

**FLAVII IOSEPHI**  
**OPERA OMNIA**

AB



**IMMANUELE BEKKERO**

RECOGNITA.

---

**VOLUMEN PRIMUM.**



**LIPSIAE.**  
**SUMPTIBUS ET TYPIS B. G. TEUBNERI.**  
**MDCCCLV.**



## PRAEFATIO.

---

Iosephum abhinc annos decem accepimus, si Sosio fides Parisiensi, aliquot milibus locorum emendatiorem. nec tamen ideo novae huic editioni, in quo elaboraret, defuit. quae quantum profecerit copiis Havercampianis sedulo excutiendis, longum est dicere: aliunde quos locos sive correxerit sive tentarit, paucis accipe.

p. 8 20. ἀναπαύσασθαι τὸν θεὸν καὶ? \* 20 30. μη-  
 δένα\*: μηδὲ 22 30. σωφρονισθεῖεν\*: συμφρονισθεῖεν  
 25 25. Μεστράτμον? \* 28 12. ἱστορήσθω\*: ἱστορεί-  
 σθω 31 18. ὑβρίσαι\*: ἐνυβρίσαι 40 14. ὑστέρω? \*  
 41 22. ἀφ' αὐτῶν\*: ἀπ' αὐτῶν 45 16. Ἀφέρα? \*  
 47 7. οἷας\*: οἷς 27. δυνατὸν ὄν\*: δυνατὸν  
 48 28. σήειρον τὸ\*: τὸ σήειρον 51 16. ποιήσας\*: ποιή-  
 σειας 55 21. ἐνδείξασθαι\*: ἐνδείξασθαι 59 16. οἴκοι]  
 οἷχην nescio quis 60 13. ἐπεκαθέζετο? \* 66 3. τό τε\*:  
 τότε 69 2. γεγενημένος? \* μὲν τῆς\*: τῆς μὲν 70 3.  
 ἂν deerat\* 82 32. ἦρται Dindorfius: ἦρηται 87 11.  
 εἰδότας\*: εἰδότες 90 29. ὑπομενεῖ· διὰ — καταλιπεῖν ἐθε-  
 λήσει, καὶ? \* 91 7. ἀπολομένων\*: ἀπολουμένων 96 11.  
 ὑπαντησόμενος\*: ὑπαντησάμενος 98 30. ἐνέλιπε Dindor-  
 fius: ἀπέλιπε vel ἀνέλιπε 103 10. τοῦτο\*: τούτου  
 104 7. προσφύεται\*: προφύεται 107 23. θηριοτρόφον? \*  
 113 4. σώσειν\*: σώζειν 114 14. ἔμπειρος αὐτὸς ὢν

---

δύναται· τὸ γὰρ ἐπ' ἀνθρώπῳ παράδοξον εἰς θεὸν ἀναφέρειν  
 — ὑπάρχει? \* 121 27. ἐπιλαμβανόμενον? \* 123 1. ἂν  
 deerat \* 130 12. ἐώρων σῶν καὶ? \* 135 16. ὁρθὰς  
 Cocceius: αὐθις 136 8. ἐγκατελήφθη\*: ἐγκατελείφθη  
 140 1. γινόμενον\*: γενόμενον 146 32. τεχνητῷ\*: τέχνη  
 τῷ 148 24. τριακονταπήχεις\*: τριάκοντα πήχεις 159 29.  
 θυμιάμενα Dindorfius: θυόμενα 178 27. ἐπειθον? paulo  
 ante praestabant antiquae lectiones, 24. τεθεαμένοι et 26.  
 καταπεπλήγεσαν 183 14. προεξορμήσαντες\*: προεξορμη-  
 σάντων 193 21. τε\*: τότε 198 16. προθέμενοι\*: προσ-  
 θέμενοι 31. πᾶσαν? \* 200 27. κατειλημμένος\*: κατειλημ-  
 μένοις 205 21. θεοὺς, omisso mox σέβωσιν? \* 28. τῆς\*:  
 ἐκ τῆς 206 12. ἡμεῖς] ὑμῖν? \* 216 3. συναπέθνησκον? \*  
 213 3. οὗ\*: ᾧ 214 7. αἰδίων\*: αἰδῖον παραθέμενος  
 217 25. πρᾶξετε\*: πρᾶττετε 232 10. ἀπολέσθαι\*:  
 ἀποβαλέσθαι 233 27. περιπέσῃτε\*: παραπέσῃτε 236 2.  
 ἀναβῆναι? \* 241 10. δειπνοποιησόμενοι\*: δειπνοποιησά-  
 μενοι 245 13. ἦττων? \* 246 23. ἦγον? \* 249 6.  
 πύστιν\*: πίστιν 17. πολῖται? \* 255 19. μόνῳ ἂν τού-  
 τῳ? \* 256 21. ἐπαξομένοις\*: ἐπαξομένους 260 12. ἦ  
 deerat \* 263 6. χρήσονται\*: χρήσαιντο 269 21. ὑφεῖ-  
 ναι\*: ἐφεῖναι 274 28. ὃ σοὶ\*: ὅσον 281 31. post τινὲ  
 collocandum, quod est v. 32 χωρίῳ 285 26. κοινώσασθαι\*:  
 κοινωνήσασθαι 287 22. θανμάζουσα\*: ἐκθανμάζουσα  
 291 1 ἐγγχειριεῖν\*: ἐγγχειρεῖν 294 27. ἂν deerat \*



ΦΛΑΒΙΟΥ ΙΩΣΗΠΟΥ



## ΙΟΥΔΑΙΚΗΣ ΑΡΧΑΙΟΛΟΓΙΑΣ

### ΒΙΒΛΟΣ ΠΡΩΤΗ.

Τοῖς τὰς ἱστορίας συγγράφειν βουλομένοις οὐ μίαν οὐδὲ τὴν αὐτὴν ὁρῶ τῆς σπουδῆς γινομένην αἰτίαν, ἀλλὰ πολλὰς καὶ πλεῖστον ἀλλήλων διαφερούσας. τινὲς μὲν γὰρ ἐπιδεικνύμενοι λόγων δεινότητα καὶ τὴν ἀπ' αὐτῆς θηρώμενοι δόξαν, ἐπὶ τοῦτο τῆς παιδείας τὸ μέρος ὁρμῶσιν· ἄλλοι δὲ χάριν ἐκείνοις φέροντες περὶ ὧν τὴν ἀναγραφὴν εἶναι συμβέβηκε, τὸν εἰς αὐτὴν πόνον καὶ παρὰ δύναμιν ὑπέστησαν· εἰσὶ δὲ οἵτινες ἐβιάσθησαν ὑπ' αὐτῆς τῶν πραγμάτων τῆς ἀνάγκης, οἷς πραττομέ-  
10 νοις παρέτυχον, ταῦτα γραφῇ δηλούσῃ περιλαβεῖν· πολλοὺς δὲ καὶ χρησίμων μέγεθος πραγμάτων ἐν ἀγνοίᾳ κειμένων προύτρψε τὴν περὶ αὐτῶν ἱστορίαν εἰς κοινὴν ὠφέλειαν ἐξενεγκεῖν. τούτων δὲ τῶν προειρημένων αἰτιῶν αἱ τελευταῖαι δύο κάμολι συμβεβήκασι. τὸν μὲν  
15 γὰρ πρὸς τοὺς Ῥωμαίους πόλεμον ἡμῖν τοῖς Ἰουδαίοις γενόμενον, καὶ τὰς ἐν αὐτῷ πράξεις καὶ τὸ τέλος οἶον ἀπέβη, πείρα μαθὼν, ἐβιάσθη ἐκδιηγῆσθαι διὰ τοὺς ἐν τῷ γράφειν λυμαινομένους τῇ ἀληθείᾳ, ταύτην δὲ (2)  
τὴν ἐνεστῶσαν ἐγκεχεῖρισται πραγματείαν νομίζων  
20 ἅπασι φανεῖσθαι τοῖς Ἑλλήσιν ἀξίαν σπουδῆς· μέλλει γὰρ περιέξιν ἅπασαν τὴν παρ' ἡμῖν ἀρχαιολογίαν καὶ τὴν διάταξιν τοῦ πολιτεύματος ἐκ τῶν Ἑβραϊκῶν μεθρημηνευμένην γραμμάτων. ἤδη μὲν οὖν καὶ πρότερον διανοήθη, ὅτε τὸν πόλεμον συνέγραφον, δηλῶσαι τίνες

ὄντες ἐξ ἀρχῆς οἱ Ἰουδαῖοι καὶ τίσι χρησάμενοι τύχαις,  
 ὑφ' οἷω τε παιδευθέντες νομοθέτῃ τὰ πρὸς θεοσέβειαν  
 καὶ τὴν ἄλλην ἄσκησιν ἀρετῆς, πόσους τε πολέμους ἐν  
 μακροῖς πολεμήσαντες χρόνοις, εἰς τὸν τελευταῖον ἄκον-  
 τες πρὸς Ῥωμαίους κατέστησαν. ἀλλ' ἐπεὶ μείζων ἦν ἢ  
 τοῦδε τοῦ λόγου περιβολή, καθ' αὐτὸν ἐκείνον χωρίσας  
 ταῖς ἰδίαις ἀρχαῖς αὐτοῦ καὶ τῷ τέλει τὴν γραφὴν συνε-  
 μέτρησα. χρόνου δὲ προϊόντος, ὅπερ φιλεῖ τοῖς μεγά-  
 λων ἅπτεσθαι διανοουμένοις, ὅκνος μοι καὶ μέλλησις  
 ἐγίνετο τηλικαύτην μετενεγκεῖν ὑπόθεσιν εἰς ἄλλοδα-  
 πὴν ἡμῖν καὶ ξένης διαλέκτου συνήθειαν. ἦσαν δὲ τινες  
 οἱ πόθῳ τῆς ἱστορίας ἐπ' αὐτὴν με προύτρεπον, καὶ μά-  
 λιστα δὴ πάντων Ἐπαφρόδιτος, ἀνὴρ ἅπασαν μὲν ἰδέαν  
 παιδείας ἡγαπηκώς, διαφερόντως δὲ χαίρων ἐμπειρίαις  
 πραγμάτων, ἅτε δὴ μεγάλοις μὲν αὐτὸς ὁμιλήσας πράγ-  
 μασι καὶ τύχαις πολυτρόποις, ἐν ἅπασι δὲ θαυμαστὴν  
 ἐπιδειξάμενος φύσεως ἀγαθῆς ἰσχὺν καὶ προαίρεσιν  
 ἀρετῆς ἀμετακίνητον. τούτῳ δὴ πειθόμενος, αἰεὶ τοῖς  
 χρήσιμον ἢ καλὸν τι πράττειν δυναμένοις συμφιλοκα-  
 λοῦντι, καὶ ἐμαυτὸν αἰσχυρόμενος εἰ δόξαιμι ῥαθυμῶ-  
 πλέον ἢ τῷ περὶ τὰ κάλλιστα χαίρειν πόνῳ, προθυμό-  
 τερον ἐπεφρώσθην, ἔτι καὶ κεῖνο πρὸς τοῖς εἰρημένοις  
 λογισάμενος οὐ παρέργως, περὶ τε τῶν ἡμετέρων προ-  
 γόνων, οἳ μεταδιδόναι τῶν τοιούτων ἠθέλον, καὶ περὶ  
 τῶν Ἑλλήνων, εἰ τινες αὐτῶν γινῶναι τὰ παρ' ἡμῖν  
 (3) ἐσπούδασαν. εὗρον τοίνυν ὅτι Πτολεμαίων μὲν ὁ δεύ-  
 τερος, μάλιστα δὴ βασιλεὺς περὶ παιδείαν καὶ βιβλίων  
 συναγωγὴν σπουδάσας, ἐξαιρέτως ἐφιλοτιμήθη τὸν  
 ἡμέτερον νόμον καὶ τὴν κατ' αὐτὸν διάταξιν τῆς πολι-  
 τείας εἰς τὴν Ἑλλάδα φωνὴν μεταβαλεῖν, ὁ δὲ τῶν παρ'  
 ἡμῖν ἀρχιερέων οὐδενὸς ἀρετῇ δεύτερος Ἐλεάξαρος τῷ  
 προειρημένῳ βασιλεῖ ταύτης ἀπολαῦσαι τῆς ὠφελείας

οὐκ ἐφθόνησε, πάντως ἀντειπὼν ἂν εἰ μὴ πάτριον ἦν  
 ἡμῖν τὸ μηδὲν ἔχειν τῶν καλῶν ἀπόρρητον. καὶ ἑμαυτῷ  
 δὴ πρέπειν ἐνόμισα τοῦ μὲν ἀρχιερέως μιμήσασθαι τὸ  
 μεγαλόψυχον, τῷ βασιλεῖ δὲ πολλοὺς ὁμοίως ὑπολαβεῖν  
 5 καὶ νῦν εἶναι φιλομαθεῖς· οὐδὲ γὰρ πᾶσαν ἐκεῖνος ἐφθῆ  
 λαβεῖν τὴν ἀναγραφὴν, ἀλλ' αὐτὰ μόνα τὰ τοῦ νόμου  
 παρέδωκαν οἱ πεμφθέντες ἐπὶ τὴν ἐξήγησιν εἰς τὴν  
 Ἀλεξάνδρειαν. μυρία δὲ ἐστὶ τὰ δηλούμενα διὰ τῶν  
 ἱερῶν γραμμάτων, ἅτε δὴ πεντακισχιλίων ἐτῶν ἱστο-  
 10 ρίας ἐν αὐτοῖς περιειλημμένης, καὶ παντοῖαι μὲν εἰσι  
 παράλογοι περιπέτειαί, πολλαὶ δὲ τύχαι πολέμων καὶ  
 στρατηγῶν ἀνδραγαθίαι καὶ πολιτευμάτων μεταβολαί.  
 τὸ σύνολον δὲ μάλιστα τις ἂν ἐκ ταύτης μάθοι τῆς ἱστο-  
 ρίας, ἐθελήσας αὐτὴν διελθεῖν, ὅτι τοῖς μὲν θεοῦ γνώ-  
 15 μῃ κατακολουθοῦσι καὶ τὰ καλῶς νομοθετηθέντα μὴ  
 τολμῶσι παραβαίνειν πάντα κατορθοῦνται πέρα πίστεως  
 καὶ γέρας εὐδαιμονίας πρόκειται παρὰ θεοῦ, καθ' ὅσον  
 δ' ἂν ἀποστῶσι τῆς τούτων ἀκριβοῦς ἐπιμελείας, ἅπορα  
 μὲν γίνεται τὰ πόριμα, τρέπεται δ' εἰς συμφορὰς ἀνη-  
 20 κέστους ὅ τι ποτ' ἂν ὥς ἀγαθὸν δρᾶν σπουδάσωσιν.  
 ἥδη τοίνυν τοὺς ἐντευξομένους τοῖς βιβλίοις παρακαλῶ  
 τὴν γνώμην θεῷ προσανέχειν, καὶ δοκιμάζειν τὸν ἡμέ-  
 τερον νομοθέτην, εἰ τὴν τε φύσιν αὐτοῦ ἀξίως κατενόησε  
 καὶ τῇ δυνάμει πρεπούσας αἰετὰς πράξεις ἀνέθηκε, πά-  
 25 σης καθαρὸν τὸν περὶ αὐτοῦ φυλάξας λόγον τῆς παρ'  
 ἄλλοις ἀσχήμονος μυθολογίας, καίτοι γε, ὅσον ἐπὶ μήκει  
 χρόνου καὶ παλαιότητι, πολλὴν ἔχων ἄδειαν ψευδῶν  
 πλασμάτων. γέγρονε γὰρ πρὸ ἐτῶν διςχιλίων, ἐφ' ὅσον  
 πληθὸς αἰῶνος οὐδ' αὐτῶν οἱ ποιηταὶ τὰς γενέσεις τῶν  
 30 θεῶν, μήτι γε τὰς τῶν ἀνθρώπων πράξεις ἢ τοὺς νό-  
 μους ἀνενεργεῖν ἐτόλμησαν.

τὰ μὲν οὖν ἀκριβῆ τῶν ἐν ταῖς ἀναγραφαῖς προῶν

ὁ λόγος κατὰ τὴν οἰκείαν τάξιν σημανεῖ· τοῦτο γὰρ διὰ ταύτης ποιήσῃν τῆς πραγματείας ἐπηγγειλάμην, οὐδὲν (4) προσθεῖς, οὐδ' αὖ παραλιπὼν· ἐπειδὴ δὲ τὰ πάντα σχεδὸν ἐκ τῆς τοῦ νομοθέτου σοφίας ἡμῖν ἀνήρτηται Μωϋσέως, ἀνάγκη μοι βραχέα περὶ ἐκείνου προειπεῖν, 5 ὅπως ἂν μὴ τινες τῶν ἀναγνωσομένων διαπορῶσι πόθεν ἡμῖν ὁ λόγος, περὶ νόμων καὶ πράξεων ἔχων τὴν ἀναγραφὴν, ἐπὶ τοσοῦτον φυσιολογίας κεκοινωνήκεν. ἰστέον οὖν ὅτι πάντων ἐκεῖνος ἀναγκαιοτάτου ἡγήσατο τῷ καὶ τὸν ἑαυτοῦ μέλλοντι βίον οἰκονομήσειν καλῶς καὶ τοῖς 10 ἄλλοις νομοθετεῖν πρῶτον θεοῦ φύσιν κατανοῆσαι, καὶ τῶν ἔργων τῶν ἐκείνου θεατὴν τῷ νῷ γενόμενον οὕτω παρὰδειγμα τὸ πάντων ἄριστον μιμεῖσθαι, καθ' ὅσον οἶόν τε, καὶ πειρᾶσθαι κατακολοῦνθαι· οὔτε γὰρ αὐτῷ ποτ' ἂν γενέσθαι νοῦν ἀγαθὸν τῷ νομοθέτῃ ταύτης 15 ἀπολειπομένῳ τῆς θείας, οὔτε τῶν γραφησομένων εἰς ἀρετῆς λόγον οὐδὲν ἀποβήσεσθαι τοῖς λαβοῦσιν, εἰ μὴ πρὸ παντὸς ἐτέρου διδαχθεῖεν ὅτι πάντων πατήρ τε καὶ δεσπότης ὁ θεὸς ὢν καὶ πάντα ἐπιβλέπων τοῖς μὲν ἐπομένοις αὐτῷ δίδωσιν εὐδαίμονα βίον, τοὺς ἔξω δὲ 20 βαλίνοντας ἀρετῆς μεγάλαις περιβάλλει συμφοραῖς. τοῦτο δὴ παιδεῦσαι Μωϋσῆς βουλευθεὶς τὸ παίδευμα τοὺς ἑαυτοῦ πολίτας, τῆς τῶν νόμων θέσεως οὐκ ἀπὸ συμβολαίων καὶ τῶν πρὸς ἀλλήλους δικαίων ἤρξατο τοῖς ἄλλοις παραπλησίως, ἀλλ' ἐπὶ τὸν θεὸν καὶ τὴν τοῦ κόσμου 25 κατασκευὴν τὰς γνώμας αὐτῶν ἀναγαγών, καὶ πείσας ὅτι τῶν ἐπὶ γῆς ἔργων τοῦ θεοῦ τὸ κάλλιστόν ἐσμεν ἄνθρωποι, ὅτε πρὸς τὴν εὐσέβειαν ἔσχεν ὑπακούοντας, ῥαδίως ἤδη περὶ πάντων ἐπειθεν. οἱ μὲν γὰρ ἄλλοι νομοθέται τοῖς μύθοις ἐξακολουθήσαντες τῶν ἀνθρώ- 30 πίνων ἀμαρτημάτων εἰς τοὺς θεοὺς τῷ λόγῳ τὴν αἰσχύνην μετέθεσαν, καὶ πολλὴν ὑποτίμησιν τοῖς πονηροῖς

ἔδωκαν· ὁ δ' ἡμέτερος νομοθέτης ἀκραιφνή τὴν ἀρετὴν  
 ἔχοντα τὸν θεὸν ἀποφήνας ῥήθη δεῖν τοὺς ἀνθρώπους  
 ἐκείνης πειρᾶσθαι μεταλαμβάνειν, καὶ τοὺς μὴ ταῦτα  
 φρονοῦντας μηδὲ πιστεύοντας ἀπαραιτήτως ἐκόλασε.  
 5 πρὸς ταύτην οὖν τὴν ὑπόθεσιν ποιεῖσθαι τὴν ἐξέτασιν  
 τοὺς ἀναγνωσομένους παρακαλῶ. φανεῖται γὰρ σκοπου-  
 μένοις οὕτως οὐδὲν οὐτ' ἄλογον αὐτοῖς οὔτε πρὸς τὴν  
 μεγαλειότητα τοῦ θεοῦ καὶ τὴν φιλανθρωπίαν ἀνάρμο-  
 στον· πάντα γὰρ τῇ τῶν ὅλων φύσει σύμφωνον ἔχει  
 10 τὴν διάθεσιν, τὰ μὲν αἰνιττομένου τοῦ νομοθέτου δεξιῶς,  
 τὰ δὲ ἀλληγοροῦντος μετὰ σεμνότητος, ὅσα δ' ἐξ εὐθείας  
 λέγεσθαι συνέφερε, ταῦτα ῥητῶς ἐμφανίζοντος. τοῖς  
 μέντοι βουλομένοις καὶ τὰς αἰτίας ἐκάστων σκοπεῖν  
 πολλὴ γένοιτ' ἂν ἡ θεωρία καὶ λίαν φιλόσοφος, ἣν ἐγὼ  
 15 νῦν μὲν ὑπερβαλοῦμαι, θεοῦ δὲ διδόντος ἡμῖν χρόνον  
 πειράσομαι μετὰ ταύτην γράψαι τὴν πραγματείαν. τρέ-  
 ψομαι δὲ ἐπὶ τὴν ἀφήγησιν ἥδη τῶν πραγμάτων, μνη-  
 σθεῖς πρότερον ὧν περὶ τῆς τοῦ κόσμου κατασκευῆς εἶπε  
 Μωϋσῆς. ταῦτα δ' ἐν ταῖς ἱεραῖς βίβλοις εὗρον ἀνα-  
 20 γεγραμμένα. ἔχει δὲ οὕτως.

Ἐν ἀρχῇ ἔκτισεν ὁ θεὸς τὸν οὐρανὸν καὶ τὴν γῆν. 1  
 ταύτης δ' ὑπ' ὅψιν οὐκ ἐρχομένης, ἀλλὰ βαθεῖ μὲν κρυ-  
 πτομένης σκότει, πνεύματος δ' αὐτὴν ἄνωθεν ἐπιθέον-  
 τος, γενέσθαι φῶς ἐκέλευσεν ὁ θεός. καὶ γενομένου  
 25 τούτου κατανοήσας τὴν ὅλην ὕλην, διεχώρισε τό τε φῶς  
 καὶ τὸ σκότος, καὶ τῷ μὲν ὄνομα ἔθετο νύκτα, τὸ δὲ  
 ἡμέραν ἐκάλεσεν, ἐσπέραν τε καὶ ὄρθρον τὴν ἀρχὴν τοῦ  
 φωτὸς καὶ τὴν ἀνάπανσιν προσαγορεύσας. καὶ αὕτη  
 μὲν ἂν εἴη ἡ πρώτη ἡμέρα, Μωϋσῆς δ' αὐτὴν μίαν  
 30 εἶπε· τὴν δ' αἰτίαν ἱκανὸς μὲν εἰμι ἀποδοῦναι καὶ νῦν,  
 ἐπεὶ δ' ὑπέσχημαι τὴν αἰτιολογίαν ἀπάντων ἰδίᾳ συγ-  
 γραψάμενος παραδώσειν, εἰς τότε καὶ τὴν περὶ αὐτῆς

ἐρμηνείαν ἀναβαλοῦμαι. μετὰ δὲ τοῦτο τῇ δευτέρᾳ τῶν  
 ἡμερῶν τὸν οὐρανὸν τοῖς ὅλοις ἐπιτίθησιν, ὅτι αὐτὸν  
 ἀπὸ τῶν ἄλλων διακρίνας καθ' αὐτὸν ἤξιωσε τετάχθαι,  
 κρύσταλλόν τε περιπῆξας αὐτῷ καὶ νότιον αὐτὸν καὶ  
 ὑετώδη, πρὸς τὴν ἀπὸ τῶν δρόσων ὠφέλειαν, ἀρμοδίως  
 τῇ γῇ μηχανησάμενος. τῇ δὲ τρίτῃ ἵστησι τὴν γῆν, ἀνα-  
 χέας περὶ αὐτὴν τὴν θάλασσαν· κατ' αὐτὴν δὲ ταύτην  
 τὴν ἡμέραν εὐθὺς φυτὰ τε καὶ σπέρματα γῆθεν ἀνέ-  
 τειλε. τῇ δὲ τετάρτῃ διακοσμεῖ τὸν οὐρανὸν ἡλίῳ καὶ  
 σελήνῃ καὶ τοῖς ἄλλοις ἄστροις, κινήσεις αὐτοῖς ἐπι- 10  
 στείλλας καὶ δρόμους, οἷς ἂν αἱ τῶν ὥρῶν περιφοραὶ  
 φανεραὶ σημαίνοντο. πέμπτῃ δ' ἡμέρᾳ ζῶα νηκτὰ καὶ  
 μετάρσια τὰ μὲν κατὰ βυθοῦ τὰ δὲ δι' αἴρος ἀνῆκε,  
 συνδησάμενος αὐτὰ κοινωνία καὶ μίξει γονῆς ἕνεκα καὶ  
 τοῦ συναύξεσθαι καὶ πλεονάζειν αὐτῶν τὴν φύσιν. τῇ 15  
 δὲ ἕκτῃ ἡμέρᾳ δημιουργεῖ τὸ τῶν τετραπόδων γένος,  
 ἄρρεν τε καὶ θῆλυ ποιήσας· ἐν ταύτῃ δὲ καὶ τὸν ἄν-  
 θρωπον ἐπλασε. καὶ τὸν κόσμον ἐν ἑξ ταῖς πάσαις ἡμέ-  
 ραις Μωϋσῆς καὶ πάντα τὰ ἐν αὐτῷ φησὶ γενέσθαι, τῇ  
 δὲ ἑβδόμῃ ἀναπαύσασθαι καὶ λαβεῖν ἀπὸ τῶν ἔργων 20  
 ἐκεχειρίαν· ὅθεν καὶ ἡμεῖς σχολὴν ἀπὸ τῶν πόνων κατὰ  
 ταύτην ἄγομεν τὴν ἡμέραν, προσαγορεύοντες αὐτὴν  
 σάββατα. δηλοῖ δὲ ἀνάπαυσιν κατὰ τὴν Ἑβραίων δια-  
 λεκτὸν τὸ ὄνομα.

2 καὶ δὲ καὶ φυσιολογεῖν Μωϋσῆς μετὰ τὴν ἑβδόμην 25  
 ἤρξατο, περὶ τῆς τοῦ ἀνθρώπου κατασκευῆς λέγων οὕ-  
 τως. ἐπλασεν ὁ θεὸς τὸν ἄνθρωπον χοῦν ἀπὸ τῆς γῆς  
 λαβὼν, καὶ πνεῦμα ἐνῆκεν αὐτῷ καὶ ψυχὴν. ὁ δ' ἄν-  
 θρωπος οὗτος Ἀδάμος ἐκλήθη, σημαίνει δὲ τοῦτο κατὰ  
 γλῶττιαν τὴν Ἑβραίων πυρρός, ἐπειδήπερ ἀπὸ τῆς πυρ- 30  
 ρᾶς γῆς φυραθείσης ἐγερόναι· τοιαύτη γάρ ἐστιν ἡ παρ-  
 θένος γῆ καὶ ἀληθινή. παρίστησι δὲ ὁ θεὸς τῷ Ἀδάμῳ



κατὰ γένη τὰ ζῶα, θήλεά τε καὶ ἄρρενα ἀποδειξάμενος· καὶ τούτοις ὀνόματα τίθησιν, οἷς ἔτι καὶ νῦν καλοῦνται. βλέπων δὲ τὸν Ἄδαμον οὐκ ἔχοντα κοινωνίαν πρὸς τὸ θῆλυ καὶ συνδιαίτησιν (οὐδὲ γὰρ ἦν), ξενιζόμενον δ' ἐπὶ τοῖς ἄλλοις ζώοις οὕτως ἔχουσι, μίαν αὐτοῦ κοιμωμένου πλευρὰν ἐξελὼν ἐξ αὐτῆς ἔπλασε τὴν γυναῖκα· καὶ ὁ Ἄδαμος προσαχθεῖσαν αὐτὴν ἐγνώρισεν ἐξ ἑαυτοῦ γενομένην. ἰσὰ δὲ κατὰ τὴν Ἑβραίων διάλεκτον καλεῖται γυνή. τὸ δ' ἐκείνης ὄνομα τῆς γυναικὸς Εὐέα ἦν· σημαίνει δὲ τοῦτο πάντων τῶν ζώντων μητέρα.

φησὶ δὲ τὸν θεὸν καὶ παράδεισον πρὸς τὴν ἀνα- 3  
τολήν καταφυτεῦσαι, παντοίῳ τεθηλότα φυτῷ ἐν τούτοις δ' εἶναι καὶ τῆς ζωῆς τὸ φυτὸν καὶ ἄλλο τὸ τῆς φρονήσεως, ᾧ διεγινώσκετο τί τε εἴη τὸ ἀγαθὸν καὶ τί 15  
τὸ κακόν· εἰς τοῦτόν τε τὸν κῆπον εἰσαγαγόντα τὸν τε Ἄδαμον καὶ τὴν γυναῖκα κελεῦσαι τῶν φυτῶν ἐπιμελεῖσθαι. ἄρδεται δ' οὗτος ὁ κῆπος ὑπὸ ἐνὸς ποταμοῦ, πᾶσαν ἐν κύκλῳ τὴν γῆν περιρρέοντος, ὃς εἰς τέσσαρα μέρη σχίζεται. καὶ Φεισὼν μὲν (σημαίνει δὲ πληθὺν 20  
τοῦνομα) ἐπὶ τὴν Ἰνδικὴν φερόμενος ἐκδίδωσιν εἰς τὸ πέλαγος, ὑφ' Ἑλλήνων Γάγγης λεγόμενος, Εὐφράτης δὲ καὶ Τίγρις ἐπὶ τὴν Ἑρυθρὰν ἀπίασι θάλασσαν· καλεῖται δὲ ὁ μὲν Εὐφράτης Φορά, σημαίνει δὲ ἥτοι σκε-  
δασμὸν ἢ ἄνθος, Τίγρις δὲ Διγλάθ, ἐξ οὗ φράζεται τὸ 25  
μετὰ στενότητος ὀξύ. Γηῶν δέ, διὰ τῆς Αἰγύπτου ῥέων, δημοῖ τὸν ἀπὸ τῆς ἀνατολῆς ἀναδιδόμενον ἡμῖν· ὃν δὴ Νεῖλον Ἕλληνες προσαγορεύουσιν.

ὁ δὲ τοίνυν θεὸς τὸν Ἄδαμον καὶ τὴν γυναῖκα τῶν 4  
μὲν ἄλλων φυτῶν ἐκέλευε γεύεσθαι, τοῦ δὲ τῆς φρονή-  
σεως ἀπέχεσθαι, προειπὼν ἀψαμένοις ἐξ αὐτοῦ ὄλεθρον 30  
γενησόμενον. ὁμοφωνούντων δὲ κατ' ἐκεῖνο καιροῦ τῶν ζώων ἀπάντων, ὁ ὄφης συνδιαιτώμενος τῷ τε Ἀδάμῳ

καὶ τῇ γυναικὶ φθονερώς μὲν εἶχεν ἐφ' οἷς αὐτοὺς εὐ-  
 δαιμονήσειν ᾧετο πεπεισμένους τοῖς τοῦ θεοῦ παραγ-  
 γέλμασιν, οἴόμενος δὲ συμφορᾷ περιπεσεῖσθαι παρα-  
 κούσαντας, ἀναπελθεὶ κακοήθως τὴν γυναῖκα γεύσασθαι  
 τοῦ φυτοῦ τῆς φρονήσεως, ἐν αὐτῷ λέγων εἶναι τὴν τε 5  
 τοῦ ἀγαθοῦ καὶ τοῦ κακοῦ διάγνωσιν, ἧς γενομένης  
 αὐτοῖς μακάριον καὶ μηδὲν ἀπολείποντα τοῦ θείου  
 διάξειν βίον. καὶ παρακρούεται μὲν οὕτω τὴν γυναῖκα  
 τῆς ἐντολῆς τοῦ θεοῦ καταφρονῆσαι, γευσασμένη δὲ τοῦ  
 φυτοῦ καὶ ἡσθεῖσα τῷ ἐδέσματι καὶ τὸν Ἄδαμον ἀνέ- 10  
 πεισεν αὐτῷ χρῆσασθαι. καὶ συνιέσαν τε ἑαυτῶν ἡδη  
 γεγυμνωμένων καὶ τὴν αἰσχύνην ὑπαιθρον ἔχοντες  
 σκέπην αὐτῆς ἐπενόουν· τὸ γὰρ φυτὸν ὀξύτητος καὶ  
 διανοίας ὑπῆρχε. φύλλοις οὖν ἑαυτοὺς συκῆς ἐσκέπα- 13  
 σαν, καὶ ταῦτα πρὸ τῆς αἰδοῦς προβαλλόμενοι μᾶλλον  
 ἐδόκουν εὐδαιμονεῖν, ὅσων πρότερον ἐσπάνιζον εὐρόν-  
 τες. τοῦ θεοῦ δ' εἰς τὸν κῆπον ἐλθόντος ὁ μὲν Ἄδαμος,  
 πρότερον εἰς ὁμιλίαν αὐτῷ φοιτῶν, συνειδὼς ἑαυτῷ τὴν  
 ἀδικίαν ὑπεχώρει· τὸν δὲ θεὸν ἐξένιξε τὸ πραττόμενον,  
 καὶ τὴν αἰτίαν ἐπυνθάνετο, δι' ἣν πρότερον ἡδόμενος 20  
 τῇ πρὸς αὐτὸν ὁμιλίᾳ νῦν φεύγει ταύτην καὶ περιίστα-  
 ται. τοῦ δὲ μηδὲν φθεγγομένου διὰ τὸ συγγινώσκειν  
 ἑαυτῷ παραβάντι τὴν τοῦ θεοῦ πρόσταξιν, "ἀλλ' ἐμοὶ  
 μὲν" εἶπεν ὁ θεός "ἔγνωστο περὶ ὑμῶν ὅπως βίον εὐδαί-  
 μονα καὶ κακοῦ παντὸς ἀπαθῇ βιώσητε, μηδεμιᾶ ξαινό- 25  
 μενοι τὴν ψυχὴν φροντίδι, πάντων δ' ὑμῖν αὐτομάτων,  
 ὅσα πρὸς ἀπόλαυσιν καὶ ἡδονὴν συντελεῖ, κατὰ τὴν ἐμὴν  
 ἀνιόντων πρόνοιαν, χωρὶς ὑμετέρου πόνου καὶ ταλαι-  
 πωρίας, ὧν παρόντων γῆράς τε θᾶπτον ἂν ἐπέλθοι καὶ  
 τὸ ξῆν οὐ μακρὸν ὑμῖν γένοιτο. νῦν δ' εἰς ταύτην μου 30  
 τὴν γνώμην ἐνύβρισας, παρακούσας τῶν ἐμῶν ἐντολῶν·  
 οὐ γὰρ ἐπ' ἀρετῇ τὴν σιωπὴν ἔγεις, ἀλλ' ἐπὶ συνειδότη

- πονηρῶν." Ἀδαμος δὲ παρητεῖτο τῆς ἁμαρτίας αὐτόν,  
 καὶ παρεκάλει τὸν θεὸν μὴ χαλεπαίνειν αὐτῷ, τὴν γυ-  
 ναῖκα τοῦ γεγονότος αἰτιώμενος καὶ λέγων ὑπ' αὐτῆς  
 ἔξαπατηθεὶς ἁμαρτεῖν. ἢ δ' αὖ κατηγόρει τοῦ ὄφeos.  
 5 ὁ δὲ θεὸς ἤττονα γυναικείας συμβουλῆς αὐτὸν γενό-  
 μενον ὑπετίθει τιμωρία, τὴν γῆν οὐκέτι μὲν οὐδὲν αὐ-  
 τοῖς τῶν ἑαυτῆς ἀναδῶσειν αὐτομάτως εἰπών, πονοῦσι  
 δὲ καὶ τοῖς ἔργοις τριβομένοις! τὰ μὲν παρέξιν τῶν δὲ  
 οὐκ ἀξιώσειν. Εὐέαν δὲ τοκετοῖς καὶ ταῖς ἐξ ὠδίνων  
 10 ἀλγηδόσιν ἐκόλαζεν, ὅτι τὸν Ἀδαμον, οἷς αὐτὴν ὁ ὄφis  
 ἐξηπάτησε, τούτοις παρακρουσαμένη συμφοραῖς περι-  
 έβαλεν. ἀφείλετο δὲ καὶ τὸν ὄφιν τὴν φωνήν, ὀργι-  
 σθεὶς ἐπὶ τῇ κακοηθείᾳ τῇ πρὸς τὸν Ἀδαμον, καὶ ἰὸν  
 ἐντίθησιν ὑπὸ τὴν γλῶτταν αὐτῷ, πολέμιον ἀποδείξας  
 15 ἀνθρώποις, καὶ ὑποθέμενος κατὰ τῆς κεφαλῆς φέρειν  
 τὰς πληγὰς, ὡς ἐν ἐκείνῃ τοῦ τε κακοῦ τοῦ πρὸς ἀνθρώ-  
 πους κειμένου καὶ τῆς τελευτῆς ῥάστης τοῖς ἀμυνομένοις  
 ἐσομένης, ποδῶν τε αὐτὸν ἀποστερήσας σύρεσθαι κατὰ  
 τῆς γῆς ἰλυσπώμενον ἐποίησεν.  
 20 καὶ ὁ μὲν θεός, ταῦτα προστάξας αὐτοῖς πάσχειν,  
 μετοικίξει τὸν Ἀδαμον καὶ τὴν Εὐέαν ἐκ τοῦ κήπου εἰς  
 ἕτερον χωρίον, γίνονται δὲ αὐτοῖς παῖδες ἄρρενες δύο, 2  
 προσηγορεύετο δ' αὐτῶν ὁ μὲν πρῶτος Κάϊς (κτῆσιν δὲ  
 σημαίνει τοῦτο μεθερμηνευόμενον τὸ ὄνομα), Ἀβελος δὲ  
 25 ὁ δεύτερος (σημαίνει δὲ πένθος τοῦτο). γίνονται δὲ αὐ-  
 τοῖς καὶ θυγατέρες. οἱ μὲν οὖν ἀδελφοὶ διαφόροις ἔχαι-  
 ρον ἐπιτηδεύμασιν. Ἀβελος μὲν γὰρ ὁ νεώτερος δικαιο-  
 σύνης ἐπεμελεῖτο, καὶ πᾶσι τοῖς ὑπ' αὐτοῦ πραττομένοις  
 παρεῖναι τὸν θεὸν νομίζων ἀρετῆς προυνοεῖτο· ποιμε-  
 30 νικὸς δ' ἦν ὁ βίος αὐτῷ· Κάϊς δὲ τὰ τε ἄλλα πονηρότα-  
 τος ἦν καὶ πρὸς τὸ κερδαίνειν μόνον ὑποβλέπων, γῆν  
 τε ἀροῦν ἐπενόησε πρῶτος, καὶ κτείνει τὸν ἀδελφὸν

ἐξ αἰτίας τοιαύτης. θῦσαι τῷ θεῷ δόξαν αὐτοῖς, ὁ μὲν  
 Κάϊς τοὺς ἀπὸ τῆς γεωργίας καὶ τῶν φυτῶν καρποὺς  
 ἐπήνεγκεν, Ἄβελος δὲ γάλα καὶ τὰ πρωτότοκα τῶν βο-  
 σκημάτων. ὁ δὲ θεὸς ταύτῃ μᾶλλον ἡδεῖται τῇ θυσίᾳ,  
 τοῖς αὐτομάτοις καὶ κατὰ φύσιν γεγονόσι τιμώμενος, 5  
 ἀλλ' οὐχὶ τοῖς κατ' ἐπίνοιαν ἀνθρώπου πλεονέκτου καὶ  
 βίᾳ πεφυκόσιν. ἔνθεν ὁ Κάϊς, παροξυνθεὶς ἐπὶ τῷ  
 προτετιμῆσθαι τὸν Ἄβελον ὑπὸ τοῦ θεοῦ, κτείνει τὸν  
 ἀδελφὸν καὶ τὸν νεκρὸν αὐτοῦ ποιήσας ἀφανῆ λήσειν  
 ὑπέλαβεν. ὁ δὲ θεὸς συνεῖς τὸ ἔργον, ἤκε πρὸς τὸν 10  
 Κάϊν περὶ τοῦ ἀδελφοῦ πυνθανόμενος ποῖ ποτὲ εἶη·  
 πολλῶν γὰρ αὐτὸν οὐκ ἰδεῖν ἡμερῶν, τὸν ἄλλον χρόνον  
 ἅπαντα μετ' αὐτοῦ βλέπων αὐτὸν ἀναστρεφόμενον. ὁ  
 δὲ Κάϊς ἀπορούμενος καὶ οὐκ ἔχων ὃ τι λέγοι πρὸς τὸν  
 θεόν, ἀμηχανεῖν μὲν καὶ αὐτὸς ἔφασκε τὸ πρῶτον ἐπὶ 15  
 τὰδελφῷ μὴ βλεπομένῳ, παροξυνθεὶς δὲ τοῦ θεοῦ  
 λιπαρῶς ἐγκειμένου καὶ πολυπραγμονοῦντος, οὐκ εἶ-  
 ναι παιδαγωγὸς οὐδὲ φύλαξ αὐτοῦ καὶ τῶν ὑπ' αὐτοῦ  
 πραττομένων ἔλεγεν. ὁ δὲ θεὸς τούντεῦθεν ἤλεγχεν  
 ἡδὴ τὸν Κάϊν φονέα τὰδελφοῦ γενόμενον· καὶ "θαν- 20  
 μάξω" φησὶν ὁ θεός "εἰ περὶ ἀνδρὸς ἀγνοεῖς εἰπεῖν τί  
 γέγονεν, ὃν αὐτὸς ἀπολώλεκας." τῆς μὲν οὖν ἐπὶ τῷ  
 φόνῳ τιμωρίας αὐτὸν ἡφίει, θυσίαν τε ἐπιτελέσαντα  
 καὶ δι' αὐτῆς ἱκετεύσαντα μὴ λαβεῖν ὀργὴν ἐπ' αὐτῷ  
 χαλεπωτέραν, ἐπάρατον δὲ αὐτὸν ἐτίθει, καὶ τοὺς ἐκ- 25  
 γόνους αὐτοῦ τιμωρήσεσθαι κατὰ τὴν ἐβδόμην ἡπέλλησε  
 γενεάν, καὶ τῆς γῆς αὐτὸν ἐκείνης ἐκβάλλει σὺν τῇ γυ-  
 ναικί. τοῦ δὲ μὴ θηρίοις ἀλώμενος περιπέσῃ δεδιότος  
 καὶ τοῦτον ἀπόληται τὸν τρόπον, ἐκέλευε μηδὲν ὑφορᾶ-  
 σθαι σκυθρωπὸν ἀπὸ τοιαύτης αἰτίας, ἀλλ' ἔνεκα τοῦ 30  
 μηδὲν ἐκ θηρίων αὐτῷ γενέσθαι δεινὸν διὰ πάσης

ἀδεῶς χωρεῖν γῆς· καὶ σημεῖον ἐπιβαλὼν, ὥς γνώριμος ἂν εἴη, προσέταξεν ἀπιέναι.

πολλὴν δ' ἐπελθὼν γῆν ἰδρύνεται μετὰ τῆς γυναι- 2  
 κὸς Κάης Ναϊδα, τόπον οὕτω καλούμενον, καὶ αὐτόθι  
 5 ποιεῖται τὴν κατοίκησιν, ἐνθ' αὐτῷ καὶ παῖδες ἐγένοντο.  
 οὐκ ἐπὶ νουθεσίᾳ δὲ τὴν κόλασιν ἔλαβεν ἀλλ' ἐπ' αὐξή-  
 σει τῆς κακίας, ἡδονὴν μὲν πᾶσαν ἐκπορίζων αὐτοῦ τῷ  
 σώματι, καὶ μεθ' ὕβρεως τῶν συνόντων δέη ταύτην  
 10 ἔχειν, αὖξων δὲ τὸν οἶκον πλήθει χρημάτων ἐξ ἀρπαγῆς  
 καὶ βίας, πρὸς ἡδονὴν τε καὶ ληστείαν τοὺς ἐντυγχά-  
 νοντας παρακαλῶν διδάσκαλος αὐτοῖς πονηρῶν ὑπῆρχεν  
 ἐπιτηδευμάτων. καὶ τὴν ἀπραγμοσύνην μὲν, ἣ πρό-  
 15 τερον συνέξων οἱ ἄνθρωποι, μέτρων ἐπινοία καὶ σταθ-  
 μῶν μετεστήσατο, ἀκέραιον αὐτοῖς ὄντα τὸν βίον ἐκ  
 τῆς τούτων ἀμαθίας καὶ τὸ μεγαλόψυχον εἰς πανουργίαν  
 περιαγαγών. ὄρους τε γῆς πρῶτος ἔθηκετο, καὶ πόλιν  
 ἐδείματο καὶ τέλχεσιν ὠχύρωσεν, εἰς ταὐτὸ συνελθεῖν  
 τοὺς οἰκέλους καταναγκάσας. καὶ τὴν πόλιν δὲ ταύτην  
 20 ἀπὸ Ἀνώχου, τοῦ πρεσβυτάτου παιδός, Ἀνώχαν ἐκά-  
 λεσεν. Ἀνώχου δὲ Ἰαρέδης υἱὸς ἦν· ἐκ δὲ τούτου Μα-  
 ροῦήλος, οὗ γίνεται παῖς Μαθουσάλας· τοῦ δὲ Λάμεχος,  
 ᾧ παῖδες ὑπῆρξαν ἐπτά καὶ ἐβδομήκοντα, ἐκ δύο γυναι-  
 κῶν αὐτῷ φύντες, Σελλᾶς καὶ Ἀδᾶς. τούτων Ἰώβηλος  
 μὲν, ἐξ Ἀδᾶς γεγονώς, σκηναὺς ἐπήξατο καὶ προβατεῖαν  
 25 ἡγάπησεν, Ἰούβαλος δέ, ὁμομήτριος ὢν αὐτῷ, μουσικὴν  
 ἡσκησε καὶ ψαλτήρια καὶ κιθάρας ἐπενόησε. Θόβελος  
 δὲ τῶν ἐκ τῆς ἐτέρας γεγονότων, ἰσχύϊ πάντας ὑπερ-  
 βαλὼν, τὰ πολεμικὰ διαπρεπῶς μετήλθεν· ἐκ τούτων  
 καὶ τὰ πρὸς ἡδονὴν τοῦ σώματος ἐκπορίζων χαλκείαν  
 30 πρῶτος ἐπενόησε. πατὴρ δὲ θυγατρὸς γενόμενος Λά-  
 μεχος Νοεμᾶς ὄνομα, ἐπεὶ τὰ θεῖα σαφῶς ἐξεπιστάμενος  
 ἑώρα δίκην ἑαυτὸν ὑφέξοντα τῆς Κάης ἀδελφοκτονίας,

τοῦτο ταῖς ἑαυτοῦ γυναιξὶν ἐποίησε φανερόν. ἔτι δὲ ζῶντος Ἀδάμου καὶ Κάτος τοὺς ἐκρόνους ποιηροτάτους συνέβη γενέσθαι, κατὰ διαδοχὴν καὶ μίμησιν ἄλλον ἄλλου χεῖρονα τελευτῶντα, πρὸς τε πολέμους εἶχον ἀκρατῶς καὶ πρὸς ληστείαν ὠρμήκεσαν. ὅλως δ' εἰ τις ὁκνηρὸς ἦν πρὸς τὸ φονεύειν, ἀλλ' οὖν ἀπονοία ἦν θρασύς, ὑβρίζων καὶ πλεονεκτῶν.

- 3 Ἀδάμος δέ, ὁ πρῶτος ἐκ γῆς γενόμενος (ἀπαιτεῖ γὰρ ἡ διήγησις τὸν περὶ αὐτοῦ λόγον), Ἀβέλου μὲν ἐσφαγμένου, Κάτος δὲ διὰ τὸν ἐκείνου φόνον πεφευγό- 10 τος, παιδοποιίας ἐφρόντιζε. καὶ δεινὸς εἶχεν αὐτὸν γενέσεως ἔρως, ἔτι τριάκοντ' ἤδη καὶ διακόσια ἡνυκότα τοῦ βίου, πρὸς οἷς ἕτερα ζήσας ἑπτακόσια τελευτᾷ. γίνονται μὲν οὖν παῖδες αὐτῷ ἄλλοι τε πλείους καὶ Σήθος· ἀλλὰ περὶ μὲν τῶν ἄλλων μακρὸν ἂν εἴη λέγειν, 15 πειράσομαι δὲ μόνα τὰ τῶν ἀπὸ Σήθου διελθεῖν. τραφεὶς γὰρ οὗτος καὶ παρελθὼν εἰς ἡλικίαν ἤδη τὰ καλὰ κρίνειν δυναμένην, ἀρετὴν ἐπετήδευσε, καὶ γενόμενος αὐτὸς ἄριστος μιμητὰς τῶν αὐτῶν τοὺς ἀπογόνους κατέλιπεν. οὗτοι πάντες ἀγαθοὶ φύντες γῆν τε τὴν αὐτὴν 20 ἀστασίαστοι κατάρκησαν εὐδαιμονήσαντες, μηδενὸς αὐτοῖς ἄχρι καὶ τελευτῆς δυσκόλου προσπεσόντος, σοφίαν τε τὴν περὶ τὰ οὐράνια καὶ τὴν τούτων διακόσμησιν ἐπενόησαν. ὑπὲρ δὲ τοῦ μὴ διαφνγεῖν τοὺς ἀνθρώπους τὰ ἡύρημένα, μηδὲ πρὶν εἰς γυνῶσιν ἐλθεῖν φθαρῆναι, 25 προειρηκότος ἀφανισμόν Ἀδάμου τῶν ὅλων ἐσεσθαι, τὸν μὲν κατ' ἰσχὺν πυρὸς τὸν ἕτερον δὲ κατὰ βίαν καὶ πληθὺν ὕδατος, στήλας δύο ποιησάμενοι, τὴν μὲν ἐκ πλίνθου τὴν δ' ἑτέραν ἐκ λίθου, ἀμφοτέραις ἐνέγραψαν τὰ ἡύρημένα, ἵν', εἰ καὶ συμβαίῃ τὴν πλινθίνην ἀφανί- 30 σθῆναι ὑπὸ τῆς ἐπομβρίας, ἡ λιθίνη μείνασα παρὰ σῃ μαθεῖν τοῖς ἀνθρώποις τὰ ἐγγεγραμμένα, δηλοῦσα καὶ

πλινθίνην δ' ὑπ' αὐτῶν ἀνατεθῆναι. μένει δ' ἄχρι  
τοῦ δεῦρο κατὰ γῆν τὴν Σίριδα.

καὶ οὗτοι μὲν ἐπὶ γενεᾷς διέμειναν θεὸν ἡγούμε- 3  
νοι δεσπότην εἶναι τῶν ὅλων, καὶ πάντα πρὸς ἀρετὴν  
5 βλέποντες. εἴτα προΐοντος τοῦ χρόνου μεταβάλλονται  
πρὸς τὸ χεῖρον ἐκ τῶν πατρίων ἐθισμῶν, μήτε τὰς νε-  
νομισμένας τιμὰς ἔτι τῷ θεῷ παρέχοντες μήτε τοῦ πρὸς  
ἀνθρώπους δικαίου ποιούμενοι λόγον, ἀλλ' ἦν πρότερον  
εἶχον τῆς ἀρετῆς ξήλωσιν, διπλασίονα τῆς κακίας τότ'  
10 ἐπεδείκνυντο δι' ὧν ἔπραττον· ἔνθεν ἑαυτοῖς τὸν θεὸν  
ἐξεπολέμωσαν. πολλοὶ γὰρ ἄγγελοι θεοῦ γυναιξὶ συμ-  
μιγέντες ὑβριστὰς ἐγέννησαν παῖδας, καὶ παντὸς ὑπερ-  
όπτας καλοῦ, διὰ τὴν ἐπὶ τῇ δυνάμει πεποιθήσιν· ὅμοια  
γὰρ τοῖς ὑπὸ γιγάντων τετολμῆσθαι λεγομένοις ὑφ' Ἑλ-  
15 λήνων καὶ οὗτοι δρᾶσαι παραδίδονται. Νώεος δὲ τοῖς  
πραττομένοις ὑπ' αὐτῶν δυσχεραίνων καὶ τοῖς βουλευ-  
μασιν ἀηδῶς ἔχων, ἐπειθεν ἐπὶ τὸ κρεῖττον αὐτοὺς τὴν  
διάνοιαν καὶ τὰς πράξεις μεταφέρειν. ὁρῶν δ' οὐκ ἐν-  
διδόντας ἀλλ' ἰσχυρῶς ὑπὸ τῆς ἡδονῆς τῶν κακῶν κε-  
20 κρατημένους, δείσας μὴ καὶ φονεύσωσιν αὐτόν, μετὰ  
γυναικὸς καὶ τέκνων καὶ τῶν τούτοις συνοικουσῶν ἐξ-  
εχώρησε τῆς γῆς. ὁ δὲ θεὸς τοῦτον μὲν τῆς δικαιο- 2  
σύνης ἡγάπησε, κατεδίκαξε δ' οὐκ ἐκείνους μόνον τῆς  
κακίας, ἀλλὰ καὶ πᾶν ὅσον ἦν ἀνθρώπινον τότε δόξαν  
25 αὐτῷ διαφθεῖραι, καὶ ποιῆσαι γένος ἕτερον πονηρίας  
καθαρόν, ἐπιτεμόμενός τε αὐτῶν τὸν βίον καὶ ποιήσας  
ἐτῶν οὐχ ὅσα πρότερον ἔξων ἀλλ' ἑκατὸν εἰκοσιν, εἰς  
θάλασσαν τὴν ἡπειρον μετέβαλε. καὶ οἱ μὲν οὕτως ἀφα-  
νίζονται πάντες, Νώεος δὲ σώζεται μόνος, ὑποθεμένου  
30 μηχανὴν αὐτῷ καὶ πόρον πρὸς σωτηρίαν τοῦ θεοῦ  
τοιαύτην. λάρνακα τετράστεγον κατασκευάσας, πηχῶν  
τὸ μῆκος τριακοσίων, πεντήκοντα δὲ τὸ πλάτος καὶ

τριάκοντα τὸ βάθος, εἰς ταύτην σὺν τε τῇ μητέρι τῶν  
 παίδων καὶ ταῖς τούτων γυναιξὶν ἐνέβη, τά τε ἄλλα ὅσα  
 πρὸς τὰς χρεῖας αὐτοῖς ἐπικουρήσειν ἐμελλεν ἐνθέμε-  
 νος, ξῶα τε παντοῖα πρὸς διατήρησιν τοῦ γένους αὐ-  
 τῶν, ἄρρενά τε καὶ θήλεα, συνεισβαλλόμενος, ἄλλα τε <sup>5</sup>  
 τούτων ἑπταπλασίονα τὸν ἀριθμόν. ἦν δ' ἡ λάρναξ  
 τοὺς τε τοίχους καρτερὰ καὶ τοῖς ἀρμοῖς ἰσχυρῶς ἐνδε-  
 δεμένη καὶ τὸν ὄροφον, ὥς μηδαμύθεν ἐπικλύσασθαι  
 μηδ' ἠττάσθαι τῆς τοῦ ὕδατος βίας. καὶ ὁ Νώεος μὲν  
 οὕτω μετὰ τῶν οἰκείων διασώζεται· ἦν δ' αὐτὸς μὲν <sup>10</sup>  
 ἀπὸ Ἀδάμου δέκατος. Λαμέχου γάρ ἐστιν υἱός, οὗ πα-  
 τὴρ ἦν Μαθουσάλας· οὗτος δὲ ἦν τοῦ Ἀνώχου τοῦ  
 Ἰαρέδου· Μαλουήλου δὲ Ἰαρέδης ἐγερόνει, ὃς ἐκ Καϊνᾶ  
 τεκνοῦται τοῦ Ἐνώσου σὺν ἀδελφαῖς πλείοσιν· Ἐνω-  
<sup>3</sup> σος δὲ Σήθου υἱὸς ἦν τοῦ Ἀδάμου. συνέβη δὲ τοῦτο <sup>15</sup>  
 τὸ πάθος κατὰ τὸ ἑξακοσιοστὸν ἔτος ἥδη Νωέου τῆς  
 ἀρχῆς, ἐν μηνὶ δευτέρῳ, Αἴφω μὲν ὑπὸ Μακεδόνων  
 λεγομένῳ, Μαρσουάνῃ δὲ ὑπὸ Ἑβραίων· οὕτω γὰρ ἐν  
 Αἰγύπτῳ τὸν ἐνιαυτὸν ἦσαν διατεταχότες. Μωϋσῆς δὲ  
 τὸν Νισάν, ὃς ἐστὶ Ξανθικός, μῆνα πρῶτον ἐπὶ ταῖς <sup>20</sup>  
 ἑορταῖς ὥρισε, κατὰ τοῦτον ἔξ Αἰγύπτου τοὺς Ἑβραίους  
 προαγαγών. οὗτος δ' αὐτῷ καὶ πρὸς ἀπάσας τὰς εἰς τὸ  
 θεῖον τιμὰς ἦρχεν· ἐπὶ μέντοι γε πράξεις καὶ ὧνάς καὶ  
 τὴν ἄλλην διοίκησιν τὸν πρῶτον μῆνα διεφύλαξε. τὴν  
 δ' ἐπομβρίαν ἀρξασθαί φησι τῇ ἐβδόμῃ τοῦ προειρημέ- <sup>25</sup>  
 νου μηνὸς καὶ εἰκάδι. χρόνος δὲ οὗτος ἀπὸ Ἀδάμου τοῦ  
 πρῶτου γεγονότος ἑτῶν ὑπῆρξε δισχιλίων ἑξακοσίων  
 πεντήκοντα ἑξ. ἀναγέγραπται δ' ὁ χρόνος ἐν ταῖς ἱεραῖς  
 βίβλοις, σημειουμένων μετὰ πολλῆς ἀκριβείας τῶν τότε  
 καὶ τὰς γενέσεις τῶν ἐπιφανῶν ἀνδρῶν καὶ τὰς τε- <sup>30</sup>  
 λευτάς.

<sup>4</sup> Ἀδάμῳ μὲν οὖν τριακοστῷ ἥδη καὶ διακοσιοστῷ ἔτει



γεγονότι παῖς Σῆθος γίνεται, ὃς ἐνακόσια [μὲν] καὶ  
 τριάκοντα ἐβίωσεν ἔτη. Σῆθος δὲ κατὰ πέμπτου καὶ  
 διακοσιοστὸν ἔτος ἐγέννησεν Ἐνῶσον, ὃς δώδεκα ζήσας  
 ἔτη καὶ ἐνακόσια Καὶνᾶ τῷ παιδί τὴν τῶν πραγμάτων  
 5 ἐπιμέλειαν παραδίδωσιν, τεκνώσας αὐτὸν περὶ ἑκατο-  
 στὸν καὶ ἐνενηκοστὸν ἔτος. οὗτος ἐβίωσεν ἔτη πέντε  
 πρὸς τοῖς ἐνακοσίοις. Καὶνᾶς δὲ βιούς δέκα καὶ ἐνα-  
 κόσια Μαλάηλον υἱὸν ἔσχεν, ἔτει γενόμενος ἑκατοστῷ  
 ἐβδομηκοστῷ. οὗτος ὁ Μαλάηλος ζήσας πέντε πρὸς τοῖς  
 10 ἐνενήκοντα καὶ ὀκτακοσίοις ἐτελεύτησεν, Ἰαρέδην κατα-  
 λιπὼν υἱόν, ὃν ἔτος ἐξηκοστὸν ἤδη καὶ ἑκατοστὸν καὶ  
 πέμπτου γενόμενος ἐγέννησε. τοῦτον εἰς δύο καὶ  
 ἐξήκοντα πρὸς τοῖς ἐνακοσίοις βιώσαντα Ἀνώχου υἱὸς  
 διαδέχεται, γεννηθεὶς περὶ ἔτη δύο καὶ ἐξήκοντα καὶ  
 15 ἑκατὸν τοῦ πατρὸς αὐτοῦ τυγχάνοντος. οὗτος ζήσας  
 πέντε καὶ ἐξήκοντα πρὸς τοῖς τριακοσίοις ἀνεχώρησε  
 πρὸς τὸ θεῖον· ὅθεν οὐδὲ τελευτήν αὐτοῦ ἀναγεγρά-  
 φασι. Μαθουσάλας δὲ Ἀνώχου παῖς κατὰ ἔτος αὐτοῦ  
 γεγωνὶς πέμπτου καὶ ἐξηκοστὸν καὶ ἑκατοστὸν Λάμεχον  
 20 υἱὸν ἔσχε, περὶ ἔτη γεγωνὶς ἐπὶ καὶ ὀγδοήκοντα καὶ  
 ἑκατόν· ᾧ τὴν ἀρχὴν παρέδωκαν, αὐτὸς αὐτὴν κατα-  
 σχὼν ἔτη ἐννέα καὶ ἐξήκοντα πρὸς ἐνακοσίοις. Λάμεχος  
 δὲ ἄρξας ἐπὶ καὶ ἐβδομήκοντα ἐπὶ ἑπτακοσίοις ἔτεσι  
 Νώεον τῶν πραγμάτων ἀποδείκνυσιν προστάτην τὸν  
 25 υἱόν, ὃς Λαμέχῳ γενόμενος δεῦτερον καὶ ὀγδοηκοστὸν  
 καὶ ἑκατοστὸν ἔτος ἡνυκότι πεντήκοντα καὶ ἐνακοσίους  
 ἔτεσιν ἤρξε τῶν πραγμάτων. ταῦτα συναγόμενα τὰ ἔτη  
 τὸν προαναγεγραμμένον συμπληροῖ χρόνον. ἐξεταζέτω  
 δὲ μηδεὶς τὰς τελευτὰς τῶν ἀνδρῶν (τοῖς γὰρ αὐτῶν  
 30 παισὶ καὶ τοῖς ἐκείνων ἀπογόνους συμπαρεξέτεινον τὸν  
 βίον), ἀλλὰ τὰς γενέσεις αὐτῶν μόνον ὁράτω.

ἐπισημήναντος δὲ τοῦ θεοῦ καὶ ὕειν ἀρξαμένου 5

τὸ ὕδωρ ἡμέραις τεσσαράκοντα ὅλαις κατεφέρετο, ὥς ἐπὶ πῆχεις πεντεκαίδεκα τὴν γῆν ὑπερσχεῖν. καὶ τοῦτο ἦν τὸ αἴτιον τοῦ μὴ διασωθῆναι πλείονας, φυγῆς ἀφορμὴν οὐκ ἔχοντας. παυσαμένου δὲ τοῦ ὕετοῦ μόλις ἤρξατο ὑποβαίνειν τὸ ὕδωρ ἐφ' ἡμέραις ἑκατὸν καὶ πεν- 5 τήκοντα, ὥς μηνὶ ἐβδόμῳ (Ἰσταμένου δ' ἦν ἐβδόμη) κατ' ὀλίγον ὑπονοστεῖν ἀπολήγοντος. ἔπειτα τῆς λάρνακος περὶ ἄκραν τινὰ ὄρους σταθείσης κατὰ τὴν Ἀρμενίαν συνελθὼς ὁ Νώεος ἀνοίγει ταύτην. καὶ θεασάμενος γῆν βραχεῖαν περὶ αὐτήν, ἐπὶ χρηστοτέρας ἤδη γεγυνώς 10 ἐλπίδος ἠρέμει. ὀλίγαις δ' ὕστερον ἡμέραις μᾶλλον ὑποχωροῦντος τοῦ ὕδατος μεθίησι κόρακα, βοσλόμενος μαθεῖν εἴ τι καὶ ἄλλο τῆς γῆς ἐκλειμμένον ὑπὸ τοῦ ὕδατος ἀσφαλές ἐστιν ἤδη πρὸς ἐκβασιν. ὃ δὲ πᾶσαν εὐρὴν ἐτι λιμναζομένην πρὸς Νώεον ἐπανῆλθε. μετὰ 15 δὲ ἡμέρας ἐπτά περιστεράν ἐπὶ τὸ γινῶναι τὰ περὶ τὴν γῆν προύπεμψεν ἥς ἐπανελθούσης πρὸς αὐτὸν πεπηλωμένης ἅμα καὶ θαλλὸν ἐλαίας κομιζούσης, καὶ μαθὼν τὴν γῆν ἀπηλλαγμένην τοῦ κατακλυσμοῦ, μένας ἄλλας ἐπτά ἡμέρας τὰ ζῷα τῆς λάρνακος ἐξαφίησιν, αὐτὸς τε 20 μετὰ τῆς γενεᾶς προελθὼν καὶ θύσας τῷ θεῷ συνευχεῖτο τοῖς οἰκείοις. ἀποβατήριον μέντοι τὸν τόπον τοῦτον Ἀρμένιοι καλοῦσιν· ἐκεῖ γὰρ ἀνασωθείσης τῆς λάρνακος ἐτι νῦν οἱ ἐπιχώριοι τὰ λείψανα ἐπιδεικνύουσι.

6 τοῦ δὲ κατακλυσμοῦ τούτου καὶ τῆς λάρνακος μέ- 25 μνηνται πάντες οἱ τὰς βαρβαρικὰς ἱστορίας ἀναγεγραφότες· ὧν ἐστὶ καὶ Βηρωσσὸς ὁ Χαλδαῖος. διηγούμενος γὰρ τὰ περὶ τὸν κατακλυσμὸν οὕτω που διέξεισι· "λέγεται δὲ καὶ τοῦ πλοίου ἐν τῇ Ἀρμενίᾳ πρὸς τῷ ὄρει τῶν Κορδυαίων ἐτι μέρος τι εἶναι, καὶ κομίζειν τινὰς 30 τῆς ἀσφάλτου ἀφαιροῦντας. χρῶνται δὲ μάλιστα οἱ ἄνθρωποι τῷ κομιζομένῳ πρὸς τοὺς ἀποτροπιασμούς." μέ-

μνηται δὲ τούτων καὶ Ἱερώνυμος ὁ Αἰγύπτιος, ὁ τὴν ἀρχαιολογίαν τὴν Φοινικικὴν συγγραφάμενος, καὶ Μνασέας δὲ καὶ ἄλλοι πλείους. καὶ Νικόλαος δὲ ὁ Δαμασκηνὸς ἐν τῇ ἐνενηκοστῇ καὶ ἕκτῃ βίβλῳ ἱστορεῖ περὶ αὐτῶν, λέγων οὕτως· "ἔστιν ὑπὲρ τὴν Μιλυάδα μέγα ὄρος κατὰ τὴν Ἀρμενίαν, Βᾶρις λεγόμενον, εἰς ὃ πολλοὺς συμφυρόντας ἐπὶ τοῦ κατακλυσμοῦ λόγος ἔχει περισωθῆναι, καὶ τινα ἐπὶ λάρνακος ὀχοῦμενον ἐπὶ τὴν ἀκρώρειαν ὕκειλαι, καὶ τὰ λείψανα τῶν ξύλων ἐπὶ πολὺ σωθῆναι. γένοιτο δ' ἂν οὗτος ὄντινα καὶ Μωϋσῆς ἀνέγραψεν ὁ Ἰουδαίων νομοθέτης."

Νώεος δὲ φοβούμενος μὴ καθ' ἑκάστον ἔτος ἐπι- 7 κλύξῃ τὴν γῆν ὁ θεός, φθορὰν ἀνθρώπων καταψηφισάμενος, ἱερεῖα καύσας ἐδεῖτο τοῦ λοιποῦ τὸν θεὸν ἐπὶ 15 τῆς πρώτης μένειν εὐταξίας, καὶ μηδὲν ἔτι τοσοῦτον ἐπενεγκεῖν πάθος ὑφ' οὗ κινδυνεύσει πᾶν ἀπολέσθαι τὸ τῶν ζώων γένος, ἀλλὰ τετιμωρημένον τοὺς πονηροὺς φειδῶ ποιεῖσθαι τῶν διὰ χρησιότητα περιλειφθέντων καὶ τὸ δεινὸν διαφυγεῖν κεκριμένων· κακοδαιμο- 20 νεστέρους γὰρ τούτους ἔσεσθαι ἐκείνων καὶ χεῖρω κακίαν καταδικασθέντας, εἰ μὴ πρὸς τὸ παντελὲς εἶεν σεσωσμένοι, τηρηθεῖεν δ' ἑτέρῳ κατακλυσμῷ, τοῦ μὲν πρώτου τὸν φόβον καὶ τὴν ἱστορίαν παθόντας, τοῦ δευτέρου δὲ τὴν ἀπώλειαν. εὐμενῶς τε οὖν αὐτὸν προσ- 25 δέχεσθαι τὴν θυσίαν παρεκάλει, καὶ μηδεμίαν ὀργὴν ἔτι τὴν γῆν ὁμοίαν λαβεῖν, ὅπως ἔργοις τε τοῖς ταύτης προσλιπαροῦντες καὶ πόλεις ἀναστήσαντες εὐδαιμόνως ζῇν ἔχοιεν, καὶ μηθενὸς ὦν καὶ πρὸ τῆς ἐπομβρίας ἀπέλανον ὑστερήσειαν ἀγαθῶν, εἰς μακρόν τε πρὸ γῆρας 30 καὶ βίου μῆκος ὅμοιον τοῖς πάλαι ἐπερχόμενοι. Νωέου δὲ ταύτας ποιησαμένου τὰς ἱκετείας, ὁ θεὸς ἐπὶ δικαιοσύνῃ τὸν ἄνδρα ἀγαπῶν ἐπένευσεν αὐτῷ τὰς εὐχὰς ἐς

τέλος ἄξειν, οὔτε τοὺς διεφθαρμένους αὐτοὺς λέγων ἀπολέσαι, κακία δὲ τῇ οἰκείᾳ ταύτην αὐτοὺς ὑποσχεῖν τὴν δίκην, οὔτ' ἂν εἰ γενομένους ἀνθρώπους ἀφανίσει διεγνώκει, παραγαγεῖν ἂν αὐτοὺς εἰς τὸν βίον· σῶφρον γὰρ εἶναι τὴν ἀρχὴν αὐτοῖς μηδὲ χαρίσασθαι τὸ ζῆν ἢ δόντα τούτους διαφθείρειν. "ἀλλ' οἷς ἐξύβριζον εἰς τὴν ἐμὴν εὐσέβειαν καὶ ἀρετὴν, τούτοις ἐξεβιάσαντό με ταύτην αὐτοῖς ἐπιθεῖναι τὴν δίκην. παύσομαι δὲ τοῦ λοιποῦ μετὰ τοσαύτης ὀργῆς τὰς τιμωρίας ἐπὶ τοῖς ἀδικήμασιν εἰσπραττόμενος, καὶ πολὺ μᾶλλον σοῦ παρακα- 10 λούντος. εἰ δ' ἐπὶ πλέον ποτὲ χειμάσαιμι, μὴ δείσητε τῶν ὄμβρων τὸ μέγεθος· οὐ γὰρ ἔτι τὴν γῆν ἐπικλύσει τὸ ὕδωρ. παραινῶ μέντοι σφαγῆς ἀνθρωπίνης ἀπέχεσθαι καὶ καθαρεύειν φόνον, τοὺς δρόσαντάς τι τοιοῦτον κολάζοντας, χρῆσθαι δὲ τοῖς ἄλλοις ζώοις ἅπασι 15 πρὸς ἃ βούλεσθε καὶ τὰς ὀρέξεις ἔχετε. δεσπότης γὰρ ἀπάντων ὑμᾶς εἶναι πεποίηκα τῶν τε χερσαίων καὶ νηκτῶν καὶ ὅσα τὴν μετάρσιον χώραν ἔχει καὶ φορὰν, χωρὶς αἵματος· ἐν τούτῳ γὰρ ἐστὶν ἡ ψυχὴ. σημανῶ δὲ ὑμῖν παύλαν ἐσομένην τοξείᾳ τῇ ἐμῇ" τὴν ἱρὴν ἀποση- 20 μαίνων· τόξον γὰρ εἶναι τοῦ θεοῦ παρ' αὐτοῖς ἐκείνο νενόμισται.

καὶ ὁ μὲν θεὸς ταῦτ' εἰπὼν καὶ ὑποσχόμενος ἀπαλ- 9 λάσσειται· Νώεος δὲ βιούς μετὰ τὴν ἐπομβρίαν πεντήκοντα καὶ τριακόσια ἔτη καὶ πάντα τὸν χρόνον τοῦτον 25 εὐδαιμόνως διαγαγών, τελευτᾷ ζήσας ἐτῶν ἀριθμὸν ἐνάκοσιων καὶ πεντήκοντα. μηδεὶς δὲ πρὸς τὸν νῦν βίον καὶ τὴν βραχύτητα τῶν ἐτῶν ἃ ζῶμεν συμβαλὼν τὸν τῶν παλαιῶν ψευδῆ νομιζέτω τὰ περὶ ἐκείνων λεγόμενα, τῷ μηδένα νῦν τοσοῦτον ἐν τῷ βίῳ παρατείνειν χρόνον 30 τεκμαιρόμενος μηδ' ἐκείνους εἰς ἐκεῖνο τὸ μῆκος τῆς ζωῆς ἀφῆχθαι. οἱ μὲν γὰρ θεοφιλεῖς ὄντες καὶ ὑπ' αὐ-

τοῦ τοῦ θεοῦ γενόμενοι, καὶ διὰ τὸ τὰς τροφὰς ἐπιτη-  
 δειοτέρας πρὸς πλείονα χρόνον εἶναι, εἰκότως ἔξω  
 πληθος τοσούτων ἐτῶν. ἔπειτα καὶ δι' ἀρετὴν καὶ τὴν  
 εὐχρηστίαν ὧν ἐπενόουν, ἀστρολογίας καὶ γεωμετρίας.  
 5 πλέον ξῆν τὸν θεὸν αὐτοῖς παρασχεῖν· ἅπερ οὐκ ἦν  
 ἀσφαλῶς αὐτοῖς προειπεῖν μὴ ξήσασιν ἑξακοσίους ἐνιαυ-  
 τούς· διὰ τοσούτων γὰρ ὁ μέγας ἐνιαυτὸς πληροῦται.  
 μαρτυροῦσι δέ μου τῷ λόγῳ πάντες οἱ παρ' Ἑλλήσι καὶ  
 παρὰ βαρβάροις συγγραψάμενοι τὰς ἀρχαιολογίας. καὶ  
 10 γὰρ καὶ Μανεθὼν ὁ τὴν τῶν Αἰγυπτίων ποιησάμενος  
 ἀναγραφὴν, καὶ Βηρωσσὸς ὁ τὰ Χαλδαϊκὰ συναγαγών,  
 καὶ Μῶχος τε καὶ Ἑστιαῖος καὶ πρὸς αὐτοῖς ὁ Αἰγύπιος  
 Ἱερώνυμος, οἱ τὰ Φοινικικὰ συνταξάμενοι, συμφωνοῦσι  
 τοῖς ὑπ' ἐμοῦ λεγομένοις· Ἡσιόδος τε καὶ Ἐκαταῖος καὶ  
 15 Ἑλλάνικος καὶ Ἀκουσίλαος, καὶ πρὸς τούτοις Ἐφορος  
 καὶ Νικόλαος, ἱστοροῦσι τοὺς ἀρχαίους ξήσαντας ἔτη  
 χίλια.

περὶ μὲν οὖν τούτων, ὥς ἂν ἐκάστοις ἡ φίλον, οὕτω  
 σκοπεῖτωσαν· οἱ δὲ Νωέου παῖδες τρεῖς ὄντες, Σήμας καὶ 4  
 20 Ἰαφέθας καὶ Χάμας, ἑκατὸν ἔτεσιν ἔμπροσθεν τῆς ἐπομ-  
 βρίας γεγονότες, πρῶτοι κατελθόντες ἀπὸ τῶν ὀρῶν εἰς  
 τὰ πεδία τὴν ἐν τούτοις οἰκῆσιν ἐποιήσαντο, καὶ τοὺς  
 ἄλλους, σφόδρα δεδιότας διὰ τὸν κατακλυσμὸν τὰ πεδία  
 καὶ ὀκνηρῶς ἔχοντας πρὸς τὴν ἀπὸ τῶν ὑψηλῶν τόπων  
 25 κατάβασιν, ἔπεισαν θαρσύνοντας μιμητὰς αὐτῶν γενέ-  
 σθαι. καὶ τὸ μὲν πεδίον εἰς ὃ πρῶτον αὐτοὺς κατῴκι-  
 σαν, καλεῖται Σενναάρ· τοῦ δὲ θεοῦ κελεύσαντος αὐ-  
 τοῖς, εἰ πολυανθρωπήσειαν, στέλλειν ἀποικίας, ἵνα μὴ  
 στασιάζοιεν πρὸς ἀλλήλους ἀλλὰ γῆν πολλὴν γεωργοῦν-  
 30 τες ἀφθονίας ἀπολαύοιεν τῶν καρπῶν, ὑπὸ ἀμαθίας  
 παρήκουσαν τοῦ θεοῦ. καὶ διὰ τοῦτο συμφοραῖς περι-  
 πεσόντες ἦσθοντο τῆς ἀμαρτίας. ἐπεὶ γὰρ ἦνθουν νεό-



τητος πλήθει, πάλιν ὁ θεὸς αὐτοῖς συνεβούλευσε ποιέ-  
 σθαι τὴν ἀποικίαν. οἱ δὲ οὐ κατὰ τὴν εὐμένειαν τὴν  
 ἐκείνου νομίζοντες ἔχουν τὰ ἀγαθὰ, τὴν δὲ ἰσχὺν αὐτοῖς  
 τὴν οἰκίαν αἰτίαν τῆς εὐπορίας ὑπολαμβάνοντες, οὐκ  
 ἐπείθοντο. προσετίθεσαν δὲ τῷ παρακούειν τῆς τοῦ 5  
 θεοῦ γνώμης καὶ τὸ κατ' ἐπιβουλὴν ὑπονοεῖν εἰς ἀποι-  
 κίαν αὐτοὺς παρορμᾶν, ἵνα διαιρεθέντες εὐεπιχειρητό-  
 2 τεροι γένοιντο. ἔξῃρε δ' αὐτοὺς πρὸς τε ὕβριν τοῦ θεοῦ  
 καὶ καταφρόνησιν Νεβρώδης, υἱωνὸς μὲν ὦν Χάμου  
 τοῦ Νωέου, τολμηρὸς δὲ καὶ κατὰ χεῖρα γενναῖος, ὃς 10  
 ἐπειθεν αὐτοὺς μὴ τῷ θεῷ διδόναι τὸ δι' ἐκεῖνον εὐ-  
 δαιμονεῖν, ἀλλὰ τὴν ἰδίαν ἀρετὴν ταῦτα παρέχειν αὐ-  
 τοῖς ἡγεῖσθαι. καὶ περιστά δὲ κατ' ὀλίγον εἰς τυραν-  
 νίδα τὰ πράγματα, μόνως οὕτω νομίζων ἀποστήσειν  
 τοὺς ἀνθρώπους τοῦ φόβου τοῦ παρὰ τοῦ θεοῦ, εἰ χρώ- 15  
 μενοι τῇ αὐτοῦ δυνάμει διατελοῖεν. ἀμυνεῖσθαι τε τὸν  
 θεὸν ἡπείλει, πάλιν τὴν γῆν ἐπικλύσαι θελήσαντα·  
 πύργον γὰρ οἰκοδομήσειν ὑψηλότερον ἢ τὸ ὕδωρ ἀνα-  
 βῆναι θυνηθεῖη, μετελεύσεσθαι δὲ καὶ τῆς τῶν προγό-  
 3 νων ἀπωλείας. τὸ δὲ πλῆθος πρόθυμον ἦν τοῖς Νε- 20  
 βρώδου δόγμασιν ἔπασθαι, δουλείαν ἡγούμενον τὸ  
 εἶκιν τῷ θεῷ· καὶ τὸν πύργον ᾠκοδόμουν οὐδὲν ἀπο-  
 λείποντες σπουδῆς, οὐδὲ πρὸς τὸ ἔργον ὀκνηρῶς ἔχον-  
 τες. ἐλάμβανε δὲ θᾶττον ὕψος ἢ προσεδόκησεν ἂν τις  
 ὑπὸ πολυχειρίας, τὸ μέντοι πάχος ἦν τοσοῦτον ὥσθ' ὑπ' 25  
 αὐτοῦ μειοῦσθαι τοῖς ὀρῶσι τὸ μῆκος. ᾠκοδόμητο δ' ἐκ  
 πλίνθου ὀπτῆς ἀσφάλτῳ συνδεδεμένης, ὥς ἂν μὴ περιρ-  
 ρέοι. οὕτω δὲ μεμηνότας ὀρῶν αὐτοὺς ὁ θεὸς ἀφανίσαι  
 μὲν ἐκ παντὸς οὐκ ἔκρινεν, ὅτι μὴδ' ὑπὸ τῶν πρώτων  
 ἀπολωλότων σωφρονηθεῖεν, εἰς στάσιν δ' αὐτοὺς ἐνέ- 30  
 βαλεν, ἀλλογλώσσους ἀπεργασάμενος καὶ ὑπὸ πολυφω-  
 νίας ποιήσας ἑαυτῶν ἀσυνέτους εἶναι. ὁ δὲ τόπος ἐν ᾧ

- τὸν πύργον ῥοκοδόμησαν, νῦν Βαβυλὼν καλεῖται διὰ  
τὴν σύγχυσιν τοῦ περὶ τὴν διάλεκτον πρῶτον ἐναργοῦς·  
Ἑβραῖοι γὰρ τὴν σύγχυσιν βαβέλ καλοῦσι. περὶ δὲ τοῦ  
πύργου τούτου καὶ τῆς ἀλλοφωνίας τῶν ἀνθρώπων μέ-  
5 μνηται καὶ Σίβυλλα, λέγουσα οὕτως· "πάντων ὁμοφώ-  
νων ὄντων τῶν ἀνθρώπων, πύργον ῥοκοδόμησάν τινες  
ὑψηλότερον ὥς ἐπὶ τὸν οὐρανὸν ἀναβησόμενοι δι' αὐ-  
τοῦ. οἱ δὲ θεοὶ ἀνέμους ἐπιπέμψαντες ἀνέτρεψαν τὸν  
πύργον, καὶ ἰδίαν ἐκάστῳ φωνὴν ἔδωκαν. καὶ διὰ  
10 τοῦτο Βαβυλῶνα συνέβη κληθῆναι τὴν πόλιν." περὶ δὲ  
τοῦ πεδίου τοῦ λεγομένου Σενναὰρ ἐν τῇ Βαβυλωνίᾳ  
χώρα μνημονεῦει Ἑστιαῖος, λέγων οὕτως, τῶν δὲ ἱερῶν  
τοὺς διασωθέντας, τὰ τοῦ ἐνναλλίου Διὸς ἱερώματα λα-  
βόντας, εἰς Σενναὰρ τῆς Βαβυλωνίας ἐλθεῖν.
- 15 σκίδνυνται δὴ τὸ λοιπὸν ἐντεῦθεν, ὑπὸ τῆς ἀλλο- 5  
γλωσσίας τὰς ἀποικίας ποιησάμενοι πανταχοῦ· καὶ γῆν  
ἕκαστοι κατελάμβανον τὴν ἐντυχουσαν καὶ εἰς ἣν αὐ-  
τοὺς ἤγεν ὁ θεός, ὥς πληρωθῆναι πᾶσαν αὐτῶν ἡπει-  
ρον, μεσόγειόν τε καὶ παράλιον. εἰσὶ δ' οἱ καὶ περαιω-  
20 σάμενοι ναυσὶ τὰς νήσους κατῴκισαν. καὶ τῶν ἐθνῶν  
ἓνια μὲν διασώζει τὰς ὑπὸ τῶν κτισάντων κειμένας  
προσηγορίας, ἓνια δὲ καὶ μετέβαλον, τὰ δὲ καὶ πρὸς τὸ  
σαφέστερον εἶναι δοκοῦν τοῖς παροικοῦσι τροπὴν ἔλα-  
βον. Ἕλληνες δ' εἰσὶν οἱ τούτου καταστάντες αἰτιοί·  
25 ἰσχύσαντες γὰρ ἐν τοῖς ὕστερον ἰδίαν ἐποιήσαντο καὶ  
τὴν πάλαι δόξαν, καλλωπίσαντες τὰ ἔθνη τοῖς ὀνόμασι  
πρὸς τὸ συνετὸν αὐτοῖς, καὶ κόσμον θέμενοι πολιτείας  
ὥς ἂφ' αὐτῶν γεγονόσιν.
- ἦσαν δὲ τῶν Νωέου παίδων υἱοί, ὧν ἐπὶ τιμῇ τοῖς 6  
30 ἔθνεσι τὰ ὀνόματα ἐπετίθεσαν οἱ γῆν τινὰ καταλαμβά-  
νοντες. Ἰαφέθου μὲν οὖν τοῦ Νωέου παιδὸς ἦσαν ἑπτὰ  
υἱοί. κατοικοῦσι δὲ οὗτοι ἀπὸ Ταύρου καὶ Ἀμάνου τῶν

ὄρων ἀρξάμενοι, καὶ προῆλθον ἐπὶ μὲν τῆς Ἀσίας ἄχρι  
 ποταμοῦ Τανάδος, ἐπὶ δὲ τῆς Εὐρώπης ἕως Γαδείρων,  
 γῆν ἣν ἐτυχον καταλαμβάνοντες, καὶ μηδεὸς προκατοι-  
 κήσαντος τὰ ἔθνη τοῖς αὐτῶν ἐκάλουν ὀνόμασι. τοὺς μὲν  
 γὰρ νῦν ὑφ' Ἑλλήνων Γαλάτας καλουμένους, Γομαρεῖς 5  
 δὲ λεγομένους, Γομάρης ἐκτισε, Μαγώγης δὲ τοὺς ἀπ' αὐ-  
 τοῦ Μαγώγας ὀνομασθέντας ᾤκισε, Σκύθας δὲ ὑπ' αὐτῶν  
 προσαγορευομένους. τῶν δὲ Ἰαφέθου παίδων, Ἰωνάνου  
 καὶ Μάδου, ἀπὸ μὲν τοῦ Μάδου Μαδαῖοι γίνονται ἔθνος,  
 οἱ πρὸς Ἑλλήνων Μῆδοι κέκληνται, ἀπὸ δὲ Ἰωνάνου Ἰωνία 10  
 καὶ πάντες Ἕλληνες γεγόνασι. κατοικίξει δὲ καὶ Θόβηλος  
 Θοβήλους, οἵτινες ἐν τοῖς νῦν Ἰβηρες καλοῦνται. καὶ  
 Μοσοχηνοὶ δὲ ὑπὸ Μοσόχου κτισθέντες Καππαδόκαι  
 μὲν ἄρτι κέκληνται, τῆς δὲ ἀρχαίας αὐτῶν προσηγορίας  
 σημεῖον δείκνυνται· πόλις γὰρ ἔστι παρ' αὐτοῖς ἔτι καὶ 15  
 νῦν Μάξακα, δηλοῦσα τοῖς συνιέναι δυναμένοις οὕτω  
 ποτὲ προσαγορευθὲν πᾶν τὸ ἔθνος. Θείρας δὲ Θεираς  
 μὲν ἐκάλεσεν ὧν ἤρξεν, Ἕλληνες δὲ Θοῤῥας αὐτοὺς με-  
 τωνόμασαν. καὶ τοσαῦτα μὲν ἔθνη ὑπὸ τῶν Ἰαφέθου  
 παίδων κατοικεῖται, Γαμάρου δὲ τριῶν υἱῶν γενομέ- 20  
 νων Ἀσχάναξος μὲν Ἀσχανάξους ᾤκισεν, οἱ νῦν Ῥηγί-  
 νες ὑπὸ τῶν Ἑλλήνων καλοῦνται, Ῥιφάθης δὲ Ῥιφα-  
 θαίους τοὺς Παφλαγόνας λεγομένους, Θοργάμης δὲ  
 Θοργαμαίους, οἱ δόξαν Ἑλλησι Φορύγες ὠνομάσθησαν.  
 Ἰωνάνου δὲ τοῦ Ἰαφέθου τριῶν καὶ αὐτοῦ παίδων γε- 25  
 νομένων, Ἐλισᾶς μὲν Ἐλισαίους ἐκάλεσεν ὧν ἤρχεν,  
 Αἰολεῖς δὲ νῦν εἰσὶ, Θαρσὸς δὲ Θαρσεῖς· οὕτω γὰρ ἐκα-  
 λεῖτο τὸ παλαιὸν ἡ Κιλικία. σημεῖον δέ· Ταρσὸς γὰρ  
 παρ' αὐτοῖς τῶν πόλεων ἡ ἀξιολογωτάτη καλεῖται, μη-  
 τροπόλις οὖσα, τὸ ταῦ πρὸς τὴν κλῆσιν ἀντὶ τοῦ θῆτα 30  
 μεταβαλλόντων. Χέθιμος δὲ Χέθιμα τὴν νῆσον ἔσχεν  
 (Κύπρος αὕτη νῦν καλεῖται), καὶ ἀπ' αὐτῆς νῆσοί τε



πῦσαι καὶ τὰ πλείω τῶν παρὰ θάλασσαν Χεθίμ ὑπὸ  
 Ἑβραίων ὀνομάζεται. μάρτυς δέ μου τοῦ λόγου μία τῶν  
 ἐν Κύπρῳ πόλεων ισχύσασα τὴν προσηγορίαν φυλάξει·  
 Κίτιον γὰρ ὑπὸ τῶν ἑξελληνισάντων αὐτὴν καλεῖται,  
 5 μηδ' οὕτω διαφυγοῦσα τοῦ Χεθίμου τὸ ὄνομα.

Ἰαφέθου μὲν δὴ παῖδές τε καὶ υἱωνοὶ τοσαῦτα ἔσχον  
 ἔθνη· ὁ δ' ἰσως ὑφ' Ἑλλήνων ἀγνοεῖται, τοῦτο προει-  
 πὼν τρέψομαι πρὸς τὴν ἀφήγησιν ὧν κατέλιπον. τὰ γὰρ  
 ὀνόματα διὰ τὸ τῆς γραφῆς εὐπρεπὲς ἡλλήνισται πρὸς  
 10 ἡδονὴν τῶν ἐντευξομένων· οὐ γὰρ ἐπιχώριος ἡμῖν ὁ  
 τοιοῦτος αὐτῶν τύπος, ἀλλ' ἐν τε αὐτῶν σχῆμα καὶ τε-  
 λευτὴ μία· Νῳεὸς γέ τοι Νῶε καλεῖται, καὶ τοῦτον  
 τὸν τύπον ἐπὶ παντὸς τηρεῖ σχήματος.

οἱ δὲ Χάμου παῖδες τὴν ἀπὸ Συρίας καὶ Ἀράβου καὶ 2  
 15 Λιβάνου τῶν ὁρῶν γῆν κατέσχον, ὅσα πρὸς θάλασσαν  
 αὐτῆς ἐτέτραπτο καταλαβόντες, καὶ τὰ μέχρι τοῦ ὠκε-  
 ανοῦ ἐξιδιώσαμενοι. αἱ μέντοι προσηγορίαι τῶν μὲν καὶ  
 παντελῶς ἐξίτηλοι γεγόνασιν, ἐνίων δὲ μεταβαλοῦσαι  
 καὶ μεταρρυνθμισθεῖσαι πρὸς ἑτέρας δύσγνωστοι τυγχά-  
 20 νουσιν, ὀλίγοι δὲ οἱ φυλάξαντες ἀκεραίους τὰς προση-  
 γορίας ὑπάρχουσι. τεσσάρων γὰρ Χάμου παίδων γενο-  
 μένων, Χουῶν μὲν οὐδὲν ἔβλαψεν ὁ χρόνος· Αἰθίοπες  
 γὰρ, ὧν ἤρξεν, ἔτι καὶ νῦν ὑπὸ ἑαυτῶν τε καὶ τῶν ἐν  
 τῇ Ἀσίᾳ πάντων Χουσαῖοι καλοῦνται. ἐτηρήθη δὲ καὶ  
 25 Μεστραίοις ἢ κατὰ τὴν προσηγορίαν μνήμη· τὴν γὰρ  
 Αἴγυπτον Μέστρην καὶ Μεστραίους τοὺς Αἰγυπτίους  
 ἅπαντες οἱ ταύτην οἰκοῦντες καλοῦμεν. ἔκτισε δὲ καὶ  
 Φούτης τὴν Λιβύην, Φούτους ἀφ' αὐτοῦ καλέσας τοὺς  
 ἐπιχωρίους. ἔστι δὲ καὶ ποταμὸς ἐν τῇ Μαύρῳ χώρᾳ  
 30 τοῦτο ἔχων τὸ ὄνομα· ὅθεν καὶ τοὺς πλείστους τῶν Ἑλ-  
 ληνικῶν ἱστοριογράφων ἔστιν ἰδεῖν μεμνημένους τοῦ  
 ποταμοῦ καὶ τῆς παρακειμένης αὐτῷ χώρας Φούτης λε-

γομένης· μετέβαλε δὲ ὁ νῦν ἔστιν αὐτῇ ὄνομα ἀπὸ τῶν  
 Μεστραΐμου υἱῶν ἐνός, Αἰβυος λεγομένου. μετ' οὐ  
 πολὺ δ' ἐροῦμεν τὴν αἰτίαν δι' ἣν αὐτὴν καὶ Ἀφρικὴν  
 προσαγορεύεσθαι συμβέβηκεν. Χανάανος δὲ τέταρτος  
 ὦν Χάμου παῖς τὴν νῦν Ἰουδαίαν καλουμένην οἰκήσας, 5  
 ἀφ' αὐτοῦ Χαναναίαν προσηγόρευσε. γίνονται δὲ παῖ-  
 δες ἐξ αὐτῶν, Χούσου μὲν ἕξ, ὧν Σάβας μὲν Σαβαίους,  
 Εὐίλας δὲ Εὐιλαίους ἔκτισεν, οἱ νῦν Γαιτοῦλοι λέγον-  
 ται, Σαβάθας δὲ Σαβαθηνοὺς· ὀνομάζονται δὲ Ἀστά-  
 βαροι παρ' Ἑλλήσιν. οἰκίζει δὲ καὶ Σαβακάθας Σαβα- 10  
 καθηνοὺς. Ῥέγμος δὲ Ῥεγμαίους ᾤκισε, καὶ δύο παῖδας  
 ἔσχεν, ὧν Ἰουδάδας μὲν Ἰουδαδαίους, Αἰθιοπικὸν ἔθνος  
 τῶν ἐσπερίων, οἰκίσας ἐπ' ὠννυμον αὐτοῦ κατέλιπε, Σα-  
 βαίους δὲ Σάβας. Νεβρώδης δὲ Χούσου υἱὸς ὑπομείνας  
 παρὰ Βαβυλωνίοις ἐτυράννησεν, ὥς καὶ πρότερόν μοι 15  
 δεδήλωται. τῶν δὲ Μεστραΐμου παίδων ὀκτὼ γενομέ-  
 νων, οἱ πάντες τὴν ἀπὸ Γάζης ἕως Αἰγύπτου γῆν κατέ-  
 σχον, μόνου δὲ Φυλιστίνου τὴν ἐπ' ὠννυμίαν ἢ χώρα διε-  
 φύλαξε· Παλαιστίνην γὰρ οἱ Ἕλληνες αὐτοῦ τὴν μοῖραν  
 καλοῦσι. τῶν δὲ ἄλλων, Λουδιείμου καὶ Ἐνεμετιείμου 20  
 καὶ Λαβιείου· τοῦ μόνου κατοικήσαντος ἐν Λιβύῃ καὶ  
 τὴν χώραν ἀφ' αὐτοῦ καλέσαντος, Νεδέμου τε καὶ Φε-  
 θρωσίμου καὶ Χεσλοίου καὶ Χεφθορίμου, πέρα τῶν  
 ὀνομάτων οὐδὲν ἴσμεν· ὁ γὰρ Αἰθιοπικὸς πόλεμος, περὶ  
 οὗ δηλώσομεν ὕστερον, ἀναστάτους αὐτῶν τὰς πόλεις 25  
 ἐποίησεν. ἐγένοντο δὲ καὶ Χαναάνου παῖδες, Σιδῶν,  
 ὃς καὶ πόλιν ἐπ' ὠννυμον ἔκτισεν ἐν τῇ Φοινίκῃ, Σιδῶν  
 δ' ὑφ' Ἑλλήνων καὶ νῦν καλεῖται. Ἀμάθιος δὲ Ἀμά-  
 θην κατ' ὠκισεν, ἥτις ἐστὶ καὶ νῦν ὑπὸ μὲν τῶν ἐπιχω-  
 ρίων Ἀμάθη καλουμένη, Μακεδόνες δ' αὐτὴν Ἐπιφά- 30  
 νειαν ἀφ' ἐνός τῶν ἀπογόνων ἐπωνόμασαν. Ἀράδιος δὲ  
 Ἀραδὸν τὴν νῆσον ἔσχεν, Ἀρουκαῖος δὲ Ἀρκην τὴν ἐν

τῷ Λιβάνῳ. τῶν δ' ἄλλων ἐπτά, Χετταίου Ἰεβουσαιίου  
 Ἀμορραίου Γεργεσαίου Εὐαίου Ἀσενναίου Σαμαραίου,  
 πλὴν τῶν ὀνομάτων ἐν ταῖς ἱεραῖς βίβλοις οὐδὲν ἔχο-  
 5 μεν Ἑβραῖοι γὰρ αὐτῶν ἀνέστησαν τὰς πόλεις, ἐκ τοιαύ-  
 της αἰτίας ἐν συμφορᾷ γενομένης. Νώεος, μετὰ τὴν 3  
 ἐπομβρίαν τῆς γῆς κατασταθείσης εἰς τὴν αὐτῆς φύσιν,  
 ἐπ' ἔργα ἐχώρει, καὶ καταφυτεύσας αὐτὴν ἀμπέλοις,  
 ἥνίκα τοῦ καρποῦ τελεσφορηθέντος καθ' ὥραν ἐτρύγησε  
 καὶ παρῆν εἰς χρῆσιν ὁ οἶνος, θύσας ἐν εὐωχαῖς ἦν.  
 10 μεθυσθεὶς δὲ εἰς ὕπνον καταφέρεται, καὶ γεγυμνωμέ-  
 νος παρακόσμως ἐκεῖτο. Θεασάμενος δ' αὐτὸν ὁ νεώ-  
 τatos τῶν παίδων τοῖς ἀδελφοῖς ἐπιγελῶν δείκνυσιν,  
 οἱ δὲ περιστέλλουσι τὸν πατέρα. καὶ Νώεος αἰσθόμενος  
 τοῖς μὲν ἄλλοις παισὶν εὐδαιμονίαν εὐχεται, τῷ δὲ Χά-  
 15 μα διὰ τὴν συγγένειαν αὐτῷ μὲν οὐ κατηράσατο, τοῖς δ'  
 ἐκγόνοις αὐτοῦ. καὶ τῶν ἄλλων διαπεφευγόντων τὴν  
 ἀράν, τοὺς Χαναάνου παῖδας μέτεισιν ὁ Θεός.

καὶ περὶ μὲν τούτων ἐν τοῖς ἐξῆς ἐροῦμεν. Σῆμα 4  
 δέ, τῷ τρίτῳ Νωέου υἱῶν, πέντε γίνονται παῖδες, οἱ  
 20 τὴν μέχρι τοῦ κατ' Ἰνδὴν ὠκεανοῦ κατοικοῦσιν Ἀσίαν,  
 ἀπ' Εὐφράτου τὴν ἀρχὴν πεποιημένοι. Ἐλαμος μὲν γὰρ  
 Ἐλαμαίου, Περσῶν ὄντας ἀρχηγέτας, κατέλιπεν Ἀσ-  
 σούρας δὲ Νίνον οἰκίζει πόλιν, καὶ τοὺς ὑπηκόους Ἀσ-  
 συρίους ἐπωνόμασεν, οἱ μάλιστα ἡνδαιμόνησαν. Ἀρφα-  
 25 ξάδης δὲ τοὺς νῦν Χαλδαίους καλουμένους Ἀρφαξαδαίους  
 ὠνόμασεν, ἄρξας αὐτῶν. Ἀραμαίους δὲ Ἀραμος ἔσχεν,  
 οὓς Ἕλληνες Σύρους προσαγορεύουσιν. οὓς δὲ Αὐδοὺς  
 νῦν καλοῦσι, Αὐδοὺς δὲ τότε, Αὐδάς ἐκτίσε. τῶν δὲ  
 Ἀράμου παίδων τεσσάρων ὄντων, Οὐσος μὲν κτίζει τὴν  
 30 Τραχωνίτιν καὶ Δαμασκόν (μέση δ' ἐστὶ τῆς Παλαιστί-  
 νης καὶ Κοίλης Συρίας), Ἀρμενίαν δὲ Οὐλος, καὶ Γά-  
 θερος Βακτριανούς, Μησᾶς δὲ Μησαναίους Σπασίνου

Χάραξ ἐν τοῖς νῦν καλεῖται. Ἀρφαξάδου δὲ παῖς γίνε-  
ται Σάλας, τοῦ δὲ Ἑβερὸς, ἀφ' οὗ τοὺς Ἰουδαίους  
Ἑβραίους ἀρχῇθεν ἐκάλουν. Ἑβερὸς δὲ Ἰούκταν καὶ  
Φάλεκον ἐγέννησεν. ἐκλήθη δὲ Φάλεκος, ἐπειδὴ κατὰ  
τὸν ἀποδασμὸν τῶν οἰκήσεων τίκεται· φάλεκ γὰρ τὸν  
μερισμὸν Ἑβραῖοι καλοῦσιν. Ἰούκτα δὲ τῷ Ἑβέρου  
παιδί ἦσαν υἱοὶ Ἐλμῶδαδος, Σάλεφος, Ἀζερωμῶθης,  
Εἰραῆς, Ἐδώραμος, Αἰζήλος, Δέκλας, Ἡβαλος, Ἀβι-  
μάηλος, Σαβεὺς, Ὀφείρης, Εὐιλάτης, Ἰώβαβος· οὗτοι  
ἀπὸ Κωφῆνος ποταμοῦ τῆς Ἰνδικῆς καὶ τῆς πρὸς αὐτῷ  
Ἀρίας τινὰ κατοικοῦσι.

ταῦτα μὲν περὶ τῶν Σήμου παίδων ἱστορήσθω,  
5 ποιήσομαι δὲ περὶ Ἑβραίων τὸν λόγον. Φαλέκον γὰρ  
τοῦ Ἑβέρου γίνεται παῖς Ῥάγανος, τούτου δὲ Σερούργος,  
ὃ Ναχώρης υἱὸς τίκεται, τούτου δὲ Θάρρος. πατὴρ δ'  
15 οὗτος Ἀβράμου γίνεται, ὃς δέκατος μὲν ἐστὶν ἀπὸ  
Νωέου, δευτέρῳ δ' ἔτει καὶ ἐνενηκοστῷ πρὸς διακο-  
σίοις μετὰ τὴν ἐπομβρίαν ἐγένετο. Θάρρος μὲν γὰρ ἔτει  
ἐβδομηκοστῷ ποιεῖται τὸν Ἀβραμὸν, Ναχώρης δὲ Θάρ-  
ρον εἰκοστὸν αὐτὸς καὶ ἑκατοστὸν ἔτος ἤδη γεγονώς  
20 ἐγέννησε. Σερούργῳ δὲ Ναχώρης τίκεται περὶ ἔτος  
δεύτερον καὶ τριακοστὸν καὶ ἑκατοστόν. Ῥάγανος δὲ  
Σερούργον ἔσχεν ἔτη τριάκοντα γεγονώς πρὸς τοῖς ἑκα-  
τόν. ἐν δὲ τοῖς αὐτοῖς ἔτεσι καὶ Ῥάγαυον Φάλεκος ἔσχεν.  
Ἑβερὸς δὲ τετάρτῳ καὶ τριακοστῷ πρὸς τοῖς ἑκατόν  
25 γεννᾷ Φάλεκον, γεννηθεὶς αὐτὸς ὑπὸ Σάλα τριακοστὸν  
ἔτος ἔχοντος καὶ ἑκατοστόν, ὃν Ἀρφαξάδης ἐτέκνωσε  
κατὰ πέμπτον καὶ τριακοστὸν τῆς ἡλικίας ἔτος πρὸς τοῖς  
ἑκατόν. Σήμου δὲ υἱὸς Ἀρφαξάδης ἦν, μετὰ ἔτη δώ-  
δεκα τῆς ἐπομβρίας γενόμενος. Ἀβραμος δὲ εἶχεν ἀδελ-  
30 φούς Ναχώρην καὶ Ἀράνην. τούτων Ἀράνης μὲν, κα-  
ταλιπὼν υἱὸν Λῶτον καὶ Σάρραν καὶ Μελχὰν θυγατέ-

ρας, ἐν Χαλδαίοις ἀπέθανεν, ἐν πόλει Οὐρῇ λεγομένη  
 τῶν Χαλδαιῶν, καὶ τάφος αὐτοῦ μέχρι νῦν δείκνυται·  
 γαμοῦσι δὲ τὰς ἀδελφιδᾶς Μελχὰν μὲν Ναχώρης Σάρ-  
 ραν δὲ Ἀβραμος. Θάρρου δὲ μισήσαντος τὴν Χαλδαίαν  
 5 διὰ τὸ Ἀράνου πένθος, μετοικίζονται πάντες εἰς Χαρρὰν  
 τῆς Μεσοποταμίας· ὅπου καὶ Θάρρον τελευτήσαντα θά-  
 πτουσιν, ἔτη βιώσαντα πέντε καὶ διακόσια. συνετέμενετο  
 γὰρ ἤδη τοῖς ἀνθρώποις κατ' ὀλίγον τὸ ζῆν καὶ βραχύ-  
 τερον ἐγένετο, μέχρι τῆς Μωϋσέως γενέσεως, μεθ' ὃν  
 10 ὄρος ἦν τοῦ ζῆν ἑκατὸν ἔτη πρὸς τοῖς εἴκοσι, τοσαῦθ'  
 ὄρισαντος τοῦ Θεοῦ· ὅσα καὶ Μωϋσῆν συνέβη βιῶναι.  
 Ναχώρη μὲν οὖν ἐκ τῆς Μελχᾶς ὀκτὼ παῖδες ἐγένοντο,  
 Οὐξος, Βάουξος, Καμούηλος, Χάζαδος, Ἀζαυος, Φελ-  
 δᾶς, Ἰελδάφας, Βαθούηλος. οὗτοι μὲν Ναχώρου παῖ-  
 15 δες γνήσιοι· Ταβαῖος γὰρ καὶ Γάαμος καὶ Τάβαος καὶ  
 Μάχας ἐκ Ῥουμᾶς παλλακῆς αὐτῷ γερόνασι. Βαθουήλω  
 δὲ τῶν Ναχώρου γνησίων παιδῶν γίνεται Ῥεβέκκα θυ-  
 γάτηρ καὶ Λάβανος υἱός.

Ἀβραμος δὲ Λῶτον τὸν Ἀράνου τοῦ ἀδελφοῦ υἱόν, 7  
 20 τῆς δὲ γυναικὸς αὐτοῦ Σάρρας ἀδελφόν, εἰσεποιήσατο,  
 γνησίου παιδὸς ἀπορῶν· καὶ καταλείπει τὴν Χαλδαίαν  
 ἑβδομήκοντα καὶ πέντε γεγονώς ἔτη, τοῦ Θεοῦ κελεύ-  
 σαντος εἰς τὴν Χαναanaίαν μετελθεῖν, ἐν ᾗ καὶ κατώ-  
 κησε καὶ τοῖς ἀπογόνους κατέλιπε, δεινὸς ὢν συνιέναι  
 25 τε περὶ πάντων καὶ πιθανὸς τοῖς ἀκροωμένοις, περὶ τε  
 ὧν εἰκάσειεν οὐ διαμαρτάνων. διὰ τοῦτο καὶ φρονεῖν  
 ἐπ' ἀρετῇ μείζω τῶν ἄλλων ἡργγμένος, καὶ τὴν περὶ τοῦ  
 Θεοῦ δόξαν, ἣν ᾧπασι συνέβαινεν εἶναι, καινίσαι καὶ  
 μεταβαλεῖν ἔγνω. πρῶτος οὖν τολμᾷ Θεὸν ἀποφῆνα-  
 30 σθαι δημιουργὸν τῶν ὅλων ἓνα· τῶν δὲ λοιπῶν εἰ καὶ  
 τι πρὸς εὐδαιμονίαν συντελεῖ, κατὰ προσταγὴν τὴν τού-  
 του παρέχειν ἕκαστον, καὶ οὐ κατ' οἰκείαν ἰσχύν. εἰκάξε

δὲ ταῦτα τοῖς τῆς γῆς καὶ θαλάττης παθήμασι, τοῖς τε περὶ τὸν ἥλιον καὶ τὴν σελήνην καὶ πᾶσι τοῖς κατ' οὐρανὸν συμβαίνουσι. δυνάμειος γὰρ αὐτοῖς παρούσης, καὶ προνοῆσαι τῆς καθ' αὐτοὺς εὐταξίας· ταύτης δ' αὖ ὑστεροῦντας φανεροὺς γίνεσθαι μηδ' ὅσα πρὸς τὸ χρη-<sup>5</sup>σιμώτερον ἡμῖν συνεργοῦσι κατὰ τὴν αὐτῶν ἐξουσίαν ἀλλὰ κατὰ τὴν τοῦ κελεύοντος ἰσχὺν ὑπουργεῖν, ᾧ καλῶς ἔχειν μόνῳ τὴν τιμὴν καὶ τὴν εὐχαριστίαν ἀπονέμειν. δι' ἅπερ Χαλδαίων τε καὶ τῶν ἄλλων Μεσοποταμιτῶν στασιασάντων πρὸς αὐτόν, μετοικεῖν δοκιμάσας<sup>10</sup> κατὰ βούλησιν καὶ βοήθειαν τοῦ θεοῦ τὴν Χαναναίαν ἔσχε γῆν. ἰδρυθεῖς τε αὐτόθι βωμὸν ᾠκοδόμησε καὶ θυσίαν ἐτέλεσε τῷ θεῷ.

2 μνημονεύει δὲ τοῦ πατρὸς ἡμῶν Ἀβράμου Βηρωσ-  
σός, οὐκ ὀνομάζων, λέγων δ' οὕτως· “μετὰ τὸν κατα-<sup>15</sup>  
κλυσμὸν δεκάτῃ γενεᾷ παρὰ Χαλδαίοις τις ἦν δίκαιος  
ἄνθρωπος καὶ μέγας καὶ τὰ οὐράνια ἐμπειρος.” Ἐκαταὶς δὲ  
καὶ τοῦ μνησθῆναι πλέον τι πεποίηκε· βιβλίον γὰρ περὶ  
αὐτοῦ συνταξάμενος κατέλιπε. Νικόλαος δὲ ὁ Δαμα-  
σκηνὸς ἐν τῇ τετάρτῃ τῶν ἱστοριῶν λέγει οὕτως· “Ἀβρά-<sup>20</sup>  
μης ἐβασίλευσε Δαμασκοῦ, ἔπηλυσ σὺν στρατῷ ἀφιγμέ-  
νος ἐκ τῆς γῆς τῆς ὑπὲρ Βαβυλῶνος Χαλδαίας λεγομέ-  
νης. μετ' οὐ πολὺν δὲ χρόνον ἐξαναστὰς καὶ ἀπὸ ταύ-  
της τῆς χώρας σὺν τῷ σφετέρῳ λαῷ εἰς τὴν τότε μὲν  
Χαναναίαν λεγομένην, νῦν δὲ Ἰουδαίαν, μετέκρησε, καὶ<sup>25</sup>  
οἱ ἀπ' ἐκείνου πληθύναντες, περὶ ὧν ἐν ἑτέρῳ λόγῳ  
διέξειμι τὰ ἱστορούμενα.” τοῦ δὲ Ἀβράμου ἔτι καὶ νῦν  
ἐν τῇ Δαμασκηνῇ τὸ ὄνομα δοξάζεται, καὶ κόμῃ ἀπ'  
αὐτοῦ δείκνυται Ἀβράμου οἰκησις λεγομένη.

8 λιμοῦ δὲ χρόνοις ὕστερον τὴν Χαναναίαν καταλα-<sup>30</sup>  
βόντος, Ἀβραμὸς Αἰγυπτίους εὐδαιμονεῖν πυθόμενος  
διαίρειν πρὸς αὐτοὺς ἦν πρόθυμος, τῆς τε ἀφθονίας τῆς

ἐκείνων μεθέξων, καὶ τῶν ἱερέων ἀκροατὴς ἐσόμενος  
 ὧν λέγοιεν περὶ θεῶν· ἢ γὰρ κρείσσοσιν εὗρεθεῖσι κα-  
 τακολουθήσειν, ἢ μετακοσμήσειν αὐτοὺς ἐπὶ τὸ βέλτιον,  
 αὐτὸς ἄμεινον φρονῶν. ἐπαγόμενος δὲ καὶ τὴν Σάρραν,  
 5 καὶ φοβούμενος τὸ πρὸς τὰς γυναῖκας τῶν Αἰγυπτίων  
 ἐπιμανές, μὴ διὰ τὴν εὐμορφίαν τῆς γυναικὸς ὁ βασι-  
 λεὺς αὐτὸν ἀνέλη, τέχνην ἐπενόησε τοιαύτην· ἀδελφὸς  
 αὐτῆς εἶναι προσεποιήσατο, καὶ κείνην τοῦτο ὑποκρίνα-  
 σθαι (συμφέρειν γὰρ αὐτοῖς) ἐδίδαξεν. ὥς δ' ἤκου εἰς  
 10 τὴν Αἴγυπτον, ἀπέβαινε τῷ Ἀβράμῳ καθὼς ὑπενόησε.  
 τὸ γὰρ κάλλος ἐξεβοήθη τῆς γυναικὸς αὐτοῦ· διὸ καὶ  
 Φαραώθης ὁ βασιλεὺς τῶν Αἰγυπτίων, οὐ τοῖς περὶ  
 αὐτῆς λεγομένοις ἀρκεσθεὶς ἀλλὰ καὶ θεάσασθαι σπου-  
 δάσας, οἷός τε ἦν ἄψασθαι τῆς Σάρρας. ἐμποδίζει δὲ  
 15 ὁ θεὸς τὴν ἄδικον αὐτοῦ ἐπιθυμίαν νόσῳ τε καὶ στάσει  
 τῶν πραγμάτων. καὶ πνυθόμενῳ περὶ ἀπαλλαγῆς κατὰ  
 μῆνιν θεοῦ τὸ δεινὸν αὐτῷ παρεῖναι ἀπεσήμενον οἱ ἱε-  
 ρεῖς, ἐφ' οἷς ἠθέλησεν ὑβρίσαι τοῦ ξένου τὴν γυναῖκα.  
 ὃ δὲ φοβηθεὶς ἠρώτα τὴν Σάρραν τίς τε εἴη καὶ τίνα  
 20 τοῦτον ἐπαγάγοιτο· πνυθόμενος δὲ τὴν ἀλήθειαν, τὸν  
 Ἀβραμὸν παρητεῖτο· νομίζων γὰρ ἀδελφὴν ἀλλ' οὐ γυ-  
 ναῖκα αὐτοῦ, σπουδάσαι περὶ αὐτήν, συγγένειαν αὐτοῦ  
 ποιήσασθαι βουλούμενος, ἀλλ' οὐχ ὑβρίσαι κατ' ἐπιθυ-  
 μίαν ὠρμημένος. δωρεῖται τε αὐτὸν πολλοῖς χρήμασι,  
 25 καὶ συνῆν Αἰγυπτίων τοῖς λογιωτάτοις· τὴν τε ἀρετὴν  
 αὐτῷ καὶ τὴν ἐπ' αὐτῇ δόξαν ἐντεῦθεν ἐπιφανεστέραν  
 συνέβη γενέσθαι. τῶν γὰρ Αἰγυπτίων διαφόροις ἀρε- 2  
 σκομένων ἐθεσι καὶ τὰ παρ' ἀλλήλοις ἐκφανλιζόντων  
 νόμιμα, καὶ διὰ τοῦτο δυσμενῶς ἐχόντων πρὸς ἀλλήλους,  
 30 συμβάλλων αὐτῶν ἐκάστοις καὶ διαπτύσσων τοὺς λό-  
 γους οὓς ἐποιοῦντο περὶ τῶν ἰδίων, κενοὺς καὶ μηδὲν  
 ἔχοντας ἀληθεῖς ἀπέφαινε. θαυμασθεὶς οὖν ὑπ' αὐτῶν

ἐν ταῖς συνουσίαις ὥς συνετώτατος καὶ δεινὸς ἀνὴρ οὐ νοῆσαι μόνον ἀλλὰ καὶ πείσαι λέγων περὶ ὧν ἂν ἐπιχειρήσειε διδάσκειν, τὴν τε ἀριθμητικὴν αὐτοῖς χαρίζεται καὶ τὰ περὶ ἀστρονομίαν παραδίδωσι. πρὸ γὰρ τῆς Ἀβραάμου παρουσίας εἰς Αἴγυπτον Αἰγύπτιοι τούτων 5 εἶχον ἀμαθῶς· ἐκ Χαλδαίων γὰρ ταῦτ' ἐφοίτησεν εἰς Αἴγυπτον, ὅθεν ἦλθε καὶ εἰς τοὺς Ἕλληνας.

3 ὥς δ' εἰς τὴν Χαναναίαν ἀφίκετο, μερίζεται πρὸς Λῶτον τὴν γῆν, τῶν ποιμένων αὐτοῖς στασιαζόντων περὶ τῆς χώρας ἐν ἣ νέμοιεν· τὴν ἐκλογὴν μέντοι καὶ 10 τὴν αἵρεσιν ἐπιτρέπει τῷ Λῳτῷ. λαβὼν δ' αὐτὸς τὴν ὑπ' ἐκείνου καταλελειμμένην ὑπώρειαν, ὥκησεν ἐν τῇ Χεβρὼν πόλει· παλαιότερα δ' ἐστὶν ἔτεσιν ἑπτὰ πρὸ Τάνιδος τῆς Αἰγύπτου. Λῳτος δὲ τὴν πρὸς τὸ πεδίου κειμένην καὶ ποταμὸν Ἰορδάνην εἶχεν, οὐκ ἄπωθεν τῆς 15 Σοδομιτῶν πόλεως, ἣ τότε μὲν ἦν ἀγαθή, νῦν δὲ ἡφάνισται. κατὰ βούλησιν καὶ μῆνιν θεοῦ. τὴν δὲ αἰτίαν κατὰ χώραν σημανῶ.

9 κατ' ἐκείνον δὲ τὸν καιρὸν Ἀσσυρίων κρατούντων τῆς Ἀσίας, Σοδομίταις ἦνθει τὰ πράγματα, εἰς τε πλοῦ- 20 τον ἐπιδεδωκότων αὐτῶν καὶ νεότητα πολλήν. βασιλεῖς τε αὐτοῖς πέντε διεῖπον τὴν χώραν, Βάλλας Βάρσας Σεναβάρης καὶ Συμόβορος, ὃ τε Βαληνῶν βασιλεύς· μοίρας δ' ἦρχον ἕκαστος ἰδίᾳς. ἐπὶ τούτους στρατεύσαντες Ἀσσύριοι, καὶ μέρη τέσσαρα ποιήσαντες τῆς στρατείας 25 ἐπολιόρκουν αὐτούς· στρατηγὸς δ' ἐκάστοις ἦν εἰς ἐπιτεταγμένος· γενομένης δὲ μάχης νικήσαντες οἱ Ἀσσύριοι φόρον ἐπιτάσσουσι τοῖς Σοδομιτῶν βασιλεῦσι. δώδεκα μὲν οὖν ἔτη δουλεύοντες καὶ τοὺς ἐπιταχθέντας αὐτοῖς φόρους τελοῦντες ὑπέμειναν, τῷ δὲ τρισκαίδε- 30 κάτῳ ἀπέστησαν. καὶ διαβαίνει στρατὸς Ἀσσυρίων ἐπ' αὐτούς, στρατηγοῦντων Ἀμαραψίδου Ἀριούχου Χοδολ-



λαμόρου Θαδάλου. οὗτοι τὴν τε Συρίαν ἅπασαν διηρ-  
 πάσαντο καὶ τοὺς τῶν γιγάντων ἀπογόνους κατεστρέ-  
 ψαντο. γενόμενοι δὲ κατὰ Σόδομα στρατοπεδεύουσι  
 κατὰ τὴν κοιλάδα τὴν λεγομένην Φρέατα ἀσφάλτου·  
 5 κατ' ἐκείνον γὰρ τὸν καιρὸν φρέατα ἦν ἐν τῷ τόπῳ,  
 νῦν μέντοι τῆς Σοδομιτῶν πόλεως ἀφανισθείσης ἡ κοι-  
 λὰς ἐκείνη λίμνη γέγονεν ἡ Ἀσφαλιτίτις λεγομένη. περὶ  
 μὲν οὖν τῆς λίμνης ταύτης μετ' οὐ πολὺ δηλώσομεν·  
 τῶν δὲ Σοδομιτῶν συμβαλόντων τοῖς Ἀσσυρίοις, καὶ  
 10 καρτερᾶς τῆς μάχης γενομένης, πολλοὶ μὲν αὐτῶν ἀπέ-  
 θανον, οἱ λοιποὶ δὲ ἡχμαλωτίσθησαν· σὺν οἷς καὶ Ἀῶ-  
 τος ἦγετο, τοῖς Σοδομίταις σύμμαχος ἐληλυθώς.

Ἀβράμω δὲ ἀκούσαντι τὴν συμφορὰν αὐτῶν φόβος 10  
 τε ἅμα περὶ Ἀῶτον συγγενοῦς ὄντος εἰσῆλθε καὶ οἶκος  
 15 περὶ τῶν Σοδομιτῶν φίλων ὄντων καὶ γειτνιώντων.  
 καὶ βοηθεῖν αὐτοῖς δοκιμάσας οὐκ ἀνέμεινεν, ἀλλ' ἐπει-  
 χθεὶς καὶ κατὰ πέμπτην ἐπιπεσὼν νύκτα τοῖς Ἀσσυρίοις  
 περὶ Δάνον (οὗτω γὰρ ἡ εἰέρα τοῦ Ἰορδάνου προσαγο-  
 ρεῦται πηγὴ) καὶ φθάσας πρὶν ἐν ὅπλοις γενέσθαι, τοὺς  
 20 μὲν ἐν ταῖς κοιταῖς ὄντας ἀπέκτεινε, μηδ' ἐπίνοιαν τῆς  
 συμφορᾶς ἔχοντας, οἳ δὲ μήπω πρὸς ὕπνον τετραμμένοι,  
 μάχεσθαι δὲ ὑπὸ μέθης ἀδύνατοι, ἔφυγον. Ἀβραμος δὲ  
 διώκων εἶπετο, μέχρι καὶ δευτεραίους γινομένους συν-  
 ἤλασεν αὐτοὺς εἰς Ὠβὰ τῆς Λαμασκηνῶν γῆς, ἐπι-  
 25 δεῖξας ὅτι τὸ νικᾶν οὐκ ἐν τῷ πλήθει καὶ τῇ πολυχειρίᾳ  
 κείσθαι συμβέβηκεν, ἀλλ' ἡ προθυμία τῶν μαχομένων  
 καὶ τὸ γενναῖον κρατεῖ παντὸς ἀριθμοῦ, τριακοσίοις καὶ  
 δέκα καὶ ὀκτὼ οἰκέταις αὐτοῦ καὶ τρισὶ φίλοις τοσούτου  
 στρατοῦ περιγεγόμενος. ὅποσοι δὲ αὐτῶν καὶ διεφύγον,  
 30 ἀδόξως ἀνέστρεψαν.

Ἀβραμος δὲ τοὺς τῶν Σοδομιτῶν σώσας αἰχμαλώ- 2  
 τούς, οἳ ληφθέντες ἔτυχον ὑπὸ τῶν Ἀσσυρίων, καὶ τὸν

συγγενῇ Ἀῶτον, ἀνέξευξε μετὰ εἰρήνης. ἀπήντησε δὲ αὐτῷ ὁ τῶν Σοδομιτῶν βασιλεὺς εἰς τόπον τινὰ ὃν καλοῦσι Πεδίον βασιλικόν· ἐνθα ὁ τῆς Σόλυμα πόλεως ὑποδέχεται βασιλεὺς αὐτὸν Μελχισεδέκης. σημαίνει δὲ τοῦτο βασιλεὺς δίκαιος· καὶ ἦν δὲ τοιοῦτος ὁμολο- 5 γουμένως, ὥς διὰ ταύτην αὐτὸν τὴν αἰτίαν καὶ ἱερέα γενέσθαι τοῦ θεοῦ. τὴν μέντοι Σόλυμα ὕστερον ἐκάλεσαν Ἱεροσόλυμα. ἐχορήγησε δὲ οὗτος ὁ Μελχισεδέκης τῷ Ἀβράμου στρατῷ ξένια καὶ πολλὴν ἀφθονίαν τῶν ἐπιτηδείων παρέσχε, καὶ παρὰ τὴν εὐωχίαν αὐτόν τε 10 ἐπαινεῖν ἤρξατο καὶ τὸν θεὸν εὐλογεῖν ὑποχειρίους αὐτῷ ποιήσαντα τοὺς ἐχθρούς. Ἀβράμου δὲ διδόντος καὶ τὴν δεκάτην τῆς λείας αὐτῷ, προσδέχεται τὴν δόσιν. ὁ δὲ τῶν Σοδομιτῶν βασιλεὺς τὴν μὲν λείαν ἔχειν Ἀβραμον παρεκάλει, τοὺς δ' ἀνθρώπους ἀπολαβεῖν 15 ἡξίου, οὓς παρὰ τῶν Ἀσσυρίων ἔσωσεν οἰκείους ὄντας. Ἀβραμος δὲ οὐκ ἔφη τοῦτο ποιήσῃν, οὐδ' ἂν ἄλλην ὠφέλειαν ἐκ τῆς λείας ἐκείνης εἰς αὐτὸν ἦξειν πλὴν ὅσα τροφὴ τοῖς οἰκέταις αὐτοῦ γένοιτο, μοῖραν μέντοι τινὰ τοῖς φίλοις αὐτοῦ παρασχεῖν τοῖς συστρατευσαμένοις. 20 Ἐσχώλης δ' ὁ πρῶτος ἐκαλεῖτο καὶ Ἐννηρος καὶ Μαμβρῆς.

- 3 ἐπαινέσας δὲ αὐτοῦ τὴν ἀρετὴν ὁ θεὸς "ἀλλ' οὐκ ἀπολεῖς" φησί "μισθοὺς οὓς ἄξιόν ἐστί σε ἐπὶ τοιαύταις εὐπραγίαις κομίζεσθαι." τοῦ δ' ὑπολαβόντος καὶ τίς 25 ἂν εἴη χάρις τούτων τῶν μισθῶν, οὐκ ὄντων οἷ διαδέχονται μετ' αὐτόν; (ἔτι γὰρ ἦν ἄπαις), ὁ θεὸς καὶ παῖδα αὐτῷ γενήσεσθαι καταγγέλλει καὶ πολλὴν ἐξ ἐκείνου γενεάν, ὥς παραπλησίαν αὐτὴν τοῖς ἄστροις ἔσεσθαι τὸν ἀριθμόν. καὶ ὁ μὲν ταῦτ' ἀκούσας θυσίαν 30 προσφέρει τῷ θεῷ, κελευσθεὶς ὑπ' αὐτοῦ. ἦν δ' ὁ τρόπος τῆς θυσίας τοιοῦτος· δάμαλιν τριετίζουσαν καὶ αἶγα

τριετίζουσαν καὶ κριὸν ὁμοίως τριετῇ καὶ τρυγὸνα καὶ  
 περιστεράν κελεύσαντος διείλε, τῶν ὀρνέων οὐδὲν διε-  
 λών. εἵτα, πρὶν στήναι τὸν βωμόν, οἰωνῶν ἐφιπταμέ-  
 νων ἐπιθυμία τοῦ αἵματος, φωνὴ θεία παρῆν ἀποση-  
 5 μαινουσα πονηροὺς αὐτοῦ τοῖς ἐκρόνοις γείτονας ἐπὶ  
 ἔτη τετρακόσια γενησομένους κατὰ τὴν Αἴγυπτον, ἐν  
 οἷς κακοπαθήσαντας περιέσεσθαι τῶν ἐχθρῶν, καὶ κρα-  
 τήσαντας πολέμῳ Χαναναίων ἔξειν αὐτῶν τὴν γῆν καὶ  
 τὰς πόλεις.  
 10 Ἄβραμος δὲ κατῴκει μὲν περὶ τὴν Ὠγύγην καλου- 4  
 μένην δοῦν (ἔστι δὲ τῆς Χαναναίας τὸ χωρίον, οὐ πόρ-  
 ρω τῆς Ἑβρωνίων πόλεως), δυσφορῶν δ' ἐπὶ γυναικὶ  
 μὴ κυοῦσῃ ἰκετεύει τὸν θεὸν γονὴν αὐτῷ παιδὸς ἄρ-  
 ρενος παρασχεῖν. τοῦ θεοῦ δὲ θαρσεῖν αὐτὸν παρα-  
 13 κεινομένου τοῖς τε ἄλλοις ἅπασιν ὥς ἐπ' ἀγαθοῖς αὐτὸν  
 ἀπὸ τῆς Μεσοποταμίας ἡγμένον καὶ παίδων ἐσομένων,  
 Σάρρα τοῦ θεοῦ κελεύσαντος ἐπικλίνει μίαν τῶν θερα-  
 παινίδων Ἀγάρην ὄνομα, γένους οὐσαν Αἰγυπτίαν, ὥς  
 ἐξ αὐτῆς παιδοποιησομένῳ. καὶ γενομένη ἐγκύμων ἡ  
 20 θεραπαινὶς ἐξυβρίζειν εἰς τὴν Σάρραν ἐτόλμησε βασι-  
 λίζουσα, ὥς τῆς ἡγεμονίας περιστησομένης εἰς τὸν ὑπ'  
 αὐτῆς τεχθησόμενον. Ἄβράμου δὲ αὐτὴν πρὸς αἰκίαν  
 παραδόντος τῇ Σάρρᾳ, δρασμὸν ἐπεβούλευσεν οὐχ ὑπο-  
 μένουσα τὰς ταλαιπωρίας, καὶ τὸν θεὸν ἰκέτευσεν οἶκτον  
 25 αὐτῆς λαβεῖν. ὑπαντιάζει δὲ διὰ τῆς ἐρήμου προοιῶ-  
 σαν αὐτὴν ἄγγελος θεῖος, κελεύων πρὸς τοὺς δεσπότας  
 ἐπανιέναι, βίου γὰρ μείζονος τεύξεσθαι σωφρονοῦσαν  
 καὶ γὰρ νῦν εἰς τὴν δέσποιναν ἀγνώμονα καὶ αὐθάδη  
 γενομένην ἐν τούτοις εἶναι τοῖς κακοῖς. παρακούσασαν  
 30 μὲν οὖν τοῦ θεοῦ καὶ προσωτέρῳ χωροῦσαν ἔλεγεν ἀπο-  
 λείσθαι, νοστήσασαν δὲ αὐτὴν ὀπίσω γενήσεσθαι μη-  
 τέρα παιδὸς τῆς γῆς ἐκείνης βασιλεύσοντος. τούτοις

πείθεται, καὶ ἐπανελθοῦσα πρὸς τοὺς δεσπότας συγγνώμης ἔτυχε. τίκει δὲ μετ' οὐ πολὺ Ἰσμάηλον· θεόκλυτον ἂν τις εἴποι, διὰ τὸ εἰσακοῦσαι τὸν θεὸν τῆς ἰκεσίας.

5 Ἀβράμῳ μὲν οὖν ἕκτον ἤδη καὶ ὀγδοηκοστὸν ἔτος ἔγενοντο ὁ προειρημένος ἐγεννήθη· εἰς ἑνατον δ' αὐτῷ καὶ ἐνενηκοστὸν παρελθόντι ἐπιφανεῖς ὁ θεὸς ἀπήγγειλεν ὥς παις αὐτῷ καὶ ἐκ Σάρρας ἔσοιτο. κελεύει δὲ αὐτὸν καλέσαι Ἰσακον, δηλῶν ἐσόμενα ἔθνη μεγάλα ἀπ' αὐτοῦ καὶ βασιλεῖς, καὶ ὅτι πολεμήσαντες καθέξουσιν 10 τὴν Χαναanaίαν ἅπασαν ἀπὸ Σιδῶνος μέχρις Αἰγύπτου. προσέταξε δέ, βουλόμενος τὸ ἀπ' αὐτοῦ γένος μένειν τοῖς ἄλλοις μὴ συμφυρόμενον, περιτέμνεσθαι τὰ αἰδοῖα, καὶ τοῦτο ποιεῖν ὀγδοῇ ἡμέρᾳ μετὰ τὸ γεννηθῆναι. τὴν αἰτίαν δὲ τῆς περιτομῆς ἡμῶν ἐν ἄλλοις δηλώσω. 15 πυθομένῳ δὲ Ἀβράμῳ καὶ περὶ τοῦ Ἰσμάηλου εἰ ζήσεται, πολυχρόνιον τε ἀπὸ τῆς ἐκείνου καὶ μεγάλων ἐθνῶν πατέρα. καὶ Ἀβραμὸς μὲν ἐπὶ τούτοις εὐχαριστήσας τῷ θεῷ περιτέμνεται παραντίκα, καὶ πάντες οἱ παρ' αὐτοῦ, καὶ ὁ παῖς Ἰσμάηλος, οὗ κατ' ἐκείνην τὴν ἡμέραν 20 τρισκαίδέκατον ἔτος ἔχοντας αὐτοὺς ἐνενηκοστὸν πρὸς τοῖς ἐννέα διήγεν.

11 ὑπὸ δὲ τούτον τὸν καιρὸν οἱ Σοδομίται, πλούτῳ καὶ μεγέθει χρημάτων ὑπερφρονοῦντες, εἰς τε ἀνθρώπους ἦσαν ὕβρισται καὶ πρὸς τὸ θεῖον ἀσεβεῖς, ὥς μη- 25 κέτι μεμνησθαι τῶν παρ' αὐτοῦ γενομένων ὠφελειῶν, εἶναί τε μισόξενοι, καὶ τὰς πρὸς ἄλλους ὁμιλίας ἐκτρέπεσθαι. χαλεπήνας οὖν ἐπὶ τούτοις ὁ θεὸς ἔγνω τιμωρῆσασθαι τῆς ὑπερηφανίας αὐτούς, καὶ τὴν τε πόλιν αὐτῶν καταστρέφασθαι, καὶ τὴν χώραν οὕτως ἀφανίσαι 30 ὥς μήτε φυτὸν ἔτι μήτε καρπὸν ἕτερον ἐξ αὐτῆς ἀναδοθῆναι. ταῦτα τοῦ θεοῦ κρίναντος περὶ τῶν Σοδομιτῶν,

Ἄβραμος θεασάμενος τρεῖς ἀγγέλους (ἐκαθέζετο δὲ πρὸς τῇ θρῳτῇ τῇ Μαμβρῇ παρὰ τῇ θύρᾳ τῆς αὐτοῦ αὐλῆς) καὶ νομίσας εἶναι ξένους, ἡσπάσατό τε ἀναστὰς καὶ παρ' αὐτῷ καταχθέντας παρεκάλει ξενίων μεταλαβεῖν. ἐπι-  
 5 νευσάντων δὲ ἄρτους τε προσέταξεν εὐθὺς ἐκ σεμιδά-  
 λεως γενέσθαι, καὶ μόσχον θύσας καὶ ὀπτήσας ἐκόμισεν αὐτοῖς ὑπὸ τῇ θρῳτῇ κατακειμένοις. οἱ δὲ δόξαν αὐτῷ παρέσχον ἐσθιόντων, ἔτι τε καὶ περὶ τῆς γυναικὸς ἐπυν-  
 θάνοντο ποῖ ποτ' εἴη τυγχάνουσα ἡ Σάρρα. τοῦ δὲ εἰ-  
 10 πόντος ἔνδον εἶναι, ἥξειν ἔφασαν εἰς τὸ μέλλον καὶ εὐ-  
 ρήσειν αὐτὴν ἤδη μητέρα γεγεννημένην. τῆς δὲ γυναικὸς ἐν τούτῳ μειδιασάσης καὶ ἀδύνατον εἶναι τὴν τεκνο-  
 ποιῖαν εἰπούσης, αὐτῆς μὲν ἐνενήκοντα ἔτη ἐχούσης τοῦ δὲ ἀνδρὸς ἑκατόν, οὐκέτι κατέσχον λανθάνοντες,  
 15 ἀλλ' ἐμήνυσαν ἑαυτοὺς ὄντας ἀγγέλους τοῦ θεοῦ, καὶ ὅτι πεμφθεῖη μὲν ὁ εἰς σημανῶν περὶ τοῦ παιδός, δύο δὲ Σοδομίτας καταστρεψόμενοι.

ταῦτα ἀκούσας Ἄβραμος ἤλγησεν ἐπὶ τοῖς Σοδομί- 3  
 ταις, καὶ τὸν θεὸν ἀναστὰς ἰκέτευσε παρακαλῶν μὴ τοὺς  
 20 δικαίους καὶ ἀγαθοὺς συναπολλύναι τοῖς πονηροῖς. τοῦ δὲ θεοῦ φήσαντος μηδένα εἶναι τῶν Σοδομιτῶν ἀγαθόν (εἰ γὰρ ἐν αὐτοῖς δέκα εἶεν, συγχωρεῖν ἅπασιν τὴν ἐπὶ τοῖς ἁμαρτήμασι τιμωρίαν), ὁ μὲν Ἄβραμος ἡσύχαζεν, οἱ δὲ ἄγγελοι παρεγένοντο εἰς τὴν τῶν Σοδομιτῶν πό-  
 25 λιν, καὶ ὁ Λῶτος αὐτοὺς ἐπὶ ξενίαν παρεκάλει· λίαν γὰρ ἦν περὶ τοὺς ξένους φιλάνθρωπος καὶ μαθητῆς τῆς Ἀβράμου χρησιμότητος. οἱ δὲ Σοδομίται θεασάμενοι τοὺς νεανίσκους εὐπρεπεῖα τῆς ὕψεως διαφέροντας καὶ παρὰ Λῳτῷ καταχθέντας, ἐπὶ βίαν καὶ ὕβριν αὐτῶν  
 30 τῆς ὥρας ἐτράπησαν. τοῦ δὲ Λῳτου παραινούντος σω-  
 φρονεῖν καὶ μὴ χωρεῖν ἐπ' αἰσχύνῃ τῶν ξένων, ἀλλ' ἔχειν αἰδῶ τῆς παρ' αὐτῷ καταγωγῆς, εἰ δὲ ἔχουσιν

ἀκρατῶς, τὰς θυγατέρας αὐτοῦ ὑπὲρ ἐκείνων ταῖς ἐπι-  
 θυμίαις αὐτῶν λέγοντος παρέξειν, οὐδ' οὕτως ἡδέσθη-  
 4 σαν. ὁ δὲ θεὸς ἀγανακτήσας αὐτῶν ἐπὶ τοῖς τολμήμασι,  
 τοὺς μὲν ἡμαύρωσεν ὥς μὴ δυνηθῆναι τὴν εἰσοδὸν τὴν  
 εἰς τὴν οἰκίαν εὔρεϊν, Σοδομιτῶν δὲ κατέκρινε πάνθη- 5  
 μον ὄλεθρον. Ἀὐτὸς δέ, τοῦ θεοῦ τὴν μέλλουσαν τῶν  
 Σοδομιτῶν ἀπώλειαν αὐτῷ φράσαντος, ἀπηλλάσσετο,  
 τὴν τε γυναῖκα καὶ τὰς θυγατέρας (δύο δ' ἦσαν ἐτι  
 παρθέναι) ἀναλαβὼν· οἱ γὰρ μνηστῆρες ὑπερεφρόνη-  
 σαν τῆς ἐξόδου, εὐθήθειαν ἐπικαλοῦντες τοῖς ὑπὸ τοῦ 10  
 Ἀώτου λεγομένοις. καὶ ὁ θεὸς ἐνσκήπτει βέλος εἰς τὴν  
 πόλιν, καὶ σὺν τοῖς οἰκήτορσι κατεπίμπρα, τὴν γῆν  
 ὁμοίᾳ πυρώσει ἀφανίζων, ὥς μοι καὶ πρότερον λέλεκται  
 τὸν Ἰουδαϊκὸν ἀναγράφοντι πόλεμον. ἡ δὲ Ἀώτου γυνή  
 παρὰ τὴν ἀναχώρησιν εἰς τὴν πόλιν συνεχῶς ἀναστρε- 15  
 φομένη καὶ πολυπραγμονοῦσα τὰ περὶ αὐτὴν, ἀπηγο-  
 ρευκότος τοῦ θεοῦ τοῦτο ποιεῖν, εἰς στήλην ἁλῶν με-  
 τέβαλεν. ἰστόρησα δ' αὐτήν· ἐτι γὰρ καὶ νῦν διαμένει.  
 διαφεύγει δὲ αὐτὸς μετὰ τῶν θυγατέρων εἰς βραχὺ τι  
 χωρίον κατασχὼν περιγραφέν ὑπὸ τοῦ πυρός. Ζωὴρ 20  
 ἐτι καὶ νῦν λέγεται· καλοῦσι γὰρ οὕτως Ἑβραῖοι τὸ  
 ὀλίγον. ἐνταῦθα ὑπὸ τε ἀνθρώπων ἐρημίας καὶ τροφῆς  
 5 ἀπορίας τάλαιπῶρως διῆγεν. αἱ δὲ παρθέναι πᾶν ἡφα-  
 νίσθαι τὸ ἀνθρώπινον γένος ὑπολαβοῦσαι τῷ πατρὶ  
 πλησιάζουσι, προνοήσασαι λαθεῖν. ἐποιοῦν δὲ τοῦτο 25  
 ὑπὲρ τοῦ μὴ τὸ γένος ἐκλιπεῖν. γίνονται δὲ παῖδες,  
 ὑπὸ μὲν τῆς πρεσβυτέρας Μῶαβος (εἵποι δ' ἂν τις ἀπὸ  
 πατρός) Ἀμμανὸν δ' ἡ νεωτέρα ποιεῖται· γένους υἱὸν  
 ὑποσημαίνει τὸ ὄνομα. καὶ κτίζει δ' αὐτῶν ὁ μὲν Μῶα-  
 βίτας, μέγιστον ὄντας ἐτι καὶ νῦν ἔθνος, Ἀμμανίτας 30  
 δὲ ὁ ἕτερος. Συρίας τῆς Κοίλης ἐστὶν ἀμφοτέρω.  
 καὶ Ἀώτῳ μὲν τοιαύτην συνέβη τὴν ἐκ Σοδομιτῶν

ἀναχώρησιν γενέσθαι, "Αβραμὸς δὲ μετόκησεν εἰς Γέ- 12  
 ραρα τῆς Παλαιστίνης, ἐν ἀδελφῆς ἐπαγόμενος σχήματι  
 τὴν Σάρραν, ὅμοια τοῖς πρὶν ὑποκρινάμενος διὰ τὸν  
 φόβον· ἐδεδείκει γὰρ Ἀβιμέλεχον τὸν βασιλέα τῶν ἐπι-  
 15 χωρίων, ὃς καὶ αὐτὸς ἐρασθεὶς τῆς Σάρρας φθείρειν  
 οἶός τε ἦν. εἰργεται δὲ τῆς ἐπιθυμίας ὑπὸ νόσου χαλε-  
 πῆς αὐτῷ προσπεσούσης ἐκ θεοῦ. καὶ τῶν λατρῶν αὐ-  
 τὸν ἀπεγνωκότων, ὑπνώσας ὄναρ ὄρα, μηδὲν ὑβρίζειν  
 τὴν τοῦ ξένου γυναῖκα. καὶ ὥρον διατεθεὶς φράζει πρὸς  
 10 τοὺς φίλους ὡς ὁ θεὸς αὐτῷ ταύτην ἐπαγάγοι τὴν νό-  
 σον ὑπὲρ ἐκδικίας τοῦ ξένου, φυλάσσωσιν ἀνύβριστον αὐ-  
 τοῦ τὴν γυναῖκα· μὴ γὰρ ἀδελφὴν οὖσαν ἐπάγεσθαι,  
 νόμῳ δ' αὐτῷ συνοικουσαν· ἐπαγγέλλεται τε παρῆξειν  
 ἑαυτὸν εὐμενῇ τὸ λοιπόν, ἀδελοῦς ἐκείνου περὶ τὴν γυ-  
 15 ναῖκα γενομένου. ταῦτ' εἰπὼν μεταπέμπεται τὸν Ἀβρα-  
 μὸν συμβουλευσάντων τῶν φίλων, καὶ μηδὲν ἔτι περὶ  
 τῆς γυναικὸς αὐτὸν ὡς πεισομένης τι τῶν αἰσχυρῶν ἐκέ-  
 λευσε δεδιέναι· θεὸν γὰρ αὐτοῦ κήδεσθαι, καὶ κατὰ  
 τὴν συμμαχίαν τὴν ἐκείνου μεμενηκυῖαν ἀνύβριστον  
 20 κομίζεσθαι. τοῦ δὲ θεοῦ μάρτυρος ὄντος καὶ τοῦ τῆς  
 γυναικὸς συνειδότος, ἔλεγε μὴδ' ἂν ὀρεχθῆναι τὴν  
 ἀρχήν, εἰ γαμετὴν οὖσαν ἠπίστατο· "ὥς δ' ἀδελφὴν  
 ἀγόμενος σὴν οὐκ ἠδίκουν." παρακαλεῖ τε πρῶτως ἔχειν  
 πρὸς αὐτὸν καὶ τὸν θεὸν εὐμενῇ ποιεῖν· παρ' αὐτῷ τε  
 25 μένειν βουλομένῳ πᾶσαν ἀφθονίαν ὑπάρξειν, ἀπιέναι  
 τε προαιρούμενον τεύξεσθαι πομπῆς καὶ πάντων ὧσων  
 καὶ χρήζων πρὸς αὐτὸν ἀφίκοιτο. ταῦτ' εἰπόντος Ἀβρα-  
 μὸς οὐτε τὴν συγγένειαν τῆς γυναικὸς ἐψεῦσθαι ἔλεγεν  
 (ἀδελφοῦ γὰρ αὐτὴν εἶναι παῖδα) καὶ δόξα τοιαύτης ὑπο-  
 30 κρίσεως οὐκ ἀσφαλῆ τὴν ἐπιδημίαν ὑπολαβεῖν. ὅσα τε  
 ἐπὶ τὸ μηδὲν αἷτιος τῆς νόσου γεγονέναι, προθυμηθῆ-  
 ναι δ' αὐτοῦ περὶ τὴν σωτηρίαν, ἐτοίμως ἔφασκεν ἔχειν

παρ' αὐτῷ μένειν. καὶ Ἀβιμέλεχος τὴν τε γῆν πρὸς αὐτὸν διανέμεται καὶ τὰ χρήματα, καὶ συντίθενται ἀδόλως πολιτεύεσθαι, ὑπὲρ τινος φρέατος ποιούμενοι τὸν ὄρκον, ὃ Βηρσουβαὶ καλοῦσιν· ὄρκου δὲ φρέαρ λέγεται ἄν. οὕτω δ' ἔτι καὶ νῦν ὑπὸ τῶν ἐπιχωρίων ὠνόμασται.

- 2 γίνεται δὲ Ἀβράμῳ μετ' οὐ πολὺ καὶ παῖς ἐκ Σάρρας, ὡς αὐτῷ ὑπὸ τοῦ θεοῦ προεῖρητο· ὃν Ἰσακὸν ὠνόμασε. τοῦτο γέλῳτα σημαίνει· διὰ μέντοι τὸ τὴν Σάρραν μειδιᾶσαι τέξεσθαι φήσαντος αὐτὴν τοῦ θεοῦ, μὴ προσδοκῶσαν ἤδη τοκετοῦ πρεσβυτέραν οὔσαν, τὸν υἱὸν οὕτως ἐκάλεσεν. αὐτὴ μὲν γὰρ ἐνενήκοντα εἶχεν ἔτη, ἑκατὸν δὲ Ἀβραμὸς. τίκεται δὲ παῖς ἐκατέρων τῷ ὑστάτῳ ἔτει· ὃν εὐθύς μετ' ὀγδόην ἡμέραν περιτέμνουσι. καὶ ἐκείνου μετὰ τοσαύτας ἡμέρας ἔθος ἔχουσιν οἱ Ἰουδαῖοι ποιεῖσθαι τὰς περιτομὰς, Ἀραβες δὲ μετὰ ἔτος τρισκαιδέκατον· Ἰσμάηλος γὰρ ὁ κτιστὴς αὐτῶν τοῦ ἔθνους, Ἀβράμῳ γενόμενος ἐκ τῆς παλλακῆς, ἐν τούτῳ περιτέμνεται τῷ χρόνῳ. περὶ οὗ τὸν πάντα λόγον ἐκθήσομαι μετὰ πολλῆς ἀκριβείας.

20

- 3 Σάρρα γεννηθέντα τὸν Ἰσμάηλον ἐκ τῆς δούλης αὐτῆς Ἀγάρης τὸ μὲν πρῶτον ἔστεργεν, οὐδὲν ἀπολείπουσα τῆς ὡς πρὸς ἰδίον υἱὸν εὐνοίας· ἐτρέφετο γὰρ ἐπὶ τῇ τῆς ἡγεμονίας διαδοχῇ. τεκοῦσα δ' αὐτὴ τὸν Ἰσακὸν οὐκ ἡξίου παρατρέφεσθαι τούτῳ τὸν Ἰσμάηλον, ὄντα πρεσβύτερον καὶ κακουργεῖν αὐτὸν δυνάμενον τοῦ πατρὸς αὐτοῖς ἀποθανόντος. ἐπειθεν οὖν τὸν Ἀβραμὸν εἰς ἀποικίαν ἐκπέμπειν αὐτὸν μετὰ τῆς μητρός. ὃ δὲ κατὰ μὲν ἀρχὰς οὐ προσετίθετο τὴν αὐτοῦ γνώμην οἷς ἡ Σάρρα ἐσπουδάκει, πάντων ὠμότερον ἡγούμενος εἶναι παῖδα νήπιον καὶ γυναῖκα ἄπορον τῶν ἀναγκαίων ἐκπέμπειν· ὕστερον δὲ (καὶ γὰρ ὁ θεὸς ἠρώσκειτο τοῖς

25

30



ὑπὸ τῆς Σάρρας προσταττομένοις) πεισθὲις παρεδίδου  
τὸν Ἰσμαήλον τῇ μητρὶ, μήπω δὲ αὐτοῦ χωρεῖν δυνά-  
μενον, ὕδωρ τε ἐν ἀσκάῳ καὶ ἄρτον φερομένην ἐκέλευ-  
σεν ἀπιέναι ὁδηγῶ τῇ ἀνάγκῃ χρωμένην. ὥς δ' ἀπιού-  
σαν ἐπιλέλοιπε τὰ ἀναγκαῖα, ἐν κακοῖς ἦν. ὕδατος δὲ  
σπανίζοντος, ὑπ' ἐλάτῃ τινὶ θεῖσα τὸ παιδίον ψυχορρα-  
γοῦν, ὥς μὴ παρούσης τὴν ψυχὴν ἀφῇ, προήει πορρω-  
τέρω. συντυχὼν δ' αὐτῇ θεῖος ἄγγελος πηγὴν τε φρά-  
ζει παρακειμένην, καὶ κελεύει προνοεῖν τῆς ἀνατροφῆς  
10 τοῦ παιδίου· μέγала γὰρ αὐτὴν ἀγαθὰ περιμένειν ἐκ  
τῆς Ἰσμαήλου σωτηρίας. ἥ δ' ἐθάρσησε τοῖς προκατηγ-  
γελμένοις, καὶ συμβαλοῦσα ποιμέσι διὰ τὴν ἐξ αὐτῶν  
ἐπιμέλειαν διαφεύγει τὰς ταιλαιπωρίας. ἀνδρωθέντι δὲ 4  
τῷ παιδί γύναιον ἄγεται, τὸ γένος Αἰγύπτιον (ἐνθεν  
15 δ' ἦν καὶ αὐτὴ τὸ ἀρχαῖον), ἐξ οὗ παῖδες Ἰσμαήλῳ γί-  
νονται δώδεκα πάντες, Ναβαιώθης, Κήδαρος, Ἀβδέη-  
λος, Μασσάμας, Ἰδούμας, Μάσμας, Μασσῆς, Χόδαδος,  
Θέμανος, Ἰέτουρος, Νάφαισος, Κέδμας. οὗτοι πᾶσαν  
τὴν ἀπ' Εὐφράτου καθήκουσαν πρὸς τὴν Ἐρυθρὰν θά-  
20 λασσαν κατοικοῦσι, Ναβατηνὴν τὴν χώραν ὀνομάσαν-  
τες. εἰσὶ δὲ οὗτοι οἱ τῶν Ἀράβων ἔθνος καὶ τὰς φυ-  
λὰς ἀφ' αὐτῶν καλοῦσι διὰ τε τὴν ἀρετὴν αὐτῶν καὶ  
διὰ τὸ Ἀβράμου ἀξίωμα.

Ἰσακὸν δὲ ὁ πατὴρ Ἀβραμὸς ὑπερηγάπα μονογενῇ 13  
25 ὄντα καὶ ἐπὶ γήρως οὐδῶ κατὰ δωρεὰν αὐτῷ τοῦ θεοῦ  
γενόμενον. προυκαλεῖτο δὲ εἰς εὐνοίαν καὶ τὸ φιλεῖσθαι  
μᾶλλον ὑπὸ τῶν γονέων καὶ αὐτὸς ὁ παῖς, ἐπιτηδεύων  
πᾶσαν ἀρετὴν, καὶ τῆς τε τῶν πατέρων θεραπείας ἐχό-  
μενος καὶ περὶ τὴν τοῦ θεοῦ θρησκείαν ἐσπουδακώς.  
30 Ἀβραμὸς δὲ τὴν ἰδίαν εὐδαιμονίαν ἐν μόνῳ τῷ τὸν υἱὸν  
ἀπαθῇ καταλιπὼν ἐξελθεῖν τοῦ ζῆν ἐτίθετο. τούτου  
μέντοι κατὰ τὴν τοῦ θεοῦ βούλησιν ἔτυχεν· ὃς διάπει-

ραν αὐτοῦ βουλόμενος λαβεῖν τῆς περὶ αὐτὸν θρησκείας,  
 ἐμφανισθεὶς αὐτῷ καὶ πάντα ὅσα εἶη παρεσχημένος κα-  
 ταριθμησάμενος, ὥς πολεμίων τε κρείττονα ποιήσῃ  
 καὶ τὴν παροῦσαν εὐδαιμονίαν ἐκ τῆς αὐτοῦ σπουδῆς  
 ἔχοι, τὸν υἱὸν Ἰσακον, ἥτις τοῦτον αὐτῷ θυῖμα καὶ ἱερεῖον 5  
 παρασχεῖν. ἐκέλευέ τε τοῦτον εἰς τὸ Μώριον ὄρος  
 ἀναγαγόντα ὀλοκαυτῶσαι βωμὸν ἰδρυσάμενον· οὕτω  
 γὰρ ἐμφανίσῃ τὴν περὶ αὐτὸν θρησκείαν, εἰ καὶ τῆς  
 τοῦ τέκνου σωτηρίας προτιμήσῃ τὸ τῷ θεῷ κεχαρισμέ-  
 2 νον. Ἀβραμος δὲ ἐπὶ μηδενὶ κρίνων παρακούειν τοῦ 10  
 θεοῦ δίκαιον, ἅπαντα δ' ὑπουργεῖν, ὥς ἐκ τῆς ἐκείνου  
 προνοίας ἀπάντων ζώντων οἷς ἂν εὐμενῆς ᾖ, ἐπικρυψά-  
 μενος πρὸς τὴν γυναῖκα τὴν τε τοῦ θεοῦ πρόρρησιν καὶ  
 ἣν εἶχεν αὐτὸς γνώμην περὶ τῆς τοῦ παιδὸς σφαγῆς,  
 ἀλλὰ μηδὲ τῶν οἰκετῶν τινὶ δηλώσας (ἐκωλύετο γὰρ ἂν 15  
 ὑπηρετῆσαι τῷ θεῷ), λαβὼν τὸν Ἰσακον μετὰ δύο οἰκε-  
 τῶν, καὶ τὰ πρὸς τὴν ἱερουργίαν ἐπισάξας ὄνῳ, ἀπῆει  
 πρὸς τὸ ὄρος. καὶ δύο μὲν αὐτῷ ἡμέρας συνώδευσαν  
 οἱ οἰκέται, τῇ τρίτῃ δέ, ὥς κάτοπτον ἦν αὐτῷ τὸ ὄρος,  
 καταλιπὼν ἐν τῷ πεδίῳ τοὺς συνόντας μετὰ μόνου τοῦ 20  
 παιδὸς παραγίνεται εἰς τὸ ὄρος, ἐφ' οὗ τὸ ἱερὸν Δαυί-  
 δης ὁ βασιλεὺς ὕστερον ἰδρύεται. ἔφερον δὲ σὺν αὐτοῖς  
 ὅσα λοιπὰ πρὸς τὴν θυσίαν ἦν, πλὴν ἱερείου μόνου.  
 τοῦ δὲ Ἰσάκου πέμπτον καὶ εἰκοστὸν ἔτος ἔχοντος, τὸν  
 τε βωμὸν κατασκευάζοντος, καὶ πυθομένου τί καὶ μέλ- 25  
 λοι θυεῖν ἱερείου μὴ παρόντος, ὃ δὲ τὸν θεὸν αὐτοῖς  
 παρέξῃν ἔλεγεν, ὄντα ἱκανὸν καὶ τῶν οὐκ ὄντων εἰς  
 εὐπορίαν ἀνθρώπους παραγαγεῖν καὶ τὰ ὄντα τῶν ἐπ'  
 αὐτοῖς θαρρούντων ἀφελέσθαι· δώσειν οὖν καὶ κείνῳ  
 ἱερεῖον, εἴπερ εὐμενῆς μέλλει τῇ θυσίᾳ παρατυγχάνειν 30  
 3 αὐτοῦ. ὥς δὲ ὁ βωμὸς παρεσκευάστο καὶ τὰς σχίζας  
 ἐπενηνόχει καὶ ἦν πάντα εὐτρεπῆ, λέγει πρὸς τὸν υἱόν

"ὦ παῖ, μυρίαῖς εὐχαῖς αἰτησάμενός σε γενέσθαι μοι  
 παρὰ τοῦ θεοῦ, ἐπεὶ παρῆλθες εἰς τὸν βίον, οὐκ ἔστιν  
 ὅ τι μὴ περὶ τὴν σὴν ἀνατροφὴν ἐφιλοτιμησάμην, οὐδ'  
 ἐφ' ᾧ μᾶλλον εὐδαιμονήσῃς ὥμην ἢ ὥς σε ἰδοίμι ἡν-  
 5 δρωμένον καὶ τελευτῶν διάδοχον τῆς ἀρχῆς τῆς ἐμαυ-  
 τοῦ καταλίποιμι. ἀλλ' ἐπεὶ θεοῦ τε βουλομένου σὸς  
 πατὴρ ἐγενόμην καὶ πάλιν τούτῳ δοκοῦν ἀποτίθεμαί  
 σε, φέρε γενναίως τὴν καθιέρωσιν· τῷ θεῷ γὰρ σε  
 παραχωρῶ, ταύτης ἀξιώσαντι παρ' ἡμῶν τῆς τιμῆς, ἀνθ'  
 10 ὧν εὐμενὴς γέγονέ μοι παραστάτης καὶ σύμμαχος, νῦν  
 ἐπιτυχεῖν. ἐπεὶ δ' ἐγεννήθης, ἅπιθι νῦν οὐ τὸν κοι-  
 νὸν ἐκ τοῦ ζῆν τρόπον, ἀλλ' ὑπὸ πατρὸς ἰδίου θεῷ τῷ  
 πάντων πατρὶ νόμῳ θυσίας προπεμπόμενος, ἄξιον οἶ-  
 μαί σε κρίναντος αὐτοῦ μήτε νόσῳ μήτε πολέμῳ μήτε  
 15 ἄλλῳ τινὶ τῶν παθῶν, ἃ συμπίπτειν πέφυκεν ἀνθρώ-  
 ποις, ἀπαλλαγῆναι τοῦ βίου, μετ' εὐχῶν δὲ καὶ ἱερουργίας,  
 ἐκείνου τὴν ψυχὴν τὴν σὴν προσδεχομένου καὶ  
 παρ' αὐτῷ καθέξοντος. ἔσῃ τέ μοι εἰς κηδεμόνα καὶ  
 γηροκόμον, διὸ καὶ σε μάλιστα ἀνετρεφόμεν, τὸν θεὸν  
 20 ἀντὶ σαυτοῦ παρεσχημένος." Ἰσακὸς δέ (πατρὸς γὰρ ἦν ὁ  
 οἶου τετυχηκότα γενναῖον ἔδει τὸ φρόνημα εἶναι) δέχε-  
 ται πρὸς ἡδονὴν τοὺς λόγους, καὶ φήσας ὥς οὐδὲ γεγο-  
 νέναι τὴν ἀρχὴν ἦν δίκαιος, εἰ θεοῦ καὶ πατρὸς μέλλει  
 κρίσιν ἀπωθεῖσθαι καὶ μὴ παρέχειν αὐτὸν τοῖς ἀμφοτέ-  
 25 ρων βουλευμασιν ἐτοίμως, ὅτε καὶ μόνου τοῦ πατρὸς  
 ταῦτα προαιρουμένου μὴ ὑπακούειν ἄδικον ἦν, ὥρμησεν  
 ἐπὶ τὸν βωμὸν καὶ τὴν σφαγὴν. κἂν ἐπράχθη τὸ ἔργον,  
 μὴ στάντος ἐμποδῶν τοῦ θεοῦ. βοᾷ γὰρ ὀνομαστὶ τὸν  
 "Ἀβραμὸν, εἰργων τῆς τοῦ παιδὸς σφαγῆς. οὐ γὰρ ἐπι-  
 30 θυμήσας αἵματος ἀνθρωπίνου τὴν σφαγὴν αὐτῷ προσ-  
 τάξει τοῦ παιδὸς ἔλεγεν, οὐδὲ οὐ πατέρα ἐποίησεν  
 αὐτὸν ἀφελέσθαι τούτου βουλόμενος μετὰ τοιαύτης

ἀσεβείας, ἀλλὰ δοκιμάσαι θέλων αὐτοῦ τὴν διάνοιαν εἰ καὶ τοιαῦτα προστασσόμενος ὑπακούοι. μαθὼν δὲ αὐτοῦ τὰ πρόθυμον καὶ τὴν ὑπερβολὴν τῆς θρησκείας, ἦδεσθαι μὲν οἷς αὐτῷ παρέσχεν, οὐχ ὕστερήσειν δὲ αὐτὸν ἀεὶ πάσης ἐπιμελείας καὶ γένος ἀξιούντα, ἔσεσθαι 5 τε τὸν υἱὸν αὐτῷ πολυχροنيώτατον, καὶ βιώσαντα εὐδαιμόνως παῖσιν ἀγαθοῖς καὶ γνησίοις παραδώσειν μεγάλην ἡγεμονίαν. προεδήλου τε τὸ γένος αὐτῶν εἰς ἔθνη πολλὰ καὶ πλοῦτον ἐπιδώσειν, καὶ μνήμην αἰώνιον αὐτῶν ἔσεσθαι τοῖς γενάρχοις, τὴν τε Χαναναίαν ὅπλοις 10 κατακτησαμένους ζηλωτοὺς ἔσεσθαι πᾶσιν ἀνθρώποις. ταῦτα ὁ θεὸς εἰπὼν κριὸν ἐκ τάφανους παρήγαγεν αὐτοῖς εἰς τὴν ἱερουργίαν. οἱ δὲ παρ' ἐλπίδας ἑαυτοὺς κεκομισμένοι, καὶ τοιούτων ἀγαθῶν ἐπαγγελίας τετυχηκότες, ἡσπάζοντο ἀλλήλους, καὶ θύσαντες ἀπενόστησαν 15 πρὸς τὴν Σάρραν, καὶ διῆγον εὐδαιμόνως, ἐφ' ἅπασιν οἷς ἐτελέσειαν τοῦ θεοῦ συλλαμβάνοντος αὐτοῖς.

14 καὶ Σάρρα μὲν οὐ πολὺ ὕστερον ἀποθνήσκει, βιώσασα ἔτη ἐπὶ καὶ εἴκοσι πρὸς τοῖς ἑκατὸν θάπτουσι δὲ αὐτὴν ἐν Χεβρώνι, συγχωροῦντων μὲν τῶν Χανααναίων 20 καὶ δημοσίᾳ χοῦν αὐτῆς τὸν τάφον, Ἀβράμουν δὲ ὠνησαμένου τὸ χωρίον σίκλων τετρακοσίων παρ' Ἐφραΐμου τινὸς ἐκ τῆς Χεβρώνος. καὶ τὰ μνημεῖα Ἀβραμὸς τε καὶ οἱ ἀπόγονοι αὐτοῦ ταύτῃ κατεσκευάσαντο.

15 γαμῆ δ' αὐτὸς Χετούραν ὕστερον, ἐξ ἧς αὐτῷ παῖ- 25 δες ἕξ γίνονται, πρὸς τε πόρους καρτεροὶ καὶ δεινοὶ συνιέναι, Ζαμβράνης Ἰαζάρης Μαδάνης Μαδιάνης Ἰωσουβάκος Σοῦος. φύονται δὲ καὶ τούτοις παῖδες, καὶ Σοῦου μὲν Σαβαθάνης γίνεται καὶ Λαδάνης, τούτου δὲ Λατούσιμος Ἀσσουρις Λουόμης, Μαδιάνου δὲ Ἐφᾶς Ὡ- 30 φρὴν Ἀνωχος Ἐβιδᾶς Ἐλδᾶς. τούτοις ἅπασιν τοῖς παισὶ καὶ τοῖς υἱωνοῖς Ἀβραμὸς ἀποικιῶν στόλους μηχανᾶται,

καὶ τὴν τε Τρωγλοδύτιν καταλαμβάνουσι, καὶ [τὴν] τῆς  
 εὐδαίμονος Ἀραβίας ὅσον ἐπὶ τὴν Ἐρυθρὰν θάλασσαν  
 καθήκει. λέγεται δὲ ὡς οὗτος ὁ Ὠφρὴν στρατεύσας ἐπὶ  
 τὴν Λιβύην κατέσχευεν αὐτήν, καὶ οἱ νύωνοι αὐτοῦ κα-  
 5 τοικήσαντες ἐν αὐτῇ τὴν γῆν ἀπὸ τοῦ ἐκείνου ὀνόματος  
 Ἀφρικὴν προσηγόρευσαν. μαρτυρεῖ δέ μου τῷ λόγῳ  
 καὶ Ἀλέξανδρος ὁ πολυῖστωρ, λέγων οὕτως "Κλεόδημος  
 δέ φησιν ὁ προφήτης, ὁ καὶ Μάλχος, ὁ ἱστορῶν τὰ περὶ  
 Ἰουδαίων καθὼς καὶ Μωϋσῆς ἰστόρησεν ὁ νομοθέτης  
 10 αὐτῶν, ὅτι ἐκ τῆς Χετούρας Ἀβράμῳ ἐγένοντο παῖδες  
 ἱκανοί." λέγει δὲ αὐτῶν καὶ τὰ ὀνόματα, ὀνομαζῶν  
 τρεῖς, Ἀφέραν Σουρεῖμ Ἰάφραν. ἀπὸ Σουρεῖμ μὲν  
 τὴν Ἀσσυρίαν κεκληῖσθαι, ἀπὸ δὲ τῶν δύο, Ἀφέρα τε  
 καὶ Ἰάφρα, πόλιν τε Ἄφραν καὶ τὴν χώραν Ἀφρικὴν  
 15 ὀνομασθῆναι· τούτους γὰρ Ἡρακλεῖ συστρατεῦσαι ἐπὶ  
 Λιβύην καὶ Ἀντατον, γήμαντά τε τὴν Ἄφρα θυγατέρα  
 Ἡρακλέα γεννῆσαι υἱὸν ἐξ αὐτῆς Δίδωρον, τούτου δὲ  
 γενέσθαι Σοφῶνα, ἀφ' οὗ τοὺς βαρβάρους Σόφακας  
 λέγεσθαι.

20 Ἰσαάκῳ δὲ περὶ τεσσαρακοστὸν ἔτος γερονότι γυ- 16  
 ναῖκα γνοὺς ἀγαγέσθαι ὁ πατὴρ Ἀβραμὸς Ρεβέκκαν,  
 Ναχώρου παιδὸς θυγατέρα τοῦ ἀδελφοῦ, τὸν πρεσβύ-  
 τατον πέμπει τῶν οἰκετῶν ἐπὶ τὴν μνηστείαν, ἐνδησά-  
 μενος μεγάλας πίστεσι. γίνονται δὲ αὐταὶ τοῦτον τὸν  
 25 τρόπον· ὑπὸ τοὺς μηροὺς ἀλλήλοις τὰς χεῖρας ἐπα-  
 γαρόντες, ἔπειτα ἐπικαλοῦνται τὸν θεὸν μάρτυρα τῶν  
 ἰσομένων. ἔπεμπε δὲ καὶ δῶρα τοῖς ἐκεῖ διὰ τὸ σπά-  
 νιον ἢ μηδ' ὅλως ἐπιχωριάζειν ἐκτετιμημένα. οὗτος  
 ἀπερχόμενος χρόνῳ, διὰ τὸ εἶναι χαλεπὴν ὁδεύεσθαι  
 30 τὴν Μεσοποταμίαν, χειμῶνι μὲν ὑπὸ πηλῶν βάθους  
 θέρους δὲ ὑπὸ ἀννυδρίας, ἔτι δὲ καὶ ληστηρίων ὄντων  
 ἐν αὐτῇ, ἃ διαφεύγειν οὐκ ἐνῆν μὴ προνοοῦσι τούτου

τοῖς ὁδεύουσιν, εἰς πόλιν ἀφικνεῖται Χάρραν. καὶ γενόμενος ἐν τοῖς προαστείοις παρθένοισ ἐντυγχάνει πλείοσιν ἐφ' ὕδωρ βαδίζούσαις. εὕχεται οὖν τῷ θεῷ Ρεβέκκαν, ἣν τῷ παιδί Ἀβραμὲς μνηστευσόμενον αὐτὸν ἐξαπέσταλκεν, εἰ κατὰ νοῦν τὸν αὐτοῦ μέλλει ὁ γάμος οὗτος 5 συντελεῖσθαι, ἐν ἐκείναις εὐρεθῆναι, γνωρισθῆναι τε αὐτὴν τῶν μὲν ἄλλων αἰτοῦντι ποτὸν ἀρνούμενων, ἐκεί-  
 2 νης δὲ αὐτῷ παρασχούσης. καὶ ὁ μὲν ἐπὶ ταύτης ὦν τῆς διανοίας ἐπὶ τὸ φρέαρ παραγίνεται, καὶ παρακαλεῖ τὰς παρθένους ποτὸν αὐτῷ παρασχεῖν. τῶν δ' ἐκτρεπο- 10 μένων ὡς χρηζουσῶν οἰκαδὲ κομίζειν ἄλλ' οὐκ ἐκείνῳ παρασχεῖν (καὶ γὰρ οὐδ' εὐληπτον εἶναι τὸ ὕδωρ), μίᾳ ἐξ ἀπασῶν ἐκείναις τε τῆς πρὸς τὸν ξένον ἐπιπλήττει δυσκολίας, τίνος ἄλλου κοινωνήσῃν πρὸς ἀνθρώπους αὐτάς ποτε, αἱ μὴδὲ ὕδατος μετέδωσαν, λέγουσα, καὶ 15 παρέχει αὐτῷ φιλοφρόνως. ὁ δ' ἐν ἐλπίδι μὲν τῶν ὅλων γενόμενος, βουλόμενος δὲ τὴν ἀλήθειαν μαθεῖν, ἐπῆναι τε τῆς εὐγενείας αὐτὴν καὶ τῆς χρηστότητος, ὅτι καὶ μετ' οἰκείου πόνου τοῖς δεομένοις ἐπαρκεῖν οὐκ ἐφυγεν, ἐπυνθάνετό τε τίνων εἴη γονέων, καὶ κατεύχεται αὐτοῖς 20 ὄνησιν τοιαύτης παιδός· καὶ "νυμφεύσειαν" φησὶν "ὡς αὐτοῖς ἐστὶ κεχαρισμένον, εἰς οἶκον ἀνδρὸς ἀγαθοῦ, παῖδας αὐτῷ τεχομένην γνησίους." ἡ δὲ οὐδὲ τούτων ἐφθόνησεν αὐτῷ βουλομένῳ μαθεῖν, ἀλλὰ καὶ τὸ γένος ἀπεσήμαινε. καὶ "Ρεβέκκα μὲν" φησὶν "ἐγὼ καλοῦμαι, 25 πατὴρ δ' ἐμοὶ Βαθούηλος ἦν· ἀλλ' ὁ μὲν ἤδη τέθνηκε, Λάβανος δὲ ἀδελφός ἐστιν ἡμέτερος, τοῦ τε οἴκου παντὸς σὺν τῇ μητρὶ προνοούμενος καὶ τῆς ἐμῆς παρθενίας ἐπιμελόμενος." τούτων ἀκροασάμενος ἔχαιρέ τε τοῖς γεγενοσὶ καὶ τοῖς εἰρημένοις, τὸν θεὸν οὕτως ὁρῶν αὐ- 30 τῷ τῆς ὁδοῦ σαφῶς συλλαμβανόμενον. καὶ προκομίσας ὁρμίσκον τε καὶ τινὰς κόσμους, οὓς εὐπρεπὲς φορεῖν

παρθένους, ἀνεδίδου τῇ κόρῃ τῆς ἐπὶ τῷ πιεῖν χάριτος  
 ἀμοιβὴν εἶναι καὶ γέρας, δίκαιον ἔργων τοιούτων ἀν-  
 τὴν τυγχάνειν, ἀγαθὴν παρὰ τὰς τοσαύτας παρθένους  
 γενομένην. ἡξίου τε παρ' αὐτοῖς καταχθῆναι, τοῦ προ-  
 5 σωτέρῳ χωρεῖν τῆς νυκτὸς αὐτὸν ἀφαιρουμένης· κό-  
 σμον τε φέρων γυναικεῖον πολυτελῆ, πιστεύειν αὐ-  
 τὸν οὐκ ἀσφαλεστέροις ἔφασκεν ἢ τοιοῦτοις οἷας αὐτῆς  
 ἐπειράθη. τεκμαίρεσθαι δὲ καὶ τὴν τῆς μητρὸς καὶ τὰ-  
 δελφοῦ φιλανθρωπίαν αὐτῆς ἔλεγεν ὥς οὐ δυσχερανοῦ-  
 10 σιν ἐκ τῆς περὶ αὐτὴν ἀρετῆς· οὐδὲ γὰρ ἔσσεσθαι βαρὺς,  
 μισθόν τε τῆς ξενίας τελέσας καὶ δαπάναις ἰδίαις χρη-  
 σάμενος. ἡ δὲ περὶ μὲν τῆς τῶν γονέων φιλανθρωπίας  
 αὐτῆς ὁρθῶς εἰκάξειν αὐτὸν εἶπεν, ἐμέμφετο δὲ ὥς μι-  
 κρολόγους ὑπειληφότα· πάντων γὰρ ἀμισθὶ μεθέξειν.  
 15 δηλώσασα μέντοι Λαβάνῳ πρότερον τὰδελφῷ, συγχω-  
 ροῦντος ἄξιον αὐτὸν ἔλεγεν. ὥς οὖν τούτου γενομένου 3  
 παρῆγε τὸν ξένον, τὰς μὲν καμήλους αὐτοῦ παραλαβόν-  
 τες οἱ Λαβάνου θεράποντες ἐτημέλουν, αὐτὸς δὲ δει-  
 πνήσων εἰσήγετο παρ' αὐτῷ. καὶ μετὰ τὸ δεῖπνον φησὶ  
 20 πρὸς τε αὐτὸν καὶ τὴν μητέρα τῆς κόρης "Ἀβραμὸς  
 Θάρρον μὲν ἐστὶν υἱός, συγγενὴς δ' ὑμέτερος· Ναχώρης  
 γὰρ ὁ τούτων ὦ γύναι τῶν παίδων πάππος ἀδελφὸς ἦν  
 Ἀβράμου ὁμοπάτριός τε καὶ ὁμομήτριος. πέμπει τοίνυν  
 οὗτος πρὸς ὑμᾶς, ἀξιῶν τὴν κόρην ταύτην παιδὶ τῷ ἐαν-  
 25 τοῦ λαβεῖν πρὸς γάμον, ὃς γνήσιός ἐστιν αὐτῷ καὶ μό-  
 νος ἐπὶ τοῖς παῶσι τεθραμμένος, ὃ τῶν μὲν ἐκεῖ γυναι-  
 κῶν δυνατόν ὃν αὐτῷ τὴν εὐδαιμονεστάτην λαβεῖν οὐκ  
 ἡξίωσεν ἀγαγέσθαι, τιμῶν δὲ τὸ γένος τὸν γάμον πολι-  
 τεύει τοῦτον. οὗ τὴν σπουδὴν καὶ τὴν προαίρεσιν μὴ  
 30 ὑβρίσητε· κατὰ γὰρ θεοῦ βούλησιν τά τε ἄλλα μοι κατὰ  
 τὴν ὁδὸν ἀπῆντησε καὶ τὴν παῖδα καὶ τὸν ὑμέτερον οἴ-  
 κον ἡῦρον. ἐπεὶ γὰρ πλησίον τῆς πόλεως ἐγενόμην,

παρθένους ἰδὼν πολλὰς ἐπὶ τὸ φρέαρ παραγινόμενας  
 ἠϋξάμην εἰς ταύτην ἔμπεσεῖν, ὃ δὴ καὶ γέγονε. γάμον  
 οὖν ὑπὸ θείας μνηστευόμενον ἐπιφανείας καὶ ὑμεῖς κυ-  
 ρώσατε, καὶ Ἀβραμὸν τὸν μετὰ τοσαύτης ἀπεσταλκότα  
 σπουδῆς τῷ κατανεῦσαι τὴν κόρην τιμήσατε." οἱ δέ 5  
 (καλὰ γὰρ ἦν αὐτοῖς καὶ κεχαρισμένα) τὴν τε γνώμην  
 τοῦ θεοῦ συνῆκαν; καὶ πέμπουσιν ἐφ' οἷς ἡξίου τὴν  
 θυγατέρα. γαμῆ τε αὐτὴν ὁ Ἰσακὸς τῶν πραγμάτων  
 εἰς αὐτὸν ἀφικομένων· οἱ γὰρ ἐκ τῆς Χेतούρας εἰς τὰς  
 ἀποικίας ἐξεληλύθεισαν.

10

- 17 τελευτᾷ δὲ καὶ Ἀβραμὸς μετ' ὀλίγον, ἀνὴρ πᾶσαν  
 ἀρετὴν ἄκρος καὶ τῆς περὶ αὐτὸν σπουδῆς ἀξίως ὑπὸ τοῦ  
 θεοῦ τιμημένος. ἐβίωσε δὲ τὸν ἅπαντα χρόνον ἐτῶν  
 ἑβδομήκοντα καὶ πέντε πρὸς τοῖς ἑκατόν, καὶ θάπτεται  
 ἐν Χεβρώνι μετὰ τῆς γυναικὸς Σάρρας ὑπὸ τῶν παίδων 15  
 Ἰσάκων καὶ Ἰσμαήλου.

- 18 Ἰσάκῳ δὲ μετὰ τὴν Ἀβράμουν τελευτὴν ἐκύει τὸ γύ-  
 ναιον· καὶ τῆς γαστροῦς ἐπὶ μείζον ὀγκουμένης ἀγωνιά-  
 σας ἀνήρετο τὸν θεόν. φράζει δ' αὐτῷ διδύμους τέξε-  
 σθαι τὴν Ρεβέκκαν, καὶ φερώνυμα ἔσεσθαι τοῖς παισὶν 20  
 ἔθνη, τοῦ δὲ μείζονος προτερήσειν τὸ δοκοῦν ἔλασσον  
 εἶναι. τίκτεται δ' αὐτῷ μετ' ὀλίγον κατὰ τὴν πρόρρη-  
 σιν τοῦ θεοῦ δίδυμα παιδία, ὧν τὸ μὲν πρεσβύτερον  
 ἀπὸ κεφαλῆς ἐπὶ τοὺς πόδας δασὺ περισσῶς ἦν, τὸ δὲ  
 νεώτερον εἶχετο προϊόντος αὐτοῦ κατὰ πτέρναν. ἡγάπα 25  
 δὲ ὁ μὲν πατὴρ τὸν πρεσβύτερον, Ἦσανον τὸν καὶ Σή-  
 ειρον λεγόμενον κατ' ἐπωνυμίαν τῆς τριχώσεως· Ἑβραῖοι  
 γὰρ σῆειρον τὸ τρίχωμα λέγουσιν· Ἰάκωβος δὲ ὁ νεώ-  
 τερος τῇ μητρὶ προσφιλέστερος ἦν.

- 2 λιμοῦ δὲ τὴν γῆν καταλαβόντος Ἰσακὸς, δόξαν αὐτῷ 30  
 χωρεῖν εἰς Αἴγυπτον, τῆς χώρας ἀγαθῆς ὑπαρχούσης,  
 ἐπὶ Γεράρων ἀπῆει τοῦ θεοῦ κελεύσαντος. ὑποδέχεται



δ' αὐτὸν ὁ βασιλεὺς Ἀβιμέλεχος κατὰ ξενίαν καὶ φιλίαν  
 τὴν Ἀβράμου. καὶ πολλῇ πάνυ πρὸς αὐτὸν εὐνοίᾳ χρη-  
 σάμενος κατ' ἀρχάς, ἐπὶ ταύτης ὑπὸ φθόνου μέναι  
 πρὸς τὸ πᾶν ἐκωλύθη· ὁρῶν γὰρ τὸν θεὸν τῷ Ἰσαάκ  
 συμπαρόντα καὶ τοσαύτη περὶ αὐτὸν σπουδῇ χρώμενον,  
 ἀπόσπαστο αὐτόν. ὃ δὲ τοιούτου πάλιν ἐκ μεταβολῆς τῆς  
 ἀπὸ τοῦ βασκανοῦ πειραθεὶς Ἀβιμέλεχου, τότε μὲν  
 ἀνεχώρησεν εἰς τὴν λεγομένην Φάραγγα, χωρίον οὐ  
 μακρὰν Γεράρων· ὁρῶσιντι δ' αὐτῷ φρέαρ ποιμένες  
 ἐπιπεσόντες εἰς μάχην ἐχώρησαν, κωλύοντες τὸ ἔργον,  
 καὶ μὴ βουληθέντος φιλονεικεῖν ἔδοξαν κεκρατηκέναι.  
 ὑποχωρήσας δὲ ὤρυσσεν ἕτερον, καὶ βιασαμένων ἄλλων  
 τινῶν Ἀβιμέλεχου ποιμένων καὶ τοῦτο καταλιπὼν ἀνε-  
 χώρησεν, εὐγνώμονι λογισμῷ κτώμενος αὐτῷ τὴν  
 ἄδειαν. εἰτα αὐτομάτου παρασχόντος αὐτῷ τὴν φρεω-  
 ρυχίαν ἀνεπικώλυτον, Ῥοωβὼθ τὸ φρέαρ ὠνόμασεν·  
 εὐρύχωρον ἀποσημαίνει τὸ ὄνομα. τῶν δὲ προτέρων  
 τὸ μὲν Ἑσκον καλεῖται, μάχης ἂν τις αὐτὸ φήσειε, τὸ  
 δὲ ἕτερον Σιτεννά· ἐχθραν ἀποσημαίνει τὸ ὄνομα.  
 Ἰσαάκ μὲν οὖν ἀκμάζειν συνέβαινε τὴν ἰσχὺν ὑπὸ 3  
 μεγέθους πραγμάτων· Ἀβιμέλεχος δὲ καθ' αὐτοῦ φύε-  
 σθαι νομίζων τὸν Ἰσακον, ὑπόπτου μὲν αὐτοῖς καὶ τῆς  
 συνδιαιτήσεως γενομένης, ἐπ' οὐ φανερᾷ δὲ ἐχθρᾷ τοῦ  
 Ἰσαάκου ὑπεκστάντος, δείσας μὴ τῆς προτέρας αὐτῷ φι-  
 λίας μὴδὲν ὄφελος γένηται, πρὸς ἄμυναν ὣν ἔπαθεν  
 Ἰσαάκου τραπέντος, φιλίαν ἄνωθεν ποιεῖται πρὸς αὐτόν,  
 ἕνα τῶν στρατηγῶν Φίκολον ἐπαρόμενος. πάντων δὲ  
 τετυχηκῶς ὣν ἡξίου διὰ τὴν Ἰσαάκου χρηστότητα, ὁρ-  
 γῆς προσφάτου πρεσβυτέραν χάριν εἰς αὐτόν τε καὶ  
 τὸν πατέρα γεγεννημένην προτιμῶντος, ἀπῆρεν εἰς τὴν  
 ἑαυτοῦ.

τῶν δὲ Ἰσαάκου παίδων Ἰσавος, περὶ ὃν μάλιστα 4

ὁ πατήρ ἐσπουδάκει, τεσσαράκοντα γεγονώς ἔτη γαμεί-  
 "Αδαν τὴν "Ηλωνος καὶ "Αλιβάμην τὴν "Εσεβέωνος, δυ-  
 ναστευόντων ἐν Χαναναίοις ἀνδρῶν θυγατέρας, ἐαν-  
 τὸν ποιήσας τῆς περὶ τὸν γάμον ἐξουσίας κύριον, καὶ  
 μηδὲ τῷ πατρὶ συμβουλευσάμενος. οὐδὲ γὰρ ἂν ἐπέ- 5  
 τρεψεν "Ισακος ἐπ' αὐτῷ τῆς γνώμης γενομένης· οὐ γὰρ  
 ἦν αὐτῷ δι' ἡδονῆς συνάψασθαι συγγένειαν πρὸς τοὺς  
 ἐπιχωρίους. οὐ βουλόμενος δὲ ἀπεχθὴς εἶναι τῷ παιδί,  
 κελεύων ἀφίστασθαι τῶν γυναικῶν, σιγᾶν ἔκρινε.

- 5 γηραιὸς δὲ ὢν καὶ τὰς ὄψεις εἰς τὸ παντελὲς ἤφα- 10  
 νισμένος, προσκαλεσάμενος τὸν "Ησανον καὶ τὸ γῆρας  
 εἰπὼν, ὥς καὶ δίχα τῆς πηρώσεως καὶ τοῦ κατὰ τὰς  
 ὄψεις πάθους ἐμποδῶν ἦν αὐτῷ θεραπεύειν τὸν θεόν,  
 ἐκέλευσεν ἐξελθεῖν ἐπὶ κυνηγέσιον, καὶ θηρασάμενον  
 ὅσα ἂν αὐτῷ δυνατόν γένηται παρασκευάσαι δεῖπνον, 15  
 ἵνα μετὰ τοῦτο ἰκετεύσῃ τὸν θεὸν σύμμαχον αὐτῷ καὶ  
 συνεργὸν εἰς ἅπαντα παρεῖναι τὸν βίον, ἄδηλον μὲν  
 εἶναι λέγων ὅποτε καὶ τελευτήσῃ, πρὸ δὲ τούτου πα-  
 ρασχεῖν αὐτῷ βούλεσθαι τὸν θεὸν ταῖς εὐχαῖς ταῖς ὑπὲρ  
 6 αὐτοῦ παρακεκλημένον. καὶ "Ησανος μὲν ἐπὶ τὸ κυνη- 20  
 γέσιον ἐξώρμησεν, ἡ δὲ "Ρεβέκκα τὸν θεὸν εἰς εὐνοίαν  
 ἀξιούσα τὴν "Ιακώβου παρακαλεῖν καὶ παρὰ τὴν "Ισακῶν  
 γνώμην, ἐκέλευσεν αὐτὸν ἐρίφους κατασφάξαντα δεῖ-  
 πνον παρασκευάζειν. ὁ δὲ "Ιακώβος ὑπηρετεῖ τῇ μητρὶ,  
 πάντα παρ' αὐτῆς πεπυσμένος. ἐπεὶ δ' εὐτρεπὲς ἦν τὸ 25  
 δεῖπνον, ἐρίφου δέσματι τὸν βραχίονα περιβαλὼν, ἵνα  
 πιστεύοιτο παρὰ τῷ πατρὶ διὰ τὴν δασύτητα "Ησανος  
 εἶναι (τὰ γὰρ ἄλλα πάντα ὦν ὅμοιος διὰ τὸ εἶναι δίδυ-  
 μος, τούτῳ μόνῳ διέφερε), καὶ φοβηθεὶς μή, πρὶν γε-  
 νέσθαι τὰς εὐχάς, εὐρεθεὶς κακουργῶν εἰς τοῦναντίον 30  
 παροξύνει τὸν πατέρα ποιήσασθαι ταύτας, προσέφερε  
 τῷ πατρὶ τὸ δεῖπνον. καὶ "Ισακος ἐπαισθόμενος τῷ κατὰ

τὴν φωνὴν ἰδίῳ προσκαλεῖται τὸν υἱόν. τοῦ δὲ τὸν  
 βραχίονα προτείναντος ὃ τὴν αἰγέαν περιεβέβλητο,  
 ταύτης ἐπαφώμενος "φωνεῖς μὲν" εἶπεν "Ἰακώβω πα-  
 ραπλήσιον, κατὰ μέντοι τὸ τῆς τριχὸς βάθος Ἡσανος  
 5 εἶναι μοι δοκεῖς." καὶ μηδὲν ὑπολαβὼν κακοῦργον, 7  
 δειπνήσας τρέπεται πρὸς εὐχὰς καὶ παρακλήσιν τοῦ  
 θεοῦ, "δέσποτα" λέγων "παντὸς αἰῶνος καὶ δημιουργὲ  
 τῆς ὅλης οὐσίας, σὺ γὰρ τῷ πατρὶ τῷ ἐμῷ μεγάλην  
 ἰσχὺν προύθηκας ἀγαθῶν, καὶ μὲ τῶν παρόντων ἡξίω-  
 10 σας, καὶ τοῖς ἐξ ἐμοῦ γενομένοις ὑπέσχου βοηθὸς εὖ-  
 μενῆς καὶ δοτὴρ αἰ τῶν κρείττωνων ἔσεσθαι. ταῦτ'  
 οὖν καὶ βεβαίωσον, καὶ μὴ περιίδῃς με διὰ τὴν παροῦ-  
 σαν ἀσθένειαν, δι' ἣν καὶ μᾶλλον σου θεόμενος τυγ-  
 χάνω. καὶ μοι παῖδα τοῦτον εὐμενῆς σῶζε καὶ παντὸς  
 15 ἀπαθῆ κακοῦ διαφύλαττε, δούς αὐτῷ βίον εὐδαίμονα  
 καὶ κτῆσιν ἀγαθῶν ὅσων σοι δύναμις παρ᾽σχεῖν, ποιή-  
 σας δ' αὐτὸν φοβερόν μὲν ἐχθροῖς, φίλοις δὲ τίμιον καὶ  
 κεχαρισμένον." καὶ ὃ μὲν νομίζων εἰς Ἡσανον ποιεῖ- 8  
 σθαι τὰς εὐχὰς παρεκάλει τὸν θεόν· ἄρτι δ' ἐπέπαυτο  
 20 τούτων, καὶ παρῆν Ἡσανος ἀπὸ τῆς θήρας. καὶ τῆς  
 διαμαρτίας ὃ Ἰσακὸς αἰσθανόμενος ἡσυχίαν ἄγει.  
 Ἡσανος δὲ ἡξίου τῶν ὁμοίων τᾶδελεφῶ παρὰ τοῦ πα-  
 τρός τυγχάνειν. τοῦ δὲ πατρὸς ἀρνούμενου διὰ τὸ πά-  
 σας εἰς Ἰακώβον τὰς εὐχὰς ἀνηλωκέναι, πένθος ἤγεν  
 25 ἐπὶ τῇ διαμαρτίᾳ. καὶ αὐτοῦ τοῖς δάκρυσιν ἀχθόμενος  
 ὃ πατήρ τὰ μὲν περὶ τὸ κυνηγέσιον καὶ δύναμιν σώμα-  
 τος ἐν ὅπλοις καὶ πᾶσιν ἔργοις εὐδοκιμήσειν αὐτὸν  
 ἔφασκε, καὶ καρπώσεσθαι τὴν ἐπ' αὐτοῖς δόξαν δι'  
 αἰῶνος καὶ τὸ ἀπ' αὐτοῦ γένος, δουλεύσειν δὲ τᾶδελεφῶ.  
 30 Ἰακώβον δὲ φοβούμενον τὸν ἀδελφόν, τιμωρίαν βου- 9  
 λόμενον ἀπολαβεῖν τῆς ἐπὶ ταῖς ἀραῖς διαμαρτίας, ἡ  
 μήτηρ συνέτα· πείθει γὰρ τὸν ἄνδρα Μεσοποταμίτιν

ἀγαγέσθαι τῷ Ἰακώβῳ γυναῖκα συγγενῇ. ἤδη γὰρ καὶ τὴν Ἰσμαήλου θυγατέρα, τοῦ πατρὸς ἄκοντος, Ἦσανος παρειλήφει πρὸς γάμον Βασεμμάθην. οὐ γὰρ εὐνόουν τοῖς Χαναναίοις οἱ περὶ τὸν Ἰσακόν, ὥστ' ἐπὶ τοῖς πρότερον αὐτοῦ γάμοις δυσχερῶς διακειμένων εἰς τὸ ἐκεῖ- 5 νοις κεχαρισμένον τὴν Βασεμμάθην ὃ Ἦσανος παρέλαβε, μάλιστα περὶ αὐτὴν σπουδάσας.

- 19 Ἰάκωβος δὲ εἰς τὴν Μεσοποταμίαν στελλόμενος ὑπὸ τῆς μητρὸς κατὰ γάμον τῆς Λαβίνου θυγατρὸς τοῦ ἐξείνης ἀδελφοῦ, ἐπιτρέψαντος Ἰσάκου τὸν γάμον διὰ τὸ 10 πείθεσθαι τοῖς βουλήμασι τῆς γυναικὸς, διὰ τῆς Χαναναίας ἐπορεύετο, καὶ διὰ τὸ πρὸς τοὺς ἐπιχωρίους μῆσος παρ' οὐδενὶ μὲν ἡξίον κατάγεσθαι, ὕπαιθρος δὲ ἠϋλίζετο, τὴν κεφαλὴν λίθοις ὑπ' αὐτοῦ συμφοροῦμένοις ἐπιτιθεῖς. καὶ τοιαύτην κατὰ τοὺς ὕπνους ὅψιν 15 ὁρᾷ παραστᾶσαν αὐτῷ. κλίμακα γῆθεν ἐδοξεν ἐφικνουμένην τοῦ οὐρανοῦ βλέπειν, καὶ διὰ ταύτης ὅφεις κατιούσας σεμνότερον ἢ κατὰ ἀνθρώπου φύσιν ἐχούσας, καὶ τελευταίον ὑπὲρ αὐτῆς τὸν θεὸν ἐναργῶς αὐτῷ φαινόμενον, ὀνομαστί τε καλέσαι καὶ ποιήσασθαι τοιού- 20 τοὺς λόγους "Ἰάκωβε, πατρὸς ὄντα σε ἀγαθοῦ καὶ πάππου δόξαν ἀρετῆς μεγάλης εὐραμένου, κάμνειν ἐπὶ τοῖς παροῦσιν οὐ προσήκεν, ἀλλ' ἐλπίζειν τὰ κρείττονα. καὶ γὰρ ἄφθονος ἐκδέχεται σε μεγάλων ἀγαθῶν παρουσία πρὸς τὸ πᾶν κατὰ τὴν ἐμὴν ἐπικουρίαν. Ἀβραμόν 25 τε γὰρ ἐγὼ ἐκ τῆς Μεσοποταμίας δεῦρ' ἤγαγον, ἐλαυνόμενον ὑπὸ τῶν συγγενῶν, καὶ πατέρα τὸν δὸν εὐδαίμονα ἀπέφηνα. ὦν οὐχ ἦττω μοῖραν εἰς σὲ καταθήσομαι. θαρρῶν οὖν καὶ ταύτην πορεύου τὴν ὁδόν, ἐμοὶ πομπῷ χρώμενος. ἀνυσθήσεται γάρ σοι γάμος ἐφ' ὃν ἐσπούδα- 30 κας, καὶ γενήσονται σοι παῖδες ἀγαθοί. τὸ δὲ πλῆθος αὐτῶν ἀριθμοῦ κρείττον ἐστὶν, μεῖζοσιν υἱοῖς αὐτῶν

καταλιμπάνοντες· οἷς ἐγὼ τὸ ταύτης κράτος τῆς γῆς δί-  
δωμι καὶ παισὶ τοῖς αὐτῶν, οἱ πληρώσουσι πᾶσαν ὄσπην  
ἥλιος ὄρα καὶ γῆν καὶ θάλασσαν. ἀλλὰ μήτε κίνδυνον  
ὑφορῶ μηθένα μήτ' εὐλαβοῦ τὸ πληῖθος τῶν πόνων,  
5 ἐμοῦ ποιουμένου τῶν σοι πραχθησομένων πρόνοιαν ἐν  
τε τοῖς νῦν καὶ πολὺ πλέον ἐν τοῖς ὕστερον.

ταῦτα μὲν οὖν ὁ θεὸς Ἰακώβῳ προαγορεύει· ὁ δὲ 3  
περιχαρῆς γενόμενος ἐπὶ τοῖς ἐωραμένοις καὶ κατηγγελ-  
μένοις φαιδρύνει τε τοὺς λίθους ὡς τηλικούτων ἀγαθῶν  
10 ἐπ' αὐτοῖς προρρήσεως γεγενημένης, καὶ εὐχὴν ποιεί-  
ται θύσειν ἐπ' αὐτῶν, εἰ κτησάμενος βίον ἀπαθῆς ἐπα-  
νίοι, καὶ τῷ θεῷ δεκάτην τῶν πεπορισμένων ποιήσεσθαι  
οὕτως αὐτῶς ἀφικόμενος. τίμιόν τε κρίνει τὸ χωρεῖν,  
ὄνομα αὐτῷ Βηθῆλ θέμενος· σημαίνει δὲ τοῦτο θείαν  
13 ἐδτίαν κατὰ τὴν τῶν Ἑλλήνων γλῶτταν.

προῖὼν δὲ ἐπὶ τῆς Μεσοποταμίας χρόνῳ παρῆν εἰς 4  
τὴν Χαρράν. καὶ ποιμένας ἐν τοῖς προαστείοις κατα-  
λαβὼν καὶ παιδας ἐφήβους καὶ παρθένους, ὑπὲρ τινος  
ἰδρυμένους φρέατος, συνδιέτριβεν αὐτοῖς χορῆζων πο-  
20 τοῦ, εἰς τε λόγους αὐτοῖς ἀφικνούμενος ἀνέκρινεν αὐ-  
τοὺς εἰ τυγχάνουσι Λάβανόν τινα παρ' αὐτοῖς εἰδότες  
ἔτι περιόντα. οἱ δὲ πάντες ἐπίστασθαι τε ἔφασαν (οὐ  
γὰρ εἶναι τοιοῦτον ὥστε ἀγνοεῖσθαι), καὶ συμποιμαίνειν  
αὐτοῖς θυγατέρα αὐτοῦ, ἣν θαυμάζειν ὅτι μήπω πα-  
25 ρεῖη· “παρὰ γὰρ ταύτης μεμαθήκεις ἂν ἀκριβέστερον  
ὅσα περὶ αὐτῶν ἀκοῦσαι ποθεῖς.” ταῦτα δ' αὐτῶν ἐτι-  
λερόντων παρῆν ἡ παῖς σὺν τοῖς ἐπικατιοῦσι τῶν ποι-  
μένων. καὶ δεικνύουσι τὸν Ἰακώβον αὐτῇ, λέγοντες ὡς  
ξένος οὗτος ἥκοι τὰ περὶ τοῦ πατρὸς αὐτῆς ἀναπνυθα-  
30 νόμενος. ἡ δὲ ἡσθεῖσα ὑπὸ νηπιότητος τῇ παρουσίᾳ  
τοῦ Ἰακώβου, ἀνέκρινεν αὐτὸν τίς τε ὢν καὶ πόθεν  
ἥκοι πρὸς αὐτοὺς καὶ ὑπὸ τίνος χρείας ἡγμένος, ἥρχετο

δὲ εἶναι δυνατόν αὐτοῖς παρέχειν ὧν ἀφικνεῖται δεό-  
 5 μενος. Ἰάκωβος δὲ οὐχ ὑπὸ τῆς συγγενείας οὐδὲ τῆς  
 διὰ ταύτην εὐνοίας, ἀλλ' ἔρωτι τῆς παιδὸς ἡττηθεὶς,  
 ἐκπέπληκτό τε τοῦ κάλλους ὁρῶν οὕτως ἔχουσιν ὥς  
 ὀλίγαι τῶν τότε γυναικῶν ἦνθουν, καὶ φησὶν "ἀλλ' 5  
 ἐμοὶ πρὸς σὲ καὶ πατέρα τὸν σόν, εἴπερ Λαβάνου παῖς  
 τυγχάνεις, οἰκειότης ἐστὶ πρεσβυτέρα τῆς τε ἐμῆς καὶ  
 σῆς γενέσεως· ἐκ Θάρρου γὰρ Ἀβραάμ καὶ Ἀρράνης  
 καὶ Ναχώρης ἦσαν υἱοί, ὧν Βαθούηλος ὁ σὸς πάππος  
 Ναχώρου γίνεται παῖς, Ἀβράμου δὲ καὶ τῆς Ἀρράνου 10  
 Σάρρας Ἰσακὸς ἐμὸς πατήρ. ἔγγιον δὲ καὶ νεώτερον  
 τοῦθ' ἡμεῖς τῆς συγγενείας ὁμήρευμα πρὸς ἀλλήλους  
 ἔχομεν· Ῥεβέκκα γὰρ μήτηρ ἐμὴ, Λαβάνου πατὴρ τοῦ  
 σου ἀδελφῆ, πατὴρ τε τοῦ αὐτοῦ καὶ μητρός· ἀνεψιοὶ  
 δ' ἐσμὲν ἡμεῖς ἐγὼ τε καὶ σύ. καὶ νῦν δεῦρ' ἦκω 15  
 ἄσπασόμενός τε ὑμᾶς καὶ τὴν προὔπουσαν ἡμῖν συγ-  
 γένειαν ἀνανεωσόμενος." ἡ δὲ ὑπὸ μνήμης, ὅποια φι-  
 λει συντυγχάνειν τοῖς νέοις, προπεπυσμένη παρὰ τοῦ  
 πατρὸς τὰ περὶ τῆς Ῥεβέκκας, καὶ τοὺς γονεῖς εἰδυῖα  
 ποθοῦντας αὐτῆς τὸ ὄνομα, ὑπὸ τῆς περὶ τὸν πατέρα 20  
 εὐνοίας ἔνδακρος γενομένη περιβάλλει τὸν Ἰάκωβον,  
 καὶ κατασπασαμένη τὴν εὐκταϊοτάτην καὶ μερίστην  
 ἡδονὴν αὐτὸν κομίσαι τῷ πατρὶ καὶ τοῖς ἐπὶ τῆς οἰκίας  
 ἅπασιν ἔλεγεν, ἐπὶ τῇ μνήμῃ τῆς μητρὸς αὐτοῦ κειμέ-  
 νῳ καὶ πρὸς μόνῃ ταύτῃ τυγχάνοντι· φανεῖσθαι δ' ἂν 25  
 τοῦ παντὸς ἀντάξιον ἀγαθοῦ. χωρεῖν τε ἐκέλευσεν ἡδὴ  
 πρὸς τὸν πατέρα, καὶ ἔπεσθαι πρὸς αὐτὸν ἡγουμένη,  
 καὶ τῆς ἡδονῆς μὴ ἀφαιρεῖσθαι τὸ πλεον αὐτὸν βραδύ-  
 νοντα.

6. ταῦτ' εἰποῦσα παρήγαγεν αὐτὸν πρὸς τὸν Λάβα- 30  
 νον. καὶ γνωρισθεὶς ὑπὸ τοῦ μήτρωος αὐτὸς τε ἀδεῆς  
 ἦν ἐν φίλοις γενόμενος, καὶ κείνοις πολλὴν ἡδονὴν πα-



ρείχεν ἀδοκῆτως ἐπιφανείς. μετὰ δὲ οὐ πολλὰς ἡμέρας  
 ὁ Λάβανος χαίρειν μὲν ἐπ' αὐτῷ παρόντι μειζόνως ἢ  
 ὥς τῷ λόγῳ ὀηλώσειεν ἔλεγε, τὴν δ' αἰτίαν δι' ἣν ἀφί-  
 κται μητέρα τε καὶ πατέρα πρεσβύτας καταλιπὼν καὶ  
 5 θεραπείας τῆς παρ' αὐτοῦ δεομένους, ἀνεπνυθάνετο·  
 παρέξιεν γὰρ αὐτῷ καὶ πρὸς ἅπασαν ἐκαμύνειν χρεῖαν.  
 Ἰακώβος δὲ αὐτῷ πᾶσαν τὴν αἰτίαν διηγείτο, λέγων  
 Ἰσακῶ γενέσθαι παῖδας διδύμους, αὐτὸν τε καὶ Ἡσανον,  
 ὃν, ἐπεὶ τῶν τοῦ πατρὸς εὐχῶν διήμαρτε σοφία τῆς  
 10 μητρὸς εἰς αὐτὸν γενομένων, ἀποκτείνει ζητεῖν αὐτὸν  
 ὥς ἀφηρημένον τῆς παρὰ τοῦ θεοῦ βασιλείας καὶ ἀγα-  
 θῶν ὧν ὁ πατήρ ἠύξατο· ταύτην τε εἶναι τὴν αἰτίαν  
 τῆς ἐνθάδε παρουσίας κατὰ τὴν τῆς μητρὸς ἐντολήν·  
 "πᾶσί τε γὰρ ἡμῖν ἀδελφοὶ τυγχάνουσι, καὶ πλέον τοῦ  
 15 κατ' ἐκείνους συγγενοῦς ἢ μήτηρ προσλαμβάνει. ἔρυμα  
 δὲ τῆς ἐμῆς" φησὶν "ἀποδημίας σέ τε καὶ τὸν θεὸν  
 ποιούμενος θαρρῶ τοῖς παροῦσι."

Λάβανος δὲ καὶ διὰ τοὺς προγόνους ὑπισχνεῖται 7  
 πάσης αὐτῷ μεταδώσειν φιλανθρωπίας, καὶ διὰ τὴν  
 20 μητέρα, πρὸς ἣν τὴν εὐνοίαν διὰ τῆς περὶ αὐτὸν σπου-  
 δῆς ἐνδελέξεσθαι καὶ μὴ παρούσης· ποιμνίων τε γὰρ  
 αὐτὸν ἐπιμελητὴν καταστήσειν ἔφασκε καὶ προνομίας  
 ἀντὶ τούτων ἀξιῶσειν, καὶ πρὸς τοὺς ἰδίους ἀπαλλάσσε-  
 σθαι γονεῖς βουλόμενον μετὰ δώρων ἐπανήξειν καὶ τί-  
 25 μῃς ὅσης εἰκὸς ἐστὶ τυχεῖν τὸν οὕτω συγγενῇ. Ἰακώβου  
 δὲ ἀσμένως ταῦτα ἀκούσαντος, καὶ φήσαντος ἡδέως  
 πάντα μὲν παρ' αὐτῷ πόνον εἰς ἡδονὴν ὑπομενεῖν τὴν  
 ἐκείνου, μισθὸν δ' ὑπὲρ τούτου λαβεῖν ἀξιούντος τὸν  
 30 Ῥαχήλας γάμον, διὰ τε τὰ ἄλλα τιμῆς ἀξίας παρ' αὐτῷ  
 τυγχανούσης καὶ ὅτι διάκονος αὐτῷ τῆς πρὸς αὐτὸν  
 ἀφίξεως γένοιτο (ὁ γὰρ τῆς παιδὸς ἔρως αὐτὸν ἠνάγκ-  
 αζε ποιήσασθαι τοὺς περὶ τούτου λόγους). Λάβανος δὲ

ἡσθεὶς τούτοις ἐπινεύει τὸν γάμον αὐτῷ τῆς παιδός, οὐκ ἄλλον ἀμείνω γαμβρὸν εὐξάμενος ἔλθειν. εἰ μέντοι παρ' αὐτῷ μένοι τινὰ χρόνον, τοῦτο ποιήσιν· εἰς γὰρ Χαναναίους οὐκ ἂν πέμψειν τὴν θυγατέρα, μεταμέλειν γὰρ αὐτῷ καὶ τοῦ τῆς ἀδελφῆς κήδους ἐκεῖ συν-  
 αφθέντος. τοῦ δ' Ἰακώβου τούτοις συγχωροῦντος ἑπτὰ ἔτων χρόνον συντίθεται· τοσάδε γὰρ αὐτῷ κέκοιται  
 θητεῦσαι τῷ πενθέρῳ, ἵνα τῆς ἀρετῆς πείραν διδούς ἐπιγνωσθῇ μᾶλλον τίς εἴη. καὶ προσδεξάμενος τὸν λό-  
 γον Λάβανος τοῦ χρόνου διελθόντος προυτίθει τὴν 10  
 εὐωχίαν τῶν γάμων. νυκτὸς δὲ ἐπιγενομένης οὐδὲν προησθημένῳ τῷ Ἰακώβῳ παρακατακλίνει τὴν ἑτέραν τῶν θυγατέρων, πρεσβυτέραν τε τῆς Ῥαχήλας καὶ τὴν ὕψιν οὐκ εὐπρεπῇ. συνελθὼν δ' ἐκεῖνος ὑπὸ μέθης καὶ σκότους, εἰτὰ μεθ' ἡμέραν γνούς, ἀδικίαν ἐπεκάλει 15  
 Λαβάνῳ. ὃ δὲ συγγνώμην ἡτεῖτο τῆς ἀνάγκης, ὅφ' ἦς ταῦτα πράξειεν· οὐ γὰρ κατὰ κακουργίαν αὐτῷ τὴν Λείαν παρᾶσχειν, ἀλλ' ὅφ' ἑτέρου μείζονος νενικημέ-  
 νον. τοῦτο μέντοι γ' οὐδὲν ἐμποδίζειν πρὸς τὸν Ῥαχή-  
 λας γάμον, ἀλλ' ἐρωῶντι δώσειν ταύτην μετ' ἄλλην 20  
 ἑπταετίαν. πείθεται δὲ ὁ Ἰακώβος· οὐδὲν γὰρ ἕτερον αὐτῷ ποιεῖν ὁ τῆς κόρης ἔρως ἐπέτρεπε. καὶ διελθού-  
 σης ἄλλης ἑπταετίας τὴν Ῥαχήλαν παρέλαβεν.

- 8 ἦσαν δ' ἑκατέρωθεν θεραπαινίδες τοῦ πατρὸς δόντος, Ζελφὰ μὲν Λείας Ῥαχήλας δὲ Βάλλα, δοῦλαι μὲν οὐδα- 25  
 μῶς ὑποτεταγμέναι δέ. καὶ τῆς Λείας ἦπτετο δεινὸς ὁ πρὸς τὴν ἀδελφὴν ἔρως τάνδρως, προσεδόκα τε παίδων γενομένων ἔσεσθαι τιμῖα, ἰκέτενέ τε τὸν θεὸν διηνεκῶς καὶ γενομένου παιδὸς ἄρρενος, καὶ διὰ τοῦτο πρὸς αὐ-  
 τὴν ἐπεστραμμένον τοῦ ἀνδρός, Ρούβηλον ὀνομάζει 30  
 τὸν υἱόν, διότι κατ' ἔλεον αὐτῇ τοῦ θεοῦ γένοιτο· τοῦτο γὰρ σημαίνει τὸ ὄνομα. τεκνοῦνται δὲ αὐτῇ καὶ τρεῖς



ἑτεροὶ μετὰ χρόνον, Συμεών (ἀποσημαίνει δὲ τὸ ὄνομα  
 τὸ ἐπήκοον αὐτῇ τὸν θεὸν γεγονέναι), εἶτα Λευὶς, κοι-  
 νωνίας οἶον βεβαιωτής· μεθ' ὃν Ἰούδας. εὐχαριστίαν  
 τοῦτο δηλοῖ. Ῥαχήλα δὲ φοβουμένη μὴ διὰ τὴν εὐτε-  
 5 κλίαν τῆς ἀδελφῆς ἥττονος παρὰ τὰνδρὸς μοίρας τυγ-  
 χάνῃ, παρακατακλίνει τῷ Ἰακώβῳ τὴν ἑαυτῆς θεραπα-  
 νίδα Βάλλαν. γίνεται δὲ παιδίον ἐξ αὐτῆς Λάν (θεό-  
 κριτον ἂν τινες εἵποιν κατὰ τὴν Ἑλλήνων γλῶτταν)  
 καὶ μετὰ τοῦτον Νεφθαλείμ, ἀμηχάνητος οἶον, διὰ  
 10 τὸ ἀντιτεχνάσασθαι πρὸς τὴν εὐτεκνίαν τῆς ἀδελ-  
 φῆς. τὸ δ' αὐτὸ καὶ Λεία ποιεῖ, πρὸς τὸ τῆς ἀδελ-  
 φῆς ἔργον ἀντιτεχνασαμένη· παρακατακλίνει γὰρ τὴν  
 αὐτῆς θεράπαιναν. γίνεται δὲ καὶ ἐκ τῆς Ζελφᾶς υἱὸς  
 Γάδας (τυχαῖον ἂν τις καλέσειεν αὐτόν) καὶ μετὰ  
 15 τοῦτον Ἀσήρ· μακαριστῆς λέγοιτο ἂν, ἐξ ὧν πρὸς  
 εὐκλείαν τῇ Λείᾳ προσελάμβανε. Ῥουβήλου δὲ τοῦ  
 πρεσβυτάτου τῶν υἱῶν Λείας μανδραγόρου μῆλα κομί-  
 ζοντος τῇ μητρί, Ῥαχήλα θεασαμένη παρεκάλει μετα-  
 δοῦναι, δι' ἐπιθυμίας τοῦ βρώματος γενομένη. τῆς δ'  
 20 οὐ πειθομένης, ἀρκεῖσθαι δ' αὐτὴν ἀξιούσης ὅτι τῆς  
 τιμῆς αὐτὴν ἀφέλοιτο τῆς παρὰ τοῦ ἀνδρός, Ῥαχήλα  
 πεπαίνουσα τὸν θυμὸν τῆς ἀδελφῆς, παραχωρήσειν  
 αὐτῇ τὰνδρὸς ἔλεγε κοιμησομένου παρ' αὐτῇ κατ' ἐκεί-  
 νην τὴν ἐσπέραν. τῆς δὲ προσιεμένης τὴν χάριν, Ἰάκω-  
 25 βος συγκαθεύδει τῇ Λείᾳ, Ῥαχήλα χαριζόμενος. πάλιν  
 οὖν γίνονται παῖδες αὐτῇ, Ἰσάχαρις μὲν, σημαίνων  
 τὸν ἐκ μισθοῦ γενόμενον, Ζαβουλὼν δέ, ἡνεχυρασμέ-  
 νον εὐνοίᾳ τῇ πρὸς αὐτήν· θυγάτηρ δὲ Λείνα. χρόνοις  
 δ' ὕστερον καὶ Ῥαχήλα γίνεται ὁ Ἰώσηπος υἱὸς· προσ-  
 30 θήκην γενησομένου τινὸς δηλοῖ.

τοῦτον ἅπαντα τὸν χρόνον, ἔτη δ' ἐστὶν εἴκοσιν, 9  
 ἐποίμαινε τῷ πενθερῷ. μετὰ δὲ τοῦτο ἡξίον τὰς γυναῖ-

κας ἀναλαβὼν ἀπαλλάττεσθαι πρὸς αὐτόν. τοῦ δὲ πεν-  
 θεροῦ μὴ συγχωροῦντος κρύφα τοῦτο ποιεῖν ἐπεινόμεν.  
 τῶν γυναικῶν οὖν ἀπειρατο πῶς ἔχοιεν πρὸς τὴν  
 ἀποδημίαν. τῶν δ' ἔχουσῶν ἡδέως, Ῥαχήλα καὶ τοὺς  
 τύπους τῶν θεῶν, οὓς σέβειν πατέριους ὄντας νόμιμον ἦν,  
 συνανελομένη συναπεδίδρασκε μετὰ τῆς ἀδελφῆς,  
 οἳ τε ἑκατέρων παῖδες καὶ αἱ θεραπαινίδες σὺν τοῖς  
 υἱοῖς, εἴ τέ τις ἦν κτῆσις αὐταῖς. ἐπήγετο δὲ Ἰακώβος  
 καὶ τῶν βοσκημάτων τὴν ἡμίσειαν, Λάβανου μὴ προε-  
 γνωκότες. τοὺς δὲ τύπους τῶν θεῶν ἐπέφερετο ἡ Ῥα- 10  
 χήλα, καταφρονεῖν μὲν τῆς τοιαύτης τιμῆς τῶν θεῶν  
 διδάξαντος αὐτὴν Ἰακώβου, ἵνα δ', εἰ καταληφθεῖεν  
 ὑπὸ τοῦ πατρὸς αὐτῆς διωχθέντες, ἔχοι τούτοις προσ-  
 10 φυγοῦσα συγγνώμης τυγχάνειν. Λάβανος δὲ μεθ' ἡμέ-  
 ραν τρίτην γνοὺς τὴν τε Ἰακώβου ἀναχώρησιν καὶ τῶν 15  
 θυγατέρων, δεινοπαθῶν ἤλαυνεν ἐπ' αὐτὸν μετὰ δυνά-  
 μεως ἐπειγόμενος. καὶ καθ' ἐβδόμην ἡμέραν ἐπὶ τινος  
 λόφου λαμβάνει προκαθιδρυμένους. καὶ τότε μὲν (ἐσπέ-  
 ρα γὰρ ἦν) ἠσύχαζεν· ὄναρ δὲ ὁ θεὸς αὐτῷ ἐπιστάς  
 παρήνεσε λαβόντι τὸν γαμβρὸν καὶ τὰς θυγατέρας ἡρε- 20  
 μεῖν καὶ μηδὲν εἰς αὐτοὺς ὑπὸ θυμοῦ τολμᾶν, σπονδὰς  
 δὲ ποιεῖσθαι πρὸς Ἰακώβον, αὐτὸς λέγων ἐκείνῳ συμ-  
 μαχήσειν, εἰ καταφρονήσας αὐτοῦ τῆς ὀλιγότητος χω-  
 ρήσειεν αὐτῷ διὰ μάχης. Λάβανος δέ, τοιαύτης αὐτῷ  
 ἐκ τοῦ θεοῦ προρρήσεως γεγεννημένης, μεθ' ἡμέραν εἰς 25  
 λόγους τὸν Ἰακώβον προκαλεσάμενος, καὶ δηλώσας αὐτῷ  
 τὸ ὄναρ, ἐπεὶ πρὸς αὐτὸν ἦλθε πεισθείς, ἤρξατο κα-  
 τηγορεῖν αὐτοῦ, προφέρων ὅτι καὶ πένητα αὐτὸν ἐλ-  
 θόντα πρὸς αὐτὸν καὶ πάντων ἄπορον ὑπεδέξατο καὶ  
 παρὰ σχοι πᾶσαν ἀφθονίαν τῆς αὐτοῦ κτήσεως. "καὶ 30  
 γὰρ θυγατέρας τὰς ἐμὰς συνέξευξα, τὴν εὐνοϊάν σου  
 τὴν πρὸς ἡμᾶς τούτοις ἀνῆθησέσθαι λογιζόμενος· σὺ

δὲ οὔτε τῆς μητρὸς τῆς ἑαυτοῦ καὶ [κοινωνίας] ἧς εἶχες  
 πρὸς ἐμὲ συγγενείας, οὔτε γυναικῶν ἃς ἐγημας αἰδῶ  
 ποιησάμενος, οὔτε τέκνων ὧν εἰμι πάππος, ἐχρήσω μοί  
 πολέμου νόμῳ, κτῆσιν μὲν ἄγων τὴν ἐμὴν, θυγατέρας  
 5 δὲ ἀναπείσας ἀποδρᾶναι τὸν γεγεννηκότα, ἱερά τε πά-  
 τρια βαστάσας οἴκοι φερόμενος, ὑπὸ τε τῶν ἐμῶν τι-  
 μηθέντα προγόνων καὶ ὑπ' ἐμοῦ θρησκείας τῆς αὐτῆς  
 ἐκείνοις ἀξιοθέντα. καὶ ταῦτα ἃ μὴδὲ οἱ πολεμήσαντες  
 τοὺς ἐχθροὺς ἔδρασαν, ὁ συγγενὴς σύ, καὶ τῆς μὲν ἀδελ-  
 10 φῆς τῆς ἐμῆς υἱὸς θυγατέρων δὲ τῶν ἐμῶν ἀνὴρ, ξένος  
 δὲ καὶ ἐφέστιος τῆς ἐμῆς οἰκίας γεγεννημένος ἔδρασας."  
 ταῦτ' εἰπόντος Λαβάνου, Ἰσάκωβος ἀπελογοίτο μὴ μόνῳ  
 πατρίδος ἔρωτα τὸν θεόν, ἀλλὰ καὶ πᾶσιν ἐμφῦσαι, καὶ  
 μετὰ τοσοῦτον χρόνον καλῶς ἔχειν αὐτῷ κατελθεῖν εἰς  
 15 ταύτην. "ὑπὲρ δὲ τῆς λείας ἧς ἐγκαλεῖς" φησὶν, "ἀδι-  
 κῶν αὐτὸς ἂν εὐρεθείης ἐπ' ἄλλῳ κριτῇ· ὑπὲρ γὰρ ἧς  
 ἐχρῆν σε χάριν ἡμῖν ἔχειν καὶ φυλαχθεῖσης ὑφ' ἡμῶν  
 καὶ πλείονος γεγεννημένης, ὑπὲρ ταύτης πῶς οὐ διαμαρ-  
 τάνεις τῶν δικαίων χαλεπαίνων ἐμοί, εἰ μοῖραν αὐτῆς  
 20 ὀλίγην λαβόντες ἔχομεν; περὶ μέντοι γε τῶν θυγατέ-  
 ρων, ἴσθι μὴ κατ' ἐμὴν κακουργίαν ἀπαναστήσαντος  
 ἀκολουθεῖν, ἀλλὰ κατ' εὖνοιαν δικαίαν, ἣν γυναιξὶ  
 γαμεταῖς πρὸς συνοικοῦντας εἶναι συμβέβηκεν. ἔπον-  
 25 ται τοίνυν οὐχ ὥς ἐμοὶ τοσοῦτον ὅσον τοῖς παισὶν ἑαυ-  
 τῶν." καὶ ταῦτα μὲν ὑπὲρ τοῦ μὴδὲν ἀδικεῖν αὐτὸς  
 ἔλεγε, προσενεκάλει δὲ καὶ κατηγορίαν ἐποιεῖτο, ὅτι  
 μητρὸς ὧν ἀδελφὸς τῆς αὐτοῦ, καὶ συζεύξας αὐτῷ τὰς  
 θυγατέρας, ἐπιτάγμασιν ἐκτροχάσειε χαλεποῖς, εἰκοσιν  
 30 σει τῶν γάμων ὑπ' αὐτοῦ γενόμενα, καίπερ ὄντα χαλεπά,  
 κουφότερα ἔφασκε, χεῖρῳ δὲ τὰ μετὰ τοὺς γάμους, καὶ  
 ἃ τις ἐχθρὸς ἐφυγεν ἄν. καὶ γὰρ σφόδρα κακούργως ὁ

Λάβανος ἐχρήσατο τῷ Ἰακώβῳ. ὁρῶν γὰρ αὐτῷ τὸν θεὸν πρὸς ὃ τι θελήσειε συλλαμβανόμενον, ὑπισχνεῖτο τῶν τεχθησομένων αὐτῷ παρῆξιν ἔσθ' ὅτε μὲν ὃ τι καὶ γένοιτο λευκόν, ποτὲ δ' αὖ τὰ μέλανα τῶν γεννημένων· πληθύνοντων δὲ τῶν ἐπ' ὀνόματι τῷ Ἰακώβου 5 τικτομένων, τὴν μὲν εἰς τὸ παρὸν οὐκ ἐφύλαττε πίστιν, εἰς ἔτος δὲ παρῆξιν ἐπηγγέλλετο τὸ ἐξῆς, διὰ τὸ ἐποφθαλμιᾶν τῷ πλήθει τῆς κτήσεως, ἐπαγγελλόμενος μὲν διὰ τὸ δυσέλπιστον γενέσθαι τοσαῦτα, ψευδόμενος 11 δὲ ἐπὶ γενομένοις. περὶ μέντοι τῶν ἱερωμάτων ἐκέλευεν 10 ἔρευναν ποιεῖσθαι. δεξαμένου δὲ Λαβάνου τὴν ἔρευναν, Ῥαχήλα πυνθανομένη κατατίθησι τοὺς τύπους εἰς τὴν σάγην τῆς φερούσης αὐτὴν καμήλου· ἐκαθέζετο δέ, φάσκουσα τὴν κατὰ φύσιν κάθαρσιν αὐτῇ ἐνοχλεῖν. καὶ Λάβανος μὲν ἀφίσταται τῆς ἐπὶ πλεῖον ἐρεῦνης, οὐκ ἂν 15 οἰήθεις τὴν θυγατέρα μετὰ τοιούτου πάθους τοῖς τύποις προσελθεῖν. ποιεῖται δὲ ὅρκους πρὸς Ἰάκωβον οὐδενὸς αὐτῷ μνησικακήσειν τῶν γερονότων, ἀλλὰ κακείνος ἀγαπήσειν αὐτοῦ τὰς θυγατέρας. καὶ τὰς πῖστεις τὰς ἐπὶ τούτοις ἐποίησαντο ὑπὲρ ὁρῶν τινῶν, ἐφ' οἷς στή- 20 λην ἀνέθεσαν κατὰ βωμοῦ σχῆμα· ὅθεν Γαλάδης λέγεται ὁ βουνός, ἀφ' οὗ καὶ νῦν Γαλαδηνὴν καλοῦσι τὴν γῆν.

ἔστιαθέντων δ' ἐπὶ τοῖς ὅρκοις ὁ μὲν Λάβανος ἀνέ- 20 ξενξεν, Ἰακώβῳ δὲ εἰς τὴν Χαναanaίαν προλόντι φαν- 25 τάσματα συνετύγχανεν ἀγαθὰς ἐλπίδας ὑπαγορεύοντα περὶ τῶν ἐς ὕστερον. καὶ τὸν μὲν τόπον ἐκείνον προσαγορεύει θεοῦ στρατόπεδον· βουλούμενος δὲ εἰδέναι τί ὁ ἀδελφὸς περὶ αὐτοῦ φρονεῖ, τοὺς γνωσομένους ἕκαστα μετὰ ἀκριβείας προὔπεμψε, δεδιὼς αὐτὸν διὰ τὴν προ- 30 τέραν ὑποψίαν. ἐνετέλλετο δὲ τοῖς πεμπομένοις λέγειν πρὸς τὸν Ἥσανον ὅτι νομίσας Ἰάκωβος ἄδικον συνδια-

τᾶσθαι αὐτοῦ τῇ ὀργῇ, τῆς χάρας ἐκὼν ὑπεξέλθοι, καὶ  
 νῦν τὸν χρόνον ἱκανὸν ἡγούμενος εἶναι διαλλακτὴν  
 ἐπανήκοι, γυναικᾶς τε καὶ παῖδας ἐπαγόμενος μετὰ  
 τοῦ πορισθέντος βίου, μετὰ τῶν τιμιωτάτων ἑαυτὸν  
 5 ἐκείνῳ παραδιδούς, ὅτι κρίνει μέγιστον ἀγαθὸν τὸ τῷ  
 ἀδελφῷ συμμεταλαμβάνειν τῶν ὑπὸ τοῦ θεοῦ δεδομέ-  
 νων. καὶ οἱ μὲν ταῦτα ἐδήλουν, "Ἡσσανος δὲ περιχαρὴς  
 γίνεται καὶ τῷ ἀδελφῷ ὑπήντα σὺν ὀπλίταις τετρακο-  
 σίοις. καὶ Ἰακώβος πυνθανόμενος ἦκειν αὐτὸν ὑπαν-  
 10 τησόμενον μετὰ τοσοῦτων ὀπλιτῶν ἦν περίφοβος. τῷ  
 μέντοι θεῷ τὴν ἐλπίδα τῆς σωτηρίας ἐπέτρεπε, καὶ  
 προνοίαν εἶχεν, ἐκ τῶν παρόντων ὅπως ἂν αὐτὸς ἀπα-  
 θῆς σωξοι τοὺς σὺν αὐτῷ, κρατήσας τῶν ἐχθρῶν, εἰ  
 ἐθέλοισιν ἁδικεῖν. νείμας οὖν τοὺς σὺν αὐτῷ, τοὺς μὲν  
 15 προύπεμπε, τοὺς δὲ λειπομένους ἄσσον ἐκέλευεν ἀκο-  
 λουθεῖν, ὅπως, εἰ βιασθεῖεν οἱ προπεμφθέντες ἐπιθε-  
 μένου τοῦ ἀδελφοῦ, καταφυγὴν ἔχοισιν τοὺς ἐπομένους.  
 καὶ τοῦτον διατάξας τοὺς σὺν αὐτῷ τὸν τρόπον, πέμπει  
 τινὰς δῶρα κομίζοντας τὰδελφῷ· ὑποζύγια δ' ἦν τὰ  
 20 πεμπομένα καὶ πλῆθος τετραπόδων ποικίλων, ἃ δὴ  
 τίμια τοῖς ληφθεμένοις ἐμελλεν ἔσεσθαι παρὰ τὸ σπανί-  
 ζειν αὐτῶν. ἤεσαν δὲ οἱ πεμφθέντες ἐκ διαλειμμάτων,  
 ἵνα συνεχέστερον ἐντυγχάνοντες πολλοὶ δοκῶσιν· ἀνή-  
 σειν γὰρ ὑπὸ τῶν δώρων, τῆς ὀργῆς, εἰ διαμένοι τεθυ-  
 25 μωμένους. ἔτι μέντοι καὶ λόγοις χρηστοῖς ὁμιλεῖν πρὸς  
 αὐτὸν εἶρητο τοῖς πεμπομένοις.

ταῦτα συνθεὶς διὰ πάσης τῆς ἡμέρας, νυκτὸς ἐπι- 2  
 γενομένης ἐκίνει τοὺς σὺν αὐτῷ. καὶ χεῖμαρρόν τινα  
 Ἰάβακχον λεγόμενον διαβεβηκότων Ἰακώβος ὑπολελειμ-  
 30 μένος φαντάσματι συντυχὼν διεπάλαιεν, ἐκείνου προ-  
 κατάρχοντος τῆς μάχης· ἐκράτει τε τοῦ φαντάσματος, ὃ  
 δὴ καὶ φωνῇ χρῆται καὶ λόγοις πρὸς αὐτόν, χαίρειν τε

τοῖς γεγεννημένοις παραινοῦν καὶ μὴ μικρῶν κρατεῖν ὑπολαμβάνειν, ἀλλὰ θεῖον ἄγγελον νενικηκέναι, καὶ σημεῖον ἡγεῖσθαι τοῦτο μεγάλων ἀγαθῶν ἐσόμενον, καὶ τοῦ μηδέποτε τὸ γένος ἐκλείψειν αὐτοῦ, μηδ' ὑπέρτερον ἀνθρώπων τινὰ τῆς ἰσχύος ἔσεσθαι τῆς ἐκείνου. ἐκέ- 5 λευέ τε καλεῖσθαι αὐτὸν Ἰσράηλον· σημαίνει δὲ τοῦτο κατὰ τὴν Ἑβραίων γλῶτταν τὸν ἀντιστάντα ἀγγέλω. ταῦτα μέντοι προύλεγεν Ἰακώβου δεηθέντος· αἰσθόμενος γὰρ ἄγγελον εἶναι θεοῦ, τίνα μοῖραν ἔξει σημαίνειν παρεκάλει. καὶ τὸ μὲν φάντασμα ταῦτ' εἰπὼν ἄφανές 10 γίνεται, ἡσθεὶς δὲ τούτοις Ἰακώβος Φανούηλον ὀνομάζει τὸν τόπον· σημαίνει δὲ πρόσωπον θεοῦ. καὶ γενομένου διὰ τὴν μάχην ἀλγήματος αὐτῷ περὶ τὸ νεῦρον τὸ πλατύ, αὐτὸς τε ἀπείχετο τῆς τούτου βρώσεως καὶ δι' ἐκείνον οὐδ' ἡμῖν ἐστὶν ἐδώδιμον. 15

3 πλησίον δ' ἤδη τὸν ἀδελφὸν πυνθανόμενος, κελεύει προῖέναι τῶν γυναικῶν ἑκατέραν καθ' αὐτὴν μετὰ τῶν θεραπαινίδων, ἵνα πόρωσθαι ἀφορῶεν τὰ ἔργα τῶν ἀνδρῶν μαχομένων, εἰ τοῦτο θελήσειεν Ἡσάνος. προσ- 20 ἐκύνει δ' αὐτὸς τὸν ἀδελφὸν ἐγγὺς αὐτῷ γενόμενον, οὐδὲν περὶ αὐτοῦ δόλιον φρονοῦντα. καὶ ὁ Ἡσάνος ἀσπασάμενος αὐτὸν ἀνῆρετο τῶν παίδων τὸν ὄχλον καὶ τὰς γυναῖκας, ἡξίου τε τότε τὸ πᾶν μαθὼν περὶ αὐτῶν καὶ αὐτὸς μὲν σύμβαδίζειν αὐτοῖς πρὸς τὸν πατέρα, Ἰα- 25 κώβου δὲ προφασίζομένου τὸν κόπον τῶν ὑποζυγίων ὑπεχώρησεν εἰς Σάειραν· ἐνταῦθα γὰρ ἐποιεῖτο τὴν διαίταν, προσαγορεύσας τὸ χωρίον ἀπὸ τῆς αὐτοῦ τρι- χώσεως Δασεῖαν.

21 Ἰακώβος δὲ ἀφίκετο εἰς τὰς ἔτι νῦν Σκηναὺς λεγο- μένας, ὅθεν εἰς Σίκκιμον παρῆν· Χαναναίων δ' ἐστὶν ἡ 30 πόλις. τῶν δὲ Σικιμιτῶν ἑορτὴν ἀγόντων, Δεῖνα, ἡ θυγάτηρ ἦν Ἰακώβου μόνη, παρῆλθεν εἰς τὴν πόλιν,

ὀφρομένη τὸν κόσμον τῶν ἐπιχωρίων γυναικῶν. θεασά-  
 μενος δ' αὐτὴν Συχέμης, Ἐμώρου τοῦ βασιλέως υἱός,  
 φθείρει δι' ἄρπαγῆς, καὶ διατεθεὶς ἐρωτικῶς ἱκετεύει  
 τὸν πατέρα λαβεῖν αὐτῷ πρὸς γάμον τὴν κόρην. ὃ δὲ  
 5 πεισθεὶς ἦκε πρὸς τὸν Ἰάκωβον, δεόμενος τῷ παιδί αὐ-  
 τοῦ Συχέμη συζευῆσαι Δεῖναν κατὰ νόμον. Ἰάκωβος δὲ  
 οὐτ' ἀντιλέγειν ἔχων διὰ τὸ ἀξίωμα τοῦ παρακαλοῦντος  
 οὔτε νόμιμον ἡγούμενος ἄλλοφύλῳ συνοικίζειν τὴν θυ-  
 γατέρα, ἤξιωσεν ἐπιτρέψαι αὐτῷ βουλὴν ἀγαγεῖν περὶ  
 10 ὧν παρεκάλει. ἀπῆει μὲν οὖν ὁ βασιλεὺς ἐλπίζων Ἰά-  
 κωβον παρῆξειν τὸν γάμον· Ἰάκωβος δὲ τοῖς παισὶ δη-  
 λώσας τὴν τε φθορὰν τῆς ἀδελφῆς καὶ τοῦ Ἐμώρου  
 τὴν δέησιν ἤξιον βουλευέσθαι τί ποιεῖν. οἱ μὲν οὖν  
 15 πλείους ἡσύχαζον γνώμης ἀποροῦντες, Συμεὼν δὲ καὶ  
 Λευὶς, ὁμομήτριοι τῆς κόρης ἀδελφοί, πρὸς ἀλλήλους  
 συντίθενται τοιάνδε τινὰ πράξιν. οὔσης ἐροτῆς καὶ τῶν  
 Σικιμιτῶν εἰς ἀνεσίαν καὶ εὐωχίαν τετραμμένων, νύκτωρ  
 20 πρῶτοις ἐπιβαλόντες τοῖς φύλαξι κτείνουσι κοιμωμέ-  
 νους, καὶ παρελθόντες εἰς τὴν πόλιν ἀναγοῦσι πᾶν  
 ἄρρεν καὶ τὸν βασιλέα σὺν αὐτοῖς καὶ τὸν υἱὸν αὐτοῦ,  
 φείδοντα δὲ τῶν γυναικῶν. πράξαντες δὲ ταῦτα δίχα  
 25 τῆς τοῦ πατρὸς γνώμης ἐπανάγουσι τὴν ἀδελφὴν. Ἰα-  
 κώβω δ' ἐκπλαγέντι πρὸς τὸ μέγεθος τῶν γεγονότων  
 καὶ χαλεπαίνοντι πρὸς τοὺς υἱοὺς ὁ θεὸς παραστάς ἐκέ-  
 30 λευσέε θαρσεῖν, ἀγνίσαντι δὲ τὰς σκηναὺς θυσίας ἐπιτε-  
 λεῖν, ἃς τὸ πρῶτον ἀπιὼν εἰς τὴν Μεσοποταμίαν ἐπὶ  
 τῇ ὄψει τοῦ ὄνειρου ἠῦξατο. ἀγνίζων οὖν τοὺς ἐπομέ-  
 νους ἐντυγχάνει τοῖς Λαβάνου θεοῖς (οὐ γὰρ ἠπίστατο  
 ὑπὸ τῆς Ῥαχήλας κλαπέντας), καὶ αὐτοὺς ἐκρυψεν ἐν Σι-  
 35 κίμοις εἰς γῆν ὑπὸ τὴν δρυῖν, ἀπάρας τε τούντεϋθεν ἐν  
 Βηθὴλοῖς ἔθυσεν, ὅπου τὸ ὄνειρον ἐθεάσατο χωρῶν πρό-  
 τερόν ἐπὶ τῆς Μεσοποταμίας.



3 ἐντεῦθεν δὲ προῶν ἐπεὶ κατὰ τὴν Ἐφραθάνην γίνεται, ἐνθάδε Ῥαχὴλ ἐκ τοκετοῦ θανοῦσαν θάπτει, μόνην τῶν συγγενῶν τῆς ἐν Χεβρώνι τιμῆς οὐ τυχούσαν. πενθήσας δὲ μεγάλως, τὸ ἐξ αὐτῆς παιδίον Βενιαμὴν ἐκάλεσε διὰ τὴν ἐπ' αὐτῷ γενομένην ὀδύνην τῇ μητρὶ. οὗτοι Ἰακώβου παῖδες οἱ πάντες, ἄρρενες μὲν δώδεκα θήλεια δὲ μία. τούτων ὁκτὼ γνήσιοι, ἐκ Λείας μὲν ἕξ, δύο δὲ ἐκ Ῥαχήλας, τέσσαρες δὲ ἐκ τῶν θεραπαινίδων, δύο ἐξ ἑκατέρας, ὧν καὶ τὰ ὀνόματα πάντων προεῖπον.

10

22 παρὴν δ' ἐντεῦθεν ἐπὶ Χεβρώνα πόλιν ἐν Χαναναίοις κειμένην ἐκεῖ δὲ Ἰσακὸς τὴν δίκαιαν εἶχε. καὶ βουχέα μὲν ἀλλήλοις συνδιατρίβουσι· τὴν γὰρ Ῥεβέκκαν Ἰακώβος οὐ κατέλαβε ζῶσαν· θνήσκει δὲ καὶ Ἰσακὸς οὐ μετὰ πολὺ τῆς ἀφίξεως τοῦ υἱοῦ, καὶ ταφῆς ἔτυχεν ὑπὸ τῶν παίδων σὺν τῇ γυναικὶ ἐν Χεβρώνι, μνημείου προγονικοῦ ἐν αὐτῇ τυγχάνοντος αὐτοῖς. ἐγένετο δὲ ὁ Ἰσακὸς ἀνὴρ θεοφιλῆς, καὶ προνοίας πολλῆς ἡξιωμένος ὑπὸ τοῦ θεοῦ μετὰ Ἀβραμὸν τὸν πατέρα, πολυχρονιώτατος δέ· βιώσας γὰρ ἔτη πέντε καὶ ὀγδοήκοντα πρὸς τοῖς ἑκατὸν μετὰ ἀρετῆς οὕτως ἀπέθανε.

20



## ΒΙΒΛΟΣ ΔΕΥΤΕΡΑ.

Μετὰ δὲ τὴν Ἰσάκου τελευτὴν οἱ παῖδες αὐτοῦ με- 1  
 ρισάμενοι τὴν οἶκησιν πρὸς ἀλλήλους, οὐχ ἦν ἔλαβον  
 ταύτην καὶ κατέσχον, ἀλλ' Ἡσавος μὲν τῆς Χεβρωνίας  
 πόλεως ἐκχωρήσας τῷ ἀδελφῷ ἐν Σαείρα διητάτο καὶ  
 5 τῆς Ἰδουμαίας ἦρχεν, οὕτω καλέσας τὴν χώραν ἀφ'  
 ἑαυτοῦ. Ἐδωμος γὰρ ἐπωνομάζετο, κατὰ τοιαύτην αἰ-  
 τίαν τυχὼν τῆς ἐπικλήσεως. ἀπὸ θήρας ποτὲ καὶ πόνου  
 τοῦ περὶ τὸ κυνηγέσιον λιμώττων ἐπανῆλθεν, ἔτι δ' ἦν  
 παῖς τὴν ἡλικίαν· ἐπιτυχὼν δὲ τὰδελφῷ φακὴν ἐσκενα-  
 10 κότι πρὸς ἄριστον αὐτῷ, ξανθὴν σφόδρα τὴν χροάν,  
 καὶ διὰ τοῦτο ἔτι μᾶλλον ὀρεχθεὶς, ἡξίου παρασχεῖν  
 αὐτῷ πρὸς τροφήν. ὃ δὲ ἀποδόσθαι τὸ πρεσβεῖον αὐτῷ  
 τοῦ φαγεῖν, συνερῶν χρησάμενος τῇ πείνῃ, τὸν ἀδελ-  
 φὸν ἠνάγκαζε· κακείνος ὑπὸ τοῦ λιμοῦ προαχθεὶς πα-  
 15 ραχωρεῖ τῶν πρεσβείων αὐτῷ μεθ' ὄρκων. ἔνθεν διὰ  
 τὴν ξανθότητα τοῦ βρώματος ὑπὸ τῶν ἡλικιωτῶν κατὰ  
 παιδιὰν Ἐδωμος ἐπεκλήθη (ἔδωμα γὰρ Ἑβραῖοι τὸ ἐρυ-  
 θρὸν καλοῦσι) καὶ τὴν χώραν οὕτως προσηγόρευσεν·  
 Ἕλληνες γὰρ αὐτὴν ἐπὶ τὸ σεμνότερον Ἰδουμαίαν ὠνό-  
 20 μασαν. γίνεται δὲ καὶ πατὴρ παίδων πέντε τὸν ἀριθ-  
 μόν, ὧν Ἰάους μὲν καὶ Ἰέγλωμος καὶ Κόρεος ἐκ γυναικὸς  
 μιᾶς Ὀλιβάμης τοῦνομα, τῶν δὲ λοιπῶν Ἐλιφάξης μὲν  
 ἐξ Ἀδὰς Παγουήλος δὲ ἐκ Βασεμάθης ὑπῆρξαν αὐτῷ γε-  
 γονότες. καὶ Ἡσαίου μὲν οὗτοι παῖδες ἦσαν, Ἐλιφάξη  
 25 δὲ γίνονται γνήσιοι παῖδες πέντε, Θέμανος Ὁμανος  
 Σώφαρος Γόθαμος καὶ Κένεξος· Ἀμάληκος γὰρ νόθος  
 ἦν, ἐκ παλλακῆς αὐτῷ γεγονὼς Θαμνάης ὄνομα. οὗτοι

κατῳκήσαν τῆς Ἰδουμαίας τὴν Γοβολίτιν λεγομένην καὶ τὴν ἀπὸ Ἀμαλήκου κληθεῖσαν Ἀμαληκίτιν. πολλὴ γὰρ γενομένη ποτὲ ἡ Ἰδουμαία τό τε πάσης αὐτῆς ἀπέσωξεν ὄνομα, καὶ τοῖς μέρεσι τὰς ἀπὸ τῶν οἰκητόρων προσηγορίας διεφύλαξεν.

- 2 Ἰακώβω δὲ συνέβη παρελθεῖν εἰς εὐδαιμονίας μέγεθος οἷον οὐκ ἄλλω τινὶ ῥαδίως. πλούτῳ τε γὰρ ὑπερέβαλλε τοὺς ἐπιχωρίους καὶ παίδων ἀρεταῖς ζηλωτὸς καὶ περίβλεπτος ἦν· οὐδενὸς γὰρ ὅλως ὑστέρουν, ἀλλὰ καὶ πρὸς ἔργα χειρῶν καὶ πόνων ὑπομονὴν ἦσαν εὖψυχοι καὶ δεινοὶ συνιέναι. τοσαύτην δ' ἄρα τὸ θεῖον αὐτοῦ πρόνοιαν ἔσχε καὶ τῆς εὐδαιμονίας ἐπιμέλειαν ὥς καὶ τῶν λυπηρῶν αὐτῷ δοξάντων τὴν ὑπερβολὴν τῶν ἀγαθῶν παρασχεῖν, καὶ ποιῆσαι τῆς ἀπὸ Αἰγύπτου τῶν ἡμετέρων προγόνων ἀναχωρήσεως αἰτίον αὐτόν τε καὶ τοὺς ἐξ αὐτοῦ γεγονότας ὑπὸ τοιαύτης αἰτίας. Ἰώσηπον ἐκ Ραχίλας πεπαιδοποιημένος Ἰάκωβος διὰ τε τὴν τοῦ σώματος εὐγένειαν καὶ διὰ ψυχῆς ἀρετὴν (φρονήσει γὰρ διέφερε) τῶν ἄλλων πλεῖον υἱῶν ἠγάπα. τούτῳ παρὰ τῶν ἀδελφῶν ἢ τε τοῦ πατρὸς στοργὴ φθόνον ἐκίνησε καὶ μῖσος, ἢ τε ἐκ τῶν ὀνειράτων, ἃ θεασάμενος τῷ τε πατρὶ καὶ τούτοις ἐμήνυσεν, εὐδαιμονία καταγγελλομένη, ζηλοτυπούντων ἄρα τῶν ἀνθρώπων καὶ τὰς τῶν οἰκιοτάτων εὐπραγίας. αἱ δὲ ὥψεις, αἷς κατὰ τοὺς ὕπνους εἶδεν Ἰώσηπος, τοιαῖδε ἦσαν. ἐκπεμφθεὶς μετὰ τῶν ἀδελφῶν ὑπὸ τοῦ πατρὸς ἐπὶ συλλογὴν τῶν καρπῶν θέρους ἀκμάζοντος ὁρᾷ πολὺ τῶν κατὰ τὴν συνήθειαν ἐπιφοιτώντων κατὰ τοὺς ὕπνους ὀνειράτων διαφέρουσιν ὅψιν, ἥνπερ ἐγερθεὶς τοῖς ἀδελφοῖς, ὡς κρινούσιν αὐτῷ τὸ σημαίνόμενον, ἐξέθετο, λέγων ἰδεῖν ἐπὶ τῆς παρελθούσης νυκτὸς τὸ μὲν αὐτοῦ δρόγμα τῶν πυρῶν ἡρεμεῖν ἐφ' οὗ κατέθηκε τόπου, τὰ δὲ ἐκείνων

προστρέχοντα προσκυνεῖν αὐτὸ καθάπερ οἱ δοῦλοι τοὺς δεσπότας. οἱ δὲ συνέντες ἰσχύν αὐτῷ καὶ μέγεθος πραγμάτων τὴν ὄψιν προλέγουσαν, καὶ κατ' αὐτῶν τὴν ἐξουσίαν ἐσομένην, τῷ μὲν Ἰωσήφω τούτων οὐδέν, ὥς  
 5 οὐ γνῶριμον αὐτοῖς ὃν τὸ ὄναρ, διεσάφησαν, ἀρὰς-δ' ἐποίησαντο μηδὲν εἰς τέλος παρελθεῖν αὐτῷ ὧν ὑπενόουν, καὶ πρὸς αὐτὸν ἔτι μᾶλλον ἀπεχθῶς ἔχοντες διε-τέλουν.

τῷ δὲ παρ' αὐτῶν φθόνῳ προσφιλονεικῆσαν τὸ  
 10 θεῖον δευτέραν ὄψιν ἐπιπέμπει τῷ Ἰωσήφω πολὺ τῆς προτέρας θαυμασιωτέραν· τὸν γὰρ ἥλιον ἔδοξε, τὴν σελήνην παραλαβόντα καὶ τοὺς λοιποὺς ἀστέρας, ἐπὶ τὴν γῆν κατελθεῖν καὶ προσκυνεῖν αὐτόν. ταύτην τὴν ὄψιν τῷ πατρί, μηδὲν παρὰ τῶν ἀδελφῶν κακότητες  
 15 ὑφορώμενος καὶ τούτων παρατυγχανόντων, διεσάφησε, καὶ τί βούλεται σημαίνειν φράσαι παρακαλεῖ. ὁ δὲ ἦσθη τῷ ὀνειράτι· τὴν γὰρ πρόρρησιν αὐτοῦ τῇ δια-νοίᾳ συλλαβὼν καὶ μετὰ σοφίας οὐκ ἀσκόπως εἰκάσας, ἔχαιρεν ἐπὶ μεγάλοις τοῖς σημαινόμενοις. εὐδαιμονίαν  
 20 γὰρ τῷ παιδὶ κατήγγελλε, καὶ καιρὸν ἦξειν θεοῦ δόντος καθ' ὃν αὐτὸν ὑπὸ τε τῶν γονέων καὶ τῶν ἀδελφῶν ἔσεσθαι τίμιον καὶ προσκυνήσεως ἄξιον, τὴν μὲν σελήνην καὶ τὸν ἥλιον μητρὶ καὶ πατρί, τῆς μὲν ἀξούσης ἅπαντα καὶ τρεφούσης, τοῦ δ' ἐκτυποῦντος καὶ τὴν  
 25 ἄλλην ἰσχύν ἐντιθέντος, εἰκάζων, τοὺς δ' ἀστέρας τοῖς ἀδελφοῖς· καὶ γὰρ τούτους ἑνδεκα εἶναι καθάπερ καὶ τοὺς ἀστέρας, ἀπὸ τε ἡλίου καὶ σελήνης τὴν ἰσχύν λαμβάνοντας.

καὶ ὁ μὲν Ἰάκωβος τοιαύτην οὐκ ἀσυνέτως τῆς  
 30 ὄψεως τὴν κρίσιν ἐποίησατο, τοὺς δ' ἀδελφοὺς τοῦ Ἰωσήπου σφόδρα ἐλύπησε τὰ προειρημένα, καὶ διετέθησαν ὥς ἐπ' ἄλλοτρίῳ τινὲ μέλλοντι τὰ σημαινόμενα διὰ

τῶν ὄνειράτων ἀγαθὰ ἔξειν, ἀλλ' οὐκ ἀδελφῷ, καὶ ὧν  
 συναπολαύσειν αὐτῷ εἰκὸς ἦν, κοινωνοὺς ὥς τῆς γενέ-  
 σεως οὕτω καὶ τῆς εὐδαιμονίας ἐσομένους· ἀνελεῖν τε  
 ὠρμήκεσαν τὸ μεираκίον. καὶ ταύτην κυρώσαντες τὴν  
 βουλὴν, ἐπεὶ τὰ τῆς συγκομιδῆς αὐτοῖς πέρας εἶχεν, ἐπὶ <sup>5</sup>  
 Σικίμων τραπέντες (χώρα δ' ἐστὶν αὕτη βόσκειν ἀγαθὴν  
 θρέμματα καὶ νομάς ἐκτρέφειν) αὐτόθι τῶν ποιμνίων  
 ἐπεμελοῦντο, μὴ προδηλώσαντες τῷ πατρὶ τὴν ἐκείσε  
 ἄφιξιν. ὃ δὲ ὑπὸ τῆς ἀγνοίας καὶ τοῦ μηδὲ ἀπὸ τῶν ποι-  
 μνίων πρὸς αὐτὸν ἀφικέσθαι τινὰ τῶν περὶ τῶν παίδων <sup>10</sup>  
 αὐτῷ τάληθες σημαίνειν δυνάμενον, σκυθρωποτέραν  
 τὴν περὶ αὐτῶν διάνοιαν λαμβάνων καὶ περιδεῆς ὧν  
 πέμπει τὸν Ἰώσηπον εἰς τὰ ποιμνία μαθησόμενον τὰ  
 3 περὶ τῶν ἀδελφῶν, καὶ τί πράττοιεν σηματοῦντα. οἱ  
 δὲ τὸν ἀδελφὸν ὥς εἶδον πρὸς αὐτοὺς ἀφιγμένον, ἥσθη- <sup>15</sup>  
 σαν μὲν, ἀλλ' οὐχ ὥς ἐπ' οἰκείου παρουσίας καὶ πατρὸς  
 ἀπεσταλκότος, ἀλλ' ὥς ἐπ' ἐχθροῦ καὶ ταῖς χερσὶν αὐτῶν  
 κατὰ θεῖαν βούλησιν παραδοθέντος, ἀναιρεῖν τε ἤδη  
 καὶ μὴ τὸν ἐν ποσὶν ὑπερβαλέσθαι καιρὸν ὠρμήκεσαν.  
 οὕτω δ' αὐτοὺς Ῥούβηλος ὁρῶν ἔχοντας ὁ πρεσβύτατος <sup>20</sup>  
 αὐτῶν καὶ πρὸς τὴν πράξιν ὁμονοηκότητας ἐπειρᾶτο κα-  
 τέχειν, ὑποδεικνύς τὸ μέγεθος τοῦ τολμήματος καὶ τὸ  
 ἀπ' αὐτοῦ μύσος, ὥς πονηρὸν μὲν καὶ θεῷ καὶ ἀνθρώ-  
 ποις ἀνόσιον δοκοῦν καὶ τὸ μὴ συγγενοῦς ἀνθρώπου  
 χειρουργῆσαι φόνον, πολὺ μέντοι μιαιρότερον τὸ σφα- <sup>25</sup>  
 γῆν ἀδελφοῦ δράσαντας ὀφθῆναι, ᾧ πατὴρ τε ἀναιρου-  
 μένῳ συναδικεῖται καὶ μήτηρ εἰς πένθος καὶ παιδὸς  
 ἀποστέρησιν, οὐ κατ' ἀνθρώπινον γινομένην νόμον,  
 συγκατασπάται. τούτων δ' οὖν αὐτῶν αἰδῶ λαβόντας,  
 καὶ τῷ λογισμῷ τί καὶ πείσονται τεθνηκότες αὐτοῖς παι- <sup>30</sup>  
 δὸς ἀγαθοῦ καὶ νεωτάτου παραθεμένους, ἀποσχέσθαι  
 τοῦ τολμήματος παρεκάλει, καὶ τὸν θεὸν δείσαντας,

- ὅς θεατὴς ἅμα καὶ μάρτυς ἤδη καὶ τῆς βουλῆς αὐτῶν  
 τῆς ἐπὶ τὸν ἀδελφὸν γεγενημένης ἀποστάντας μὲν τῆς  
 πράξεως ἀγαπήσειε, μετανοῶν καὶ τῷ σωφρονεῖν εἰξαν-  
 τας, προελθόντας δ' ἐπὶ τοῦργον οὐκ ἔστιν ἣν οὐκ  
 5 εἰσπράξαιτο ἀδελφοκτονίας δίκην, μιάναντας αὐτοῦ  
 τὴν πανταχοῦ παροῦσαν πρόνοιαν καὶ μήτε τῶν ἐπ' ἐρη-  
 μίαις πραττομένων ὑστεροῦσαν μήτε τῶν κατὰ τὰς πό-  
 λεις· ὅπου γὰρ ἂν ἄνθρωπος ἦ, χρηὴ δοκεῖν ἐνταῦθα  
 παρῆναι καὶ τὸν θεόν. τό τε συνειδὸς αὐτοῦς τὸ ἴδιον  
 10 ἔξειν ἐχθρὸν ἐπὶ τοῖς τολμηθεῖσιν ἔλεγεν, ὃ μήτε τοῖς  
 ἀγαθὸν αὐτὸ ἔχουσι, μήτε τοιοῦτον ὅποιον αὐτοῖς συν-  
 οικήσει τὸν ἀδελφὸν ἀνελούσιν, ἔστιν ἀποδρᾶναι.  
 προσετίθει δὲ καὶ ταῦτα τοῖς προειρημένοις, ὥς ἀδελ-  
 φὸν οὐδὲ ἀδικήσαντα κτείνειν ὅσιον, καλὸν δὲ καὶ τὸ  
 15 μὴ μνησικακεῖν τοῖς οὕτω φίλοις ὑπὲρ ὧν ἁμαρτάνειν  
 ἔδοξαν· Ἰωσήπον δὲ οὐδὲ πονηρὸν εἰς αὐτοὺς γεγενη-  
 μένον διαφθεροῦσιν, ᾧ καὶ τὸ τῆς ἡλικίας ἀσθενὲς ἔλεον  
 μᾶλλον καὶ τὴν παρ' αὐτῶν ἐρανίζεται κηδεμονίαν. ἥ  
 τε αἰτία τῆς ἀναιρέσεως πολὺ χεῖρω τὴν πράξιν αὐτῶν  
 20 τίθει, διὰ φθόνον τῶν ἐσομένων ἀγαθῶν αὐτῷ τοῦ  
 ζῆν ἐξαγαγεῖν διεγνωκότων, ὧν τὸ ἴσον ἀπολαύσουσι  
 κοινωνοῦντες αὐτῷ τῆς μετουσίας, οὐκ ἄλλοτρίων ὄν-  
 των ἀλλ' οἰκείων. ἴδια γὰρ εἶναι αὐτῶν ὑπολαμβάνειν  
 ὅσα θεὸς Ἰωσήφω δώσει· προσήκειν οὖν τὴν ὀργὴν καὶ  
 25 διὰ τοῦτο αὐτοὺς χαλεπωτέραν ἔσεσθαι νομίζειν, εἰ τὸν  
 ὑπ' αὐτοῦ τοῦ θεοῦ κεκριμένον τῶν ἐλπιζομένων ἀγα-  
 θῶν ἄξιον ἀποκτείναντες ἀφαιρήσονται τὸν θεὸν ᾧ  
 ταῦτα χαρίσεται.  
 καὶ ὁ μὲν Ῥούβηλος ταῦτα λέγων καὶ πρὸς τούτους 2  
 30 ἔτι πλείω, καὶ δεόμενος, ἐπειρᾶτο τῆς ἀδελφοκτονίας  
 αὐτοὺς ἀποτρέπειν· ἐπεὶ δ' οὐδὲν μετριοτέρους ὑπὸ  
 τῶν λόγων ἑώρα γεγενημένους ἀλλὰ σπεύδοντας ἐπὶ τὴν

ἀναίρεσιν, συνεβούλευε τὸ κακὸν αὐτοὺς ἐπιεικέστερον ποιῆσαι τῷ τρόπῳ τῆς ἀναιρέσεως. καὶ γὰρ ἄμεινον μὲν ἂν οἷς παρήνευε τὸ πρῶτον πεπεισθαι λέγων αὐτούς, ἐπεὶ δ' ἐκράτησαν ὥστ' ἀνελεῖν τὸν ἀδελφόν, οὐκ ἔσθαι σφόδρα κακοὺς οἷς νῦν παραινεῖ πεισθέντας ἔλε- 5 γεν' ἐν γὰρ τούτοις εἶναι καὶ τὸ ἔργον ἐφ' ὃ σπεύδουσιν, οὐ μέντοι τοιοῦτον, ἀλλ' ὥς ἐν ἀπόροις κουφότερον. ἡξίου γὰρ αὐτοὺς αὐτόχειρας μὲν μὴ γενέσθαι τὰ δελφου, ῥίψαντας δὲ εἰς τὸν παρακείμενον λάκκον οὕτως ἀποθανεῖν ἑᾶσαι, καὶ τό γε μὴ μιανθῆναι τὰς χεῖρας 10 αὐτοὺς κερδαίνειν. συναινέσαντων δὲ τούτοις τῶν νεανίσκων, παραλαβὼν Ῥούβηλος τὸ μειράκιον καὶ καλωδίου ἐκδήσας ἡρέμα καθίμνησεν εἰς τὸν λάκκον· καὶ γὰρ ἱκανῶς ἄνδρος ἦν. καὶ ὃ μὲν τοῦτο ποιήσας ἀπαλλάσσεται κατὰ ζήτησιν χωρίων πρὸς νομάς ἐπιτηδείων, 15 3 Ἰούδας δὲ καὶ αὐτὸς ὢν τῶν Ἰακώβου παίδων, ἐμπόρους ἰδὼν Ἀραβας τοῦ Ἰσμαηλιτῶν γένους ἀρώματα καὶ Σύρα φορτία κομίζοντας Αἰγυπτίοις ἐκ τῆς Γαλαθηνῆς, μετὰ τὴν ἀναχώρησιν τὴν Ῥουβήλου τοῖς ἀδελφοῖς συνεβούλευσεν ἀνιμῆσαι τὸν Ἰώσηπον ἀπεμπολῆσαι τοῖς 20 Ἀραβῶν· ἐκεῖνόν τε γὰρ ὅτι πορρωτάτω γενόμενον καὶν τεθνήξεσθαι παρὰ τοῖς ξένοις, αὐτοὺς τε τοῦ μιάσματος οὕτως ἀπαλλαγῆσεσθαι. δόξαν οὖν τοῦτο, τοῖς ἐμπόροις ἀποδίδονται τὸν Ἰώσηπον ἀνελκύσαντες ἐκ τοῦ λάκκου μνῶν εἴκοσιν, ἑπτακαίδεκα ἐτῶν γεγονότα. Ῥούβηλος 25 δὲ νύκτωρ ἐπὶ τὸν λάκκον ἐλθὼν, σῶσαι τοὺς ἀδελφούς λαθὼν τὸν Ἰώσηπον ἐγνώκει· καὶ ὥς ἀνακαλουμένῳ μὴ ὑπήκουσε, δείσας μὴ ἐφθάρκασιν αὐτὸν μετὰ τὴν ἀναχώρησιν αὐτοῦ, κατεμέμφετο τοὺς ἀδελφούς. τῶν δὲ τὸ πρᾶχθὲν αὐτῷ φρασάντων παύεται τοῦ πένθους 30 Ῥούβηλος.

4 ὥς δὲ ταῦτα περὶ τὸν Ἰώσηπον τοῖς ἀδελφοῖς ἐπέ-

πρακτο, τί ποιήσαντες ἂν ἔξω τῆς ὑπονομίας παρὰ τῷ  
πατρὶ γεννηθεῖεν ἐξήτουν. καὶ δὴ τὸν χιτωνίσκον, ὃν  
ἀφίκτο μὲν πρὸς αὐτοὺς ὁ Ἰώσηπος ἐνδεδυμένος, περιη-  
ρήκεσαν δ' αὐτὸν ὅτε καθίεσαν εἰς τὸν λάκκον, ἔδοξεν  
<sup>5</sup> αὐτοῖς διασπαράξασιν αἵματι τράγων μολῦναι καὶ τῷ  
πατρὶ δεῖξαι φέροντας, ὥς ἂν ὑπὸ θηρίων αὐτῷ φανείη  
διεφθαρμένος. καὶ τοῦτο ποιήσαντες ἦκον πρὸς τὸν  
πρεσβύτην ἥδη τῶν περὶ τὸν υἱὸν εἰς γνῶσιν ἀφιγμέ-  
νον, ἔλεγον δὲ τὸν μὲν Ἰώσηπον οὐτ' ἰδεῖν οὐθ' ἡ κέ-  
<sup>10</sup> χρηται συμφορᾷ μεμαθηκέναι, χιτῶνα δὲ τοῦτον εὗρεῖν  
ἡμαγμένον καὶ λελακισμένον· ὅθεν αὐτοῖς ὑπόνοιαν  
εἶναι περιπεσόντα θηρίοις αὐτὸν ἀπολωλέναι, εἰ γε  
τοῦτον ἐνδεδυμένος οἰκοθεν ἐστάλη. Ἰάκωβος δὲ ἐπὶ  
κουφοτέραις ὣν ἐλπίσιν ὥς ἡνδραποδισμένου δῆθεν  
<sup>15</sup> αὐτῷ τοῦ παιδός, τοῦτον μὲν ἀφίησι τὸν λογισμόν, πί-  
στιν δ' αὐτοῦ τῆς τελευτῆς ἐναργῆ τὸν χιτῶνα ὑπολα-  
βών (καὶ γὰρ ἐγνώρισεν ὥς ἐκείνον αὐτὸν ἐνδεδυμένον  
ἐκπέμποι πρὸς τοὺς ἀδελφούς), ὥς ἐπὶ νεκρῷ τὸ λοιπὸν  
οὕτω διέκειτο ἐπὶ τῷ μειρακίῳ πενθῶν. καὶ ὥς ἐνός  
<sup>20</sup> πατὴρ ὦν καὶ τῆς ἐξ ἄλλων παραμυθίας ἐστερημένος,  
οὕτως ἦν παρὰ τῷ κακῷ, πρὶν ἢ τοῖς ἀδελφοῖς συμβα-  
λεῖν, εἰκάξων ὑπὸ θηρίων Ἰώσηπον ἀφανῆ γεγενῆσθαι.  
ἐκαθέζετο δὲ σακκίον ἐξαψάμενος καὶ τῇ λύπῃ βαρύνς,  
ὥς μήτε ὑπὸ παίδων παρηγορούντων αὐτῷ ῥάονα γε-  
<sup>25</sup> νέσθαι μήτε κάμνοντα τοῖς πόνοις ἀπαγορεύειν.

Ἰώσηπον δὲ πωλούμενον ὑπὸ τῶν ἐμπόρων ὠνησά- 4  
μενος Πετεφρῆς, ἀνὴρ Αἰγύπτιος, ἐπὶ τῶν Φαραώθου  
μαγείρων τοῦ βασιλέως, εἶχεν ἐν ἀπάσῃ τιμῇ, παιδείαν  
δὲ τὴν ἐλευθέριον ἐπαίδευε, καὶ διαίτη χρήσασθαι  
<sup>30</sup> κρείττονι τῆς ἐπὶ δούλῳ τοῦ κυρίου ἐπέτρεπεν· ἐγχειρίζει τε  
τὴν τῶν κατὰ τὸν οἶκον αὐτῷ πρόνοιαν. ὃ δὲ τούτων τε  
ἀπέλαυε, καὶ τὴν ἀρετὴν, ἣτις ἦν περὶ αὐτόν, οὐδ'

ὑπὸ τῆς μεταβολῆς ἐγκατέλειπεν, ἀλλὰ διέδειξε τὸ φρό-  
 νημα κρατεῖν τῶν ἐν τῷ βίῳ δυσκόλων δυνάμενον οἷς  
 ἂν παρῇ γνησίως καὶ μὴ πρὸς τὰς εὐπραγίας τὰς κατὰ  
 2 καιρὸν μόνον ἡρμοσμένον. τῆς γὰρ τοῦ δεσπότου γυναι-  
 κὸς διὰ τε τὴν εὐμορφίαν καὶ τὴν περὶ τὰς πράξεις αὐ- 5  
 τοῦ θεξιότητα ἐρωτικῶς διατεθείσης, καὶ νομιζούσης,  
 εἰ ποιήσειεν αὐτῷ τοῦτο φανερόν, ῥᾶδίως πείσειν αὐ-  
 τὸν εἰς ὁμιλίαν ἐλθεῖν, εὐτύχημα ἡγησάμενον τὸ τὴν  
 δέσποιναν αὐτοῦ δεηθῆναι, καὶ πρὸς τὸ σχῆμα τῆς τότε  
 δουλείας ἀλλ' οὐ πρὸς τὸν τρόπον ἀφορώσης τὸν καὶ 10  
 παρὰ τὴν μεταβολὴν παραμένοντα, τὴν τε ἐπιθυμίαν  
 αὐτῷ ποιησάσης καταφανῇ καὶ λόγους προσφερούσης  
 περὶ μίξεως, παρέπεμπε τὴν ἀξίωσιν, οὐ κρίνας ὅσιον  
 εἶναι τοιαύτην αὐτῇ δοῦναι χάριν ἐν ᾗ τοῦ πριαμένου  
 καὶ τοσαύτης ἡξιωκότος τιμῆς ἀδικίαν συνέβαινεν εἶναι 15  
 καὶ ὕβριν, ἀλλὰ κρατεῖν τε τοῦ πάθους ἀκείνην παρε-  
 κάλει, τὴν ἀπόγνωσιν τοῦ τεύξεσθαι τῆς ἐπιθυμίας  
 προβαλλόμενος· σταλήσεσθαι γάρ [τε] αὐτῇ τοῦτο μὴ  
 παρούσης ἐλπίδος· αὐτὸς τε πάντα μᾶλλον ὑπομενεῖν  
 ἔλεγεν ἢ πρὸς τοῦτο καταπεισθῆσεσθαι· καὶ γὰρ εἰ τῇ 20  
 δεσποίνῃ δοῦλον ὄντα δεῖ ποιεῖν μηδὲν ἐναντίον, ἢ  
 πρὸς τὰ τοιαῦτα τῶν προσταγμάτων ἀντιλογία πολλὴν  
 ἂν ἔχοι παραίτησιν. τῆς δ' ἔτι μᾶλλον ἐπέτεινε τὸν  
 ἔρωτα τὸ μὴ προσδοκῶση τὸν Ἰώσηπον ἀντισχεῖν, καὶ  
 δεινῶς ὑπὸ τοῦ κακοῦ πολιορκουμένη δευτέρα πάλιν 25  
 πείρα προεθυμεῖτο κατεργάσασθαι.

3 δημοτελοῦς οὖν ἑορτῆς ἐπιστάσης, καθ' ἣν εἰς τὴν  
 πανήγυριν καὶ γυναιξὶ φοιτᾶν νόμιμον ἦν, σκήπτεται  
 νόσον πρὸς τὸν ἄνδρα, θηρωμένη μόνωσιν καὶ σχολῇ  
 εἰς τὸ δεηθῆναι τοῦ Ἰωσήπου· καὶ γενομένης αὐτῇ ταύ- 30  
 της λιπαρεστέρους ἔτι τῶν πρώτων αὐτῷ προσηνέγκατο  
 λόγους, ὥς καλῶς μὲν εἶχεν αὐτῷ μετὰ τὴν ἐξ ἀρχῆς



δέησιν εἶξαι καὶ μηδὲν ἀντειρηκέναι κατὰ τε τὴν τῆς  
 παρακαλούσης ἐντροπὴν καὶ τὴν τοῦ πάθους ὑπερβο-  
 λήν, ὅφ' οὐ βιασθείη δέσποινα οὕσα τοῦ κατ' αὐτὴν  
 ἀξιώματος ταπεινότερα γενέσθαι, φρονήσει δὲ καὶ νῦν  
 5 ἄμεινον ἐνδοὺς καὶ τὸ ἐπὶ τοῖς παρελθοῦσιν ἄγνωμον  
 διορθώσεται. εἴτε γὰρ δευτέραν δέησιν ἐξεδέχετο, ταύ-  
 την γεγονέναι καὶ μετὰ πλείονος σπουδῆς· νόσον τε  
 γὰρ προφασίσασθαι καὶ τῆς ἐορτῆς καὶ τῆς πανηγύρεως  
 τὴν πρὸς αὐτὸν ὁμιλίαν προτιμῆσαι· εἴτε τοῖς πρώτοις  
 10 ὑπὸ ἀπιστίας ἀντέκρουσε λογισμοῖς, τοῦ μηδεμίαν κα-  
 κουργίαν εἶναι κρίνειν σύμβολον τὸ τοῖς αὐτοῖς ἐπιμέ-  
 νειν. προσδοκᾷ τε τῶν παρόντων ἀγαθῶν ὄνησιν, ὧν  
 ἤδη μετέχειν, προσθέμενον αὐτῆς τῷ ἔρωτι, καὶ μειζό-  
 νων ἀπολαύειν ὑπήκοον γενόμενον, ἄμυναν δὲ καὶ μί-  
 15 σος παρ' αὐτῆς ἀποστραφέντα τὴν ἀξίωσιν καὶ τοῦ χα-  
 ρίζεσθαι τῇ δεσποίνῃ τὴν τῆς σωφροσύνης δόκησιν ἐπί-  
 προσθεν θέμενον. οὐ γὰρ αὐτὸν τοῦτο ὠφελήσειν, τρα-  
 πείσης εἰς κατηγορίαν αὐτοῦ καὶ καταψευσαμένης πεί-  
 ραν ἐπὶ τάνδρῃ· προσέξειν δὲ μᾶλλον τοῖς αὐτῆς λόγοις  
 20 Πετεφρῆν ἢ τοῖς ἐκείνου, καὶ ὅτι μάλιστα ἀπὸ τῆς ἀλη-  
 θείας φέρωνται.

ταῦτα λεγούσης τῆς γυναικὸς καὶ δακρυούσης, οὔτε ἄ  
 οἶκτος αὐτὸν μὴ σωφρονεῖν ἔπεισεν οὔτ' ἠνάγκασε φό-  
 βος, ἀλλὰ ταῖς δεήσεσιν ἀντέσχε καὶ ταῖς ἀπειλαῖς οὐκ  
 25 ἐνέδωκε δείσας παθεῖν ἀδίκως, καὶ ὑπομένειν τι τῶν  
 χαλεπωτέρων εἴλετο μᾶλλον ἢ τῶν παρόντων ἀπολαύειν,  
 χαρισάμενος ἐφ' οἷς ἂν αὐτῷ συνῆδει δικαίως ἀπολου-  
 μένῳ. γάμου τε αὐτὴν ὑπεμίμνησκε καὶ τῆς πρὸς τὸν  
 ἄνδρα συμβιώσεως, καὶ τούτοις τὸ πλέον νέμειν ἢ τῇ  
 30 προσκαίρῳ τῆς ἐπιθυμίας ἡδονῇ παρεκάλει, τῇσδε μὲν  
 καὶ μετάνοιαν ἐξούσης αὐτὴς ἐπ' ὁδύνῃ γεννησομένην,  
 οὐκ ἐπὶ διορθώσει τῶν ἡμαρτημένων, καὶ φόβον τοῦ

μὴ κατάφωρον γενέσθαι, ἀλλὰ χάριν τοῦ λαθεῖν ἀγνοο-  
 μένου τοῦ κακοῦ, τῆς δὲ πρὸς τὸν ἄνδρα κοινωνίας ἀπό-  
 λαυσιν ἐχούσης ἀκίνδυνον. καὶ προσέτι πολλὴν ἔλεγε  
 τὴν ἀπὸ τοῦ συνειδότος καὶ πρὸς τὸν θεὸν παρησίαν  
 καὶ πρὸς ἀνθρώπους, καὶ ὥς αὐτοῦ δεσπόσει μᾶλλον 5  
 μέινασα καθαρά, καὶ δεσποίνης ἐξουσία χρήσεται πρὸς  
 αὐτόν, ἀλλ' οὐ συνεξαμαρτάνοντος αἰδοῖ. πολὺ δὲ  
 κρεῖττον εἶναι θαρρεῖν ἐπὶ γινωσκομένοις τοῖς εὖ βε-  
 βιωμένοις ἢ ἐπὶ λανθανούσῃ κακοπραγία.

- 5 ταῦτα λέγων καὶ ἔτι πλείω τούτοις ὅμοια, τὴν τῆς 10  
 γυναικὸς ὁρμὴν ἐπισχεῖν ἐπειρᾶτο καὶ τὸ πάθος αὐτῆς  
 εἰς λογισμὸν ἐπιστρέφειν. ἡ δὲ βιαιότερον ἐχρῆτο τῇ  
 σπουδῇ, καὶ ἐπιβαλοῦσα τὰς χεῖρας ἀναγκάζειν ἀπο-  
 γνοῦσα τοῦ πείθειν ἠθέλεν. ὥς δὲ ἐξέφυγεν ὑπ' ὀργῆς  
 ὁ Ἰώσηπος προσκαταλιπὼν καὶ τὸ ἱμάτιον κατεχούσης 15  
 (καὶ γὰρ αὐτὸ αὐτῇ μεθεὶς ἐξεπήδησε τοῦ δωματίου),  
 περιδεῆς γενομένη μὴ κατεῖπη πρὸς τὸν ἄνδρα αὐτῆς,  
 καὶ τῆς ὕβρεως περιαλγῶς ἔχουσα, φθάσαι καταψεύ-  
 σασθαι πρὸς τὸν Πετεφρῆν ἔγνω τοῦ Ἰωσήπου, καὶ  
 τούτῳ τῷ τρόπῳ τιμωρῆσαι μὲν αὐτῇ δεινῶς ὑπερηφα- 20  
 νημένη, προλαβεῖν δὲ τὴν διαβολήν, σοφὸν ἅμα καὶ  
 γυναικεῖον ἡγήσατο. καὶ καθῆστο μὲν κατηφῆς καὶ  
 συγκεχυμένη, τὴν ἐπὶ τῷ διαμαρτεῖν τῆς ἐπιθυμίας  
 λύπην ὥς ἐπὶ πείρᾳ διαφθορᾶς πλασαμένη μετ' ὀργῆς,  
 ἐλθόντι δὲ τὰνδρὶ καὶ πρὸς τὴν ὄψιν ταραχθέντι καὶ 25  
 πυνθανομένῳ τὴν αἰτίαν, τῆς κατηγορίας τῆς Ἰωσήπου  
 κατήρξατο, καὶ "τεθναίης" εἶπεν, "ἄνερ, ἡ πονηρὸν  
 δοῦλον κοίτην μιᾶναι τὴν σὴν ἐθελήσαντα κόλασον, ὃς  
 οὐθ' οἶος ὢν εἰς τὸν ἡμέτερον οἶκον ἀφίκται μνησθεὶς  
 ἐσωφρόνησεν, οὐθ' ὅσων ἐκ τῆς σῆς χρηστότητος ἔτυ- 30  
 χεν, ἀλλ' ἀχάριστος ὢν ἂν εἰ μὴ πάντα παρεῖχεν αὐτόν  
 ἀγαθὸν εἰς ἡμᾶς, ἐπεβούλευσεν ὑβρίσαι γάμον τὸν σόν,

καὶ ταῦτ' ἐν ἑορτῇ, τὴν σὴν ἀπουσίαν παραφυλάξας· ὅς  
 ὅσα καὶ μέτριος ἐδόκει πρότερον, διὰ τὸν ἐκ σοῦ φόβον  
 ἡρέμει καὶ οὐχὶ φύσει χρηστός ἦν. τοιοῦτον δ' ἄρα τὸ  
 παρ' ἀξίαν αὐτὸν καὶ παρ' ἐλπίδας εἰς τιμὴν παρελθεῖν  
 5 ἐποίησεν, ὥς δέον, ὥ τὴν τῆς κτήσεως τῆς σῆς πίστιν  
 καὶ τὴν οἰκονομίαν λαβεῖν ἐξεγένετο καὶ τῶν πρεσβυτέ-  
 ρων οἰκετῶν προτιμηθῆναι, τούτῳ καὶ τῆς σῆς ψαύειν  
 γυναικός." παυσαμένη δὲ τῶν λόγων ἐπεδείκνυνεν αὐτῷ  
 τὸ ἱμάτιον, ὥς ὅτ' ἐπεχείρει βιάσασθαι καταλιπόντος  
 10 αὐτό. Πετεφρῆς δὲ μήτε δακρυαύσῃ τῇ γυναικὶ μήθ'  
 οἷς ἔλεγε καὶ εἶδεν ἀπιστεῖν ἔχων, τῷ τε πρὸς αὐτὴν  
 ἔρωτι πλέον νέμων, ἐπὶ μὲν τὴν τῆς ἀληθείας ἐξέτασιν  
 οὐκ ἐτρέπετο, δοὺς δὲ σωφρονεῖν τῇ γυναικί, πονη-  
 ρὸν δὲ εἶναι κατακρίνας τὸν Ἰώσηπον, τὸν μὲν εἰς τὴν  
 15 τῶν κακούργων εἰρκτὴν ἐνέβαλεν, ἐπὶ δὲ τῇ γυναικὶ  
 καὶ μᾶλλον ἐφρόνει, κοσμιότητα καὶ σωφροσύνην αὐτῇ  
 μαρτυρῶν.

Ἰώσηπος μὲν οὖν πάντ' ἐπὶ τῷ θεῷ ποιησάμενος τὰ 5  
 περὶ αὐτόν, οὐτ' εἰς ἀπολογία οὐτ' ἐπ' ἀκριβῇ τῶν γε-  
 20 γονότων δήλωσιν ἐτρέπη, τὰ δεσμὰ δὲ καὶ τὴν ἀνάγκην  
 σιγῶν ὑπῆλθεν, ἀμείνονα ἔσεσθαι τῶν δεδεκότων θαρ-  
 ρῶν τὸν τὴν αἰτίαν τῆς συμφορᾶς καὶ τὴν ἀλήθειαν εἰ-  
 δότα θεόν· οὐ πείραν τῆς προνοίας εὐθύς ἐλάμβανεν.  
 ὁ γὰρ δεσμοφύλαξ τὴν τε ἐπιμέλειαν καὶ τὴν πίστιν αὐ-  
 25 τοῦ κατανοήσας ἐν οἷς τάξειεν αὐτόν καὶ τὸ ἀξίωμα τῆς  
 μορφῆς, ὑπανίει τῶν δεσμῶν, καὶ τὸ δεινὸν ἐλαφρότε-  
 ρον αὐτῷ καὶ κοῦφον ἐποίει, διαίτη δὲ χρῆσθαι κρείτ-  
 τονι δεσμοτῶν ἐπέτρεπε. τῶν δὲ ἐν τοῖς αὐτοῖς ὄντων,  
 ὅποτε πᾶσαι τῆς περὶ τὰ ἔργα ταλαιπωρίας, εἰς  
 30 ὁμίλειαν, οἷα φιλεῖ κατὰ κοινωνίαν τῆς ὁμοίας συμφορᾶς,  
 τρεπομένων, καὶ παρ' ἀλλήλων τὰς αἰτίας ἐφ' αἷς κατα-  
 κριθεῖεν ἀναπνυθανομένων, οἰνοχόος τοῦ βασιλέως,

καὶ σφύδρα δ' αὐτῷ τιμώμενος, κατ' ὀργὴν δεδεμένος  
καὶ συνδιαφέρων τῷ Ἰωσήφῳ τὰς πέδας συνηθέστερος  
αὐτῷ μᾶλλον ἐγένετο, καὶ (συνέσει γὰρ αὐτὸν ἐδόκει  
προὔχειν) ὄναρ ἰδὼν ἐξέθετο, παρακαλῶν δηλοῦν εἴ τι  
σημαίνει, μεμφόμενος ὅτι τοῖς ἐκ τοῦ βασιλέως κακοῖς 3  
ἔτι τὸ θεῖον αὐτῷ καὶ τὰς ἐκ τῶν ὀνειράτων φροντίδας  
2 προστίθησιν. ἔλεγε δ' οὖν ἰδεῖν κατὰ τοὺς ὕπνους  
τριῶν κλημάτων πεφυκνίας ἀμπέλου βότρυας ἐξ ἐκά-  
στου ἀποκρέμασθαι, μεγάλους ἤδη καὶ πρὸς τρύγητον  
ὥραίους, καὶ τούτους αὐτὸς ἀποθλίβειν εἰς φιάλην ὑπέ- 10  
χοντος τοῦ βασιλέως, διηθήσας τε τὸ γλεῦκος δοῦναι  
τῷ βασιλεῖ πιεῖν, κἄκεινον δεῖξασθαι κεχαρισμένως. τὸ  
μὲν οὖν ἑώραμένον ἐδήλου τοιοῦτον ὄν, ἡξίου δ', εἴ τι  
μεμοίραται συνέσεως, φράζειν αὐτῷ τὴν πρόρρησιν τῆς  
ὅψεως. ὃ δὲ θαρρεῖν τε παρεκάλει καὶ προσδοκᾶν ἐν 15  
τρισὶν ἡμέραις ἀπολυθῆσεσθαι τῶν δεσμῶν, τοῦ βασι-  
λέως ποθήσαντος αὐτοῦ τὴν διακονίαν καὶ πάλιν εἰς  
ταύτην αὐτὸν ἐπανάξοντος. καρπὸν γὰρ ἐσήμαινεν  
ἀμπέλινον ἐπ' ἀγαθῷ τὸν θεὸν ἀνθρώποις παρασχεῖν,  
ὃς αὐτῷ τε ἐκείνῳ σπένδεται καὶ πίστιν ἀνθρώποις καὶ 20  
φιλίαν ὀμηρεύει, διαλύων μὲν ἐχθρας, τὰ πάθη δὲ καὶ  
τὰς λύπας ἐξαιρῶν τοῖς προσφερομένοις αὐτόν, καὶ πρὸς  
ἡδονὴν ὑποφέρων. "τοῦτον οὖν φῆς ἐκ τριῶν ἀποθλι-  
βέντα βοτρυῶν χερσὶ ταῖς σαῖς προσέσθαι τὸν βασιλέα.  
καλὴν τοίνυν ἴσθι σοι τὴν ὄψιν γεγεννημένην, καὶ προ- 25  
μηνύουσαν ἄφεσιν τῆς παρούσης ἀνάγκης ἐν τοσαύταις  
ἡμέραις ἐξ ὅσων κλημάτων τὸν καρπὸν ἐτρύγησας κατὰ  
τοὺς ὕπνους. μέμνησο μέντοι τούτων πειραθεὶς τοῦ  
προκαταγγεῖλάντός σοι τὰ ἀγαθὰ, καὶ γενόμενος ἐν  
ἐξουσίᾳ μὴ περιίδῃς ἡμᾶς ἐν οἷς καταλείψεις, πρὸς ἃ 30  
δεδηλώκαμεν ἀπερχόμενος· οὐδὲ γὰρ ἐξαμαρτόντες ἐν  
δεσμοῖς γεγόναμεν, ἀλλ' ἀρετῆς ἔνεκα καὶ σωφροσύνης

τὰ τῶν κακούργων ὑπομένειν κατεκρίθημεν, οὐδὲ μετ' οἰκείας ἡδονῆς τὸν ταῦθ' ἡμᾶς ἐργασάμενον ὑβρίσαι θελήσαντες." τῷ μὲν οὖν οἰνοχόῳ χαίρειν κατὰ τὸ εἰκὸς ἀκούσαντι τοιαύτης τῆς τοῦ ὀνειράτος ἐξηγήσεως ὑπῆρχε, 5 καὶ περιμένειν τῶν δεδηλωμένων τὴν τελευτήν· δοῦ- 3 λος δέ τις ἐπὶ τῶν σιτοποιῶν τεταγμένος τοῦ βασιλέως, συνδεδεμένος τῷ οἰνοχόῳ, τοιαύτην ποιησαμένου τοῦ Ἰωσήπου περὶ τῆς ὄψεως ἐκείνου τὴν ἀπόφασιν, εὖελ- πῖς ὢν (καὶ γὰρ αὐτὸς ὄναρ ἦν τεθραμένος) ἠξίωσε τὸν 10 Ἰωσήπον φράσαι τί κάκεινῳ δηλοῦν βούλεται τὰ διὰ τῆς παρελθούσης νυκτὸς ὁφθέντα. ἦν δὲ τοιαῦτα. "τρία" φησί "κανᾶ φέρειν ἐπὶ τῆς κεφαλῆς ἐδοξα, δύο μὲν ἄρτων πλέα, τὸ δὲ τρίτον ὄψου τε καὶ ποικίλων βρω- μάτων, οἷα βασιλεῦσι σκευάζεται· καταπαταμένους δ' 15 οἰωνοὺς ἅπαντα δαπανῆσαι, μηδὲν λόγον αὐτοῦ ποιου- μένους ἀποσοβοῦντος." καὶ ὁ μὲν ὁμοίαν τὴν πρόρρησιν ἔσεσθαι τῇ τοῦ οἰνοχόου προσεδόκα, ὁ δὲ Ἰώσηπος συμ- βαλὼν τῷ λογισμῷ τὸ ὄναρ, καὶ πρὸς αὐτὸν εἰπὼν ὡς ἐβούλετ' ἂν ἀγαθῶν ἐρμηνευτῆς αὐτοῦ γεγονέναι καὶ 20 οὐχ οἷων τὸ ὄναρ αὐτῷ δημοῖ, λέγει δύο τὰς πάσας ἔτι τοῦ ζῆν αὐτὸν ἔχειν ἡμέρας (τὰ γὰρ κανᾶ τοῦτο σημαί- νει), τῇ τρίτῃ δ' αὐτὸν ἀνασταυρωθέντα βορὰν ἔσεσθαι πετεινοῖς, οὐδὲν ἁμύνειν ἑαυτῷ δυνάμενον. καὶ δὴ ταῦτα τέλος ὁμοιον οἷς ὁ Ἰώσηπος εἶπεν ἀμφοτέροις 25 ἔλαβε· τῇ γὰρ ἡμέρᾳ τῇ προειρημένη γενέθλιον τετελε- κὼς ὁ βασιλεὺς τὸν μὲν ἐπὶ τῶν σιτοποιῶν ἀνεσταύ- ρωσε, τὸν δὲ οἰνοχόον τῶν δεσμῶν ἀπολύσας ἐπὶ τῆς αὐτῆς ὑπηρεσίας κατέστησεν.

Ἰωσήπον δὲ διετῇ χρόνον τοῖς δεσμοῖς κακοπα- 4 30 θοῦντα, καὶ μηδὲν ὑπὸ τοῦ οἰνοχόου κατὰ μνήμην τῶν προειρημένων ὠφελούμενον, ὁ θεὸς ἀπέλυσε τῆς εἰρ- κτῆς τοιαύτην αὐτῷ τὴν ἀπαλλαγὴν μηχανησάμενος.

Φαραώθης ὁ βασιλεὺς ὑπὸ τὴν αὐτὴν ἐσπέραν ὄψεις  
 ἐνυπνίων θεασάμενος δύο, καὶ μετ' αὐτῶν τὴν ἐκατέ-  
 ρας ἐξήγησιν, ταύτης μὲν ἡμνημόνησε, τῶν δὲ ὄνειρά-  
 των κατέσχευ. ἀχθόμενος οὖν ἐπὶ τοῖς ἑωραμένοις (καὶ  
 γὰρ ἐδόκει σκυθρωπὰ ταῦτ' αὐτῷ) συνεκάλει μεθ' ἡμέ- 5  
 ραν Αἰγυπτίων τοὺς λογιστάτους, χρήζων μαθεῖν τῶν  
 ὄνειράτων τὴν κρίσιν. ἀπορούντων δ' ἐκείνων ἐτι μᾶλ-  
 λον ὁ βασιλεὺς ἐταράττετο. τὸν δὲ οἰνοχόον ὀρώντα  
 τοῦ Φαραώθου τὴν σύγχυσιν ὑπέρχεται μνήμη τοῦ Ἰω-  
 σήπου καὶ τῆς περὶ τῶν ὄνειράτων συνέσεως, καὶ προσ- 10  
 ελθὼν ἐμήνυσεν αὐτῷ τὸν Ἰώσηπον, τὴν τε ὄψιν ἣν  
 αὐτὸς εἶδεν ἐν τῇ εἰρκτῇ, καὶ τὸ ἀποβὰν ἐκείνου φρά-  
 σαντος, ὅτι τε σταυρωθεῖη κατὰ τὴν αὐτὴν ἡμέραν, ὁ  
 ἐπὶ τῶν σιτοποιῶν, καὶ κείνῳ τοῦτο συμβαίη κατὰ ἐξήγη-  
 σιν ὄνειράτος Ἰωσήπου προειπόντος. δεδῆσθαι δὲ τοῦ- 15  
 τον μὲν ὑπὸ Πετεφρῇ τοῦ ἐπὶ τῶν μαγείρων ὡς δοῦλον·  
 λέγει δὲ αὐτὸν Ἑβραίων ἐν ὀλίγοις εἶναι γένους ἄμα  
 καὶ τῆς τοῦ πατρὸς θόξης. "τοῦτον οὖν μεταπεμψάμε-  
 νος, καὶ μὴ διὰ τὴν ἄρτι κακοπραγίαν αὐτοῦ καταγνούς,  
 μαθήσῃ τὰ ὑπὸ τῶν ὄνειράτων σοι δηλούμενα." κελεύ- 20  
 σαντος οὖν τοῦ βασιλέως εἰς ὄψιν αὐτοῦ τὸν Ἰώσηπον  
 παραγαγεῖν, τὸν μὲν ἤκουσιν ἄγοντες οἱ κεκελευσμένοι,  
 5 τημελήσαντες κατὰ τὸ πρόσταγμα τοῦ βασιλέως· ὁ δὲ  
 τῆς δεξιᾶς αὐτοῦ λαβόμενος "ὦ νεανία" φησί, "(σὺ γάρ  
 μοι νῦν ἄριστος καὶ σύνεσιν ἱκανώτατος ὑπὸ οἰκέτου  
 τοῦμοῦ μεμαρτύρησαι) τῶν αὐτῶν ἀγαθῶν, ὧν καὶ  
 τούτῳ μεταδέδωκας, ἀξιώσον· καὶ μέ, φράσας ὅσα μοι  
 κατὰ τοὺς ὕπνους ὄνειράτων ὄψεις προδηλοῦσι. βούλο-  
 μαι δέ σε μηδὲν ὑποστελλόμενον φόβῳ κολακεῦσαι λόγῳ  
 ψευδεῖ καὶ τῷ πρὸς ἡδονήν, ἂν τάληθες σκυθρωπό- 30  
 ρον ᾗ. ἔδοξα γὰρ παρὰ ποταμὸν βαδίζων βόας ἰδεῖν  
 εὐτραφεὺς ἄμα καὶ μεγέθει διαφερούσας, ἐπὶ τὸν

ἀριθμόν, ἀπὸ τοῦ νόματος χωρεῖν ἐπὶ τὸ ἔλος, ἄλλας  
 δὲ ταύταις τὸν ἀριθμὸν παραπλησίας ἐκ τοῦ ἔλους  
 ὑπαντῆσαι, λίαν κατισχνωμένας καὶ δεινὰς ὁραθῆναι,  
 αἱ κατεσθίουσαι τὰς εὐτραφεῖς καὶ μεγάλας οὐδὲν ὠφε-  
 5 λοῦντο, χαλεπῶς ὑπὸ τοῦ λιμοῦ τετρυνωμέναι. μετὰ  
 δὲ ταύτην τὴν ὕψιν διεγεροθεῖς ἐκ τοῦ ὕπνου καὶ τετα-  
 ραγμένος, καὶ τί ποτ' εἴη τὸ φάντασμα παρ' ἐμαυτῷ  
 σκοπῶν, καταφέρομαι πάλιν εἰς ὕπνον, καὶ δεύτερον  
 ὄναρ ὁρῶ πολὺ τοῦ προτέρου θαυμασιώτερον, ὃ με καὶ  
 10 μᾶλλον ἐκφοβεῖ καὶ ταράττει. στάχνας ἑπτὰ ἐώρων ἀπὸ  
 μιᾶς ῥίξης ἐκφυέντας, καρηβαροῦντας ἤδη καὶ κεκλιμέ-  
 νους ὑπὸ τοῦ καρποῦ καὶ τῆς πρὸς ἀμητὸν ὥρας, καὶ  
 τούτοις ἑτέρους ἑπτὰ στάχνας πλησίον, λιφεροῦντας  
 καὶ ἀσθενεῖς ὑπὸ ἀδροσίας, οἱ δαπανᾶν καὶ κατεσθίειν  
 15 τοὺς ὠραίους τραπέντες ἐκπληξίν μοι παρέσχον.”

Ἰώσηπος δὲ ὑπολαβὼν “ὁ ὄνειρος μὲν οὗτος” εἶπεν, 6  
 “ὦ βασιλεῦ, καίπερ ἐν δυσὶ μορφαῖς ὁφθεῖς, μίαν καὶ  
 τὴν αὐτὴν ἀποσημαίνει τελευτὴν τῶν ἐσομένων. τό τε  
 γὰρ τὰς βοῦς ἰδεῖν, ζῶον ἐπ' ἀρότρῳ πονεῖν γεγενημέ-  
 20 νον, ὑπὸ τῶν χειρόνων κατεσθιομένης, καὶ οἱ στάχνες  
 ὑπὸ τῶν ἐλαττόνων δαπανώμενοι, λιμὸν Αἰγύπτῳ καὶ  
 ἀκαρπίαν ἐπὶ τοσαῦτα προκαταγγέλλουσιν ἔτη τοῖς ἴσοις  
 πρότερον εὐδαιμονήσασιν, ὥς τὴν τούτων εὐφορίαν  
 τῶν ἐτῶν ὑπὸ τῆς μετὰ τοσοῦτον ἀριθμὸν ἴσων ἀφορίας  
 25 ὑπαναλωθῆναι. γενήσεται δ' ἡ σπάνις τῶν ἀναγκαίων  
 σφόδρα δυσκατόρθωτος· σημεῖον δέ, αἱ γὰρ κατισχνω-  
 μέναι βόες δαπανήσασαι τὰς κρείττους οὐκ ἰσχύσαν  
 κορεσθῆναι. ὁ μέντοι θεὸς οὐκ ἐπὶ τῷ λυπεῖν τὰ μέλ-  
 λοντα τοῖς ἀνθρώποις προδείκνυσιν, ἀλλ' ὅπως προε-  
 30 γνωκότες κουφοτέρας συνέσει ποιῶνται τὰς πείρας  
 τῶν κατηγγεγμένων. σὺ τοίνυν ταμιευσάμενος τὰ-  
 γαθὰ τὰ κατὰ τὸν πρῶτον χρόνον γενησόμενα, ποιή-

σεις ἀνεπαίσθητον Αἰγυπτίοις τὴν ἐπελευδομένην συμφορὰν.”

- 7 θαυμάσαντος δὲ τοῦ βασιλέως τὴν φρόνησιν καὶ τὴν σοφίαν τοῦ Ἰωσήπου, καὶ πυθομένου τίνα καὶ τρόπον ἂν προοικονομήσειεν ἐν τοῖς τῆς εὐετηρίας καιροῖς τὰ περὶ τῶν μετὰ ταύτην, ὡς ἂν ἐλαφρότερα γένοιτο τὰ τῆς ἀφορίας, ὑπετίθετο καὶ συνεβούλευε φειδῶ ποιεῖσθαι τῶν ἀγαθῶν, καὶ μὴ κατὰ περιουσίαν αὐτοῖς χρῆσθαι τοῖς Αἰγυπτίοις ἐπιτρέπειν, ἀλλ’ ὅσον ἂν κατὰ τρυφὴν ἀναλώσασιν ἐκ περισσοῦ, ταῦτα τηρεῖν εἰς τὸν τῆς ἐνδεΐας καιρὸν. ἀποτίθεσθαι τε παρήνει λαμβάνοντα τὸν σῖτον παρὰ τῶν γεωργῶν, τὰ διαρκῆ μόνον εἰς διατροφὴν χορηγοῦντα. Φαραώθης δὲ ἀμφοτέρων θαυμάσας Ἰωσήπον, τῆς τε κρίσεως τοῦ ὀνείρατος καὶ τῆς συμβουλίας, αὐτῷ τὴν οἰκονομίαν παραδίδωσιν ὥστε πράττειν ἅ καὶ τῷ πλήθει τῶν Αἰγυπτίων καὶ τῷ βασιλεὶ συμφέροντα ὑπολαμβάνοι, τὸν ἐξευρόντα τὴν τοῦ πράγματος ὁδὸν καὶ προστάτην ἄριστον αὐτῆς ὑπολαβὼν γενήσεσθαι. ὃ δέ, ταύτης αὐτῷ τῆς ἐξουσίας ὑπὸ τοῦ βασιλέως δοθείσης, σφραγίδι τε χρῆσθαι τῇ αὐτοῦ καὶ πορφύραν ἐνδύσασθαι, διὰ τῆς γῆς ἀπάσης ἐλαύνων ἐφ’ ἅρματος ἤγε τὸν σῖτον παρὰ τῶν γεωργῶν, τὸν ἀρκοῦντα πρὸς τε σπόρον καὶ διατροφὴν ἐκάστοις ἀπομετρῶν, μηδενὶ σημαίνων τὴν αἰτίαν ὑφ’ ἧς ταῦτα ἔπραττε.

- 6 τριακοστὸν δὲ ἔτος ἦδη τῆς ἡλικίας αὐτῷ διεληλῦθει, καὶ τιμῆς ἀπάσης ἀπέλανε παρὰ τοῦ βασιλέως, καὶ προσηγόρευσεν αὐτὸν **Ψοδομφάνηχον**, ἀπιδὼν αὐτοῦ πρὸς τὸ παράδοξον τῆς συνέσεως· σημαίνει γὰρ τὸ ὄνομα κρυπτῶν εὐρετήν. γαμει δὲ καὶ γάμον ἀξιολογώτατον ἄγεται γὰρ Πετεφρῇ θυγατέρα τῶν ἐν Ἡλιούπολει ἱερέων, συμπράξαντος αὐτῷ τοῦ βασιλέως, ἐτι



παρθένον, Ἀσενέθην ὀνόματι. ἐκ ταύτης δὲ καὶ παῖδες αὐτῷ γίνονται πρὸ τῆς ἀκαρπίας, Μανασσῆς μὲν ὁ πρεσβύτερος (σημαίνει δ' ἐπίληθον, διὰ τὸ εὐδαιμονήσαντα λήθην εὖρασθαι τῶν ἀτυχημάτων), ὁ δὲ νεώτερος Ἐφραΐμης· ἀποδιδούς δὲ τοῦτο σημαίνει, διὰ τὸ ἀποδοθῆναι αὐτὸν τῇ ἐλευθερίᾳ τῶν προγόνων. τῆς δ' Αἰγύπτου κατὰ τὴν Ἰωσήπου τῶν ὀνειράτων ἐξηγήσιν μακαριστῶς ἔτη ἑπτὰ διαγούσης, ὁ λιμὸς ἦπτετο τῷ ὀγδόῳ ἔτει, καὶ διὰ τὸ μὴ προησθημένοις ἐπιπεσεῖν τὸ  
 10 κακόν, πονοῦμενοι χαλεπῶς πάντες ὑπ' αὐτοῦ εἰς τὰς τοῦ βασιλέως θύρας συνέρρεον. ὁ δὲ Ἰώσηπον ἐκάλει, κάκεινος τὸν σῖτον αὐτοῖς ἀπεδίδοτο, γεγεννημένος σωτῆρ ὁμολογουμένως τοῦ πλήθους. καὶ τὴν ἀγορὰν οὐ τοῖς ἐγγχωρίοις προτιθεῖ μόνον, ἀλλὰ καὶ τοῖς ξένοις  
 15 ὠνεῖσθαι παρῇν, πάντας ἀνθρώπους κατὰ συγγένειαν ἀξιοῦντος ἐπικουρίας τυγχάνειν Ἰωσήπου παρὰ τῶν εὐδαιμονία χρωμένων.

πέμπει δὲ καὶ Ἰάκωβος, τῆς Χαναναίας δεινῶς<sup>2</sup> ἐκτετραχωμένης (πάσης γὰρ ἤψατο τῆς ἡπείρου τὸ δεινόν), τοὺς υἱοὺς ἅπαντας εἰς τὴν Αἰγυπτὸν ὠνησομένους σῖτον, πεπυσμένος ἐφείσθαι τὴν ἀγορὰν καὶ ξένοις. μόνον δὲ κατέσχε Βενιαμὴν ἐκ Ῥαχήλας αὐτῷ γεγονότα, ὁμομήτριον δὲ τῷ Ἰωσήπῳ. οἱ μὲν οὖν εἰς τὴν Αἰγυπτὸν ἐλθόντες ἐνετύγχανον τῷ Ἰωσήπῳ, χρῆζοντες ἀγορᾶς·  
 25 οὐδὲν γὰρ ἦν ὃ μὴ μετὰ γνώμης ἐπράττετο τῆς ἐκείνου· καὶ γὰρ τὸ θεραπεῦσαι τὸν βασιλέα τότε χρήσιμον ἐγίνετο τοῖς ἀνθρώποις, ὅτε καὶ τῆς Ἰωσήπου τιμῆς ἐπιμεληθεῖεν. ὁ δὲ γνωρίσας τοὺς ἀδελφοὺς οὐδὲν ἐνθυμουμένους περὶ αὐτοῦ διὰ τὸ μειράκιον μὲν αὐτὸς ἀπαλλαγῆναι,  
 30 εἰς τοῦτο δὲ προελθεῖν τῆς ἡλικίας, καὶ τῶν χαρακτηρῶν ἐνηλλαγμένων ἀγνώριστος αὐτοῖς εἶναι, τῷ δὲ μεγέθει τοῦ ἀξιώματος οὐδὲ εἰς ἐρίνοιαν ἐλθεῖν

αὐτοῦ δυναμένους, διεπείραζεν ὥς ἔχοιεν γνώμης περὶ τῶν ὄλων. τὸν τε γὰρ σίτον αὐτοῖς οὐκ ἀπεδίδοδο, κατασκόπους τε τῶν βασιλέως πραγμάτων ἔλεγεν ἦκειν, καὶ πολλαχόθεν μὲν αὐτοὺς συνεληλυθέναι, προφασίζεσθαι δὲ συγγένειαν· οὐ γὰρ εἶναι δυνατόν ἀνδρὶ ἰδιώτῃ τοιούτους παιδας καὶ τὰς μορφὰς οὕτως ἐπιφανεῖς ἐκτραφῆναι, δυσκόλου καὶ βασιλεῦσιν οὔσης τῆς τοιαύτης παιδοτροφίας. ὑπὲρ δὲ τοῦ γνῶναι τὰ κατὰ τὸν πατέρα καὶ τὰ συμβεβηκότα αὐτῷ μετὰ τὴν ἰδίαν ἀπαλλαγὴν ταῦτ' ἔπραττε, μαθεῖν τε βουλούμενος καὶ τὰ περὶ Βενιαμὴν τὸν ἀδελφόν· ἐδεδίει γὰρ μὴ κἀκεῖνον, ὁμοίως οἷς εἰς αὐτὸν ἐτόλμησαν, εἶεν ἀπεσκευασμένοι τοῦ γένους.

- 3 οἱ δ' ἦσαν ἐν ταραχῇ καὶ φόβῳ, καὶ κίνδυνον τὸν μέγιστον αὐτοῖς ἐπηρτησθαι νομίζοντες, καὶ μηδὲν περὶ τὰδελφοῦ κατὰ νοῦν λαμβάνοντες, καταστάντες τε πρὸς τὰς αἰτίας ἀπελογοῦντο, Ῥουβήλου προηγοροῦντος, ὃς ἦν πρεσβύτατος αὐτῶν. "ἡμεῖς" γὰρ εἶπεν "οὐ κατ' ἀδικίαν δευρ' ἤλθομεν, οὐδὲ κακουργήσοντες τὰ βασιλέως πράγματα, σωθῆναι δὲ χρήζοντες καὶ καταφυγὴν τῶν ἐπεχόντων τὴν χώραν ἡμῶν κακῶν τὴν ὑμετέραν φιλανθρωπίαν ὑπολαβόντες, οὓς οὐχὶ πολίταις μόνον τοῖς αὐτῶν ἀλλὰ καὶ ξένοις ἡκούομεν τὴν ἀγορὰν τοῦ σίτου προτεθεικέναι, πᾶσι τὸ σῶζεσθαι τοῖς δεομένοις παρέχειν διεγνωκότας. ὅτι δ' ἐσμέν ἀδελφοὶ καὶ κοινὸν ἡμῖν αἷμα, φανερόν μὲν καὶ τῆς μορφῆς τὸ οἰκεῖον καὶ μὴ πολὺ παρηλλαγμένον ποιεῖ, πατὴρ δ' ἐστὶν ἡμῖν Ἰάκωβος, ἀνὴρ Ἑβραῖος, ᾧ γινόμεθα δώδεκα παῖδες ἐκ γυναικῶν τεσσάρων. ὧν πάντων περιόντων ἡμεν εὐδαίμονες· ἀποθανόντος δὲ ἐνὸς τῶν ἀδελφῶν Ἰωσήφου τὰ πράγμαθ' ἡμῖν ἐπὶ τὸ χεῖρον μετέβαλεν. ὅτε γὰρ πατὴρ μακρὸν ἐπ' αὐτῷ πένθος ἦρται, καὶ ἡμεῖς

ὑπό τε τῆς ἐπὶ τῷ τεθνηκότι συμφορᾶς καὶ τῆς τοῦ  
 πρεσβύτου τάλαιπωρίας κακοπαθοῦμεν. ἤκομέν τε νῦν  
 ἐπ' ἀγορὰν σίτου, τὴν τε τοῦ πατρὸς ἐπιμέλειαν καὶ  
 τὴν κατὰ τὸν οἶκον πρόνοιαν Βενιαμὶν τῷ νεωτάτῳ τῶν  
 5 ἀδελφῶν πεπιστευκότες. δύνασαι δὲ πέμψας εἰς τὸν  
 ἡμέτερον οἶκον μαθεῖν εἴ τι ψευδὲς ἔστι τῶν λεγομένων.”

καὶ Ρούβηλος μὲν τοιούτοις ἐπειρᾶτο πείθειν τὸν 4  
 Ἰώσηπον περὶ αὐτῶν τὰ ἀμείνω φρονῆσαι· ὁ δὲ τὸν  
 Ἰάκωβον ζῶντα μαθὼν καὶ τὸν ἀδελφὸν οὐκ ἀπολωλότα,  
 10 τότε μὲν εἰς τὴν εἰρκτὴν αὐτοὺς ὡς ἐπὶ σχολῆς βασανί-  
 σων ἐνέβαλεν, τῇ δὲ τρίτῃ τῶν ἡμερῶν προαγαγὼν αὐ-  
 τοὺς, “ἐπεὶ” φησὶ “δυσχυρίζεσθε μήτ' ἐπὶ κακουργίᾳ  
 τῶν βασιλέως ἤκειν πραγμάτων εἶναι τε ἀδελφοὶ καὶ  
 πατρὸς οὐ λέγετε, πείσαιτ' ἂν με ταῦθ' οὕτως ἔχειν, εἰ  
 15 καταλίποιτε μὲν ἐξ αὐτῶν ἓνα παρ' ἐμοί, μηδὲν ὑβριστι-  
 κὸν πεισόμενον, ἀποκομίσαντες δὲ τὸν σίτον πρὸς τὸν  
 πατέρα πάλιν ἔλθοιτε πρὸς ἐμέ, τὸν ἀδελφόν, ὃν κατα-  
 λιπεῖν ἐκεῖ φατέ, μεθ' ἑαυτῶν ἄγοντες· τοῦτο γὰρ ἔσται  
 πίστωμα τῆς ἀληθείας.” οἱ δ' ἐν μείζοσι κακοῖς ἦσαν,  
 20 ἔκλαιόν τε καὶ συνεχῶς πρὸς ἀλλήλους ἀνωλοφύροντο  
 τὴν Ἰωσήπου συμφορὰν, ὡς διὰ τὰ κατ' ἐκείνου βουλευ-  
 θέντα τιμωροῦντος αὐτοὺς τοῦ θεοῦ τούτοις περιπέσοιεν.  
 Ρούβηλος δὲ πολὺς ἦν ἐπιπλήττων αὐτοὺς τῆς μετανοίας,  
 ἐξ ἧς ὄφελος οὐδὲν Ἰωσήπῳ γίνεται, φέρειν δ' αὐτοὺς  
 25 πᾶν ὅ τι καὶ πάθοιεν, κατ' ἐκδικίαν ἐκείνου δρωντος  
 αὐτὰ τοῦ θεοῦ, καρτερῶς ἠξίου. ταῦτα δ' ἔλεγον πρὸς  
 ἀλλήλους οὐχ ἡγνούμενοι τὸν Ἰώσηπον γλώττης τῆς αὐτῶν  
 συνιέναι· κατήφεια δὲ πάντας εἶχε πρὸς τοὺς Ρουβήλου  
 λόγους καὶ τῶν πραγμάτων μετάμελος, ὥσπερ αὐτῶν  
 30 ταῦτα ψηφισαμένων ἐφ' οἷς δίκαιον ἔκρινον τὸν θεὸν  
 κολαζόμενοι. βλέπων δ' οὕτως ἀμηχανοῦντας αὐτοὺς ὁ  
 Ἰώσηπος ὑπὸ τοῦ πάθους εἰς δάκρυα προῦπιπτε, καὶ μὴ

βουλόμενος τοῖς ἀδελφοῖς γενέσθαι καταφανῆς ὑπεχώ-  
 ρει, καὶ διαλιπὼν πάλιν ἦκε πρὸς αὐτούς. καὶ Συμεῶνα  
 κατασχὼν ὄμηρον τῆς ἐπανόδου τῶν ἀδελφῶν γενησό-  
 μενον, ἐκείνους μεταλαβόντας τῆς ἀγορᾶς τοῦ σίτου  
 προσέταξεν ἀπιέναι, κελεύσας τὸν ὑπηρέτην τὰργύριον, 5  
 ὃ πρὸς τὴν ὠνὴν εἶεν τοῦ σίτου κεκοιμήτορες, κρύφα τοῖς  
 φορτίοις ἐνθέντα ἀπολύειν ἀκείμενο κομίζοντας. καὶ ὃ  
 5 μὲν τὰ ἐντεταλμένα ἐπραττεν, οἱ δὲ Ἰακώβου παῖδες  
 ἐλθόντες εἰς τὴν Χαναναίαν ἀπήγγελλον τῷ πατρὶ τὰ  
 κατὰ τὴν Αἴγυπτον αὐτοῖς συμβάντα, καὶ ὅτι κατάσκο- 10  
 ποι δόξειαν ἀφίχθαι τοῦ βασιλέως, καὶ λέγοντες ἀδελ-  
 φοί τε εἶναι καὶ τὸν ἐνδέκατον οἴκοι καταλιπεῖν παρὰ  
 τῷ πατρὶ ἀπιστηθεῖεν, ὥς καταλίποιεν τε Συμεῶνα  
 παρὰ τῷ στρατηγῷ, μέχρι Βενιαμὴν αὐτὸς ἀπὼν πίστις  
 αὐτῷ τῶν εἰρημένων παρ' αὐτῶν γένοιτο· ἡξίου τε τὸν 15  
 πατέρα μηδὲν φοβηθέντα πέμπειν σὺν αὐτοῖς τὸν νεα-  
 νίσκον. Ἰακώβῳ δὲ οὐδὲν ἤρεσκε τῶν τοῖς υἱοῖς πεπραγ-  
 μένων, καὶ πρὸς τὴν Συμεῶνος δὲ κατοχὴν λυπηρῶς  
 φέρων ἀνόητον ἠγείτο προστιθέναι καὶ τὸν Βενιαμίν.  
 καὶ ὃ μὲν οὐδὲ Ῥουβήλου δεομένου καὶ τοὺς αὐτοῦ πατ- 20  
 δας ἀντιδιδόντος, ἴν' εἴ τι πάθοι Βενιαμὴν κατὰ τὴν  
 ἀποδημίαν, ἀποκτείνειεν αὐτούς ὁ πάππος, πείθεται  
 τοῖς λόγοις· οἱ δὲ ἠπόρουν ἐπὶ τοῖς κακοῖς, καὶ μᾶλλον  
 αὐτούς ἐτάραττε τὰργύριον ἐν τοῖς σακίοις τοῦ σίτου  
 κατακεκρυμμένον εὗρεθέν. τοῦ δὲ σίτου τοῦ κομισθέν- 25  
 τος ὑπ' αὐτῶν ἐπιλείποντος καὶ τοῦ λιμοῦ μᾶλλον ἀπτο-  
 μένου, βιαζομένης αὐτὸν τῆς ἀνάγκης ὁ Ἰακώβος ἐκ-  
 πέμπειν ἐγίνωσκε τὸν Βενιαμίν μετὰ τῶν ἀδελφῶν· οὐ  
 γὰρ ἦν αὐτοῖς εἰς Αἴγυπτον ἐλθεῖν μὴ μετὰ τῶν ἐπηγ-  
 γελμένων ἀπερχομένοις. καὶ τοῦ πάθους οὖν χείρονος 30  
 καθ' ἐκάστην ἡμέραν γινομένου, καὶ τῶν υἱῶν δεομέ-  
 νων, οὐκ εἶχεν ὃ τι χρήσαιτο τοῖς παροῦσιν. Ἰούδα δέ,

τολμηροῦ τὰλλα τὴν φύσιν ἀνδρός, χρησαμένου πρὸς αὐτὸν παρηρησία, ὥς οὐ προσῆκον μὲν αὐτὸν περὶ τὰδε λ-  
 φοῦ δεδιέναι, οὐδὲ τὰ δεινὰ δι' ὑποψίας λαμβάνειν,  
 πραχθῆσεται γὰρ οὐδὲν [αὐτῶν] περὶ τὸν ἀδελφὸν ᾧ μὴ  
 5 παρέσται ὁ θεός, τοῦτο δὲ συμβῆσεσθαι πάντως καὶ  
 παρ' αὐτῷ μένουσι, φανεράν δ' οὕτως αὐτῶν ἀπώλειαν  
 μὴ καταδικάζειν, μηδὲ τὴν ἐκ Φαραώθου τῆς τροφῆς  
 εὐπορίαν αὐτοὺς ἀφαιρῆσθαι ἀλόγῳ περὶ τοῦ παιδὸς  
 δεῖ, φροντίζειν δὲ καὶ τῆς Συμεῶνος σωτηρίας, μὴ  
 10 φειδοῖ τῆς Βενιαμὶν ἀποδημίας ἐκεῖνος ἀπόληται, πι-  
 στεῦσαι δὲ περὶ αὐτοῦ τῷ θεῷ παραινούντος, καὶ αὐ-  
 τοῦ ἢ σῶον ἐπανάξοντος τὸν υἱὸν αὐτῷ ἢ συγκατα-  
 στρέψοντος ἅμα ἐκείνῳ τὸν βίον, πεισθελς Ἰακώβος πα-  
 ρεδίδου τὸν Βενιαμίν, καὶ τὴν τιμὴν τοῦ σίτου διπλα-  
 15 σίονα, τῶν τε παρὰ τοῖς Χαναναίοις γεννωμένων τό τε  
 τῆς βαλάνου μύρον καὶ στακτὴν τερέβινθόν τε καὶ μέλι  
 δωρεὰς Ἰωσήφω κομίζειν. πολλὰ δ' ἦν παρὰ τοῦ πα-  
 τρὸς ἐπὶ τῇ τῶν παιδῶν ἐξόδῳ δάκρυα, κἀκείνων αὐτῶν  
 ὁ μὲν γὰρ τοὺς υἱοὺς εἰ κομιεῖται σῶους ἐκ τῆς ἀποδη-  
 20 μίας ἐφρόντιζεν, οἳ δέ, εἰ τὸν πατέρα καταλάβοιεν ἐρ-  
 ρωμένον καὶ μηδὲν ὑπὸ τῆς ἐπ' αὐτοῖς λύπης κακωθέντα.  
 ἡμερήσιον δ' αὐτοῖς ἡνύσθη τὸ πένθος. καὶ ὁ μὲν πρε-  
 σβύτης κοπωθεὶς ὑπέμενε, οἳ δὲ ἐχώρουν τὴν ἐπ' Αἴ-  
 γυπτον, μετὰ κρείττονος ἐλπίδος τὴν ἐπὶ τοῖς παροῦσι  
 25 λύπην ἰώμενοι.

ὥς δ' ἦλθον εἰς τὴν Αἴγυπτον, κατάγονται μὲν παρὰ 6  
 τὸν Ἰώσηπον, φόβος δὲ αὐτοὺς οὐχ ὁ τυχῶν διετάραττε  
 μὴ περὶ τῆς τοῦ σίτου τιμῆς ἐγκλήματα λάβωσιν ὥς αὐ-  
 τοῖς τι κεκακουρηγότες· καὶ πρὸς τὸν ταμίαν τοῦ Ἰω-  
 30 σήπου πολλὴν ἀπολογίαν ἐποιοῦντο, κατ' οἶκόν τε φά-  
 σκοντες εὐρεῖν ἐν τοῖς σακίοις τὸ ἀργύριον, καὶ νῦν  
 ἤκειν ἐπανάγοντες αὐτό. τοῦ δὲ μὴδ' ὅ τι λέγουσιν

εἰδέναι φήσαντος, ἀνείθησαν τοῦ δέους. λύσας τε τὸν Συμεῶνα ἐτημέλει συνεσόμενον τοῖς ἀδελφοῖς. ἐλθόντος δ' ἐν τούτῳ καὶ Ἰωσήπου ἀπὸ τῆς θεραπείας τοῦ βασιλέως, τὰ τε δῶρα παρήγαγον αὐτῷ καὶ πνυθόμενῳ περὶ τοῦ πατρὸς ἔλεγον ὅτι καταλίποιεν αὐτὸν ἐρρωμένον. ὁ δὲ μαθὼν περιόντα τὸν Βενιαμίν, εἰ οὗτος ὁ νεώτερος ἀδελφὸς εἶη (καὶ γὰρ ἦν αὐτὸν ἑωρακώς) ἀνέκρινε. τῶν δὲ φησάντων αὐτὸν εἶναι, θεὸν μὲν ἐπὶ πᾶσιν εἶπεν εἶναι προστάτην, ὑπὸ δὲ τοῦ πάθους προαγόμενος εἰς δάκρυα μεθίστατο, μὴ βουλόμενος καταφανῆς εἶναι τοῖς ἀδελφοῖς. ἐπὶ δεῖπνόν τε αὐτοὺς παραλαμβάνει, καὶ κατακλίνονται μὲν οὕτως ὥς καὶ παρὰ τῷ πατρὶ, πάντας δὲ αὐτοὺς ὁ Ἰώσηπος δεξιούμενος, διπλασίους μοίραις τῶν αὐτῷ παρακειμένων τὸν Βενιαμίν ἐτίμα.

- 7 ἐπεὶ δὲ μετὰ τὸ δεῖπνον εἰς ὕπνον ἐτράποντο, κελεύει 15 τὸν ταμίαν τὸν τε σίτον αὐτοῖς δοῦναι μεμετρημένον καὶ τὴν τιμὴν πάλιν ἐγκρύψαι τοῖς σακίοις, εἰς δὲ τὸ Βενιαμὴν φορτίον καὶ σκύφον ἀργυροῦν, ᾧ πίνων ἔχειρε, βαλόντα καταλιπεῖν. ἐποίει δὲ ταῦτα διάπειραν βουλόμενος τῶν ἀδελφῶν λαβεῖν, πότερόν ποτε 20 βοηθοῦσι τῷ Βενιαμὴν κλοπῆς ἐναγομένῳ καὶ δοκοῦντι κινδυνεύειν, ἢ καταλιπόντες, ὥς οὐδὲν αὐτοὶ κεκακουργηκότες, ἀπίασι πρὸς τὸν πατέρα. ποιήσαντος δὲ τοῦ οἰκέτου τὰ ἐντεταλμένα, μεθ' ἡμέραν οὐδὲν τούτων εἰδότες οἱ τοῦ Ἰακώβου παῖδες ἀπήεσαν, ἀπειληφότες τὸν Συ- 25 μεῶνα καὶ διπλὴν χαρὰν χαίροντες, ἐπὶ τε τούτῳ καὶ πρὸς τὸν Βενιαμὴν ἀποκομίζειν τῷ πατρὶ, καθὼς ὑπέσχοντο. περιελαύνουσι δ' αὐτοὺς ἱππεῖς, ἄγοντες τὸν οἰκέτην ὃς ἐναπέθετο τῷ τοῦ Βενιαμὴν φορτίῳ τὸν σκύφον. ταραχθέντας δὲ ὑπὸ τῆς ἀδοκῆτος τῶν ἱππέων ἐφόδου, καὶ 30 τὴν αἰτίαν πνυθόμενους δι' ἣν ἐπ' ἀνδρας ἐληλύθασιν οἱ μικρὸν ἔμπροσθεν τιμῆς καὶ ξενίας τετυχήκασιν αὐτῶν

παρὰ τοῦ δεσπότου, κακίστους ἀπεκάλουν, οἳ μὴδ'  
 αὐτὸ τοῦτο, τὴν ξενίαν καὶ τὴν φιλοφροσύνην τοῦ Ἰω-  
 σήπου, διὰ μνήμης λαβόντες οὐκ ὤκνησαν εἰς αὐτὸν  
 ἄδικοι γενέσθαι, σκύφον δέ, ᾧ φιλοτησίας αὐτοῖς  
 5 προῦπινεν, ἀράμενοι φέροιεν, κέρδους ἀδίκου τὴν τε  
 πρὸς Ἰώσηπον φιλίαν τὸν τε ἑαυτῶν, εἰ φωραθεῖεν,  
 κίνδυνον ἐν δευτέρῳ θέμενοι. τιμωρίαν τε οὖν αὐτοὺς  
 ὑφ᾽ ἑξέιν ἡπείλουν, οὐ λαθόντας τὸν θεὸν οὐδ' ἀποδράν-  
 τας μετὰ τῆς κλοπῆς, εἰ καὶ τὸν διακονοῦμενον οἰκέτην  
 10 διέλαθον· πυνθάνεσθαι τε νῦν τί παρόντες εἴημεν, ὥς  
 οὐκ εἰδότας· γνώσεσθαι μέντοι κολαζομένους ἀντίκα.  
 καὶ ταῦτα καὶ πέρα τούτων εἰς αὐτοὺς λέγων ὁ οἰκέτης  
 ἐνύβριξεν. οἳ δὲ ὑπὸ ἀγνοίας τῶν περὶ αὐτοὺς ἐχλεύα-  
 ζον ἐπὶ τοῖς λεγομένοις, καὶ τῆς κονφολογίας τὸν οἰκέ-  
 15 τὴν ἐθαύμαζον, τολμῶντα αἰτίαν ἐπιφέρειν ἀνδράσιν  
 οἳ μὴδὲ τὴν τοῦ σίτου τιμὴν ἐν τοῖς σακίοις αὐτῶν εὐ-  
 ρεθεῖσαν κατέσχον, ἀλλ' ἐκόμισαν μηδενὸς εἰδότος τὸ  
 प्राχθέν· τοσοῦτον ἀποδεῖν τοῦ γνώμη κακουργῆσαι.  
 τῆς μέντοι γε ἀρνήσεως ἀξιοπιστοτέραν ὑπολαβόντες  
 20 τὴν ἔρευναν, ἐκέλευον ταύτῃ χρῆσθαι, καὶ εὐρεθῇ τις  
 ὑψηρομένος, ἅπαντας κολάζειν. οὐδὲν γὰρ ἑαυτοῖς συν-  
 ειδότες ἦγον παρησίαν, ὥς ἐδόκουν, ἀκίνδυνον. οἳ  
 δὲ τὴν ἔρευναν μὲν ἠξίωσαν ποιήσασθαι, τὴν μέντοι  
 τιμωρίαν ἐνὸς ἑφασκον εἶναι τοῦ τὴν κλοπὴν εὐρεθέν-  
 25 τος πεποιῆσθαι. τὴν δὲ ζήτησιν ποιούμενοι, καὶ πάν-  
 τας τοὺς ἄλλους ἐκπεριελθόντες κατὰ τὴν ἔρευναν, ἐπὶ  
 τὸν τελευταῖον Βενιαμὴν ἦκον, οὐκ ἀγνοοῦντες ὅτι εἰς  
 τὸ ἐκείνου σακίον τὸν σκύφον εἶεν ἀποκεκρυφότες, ἀλλ'  
 ἀκριβῆ τὴν ζήτησιν βουλόμενοι ποιεῖσθαι δοκεῖν. οἳ  
 30 μὲν οὖν ἄλλοι τοῦ καθ' αὐτοὺς ἀπηλλαγμένοι δέους ἐν  
 τῇ περὶ τὸν Βενιαμὴν φροντίδι τὸ λοιπὸν ἦσαν, ἐθάρ-  
 ρουν δ' ὥς οὐδ' ἐν ἐκείνῳ τῆς κακουργίας εὐρεθησο-

μένης, ἐκάκισόν τε τοὺς ἐπιδιώξαντας ὥς ἐμποδίζοντας αὐτοῖς τὴν ὁδὸν δυναμένοις ἤδη προκεκοφέναι. ὥς δὲ τὸ τοῦ Βενιαμὴν φορτίον ἐρευνῶντες λαμβάνουσι τὸν σκύφον, εἰς οἰμωγὰς καὶ θρήνους εὐθύς ἐτράπησαν, καὶ τὰς στολὰς ἐπικαταρρήξαντες ἔκλαιόν τε τὸν ἀδελφὸν 5 ἐπὶ τῇ μελλούσῃ κολάσει περὶ τῆς κλοπῆς, ἑαυτοὺς τε διαψευσαμένους τὸν πατέρα περὶ τῆς Βενιαμὴν σωτηρίας. ἐπέτεινε δὲ τὸ δεινὸν αὐτοῖς καὶ τὸ δόξαντας ἤδη διαφυγεῖν τὰ σκυθρωπὰ διαφθορηθῆναι. τῶν δὲ περὶ τὸν ἀδελφὸν κακῶν καὶ τῆς τοῦ πατρὸς ἐπ' αὐτῷ λύπης 10 ἐσομένης ἑαυτοὺς αἰτίους ἔλεγον, βιασαμένους ἄκοντα αὐτοῖς τὸν πατέρα συναποστείλαι.

- 9 οἱ μὲν οὖν ἰππεῖς παραλαβόντες τὸν Βενιαμὴν ἦγον πρὸς Ἰώσηπον καὶ τῶν ἀδελφῶν ἐπομένων· ὃ δὲ τὸν μὲν ἰδὼν ἐν φυλακῇ τοὺς δ' ἐν πενθίμοις σχήμασι, "τί 15 δὴ" φησὶν, "ὦ κάκιστοι, φρονήσαντες ἢ περὶ τῆς ἐμῆς φιλανθρωπίας ἢ περὶ τοῦ θεοῦ τῆς προνοίας, τοιαῦτα πράττειν εἰς εὐεργέτην καὶ ξένον ἐτολμήσατε;" τῶν δὲ παραδιδόντων αὐτοὺς εἰς κόλασιν ἐπὶ τῷ σώζεσθαι Βενιαμὴν, καὶ πάλιν ἀναμιμνησκομένων τῶν εἰς Ἰώσηπον 20 αὐτοῖς τετολμημένων, κάκεινον ἀποκαλούντων μακαριώτερον αὐτῶν, εἰ μὲν τέθνηκεν, ὅτι τῶν κατὰ τὸν βίον ἀπήλλακται σκυθρωπῶν, εἰ δὲ περίεστιν, ὅτι τῆς παρὰ τοῦ θεοῦ κατ' αὐτῶν ἐκδικίας τυγχάνει, λεγόντων δ' αὐτοὺς ἀλιτηρίους τοῦ πατρὸς, ὅτι τῇ λύπῃ, ἣν ἐπ' 25 ἐκείνῳ μέχρι νῦν ἔχει, καὶ τὴν ἐπὶ Βενιαμὴν προσθήσουσι, πολὺς ἦν κἀνταῦθα Ροῦβηλος αὐτῶν καθαπτόμενος. Ἰωσήπου δὲ τοὺς μὲν ἀπολύοντος (οὐδὲν γὰρ αὐτοὺς ἀδικεῖν), ἀρκεῖσθαι δὲ μόνῃ τῇ τοῦ παιδὸς τιμωρίᾳ λέγοντος (οὔτε γὰρ τοῦτον ἀπολύειν διὰ τοὺς 30 οὐδὲν ἑξαμαρτόντας σῶφρον ἔλεγεν οὔτε συγκολάζειν ἐκείνους τῷ τὴν κλοπὴν ἐργασαμένῳ), βαδίζουσι δὲ



παρέξιν ασφάλειαν ἐπαγγελλομένου, τοὺς μὲν ἄλλους  
 ἐκπληξίς ἔλαβε καὶ πρὸς τὸ πάθος ἀφωνία, Ἰούδας δὲ  
 ὁ καὶ τὸν πατέρα πείσας ἐκπέμψαι τὸ μεράκιον, καὶ  
 τὰλλα δραστήριος ὢν ἀνῆρ, ὑπὲρ τῆς τἀδελφοῦ σωτη-  
 5 ρίας ἔκρινε παραβαλέσθαι, καὶ "δεινὰ μὲν" εἶπεν, "ὦ  
 στρατηγέ, τετολμήκαμεν εἰς σέ, καὶ τιμωρίας ἄξια καὶ  
 τοῦ κόλασιν ὑποσχεῖν ἅπαντας ἡμᾶς δικαίως, εἰ καὶ τὸ  
 ἀδίκημα μὴ πάντων ἡμῶν ἀλλ' ἐνὸς τοῦ νεωτάτου γέγο-  
 νεν· ὅμως δὲ ἀπεγνωκόσιν ἡμῖν τὴν δι' αὐτοῦ σωτη-  
 10 ρίαν ἔλπις ὑπολέλειπται παρὰ τῆς σῆς χρηστότητος,  
 ἐγγνωμένης τὴν τοῦ κινδύνου διαφυγὴν. καὶ νῦν μὴ  
 πρὸς τὸ ἡμέτερον ἀφορῶν, μηδὲ τὸ κακούργημα σκο-  
 πῶν, ἀλλὰ πρὸς τὴν ἑαυτοῦ φύσιν, καὶ τὴν ἀρετὴν  
 σύμβουλον ποιησάμενος ἀντὶ τῆς ὀργῆς, ἣν οἱ τὰλλα  
 15 μικροὶ πρὸς ἰσχύος λαμβάνουσιν, οὐκ ἐπὶ τοῖς μεγάλῃς  
 μόνον ἀλλὰ καὶ ἐπὶ τοῖς τυχοῦσιν αὐτῇ χρώμενοι, γενοῦ  
 πρὸς αὐτὴν μεγαλόφρων καὶ μὴ νικηθῆς ὑπ' αὐτῆς,  
 ὥστε ἀποκτεῖναι τοὺς οὐδ' αὐτοὺς ὡς ἰδίας ἔτι τῆς σω-  
 τηρίας ἀντιποιουμένους, ἀλλὰ παρὰ σοῦ λαβεῖν αὐτὴν  
 20 ἀξιοῦντας. καὶ γὰρ οὐδὲ νῦν πρῶτον ἡμῖν παρέξεις αὐ-  
 τήν, ἀλλὰ καὶ τάχιον ἔλθοῦσιν ἐπὶ τὴν ἀγορὰν τοῦ σί-  
 του καὶ τὴν εὐπορίαν τῆς τροφῆς ἐχαρίσω, δοὺς ἀπο-  
 κομίζειν τοῖς οἰκείοις ὅσα κινδυνεύοντας αὐτοὺς ὑπὸ τοῦ  
 λιμοῦ διαφθαρῆναι περιέσσωσε. διαφέρει δ' οὐδὲν ἢ μὴ  
 25 περιδεῖν ἀπολλυμένους ὑπ' ἐνδείας τῶν ἀναγκαίων, ἢ  
 μὴ κολάσαι δόξαντας ἁμαρτεῖν καὶ περὶ τὴν εὐεργεσίαν  
 τὴν ἀπὸ σοῦ λαμπρὰν γενομένην φθονηθέντας. ἢ δ' αὐτὴ  
 χάρις, ἄλλω μέντοι τρόπῳ διδομένη. σώσεις γὰρ οὓς  
 εἰς τοῦτο καὶ ἔτρεφες, καὶ ψυχὰς ἃς ὑπὸ λιμοῦ καμῖν  
 30 οὐκ εἴσας, τηρήσεις ταῖς ἑαυτοῦ δωρεαῖς, ὡς θαυμα-  
 στὸν ἅμα καὶ μέγα δοῦναί τε ψυχὰς ἡμῖν, καὶ παρα-  
 σχεῖν δι' ὧν αὐταὶ μένουσιν ἀπορουμένοις. οἶμαί τε τὸν

θεόν, αἰτίαν παρασκευάσαι βουλόμενον εἰς ἐπίδειξιν  
 τοῦ κατὰ τὴν ἀρετὴν περιόντος, ἡμᾶς εἰς τοῦτο περι-  
 στήσαι συμφορᾶς, ἵνα καὶ τῶν εἰς σαυτὸν ἀδικημάτων  
 συγγινώσκων φανῇς ἐπταικόσιν, ἀλλὰ μὴ πρὸς μόνους  
 τοὺς κατ' ἄλλην πρόφασιν δεομένους ἐπικουρίας φιλ- 5  
 ἀνθρωπος δοκῇς, ὥς μέγα μὲν [γὰρ] καὶ τὸ ποιῆσαι τι-  
 νας εὖ καταστάντας εἰς χρεῖαν, ἡγεμονικώτερον δὲ σῶ-  
 σαι τοὺς ὑπὲρ τῶν εἰς ἑαυτὸν τετολμημένων δίκην  
 ὀφείλοντας. εἰ γὰρ τὸ περὶ μικρῶν ζημιωμάτων ἀφεί-  
 ναι τοὺς πλημμελήσαντας ἔπαινον ἤνεγκε τοῖς ὑπερι- 10  
 δοῦσι, τό γε περὶ τούτων ἀόργητον ὑπὲρ ὧν τὸ ζῆν  
 ὑπεύθυνον τῇ κολάσει γίνεται τῶν ἡδικοτήτων, θεοῦ  
 φύσει προστετέθη. καὶ ἔγωγε, εἰ μὴ πατήρ ἡμῖν ἦν πῶς  
 ἐπὶ παίδων ἀποβολῇ τάλαιπωρεῖ δια τῆς ἐπὶ Ἰωσήφω  
 λύπης ἐπιδεδειγμένος, οὐκ ἂν τοῦ γε καθ' ἡμᾶς ἔνεκα 15  
 περὶ τῆς σωτηρίας λόγους ἐποιησάμην, εἰ μὴ ὅσον τῷ  
 σῶ χαριζόμενος ἦθι, σῶζειν αὐτῷ καλῶς ἔχον καὶ τοὺς  
 οἱ λυπήσονται τεθνηκότων οὐκ ἔχοντας, παρείχομεν δ'  
 ἂν αὐτοὺς πεισομένους ὅ τι καὶ θελήσειας. νῦν δέ, οὐ  
 γὰρ ἑαυτοὺς ἐλεοῦντες, εἰ καὶ νέοι καὶ μήπω τῶν κατὰ 20  
 τὸν βίον ἀπολελαυκότες τεθνηξόμεθα, τὸ δὲ τοῦ πατρὸς  
 λογιζόμενοι καὶ τὸ γῆρας οἰκτείροντες τὸ ἐκείνου, ταύ-  
 τας σοι τὰς δεήσεις προσφέρομεν, καὶ παραιτούμεθα  
 ψυχὰς τὰς ἑαυτῶν, ἃς σοι τὸ ἡμέτερον κακούργημα πρὸς  
 τιμωρίαν παρέδωκεν ὃς οὔτε πονηρὸς αὐτὸς οὔτε τοιού- 25  
 τος ἐσομένους ἐγέννησεν, ἀλλὰ χρηστὸς ὢν καὶ πειρα-  
 θῆναι τοιούτων οὐχὶ δίκαιος, καὶ νῦν μὲν ἀποδημούν-  
 των ταῖς ὑπὲρ ἡμῶν φροντίσι κακοπαθεῖ, πυθόμενος  
 δὲ ἀπολωλὸτας, καὶ δι' ἣν αἰτίαν, οὐχ ὑπομενεῖ διὰ γὰρ  
 ταύτην πολὺ μᾶλλον τὸν βίον καταλιπεῖν, καὶ τὸ ἄδοξον 30  
 αὐτὸν τῆς ἡμετέρας καταστροφῆς φθίῃσεται διαχρησά-  
 μενον καὶ κακὴν αὐτῷ ποιήσει τὴν ἐκ τοῦ ζῆν ἀπαλλαγὴν,

πρὶν εἰς ἄλλους φοιτῆσαι τὰ καθ' ἡμᾶς, σπεύσαντος  
 ἑαυτὸν εἰς ἀναισθησίαν μεταγαγεῖν. γενόμενος οὖν ἐν  
 τούτῳ τὸν λογισμόν, εἰ καὶ ἡ κακία σε παροξύνει νῦν ἢ  
 ἡμετέρα, καὶ τὸ κατ' αὐτῆς δίκαιον χάρισαι τῷ πατρί,  
 5 καὶ δυνηθῆτω πλέον ὁ πρὸς ἐκείνον ἔλεος τῆς ἡμετέρας  
 πονηρίας· καὶ γῆρας ἐν ἐρημίᾳ βιωσόμενον καὶ τεθνηξό-  
 μενον ἡμῶν ἀπολομένων αἰδεσαι, τῷ πατέρων ὀνόματι  
 ταύτην χαριζόμενος τὴν δωρεάν. ἐν γὰρ τούτῳ καὶ τὸν  
 σὲ φύσαντα τιμᾶς καὶ σαντῷ δίδως, ἀπολαύων μὲν ἤδη  
 10 τῆς προσηγορίας, ἀπαθῆς δ' ἐπ' αὐτῇ φυλαχθησόμενος  
 ὑπὸ τοῦ θεοῦ τοῦ πάντων πατρός, εἰς ὃν κατὰ κοινω-  
 νίαν καὶ αὐτὸν τοῦ ὀνόματος εὐσεβεῖν δόξεις, τοῦ ἡμε-  
 τέρου πατρὸς οἶκτον λαβὼν ἐφ' οἷς πείσεται τῶν παί-  
 δων στερούμενος. σὸν οὖν, ἃ παρέσχεν ἡμῖν ὁ θεός,  
 15 ταῦτ' ἔχοντα ἐξουσίαν ἀφελέσθαι, δοῦναι, καὶ μηδὲν  
 ἐκείνου διενεγκεῖν τῇ χάριτι. τῆς γὰρ ἐπ' ἀμφοτέρων  
 δυνάμεως τετυχηκότα καλὸν ταύτην ἐν τοῖς ἀγαθοῖς  
 ἐπιδείκνυσθαι, καὶ παρὸν καὶ ἀπολλύειν τῆς μὲν κατὰ  
 τοῦτο ἐξουσίας ὥς μηδ' ὑπαρχούσης ἐπιλανθάνεσθαι,  
 20 μόνον δ' ἐπιτετράφθαι τὸ σῶζειν ὑπολαμβάνειν, καὶ  
 ὅσῳ τις πλείοσι τοῦτο παρέξει, μᾶλλον αὐτὸ φαίνεσθαι  
 διδόντα. σὺ δὲ πάντας ἡμᾶς σώσεις, τὰδελφῷ συγγνοὺς  
 ὑπὲρ ὧν ἡτύχηκεν. οὐδὲ γὰρ ἡμῖν βιώσιμα τούτου κο-  
 λασθέντος, οἷς γε πρὸς τὸν πατέρα μὴ ἔξεστιν ἀνασω-  
 25 θῆναι μόνοις, ἀλλ' ἐνθάδε δεῖ κοινωνῆσαι τούτῳ τῆς  
 αὐτῆς καταστροφῆς τοῦ βίου. καὶ τοσούτου δεησόμεθα,  
 στρατηγέ, κατακρίναντος τὸν ἀδελφὸν ἡμῶν ἀποθανεῖν,  
 συγκολάσαι καὶ ἡμᾶς ὡς τοῦ ἀδικήματος κεκοινωνηκό-  
 τας. οὐ γὰρ ἀξιώσομεν ἡμεῖς ὡς ἐπὶ λύπῃ τεθνηκότος  
 30 τὰδελφοῦ ἑαυτοὺς ἀνελεῖν, ἀλλ' ὡς ὁμοίως αὐτῷ πο-  
 νηροὶ γεγονότες οὕτως ἀποθανεῖν. καὶ ὅτι μὲν καὶ  
 νέος ὢν ἡμαρτε καὶ μήπω τῷ φρονεῖν ἐρρητισμένος,

καὶ ὥς ἀνθρώπινον τοῖς τοιούτοις συγγνώμην νέμειν, σοὶ καταλιπὼν παύσομαι περαιτέρω λέγειν, ἵν' εἰ μὲν κατακρίνειας ἡμῶν, τὰ μὴ λεχθέντα δόξῃ βεβλαφέναι πρὸς τὸ σκυθρωπότερον ἡμᾶς, εἰ δ' ἀπολύσεις, κἀκείνα τῇ σαυτοῦ χρησιμότητι συνιδὼν ἀπεψηφίσθαι νομισθῆς, οὐ σώσας μόνον ἡμᾶς, ἀλλὰ καὶ ὧν διὰ τοῦτο δικαιότεροι μᾶλλον φανούμεθα τυχεῖν χαριζόμενος, καὶ πλέον ἡμῶν αὐτῶν ὑπὲρ τῆς ἡμετέρας νοήσας σωτηρίας. εἴτ' οὖν κτείνειν αὐτὸν θέλεις, ἐμὲ τιμωρησάμενος ἀντὶ τούτου τῷ πατρὶ τοῦτον ἀπόπεμψον, εἴτε καὶ κατέχειν 5 σοι δοκεῖ δοῦλον, ἐγὼ πρὸς χρείας σοι ὑπηρετικώτερος, ἀμείνων, ὥς ὁρᾷς, πρὸς ἐκάτερον τῶν παθῶν ὑπάρχων."

Ἰούδας μὲν οὖν πάνθ' ὑπομένειν ὑπὲρ τῆς τᾶδελφοῦ σωτηρίας ἡδέως ἔχων, ὁρᾷ πρὸ τῶν Ἰωσήπου ποδῶν ἑαυτὸν, εἰ πῶς ἐκμαλάξειε τὴν ὀργὴν αὐτοῦ καὶ 15 καταπραῦνειεν ἀγωνιζόμενος· προύπεσον δὲ καὶ οἱ ἀδελφοὶ πάντες, δακρύνοντες καὶ παραδιδόντες ἑαυτοὺς 10 ὑπὲρ τῆς Βενιαμὴν ψυχῆς ἀπολουμένους. ὁ δὲ Ἰώσηπος ἐλεγχόμενος ὑπὸ τοῦ πάθους, καὶ μηκέτι δυνάμενος τὴν τῆς ὀργῆς φέρειν ὑπόκρισιν, κελεύει μὲν ἀπελθεῖν 20 τοὺς παρόντας, ἵνα μόνοις ἑαυτὸν τοῖς ἀδελφοῖς ποιήσῃ φανερόν, ἀναχωρησάντων δὲ ποιεῖ γνώριμον ἑαυτὸν τοῖς ἀδελφοῖς, καὶ φησὶ "τῆς μὲν ἀρετῆς ὑμᾶς καὶ εὐνοίας τῆς περὶ τὸν ἀδελφὸν ἡμῶν ἐπαινω, καὶ κρείττονας ἢ προσεδόκων ἐκ τῶν περὶ ἐμὲ βεβουλευμένων εὐ- 25 ρίσκω, ταῦτα πάντα ποιήσας ἐπὶ πείρᾳ τῆς ὑμετέρας φιλαδελφίας. οὐ φύσει δὲ περὶ ἐμὲ νομίζω πονηροὺς γεγυῆναι, θεοῦ δὲ βουλήσει τὴν τε νῦν πραγματευομένου τῶν ἀγαθῶν ἀπόλαυσιν καὶ τὴν ἐς ὕστερον, ἂν εὐμενῆς ἡμῖν παραμείνῃ. πατρός τε οὖν σωτηρίαν 30 ἐγνωκὼς οὐκ ἐλπισθεῖσαν, καὶ τοιούτους ὑμᾶς ὁρῶν περὶ τὸν ἀδελφόν, οὐδ' ὧν εἰς ἐμὲ δοκεῖτε ἀμαρτεῖν

- ἔτι μνημονεύω, παύσομαι δὲ τῆς ἐπ' αὐτοῖς μισοπονη-  
 ρίας, καὶ ὡς συναιτίοις τῶν τῷ θεῷ βεβουλευμένων εἰς  
 τὰ παρόντα χάριν ἔχειν ὁμολογῶ, ὑμᾶς τε βούλομαι καὶ  
 αὐτοὺς λήθην ἐκείνων λαβόντας ἡδεσθαι μᾶλλον, τῆς  
 5 τότε ἄβουλλας εἰς τοιοῦτον ἐλθούσης τέλος, ἢ δυσφο-  
 ρεῖν αἰσχυνομένους ἐπὶ τοῖς ἡμαρτημένοις. μὴ οὖν  
 δόξῃ λυπεῖν ὑμᾶς τὸ κατ' ἐμοῦ ψῆφον ἐνεγκεῖν πονη-  
 ρὰν καὶ ἡ ἐπ' αὐτῇ μετάνοια, τῷ γε μὴ προχωρῆσαι τὰ  
 βεβουλευμένα. χαίροντες οὖν ἐπὶ τοῖς ἐκ θεοῦ γεγενη-  
 10 μένοις ἅπιτε, ταῦτα δηλώσοντες τῷ πατρὶ, μὴ καὶ ταῖς  
 ὑπὲρ ὑμῶν φροντίσιν ἀναλωθεὶς ζημιώσῃ μου τὸ κάλ-  
 λιστον τῆς εὐδαιμονίας, πρὶν εἰς ὅσιν ἐλθεῖν τὴν ἐμὴν  
 καὶ μεταλαβεῖν τῶν παρόντων ἀγαθῶν ἀποθανών.  
 αὐτὸν δὲ τοῦτον καὶ γυναῖκας ὑμετέρας καὶ τέκνα καὶ  
 15 πᾶσαν τὴν συγγένειαν ὑμῶν ἀναλαβόντες ἐνθάδε με-  
 τοικίξεσθε· οὐ γὰρ ἀποδήμους εἶναι δεῖ τῶν ἀγαθῶν  
 τῶν ἡμετέρων τοὺς ἐμοὶ φιλάτους, ἄλλως τε καὶ τοῦ  
 λιμοῦ λοιπὴν ἔτι πενταετίαν ὑπομενουῦντος." ταῦτ' εἰ-  
 πὼν Ἰώσηπος περιβάλλει τοὺς ἀδελφούς. οἱ δ' ἐν δά-  
 20 κρυςιν ἦσαν καὶ λύπη τῶν ἐπ' αὐτῷ βεβουλευμένων,  
 καὶ τιμωρίας αὐτοῖς οὐδὲν ἀπολιπεῖν ἐδόκει τὸ εὐγνω-  
 μον τ' ἀδελφοῦ. καὶ τότε μὲν ἦσαν ἐν εὐωχίᾳ, βασιλεὺς  
 δ' ἀκούσας ἤκοντας πρὸς Ἰώσηπον τοὺς ἀδελφούς ἦσθη  
 τε μεγάλως, καὶ ὡς ἐπ' οἰκείῳ διατεθεὶς ἀγαθῷ, παρεῖ-  
 25 χεν αὐτοῖς ἀμάξας σίτου πλήρεις καὶ χρυσὸν καὶ ἄργυ-  
 ρον ἀποκομίζειν τῷ πατρὶ. λαβόντες δὲ πλείω παρὰ  
 τ' ἀδελφοῦ, τὰ μὲν τῷ πατρὶ φέρειν τὰ δ' αὐτοὶ δωρεὰς  
 ἔχειν ἕκαστος ἰδίας, πλειόνων ἡξιωμένου Βενιαμὶν παρ'  
 αὐτούς, ἀπῆεσαν.
- 30 ὥς δὲ ἀφικομένων τῶν παιδῶν Ἰάκωβος τὰ περὶ τὸν 7  
 Ἰώσηπον ἔμαθεν, ὅτι μὴ μόνον εἴη τὸν θάνατον διαπε-  
 φεγνῶς ἐφ' ᾧ πενθῶν διῆγεν, ἀλλὰ καὶ ξῆ μετὰ λαμπραῶς

εὐδαιμονίας, βασιλεὶ συνδιέπων τὴν Αἴγυπτον καὶ τὴν  
 ἅπασαν σχεδὸν ἐγκεχειρισμένος αὐτῆς ἐπιμέλειαν, ἅπι-  
 στον μὲν οὐδὲν ἐδόκει τῶν ἡγγελμένων, λογιζόμενος  
 τοῦ θεοῦ τὴν μεγαλοργίαν καὶ τὴν πρὸς αὐτὸν εὐνοίαν,  
 εἰ καὶ τῷ μεταξὺ χρόνῳ διέλειπεν, ὥρμητο δ' εὐθύς 5  
 2 πρὸς τὸν Ἰωσήπον. ὥς δὲ κατέσχευεν ἐπὶ τὸ ὄρκιον φρέαρ,  
 θύσας αὐτόθι τῷ θεῷ, καὶ φοβούμενος μὴ διὰ τὴν εὐ-  
 δαιμονίαν τὴν ἐν Αἰγύπτῳ τῶν παίδων ἐμφιλοχωρη-  
 σάντων τῇ οἰκῇσιν τῇ ἐν αὐτῇ μηκέτ' εἰς τὴν Χανα-  
 ναίαν οἱ ἔκγονοι μετελθόντες κατὰσχῶσιν αὐτήν, ὥς ὁ 10  
 θεὸς ἦν ὑπέσχημένος, ἅμα τε μὴ δίχα θεοῦ βουλήσεως  
 γενομένης τῆς εἰς Αἴγυπτον ἀφόδου διαφθορῇ τὸ γένος  
 αὐτοῦ, πρὸς δὲ τούτοις δεδιὼς μὴ προεξέλθῃ τοῦ βίου  
 πρὶν εἰς ὅψιν Ἰωσήπου παραγενέσθαι, καταφέρεται,  
 στρέφων ἐν ἑαυτῷ τοῦτον τὸν λογισμόν, εἰς ὕπνον. 15  
 3 ἐπιστάς δὲ ὁ θεὸς αὐτῷ, καὶ δις ὀνομαστὶ καλέσας,  
 πυνθανομένῳ τίς ἐστὶν "ἀλλ' οὐ δίκαιον" εἶπεν "Ἰα-  
 κώβη θεὸν ἀγνοεῖσθαι, τὸν αἰὶ παραστάτην καὶ βοη-  
 θὸν προγόνοισ τε τοῖς σοῖς καὶ μετ' αὐτοὺς σοὶ γενομέ-  
 νον. στερουμένῳ τε γάρ σοι τῆς ἀρχῆς ὑπὸ τοῦ πατρὸς 20  
 ταύτην ἐγὼ παρέσχον, καὶ κατ' ἐμὴν εὐνοίαν εἰς τὴν  
 Μεσοποταμίαν μόνος σταλεῖς γάμων τε ἀγαθῶν ἔτυχες,  
 καὶ παίδων ἐπαρόμενος πλῆθος καὶ χρημάτων ἐνόστη-  
 σας. παρέμεινέ τέ σοι γενεὰ πᾶσα προνοία τῇ ἐμῇ, καὶ  
 ὃν ἀπολωλέναι τῶν υἱῶν ἐδόκεις Ἰωσήπον, τοῦτον εἰς 25  
 ἀπόλαυσιν μειζόνων ἀγαθῶν ἤγαγον, καὶ τῆς Αἰγύπτου  
 κύριον, ὥς ὀλίγῳ διαφέρειν τοῦ βασιλέως, ἐποίησα.  
 ἦκω τε νῦν ὁδοῦ τε ταύτης ἡγεμὼν ἐσόμενος καὶ βίου  
 σοι τελευτήν ἐν ταῖς Ἰωσήπου χερσὶ γεννησομένην προ-  
 δηλῶν, καὶ μακρὸν αἰῶνα τῶν σῶν ἐκγόνων ἐν ἡγεμο- 30  
 νίᾳ καὶ δόξῃ καταγγέλλων, καταστήσων τε αὐτοὺς εἰς  
 τὴν γῆν ἣν ὑπέσχημαι."

τούτῳ θαρσύνσας τῷ ὀνειράτι προθυμότερον εἰς 4  
 τὴν Αἴγυπτον σὺν τοῖς υἱοῖς καὶ παισὶ τοῖς τούτων  
 ἀπηλλάττετο. ἦσαν δ' οἱ πάντες ἑβδομήκοντα. τὰ μὲν  
 οὖν ὀνόματα δηλῶσαι τούτων οὐκ ἔδοκίμαζον, καὶ μά-  
 5 λιστα διὰ τὴν δυσκολίαν αὐτῶν· ἵνα μέντοι παραστήσω  
 τοῖς οὐχ ὑπολαμβάνουσιν ἡμᾶς ἐκ τῆς Μεσοποταμίας ἀλλ'  
 Αἰγυπτίους εἶναι, ἀναγκαῖον ἡγησάμην μνησθῆναι τῶν  
 ὀνομάτων. Ἰακώβου μὲν οὖν παῖδες ἦσαν δώδεκα· τού-  
 των Ἰώσηπος ἤδη προαφίκτο. τοὺς οὖν μετ' αὐτὸν καὶ  
 10 τοὺς ἐκ τούτων γεγονότας δηλώσομεν. Ρουβήλου μὲν  
 ἦσαν παῖδες τέσσαρες, Ἀνώχης Φαλλοῦς Ἀσάρων Χάρ-  
 μεις, Συμεῶνος δὲ ἕξ, Ἰαμούηλος Ἰάμεινος Ἰάωδος Ἰά-  
 χεινος Σόαρος Σάουλος. τρεῖς δὲ Λευὶ γεγόνασιν υἱοί,  
 Γηρσόμης Κάαθος Μαράριος. Ἰούδα δὲ παῖδες ἦσαν  
 15 τρεῖς, Σαλαῖς Φάρεσος Ζάρας, υἱῶνοι δὲ δύο γεγονότες  
 ἐκ Φαρέσου, Ἑσρωνος καὶ Ἄμυρος. Ἰσαχάρου δὲ τέσ-  
 σαρες, Θουλαῖς Φουᾶς Ἰάσουβος Σαμάρωνος. τρεῖς δὲ  
 Ζαβουλὼν ἤγεν υἱούς, Σάραδον Ἡλωνα Ἰάληλον. τοῦτο  
 μὲν τὸ ἐκ Λείας γένος, καὶ αὐτὴ συνανήει καὶ θυγάτηρ  
 20 αὐτῆς Δεῖνα. τρεῖς οὗτοι καὶ τριάκοντα· Ῥαχήλας παῖ-  
 δες ἦσαν δύο· τούτων Ἰωσήφῳ μὲν δύο γεγόνασιν υἱοί,  
 Μανασσῆς καὶ Ἐφραΐμης, Βενιαμὴν δὲ τῷ ἑτέρῳ δέκα,  
 Βολοσοῦ Βακχάρης Ἀσάβηλος Γήραος Ναιεμάνης· Ἰης  
 Ῥῶς Μόμφις Ὀπταῖς Ἀραδος. οὗτοι τεσσαρεσκαίδεκα  
 25 πρὸς τοῖς πρότερον κατελεγεμένοις εἰς ἑπτὰ καὶ τεσσα-  
 ράκοντα γίνονται τὸν ἀριθμόν. καὶ τὸ μὲν γνήσιον Ἰα-  
 κώβῳ γένος τοῦτο ἦν, ἐκ Βάλλας δ' αὐτῷ γίνονται τῆς  
 Ῥαχήλας θεραπαινίδος Δάνος καὶ Νεφθαλῆς, ᾧ τέσσα-  
 ρες εἶποντο παῖδες, Ἰέσηλος Γοῦνις Ἰσάαρης τε καὶ  
 30 Σέλλιμος· Δάνῳ δὲ μονογενὲς ἦν παιδίον Οὔσις. τού-  
 των προσγινομένων τοῖς προειρημένοις, πεντήκοντα  
 καὶ τεσσάρων πληροῦσιν ἀριθμόν. Γάδης δὲ καὶ Ἀσηρος

ἐκ Ζελφᾶς μὲν ἦσαν, τῆς Λείας δὲ αὕτη θεραπαινίς·  
 παῖδας δ' ἐπήγοντο Γάδης μὲν ἐπτά, Σαφωνίαν Ἀὔριν  
 Σοῦνιν Ἀξαβῶνα Ἀηρίνην Ἐρωέδην Ἀριηλᾶν, Ἀσήρου  
 δὲ ἦν θυγάτηρ Σάρα, καὶ ἄρσενες ἀριθμὸν ἕξ, οἷς ὀνό-  
 ματα Ἰώμνης Ἰσοῦς Ἰσοῦις Βάρις Ἀβαρός τε καὶ Μελ- 5  
 χήλος. τούτων ἑνδεκα ὄντων καὶ προστιθεμένων τοῖς  
 πεντήκοντα καὶ τέσσαρσιν ὁ προειρημένος ἀριθμὸς πλη-  
 ροῦται, μὴ συγκαταλεγέντος αὐτοῖς Ἰακώβου.

- 5 μαθὼν δὲ Ἰώσηπος παραγενόμενον τὸν πατέρα (καὶ  
 γὰρ προλαβὼν Ἰούδας ὁ ἀδελφὸς ἐδήλωσεν αὐτῷ τὴν 10  
 ἄφιξιν) ὑπαντησόμενος ἔξεισι, καὶ καθ' Ἡρώων πόλιν  
 αὐτῷ συνέβαλεν. ὁ δὲ ὑπὸ τῆς χαρᾶς ἀπροσδοκίτου τε  
 καὶ μεγάλης γενομένης μικροῦ δεῖν ἐξέλιπεν· ἀλλ' ἀνε-  
 ξωπύρησεν αὐτὸν Ἰώσηπος, οὐδ' αὐτὸς μὲν κρατῆσαι  
 δυνηθεὶς ὥς μὴ ταὐτὸ παθεῖν ὑφ' ἡδονῆς, οὐ μέντοι 15  
 τὸν αὐτὸν τρόπον τῷ πατρὶ γενόμενος ἦτιων τοῦ πά-  
 θους. ἔπειτα τὸν μὲν ἡρέμα κελεύσας ὀδεύειν, αὐτὸς δὲ  
 παραλαβὼν πέντε τῶν ἀδελφῶν ἠπείγετο πρὸς τὸν βα-  
 σιλέα, φράσων αὐτῷ παραγενόμενον μετὰ τοῦ γένους  
 τὸν Ἰακώβον. ὁ δὲ τοῦτο χαίρων ἤκουσε, καὶ τὸν Ἰώ- 20  
 σηπον ἐκέλευεν αὐτῷ λέγειν τίνοι βίῳ τερπόμενοι δια-  
 τελοῦσι, ὥς αὐτοῖς τοῦτον ἐπιτρέψειε διάγειν. ὁ δὲ  
 ποιμένας αὐτοὺς ἀγαθοὺς ἔλεγε, καὶ μηδενὶ τῶν ἄλλων  
 ἢ τούτῳ μόνῳ προσανέχειν, τοῦ τε μὴ διαzeugνυμένου  
 ἀλλ' ἐν ταύτῳ τυγχάνοντας ἐπιμελίσθαι τοῦ πατρὸς 25  
 προνοούμενος, τοῦ τε τοῖς Αἰγυπτίοις εἶναι προσφιλεῖς,  
 μηδὲν πράττοντας τῶν αὐτῶν ἐκείνοις· Αἰγυπτίοις  
 6 γὰρ ἀπειρημένον ἦν περὶ νομᾶς ἀναστρέφεσθαι. τοῦ  
 δὲ Ἰακώβου παραγενομένου πρὸς τὸν βασιλέα, καὶ ἀσπα-  
 ξομένου τε καὶ κατευχομένου περὶ τῆς βασιλείας αὐτῷ, 30  
 ὁ Φαραώθης ἐπυνθάνετο πόσον ἤδη βεβιωκὼς εἴη χρό-  
 νον. τοῦ δ' ἑκατὸν ἔτη καὶ τριάκοντα γεγονέναι φή-



σαντος, ἐθαύμασε τοῦ μήκους τῆς ζωῆς τὸν Ἰάκωβον. εἰπόντος δ' ὡς ἤτινα τῶν προγόνων εἶη βεβιωκὼς ἔτη, συνεχώρησεν αὐτῷ ξῆν μετὰ τῶν τέκνων ἐν Ἡλιουπόλει· ἐν ἐκείνῃ γὰρ καὶ οἱ ποιμένες αὐτοῦ τὰς νομὰς εἶχον.

ὁ δὲ λιμὸς τοῖς Αἰγυπτίοις ἐπετείνεται, καὶ τὸ δει- 7  
νὸν ἀπορώτερον ἔτι καὶ μᾶλλον αὐτοῖς ἐγίνετο, μήτε τοῦ ποταμοῦ τὴν γῆν ἐπάρδοντος, οὐ γὰρ ἠϋξε, μήτε ὕοντος τοῦ θεοῦ, πρόνοιάν τε μηδεμίαν ἑαυτῶν ὑπ' ἀγνοίας πεποιημένων, καὶ τοῦ Ἰωσήπου τὸν σῖτον ἐπὶ 10  
χρήμασιν αὐτοῖς διδόντος. ὡς δὲ ταῦτ' αὐτοῖς ἐπέλιπε, τῶν βοσκημάτων ἐωνοῦντο τὸν σῖτον καὶ τῶν ἀνδραπόδων. οἷς δὲ καὶ γῆς τις ἦν μοῖρα, ταύτην παρεχώρουν ἐπὶ τιμῇ τροφῆς. οὕτω τε τοῦ βασιλέως πάσης αὐτῶν 15  
τῆς περιουσίας κυρίου γεγεννημένου, μετῴκισθησαν ἄλλος ἀλλαχόσε, ὅπως βεβαία γένηται τῷ βασιλεῖ τῆς χώρας τούτων ἡ κτήσις, πλὴν τῶν ἱερέων· τούτοις γὰρ ἔμενεν ἡ χώρα αὐτῶν. ἐδουλοῦτό τ' αὐτῶν οὐ τὰ σώματα μόνον τὸ δεινὸν ἀλλὰ καὶ τὰς διανοίας, καὶ τὸ λοι- 20  
πὸν εἰς ἀσχήμονα τῆς τροφῆς εὐπορίαν αὐτοὺς κατηνάγκασε. λωφῆσαντός δὲ τοῦ κακοῦ, καὶ τοῦ ποταμοῦ τὴν γῆν ἐπιβάντος, καὶ ταύτης τοὺς καρποὺς ἀφθόνως ἐκφερούσης, ὁ Ἰωσήπος εἰς ἐκάστην παραγινόμενος πό- 25  
λιν, καὶ συλλέγων ἐν αὐταῖς τὸ πλῆθος, τὴν γε γῆν αὐτοῖς, ἣν ἐκείνων παραχωρούντων ὁ βασιλεὺς ἔχειν ἐδύνατο καὶ καρποῦσθαι μόνος, εἰς ἅπαν ἐχαρίζετο, καὶ κτήμα ἰδιον ἡγουμένους φιλεργεῖν παρακάλει, τὴν πέμπτην τῶν καρπῶν τῷ βασιλεῖ τελοῦντας ὑπὲρ τῆς 30  
χώρας, ἣν δίδωσιν αὐτοῖς οὖσαν αὐτοῦ. τοὺς δὲ παρ' ἐλπίδας κυρίους τῆς γῆς καθισταμένους χαρὰ τε ἐλάμβανῃ, καὶ ὑφίσταντο τὰ προστάγματα. καὶ τούτῳ τῷ τρόπῳ τό τε ἀξίωμα τὸ παρὰ τοῖς Αἰγυπτίοις αὐτῷ

μείζον Ἰώσηπος ἀπεργάζεται, καὶ πλείω γε τὴν εὐνοίαν τῷ βασιλεῖ παρ' αὐτῶν. ὃ τε τοῦ τελεῖν τὴν πέμπτην τῶν καρπῶν νόμος ἔμεινε καὶ μέχρι τῶν ὕστερων βασιλέων.

- 8 Ἰάκωβος δὲ ἑπτακαιδέκατον ἔτος ἐν Αἰγύπτῳ δια- 5  
 τρίψας, καὶ νόσῳ χρησάμενος, παρόντων αὐτῷ τῶν  
 υἱῶν ἀπέθανεν, ἐπευξάμενος τοῖς μὲν κτήσιν ἀγαθῶν,  
 καὶ προειπὼν αὐτοῖς κατὰ προφητείαν πῶς μέλλει τῶν  
 ἐκ τῆς γενεᾶς αὐτῶν ἕκαστος κατοικεῖν τὴν Χαναναίαν,  
 τοῦτο δ' ἡ καὶ πολλοῖς ὕστερον χρόνοις ἐγένετο· Ἰωσή- 10  
 που δ' ἐγκώμιον διεξελθὼν, ὅτι μὴ μνησικακήσειε τοῖς  
 ἀδελφοῖς, ἀλλὰ καὶ τούτου πλέον χρηστὸς εἰς αὐτοὺς  
 ἐγένετο, δωρησάμενος αὐτοὺς ἀγαθοῖς οἷς οὐδὲ εὐεργέτας  
 τινὲς ἡμεῖψαντο, προσέταξε τοῖς ἰδίῳις παισὶν ἵνα τοὺς  
 Ἰωσήπου παῖδας Ἐφραΐμην καὶ Μανασσῆν εἰς τὸν αὐτὸν 15  
 ἀριθμὸν προσῶνται, διαιρούμενοι μετ' αὐτῶν τὴν Χανα-  
 ναίαν, περὶ ᾧ ὕστερον ἐροῦμεν. ἡξίου μέντοι καὶ ταφῆς  
 ἐν Χεβρωνί τυγχάνειν. τελευτᾷ δὲ βιούς ἔτη τὰ πάντα  
 τριῶν δέοντα πεντήκοντα καὶ ἑκατόν, μηδενὸς μὲν τῶν  
 προγόνων ἀπολειφθεὶς ἐπ' εὐσεβείᾳ τοῦ θεοῦ, τυχὼν δὲ 20  
 ἀμοιβῆς ἧς δίκαιον ἦν τυχεῖν τοὺς οὕτως ἀγαθοὺς γενο-  
 νότας. Ἰώσηπος δέ, συγχωρήσαντος αὐτῷ τοῦ βασιλέως,  
 τὸν τοῦ πατρὸς νεκρὸν εἰς Χεβρωνά κομίσας ἐκεῖ θάπτει  
 πολυτελῶς. τῶν δὲ ἀδελφῶν οὐ βουλομένων αὐτῷ συν- 25  
 αποστρέφειν (δέος γὰρ αὐτοὺς εἶχε μὴ τεθνηκότος αὐ-  
 τοῖς τοῦ πατρὸς τιμωρῆσαιτο τῆς εἰς αὐτὸν ἐπιβουλῆς,  
 οὐκ ἐτ' ὄντος ᾧ χαρίζοιτο τὴν πρὸς αὐτοὺς μετριότητα)  
 πείθει μηδὲν ὑφορᾶσθαι, μηδ' ἔχειν αὐτὸν δι' ὑποψίας.  
 ἀγαγὼν δὲ μεθ' ἑαυτοῦ κτήσιν πολλὴν ἐχαρίσατο, καὶ  
 πάσῃ περὶ αὐτοὺς σπουδῇ χρώμενος οὐκ ἐνέλιπε. 30
- 2 τελευτᾷ δὲ οὗτος ἔτη βιώσας ἑκατὸν καὶ δέκα, θαν-  
 μάσιος τὴν ἀρετὴν γενόμενος, καὶ λογισμῷ πάντα

διοικῶν καὶ τὴν ἐξουσίαν ταμιευόμενος· ὃ δὴ καὶ τῆς τοιαύτης εὐδαιμονίας αἴτιον αὐτῷ παρὰ τοῖς Αἰγυπτίοις, ἀλλαχόθεν ἦκοντι καὶ μετὰ τοιαύτης κακοπραγίας μεθ' ἧς προειρήκαμεν, ὑπῆρχεν. τελευτῶσι δ' αὐτοῦ καὶ οἱ 5 ἀδελφοί, ζήσαντες εὐδαιμόνως ἐπὶ τῆς Αἰγύπτου. καὶ τούτων μὲν τὰ σώματα κομίσαντες μετὰ χρόνον αὐτῶν οἱ ἀπόγονοι καὶ οἱ παῖδες ἔθαψαν ἐν Χεβρωνί, τὰ δὲ Ἰωσήπου ὅσα ὕστερον, ὅτε μετανέστησαν ἐκ τῆς Αἰγύπτου οἱ Ἑβραῖοι, εἰς τὴν Χαναναίαν ἐκόμισαν· οὕτω 10 γὰρ αὐτοὺς ὁ Ἰώσηπος ἐξώρκισε. τούτων οὖν ἕκαστος ὡς ἔσχε καὶ τίσι πόνοις ἐκράτησαν τῆς Χαναναίας σημανῶ, προδιηγησάμενος τὴν αἰτίαν δι' ἣν τὴν Αἶγυπτον ἐξέλιπόν.

Αἰγυπτίοις τρυφείοις καὶ ῥαθύμοις οὔσι πρὸς πό- 9  
15 νους, καὶ τῶν τε ἄλλων ἡδονῶν ἥτιοσι καὶ δὴ καὶ τῆς κατὰ φιλοκέρδειαν, συνέβη δεινῶς πρὸς τοὺς Ἑβραίους διατεθῆναι κατὰ φθόνον τῆς εὐδαιμονίας. ὁρῶντες γὰρ τὸ τῶν Ἰσραηλιτῶν γένος ἀκμάζον καὶ δι' ἀρετὴν καὶ τὴν πρὸς τὸ πονεῖν εὐφυΐαν πλήθει χρημάτων ἤδη λαμ- 20 προύς, καθ' αὐτῶν αὐξέσθαι τούτους ὑπελάμβανον. ὧν τε ἦσαν εὖ ὑπὸ Ἰωσήπου πεπονθότες διὰ χρόνον μῆκος λήθην λαβόντες, καὶ τῆς βασιλείας εἰς ἄλλον οἶκον μετεληλυθυίας, δεινῶς ἐνύβριζόν τε τοῖς Ἰσραηλίταις καὶ ταλαιπωρίας αὐτοῖς ποικίλας ἐπενόουν. τὸν τε 25 γὰρ ποταμὸν εἰς διώρυχας πολλὰς αὐτοῖς προσέταξαν διατεμεῖν, τείχη τε οἰκοδομῆσαι ταῖς πόλεσι καὶ χώματα, ὅπως ἂν εἰργοὶ τὸν ποταμὸν μὴ λιμνάζειν ἕως ἐκείνων ἐπεκβαίνοντα. πυραμίδας τε ἀνοικοδομοῦντες ἐξέτρυχον ἡμῶν τὸ γένος, ὡς τέχνας τε παντοίας ἀνα- 30 διδάσκεσθαι καὶ τοῖς πόνοις γενέσθαι συνήθεις. καὶ τετρακοσίων μὲν ἐτῶν χρόνον ἐπὶ ταύταις διήνυσαν ταῖς ταλαιπωρίαις· ἀντεφιλονείκουν γάρ, οἱ μὲν Αἰγύ-

πτιοι τοῖς πόνοις ἑξαπολέσαι τοὺς Ἰσραηλίτας θέλοντες, οἱ δὲ αἱ κρείττους φαίνεσθαι τῶν ἐπιταγμάτων.

- 2 ἐν τούτοις δ' ὄντων αὐτοῖς τῶν πραγμάτων αἰτία τοῦ μᾶλλον σπουδάσαι περὶ τὸν ἀφανισμόν τοῦ γένους ἡμῶν τοὺς Αἰγυπτίους προσεγένετο τοιαύτη. τῶν ἱερο- 5 γραμματέων τις (καὶ γὰρ εἰσι δεινοὶ περὶ τῶν μελλόντων τὴν ἀλήθειαν εἰπεῖν) ἀγγέλλει τῷ βασιλεῖ τεχθήσεσθαι τινα κατ' ἐκείνον τὸν καιρὸν τοῖς Ἰσραηλίταις, ὃς ταπεινώσει μὲν τὴν τῶν Αἰγυπτίων ἡγεμονίαν, ἀν- ξήσει δὲ τοὺς Ἰσραηλίτας τραφεῖς, ἀρετῇ δὲ πάντας 10 ὑπερβαλεῖ καὶ δόξαν ἀείμνηστον κτήσεται. δεισας δὲ ὁ βασιλεὺς κατὰ γνώμην τὴν ἐκείνου κελεύει πᾶν τὸ γεννηθὲν ἄρσεν ὑπὸ τῶν Ἰσραηλιτῶν εἰς τὸν ποταμὸν ῥιπτοῦντας διαφθεῖρειν, παραφυλάσσειν τε τὰς ὠδῖνας τῶν Ἑβραίων γυναικῶν καὶ τοὺς τοκετοὺς αὐτῶν πα- 15 ρατηρεῖν τὰς Αἰγυπτίων μαίας· ὑπὸ γὰρ τούτων αὐτὰς ἐκέλευε μαιουῖσθαι, αἱ δὲ διὰ συγγένειαν ἔμελλον μὴ παραβήσεσθαι τὴν τοῦ βασιλέως βούλησιν· τοὺς μέντοι καταφρονήσαντας τοῦ προστάγματος καὶ σώζειν λάθρα τολμήσαντας τὸ τεχθὲν αὐτοῖς, τούτους ἀναιρεῖσθαι 20 σὺν τῇ γενεᾷ προσέταξε. δεινὸν οὖν τοῖς ὑπομένουσιν τὸ πάθος, οὐ καθὼ παίδων ἀπεστεροῦντο καὶ γονεῖς ὄντες αὐτοὶ πρὸς τὴν ἀπώλειαν ὑπούργουν τῶν γεννωμένων, ἀλλὰ καὶ ἡ ἐπίνοια τῆς τοῦ γένους αὐτῶν ἐπιλεί- 25 ψεως, φθειρομένων μὲν τῶν τικτομένων, αὐτῶν δὲ δια- λυθησομένων, χαλεπὴν αὐτοῖς καὶ δυσπαραμύθητον ἐποίει τὴν συμφοράν. καὶ οἱ μὲν ἦσαν ἐν τούτῳ τῷ κακῷ, κρατήσκει δ' ἂν οὐδεὶς τῆς τοῦ θεοῦ γνώμης, οὐδὲ μυριάς τέχνας ἐπὶ τούτῳ μηχανησάμενος. ὃ τε γὰρ παῖς ὃν προείπεν ὁ ἱερογραμματεὺς, τρέφεται λαθῶν 30 τὴν τοῦ βασιλέως φυλακὴν, καὶ ἀληθὴς ἐπὶ τοῖς ἐξ αὐτοῦ γεννηθησομένοις ὁ προειπὼν εὐρέθη. γίνεται δὲ οὕτως.

ἡμαρτάμης τῶν εὖ γερονότων παρὰ τοῖς Ἑβραίοις, 3  
 δεδιὼς ὑπὲρ τοῦ παντὸς ἔθνους μὴ σπάνει τῆς ἐπιτρα-  
 φησομένης νεότητος ἐπιλήπῃ, καὶ χαλεπῶς ἐπ' αὐτῷ  
 φέρων (ἐκύει γὰρ αὐτῷ τὸ γύναιον) ἐν ἀμηγάνοις ἦν.  
 5 πρὸς ἱκετείαν οὖν τοῦ θεοῦ τρέπεται, παρακαλῶν οἶκτον  
 ἤδη τινὰ λαβεῖν αὐτὸν ἀνθρώπων μηδὲν τῆς εἰς αὐτὸν  
 θρησκειᾶς παραβεβηκότων, δοῦναι τε ἀπαλλαγὴν αὐ-  
 τοῖς ὧν παρ' ἐκεῖνον ἐκακοπάθουν τὸν καιρὸν, καὶ τῆς  
 ἐπ' ἀπωλείᾳ τοῦ γένους αὐτῶν ἐλπίδος. ὁ δὲ θεὸς ἐλεή-  
 10 σας αὐτὸν καὶ πρὸς τὴν ἱκεσίαν ἐπικλασθεὶς ἐφίσταται  
 κατὰ τοὺς ὕπνους αὐτῷ, καὶ μήτε ἀπογινώσκειν αὐτὸν  
 περὶ τῶν μελλόντων παρεκάλει, τὴν τε εὐσέβειαν αὐ-  
 τῶν ἔλεγε διὰ μνήμης ἔχειν καὶ τὴν ὑπὲρ ταύτης ἀμοι-  
 βὴν αἰεὶ παρῆξειν, ἥδη μὲν καὶ τοῖς προγόνοις αὐτῶν δω-  
 15 ρησάμενος τὸ γενέσθαι τοσοῦτον πλῆθος αὐτοὺς ἐξ ὀλί-  
 γων· καὶ Ἀβραμὸν μὲν μόνον ἐκ τῆς Μεσοποταμίας εἰς  
 τὴν Χαναanaίαν παραγενόμενον εὐδαιμονῆσαι τὰ τε ἄλλα  
 καὶ τῆς γυναικὸς αὐτῷ πρὸς γονὴν ἀκάρπως ἐχούσης  
 πρότερον, ἔπειτα κατὰ τὴν αὐτοῦ βούλησιν ἀγαθῆς πρὸς  
 20 τοῦτο γενομένης, τεκνῶσαι παῖδας, καὶ καταλιπεῖν μὲν  
 Ἰσμαὴλ καὶ τοῖς ἐξ αὐτοῦ τὴν Ἀράβων χώραν, τοῖς δ'  
 ἐκ Χετούρας τὴν Τρωγλοδύτιν, Ἰσάκῳ δὲ τὴν Χανα-  
 ναίαν. "ὅσα τε πολεμῶν κατὰ τὴν ἐμὴν" φησί "συμμα-  
 χίαν ἠνδραγάθησε, καὶ ὑμεῖς διὰ μνήμης ἔχετε. Ἰάκω-  
 25 βον δὲ καὶ τοῖς οὐχ ὁμοφύλοις γνωρίμων εἶναι συμβέ-  
 βηκεν ἐπὶ τε μεγέθει τῆς εὐδαιμονίας μεθ' ἧς ἐβίωσε  
 καὶ παισὶ τοῖς αὐτοῦ κατέλιπεν· οὐ μετὰ ἐβδομήκοντα  
 τῶν πάντων εἰς Αἴγυπτον ἀφικομένου, ὑπὲρ ἐξήκοντά  
 30 φέροντος ὑμῶν ἵστε προνοούμενον καὶ τῆς σῆς εὐκλείας.  
 ὁ παῖς γὰρ οὗτος οὐ τὴν γέννησιν Αἰγύπτιοι δεδιότες  
 κατέκριναν ἀπολλύναι τὰ ἐξ Ἰσραηλιτῶν τικτόμενα, σὸς

ἔσται. καὶ λήσεται μὲν τοὺς ἐπ' ὀλέθρῳ παραφύλασσοντας, τραφεῖς δὲ παραδόξως τὸ μὲν Ἑβραίων γένος τῆς παρ' Αἰγυπτίοις ἀνάγκης ἀπολύσει, μνήμης δ', ἐφ' ὅσον μένει χρόνον τὰ σύμπαντα, τεύξεται παρ' ἀνθρώποις, οὐχ Ἑβραίοις μόνον ἀλλὰ καὶ παρὰ τοῖς ἄλλοφύ- 5  
λοις, ἐμοῦ τοῦτο χαριζομένῳ σοί τε καὶ τοῖς ἐκ σοῦ γενησομένοις. ἔσται δ' αὐτῷ καὶ ὁ ἀδελφὸς τοιοῦτος ὥστε τὴν ἐμὴν ἔξειν ἱερωσύνην αὐτόν τε καὶ τοὺς ἐκγόνους αὐτοῦ διὰ παντὸς τοῦ χρόνου."

- 4 ταῦτα τῆς ὀψεως αὐτῷ δηλωσάσης περιγεγενηθεὶς ὁ 10  
'Αμαράμης ἐδήλου τῇ Ἰσαχεβέδῃ· γυνὴ δ' ἦν αὐτοῦ. καὶ τὸ θεὸς ἔτι μείζον διὰ τὴν τοῦ ὀνείρου πρόρρησιν αὐτοῖς συνίστατο· οὐ γὰρ ὡς περὶ παιδὸς μόνον εὐλαβεῖς ἦσαν, ἀλλὰ καὶ ὡς ἐπὶ μεγέθει τοσαύτης εὐδαιμονίας ἐσομένης. τοῖς μέντοι προκατηγγελεμένοις ὑπὸ τοῦ 15  
θεοῦ πίστιν ὁ τοκετὸς τῆς γυναικὸς παρεῖχε, λαθούσης τοὺς φύλακας διὰ τὴν τῶν ὠδίνων ἐπιείκειαν καὶ τὸ μὴ βιαίας αὐτῇ προσπeseῖν τὰς ἀλγηδόνας. καὶ τρεῖς μὲν μῆνας παρ' αὐτοῖς τρέφουσι λανθάνοντες· ἔπειτα δὲ δεισας Ἀμαράμης μὴ κατάφωρος γένηται καὶ πεσὼν ὑπὸ 20  
τὴν τοῦ βασιλέως ὀργὴν αὐτός τε ἀπόλῃται μετὰ τοῦ παιδίου καὶ τοῦ θεοῦ τὴν ἐπαγγελίαν ἀφανίσειεν, ἔγνω μᾶλλον ἐπὶ τούτῳ ποιήσασθαι τὴν τοῦ παιδὸς σωτήριαν καὶ πρόνοιαν ἢ τῷ λήσεσθαι πεπιστευκῶς (τοῦτο δ' ἦν ἄδηλον) ἐναποκινδυνεύειν οὐ τῷ παιδί μόνον κρυφαίως 25  
τρεφομένῳ, ἀλλὰ καὶ αὐτῷ· τὸν δὲ θεὸν ἠγείτο πᾶσαν ἐκπορίσειν ἀσφάλειαν ὑπὲρ τοῦ μηδὲν ψευδὲς γενέσθαι τῶν εἰρημένων. ταῦτα κρίναντες μηχανῶνται πλέγματι βύβλινον ἐμφερὲς τῇ κατασκευῇ κοιτίδι, μέγεθος αὐτῷ ποιήσαντες αὐταρκες εἰς τὸ μετ' εὐρυχωρίας ἐν- 30  
ἀποκεισθαι τὸ βρέφος· ἔπειτα χρίσαντες ἀσφάλτῳ (τῷ γὰρ ὕδατι τὴν διὰ τῶν πλεγμάτων ἀποφράττειν εἰσοδον

ἡ ἄσφαλτος πέφνκεν) ἐντιθέασι τὸ παιδίον, καὶ κατὰ τοῦ ποταμοῦ βαλόντες εἶασαν ἐπὶ τῷ θεῷ τὴν σωτηρίαν αὐτοῦ. καὶ τὸ μὲν ὁ ποταμὸς παραλαβὼν ἔφερε, Μαριάμμη δὲ τοῦ παιδὸς ἀδελφὴ κελευσθεῖσα ὑπὸ τῆς μη-  
 5 τρὸς ἀντιπαρεξήει, ὅποι φερόμενον χωρήσει ὀψομένη τὸ πλέγμα. ἔνθα καὶ διέδειξεν ὁ θεὸς μηδὲν μὲν τὴν ἀνθρωπείαν ἰσχύουσαν σύνεσιν, πᾶν δ' ὅ τι καὶ βουλη-  
 10 θείῃ πράττειν αὐτὸς τέλους ἀγαθοῦ τυγχάνον, καὶ διαμαρτάνοντας μὲν τοὺς ὑπὲρ ἰδίας ἀσφαλείας ἄλλων κα-  
 τακρίνοντας ὅλεθρον καὶ πολλῇ περὶ τοῦτο χρησαμένους σπουδῇ, σωζομένους δ' ἐκ παραδόξου καὶ σχεδὸν ἐκ μέσου τῶν κακῶν εὕρισκομένους τὴν εὐπραγίαν τοὺς κινδυνεύοντας τῇ τοῦ θεοῦ γνώμῃ. τοιοῦτο γάρ τι καὶ περὶ τὸν παῖδα τοῦτον γενόμενον ἐμφανίζει τὴν  
 15 ἰσχὺν τοῦ θεοῦ.

Θέρμουθις ἦν θυγάτηρ τοῦ βασιλέως. αὕτη παῖ- 5  
 ξουσα παρὰ τὰς ἡόνας τοῦ ποταμοῦ, καὶ φερόμενον ὑπὸ τοῦ ρεύματος θεασαμένη τὸ πλέγμα, κολυμβητὰς ἐπιπέμπει, κελεύσασα τὴν κοιτίδα πρὸς ἑαυτὴν ἐκκομίσαι.  
 20 παραγενομένων δὲ τῶν ἐπὶ τοῦτο σταλέντων, μετὰ τῆς κοιτίδος ἰδοῦσα τὸ παιδίον ὑπερηγάπησε μεγέθους ἔνεκά τε καὶ κάλλους. τοσαύτη γὰρ ὁ θεὸς περὶ Μωϋσῆν ἐχρήσατο σπουδῇ ὥς ὑπ' αὐτῶν τῶν τὰ ἔσχατα καταψηφισαμένων διὰ τὴν αὐτοῦ γένεσιν καὶ τῶν ἄλλων  
 25 τῶν ἐκ τοῦ Ἑβραίων γένους [ἀπώλειαν] ποιῆσαι τροφῆς καὶ ἐπιμελείας ἀξιωθῆναι. κελεύει τε γύναιον ἡ Θέρμουθις ἀχθῆναι παρῆξον θηλὴν τῷ παιδίῳ. μὴ προσεμένου δὲ αὐτοῦ τὴν θηλὴν, ἀλλ' ἀποστραφέντος καὶ τοῦτ' ἐπὶ πολλῶν ποιήσαντος γυναικῶν, ἡ Μαριάμμη  
 30 παραπεργάνουσα τοῖς γενομένοις, οὐχ ὥστε ἐκ παρασκευῆς δοκεῖν ἀλλὰ κατὰ θεωρίαν, "μάτην" εἶπεν, "ὦ βασίλισσα, ταύτας ἐπὶ τροφῇ τοῦ παιδὸς μετακαλῇ τὰς

γυναικάς, αἱ μὴδὲν πρὸς αὐτὸν συγγενὲς ἔχουσιν· εἰ  
 μέντοι τινὰ τῶν Ἑβραϊδῶν γυναικῶν ἀχθῆναι ποιή-  
 σειας, τάχα ἂν πρόσδοιτο θηλὴν ὁμόφυλον.” δόξασαν  
 δὲ λέγειν εὖ κελεύει τοῦτ’ αὐτὴν ἐκπορίσαι καὶ τῶν γα-  
 λουχουσῶν τινὰ μετελθεῖν. ἡ δὲ τοιαύτης ἐξουσίας λα- 5  
 βομένη, παρῆν ἄγουσα τὴν μητέρα μηδενὶ γινωσκομέ-  
 νην. καὶ τὸ παιδίον ἀσμενίσαν πῶς προσφύεται τῇ  
 θηλῇ, καὶ δεηθείσης τῆς βασιλίδος πιστεύεται τὴν τρο-  
 6 φὴν τοῦ παιδίου πρὸς τὸ πᾶν. καὶ αὐτῷ τὴν ἐπίκλησιν  
 ταύτην κατὰ τὸ συμβεβηκὸς ἔθετο εἰς τὸν ποταμὸν ἐμ- 10  
 πεσόντι. τὸ γὰρ ὕδωρ μὴ οἱ Αἰγύπτιοι καλοῦσιν, ὕσῃς  
 δὲ τοὺς σωθέντας· συνθέντες οὖν ἐξ ἀμφοτέρων τὴν  
 προσηγορίαν αὐτῷ ταύτην τίθενται. καὶ ἦν ὁμολογου-  
 μένως κατὰ τὴν τοῦ θεοῦ πρόρρησιν φρονημάτων τε  
 μεγέθει καὶ πόνων καταφρονήσει Ἑβραίων ἄριστος. 15  
 [Ἄβραμος γὰρ αὐτῷ πατὴρ ἑβδομος· Ἀμαράμου μὲν  
 γὰρ αὐτὸς ἦν παῖς, ὃ δὲ Καάθου, οὗ πατὴρ Λεὺς ὁ Ἰα-  
 κώβου, ὃς ἦν Ἰσάκω γενόμενος, Ἀβράμου δὲ οὗτος ἦν.]  
 σύνεσις δὲ οὐ κατὰ τὴν ἡλικίαν ἐφύετο αὐτῷ, τοῦ δὲ  
 ταύτης μέτρου πολὺ κρείττων καὶ πρεσβυτέρα· διεδεί- 20  
 κνυε δὲ ταύτης τὴν περιουσίαν ἐν ταῖς παιδείαις, καὶ  
 μειζόνων τῶν ὑπ’ ἀνδρὸς γεννησομένων ἐπαγγελίαν  
 εἶχε τὰ τότε πραττόμενα. καὶ τριετὲς μὲν αὐτῷ γεγενη-  
 μένῳ θαυμαστὸν ὁ θεὸς τὸ τῆς ἡλικίας ἐξῆρεν ἀνά-  
 στημα· πρὸς δὲ κάλλος οὐδεὶς ἀφιλότιμος ἦν οὕτως ὥς 25  
 Μωϋσῆν θεασάμενος μὴ ἐκπλαγῆναι τῆς εὐμορφίας.  
 πολλοῖς τε συνέβαινε καθ’ ὁδὸν φερομένῳ συντυγχά-  
 νουσιν ἐπιστρέφεσθαι μὲν ὑπὸ τῆς ὕψεως τοῦ παιδός,  
 ἀφιέναι δὲ τὰ σπουδαζόμενα καὶ τῇ θεωρίᾳ προσευσχο-  
 λεῖν αὐτοῦ· καὶ γὰρ ἡ χάρις ἡ παιδικὴ πολλὴ καὶ ἄκρα- 30  
 τος περὶ αὐτὸν οὕσα κατεῖχε τοὺς ὁρῶντας.

7 ὄντα δ’ αὐτὸν τοιοῦτον ἡ Θέρμουθις παῖδα ποιεί-



ται, γουῆς γνησίας οὐ μεμοιραμένη. καί ποτε κομίσασα  
 τὸν Μωϋσῆν πρὸς τὸν πατέρα ἐπεδείκνυε τοῦτον, καί  
 ὥς φροντίσειε διαδοχῆς, εἰ καὶ βουλήσει θεοῦ μὴ τύχοι  
 παιδὸς γνησίον· πρὸς αὐτόν τε ἔλεγεν "ἀναθρεψαμένη  
 5 παῖδα μορφῇ τε θεῖον καὶ φρονήματι γενναῖον, θανμα-  
 σίως δὲ αὐτὸν καὶ παρὰ τῆς τοῦ ποταμοῦ λαβοῦσα χά-  
 ριτος, ἐμαντῆς μὲν ἡγησάμην παῖδα ποιήσασθαι, τῆς  
 δὲ σῆς βασιλείας διάδοχον." ταῦτα λέγουσα ταῖς τοῦ  
 πατρὸς χερσὶν ἐντίθησι τὸ βρέφος. ὃ δὲ λαβὼν καὶ  
 10 προσστερνισάμενος κατὰ φιλοφρόνησιν χάριν τῆς θυγα-  
 τρὸς ἐπιτίθησιν αὐτῷ τὸ διάδημα. καταφέρει δ' ὁ Μωϋ-  
 σῆς εἰς τὴν γῆν, περιελόμενος αὐτὸ κατὰ νηπιότητα δῆ-  
 θεν, ἐπέβαινέ τε αὐτῷ τοῖς ποσί. καὶ τοῦτο ἔδοξεν  
 οἰωνὸν ἐπὶ τῇ βασιλείᾳ φέρειν. θεασάμενος δὲ ὁ ἱερο-  
 15 γραμματεὺς ὁ καὶ τὴν γένεσιν αὐτοῦ προειπὼν ἐπὶ τῇ  
 ταπεινώσει τῆς Αἰγυπτίων ἀρχῆς ἔσομένην, ὥρμησεν  
 ἀποκτεῖναι, καὶ δεινὸν ἀνακραγὼν "οὗτος" εἶπε, "βα-  
 σιλεῦ, παῖς ἐκεῖνος ὃν κτεῖναςιν ἡμῖν ἐδήλωσεν ὁ θεὸς  
 ἀφόβοις εἶναι. καὶ μαρτυρεῖ τῇ προαγορεύσει διὰ τοῦ  
 20 γεγονότος, ἐπιβεβηκὼς ἡγεμονίᾳ τῇ σῇ καὶ πατῶν τὸ  
 διάδημα. τοῦτον οὖν ἀνελὼν Αἰγυπτίοις μὲν τὸ ἀπ'  
 αὐτοῦ δέος ἄνες, Ἑβραίοις δὲ τὴν ἐλπίδα τοῦ δι' αὐτοῦ  
 θάρρους ἀφελού." φθάνει δ' αὐτὸν ἡ Θέρμουθις ἔξαρ-  
 πάσασα, καὶ πρὸς τὸν φόνον ὀκνηρὸς ἦν ὁ βασιλεὺς,  
 25 τοιοῦτον αὐτὸν τοῦ θεοῦ παρασκευάσαντος, ᾧ πρόνοια  
 τῆς Μωϋσέως σωτηρίας ἦν. ἐτρέφετο οὖν πολλῆς ἐπι-  
 μελείας τυγχάνων. καὶ τοῖς μὲν Ἑβραίοις ἐπ' αὐτῷ πα-  
 ρῆν εὐέλπισιν εἶναι περὶ τῶν ὄλων, δι' ὑποψίας δ' εἶ-  
 χον Αἰγύπτιοι τὴν ἀνατροφὴν αὐτοῦ· μηδενὸς δὲ ὄντος  
 30 φανεροῦ δι' ὃ καὶν ἀπέκτεινεν αὐτὸν· ἢ ὁ βασιλεὺς ὄντα  
 καὶ συγγενῇ διὰ τῆς εἰσποιήσεως, ἢ τῶν ἄλλων τις ᾧ  
 πλέον ὑπὲρ ὠφελείας τῆς Αἰγυπτίων ἐκ τοῦ προειδέναι

τὰ μέλλοντα θαρρεῖν παρῇν, ἀπείχοντο τῆς ἀναιρέσεως αὐτοῦ.

- 10 Μωϋσῆς μὲν οὖν τῷ προειρημένῳ τρόπῳ γεννηθεὶς τε καὶ τραφεὶς καὶ παρελθὼν εἰς ἡλικίαν, φανεράν τοις Αἰγυπτίοις τὴν ἀρετὴν ἐποίησε καὶ τὸ ἐπὶ ταπεινώσει 5 μὲν τῇ ἐκείνων ἐπ' αὐξήσει δὲ τῶν Ἑβραίων γερονέναι, τοιαύτης ἀφορμῆς λαβόμενος. Αἰθίοπες (πρόσοικοι δ' εἰσὶ τοῖς Αἰγυπτίοις) ἐμβαλόντες εἰς τὴν χώραν αὐτῶν ἔφερον καὶ ἥγον τὰ τῶν Αἰγυπτίων. οἱ δ' ὑπ' ὀργῆς στρατεύουσιν ἐπ' αὐτούς, ἀμυνόμενοι τῆς καταφρονή- 10 σεως, καὶ τῇ μάχῃ κρατηθέντες οἱ μὲν αὐτῶν ἔπεσον, οἱ δ' αἰσχυρῶς εἰς τὴν οἰκίαν διεσώθησαν φυγόντες. ἐπήκολούθησαν δὲ διώκοντες Αἰθίοπες, καὶ μαλακίας ὑπολαβόντες τὸ μὴ κρατεῖν πάσης τῆς Αἰγύπτου, τῆς χώρας ἐπὶ πλεῖον ἥπτοντο, καὶ γευσάμενοι τῶν ἀγα- 15 θῶν οὐκέτ' αὐτῶν ἀπείχοντο. ὥς δὲ τὰ γειννῶντα μέρη πρῶτον αὐτῆς ἐπερχομένων οὐκ ἐτόλμων ἀντιστρατεύειν, προύβησαν ἄχρι Μέμφεως καὶ τῆς θαλάσσης, οὐδεμιᾶς τῶν πόλεων ἀντισχεῖν δυνηθείσης. τῷ δὲ κακῷ πιεζόμενοι πρὸς χρησμούς Αἰγύπτιοι καὶ μαντείας 20 τρέπονται. συμβουλευσάντος δ' αὐτοῖς τοῦ θεοῦ συμμάχῳ χρήσασθαι τῷ Ἑβραίῳ, κελεύει ὁ βασιλεὺς τὴν θυγατέρα παρασχεῖν τὸν Μωϋσῆν στρατηγὸν αὐτῷ γεννησόμενον. ἡ δὲ ὄρκους ποιησαμένῳ ὥστε μηδὲν δια- 25 θεῖναι κακόν, παρὰδίδωσιν, ἀντὶ μεγάλης μὲν εὐεργεσίας κρίνουσα τὴν συμμαχίαν, κακίζουσα δὲ τοὺς ἱερέας, οἱ κτεῖναι προαγῶρευσαντες αὐτὸν ὥς πολέμιον, οὐκ 2 ἡδοῦντο νῦν χρήζοντες αὐτοῦ τῆς ἐπικουρίας. Μωϋσῆς δὲ ὑπὸ τε τῆς Θερμούθιδος παρακληθεὶς καὶ ὑπὸ τοῦ βασιλέως ἠδέως προσδέχεται τὸ ἔργον. ἔχαιρον δ' οἱ 30 ἱερογραμματεῖς ἀμφοτέρων τῶν ἔθνων, Αἰγυπτίων μὲν ὥς τοὺς τε πολεμίους τῇ ἐκείνου κρατήσαντες ἀρετῇ καὶ

τὸν Μωϋσῆν τῷ αὐτῷ δόλῳ κατεργασόμενοι, οἱ δὲ τῶν  
 Ἑβραίων ὡς φυγεῖν αὐτοῖς ἐσομένου τοὺς Αἰγυπτίους  
 διὰ τὸ Μωϋσῆν αὐτῶν στρατηγεῖν. ὁ δὲ φθάσας πρὶν  
 ἢ πυθέσθαι τοὺς πολεμίους τὴν ἔφοδον αὐτοῦ, τὸν  
 5 στρατὸν ἀναλαβὼν ἤγεν, οὐ διὰ τοῦ ποταμοῦ ποιησά-  
 μενος τὴν ἐλάσιαν ἀλλὰ διὰ γῆς. ἔνθα τῆς αὐτοῦ συν-  
 ἔσεως θαυμαστὴν ἐπίδειξιν ἐποιήσατο. τῆς γὰρ γῆς  
 χαλεπῆς οὕσης ὁδευθῆναι διὰ πλῆθος ἑρπετῶν (παμ-  
 φορωτάτη γὰρ ἐστὶ τούτων, ὡς καὶ τὰ παρ' ἄλλοις οὐκ  
 10 ὄντα μόνη τρέφειν, δυνάμει τε καὶ κακίᾳ καὶ τῷ τῆς  
 ὄψεως ἀσυνήθει διαφέροντα· τινὰ δ' αὐτῶν ἐστὶ καὶ  
 πετεινά, ὡς λαθόντα μὲν ἀπὸ γῆς κακουργεῖν καὶ μὴ  
 προδιδόμενους ἀδικεῖν ὑπερπετῇ γινόμενα) νοεῖ πρὸς  
 ἀσφάλειαν καὶ ἀβλαβῇ πορείαν τοῦ στρατεύματος στρα-  
 15 τήγημα θαυμαστόν. πλέγματα γὰρ ἐμφερῇ κιβωτοῖς ἐκ  
 βύβλου κατασκευάσας καὶ πληρώσας ἴβων ἐκόμιξε·  
 πολεμιώτατον δ' ἐστὶ τοῖς ὄφεσι τοῦτο τὸ ζῶον· φεύ-  
 γουσί τε γὰρ ἐπερχομένας καὶ ἀφιστάμενοι καθάπερ  
 ὑπ' ἐλάφων ἀρπαζόμενοι καταπίνονται. χειροῇθεις δ'  
 20 εἰσὶν αἱ ἴβεις καὶ πρὸς μόνον τὸ τῶν ὄφρων γένος ἄγριοι.  
 καὶ περὶ μὲν τούτων παρήμι νῦν γράφειν, οὐκ ἀγνοούν-  
 των τῶν Ἑλλήνων τῆς ἴβως τὸ εἶδος. ὡς οὖν εἰς τὴν  
 γῆν ἐνέβαλε τὴν θηροτρόφον, ταύταις ἀπεμάχετο τὴν  
 τῶν ἑρπετῶν φύσιν ἐπαφείς αὐτοῖς καὶ προπολεμούσαις  
 25 χρώμενος. τοῦτον οὖν ὀδεύσας τὸν τρόπον οὐδὲ προ-  
 μαθοῦσι παρῆν τοῖς Αἰθίοψι, καὶ συμβαλὼν αὐτοῖς κρα-  
 τεῖ τῇ μάχῃ, καὶ τῶν ἐλπίδων ἃς εἶχον ἐπὶ τοὺς Αἰγυ-  
 πτίους ἀφαιρεῖται, τὰς τε πόλεις αὐτῶν ἐπήει κατα-  
 στρεφόμενος, καὶ φόνος πολὺς τῶν Αἰθιοπῶν ἐπράτ-  
 30 τετο. καὶ τῆς διὰ Μωϋσῆν εὐπραγίας γευσάμενον τὸ  
 τῶν Αἰγυπτίων στρατεύμα πονεῖν οὐκ ἔκαμνεν, ὡς περὶ  
 ἀνδραποδισμοῦ καὶ παντελοῦς ἀναστάσεως τὸν κίνδυν-

νον εἶναι τοῖς Αἰθίοψι. καὶ τέλος συνελαθόντες εἰς  
 Σαβὰ πόλιν βασίλειον οὖσαν τῆς Αἰθιοπίας, ἣν ὕστε-  
 ρον Καμβύσης Μερόην μετωνόμασεν ἀδελφῆς ἰδίας  
 τοῦτο καλουμένης, ἐπολιορκοῦντο. ἦν δὲ δυσπολιορκή- 5  
 τον σφόδρα τὸ χωρίον, τοῦ τε Νείλου περιέχοντος αὐ-  
 τήν καὶ κυκλουμένου, ποταμῶν τε ἄλλων Ἀσιάπου καὶ  
 Ἀσταβόρα δυσμάχητον τοῖς πειρωμένοις διαβαίνειν τὸ  
 ῥεῦμα ποιούντων· ἡ γὰρ πόλις ἐντὸς οὖσα νῆσος οἰκεί-  
 ται, τείχους τε αὐτῇ καρτεροῦ περιηγμένου, καὶ πρὸς 10  
 μὲν τοὺς πολεμίους πρόβλημα τοὺς ποταμοὺς ἔχουσα,  
 χώματ' αὖτε μεγάλα μεταξὺ τοῦ τείχους, ὥστε ἀνεπίκλυ-  
 στον εἶναι βιαιότερον ὑπὸ πλημύρας φερομένων· ἅπερ  
 καὶ τοῖς περαιωσαμένοις τοὺς ποταμοὺς ἄπορον ἐποίη-  
 τῆς πόλεως τὴν ἄλωσιν. φέροντι τοίνυν ἀηδῶς τῷ 15  
 Μωϋσῇ τὴν τοῦ στρατεύματος ἀργίαν (εἰς χεῖρας γὰρ  
 οὐκ ἐτόλμων ἀπαντᾶν οἱ πολέμιοι) συνένυχε τι τοιοῦτον.  
 Θάρβις θυγάτηρ ἦν τοῦ Αἰθιόπων βασιλέως· αὕτη τὸν  
 Μωϋσῆν πλησίον τοῖς τείχεσι προσάγοντα τὴν στρατιὰν  
 καὶ μαχόμενον γενναίως ἀποσκοπτοῦσα, καὶ τῆς ἐπι- 20  
 νοίας τῶν ἐγχειρήσεων θαυμάζουσα, καὶ τοῖς τε Αἰγυ-  
 πτίοις αἴτιον, ἀπεγνωκόσιν ἤδη τὴν ἐλευθερίαν, τῆς  
 εὐπράγίας ὑπολαμβάνουσα καὶ τοῖς Αἰθίοψιν, αὐ-  
 χοῦσιν ἐπὶ τοῖς κατ' αὐτῶν κατωρθωμένοις, τοῦ 25  
 περὶ τῶν ὅλων κινδύνου, εἰς ἔρωτα δεινὸν ὤλι-  
 σθεν αὐτοῦ. καὶ περιόντος τοῦ πάθους πέμπει πρὸς αὐ-  
 τὸν τῶν οἰκετῶν τοὺς πιστοτάτους, διαλεγομένη  
 περὶ γάμου. προσδεξαμένου δὲ τὸν λόγον ἐπὶ τῷ  
 παραδοῦναι τὴν πόλιν, καὶ ποιησαμένου πίστεϊς ἐνόρ-  
 κους ἢ μὴν ἄξεσθαι γυναῖκα καὶ κρατήσαντα τῆς 30  
 πόλεως μὴ παραβῆσθαι τὰς συνθήκας, φθάνει τὸ  
 ἔργον τοὺς λόγους. καὶ μετὰ τὴν ἀναίρεσιν τῶν Αἰ-  
 θιόπων εὐχαριστήσας τῷ θεῷ συνετέλει τὸν γάμον ὁ

Μωϋσῆς, καὶ τοὺς Αἰγυπτίους ἀπήγαγεν εἰς τὴν ἑαυ-  
τῶν γῆν.

Οἱ δὲ ἐξ ὧν ἐσώζοντο ὑπὸ Μωϋσέως, μῖσος ἐκ τού- 11  
των πρὸς αὐτὸν ἀνελάμβανον καὶ θερμότερον ἄπτεσθαι  
5 τῶν κατ' αὐτοῦ βουλευμάτων ἤξιουν, ὑπονοοῦντες μὲν  
μὴ διὰ τὴν εὐπραγίαν νεωτερίσειε κατὰ τὴν Αἴγυπτον,  
διδάσκοντες δὲ τὸν βασιλέα περὶ τῆς σφαγῆς. ὃ δὲ καὶ  
καθ' αὐτὸν μὲν εἶχε τὴν τοῦ πράγματος ἐπίνοιαν ὑπὸ τε  
φθόνου τῆς Μωϋσέως στρατηγίας καὶ ὑπὸ δέους ταπει-  
10 νώσεως· ἐπειχθεὶς δ' ὑπὸ τῶν ἱερογραμματέων οἷός τε  
ἦν ἐγχειρεῖν τῇ Μωϋσέως ἀναιρέσει. φθάσας δὲ τὴν  
ἐπιβουλήν καταμαθεῖν λαθὼν ὑπέξεισι, καὶ τῶν ὁδῶν  
φυλαττομένων ποιεῖται διὰ τῆς ἐρήμου τὸν δρασμὸν καὶ  
ὅθεν ἦν ὑπόνοιαν μὴ λαβεῖν τοὺς ἐχθρούς, ἄπορός τε  
15 ὧν τροφῆς ἀπηλλάττετο τῇ καρτερίᾳ καταφρονῶν. εἰς τε  
πόλιν Μαδινηνὴν ἀφικόμενος πρὸς τῇ μὲν Ἐρυθρᾷ θα-  
λάσῃ κειμένην, ἐπώνυμον δὲ ἐνὸς τῶν Ἀβράμῳ γενο-  
μένων ἐκ Χेतούρας υἱῶν, καθεσθεὶς ἐπὶ τινος φρέατος  
ἐκ τοῦ κόπου καὶ τῆς τάλαιπωρίας ἡρέμει, μεσημβρίας  
20 οὔσης, οὐ πόρρω τῆς πόλεως. ἐνθ' αὐτῷ συνέβη καὶ  
πρᾶξις ἐκ διαίτης τῶν αὐτόθι, συστήσασα τὴν ἀρετὴν  
αὐτοῦ καὶ πρὸς τὸ κρεῖττον ἀφορμὴν παρασχούσα. τῶν 2  
γὰρ χωρίων δυσύδρων ὄντων προκατελάμβανον οἱ ποι-  
μένες τὰ φρέατα, ὅπως μὴ προεξαναλωμένου τοῦ ὕδα-  
25 τος ὑπὸ τῶν ἄλλων σπανίζοι ποτοῦ τὰ θρέμματα. πα-  
ραγίνονται οὖν ἐπὶ τὸ φρέαρ ἐπὶ παρθένοι ἀδελφαί,  
Ῥαγουήλου θυγατέρες ἱερέως καὶ πολλῆς ἡξιουμένου  
τιμῆς παρὰ τοῖς ἐπιχωρίοις, αἱ τῶν τοῦ πατρὸς ποι-  
μνίων ἐπιμελούμεναι, διὰ τὸ ταύτην ὑπουργίαν εἶναι  
30 καὶ γυναιξὶν ἐπιχώριον παρὰ τοῖς Τρωγλοδύταις, φθά-  
σασαι τὸ αὐταρκές ἐκ τοῦ φρέατος ἀνέσπασαν ὕδωρ τοῖς  
ποιμνίοις εἰς δεξαμενάς, αἱ πρὸς ἐκδοχὴν τοῦ ὕδατος

ἐγγέγονεισαν. ἐπιστάντων δὲ ποιμένων καὶ ἀπελαννόντων τὰς παρθένους ὥστ' αὐτοὺς τοῦ ὕδατος κρατεῖν, Μωϋσῆς δεινὸν ἡγησάμενος εἶναι περιδεῖν ἀδικουμένης τὰς κόρας, καὶ τὴν βίαν τὴν τῶν ἀνδρῶν ἑᾶσαι κρείττονα γενέσθαι τοῦ τῶν παρθένων δικαίου, τοὺς 5 μὲν εἶρξε πλεονεκτεῖν ἐθέλοντας, ταῖς δὲ παρέσχε τὴν δέουσαν βοήθειαν. αἱ δὲ εὐεργετηθεῖσαι παρῆσαν πρὸς τὸν πατέρα, τὴν τε ὕβριν τῶν ποιμένων αὐτῷ διηγούμεναι καὶ τὴν ἐπικουρίαν τοῦ ξένου, παρεκάλουν τε μὴ ματαίαν αὐτῷ γενέσθαι τὴν εὐποιάν μὴδ' ἀμοιβῆς 10 ὕστεροῦσαν. ὁ δὲ τὰς τε παῖδας ἀπεδέξατο τῆς περὶ τὸν εὐεργετηκότα σπουδῆς, καὶ τὸν Μωϋσῆν εἰς ὄψιν ἐκέλευεν ἄγειν αὐτῷ τευξόμενον χάριτος δικαίας. ὥς δ' ἦκε, τὴν τῶν θυγατέρων ἀπεσήμενεν αὐτῷ μαρτυρίαν ἐπὶ τῇ βοηθείᾳ, καὶ τῆς ἀρετῆς αὐτὸν θαυμάζων οὐκ 15 εἰς ἀναισθήτους εὐεργεσιῶν καταθέσθαι τὴν ἐπικουρίαν ἔλεγεν, ἀλλ' ἱκανοὺς ἐκτίσαι χάριν καὶ τῷ μεγέθει τῆς ἀμοιβῆς ὑπερβαλεῖν τὸ μέτρον τῆς εὐποιίας. ποιεῖται δ' αὐτὸν υἱὸν καὶ μίαν τῶν θυγατέρων πρὸς γάμον δίδωσι, τῶν τε θρεμμάτων (ἐν τούτοις γὰρ ἡ πᾶσα 20 κτῆσις τὸ παλαιὸν ἦν τοῖς βαρβάροις) ἀποδείκνυσιν ἐπιμελητὴν καὶ δεσπότην.

- 12 καὶ Μωϋσῆς μὲν τοιούτων τυχὼν παρὰ τοῦ Ἰοθόρου (τοῦτο γὰρ ἦν ἐπὶ κλημα τῷ Παγουήλῳ) διῆγεν αὐτόθι ποιμαίνων τὰ βοσκήματα. χρόνῳ δ' ὕστερον νέμων 25 ἐπὶ τὸ Σιναῖον καλούμενον ὄρος ἄγει τὰ ποίμνια τοῦτο δ' ἐστὶν ὑψηλότατον τῶν ταύτῃ ὄρων καὶ πρὸς νομὰς ἄριστον, ἀγαθῆς φρυμένης πόας καὶ διὰ τὸ δόξαν ἔχειν ἐνδιατρίβειν αὐτῷ τὸν θεὸν οὐ κατανεμηθείσης πρότερον, οὐ τολμώντων ἐμβατεύειν εἰς αὐτὸ τῶν ποιμένων. ἔνθα δὲ καὶ τέρας αὐτῷ τυγχάνει θαυμάσιον· πῦρ γὰρ θάμνον βάτων νεμόμενον τὴν περὶ 30

αὐτὸν χλόην τό τε ἄνθος αὐτοῦ παρῆλθεν ἀβλαβές, καὶ τῶν ἐγκάρπων κλάδων οὐδὲν ἠφάνισε, καὶ ταῦτα τῆς φλογὸς πολλῆς καὶ ὀξύτατης ὑπαρχούσης. ὁ δὲ καὶ αὐτὴν μὲν ἔδεισε τὴν ὄψιν παράδοξον γενομένην, κατε-  
 5 πλάγῃ δ' ἔτι μᾶλλον φωνὴν τοῦ πυρὸς ἀφιέντος καὶ ὀνομαστὶ καλέσαντος αὐτὸν καὶ ποιησαμένου λόγους, οἷς τό τε θάρσος αὐτοῦ, τολμήσαντος παρελθεῖν εἰς χωρίον εἰς ὃ μηδεὶς ἀνθρώπων πρότερον ἀφῆκτο διὰ τὸ εἶναι θεῖον, ἐσήμαινε, καὶ συνεβούλενε τῆς φλογὸς ὥς  
 10 πορρωτάτῳ χωρεῖν καὶ ἀρκεῖσθαι μὲν οἷς ἐώρακεν, ἀγαθὸν ὄντα καὶ μεγάλων ἀνδρῶν ἐκγονον, πολυπραγμονεῖν δὲ μηδὲν ἐπὶ τούτοις περισσότερον. προηγόρευέ τε τὴν ἐσομένην αὐτῷ δόξαν καὶ τιμὴν παρὰ ἀνθρώποις τοῦ θεοῦ συμπαρόντος, καὶ θαρροῦντα ἐκέλευεν εἰς τὴν  
 15 Αἴγυπτον ἀπιέναι, στρατηγὸν καὶ ἡγεμόνα τῆς Ἑβραίων πληθύος ἐσόμενον καὶ τῆς ὕβρεως τῆς ἐκεῖ τοὺς συγγενεῖς ἀπαλλάξοντα. "καὶ γὰρ γῆν οἰκήσουσι" φησί "ταύτην εὐδαίμονα, ἣν Ἀβραμὸς ὥκησεν ὁ ὑμέτερος πρόγονος, καὶ τῶν πάντων ἀπολαύσουσιν ἀγαθῶν, εἰς  
 20 ταῦτα σοῦ καὶ τῆς σῆς συνέσεως αὐτοῖς ἡγουμένης." ἔξαγαγόντα μέντοι τοὺς Ἑβραίους ἐκ τῆς Αἰγύπτου θυσίας ἐκέλευε χαριστηρίους ἀφικόμενον εἰς ἐκεῖνον ἐκτελέσαι τὸν τόπον. τοσαῦτα μὲν ἐκ τοῦ πυρὸς θεοκλυτεῖται, Μωϋσῆς δ' ἐκπεπληγμένος οἷς τε εἶδε καὶ πολὺν 2  
 25 μᾶλλον οἷς ἤκουσεν, "δυνάμει μὲν ἀπιστεῖν" ἔφη "τῇ σῇ, ᾧ δέσποτα, ἣν αὐτός τε θρησκεύω καὶ προγόνοις οἶδα φανεράν γενομένην, μανιωδέστερον ἢ κατὰ τὴν ἐμαντοῦ φρόνησιν ἡγοῦμαι· πλὴν ἀπορῶ πῶς ἂν ἰδιώτης ἀνὴρ καὶ μηδεμιᾶς ἰσχύος εὐπορῶν, ἢ πείσω λόγοις  
 30 τοὺς οἰκείους ἀφέντας ἣν ἄρτι κατοικοῦσι γῆν ἔπεσθαί μοι πρὸς ἣν αὐτὸς ἡγοῦμαι, ἢ κἂν ἐκεῖνοι πεισθῶσι, πῶς ἂν βιασαίμην Φαραώθην ἐπιτρέψαι τὴν ἐξοδὸν τού-

τοῖς, ὧν τοῖς πόνοις καὶ τοῖς ἔργοις τὴν οἰκείαν αὖξου-  
 3 σιν εὐδαιμονίαν.” ὁ δὲ θεὸς αὐτῷ περὶ πάντων συνε-  
 βούλευε θαρρεῖν, ὑπισχνόμενος αὐτὸς παρέσεσθαι, καὶ  
 οὐτ’ ἂν δέῃ μὲν λόγων, πειθῶ παρέξειν, οὐδ’ ἂν ἔργων,  
 ἰσχὺν χορηγήσειν. ἐκέλευέ τε τὴν βακτηρίαν ἐπὶ τὴν γῆν  
 ἀφέντα πίστιν ὧν ὑπισχνεῖται λαμβάνειν· καὶ  
 ποιήσαντος δράκων εἶρπε, καὶ συνειλούμενος σπειρη-  
 δὸν ὡς διώκουσιν ἐπ’ ἀμύνη τὴν κεφαλὴν ἐπανέτεινεν,  
 εἶτα πάλιν βάκτρον ἦν. μετὰ τοῦτο δὲ καθεῖναι τὴν  
 δεξιὰν εἰς τὸν κόλπον προσέταξεν· ὑπακούσας δὲ λευ- 10  
 κὴν καὶ τιτάνῳ τὴν χροῶν ὁμοίαν προεκόμισεν, εἴτ’ εἰς  
 τὸ σὺνηθες κατέστη. κελευσθεὶς δὲ καὶ τοῦ πλησίον  
 ὕδατος λαβὼν ἐπὶ τὴν γῆν ἐκχέει, ὅρᾳ τὴν χροῶν αἵμα-  
 τώδη γενομένην. θαυμάζοντα δ’ ἐπὶ τούτοις θαρρεῖν  
 παρεκελεύετο, καὶ βοηθὸν εἰδέναι μέγιστον αὐτῷ συνε- 15  
 σόμενον, καὶ σημείοις πρὸς τὸ πιστεῦεσθαι παρὰ πᾶσι  
 χρῆσθαι, ὅτι πεμφθεὶς ὑπ’ ἐμοῦ πάντα κατὰ τὰς ἐμὰς  
 ἐντολὰς ποιεῖς. κελεύω δὲ μηδὲν ἔτι μελλήσαντα σπεύ-  
 δειν εἰς τὴν Αἴγυπτον, καὶ νυκτὸς καὶ ἡμέρας ἐπει-  
 γόμενον, καὶ μὴ τρίβοντα τὸν χρόνον πλείω ποιεῖν τοῦ- 20  
 τον Ἑβραίοις ἐν δουλείᾳ κακοπαθοῦσι.

4 Μωϋσῆς δ’ οὐκ ἔχων ἀπιστεῖν οἷς ἐπηγγέλλετο τὸ  
 θεῖον, θεατῆς γε τοιούτων βεβαιωμάτων καὶ ἀκροατῆς  
 γενόμενος, εὐξάμενος αὐτῷ καὶ πειραθῆναι ταύτης τῆς  
 δυνάμεως ἐν Αἰγύπτῳ δεηθεὶς, ἡντιβόλει μηδὲ ὀνόμα- 25  
 τος αὐτῷ γινῶσιν τοῦ ἰδίου φθονῆσαι, φωνῆς δ’ αὐτῷ  
 μετεσχηκότι καὶ ὄψεως ἔτι καὶ τὴν προσηγορίαν εἰπεῖν,  
 ἵνα θύων ἐξ ὀνόματος αὐτὸν παρεῖναι τοῖς ἱερεῖοις πα-  
 ρακαλῇ. καὶ ὁ θεὸς αὐτῷ σημαίνει τὴν ἑαυτοῦ προσ-  
 ηγορίαν, οὐ πρότερον εἰς ἀνθρώπους παρελθοῦσαν 30  
 περὶ ἧς οὐ μοι θεμιτὸν εἰπεῖν.

Μωϋσῆς μὲν τοῖς σημείοις τούτοις οὐ τότε μόνον,



διὰ παντὸς δ' ὁπότε δεηθείη συνειτύγγανεν· ἐξ ὧν  
 ἀπάντων πλέον περὶ τῆς ἀληθείας τῷ πυρὶ νέμων καὶ  
 τὸν θεὸν εὖμενῇ παραστάτην ἔξειν πιστεύων τοὺς τε  
 οἰκείους σῶσειν ἤλπιζε καὶ τοὺς Αἰγυπτίους κακοῖς πε-  
 5 ριβαλεῖν. καὶ πνθόμενος τὸν τῶν Αἰγυπτίων τεθνά- 13  
 ναι βασιλέα Φαραώτην, ἐφ' οὗπερ αὐτὸς ἔφυγε, δεῖται  
 Ῥαγουήλου συγχωρῆσαι κατὰ ὠφέλειαν αὐτῷ τῶν συγ-  
 γενῶν εἰς Αἴγυπτον ἐλθεῖν· καὶ παραλαβὼν τὴν Σαπ-  
 φώραν ἣν γεγαμήκει, τοῦ Ῥαγουήλου θυγατέρα, καὶ  
 10 τοὺς ἐξ αὐτῆς παῖδας, Γῆρσον καὶ Ἐλεάζαρον, ὥρμησεν  
 ἐπὶ τὴν Αἴγυπτον. τῶν δὲ ὀνομάτων τούτων Γῆρσος μὲν  
 σημαίνει κατὰ Ἑβραίων διάλεκτον ὅτι εἰς ξένην ἦν γῆν,  
 Ἐλεάζαρος δὲ συμμάχῳ τῷ πατρὶ φεῶ χρησάμενον αὐ-  
 τὸν Αἰγυπτίους διαφυγεῖν. γενομένων δ' αὐτῶν πλησίον  
 15 τῶν ὄρων, ὁ ἀδελφὸς Ἀαρὼν ὑπῆντησε τοῦ θεοῦ κε-  
 λεύσαντος· πρὸς ὃν ἀποσημαίνει τὰ ἐν τῷ ὄρει συν-  
 τυχόντα καὶ τοῦ θεοῦ τὰς ἐντολάς. προσιοῦσι δ' αὐτοῖς  
 ὑπηντίαζον Ἑβραίων οἱ ἀξιολογώτατοι, τὴν παρουσίαν  
 αὐτοῦ μεμαθηκότες, οἷς Μωϋσῆς τὰ σημεῖα διηγούμε-  
 20 νος, ἐπεὶ πιθανὸς οὐκ ἦν, παρέσχεεν αὐτῶν τὴν ὄψιν.  
 οἱ δὲ ὑπ' ἐκπλήξεως τῶν παρὰ δόξαν αὐτοῖς ὁρωμένων  
 ἀνεθάρσουν καὶ περὶ τῶν ὅλων ἦσαν εὐέλπιδες, ὡς  
 θεοῦ προνουμένου τῆς ἀσφαλείας αὐτῶν.

ἐπεὶ δὲ καταπειθεὶς εἶχεν ἤδη τοὺς Ἑβραίους ὁ 2  
 25 Μωϋσῆς καὶ οἷς ἂν κελεύσῃ τούτοις ἀκολουθήσειν  
 ὁμολογοῦντας καὶ τῆς ἐλευθερίας ἐρωντας, παραγίνε-  
 ται πρὸς τὸν βασιλέα τὴν ἡγεμονίαν νεωστὶ παρειλη-  
 φότα, καὶ ὅσα τε ὠφελήσειεν Αἰγυπτίους ὑπὸ Αἰθιό-  
 πων καταφρονουμένους καὶ διαρπαζομένης αὐτῶν τῆς  
 30 χώρας ἐδήλου, στρατηγία καὶ πόνοις χρησάμενος ὡς  
 περὶ οἰκείων, ὅτι τε κινδυνεύσειεν ἐπὶ τούτοις ὑπ' αὐ-  
 τῶν ἀμοιβὰς οὐ δικαίας κομιζόμενος ἀνεδίδασκεν, τὰ

- τε κατὰ τὸ Σιναῖον ὄρος αὐτῷ συντυχόντα καὶ τὰς τοῦ  
 θεοῦ φωνὰς καὶ τὰ πρὸς πίστιν ὧν οὗτος αὐτῷ προστά-  
 ξειεν ὑπ' αὐτοῦ δειχθέντα σημεῖα καθ' ἕκαστον ἐξετί-  
 θετο, παρεκάλει τε μὴ ἀπιστοῦντα τούτοις ἐμποδῶν  
 3 ἰστασθαι τῇ τοῦ θεοῦ γνώμῃ. χλευάσαντος δὲ τοῦ βασι- 5  
 λέως, Μωϋσῆς ἔργῳ παρέσχευεν αὐτῷ βλέπειν τὰ σημεῖα  
 τὰ κατὰ τὸ Σιναῖον ὄρος γενόμενα. ὁ δὲ ἀγανακτήσας  
 πονηρὸν αὐτὸν ἀπεκάλει, καὶ πρότερον φυγόντα τὴν  
 παρ' Αἰγυπτίοις δουλείαν καὶ νῦν ἐξ ἀπάτης αὐτοῦ τὴν  
 ἄφθιν πεποιημένον καὶ τερατοουργίαις καὶ μαγείαις κα- 10  
 ταπλήξειν ἐπικεχειρηκότα. καὶ ταῦθ' ἅμα λέγων κε-  
 λεύει τοὺς ἱερεῖς τὰς αὐτὰς ὄψεις αὐτῷ παρασχεῖν ὁρᾶν,  
 ὡς Αἰγυπτίων σοφῶν ὄντων καὶ τὴν περὶ τούτων ἐπι-  
 στήμην. [καὶ ὅτι μὴ μόνος ἔμπειρος ὧν αὐτὸς εἰς θεὸν  
 δύναται· τὸ γὰρ ἐπ' αὐτῷ παράδοξον ἀναφέρων πιθα- 13  
 νὸς ὡς παρ' ἀπαιδεύτοις ὑπάρχειν.] καὶ μεθεμένων  
 ἐκείνων τὰς βακτηρίας δρόκοντες ἦσαν. Μωϋσῆς δ' οὐ  
 καταπλαγείς "οὐδ' αὐτὸς μὲν" εἶπεν, "ὦ βασιλεῦ, τῆς  
 Αἰγυπτίων σοφίας καταφρονῶ· τοσῶδε μέντοι κρείτ-  
 20 τωνα τὰ ὑπ' ἐμοῦ πραττόμενα τῆς τούτων μαγείας καὶ  
 τέχνης φημί, ὅσῳ τὰ θεία τῶν ἀνθρωπίνων διαφέρει.  
 δείξω δὲ οὐ κατὰ γοητείαν καὶ πλάνην τῆς ἀληθοῦς δό-  
 ξης τὰμά, κατὰ δὲ θεοῦ πρόνοιαν καὶ δύναμιν φαινό-  
 μενα." καὶ ταῦτ' εἰπὼν μεθίησιν ἐπὶ τῆς γῆς τὴν βα-  
 κτηρίαν, κελεύσας αὐτὴν εἰς ὄφιν μεταβαλεῖν. ἥ δ' 25  
 ἐπέθετο, καὶ τὰς τῶν Αἰγυπτίων βακτηρίας, αἱ δρό-  
 κοντες ἐδόκουν, περιμοῦσα κατήσθιε, μέχρι πάσας ἀνά-  
 λωσεν. εἴτ' εἰς τὸ ἐαυτῆς σχῆμα μεταπεσοῦσαν κομίζε-  
 ται Μωϋσῆς.
- 4 ὁ δὲ βασιλεὺς οὐδέν τι μᾶλλον τούτῳ πραχθέντι 30  
 καταπλήττεται, προσοργισθεὶς δὲ καὶ μηδὲν αὐτῷ προ-  
 χωρήσειν εἰπὼν ἐκ τῆς κατ' Αἰγυπτίων σοφίας καὶ δει-

νότητος, κελεύει τὸν ἐπὶ τῶν Ἑβραίων τεταγμένον μη-  
 δεμίαν αὐτοῖς ἄνεσιν παρέχειν τοῦ πονεῖν, ἀλλὰ πλείοσι  
 τῶν πρότερον κακοῖς αὐτοὺς καταναγκάζειν. ὁ δὲ ἄχυ-  
 ρον αὐτοῖς παρέχων εἰς τὴν πλινθείαν πρότερον, οὐκέτι  
 5 παρεῖχεν, ἀλλ' ἡμέρας μὲν ἐπὶ τοῖς ἔργοις ταλαιπωρεῖν  
 ἐποίει, νυκτὸς δὲ συνάγειν τὸ ἄχυρον. καὶ τοῦ δεινοῦ  
 διπλασίονος ὄντος αὐτοῖς, ἐν αἰτίαις Μωϋσῆν εἶχον ὡς  
 τῶν ἔργων αὐτοῖς καὶ τῆς ταλαιπωρίας δι' ἐκείνον χα-  
 λεπωτέρας γεγεννημένης. ὁ δ' οὔτε πρὸς τὰς τοῦ βασι-  
 10 λέως ἀπειλὰς ἔκαμνεν οὔτε πρὸς τὰς τῶν Ἑβραίων  
 μέμψεις ἐνεδίδου, τὴν τε ψυχὴν παραστησάμενος πρὸς  
 ἑκάτερον, ἐπὶ τὸ πονεῖν καὶ τοῖς οἰκείοις ἐκπορίζειν  
 τὴν ἐλευθερίαν, ὑπήνεγκε. καὶ παραγενόμενος πρὸς  
 τὸν βασιλέα ἐπειθεν αὐτὸν ἀπολύειν τοὺς Ἑβραίους  
 15 ἐπὶ τὸ Σιναῖον ὄρος, ἐκεῖ θύσσοντας τῷ θεῷ (τοῦτο γὰρ  
 αὐτὸν κεκελευκέναι), καὶ μηδὲν ἀντιπράττειν οἷς ἐκεῖ-  
 νος βούλεται, τὴν δ' εὐμένειαν αὐτοῦ περὶ παντὸς  
 ποιούμενον συγχωρεῖν αὐτοῖς τὴν ἔξοδον, μὴ καὶ λάθῃ  
 τούτων κωλυτῆς γενόμενος αὐτὸν αἰτιάσασθαι, πάσχων  
 20 ὅσα παθεῖν εἰκὸς τὸν ἀντιπράττοντα θεοῦ προστάγμασι·  
 τοῖς γὰρ χόλον ἐφ' αὐτοὺς κινήσας θεῖον ἐξ ἀπάντων  
 φύεσθαι τὰ δεινὰ, καὶ οὔτε γῇ τούτοις οὔτε ἀῆρ φίλος  
 οὔτε γοναὶ τέκνων κατὰ φύσιν, ἀλλ' ἐχθρὰ πάντα καὶ  
 πολέμια. πειραθῆσεσθαι τε τούτων Αἰγυπτίους ἔφασκε,  
 23 μετὰ καὶ τοῦ τὸν Ἑβραίων λαὸν ἀπελθεῖν ἐκ τῆς χώρας  
 αὐτῶν, ἀκόντων ἐκείνων.

τοῦ δὲ βασιλέως ἐκφραυλίζοντος τοὺς Μωϋσέως λό- 14  
 γους καὶ μηδεμίαν ἐπιστροφὴν ἔτι ποιουμένου, πάθῃ  
 δεινὰ τοὺς Αἰγυπτίους κατελάμβανεν· ὧν ἕκαστον ἐκ-  
 30 θήσομαι διὰ τε τὸ μὴ πρότερόν τισι συμβάντα τοῖς Αἰ-  
 γυπτίοις εἰς πείραν ἔλθειν, καὶ διὰ τὸ βούλεσθαι Μωϋ-  
 σῆν μηδὲν ὧν προεῖπεν αὐτοῖς ψευσάμενον ἐπιδειξαι,

καὶ ὅτι συμφέρει τοῖς ἀνθρώποις μαθοῦσι φυλάττεσθαι ταῦτά ποιεῖν ἐκείνοις, μὴ δυσαρεστήσῃ τὸ θεῖον μηδ' εἰς ὀργὴν περιτραπὲν ἀμύνηται τῆς ἀδικίας αὐτοῦς. ὁ γὰρ ποταμὸς αὐτοῖς αἱματώδης θεοῦ κελεύσαντος ἐρρῦν, πίνεσθαι τε μὴ δυνάμενος, καὶ πηγὴν ἐτέραν ὕδατων οὐκ ἔχουσιν· οὐχὶ τὴν χροάν δὲ μόνον ἦν τοιοῦτος, ἀλλὰ καὶ τοῖς πειρωμένοις πίνειν ἀλγῆματα καὶ πικρὰν ὀδύνην προσέφερεν. ἦν δὲ τοιοῦτος μὲν Αἰγυπτίοις, Ἑβραίοις δὲ γλυκὺς καὶ πότιμος καὶ μηδὲν τοῦ κατὰ φύσιν παρηλλαγμένος. πρὸς οὖν τὸ παράδοξον ἀμηχανήσας ὁ βασιλεὺς, καὶ δείσας περὶ τῶν Αἰγυπτίων, συνεχώρει τοῖς Ἑβραίοις ἀπιέναι. καὶ τοῦ κακοῦ λωφήσαντος πάλιν τὴν γνώμην μετέβαλεν, οὐκ ἐπιτρέπων τὴν ἄφροδον αὐτοῖς.

- 2 ὁ δὲ θεός, ἀγνωμονοῦντος καὶ μετὰ τὴν ἀπαλλαγὴν τῆς συμφορᾶς οὐκέτι σωφρονεῖν ἐθέλοντος, ἄλλην τοῖς Αἰγυπτίοις ἐπιφέρει πληγὴν. βατράχων πλῆθος ἄπειρον τὴν γῆν αὐτῶν ἐπεβόσκετο· μεστὸς δὲ τούτων καὶ ὁ ποταμὸς ἦν, ὥς διαμωμένους τὸ ποτὸν τῷ τῶν ζώων ἰχθῶρι κεκακωμένον λαμβάνειν ἐναποθνησκόντων καὶ συνδιαφθειρομένων τῷ ὕδατι. ἢ τε χώρα αὐτῶν μεστὴ κακῆς ἦν ἰλύος, γεννωμένων τε καὶ ἀποθνησκόντων, τὰς τε κατ' οἶκον αὐτῶν διαίτας ἡφάνιζον ἐν βοτοῖς εὗρισκόμενοι καὶ ποτοῖς καὶ ταῖς ἐνναῖς αὐτῶν ἐπιπολάζοντες, ὁδμή τε χαλεπὴ ἦν καὶ δυσώδης [ἀποθνησκόντων] τῶν βατράχων καὶ ζώων καὶ διεφθαρμένων. ὑπὸ δὲ τούτων τῶν κακῶν ἐλαυνομένων τῶν Αἰγυπτίων, τὸν Μωϋσῆν ἐκέλευσεν ὁ βασιλεὺς οἴχεσθαι τοὺς Ἑβραίους λαβόντα. παραχρῆμα τοῦτ' εἰπόντος ἡφάνιστο τῶν βατράχων τὸ πλῆθος καὶ ἢ τε γῆ καὶ ὁ ποταμὸς εἰς τὴν ἰδίαν φύσιν κατέστησαν. Φαραώθης δέ, ἅμα τοῦ τε πάθους ἀπήλλακτο ἢ γῆ, καὶ τῆς αἰτίας ἐπελέ-

ληστο καὶ τοὺς Ἑβραίους κατεῖχε, καὶ ὥσπερ πλειόνων παθημάτων φύσεις βουλόμενος μαθεῖν οὐκέτ' ἠφείει τοῖς περὶ τὸν Μωϋσῆν ἐξιέναι, φόβῳ μᾶλλον ἢ φρονήσει ταύτην αὐτοῖς ἐπιτρέπων.

5 πάλιν οὖν ἄλλου κακοῦ προσβολῇ μετήγει τὸ θεῖον 3 αὐτοῦ τὴν ἀπάτην. φθειρῶν γὰρ τοῖς Αἰγυπτίοις ἐξ- ἠνθησεν ἄπειρόν τι πλῆθος ἐνδοθεν ἀναδιδομένων. ὑφ' ὧν κακοὶ κακῶς ἀπώλλυντο, μήτε λουτροῖς μήτε χρίσεσι φαρμάκων διαφθεῖραι τὸ γένος αὐτῶν δυνά-  
10 μενοι. καὶ πρὸς τοῦτο τὸ δεινὸν ὁ τῶν Αἰγυπτίων βα- σιλεὺς ταραχθεὶς, καὶ δείσας ὁμοῦ τὸν ὄλεθρον τοῦ λαοῦ, καὶ τὴν αἰσχύνην δὲ τῆς ἀπωλείας λογισάμενος, ἐξ ἡμίσους ὑπὸ φανυλότητος ἠναγκάζετο σωφρονεῖν· τοῖς μὲν γὰρ Ἑβραίοις αὐτοῖς ἐδίδου τὴν ἄφροδον, καὶ  
15 πρὸς τοῦτο τοῦ πάθους λωφήσαντος τέκνα καὶ γυναῖκας ὁμηρα τῆς ὑποστροφῆς αὐτῶν καταλιπεῖν αὐτοὺς ἡξίου. προσεξαγριαίνει δὴ τὸν θεόν, νομίσας ἀπατήσειν αὐτοῦ τὴν πρόνοιαν, ὥσπερ Μωϋσέως, ἀλλ' οὐκ ἐκείνου, τι- μωροῦντος τὴν Αἴγυπτον ὑπὲρ τῶν Ἑβραίων. θηρίων  
20 γὰρ παντοίων καὶ πολυτρόπων, ὧν εἰς ὄψιν οὐδεὶς ἀπηντήκει πρότερον, τὴν χώραν αὐτῶν ἐγέμισεν, ὑφ' ὧν αὐτοὶ τε ἀπώλλυντο καὶ ἡ γῆ τῆς ἐπιμελείας τῆς παρὰ τῶν γεωργῶν ἀπεστέρητο. εἰ δέ τι καὶ διέφυγε τὴν ὑπ' ἐκείνοις ἀπώλειαν, νόσῳ τοῦτο, καὶ τῶν ἀν-  
25 θρώπων ὑπομενόντων, ἔδαπανᾷτο.

τοῦ δὲ Φαραώθου μηδ' οὕτως εἰκοντος τοῖς τοῦ 4 θεοῦ βουλήμασιν, ἀλλὰ τὰς μὲν γυναῖκας συναπαίρειν τοῖς ἀνδράσιν ἀξιούντος, καταλιπέσθαι δὲ τοὺς παῖδας, οὐκ ἠπόρει τὸ θεῖον τὴν πονηρίαν αὐτοῦ ποικίλοις κα-  
30 κοῖς καὶ μείζοσι τῶν προενδεδημηκότων μετερχόμενον βασανίσαι· ἀλλὰ γὰρ δεινῶς αὐτοῖς ἐξηλαοῦντο τὰ σώ- ματα, τῶν ἐντὸς διαφθειρομένων, καὶ τὸ πολὺ τῶν Αἰ-

γυντίων οὕτως ἀπώλλυτο. μηδ' ὑπὸ ταύτης δὲ τῆς πληγῆς σωφρονιζομένου τοῦ βασιλέως, χάλασα, μήτε πρότερον τοῦ κατ' Αἴγυπτον ἀέρος τοῦτο πεπονθότος μήτε ὁμοία τῇ παρ' ἄλλοις ὥρα χειμῶνος κατιούσῃ, μείζων δὲ τῆς παρὰ τοῖς τὰ βόρεια καὶ τὴν ἄρκτον νε- 5  
μομένοις, ἕαρος ἀκμάζοντος κατενεχθεῖσα τοὺς καρ-  
ποὺς αὐτῶν κατέκλασεν. ἔπειτα φῦλον ἀκριδῶν ἐπι-  
νέμεται τὴν ὑπὸ τῆς χαλάξης μὴ καταβλαβεῖσαν σποράν,  
ὥστε πρὸς ἀκριβὲς πάσας τοῖς Αἰγυπτίοις τὰς ἀπὸ τῆς  
γῆς τῶν καρπῶν ἐλπίδας διολέσαι.

- 5 ἥρκει μὲν οὖν τὸν δίχα πονηρίας ἀνόητον καὶ τὰ  
προειρημένα τῶν κακῶν εἰς σύνεσιν καὶ τοῦ συμφέρον-  
τος τὴν ἐπίνοιαν ὠφελῆσαι· Φαραώθης δὲ οὐ τοσοῦ-  
τον ὑπὸ ἀφροσύνης ὅσον ὑπὸ κακίας, αἰσθόμενος τῆς  
αἰτίας, ὅμως ἀντεφιλονεῖκει τῷ θεῷ καὶ τοῦ κρείττονος 15  
ἐκὼν προδότης ἐγένετο. καὶ κελεύει μὲν τὸν Μωϋσῆν  
μετὰ τε γυναικῶν καὶ παίδων ἀπάγειν τοὺς Ἑβραίους,  
τὴν δὲ λείαν αὐτοῖς καταλιπεῖν, ἐφθαρμένης αὐτοῖς  
τῆς οἰκείας. τοῦ δὲ Μωϋσέως οὐχὶ δίκαια φήσαντος  
αὐτὸν ἀξιοῦν (δεῖν γὰρ αὐτοὺς τῷ θεῷ τὰς θυσίας ἐκ 20  
τῆς λείας ἐπενεγκεῖν) καὶ τριβομένου διὰ ταύτην τὴν  
αἰτίαν τοῦ χρόνου, σκότος βαθὺ καὶ φέγγους ἄμοιρον  
περιχεῖται τοῖς Αἰγυπτίοις, ὑφ' οὗ τὰς τε ὄψεις ἀπο-  
κλειομένοις καὶ τὰς ἀναπνοὰς ἐμφραττομένοις ὑπὸ πα-  
χύτητος οἰκτρῶς τε ἀποθνήσκειν συνέβαινε καὶ δεδιέναι 25  
μὴ καταποθῶσιν ὑπὸ τοῦ νέφους. εἶτα τούτου διασκε-  
δασθέντος μετὰ τρεῖς ἡμέρας καὶ τοσαύτας νύκτας, ὥς  
οὐ μετενόει πρὸς τὴν ἐξοδὸν τῶν Ἑβραίων ὁ Φαραώ-  
θης, προσελθὼν ὁ Μωϋσῆς φησὶν "ἄχρι πότε ἀπειθεῖς  
τῇ τοῦ θεοῦ γνώμῃ; κελεύει γὰρ οὗτος ἀπολύειν τοὺς 30  
Ἑβραίους, καὶ οὐκ ἔστιν ἐτέρως ἀπαλλαγῆναι τῶν κα-  
κῶν ὑμᾶς μὴ ταῦτα ποιήσαντας." ὁ δὲ βασιλεὺς ὀργι-

σθεις ἐπὶ τοῖς εἰρημένοις ἠπέλυσεν αὐτοῦ τὴν κεφαλὴν ἀποτεμεῖν, εἰ πάλιν περὶ τούτων ἐνοχλῶν αὐτῷ προσ-  
 ἔλθοι. Μωϋσῆς δὲ οὐκέτι αὐτὸς ποιήσεσθαι περὶ τού-  
 των λόγους ἔφησεν, αὐτὸν δὲ ἐκείνον, σὺν καὶ τοῖς  
 5 πρώτοις τῶν Αἰγυπτίων, παρακαλέσειν τοὺς Ἑβραίους  
 ἀπελθεῖν. καὶ ὁ μὲν ταῦτ' εἰπὼν ἀπαλλάσσεται, ὁ δὲ 6  
 θεὸς δηλώσας ἔτι μιᾷ πληγῇ τοὺς Αἰγυπτίους κατα-  
 ναγκάσειν ἀπολῦσαι τοὺς Ἑβραίους, ἐκέλευσε Μωϋσῆν  
 παραγγεῖλαι τῷ λαῷ θυσίαν ἐτοίμην ἔχειν, παρασκευα-  
 10 σαμένους τῇ δεκάτῃ τοῦ Ξανθικοῦ μηνὸς εἰς τὴν τεσσα-  
 ρεσκαιδεκάτην, ὃς παρὰ μὲν Αἰγυπτίοις Φαρμουθὶ κα-  
 λεῖται, Νισὰν δὲ παρ' Ἑβραίοις, Μακεδόνες δ' αὐτὸν  
 Ξανθικὸν προσαγορεύουσιν· ἀπάγειν τε τοὺς Ἑβραίους  
 15 ἅπαντα ἐπικομιζομένους. καὶ ὁ μὲν ἐτοίμους ἔχων ἤδη  
 τοὺς Ἑβραίους πρὸς τὴν ἔξοδον καὶ διατάξας εἰς φρα-  
 τριάς ἐν ταύτῳ συνείχεν· ἐνστάσης δὲ τῆς τεσσαρεσκα-  
 δεκάτης πάντες πρὸς ἄφοδον ἔχοντες ἔθυσον, καὶ τῷ αἴ-  
 ματι τὰς οἰκίας ἠγνίζον, ὑσσώπου κόμαις ἀναλαβόντες,  
 καὶ δειπνήσαντες τὰ λοιπὰ τῶν κρεῶν ἔκαυσαν ὡς ἔξ-  
 20 ελευσόμενοι. ὅθεν νῦν ἔτι κατὰ τὸ ἔθος οὕτω θύομεν,  
 τὴν ἑορτὴν Πάσχα καλοῦντες· σημαίνει δὲ ὑπερβασία,  
 διότι κατ' ἐκείνην τὴν ἐσπέραν ὁ θεὸς αὐτῶν ὑπερβὰς  
 Αἰγυπτίοις ἐναπέσκηψε τὴν νόσον. ἡ γὰρ φθορὰ τῶν  
 πρωτοτόκων κατ' ἐκείνην ἔπεισι τὴν νύκτα τοῖς Αἰγυ-  
 25 πτίοις, ὡς συνελθόντας πολλοὺς τῶν περὶ τὸ βασίλειον  
 διαιτωμένων τῷ Φαραώτῃ συμβουλεύειν ἀπολύειν τοὺς  
 Ἑβραίους. καὶ Μωϋσῆν καλέσας ἐκεῖνος ἀπιέναι προσ-  
 ἔταξεν, εἰ τῆς χώρας ἐξέλθοιεν, παύσασθαι τὴν Αἰ-  
 γυπτον κακοπαθοῦσαν ὑπολαβών. δώροις τε τοὺς  
 30 Ἑβραίους ἐτίμων, οἱ μὲν ὑπὲρ τοῦ τάχιον ἐξελθεῖν, οἱ  
 δὲ καὶ κατὰ γειτνιακὴν πρὸς αὐτοὺς συνήθειαν.  
 καὶ οἱ μὲν ἐξῆσαν, κλαιόντων καὶ μετανοούντων, 15

ὅτι χρήσαιντο χαλεπῶς αὐτοῖς, τῶν Αἰγυπτίων, τὴν δὲ πορείαν ἐποιοῦντο κατὰ Αἰγυπτὸς πόλιν, ἐρημον οὖσαν ἐν τοῖς τότε· Βαβυλῶν γὰρ ὕστερον κτίζεται ἐκεῖ, Καμβύσου καταστρεφόμενον τὴν Αἴγυπτον. συντόμως δὲ ποιούμενοι τὴν ἄφοδον, εἰς Βελσεφῶντα χωρίον τρι- 5  
ταῖοι παραγίνονται τῆς Ἐρυθρᾶς θαλάσσης. μηδενὸς δὲ τῶν ἀπὸ τῆς γῆς εὐποροῦντες διὰ τὴν ἐρημίαν, πεφυραμένοις τοῖς ἀλεύροις καὶ πεπηγόσι μόνον ὑπὸ βραχείας θερμότητος τοῖς ἀπ' αὐτῶν ἄρτοις διετρέφοντο. καὶ τούτοις ἐπὶ τριάκονθ' ἡμέρας ἐχρήσαντο· πρὸς 10  
πλείονα γὰρ οὐκ ἐξήρκεσε χρόνον αὐτοῖς ὅσα ἐκ τῆς Αἰγύπτου ἐπέφεροντο, καὶ ταῦτα τὴν τροφὴν ταμιευομένοις καὶ πρὸς ἀνάγκην ἀλλὰ μὴ πρὸς κόρον αὐτῇ χρωμένοις. ὅθεν εἰς μνήμην τῆς τότε ἐνδείας ἐορτὴν ἄγομεν ἐφ' ἡμέρας ὀκτώ, τὴν τῶν ἀξύμων λεγομένην. τὸ 15  
μὲν οὖν πᾶν πλῆθος τῶν μετανισταμένων γυναιξὶν ἅμα καὶ τέκνοις σκοποῦσιν οὐκ εὐαρίθμητον ἦν, οἱ δὲ στρατεύσιμον ἔχοντες ἡλικίαν περὶ ἐξήκοντα μυριάδας 2  
ἦσαν. κατέλιπον δὲ τὴν Αἴγυπτον μηνὶ Ξανθικῷ, πέμπτῃ καὶ δεκάτῃ κατὰ σελήνην, μετὰ ἔτη τριάκοντα καὶ 20  
τετρακόσια ἢ τὸν πρόγονον ἡμῶν Ἀβραμὸν εἰς τὴν Χαναναίαν ἐλθεῖν, τῆς δὲ Ἰακώβου μεταναστάσεως εἰς τὴν Αἴγυπτον γενομένης διακοσίους πρὸς τοῖς δεκά-  
πεντε ἐνιαυτοῖς ὕστερον. Μωϋσῇ δ' ἐγεγόνει μὲν ἔτος ὀγδοηχοστὸν ἤδη, ὁ δὲ ἀδελφὸς αὐτοῦ Ἀαρὼν τρισὶ 25  
πλείοσιν. ἐπεκομίζοντο δὲ καὶ τὰ τοῦ Ἰωσήπου ὅσῃ, ταῦτ' ἐκείνου τοῖς υἱοῖς αὐτοῦ κελεύσαντος.

3 Αἰγύπτιοι δ' ἐπὶ τοῖς Ἑβραίοις ἐξελθοῦσι μετε-  
νόουν, καὶ τοῦ βασιλέως δεινῶς φέροντος ὡς κατὰ γοη-  
τείαν τὴν Μωϋσέως τούτων γεγονότων, ἐπ' αὐτοὺς 30  
ἐγνώκεσαν ἀπιέναι. καὶ λαβόντες ὅπλα καὶ παρασκευὴν ἐδίωκον, ὡς ἐπανάξοντες αὐτοὺς εἰ καταλάβοιεν· καὶ



γὰρ οὐκέτι αὐτοὺς ἐντεύξεσθαι τῷ θεῷ· τὴν γὰρ ἔξο-  
 δον αὐτοῖς γεγονέναι. κρατήσειν δὲ ῥαδίως αὐτῶν  
 ὑπέλαβον ἀνόπλων τε ὄντων καὶ ὑπὸ τῆς ὁδοιπορίας  
 κεκοπωμένων. καὶ παρ' ἐκάστων ἀναπνυθανόμενοι ἢ  
 5 χωρήσειαν, ἐπέσπενδον τὴν δίωξιν, καίτοι χαλεπῆς οὐ-  
 σης ὀδευθῆναι τῆς γῆς, οὐ στρατοπέδοις μόνον ἀλλὰ  
 καὶ καθ' ἓνα. Μωϋσῆς δὲ ταύτῃ τοὺς Ἑβραίους ἀπή-  
 γαγεν, ἵν', εἰ μετανοήσαντες οἱ Αἰγύπτιοι διώκειν ἐθέ-  
 λοιεν, τιμωρίαν τῆς πονηρίας καὶ παραβάσεως τῶν  
 10 ὁμολογημένων ὑπόσχοιεν. καὶ διὰ Παλαιστίνους, δυσ-  
 μενῶς ἔχοντας κατὰ παλαιὰν ἀπέχθειαν οὔσαν, ὅπως  
 οὖν ἐβουλεύετο λανθάνειν ἀπερχόμενος· ὁμορος γὰρ  
 ἐστὶ τῇ τῶν Αἰγυπτίων χώρᾳ. καὶ διὰ τοῦτο τὴν μὲν  
 15 ἄγουσαν εἰς τὴν Παλαιστίνην οὐκ ἀπήγαγε τὸν λαόν,  
 ἀλλὰ διὰ τῆς ἐρήμου, πολλὴν ἀνύσας ὁδὸν καὶ κακο-  
 παθήσας, ἠθέλησεν ἐμβαλεῖν εἰς τὴν Χαναναίαν, ἔτι δὲ  
 καὶ διὰ τὰς ἐντολὰς τοῦ θεοῦ, κελεύσαντος ἀγαγεῖν τὸν  
 λαὸν εἰς τὸ Σιναῖον ὄρος, ἐκεῖ ποιήσοντας τὰς θυσίας.  
 καταλαβόντες δὲ τοὺς Ἑβραίους οἱ Αἰγύπτιοι εἰς μάχην  
 20 παρεσκευάζοντο. καὶ συνελάνουσιν αὐτοὺς ὑπὸ πολυ-  
 χειρίας εἰς ὀλίγον χρόνον· ἑξακόσια γὰρ αὐτοῖς ἄρματα  
 εἴπετο σὺν ἵππευσι πεντακισμυρίοις, καὶ ὀπλιτῶν μυ-  
 ριάδες ἦσαν εἴκοσι. τὰς τε ὁδοὺς ἀπεφράγγνυσαν αἰς  
 φεύξεσθαι τοὺς Ἑβραίους ὑπελάμβανον, μεταξὺ κρη-  
 25 μῶν αὐτοὺς ἀπροσβάτων καὶ τῆς θαλάττης ἀπολαμβά-  
 νοντες· τελευτᾷ γὰρ εἰς αὐτὴν ὄρος ὑπὸ τραχύτητος  
 ὁδῶν ἄπορον καὶ φυγῆς ἀπολαμβανόμενον. τοιγαροῦν  
 ἐν τῇ συμβολῇ τῇ πρὸς θάλασσαν τοῦ ὄρους τοὺς Ἑβραί-  
 οὺς ἀπέφραττον τῷ στρατοπέδῳ, κατὰ στόμα τοῦτο  
 30 ἰδρυσάμενοι, ὅπως τὴν εἰς τὸ πεδῖον ἔξοδον ὧσιν αὐτοὺς  
 ἀφηρημένοι. μήτ' οὖν ὑπομένειν πολιορκουμένων τρό- 4  
 πῳ διὰ τὴν ἔνδειαν τῶν ἐπιτηδείων δυνάμενοι μήτε

φυγῆς εὐπορίαν ὀρῶντες, ὅπλων τε σπανίζοντες, εἰ καὶ μάχεσθαι δόξειεν αὐτοῖς, ἐν ἐλπίδι τοῦ πάντως ἀπολέσθαι καθεστήκησαν, εἰ μὴ παραδώσουσιν ἑαυτοὺς τοῖς Αἰγυπτίοις ἐθελουσίως. καὶ τὸν Μωϋσῆν ἡτιῶντο, πάντων ἐπιλελησμένοι τῶν ἐκ θεοῦ πρὸς τὴν ἐλευθε- 5 ρίαν αὐτοῖς σημείων γεγονότων, ὥς καὶ τὸν προφήτην παρορμῶντα καὶ τὴν σωτηρίαν αὐτοῖς ἐπαγγελλόμενον ὑπὸ ἀπιστίας λίθοις ἐθελῆσαι βαλεῖν, παραδιδόναι τε σφᾶς τοῖς Αἰγυπτίοις διεγνωκέναι. πένθος τε ἦν καὶ ὀδυρμὸς γυναικῶν καὶ παίδων πρὸ ὀφθαλμῶν ἐχόντων 10 τὸν ὄλεθρον, ὅρεσι καὶ θαλάσση περικεκλεισμένων καὶ πολεμίους, καὶ φυγὴν οὐδαμόθεν ἐπινοούντων.

- 5 Μωϋσῆς δέ, καίπερ ἀγριαίνοντος πρὸς αὐτὸν τοῦ πλήθους, οὗτ' αὐτὸς ἐνέκαμνε τῇ περὶ αὐτοὺς προνοίᾳ 15 καὶ τῷ θεῷ κατεφρόνει, τὰ τε ἄλλα πρὸς τὴν ἐλευθερίαν αὐτοῖς ὅσα προεῖπε παρεσχηκότι, καὶ μηδὲ τότ' αὐτοὺς ἐάσονται ὑπὸ τοῖς ἐχθροῖς γενομένους ἢ δουλεύειν ἢ ἀπολέσθαι. καὶ στὰς ἐν μέσοις "οὐδὲ ἀνθρώποις" εἶπε "καλῶς τὰ παρόντα πεπολιτευμένοις πρὸς ἡμᾶς 20 δίκαιον ἦν ἀπιστεῖν ὥς οὐχ ὁμοίοις ἐσομένοις πρὸς τὰ μέλλοντα· τῆς δὲ τοῦ θεοῦ νῦν ἀπογινώσκειν ὑμᾶς προνοίας μανίας ἔργον ἂν εἴη, παρ' οὗ πάνθ' ὑμῖν ἀπήντηκεν ὅσα δι' ἐμοῦ πρὸς σωτηρίαν καὶ τὴν ἀπαλλαγὴν τῆς δουλείας οὐδὲ προσδοκᾶσιν ὑπέσχετο. μᾶλλον δ' 25 ἐχορῆν ἐν ἀπόροις, ὥς δοκεῖτε, γεγεννημένους βοηθὸν ἐλπίζειν τὸν θεόν, οὗ καὶ τὸ νῦν εἰς ταύτην ἡμᾶς περικεκλείσθαι τὴν δυσχωρίαν ἔργον, ἵν' ἐξ ἀμηχάνων, ὅθεν οὗτ' αὐτοὶ νομίζετε σωτηρίαν ἔξωιν οὐδ' οἱ πολέμιοι, ἐκ τούτων θυσάμενος τὴν τε ἰσχὺν ἐπιδείξεται 30 τὴν ἑαυτοῦ καὶ τὴν περὶ ἡμᾶς πρόνοιαν. οὐ γὰρ ἐπὶ μικροῖς τὸ θεῖον τὴν ἑαυτοῦ συμμαχίαν οἷς ἂν εὔνοον

- ἢ δίδωσιν, ἀλλ' ἐφ' οἷς ἂν ἀνθρωπίνην ἐλπίδα μὴ βλέπη  
 πρὸς τὸ κρεῖττον παροῦσαν. ὅθεν τοιούτῳ βοηθῶ πε-  
 πιστευκότες, ὧς δύνανται καὶ τὰ μικρὰ ποιῆσαι μεγάλα  
 καὶ τῶν τηλικούτων ἀσθένειαν καταψηφίσασθαι, μὴ  
 5 καταπέπληχθε τὴν Αἰγυπτίων παρασκευήν, μηδ' ὅτι  
 θάλασσα καὶ κατόπιν ὑμῖν ὄρη φυγῆς ὁδὸν οὐ παρέ-  
 χοντα, διὰ τοῦτ' ἀπογινώσκετε τῆς σωτηρίας· γένοιτο  
 γὰρ ἂν καὶ ταῦθ' ὑμῖν πεδία τοῦ θεοῦ θελήσαντος, καὶ  
 γῇ τὸ πέλαγος."
- 10 τοσαῦτα εἰπὼν ἤγεν αὐτοὺς ἐπὶ τὴν θάλασσαν, τῶν 16  
 Αἰγυπτίων ὁρώντων· ἐν ὧσιν τε γὰρ ἦσαν, καὶ τῷ  
 πόνῳ τεταλαιπωρημένοι τῆς διώξεως εἰς τὴν ὑστεραίαν  
 τὴν μάχην ὑπερβάλλεσθαι καλῶς ἔχειν ὑπελάμβανον.  
 ἐπεὶ δὲ πρὸς τῷ αἰγιαλῷ Μωϋσῆς ἐγεγόνει· λαβὼν τὴν  
 15 βακτηρίαν τὸν θεὸν ἰκέτευε καὶ σύμμαχον καὶ βοηθὸν  
 ἐκάλει λέγων οὕτως. "οὐδ' αὐτὸς μὲν ἀγνοεῖς, ὧ δέ-  
 σποτα, ὅτι φυγεῖν ἡμῖν ἐκ τῶν παρόντων οὔτε κατὰ  
 ῥώμην οὔτε κατ' ἐπίνοιάν ἐστιν ἀνθρωπίνην, ἀλλ' ἤδη  
 τι πάντως σωτήριον στρατῷ, τῷ κατὰ τὴν σὴν βούλησιν  
 20 ἀφέντι τὴν Αἰγυπτὸν, σὸν ἐστὶν ἐκπορίζειν. ἡμεῖς τε  
 ἄλλην ἀπεγνωκότες ἐλπίδα καὶ μηχανὴν εἰς τὴν ἀπὸ  
 σοῦ μόνου καταφεύγομεν, καὶ εἴ τι παρὰ τῆς σῆς προ-  
 νοίας ἔλθοι ἑξαρπάσαι τῆς Αἰγυπτίων ὀργῆς ἡμᾶς δυ-  
 νάμενον ἀφορῶμεν. ἀφίκοιτο δὲ τοῦτο ταχέως, τὴν σὴν  
 25 ἐμφανίζον ἡμῖν δύναμιν, καὶ τὸν λαόν, ὑπὸ ἀνελπιστίας  
 καταπεπτωκότα πρὸς τὸ χεῖρον, ἀνάστησον εἰς εὐθυ-  
 μίαν καὶ τὸ περὶ τῆς σωτηρίας θάρσος. οὐκ ἐν ἄλλο-  
 τρίοις δ' ἐσμὲν τοῖς ἀπόροις, ἀλλὰ σὴ μὲν ἡ θάλασσα,  
 σὸν δὲ τὸ περικλειὸν ἡμᾶς ὄρος, ὥς ἀνοιγῆναι μὲν  
 30 τοῦτο σοῦ κελεύσαντος, ἡπειρωθῆναι δὲ καὶ τὸ πέλα-  
 γος, εἶναι δὲ ἡμῖν ἀποδρᾶναι καὶ δι' ἄερος, δόξαν  
 ἰσχύϊ τῇ σῇ τοῦτον ἡμᾶς σώζεσθαι τὸν τρόπον."

- 2      τοσαῦτα ἐπιθειάσας τύπτει τῇ βακτηρίᾳ τὴν θάλασσαν, ἣ δὲ ὑπὸ τῆς πληγῆς ἀνεκόπη, καὶ εἰς ἑαυτὴν ὑποχωρήσασα γυμνὴν ἀφίησι τὴν γῆν ὁδὸν Ἑβραίοις εἶναι καὶ φυγῇν. Μωϋσῆς δὲ ὁρῶν τὴν ἐπιφάνειαν τοῦ θεοῦ καὶ τὸ πέλαγος ἐκκεχωρηκὸς αὐτοῖς τῆς ἰδίας ἡπέι- 5 ρου, πρῶτος ἐνέβαινεν αὐτῇ, καὶ τοὺς Ἑβραίους ἐκέλευεν ἔπεσθαι διὰ θείας ὁδοῦ ποιουμένους τὴν πορείαν, καὶ τῷ κινδύνῳ τῶν παρόντων πολεμίων ἡδομένους, καὶ χάριν ἔχοντας διὰ τὴν παράλογον οὕτως ἐξ
- 3 αὐτοῦ σωτηρίαν ἀναφανείσαν. τῶν δὲ οὐκ ὁκνούντων, 10 ἄλλ' ἰεμένων μετὰ σπουδῆς ὡς συμπαρόντος αὐτοῖς τοῦ θεοῦ, μαίνεσθαι μὲν αὐτοὺς Αἰγύπτιοι τὸ πρῶτον ἐδόκουν ὡς ἐπὶ πρόδηλον ὄλεθρον ὁρμωμένους· ἐπεὶ δ' ἐώρων ἀβλαβεῖς ἐπὶ τὸ πολὺ προκεκοφότας καὶ μηδὲν αὐτοῖς ἐμπόδιον μηδὲ δυσχερὲς ἀπαντῆσαν, διώκειν ὠρμή- 15 κεσαν αὐτοὺς ὡς κἀκείνοις ἡρεμήσοντος τοῦ πελάγους, καὶ προτάξαντες τὴν ἵππον κατέβαινον. Ἑβραῖοι δὲ καθοπλιζομένους καὶ τὸν χρόνον εἰς τοῦτο τρέβοντας ἔφθασαν ἐπὶ τὴν ἀντιπέραν γῆν ἀπαθείς ἐκφυγόντες. ὅθεν καὶ θαρσαλεωτέροις συνέβαινε πρὸς τὴν δίωξιν ὡς οὐδὲν 20 οὐδ' αὐτῶν πεισομένων εἶναι· Αἰγύπτιοι δ' ἐλάνθανον ἰδίαν ὁδὸν Ἑβραίοις γεγεννημένην ἄλλ' οὐχὶ κοινὴν ἐμβαίνοντες, καὶ μέχρι σωτηρίας τῶν κεκινδυνευκότων πεποιημένην, ἄλλ' οὐχὶ καὶ τοῖς ἐπ' ἀπωλεία τῇ τούτων ὠρμημένοις χρῆσασθαι θέλουσιν. ὡς οὖν ὁ τῶν Αἰ- 25 γυπτίων στρατὸς ἅπας ἐντὸς ἧν, ἐπιχεῖται πάλιν ἡ θάλασσα, καὶ περικαταλαμβάνει ῥοώδης ὑπὸ πνευμάτων κατιοῦσα τοὺς Αἰγυπτίους. ὄμβροι τ' ἀπ' οὐρανοῦ κατέβαινον καὶ βρονταὶ σκληραὶ προσεξαπτομένης ἀστραπῆς, καὶ κεραυνοὶ δὲ κατηνέχθησαν. ὅλως δ' οὐδὲν ἦν 30 τῶν ἐπ' ἀπωλεία κατὰ μῆνιν θεοῦ συμπιπτόντων ἀνθρώποις, ὃ μὴ τότε συνῆλθε· καὶ γὰρ νῦξ αὐτοὺς

ξοφώδης καὶ σκοτεινὴ κατέλαβε. καὶ οἱ μὲν οὕτως ἀπώ-  
 λοντο πάντες, ὥς μὴδ' ἄγγελον τῆς συμφορᾶς τοῖς  
 ὑπολελειμμένοις ὑποστρέψαι· τοὺς δ' Ἑβραίους οὐδὲ 4  
 κατασχεῖν ἦν ἐπὶ τῇ χαρᾷ τῆς παραδόξου σωτηρίας καὶ  
 5 τῇ τῶν πολεμίων ἀπωλείᾳ, βεβαίως νομίζοντας ἡλευ-  
 θερωσθαι τῶν ἀναγκαζόντων δουλεύειν διεφθαρμένων,  
 καὶ τὸν θεὸν οὕτως ἐναργῶς ἔχοντας βοηθοῦντα. καὶ  
 οἱ μὲν αὐτοὶ τε τὸν κίνδυνον οὕτως ἐκφυγόντες, καὶ  
 προσέτι τοὺς ἐχθροὺς ἐπιδόντες κεκολασμένους ὥς οὐκ  
 10 ἄλλοι τινὲς μνημονεύονται τῶν πρόσθεν ἀνθρώπων,  
 ἐν ὕμνοις ἦσαν καὶ παιδιαῖς ὅλην τὴν νύκτα, καὶ Μωϋ-  
 σῆς ῥῶδην εἰς τὸν θεὸν ἐγκώμιόν τε καὶ τῆς εὐμενείας  
 εὐχαριστίαν περιέχουσαν ἐν ἑξαμέτρῳ τόνῳ συντί-  
 θησιν.

15 ἐγὼ μὲν οὖν ὥς εὖρον ἐν ταῖς ἱερᾶς βίβλοις, οὕτως 5  
 ἕκαστον τούτων παρέδωκα· θαυμάσῃ δὲ μὴδεὶς τοῦ  
 λόγου τὸ παράδοξον, εἰ ἀρχαίοις ἀνθρώποις καὶ πονη-  
 ρίας ἀπείροις εὐρέθῃ σωτηρίας ὁδὸς καὶ διὰ θαλάσσης,  
 εἴτε κατὰ βούλησιν θεοῦ εἴτε κατ' αὐτόματον, ὅποτε  
 20 καὶ τοῖς περὶ τὸν Ἀλέξανδρον τὸν βασιλέα τῆς Μακεδο-  
 νίας χθὲς καὶ πρῶην γεγονόσιν ὑπεχώρησε τὸ Παμφύ-  
 λιον πέλαγος καὶ ὁδὸν ἄλλην οὐκ ἔχουσι παρέσχε τὴν  
 δι' αὐτοῦ, καταλῦσαι τὴν Περσῶν ἡγεμονίαν τοῦ θεοῦ  
 θελήσαντος. καὶ τοῦτο πάντες ὁμολογοῦσιν οἱ τὰς Ἀλε-  
 25 ξάνδρου πράξεις συγγραψάμενοι.

περὶ μὲν οὖν τούτων ὥς ἐκάστῳ δοκεῖ διαλαμβα-  
 νέτω· τῇ δ' ὑστεραίᾳ τὰ ὄπλα τῶν Αἰγυπτίων προσε- 6  
 νεχθέντα τῷ στρατοπέδῳ τῶν Ἑβραίων ὑπὸ τοῦ ῥοῦ  
 καὶ τῆς βίας τοῦ πνεύματος ἐπ' ἐκεῖνο ἐκδιδούσης, ὃ  
 30 Μωϋσῆς καὶ τοῦτο εἰκάσας τῇ τοῦ θεοῦ προνοίᾳ γεγο-  
 νέναι, ὅπως μὴδὲ ὄπλων ὥσιν ἄποροι, συναγαγών, καὶ  
 τούτοις σκεπάσας τοὺς Ἑβραίους, ἤγεν ἐπὶ τὸ Σιναιὸν

ὄρος, θύσων ἐκεῖ τῷ θεῷ καὶ τὰ σῶστρα τῆς πληθύος ἀποδώσων, καθὼς αὐτῷ καὶ προείρητο.

### ΒΙΒΛΟΣ ΤΡΙΤΗ.

- 1 Παραδόξου δὲ τοῖς Ἑβραίοις τῆς σωτηρίας οὕτω γε-  
νομένης, δεινῶς ἐλύπει πάλιν αὐτούς, ἀγομένους ἐπὶ τὸ 5  
Σιναιὸν ὄρος, ἡ χώρα τελέως οὔσα ἔρημος καὶ τῶν τε  
πρὸς τροφήν αὐτοῖς ἄπορος, σπανίζουσα δὲ καὶ ὕδατος  
εἰς τὸ ἔσχατον, καὶ μὴ μόνον ἀνθρώποις τι παρασχεῖν  
ἐνδεής, ἀλλὰ μηδ' ἄλλο τι τῶν ζώων ἱκανὴ βόσκειν  
ψαφάρὰ γάρ ἐστι, καὶ νοτερόν ἐξ αὐτῆς οὐδὲν ὅ τι καὶ 10  
φῦσαι καρπὸν δύναται. τοιαύτην δὲ οὔσαν τὴν χώραν  
ἐξ ἀνάγκης ὠδεύον, ἐτέραν ἀπελθεῖν οὐκ ἔχοντες. ἐπ-  
εφέροντο δ' ἐκ τῆς προωδοιπορημένης ὕδωρ τοῦ στρα-  
τηγοῦ κεκελευκότος, καὶ τούτου δαπανηθέντος ἐκ φρεά-  
των ἐποιοῦντο τὴν ὑδρείαν ἐπιπόνως διὰ σκληρότητα 15  
τῆς γῆς· καὶ τὸ εὗρισκόμενον δὲ πικρὸν ἀλλ' οὐ πότι-  
μον ἦν, καὶ τοῦτο δὲ σπάνιον. ἀφικνοῦνται δὲ τοῦτον  
ὁδεύοντες τὸν τρόπον περὶ δείλην ὄψιν εἰς Μὰρ τόπον,  
οὕτω διὰ τὴν τοῦ ὕδατος κακίαν ὀνομάσαντες (μὰρ γὰρ  
ἡ πικρία λέγεται), καὶ αὐτόθι τεταλαιπωρημένοι τῷ τε 20  
συνεχεῖ τῆς ὁδοιπορίας καὶ τῇ τῆς τροφῆς ἀπορίᾳ (καὶ  
γὰρ τότε αὐτοὺς τελέως ἐπιλελοίπει) κατὰγονται. φρέαρ  
γὰρ ἦν (διὸ καὶ μᾶλλον ἔμειναν) οὐδ' αὐτὸ μὲν ἔξαρκεῖν  
δυνάμενον τοσοῦτῳ στρατῷ, βραχείαν μέντοι παρέχον  
αὐτοῖς εὐθυμίαν ἐν ἐκείνοις εὐρεθὲν τοῖς χωρίοις· καὶ 25  
γὰρ ἤκουον παρὰ τῶν ἐξερευνώντων μηδὲν ἔμπροσθεν  
βαδίζουσιν εἶναι. πικρὸν δὲ ἐκείνο τὸ ὕδωρ καὶ ἄποτον  
ἦν, οὐκ ἀνθρώποις μόνον ἀλλὰ καὶ τοῖς ὑποζυγίοις

ἀφόρητον. ὁρῶν δ' ὁ Μωϋσῆς ἀθύμως διακειμένους 2  
καὶ τοῦ πράγματος τὸ ἀναντίλεκτον (οὐ γὰρ καθαρὸς ἦν  
στρατός, ὥστε τῷ βιαζομένῳ τῆς ἀνάγκης ἀντιτάξαι τὸ  
ἀνδρεῖον, ἀλλὰ διέφθειρε τὸ κατ' ἐκείνους γενναῖον  
5 παίδων τε καὶ γυναικῶν ὄχλος ἀσθενέστερος τῆς ἐκ λό-  
γων διδασκαλίας) ἐν χαλεπωτέροις ἦν, τὴν συμφορὰν  
τὴν τῶν ἀπάντων ἰδίαν αὐτοῦ ποιούμενης. καὶ γὰρ οὐδ'  
ἐπ' ἄλλον τινα συνέτρεχον ἀλλ' ἐπ' αὐτόν, ἀντιβολοῦν-  
τες, γύναια μὲν ὑπὲρ νηπίων οἱ δ' ἄνδρες ὑπὲρ ἐκεί-  
10 νων, μὴ περιορᾶν ἀλλ' ἐκπορίζειν αὐτοῖς ἀφορμὴν τινα  
σωτηρίας. ἰκετεύειν οὖν τρέπεται τὸν θεόν, μεταβαλεῖν  
τὸ ὕδωρ ἐκ τῆς παρούσης κακίας καὶ πότιμον αὐτοῖς  
παρασχεῖν. καὶ κατανεύσαντος τοῦ θεοῦ τὴν χάριν,  
λαβὼν ἀποτομάδος τὸ ἄκρον ἐν ποσὶν ἐρριμμένης διαι-  
15 ρεῖ μέσῃ, καὶ κατὰ μῆκος τὴν τομὴν ποιησάμενος, ἔπειτα  
μεθεὶς εἰς τὸ φρέαρ ἔπειθε τοὺς Ἑβραίους τὸν θεὸν  
ἐπήκοον αὐτοῦ τῶν εὐχῶν γεγονέναι, καὶ ὑπεσχῆσθαι  
τὸ ὕδωρ αὐτοῖς παρέξειν οἷον ἐπιθυμοῦσιν, ἂν πρὸς τὰ  
ὑπ' αὐτοῦ κελεύόμενα μὴ ὀκνηρῶς ἀλλὰ προθύμως  
20 ὑπουργῶσιν. ἐρομένων δ' αὐτῶν τί καὶ ποιούντων ἂν  
μεταβάλῃ τὸ ὕδωρ εἰς κρεῖττον, κελεύει τοὺς ἐν ἀκμῇ  
περιστάοντας ἐξαντλεῖν, λέγων τὸ ὑπολειπόμενον ἔσε-  
σθαι πότιμον αὐτοῖς προεκκενωθέντος τοῦ πλείονος. καὶ  
οἱ μὲν ἐπόνουν, τὸ δὲ ὑπὸ τῶν συνεχῶν πληγῶν γε-  
25 γυμνασμένον καὶ κεκαθαρμένον ἤδη πότιμον ἦν.

ἄραντες δ' ἐκείθεν εἰς Ἡλιν ἀφικνουῦνται, πόρρω 3  
θεν μὲν ἀγαθὴν ὁραθῆναι (καὶ γὰρ φοινικόφυτος ἦν),  
πλησιάζουσι δὲ ἀπηλέγγετο πονηρά. καὶ γὰρ οἱ φοίνι-  
κες, ὄντες οὐ πλείους ἐβδομήκοντα, δυσανξεῖς τε ἦσαν  
καὶ χαμαιζηλοὶ δι' ὕδατος ἀπορίαν, ψαφαροῦ τοῦ παν-  
30 τὸς ὄντος χωρίου· οὔτε γὰρ ἐκ τῶν πηγῶν, δῶδεκα οὐ-  
σῶν τὸν ἀριθμόν, νοτερόν τι καὶ πρὸς ἄρδουσιν αὐτοῖς

διεπήδα χρήσιμον, ἀλλὰ μὴ δυναμένων ἐκβλύσαι μηδ' ἀνασχεῖν ἱκμάδες ἦσαν ὀλίγαι, καὶ διαμωμένοις τὴν ψάμμον οὐδὲν ἀπήντα· κἂν εἴ τι δὲ στάζον ἔλαβον εἰς χεῖρας, ἄχρηστον εὐρίσκετο ὑπὸ τοῦ θολερόν εἶναι. καρπὸν τε φέρειν ἦν ἀσθενῇ τὰ δένδρα διὰ σπᾶνιν τῆς 5 ἐξ ὕδατος εἰς τοῦτο ἀφορμῆς καὶ παρακλήσεως. εἶχον οὖν ἐν αἰτία τὸν στρατηγὸν καὶ κατεβόων αὐτοῦ, τὴν ταλαιπωρίαν καὶ τὴν πείραν τῶν κακῶν δι' αὐτὸν πάσχειν λέγοντες. τριακοστὴν γὰρ ἐκείνην ὁδεύοντες ἡμέραν, ὅσα μὲν ἐπεφέροντο πάντ' ἦσαν ἀναλωκότες, μη- 10 δὲν δὲ περιτυγχάνοντες δυσέλπιδες ἦσαν περὶ τῶν ὅλων. πρὸς δὲ τῷ παρόντι κακῷ τὴν διάνοιαν ὄντες, καὶ ἐν μνήμῃ εἶναι τῶν ὑπηρογμένων αὐτοῖς ἐκ τε τοῦ θεοῦ καὶ τῆς Μωϋσέως ἀρετῆς καὶ συνέσεως κωλυόμενοι, δι' ὀργῆς τὸν στρατηγὸν εἶχον, καὶ βάλλειν αὐτὸν 15 ὥρμήκεσαν ὡς αἰτιώτατον τῆς ἐν ποσὶ συμφορᾶς. ὃ δ', οὕτως ἀνηρεθισμένου τοῦ πλήθους καὶ πικρῶς ἐπ' αὐτὸν κεκινημένου, τῷ θεῷ θαρρῶν καὶ τῷ συνειδότι τῆς περὶ τοὺς ὁμοφύλους προνοίας, πάρεισιν εἰς μέσους καὶ καταβοώντων καὶ τὰς χεῖρας ἐπὶ τοῖς λίθοις ἐχόν- 20 των. ὁραθῆναί τε κεχαρισμένος ὢν καὶ πλήθειςιν ὁμιλεῖν πιθανώτατος καταπαύειν ἤρξατο τῆς ὀργῆς, μὴ τῶν παρόντων αὐτοὺς δυσκόλων μεμνημένους λήθην ἔχειν τῶν ἐμπροσθεν εὐεργεσιῶν παρακαλῶν, μηδ' ὅτι νῦν πονοῦσι, τῆς διανοίας ἐκβάλλειν τὰς τοῦ θεοῦ χά- 25 ριτας καὶ δωρεάς, ὧν μεγάλων καὶ ἐκ παραδόξου ἔτυχον γενομένων, προσδοκᾶν δὲ καὶ τῆς παρουσίας ἀπαλλαγῆναι ἀμνηχανίας ἐκ τῆς τοῦ θεοῦ κηδεμονίας, ὃν εἰκὸς δοκιμάζοντα τὴν ἀρετὴν αὐτῶν, πῶς τε καρτερίας ἔχουσι καὶ μνήμης τῶν προὑπηρογμένων, εἰ μὴ πρὸς 30 ἐκεῖνα γίνοιντο διὰ τὰ ἐν ποσὶ κακά, γυμνάξειν αὐτοὺς τοῖς ἄρτι χαλεποῖς· ἐλέγγεσθαι δὲ αὐτοὺς οὐκ ἀγαθοὺς



οὔτε περὶ τὴν ὑπομονὴν οὔτε περὶ τὴν μνήμην τῶν εὖ  
γεγονότων, οὔτω μὲν τοῦ θεοῦ καὶ τῆς ἐκείνου γνώμης,  
καθ' ἣν ἐκλελοίπασι τὴν Αἴγυπτον, καταφρονούντας,  
οὔτω δὲ πρὸς αὐτὸν τὸν ὑπηρέτην αὐτοῦ διατεθέντας,  
5 καὶ ταῦτα μηδὲν αὐτοὺς διαψευσάμενον περὶ ὧν εἶποι  
τε καὶ πράττειν κατ' ἐντολὴν τοῦ θεοῦ κελεύσειε. κατα-  
ριθμεῖται οὖν πάντα, πῶς τε φθαρεῖεν Αἰγύπτιοι κατ-  
έχειν αὐτοὺς παρὰ τὴν τοῦ θεοῦ γνώμην βιαζόμενοι,  
καὶ τίνα τρόπον ὁ αὐτὸς ποταμὸς ἐκείνοις μὲν αἷμα ἦν  
10 καὶ ἄποτος αὐτοῖς δὲ πότιμος καὶ γλυκύς, πῶς τε διὰ  
τῆς θαλάσσης, ἀναφυγούσης αὐτοὺς πορρωτάτῳ, και-  
νὴν ὁδὸν ἀπελθόντες αὐτῇ ταύτῃ σωθείησαν μὲν αὐτοί,  
τοὺς δὲ ἐχθροὺς ἐπίδοιεν ἀπολωλότας, ὅτι τε σπανί-  
ζοντας ὅπλων εἰς εὐπορίαν ὁ θεὸς καὶ τούτων καταστή-  
15 σειεν, τά τε ἄλλα ὅσα πρὸς αὐτῷ τῷ διαφθαρῆσεσθαι  
δόξαντας γεγονέναι καὶ σώσειεν ὁ θεὸς ἐκ παραλόγου  
καὶ ὡς δύνამις αὐτῷ... ἀπογινώσκειν δὴ μηδὲ νῦν αὐ-  
τοῦ τὴν πρόνοιαν, ἀλλ' ἀοργήτως περιμένειν, λογιζο-  
μένους μὲν τὴν ἐπικουρίαν μηδὲ βραδείαν γενέσθαι, εἰ  
20 μὴ παραυτίκα, πρὶν τινος πειραθῆναι δυσκόλου, πάρ-  
εστιν, ἡγουμένους δὲ οὐ κατ' ὀλιγωρίαν μέλλειν τὸν  
θεὸν ἀλλ' ἐπὶ πείρᾳ τῆς ἀνδρείας αὐτῶν καὶ τῆς περὶ  
τὴν ἐλευθερίαν ἡδονῆς, ἵνα μάθοι πότερόν ποτε καὶ  
τροφῆς ἀπορίαν καὶ σπάνιν ὕδατος ὑπὲρ αὐτῆς ἐστὲ  
25 ἐνεγκεῖν γενναῖοι, ἢ δουλεύειν μᾶλλον ἀγαπᾶτε καθά-  
περ τὰ βοσκήματα τοῖς κρατοῦσι καὶ τοῖς πρὸς τὰς ἐκεί-  
νων ὑπηρεσίας ἀφθόνως τρεφομένοις· δεδιέναι εἰπῶν  
οὐχ οὕτως ὑπὲρ τῆς ἑαυτοῦ σωτηρίας (πεισεσθαι γὰρ  
οὐδὲν κακὸν ἀδίκως ἀποθανών), ἀλλ' ὑπὲρ αὐτῶν, μὴ  
30 δι' ὧν ἐπ' αὐτὸν βάλλουσι λίθων τοῦ θεοῦ καταφρονεῖν  
νομισθῶσιν.

οὕτως οὖν ἐπράυνεν αὐτούς, καὶ τῆς μὲν τοῦ βάλ- 5

λειν ὁρμῆς ἐπέσχε, καὶ εἰς μετάνοιαν ὧν ἔμελλον δοῶν  
 ἐπέτρεψε· παθεῖν δ' οὐκ ἀλόγως αὐτοὺς διὰ τὴν ἀνάγ-  
 κην τοῦτο νομίσας ἔγνω δεῖν ἐφ' ἱκετεῖαν τοῦ θεοῦ καὶ  
 παράκλησιν ἐλθεῖν, καὶ ἀναβὰς ἐπὶ τινα σκοπὴν ὑψηλὴν  
 ἥτει πόρον τινὰ τῷ λαῷ καὶ τῆς ἐνδεείας ἀπαλλαγὴν (ἐν 5  
 αὐτῷ γὰρ εἶναι τὴν σωτηρίαν αὐτοῦ καὶ οὐκ ἐν ἄλλῳ),  
 συγγινώσκειν τε τοῖς νῦν ὑπὸ τῆς ἀνάγκης ὑπὸ τοῦ  
 λαοῦ πραττομένοις, φύσει δυσαρέστου καὶ φιλαίτιου  
 τοῦ τῶν ἀνθρώπων ἐν οἷς ἂν ἀτυχῇ γένους ὄντος. ὁ δὲ  
 θεὸς προνοήσκειν τε ἐπαγγέλλεται καὶ παρέξειν ἀφορμὴν 10  
 ἣν ποθοῦσι. Μωϋσῆς δὲ τοῦ θεοῦ ταῦτ' ἀκούσας κατα-  
 βαίνει πρὸς τὸ πλῆθος. οἳ δ' ὡς ἑώρων καὶ ταῖς ἐπαγ-  
 γελίαις ταῖς παρὰ τοῦ θεοῦ γεγηθότα, μετέβαλον ἐκ τῆς  
 κατηφείας ἐπὶ τὸ ἱλαρώτερον· καὶ στὰς ἐκεῖνος ἐν μέ-  
 σοις ἤκειν ἔλεγε φέρων αὐτοῖς παρὰ τοῦ θεοῦ τὴν περὶ 15  
 τῶν ἐνεστηκότων ἀπόρων ἀπαλλαγὴν. καὶ μετ' ὀλίγον  
 ὀρτύγων πλῆθος (τρέφει δὲ τοῦτο τὸ ὄρνειον ὡς οὐδὲν  
 ἕτερον ὁ Ἀράβιος κόλπος) ἐφίπταται τὴν μεταξὺ θάλασ-  
 σαν ὑπερελθόν, καὶ ὑπὸ κόπου τε ἅμα τῆς πτήσεως καὶ  
 πρόσγειον μᾶλλον τῶν ἄλλων ὃν καταφέρεται εἰς τοὺς 20  
 Ἑβραίους. οἳ δὲ συλλαμβάνοντες, ὡς τροφὴν αὐτοῖς  
 τοῦ θεοῦ ταύτην μηχανησαμένου, τὴν ἐνδειαν ἰῶντο.  
 καὶ Μωϋσῆς ἐπ' εὐχὰς τρέπεται τοῦ θεοῦ, ταχεῖαν καὶ  
 παρὰ τὴν ὑπόσχεσιν ποιησαμένου τὴν ἐπικουρίαν.  
 6 εὐθὺς δὲ μετὰ τὴν πρώτην ἀφορμὴν τῆς τροφῆς καὶ 25  
 δευτέραν αὐτοῖς κατέπεμπεν ὁ θεός. ἀνέχοντος γὰρ τοῦ  
 Μωϋσέως τὰς χεῖρας ἐπὶ ταῖς εὐχαῖς δρόσος κατηνέχθη·  
 καὶ περιπηγνυμένης ταῖς χερσὶ Μωϋσῆς, ὑπονοήσας καὶ  
 ταύτην εἰς τροφὴν ἤκειν αὐτοῖς παρὰ τοῦ θεοῦ, γεύε-  
 ται, καὶ ἡσθεῖς, τοῦ πλῆθους ἀγνοοῦντος καὶ νομίζον- 30  
 τος νίφεσθαι καὶ τῆς ὥρας εἶναι τοῦ ὑέτοῦ τὸ γινόμενον,  
 ἀνεδίδασκεν οὐ κατὰ τὴν ἐκείνων ὑπόληψιν ἀπ' οὐρα-

νοῦ καταφέρεισθαι τὴν δρόσον, ἀλλ' ἐπὶ σωτηρίᾳ τῇ αὐ-  
 τῶν καὶ διατροφῇ. καὶ γευόμενος τοῦτ' αὐτοῖς παρεῖχε  
 πιστεύειν. οἱ δὲ μιμούμενοι τὸν στρατηγὸν ἤδοντο τῷ  
 βρώματι· μέλιτι γὰρ ἦν τὴν γλυκύτητα καὶ τὴν ἡδονὴν  
 5 ἐμφορές, ὅμοιον δὲ τῇ τῶν ἀρωμάτων βδέλλῃ, τὸ δὲ μέ-  
 γεθος τῷ κοριάνδρου σπέρματι. καὶ περὶ τὴν συλλογὴν  
 λίαν αὐτοῦ ἐσπουδάκεσαν. παρήγγελτο δ' ἐξ Ἰσου πᾶσιν  
 ἀσάφωνα (τοῦτο δ' ἐστὶ μέτρον) εἰς ἐκάστην ἡμέραν  
 συλλέγειν, ὥς οὐκ ἐπιλείψοντος αὐτοῖς τοῦ βρώματος,  
 10 ἵνα μὴ τοῖς ἀδυνάτοις ἄπορον ᾦ τὸ λαμβάνειν δι' ἀλκὴν  
 τῶν δυνατωτέρων πλεονεκτούντων περὶ τὴν ἀναίρεσιν.  
 οἱ μέντοι πλεόν τοῦ προστεταγμένου μέτρου συναγα-  
 γόντες οὐδὲν περιττότερον εἶχον τοῦ κακοπαθῆσαι· ἀσ-  
 σάφωνος γὰρ οὐδὲν πλεόν εὗρισκον. τοῦ δ' ὑπολειφθέν-  
 15 τος εἰς τὴν ἐπιούσαν ὄνησις οὐδ' ἦτις ἦν, διεφθαρμένου  
 ὑπὸ τε σκωλήκων καὶ πικρίας. οὕτω θεῖον ἦν τὸ βρῶμα  
 καὶ παράδοξον. ἀμύνει δὲ τοῖς ταύτην νεμομένοις τὴν  
 ἐκ τῶν ἄλλων ἀπορίαν. ἔτι δὲ καὶ νῦν ὕεται πᾶς ἐκεῖ-  
 νος ὁ τόπος, καθάπερ καὶ τότε Μωϋσῇ χαριζόμενον τὸ  
 20 θεῖον κατέπεμψε τὴν διατροφήν. καλοῦσι δὲ Ἑβραῖοι  
 τὸ βρῶμα τοῦτο μάννα· τὸ γὰρ μάν ἐπερώτησις κατὰ  
 τὴν ἡμετέραν διάλεκτον, τί τοῦτ' ἐστὶν ἀνακρίνουσα.  
 καὶ οἱ μὲν χαίροντες ἐπὶ τοῖς ἀπ' οὐρανοῦ καταπέμ-  
 φθειῖσιν αὐτοῖς διετέλουν, τῇ δὲ τροφῇ ταύτῃ τεσσαρά-  
 25 κοντα ἔτεσιν ἐχρήσαντο, ἐφ' ὅσον χρόνον ἦσαν ἐν τῇ  
 ἐρήμῳ.

ὥς δ' ἐκείθεν ἄραντες εἰς Ῥαφιδὸν ἦκον, ταλαιπω- 7  
 ρηθέντες ὑπὸ τοῦ δίψους εἰς ἔσχατον, ἐν τε ταῖς πρό-  
 τερον ἡμέραις πίδαξιν ὀλίγαις ἐντυγχάνοντες καὶ τότε  
 30 παντάπασι ἄνδρον εὐρόντες τὴν γῆν, ἐν κακοῖς ἦσαν  
 καὶ πάλιν δι' ὀργῆς τὸν Μωϋσῆν ἐποιοῦντο. ὁ δὲ τὴν  
 ὁρμὴν τοῦ πλήθους πρὸς μικρὸν ἐκκλίνας ἐπὶ λιτὰς τρέ-

πεται τοῦ θεοῦ, παρακαλῶν, ὡς τροφήν αὐτοῖς ἔδωκεν ἀπορουμένοις, οὕτω καὶ ποτὸν παρασχεῖν, διαφθειρομένης καὶ τῆς ἐπὶ τροφῇ χάριτος ποτοῦ μὴ παρόντος. ὁ δ' οὐκ εἰς μακρὰν τὴν δωρεὰν ἀνεβάλλετο, τῷ δὲ Μωϋσῇ παρῆξιν ὑπὸ σκηνῇ πηγὴν καὶ πλῆθος ὕδατος, ὅθεν οὐ προσδοκῆσαι. καὶ κελεύει τῷ βάκτρῳ πλήξαντα τὴν πέτραν ἣν ἐώρων αὐτόθι παρακειμένην, παρ' αὐτῆς λαμβάνειν τὴν εὐπορίαν οὗ δέονται· φροντίζειν γὰρ καὶ τοῦ μὴ σὺν πόνῳ μὴδ' ἐργασίᾳ τὸ ποτὸν αὐτοῖς φανῆναι. καὶ Μωϋσῆς ταῦτα λαβὼν παρὰ τοῦ θεοῦ 10 παραγίνεται πρὸς τὸν λαὸν περιμένοντα καὶ εἰς αὐτὸν ἀφορῶντα· καὶ γὰρ ἤδη καὶ ἐθεώρουν αὐτὸν ἀπὸ τῆς σκοπῆς ὁρμώμενον. ὡς δ' ἤκεν, ἀπολύειν αὐτοὺς καὶ ταύτης τῆς ἀνάγκης ἔλεγε τὸν θεόν, καὶ κεχαρισθαι σωτηρίαν οὐδ' ἐλπισθεῖσαν, ἐκ τῆς πέτρας ποταμὸν αὐτοῖς 15 ῥυήσεσθαι λέγων. τῶν δὲ πρὸς τὴν ἀκοὴν καταπλαγέντων, εἰ ὑπὸ τε τοῦ δίψους καὶ τῆς ὁδοιπορίας τεταλαιπωρημένοις ἀνάγκη γένοιτο κόπτειν τὴν πέτραν, ὁ Μωϋσῆς πλήττει τῇ βακτηρίᾳ, καὶ χανούσης ἐξέβλυσεν ὕδωρ πολὺ καὶ διανγέστατον. οἱ δὲ τῷ παραδόξῳ τοῦ 20 γεγονότος κατεπλάγησαν, καὶ πρὸς τὴν ὄψιν ἤδη τὸ δίψος αὐτοῖς ἔληγεν· καὶ πίνουσιν ἡδὺ καὶ γλυκὺ τὸ νᾶμα, καὶ οἶον ἂν εἴη θεοῦ τὸ δῶρον δόντος, ἐφαίνετο. τὸν τε οὖν Μωϋσῆν ἐθαύμαζον οὕτως ὑπὸ τοῦ θεοῦ τιμημένον, καὶ θυσίαις ἡμείβοντο τὴν τοῦ θεοῦ περὶ 25 αὐτοὺς πρόνοιαν. δημοῖ δὲ ἐν τῷ ἱερῷ ἀνακειμένη γραφὴ τὸν θεὸν Μωϋσῇ προειπεῖν οὕτως ἐκ τῆς πέτρας ἀναδοθήσεσθαι ὕδωρ.

- 2 τοῦ δὲ τῶν Ἑβραίων ὀνόματος ἤδη πολλοῦ κατὰ πάντας διαβοωμένου, καὶ τοῦ περὶ αὐτῶν λόγου φοι- 30 τῶντος, ἐν φόβῳ συνέβαινε οὐ μικρῶ τοὺς ἐπιχωρίους εἶναι, καὶ πρεσβευόμενοι πρὸς ἀλλήλους παρεκάλουν

ἀμύνειν καὶ πειρᾶσθαι τοὺς ἄνδρας διαφθείρειν. ἐτύγ-  
 χανον δὲ οἱ πρὸς τοῦτο ἐνάγοντες οἱ τε τὴν Γοβολίτιν  
 καὶ οἱ τὴν Πέτραν κατοικοῦντες, οἱ καλοῦνται μὲν Ἀμα-  
 ληκῖται, μαχιμώτατοι δὲ τῶν ἐκεῖσε ἐθνῶν ὑπῆρχον.  
 5 ὧν πέμποντες οἱ βασιλεῖς ἀλλήλους τε καὶ τοὺς περιοί-  
 κους ἐπὶ τὸν πρὸς Ἑβραίους πόλεμον παρεκάλουν, στρα-  
 τὸν ἀλλόφυλον καὶ τῆς Αἰγυπτίων ἀποδράσαντα δου-  
 λείας ἐφεδρεύειν αὐτοῖς λέγοντες, "ὄν οὐ καλῶς ἔχει  
 περιορᾶν, ἀλλὰ πρὶν ἢ λαβεῖν ἰσχὺν καὶ παρελθεῖν εἰς  
 10 εὐπορίαν καὶ αὐτοὺς τῆς πρὸς ἡμᾶς κατάρξαι μάχης  
 θαρρήσαντας τῷ μηδὲν αὐτοῖς παρ' ἡμῶν ἀπαντᾶν, κα-  
 ταλύειν ἀσφαλὲς καὶ σῶφρον, δίκην αὐτοὺς καὶ περὶ  
 τῆς ἐρήμου καὶ τῶν ἐν αὐτῇπραχθέντων ἀπαιτοῦντας,  
 ἀλλ' οὐχ οὕτως ὅταν ταῖς πόλεσιν ἡμῶν καὶ τοῖς ἀγα-  
 15 θοῖς ἐπιβάλλωσι τὰς χεῖρας. οἱ δ' ἀρχομένην δύναμιν  
 ἐχθρῶν πειρώμενοι καταλύειν ἀγαθοὶ συνιέναι μᾶλλον  
 ἢ οἱ προκόψασαν μεῖζω κωλύοντες γενέσθαι· οἱ μὲν γὰρ  
 τοῦ περισσοῦ δοκοῦσι νεμεσᾶν, οἱ δ' οὐδεμίαν αὐτοῖς  
 ἀφορμὴν κατ' αὐτῶν ἐῷσι γενέσθαι." τοιαῦτα τοῖς τε  
 20 πλησιοχώροις καὶ πρὸς ἀλλήλους πρεσβευόμενοι χωρεῖν  
 τοῖς Ἑβραίοις ἐγνώκεσαν εἰς μάχην.

Μωϋσῇ δ' οὐδὲν προσδοκῶντι πολέμιον ἀπορίαν 2  
 καὶ ταραχὴν ἐνεποιεῖ τὰ τῶν ἐπιχωρίων. καὶ παρόντων  
 ἐπὶ τὴν μάχην ἤδη καὶ κινδυνεύειν δέον, ἐθορύβει χα-  
 25 λεπῶς τὸ τῶν Ἑβραίων πλῆθος ἐν ἀπορίᾳ μὲν ὃν ἀπάν-  
 τῶν, μέλλον δὲ πολεμεῖν πρὸς ἀνθρώπους τοῖς ἅπασιν  
 καλῶς ἐξηρισμένους. παραμυθίας οὖν ὁ Μωϋσῆς ἤρ-  
 χετο, καὶ θαρρεῖν παρεκάλει τῇ τοῦ θεοῦ ψήφῳ πεπι-  
 στευνότας, ὑφ' ἧς εἰς τὴν ἐλευθερίαν ἡρμένον κατανι-  
 30 κήσειαν τοὺς περὶ αὐτῆς εἰς μάχην αὐτοῖς καθισταμέ-  
 νους. ὑπολαμβάνειν δὲ τὸ μὲν αὐτῶν στράτευμα εἶναι  
 πολὺ καὶ πάντων ἀπροσδεές, ὅπλων χρημάτων τροφῆς,

τῶν ἄλλων ὧν παρόντων ἐκ πεποιθήσεως πολεμοῦσιν  
 ἄνθρωποι, κρίνοντας ἐν τῇ παρὰ τοῦ θεοῦ συμμαχίᾳ  
 ταῦτα αὐτοῖς παρεῖναι· τὸ δὲ τῶν ἐναντίων ὀλίγον ἄνο-  
 πλον ἀσθενές, οἶον καὶ μὴ ὑπὸ τοιούτων, οἷοις αὐτοῖς  
 σύνοιδεν οὔσι, νικᾶσθαι βουλομένου τοῦ θεοῦ. εἰδέναι 5  
 δ' οἷος οὗτος ἐπίκουρος, ἐκ πολλῶν πεπειραμένους καὶ  
 δεινότερων τοῦ πολέμου. τοῦτον μὲν γὰρ εἶναι πρὸς ἄν-  
 θρώπους· ἃ δ' ἦν αὐτοῖς πρὸς λιμὸν καὶ δίψος ἄπορα  
 καὶ πρὸς ὄρη καὶ θάλασσαν ὁδὸν οὐκ ἔχουσι φυγῆς,  
 ταῦτ' αὐτοῖς διὰ τὴν εὐμένειαν τὴν παρὰ τοῦ θεοῦ νενι- 10  
 κῆσθαι. νῦν δὲ γενέσθαι παρεκάλει προθυμοτάτους  
 ὥς τῆς ἀπάντων εὐπορίας αὐτοῖς ἐν τῷ κρατῆσαι τῶν  
 ἐχθρῶν κειμένης.

3 καὶ Μωϋσῆς μὲν τοιούτοις παρεθάρσυνε τὸ πλῆθος  
 λόγοις, καὶ συγκαλῶν τοὺς τε φυλάρχους καὶ τῶν ἐν 15  
 τέλει καθ' ἐκάστους τε καὶ σὺν ἀλλήλοις, τοὺς μὲν νεω-  
 τέρους παρεκάλει πείθεσθαι τοῖς πρεσβυτέροις, τοὺς δὲ  
 ἀκροᾶσθαι τοῦ στρατηγοῦ. οἱ δ' ἦσαν ἐπὶ τὸν κίνδυνον  
 τὰς ψυχὰς ἡρμένοι καὶ πρὸς τὸ δεινὸν ἐτοίμως ἔχοντες,  
 ἡλπίζον ἀπαλλαγῆσεσθαι ποτε τῶν κακῶν, καὶ τὸν 20  
 Μωϋσῆν ἐκέλευον ἄγειν αὐτοὺς ἐπὶ τοὺς πολεμίους ἤδη  
 καὶ μὴ μέλλειν, ὥς τῆς ἀναβολῆς ἐμποδιζούσης τὴν προ-  
 θυμίαν αὐτῶν. τότε τῆς πληθύος ἀποκρίνας πᾶν τὸ  
 μάχιμον Ἰησοῦν ἐφίστησιν αὐτῷ, Ναυήνου μὲν υἱόν,  
 φυλῆς τῆς Ἐφραϊμίδος, ἀνδρειότατον δὲ καὶ πόνοους 25  
 ὑποστῆναι γεννικὸν καὶ νοῆσαι τε καὶ εἰπεῖν ἱκανώτα-  
 τον, καὶ θρήσκειόντα τὸν θεὸν ἐκπρεπῶς, καὶ Μωϋ-  
 σῆν διδάσκαλον τῆς πρὸς θεὸν εὐσεβείας πεποιημένον,  
 τιμώμενόν τε παρὰ τοῖς Ἑβραίοις. βραχὺ δέ τι περὶ τὸ  
 ὕδωρ ἔταξε τῶν ὀπλιτῶν ἐπὶ φυλακῇ παίδων καὶ γυναι- 30  
 κῶν τοῦ τε πρόπαντος στρατοπέδου. καὶ νύκτα μὲν πᾶ-  
 σαν ἐν παρασκευαῖς ἦσαν, τῶν τε ὀπλῶν εἰ τι πεπονη-

κὸς ἦν ἀναλαμβάνοντες καὶ τοῖς στρατηγοῖς προσέχοντες,  
 ὡς ὀρμήσοντας ἐπὶ τὴν μάχην ὁπότε κελεύσειεν αὐτοὺς  
 Μωϋσῆς. διηγρύπνει δὲ καὶ Μωϋσῆς, ἀναδιδάσκων  
 τὸν Ἰησοῦν ὃν τρόπον ἐκτάξειε τὸ στρατόπεδον. ἀρχο-  
 5 μένης δὲ ὑποφαίνειν τῆς ἡμέρας, αὐτῷ τὸν τε Ἰησοῦν  
 παρεκάλει μηδὲν χεῖρονα φανῆναι κατὰ τὸ ἔργον τῆς  
 οὔσης περὶ αὐτὸν ἐλπίδος, δόξαν τε διὰ τῆς παρούσης  
 κτήσασθαι στρατηγίας παρὰ τοῖς ἀρχομένοις ἐπὶ τοῖς γε-  
 γνημένοις· τῶν τε Ἑβραίων τοὺς ἀξιολογωτάτους ἰδίᾳ  
 10 παρεκάλει, καὶ σύμπαν ἤδη τὸ πλῆθος ὠπλισμένον πα-  
 ρῶρμα. καὶ ὁ μὲν οὕτω παραστησάμενος τὸν στρατὸν  
 τοῖς τε λόγοις καὶ τῇ διὰ τῶν ἔργων παρασκευῇ ἀνεχώ-  
 ρει πρὸς τὸ ὄρος, θεῶ τε καὶ Ἰησοῦ παραδιδούς τὸ στρα-  
 τευμα· προσέμισγον δὲ οἱ πολέμοι, κἂν χερσὶν ἦν ἡ 4  
 15 μάχη, προθυμία τε καὶ διακελευσμῶ τὰ πρὸς ἀλλήλους  
 χρωμένων. μέχρι μὲν οὖν Μωϋσῆς ὀρθὰς ἀνίσχει τὰς  
 χεῖρας, τοὺς Ἀμαληκίτας κατεπόνουν οἱ Ἑβραῖοι. τὸν  
 οὖν πόνον τῆς ἀνατάσεως τῶν χειρῶν ὁ Μωϋσῆς οὐχ  
 ὑπομένων (ὅσῳ γὰρ ἂν αὐτὰς καθίει, τοσαντάκις  
 20 ἐλάττωσθαι τοὺς οἰκείους αὐτοῦ συνέβαινε) κελεύει  
 τὸν τε ἀδελφὸν Ἀαρῶνα καὶ τῆς ἀδελφῆς Μαριάμμης  
 τὸν ἄνδρα Ὄρον στάντας ἐκατέρωθεν αὐτοῦ διακρατεῖν  
 τὰς χεῖρας καὶ μὴ ἐπιτρέπειν κάμνειν βοηθοῦντα. καὶ  
 . τούτου γενομένου κατὰ κράτος ἐνίκων τοὺς Ἀμαληκίτας  
 25 οἱ Ἑβραῖοι. καὶ πάντες ἀπολώλεσαν ἄν, εἰ μὴ νυκτὸς  
 ἐπιγενομένης ἀπέσχοντο τοῦ κτείνειν. νίκην δὲ καλλί-  
 στην καὶ καιριωτάτην νικῶσιν ἡμῶν οἱ πρόγονοι· καὶ  
 γὰρ τῶν ἐπιστρατευσάντων ἐκράτησαν καὶ τοὺς περιοί-  
 κους ἐφόβησαν, εὐπορήσαντες μεγάλων καὶ λαμπρῶν,  
 30 ὧν ἐκ τοῦ πονεῖν ἐπέτυχον, ἀγαθῶν. ἐλόντες γὰρ καὶ  
 τὸ στρατόπεδον τῶν πολεμίων, πλούτους τε μεγάλους  
 δημοσίᾳ καὶ κατ' ἰδίαν ἔσχον, οὐδὲ τῆς ἀναγκαίας τρο-

φῆς πρότερον εὐποροῦντες. ὑπῆρξε δ' αὐτοῖς οὐκ εἰς τὸ παρὸν μόνον, ἀλλὰ καὶ εἰς τὸν αὐτῆς αἰῶνα, τῶν ἀγαθῶν αἰτία κατορθωθείσα ἢ προειρημένη μάχη· οὐ γὰρ τὰ σώματα μόνον τῶν ἐπιστρατευσάντων ἐδούλωσαν ἀλλὰ καὶ τὰ φρονήματα, καὶ τοῖς περιοίκοις ἅπασιν 5 μετὰ τὴν ἐκείνων ἦτταν ἐγένοντο φοβεροί. αὐτοὶ τε πλούτου μεγάλου δύναμιν προσέλαβον· πολὺς μὲν γὰρ ἄργυρός τε καὶ χρυσὸς ἐγκάτελῆφθη ἐν τῷ στρατοπέδῳ, καὶ σκευὴ χαλκᾷ οἷς ἐχρῶντο περὶ τὴν δίαιταν, πολὺ δὲ ἐπίσημον πλῆθος ἐκατέρων, ὅσα τε ὑφαντὰ καὶ κόσμοι 10 περὶ τὰς ὀπλίσεις, ἣ τε ἄλλη θεραπεία καὶ κατασκευὴ ἐκείνων, λεία τε παντοία κτηνῶν, καὶ ὅσα φιλεῖ στρατοπέδοις ἐξωδευκόσιν ἔπεσθαι. φρονήματός τε ὑπεπλήσθησαν ἐπ' ἀνδρείᾳ Ἑβραῖοι, καὶ πολλὴ μεταποίησις ἀρετῆς ἦν αὐτοῖς· πρὸς τε τῷ πονεῖν ἦσαν αἰεὶ, τούτῳ 15 πάντα ληπτὰ νομίζοντες εἶναι.

5 καὶ ταύτης μὲν τῆς μάχης τοῦτο τὸ πέρας· τῇ δὲ ὑστεραίᾳ Μωϋσῆς νεκρούς τε ἐσκύλευε τῶν πολεμίων καὶ τὰς παντευχίας τῶν φευγόντων συνέλεγεν, ἀριστευσί τε τιμὰς ἐδίδου, καὶ τὸν στρατηγὸν Ἰησοῦν ἐνε- 20 κωμίαζε, μαρτυρούμενον ἐφ' οἷς ἔπραξεν ὑπὸ παντὸς τοῦ στρατοῦ. ἀπέθανε δὲ Ἑβραίων μὲν οὐδεὶς, τῶν δὲ πολεμίων ὅσους οὐδ' ἀριθμῷ γνῶναι δυνατόν ἦν. θύσας δὲ χαριστήρια βωμὸν ἰδρύεται, νικαῖον ὀνομάσας τὸν θεόν, προεφήτενέ τε πανωλεθρίᾳ τοὺς Ἀμαληκίτας 25 ἀπολουμένους καὶ μηδένα αὐτῶν ὑπολειφθῆσόμενον εἰς αὐτῆς διὰ τὸ Ἑβραίοις ἐπιστρατεύσασθαι, καὶ ταῦτα ἐν ἐρήμῳ τε γῇ καὶ ταλαιπωρουμένοις. τὸν τε στρατὸν εὐωχίαις ἀνελάμβανεν.

καὶ ταύτην μὲν τὴν μάχην πρώτην μαχεσάμενοι πρὸς 30 τοὺς κατατολμήσαντας αὐτῶν μετὰ τὴν ἐξ Αἰγύπτου γενομένην ἔξοδον, οὕτως ἐπολέμησαν· ἐπεὶ δὲ τὴν τῶν



ἐπινικίων ἑορτὴν ὁ Μωϋσῆς ἤγαγεν, ἀναπαύσας ἐπ' ὀλίγας ἡμέρας τοὺς Ἑβραίους μετὰ τὴν μάχην προῆγε συντεταγμένους. πολὺ δ' ἦν ἤδη τὸ ὀπλιτικὸν αὐτοῖς. καὶ προϊὼν κατ' ὀλίγον ἐν τριμήνῳ μετὰ τὴν ἐξ Αἰγύπτου κίνησιν παρῆν ἐπὶ τὸ Σιναῖον ὄρος, ἐν ᾧ τὰ τε περὶ τὸν θάμνον αὐτῷ καὶ τὰ λοιπὰ φαντάσματα συντυχεῖν προειρήκαμεν. καὶ Ῥαγουήλος ὁ πενθερός τὴν 3 αὐτοῦ πυνθανόμενος εὐπραγίαν ἀσμένως ἀπῆντα, τὸν τε Μωϋσῆν καὶ τὴν Σαπφώραν δεχόμενος καὶ τοὺς παῖδας αὐτῶν. ἦδεται δὲ Μωϋσῆς ἐπὶ τῇ τοῦ πενθεροῦ ἀφίξει, καὶ θύσας εὐωχεῖ τὸ πλῆθος τοῦ θάμνου πλησίον, ὃς διαπεφεύγει τοῦ πυρὸς τὴν φλόγῳσιν. καὶ τὸ μὲν πλῆθος κατὰ συγγενείας ὡς ἕκαστοι τῆς εὐωχίας μετελάμβανον, Ἀαρὼν δὲ σὺν τοῖς παροῦσι Ῥαγουήλον 10 προσλαβόμενος ὕμνους τε ἤδον εἰς τὸν θεὸν ὡς τῆς σωτηρίας αὐτοῖς καὶ τῆς ἐλευθερίας αἰτίον καὶ ποριστὴν γεγεννημένον, καὶ τὸν στρατηγὸν εὐφήμεον ὡς κατὰ ἀρετὴν ἐκείνου πάντων αὐτοῖς κατὰ νοῦν ἀπηντηκότων. καὶ Ῥαγουήλος πολλὰ μὲν ἐγκώμια τοῦ πλήθους ἐπὶ τῇ 20 πρὸς τὸν Μωϋσῆν εὐχαριστίᾳ διεξήει, ἐθαύμαζε δὲ τὸν Μωϋσῆν τῆς ἐπὶ σωτηρίᾳ τῶν φίλων ἀνδραγαθίας.

τῇ δὲ ὑστεραίᾳ θεασάμενος ὁ Ῥαγουήλος τὸν Μωϋ- 4 σῆν ἐν ὄχλῳ πραγμάτων ὄντα (διέλυε γὰρ τὰς δίκας τοῖς δεομένοις, πάντων ἐπ' αὐτὸν βαδίζόντων καὶ μόνως ἂν τοῦ δικαίου τυχεῖν ἡγουμένων, εἰ διαιτητὴς αὐτοῖς οὗτος γένοιτο· καὶ παρὰ τοῖς ἡττωμένοις κοῦφον ἐδόκει τὸ λείπεσθαι, κατὰ δικαιοσύνην, οὐ κατὰ πλεονεξίαν αὐτὸ πάσχειν νομίζουσιν) τότε μὲν ἡσυχίαν ἤγε, μὴ βουλόμενος ἐμποδίζειν τοῖς ἀρετῇ χρῆσθαι τοῦ στρατηγοῦ 30 θέλουσιν, παυσάμενον δὲ τοῦ θορύβου παραλαβὼν καὶ συμμονωθεὶς ἀνεδίδασκεν ἅ χρῆ ποιεῖν, καὶ συνεβούλευε τῆς μὲν ἐπὶ τοῖς ἡττοσι ταλαιπωρίας ἑτέροις ἐκστῇ,

ναι, περὶ δὲ τῶν μειζόνων καὶ τῆς σωτηρίας τοῦ πλή-  
 θους ἔχειν τὴν πρόνοιαν αὐτόν· δικάσαι μὲν γὰρ ἀγα-  
 θοὺς καὶ ἄλλους Ἑβραίων εὐρεθῆναι, φροντίσαι δὲ το-  
 σούτων μυριάδων σωτηρίας οὐκ ἄλλον τινὰ δύνασθαι  
 μὴ Μωϋσῆν γενόμενον. "αἰσθανόμενος οὖν τῆς ἀρετῆς" <sup>5</sup>  
 φησί "σαντοῦ, καὶ οἷος γέγονας ἐπὶ τῷ τὸν λαὸν ὑπουρ-  
 γῶν τῷ θεῷ σώζειν, τὴν μὲν τῶν ἐγκλημάτων δίκαιαν  
 ἐπίτρεψον αὐτοῖς ποιῆσθαι καὶ ἐπ' ἄλλων, σὺ δὲ πρὸς  
 μόνῃ τῇ τοῦ θεοῦ θεραπεία κατέχων σεαυτὸν διατέλει,  
 ζητῶν οἷς ἂν τὸ πλήθος ἀπαλλάξειας τῆς νῦν ἀπορίας. <sup>10</sup>  
 ὑποθήκαις δὲ ταῖς ἐμαῖς περὶ τῶν ἀνθρωπίνων χρησά-  
 μενος τὸν στρατὸν ἐξετάσεις ἀκριβῶς, καὶ κατὰ μυρίους  
 τούτων κεκριμένους ἄρχοντας ἀποδείξεις, εἴτα κατὰ χι-  
 λίους. διαιρήσεις δὲ μετ' αὐτοὺς εἰς πεντακοσίους, καὶ  
 πάλιν εἰς ἑκατόν, εἴτ' εἰς πεντήκοντα, ἄρχοντάς τε ἐπὶ <sup>15</sup>  
 τούτοις τάξεις, οἱ κατὰ τριάκοντα μερισθέντας διακο-  
 σμήσουσι, καὶ κατὰ εἴκοσι καὶ δέκα συναριθμουμένους.  
 ἔστω δέ τις ἐπὶ τούτοις εἷς, τὴν προσηγορίαν ἀπὸ τοῦ  
 τῶν ἀρχομένων ἀριθμοῦ λαμβάνων. οἱ δὲ δοκιμασθέν-  
 τες ὑπὸ τοῦ πλήθους παντὸς εἶναι ἀγαθοὶ καὶ δίκαιοι <sup>20</sup>  
 περὶ τε τῶν διαφορῶν αὐτοῖς κρινούσι, καὶ ἢ τι μείζον,  
 ἐπὶ τοὺς ἐν ἀξιώματι τὴν περὶ τούτου διάγνωσιν ἐπανόλ-  
 σουσιν· ἂν δὲ κάκείνους διαφύγῃ τὸ περὶ τοῦ πράγμα-  
 τος δύσκολον, ἐπὶ σὲ τοῦτο ἀναπέμψουσιν. ἔσται γὰρ  
 οὕτως ἀμφοτέρω· καὶ τῶν δικαίων Ἑβραῖοι τεύξονται, <sup>25</sup>  
 καὶ σὺ τῷ θεῷ προσεδρεύων εὐμενέστερον ἂν αὐτὸν  
 ποιήσεις τῷ στρατῷ."

- 2 ταῦτα Ῥαγουήλου παραινέσαντος ὁ Μωϋσῆς ἀσμέ-  
 νως προσήκατο τὴν συμβουλίαν, καὶ ποιεῖ κατὰ τὴν ὑπο-  
 θήκην τὴν ἐκείνου, τοῦ τρόπου τὴν ἐπίνοιαν οὐκ ἀπο- <sup>30</sup>  
 κρυψάμενος, οὐδὲ σφετερισάμενος αὐτήν, ἀλλὰ ποιήσας  
 φανερόν τὸν ἐξευρηκότα τῷ πλήθει. καὶ ἐν τοῖς βιβλίοις

δὲ Ῥαγουήλον ἔγραψεν ὥς εὐρηκότα τὴν διάταξιν τὴν προειρημένην, καλῶς ἔχειν ἡγούμενος τάληθῃ μαρτυρεῖν τοῖς ἀξίοις, εἰ καὶ δόξαν ἔμελλε φέρειν ἐπιγραφομένου τὰ ὑπ' ἄλλων εὐρημένα, ὥστε τὴν Μωϋσέως ἀρε-

5 τὴν κακ τοῦτου καταμαθεῖν.  
 ἀλλὰ περὶ μὲν ταύτης εὐκαίρως ἐν ἄλλοις τῆς γραφῆς δηλώσομεν· Μωϋσῆς δὲ συγκαλέσας τὴν πληθὺν 5 αὐτὸς μὲν εἰς τὸ ὄρος ἀπέρχεσθαι τὸ Σιναῖον ἔλεγεν ὥς συνεσόμενος τῷ θεῷ, καὶ τίνα λαβὼν παρ' αὐτοῦ χρη-  
 10 σμὸν ἐπανήξειν πρὸς αὐτούς, ἐκείνους δ' ἐκέλευσε πλησίον μετασκηνῶσαι τῷ ὄρει, τὴν γειτνίασιν τοῦ θεοῦ προτιμήσαντας. ταῦτ' εἰπὼν ἄνεισι πρὸς τὸ Σιναῖον, ὑψηλότετον τῶν ἐν ἐκείνοις τοῖς χωρίοις ὄρων τυγχάνον, καὶ διὰ τὴν ὑπερβολὴν τοῦ μεγέθους καὶ τῶν κρημνῶν  
 15 τὸ ἀπότομον ἀνθρώποις οὐ μόνον οὐκ ὄν ἀναβατόν, ἀλλ' οὐδὲ ὁραθῆναι δίχα πόνου τῆς ὄψεως δυνάμενον, ἄλλως τε καὶ διὰ τὸ λόγον εἶναι περὶ τοῦ τὸν θεὸν ἐν αὐτῷ διατρίβειν, φοβερόν ἦν καὶ ἀπρόσιτον. Ἑβραῖοι δὲ κατὰ τὰς Μωϋσέως ἐντολὰς μετεσκήνουν καὶ τὰς ὑπω-  
 20 ρείας τοῦ ὄρους κατελαμβάνοντο, ἡρμένοι ταῖς διανοαῖς ὥς μετὰ τῆς ἐπαγγελίας τῶν ἀγαθῶν, ἦν προύτεινεν αὐτοῖς, ἐπανήξοντος Μωϋσέως παρὰ τοῦ θεοῦ. ἐορτάζοντες δὲ τὸν στρατηγὸν περιέμενον, ἀγνεύοντες τὴν τε ἄλλην ἀγνείαν καὶ ἀπὸ συνουσίας τῶν γυναικῶν ἡμέρας  
 25 τρεῖς, καθὼς ἐκεῖνος αὐτοῖς προεῖπε, καὶ παρακαλοῦντες τὸν θεὸν εὐμενῇ συμβαλόντα Μωϋσῇ δοῦναι δωρεὰν ὑφ' ἧς εὖ βιώσονται. ταῖς τ' οὖν διαίταις ἐχρῶντο πολυτελεστέραις, καὶ τῷ κόσμῳ γυναιξὶν ὁμοῦ τε καὶ τέκνοις ἐκπρεπῶς ἥσκηντο.

30 ἐπὶ δύο μὲν οὖν ἡμέρας εὐωχούμενοι διῆγον· τῇ 2 τρίτῃ δέ, πρὶν ἢ τὸν ἥλιον ἀνασχεῖν, νεφέλῃ τε ὑπερῖζανε τοῦ παντὸς στρατοπέδου τῶν Ἑβραίων, οὐ πρό-

τερον τοῦτο ἰδόντων γινόμενον, καὶ τὸ χωρίον οὐ τὰς σκηναὺς ἦσαν πεποιημένοι περιέγραφε· καὶ τοῦ λοιποῦ παντὸς ἐν αἰθρία τυγχάνοντος, ἄνεμοί τε σφοδροὶ λάβρον κινοῦντες ὑέτον κατήγιζον, ἀστραπαὶ τε ἦσαν φοβεραὶ τοῖς ὁρώσιν, καὶ κεραυνοὶ κατενεχθέντες ἐδήλουν τὴν παρουσίαν τοῦ θεοῦ οἷς Μωϋσῆς ἠθέλεν εὐμενοῦς παρατυχόντος. καὶ περὶ μὲν τούτων ὡς βούλεται φρονεῖτω ἕκαστος τῶν ἐντευξομένων, ἐμοὶ δὲ ἀνάγκη ταῦτα ἱστορεῖν καθάπερ ἐν ταῖς ἱεραῖς βίβλοις ἀναγέγραπται. τοὺς γε μὴν Ἑβραίους τὰ τε ὁρώμενα καὶ ὁ ταῖς ἀκοαῖς προσβάλλων ψόφος δεινῶς ἐτάραττεν· ἀήθεις τε γὰρ ἦσαν αὐτῶν, καὶ ὁ περὶ τοῦ ὅρου διαπεφοιτηκὼς λόγος, ὡς εἰς αὐτὸ τοῦτο φοιτῶντος τοῦ θεοῦ, σφόδρα τὴν διανοίαν αὐτῶν ἐξέπληττε. κατεῖχον δὲ αὐτοὺς πρὸς ταῖς σκηναῖς ἀχθόμενοι, καὶ τὸν τε Μωϋσῆν ἀπολωλέναι νομίζοντες ὑπ' ὀργῆς τοῦ θεοῦ καὶ περὶ αὐτῶν ὅμοια προσδοκῶντες.

- 3 οὕτω δ' αὐτῶν διακειμένων ἐπιφαίνεται Μωϋσῆς γαυρὸς τε καὶ μέγα φρονῶν. ὁφθεῖς τε οὖν αὐτὸς ἀπαλλάσσει τοῦ δέους αὐτοὺς καὶ περὶ τῶν μελλόντων κρείττονας ὑπετίθετο τὰς ἐλπίδας, αἰθριὸς τε καὶ καθαρὸς ὁ ἄηρ τῶν πρὸ ὀλίγου παθῶν ἦν Μωϋσέως παραγεγονότος. ἐπὶ τούτοις οὖν συγκαλεῖ τὸ πλῆθος εἰς ἐκκλησίαν, ἀκουσόμενον ὧν ὁ θεὸς εἴποι πρὸς αὐτόν. καὶ συναθροισθέντων στὰς ἐφ' ὑψηλοῦ τινὸς ὅθεν ἔμελλον ἅπαντες ἀκούσεσθαι, "ὁ μὲν θεός" εἶπεν, "ὦ Ἑβραῖοι, καθάπερ καὶ πρότερον, εὐμενὴς προσεδέξατό με, καὶ βίον τε ὑμῖν εὐδαίμονα καὶ πολιτείας κόσμον ὑπαγορεύσας πάρεστι καὶ αὐτὸς εἰς τὸ στρατόπεδον. πρὸς γοῦν αὐτοῦ καὶ τῶν ἔργων ἃ δι' ἐκείνον ἡμῖν ἤδη πέλ- 30 πρακται, μὴ καταφρονήσητε τῶν λεγομένων εἰς ἐμὲ τὸν λέγοντα ἀφορῶντες, μηδ' ὅτι γλῶττα ταῦτα ἀνθρωπίνῃ

πρὸς ὑμᾶς λέγει. τὴν γὰρ ἀρετὴν αὐτῶν κατανοήσαν-  
 τες, ἐπιγνώσεσθε καὶ τὸ μέγεθος τοῦ νενοηκότος καὶ  
 ἐπὶ συμφέροντι τῷ ὑμετέρῳ πρὸς ἐμὲ μὴ φθονήσαντος  
 εἰπεῖν. οὐ γὰρ Μωϋσῆς ὁ Ἀμαράμου καὶ Ἰωχαβέδης  
 5 υἱός, ἀλλ' ὁ τὸν Νεῖλον ἡματωμένον ἀναγκάσας ὑπὲρ  
 ὑμῶν ῥυῆναι καὶ ποικίλοις δαμάσας κακοῖς τὸ Αἰγυ-  
 πτίων φρόνημα, ὁ διὰ θαλάσσης ὁδὸν ὑμῖν παρασχών,  
 ὁ καὶ τροφὴν ἐξ οὐρανοῦ μηχανησάμενος ἐλθεῖν ἀπο-  
 ρουμένοις, ὁ ποτὸν ἐκ πέτρας ἀναβλύσας σπανίζουσιν,  
 10 δι' ὃν Ἄδαμος τῶν ἀπὸ γῆς καρπῶν καὶ θαλάσσης μετα-  
 λαμβάνει, δι' ὃν Νώεος ἐκ τῆς ἐπομβρίας διέφυγεν, δι'  
 ὃν Ἀβραμὸς ὁ ἡμέτερος πρόγονος ἐξ ἀλήτου τὴν Χανα-  
 ναϊὰν κατέσχε γῆν, δι' ὃν Ἰσακὸς γηραιοῖς ἐτέχθη γο-  
 νεῦσι, δι' ὃν Ἰάκωβος δώδεκα παίδων ἀρεταῖς ἐκοσμήθη,  
 15 δι' ὃν Ἰώσηπος ἐδεσπότευσε τῆς Αἰγυπτίων δυνάμεως,  
 οὗτος ὑμῖν τούτοις χαρίζεται τοὺς λόγους δι' ἐρμηνέως  
 ἐμοῦ. σεβάσμιοι δ' ὑμῖν γενέσθωσαν, καὶ τέκνων πε-  
 ριμαχητότεροι καὶ γυναικῶν· εὐδαίμονα γὰρ διαῖξετε  
 βίον τούτοις ἐπόμενοι, καὶ γῆς ἀπολαύοντες καρπίμου  
 20 καὶ θαλάσσης ἀχειμάστου καὶ τέκνων γονῆς κατὰ φύσιν  
 τικτομένων, καὶ πολεμίοις ἔσεσθε φοβεροί. τῷ θεῷ  
 γὰρ εἰς ὅψιν ἐλθὼν ἀκροατὴς ἀφθάρτου φωνῆς ἐγενό-  
 μην· οὕτως ἐκείνῳ τοῦ γένους ὑμῶν καὶ τῆς τούτου  
 μέλει διαμονῆς."

25 ταῦτ' εἰπὼν προάγει τὸν λαὸν γυναιξὶν ὁμοῦ καὶ 4  
 τέκνοις, ὥς ἀκούσαιεν τοῦ θεοῦ διαλεγομένου πρὸς αὐ-  
 τοὺς περὶ τῶν πρακτέων, ἵνα μὴ βλαβεῖν τῶν λεγομέ-  
 νων ἢ ἀρετὴ ὑπὸ ἀνθρωπίνης γλώττης, ἀσθενῶς εἰς  
 γνῶσιν αὐτοῖς παραδιδομένη. πάντες τε ἤκουον φωνῆς  
 30 ὑψόθεν παραγινομένης εἰς ἅπαντας, ὥς διαφυγεῖν μη-  
 δένα τῶν λόγων οὓς Μωϋσῆς ἐν ταῖς δύο πλαξὶν γε-  
 γραμμένους κατέλιπεν· οὓς οὐ θεμιτὸν ἔστιν ἡμῖν

λέγειν φανερώς πρὸς λέξιν, τὰς δὲ δυνάμεις αὐτῶν δη-  
 λώσομεν.

5 διδάσκει μὲν οὖν ἡμᾶς ὁ πρῶτος λόγος ὅτι θεὸς  
 ἔστιν εἷς καὶ τοῦτον δεῖ σέβεσθαι μόνον· ὁ δὲ δεύτερος  
 κελεύει μηδενὸς εἰκόνα ζῶον ποιήσαντας προσκυνεῖν, ὁ  
 τρίτος δὲ ἐπὶ μηδενὶ φανύλω τὸν θεὸν ὁμνύναι, ὁ δὲ τέ-  
 5 ταρτος παρατηρεῖν τὰς ἐβδομάδας, ἀναπανομένους ἀπὸ  
 παντὸς ἔργου, ὁ δὲ πέμπτος γονεῖς τιμᾶν, ὁ δὲ ἕκτος  
 ἀπέχεσθαι φόνου, ὁ δὲ ἑβδομος μὴ μοιχεύειν, ὁ δὲ ὄγδοος  
 μὴ κλοπὴν ἔχειν, ὁ δὲ ἑνατος μὴ ψευδομαρτυρεῖν, ὁ δὲ  
 10 δέκατος μηδενὸς ἀλλοτρίου ἐπιθυμίαν λαμβάνειν.

6 καὶ τὸ μὲν πληθὺς ἀκροασάμενον αὐτοῦ τοῦ θεοῦ  
 περὶ ὧν Μωϋσῆς διελέχθη, χαῖρον ἐπὶ τοῖς προειρημέ-  
 νοις τοῦ συλλόγου διελύθη· ταῖς δ' ἐξῆς φοιτῶντες ἐπὶ  
 τὴν σκηνὴν ἤξιουν αὐτὸν καὶ νόμους αὐτοῖς παρὰ τοῦ  
 15 θεοῦ κομίζειν. ὁ δὲ τούτους τε τίθεται καὶ περὶ τῶν  
 ὅλων ὃν ἂν πραχθεῖν τρόπον ἐν τοῖς αὐτοῖς ἀπεσήμαινε  
 χρόνοις· ὧν μνησθῆσομαι κατὰ καιρὸν οἰκτεῖν. τοὺς δὲ  
 πλείονας τῶν νόμων εἰς ἑτέραν ἀνατίθεμαι γραφὴν,  
 20 ἰδίαν περὶ αὐτῶν ποιησόμενος ἀφήγησιν.

7 οὕτω δὲ τῶν πραγμάτων αὐτοῖς ἐχόντων, ὁ Μωϋ-  
 σῆς πάλιν εἰς τὸ Σιναῖον ὄρος ἀνῆλθε, προειπὼν τοῖς  
 Ἑβραίοις. βλέπόντων δ' αὐτῶν ἐποιεῖτο τὴν ἄνοδον.  
 καὶ χρόνον τριβομένον (τεσσαράκοντα γὰρ ἡμέρας διή-  
 25 γαγεν ἀπ' αὐτῶν) δέος εἶχε τοὺς Ἑβραίους μὴ τι Μωϋ-  
 σῆς πάθει, καὶ τῶν συντυχόντων δεινῶν οὐκ ἔστιν ὃ  
 οὕτως ἐλύπησεν αὐτοὺς ὥς τὸ νομίζειν Μωϋσῆν ἀπο-  
 λωλέναι. ἦν γὰρ τοῖς ἀνθρώποις ἔρις, τῶν μὲν ἀπολω-  
 λέναι λεγόντων θηρίοις περιπεσόντα (καὶ μάλιστα ὅσοι  
 πρὸς αὐτὸν ἀπεχθῶς ἦσαν διακείμενοι ταύτην τὴν ψῆ-  
 30 φον ἔφερον), τῶν δὲ πρὸς τὸ θεῖον ἀνακεχωρηκέναι.  
 τοὺς δὲ σώφρονας καὶ μηδέτερον τῶν λεγομένων εἰς

ἡδονὴν λαμβάνοντας ἰδίαν, καὶ τὸ θηρίοις περιπεσόντα ἀποθανεῖν ἀνθρώπινον ἡγουμένους, καὶ τὸ ὑπὸ τοῦ θεοῦ πρὸς αὐτὸν μεταστῆναι διὰ τὴν προσοῦσαν ἀρετὴν εἰκὸς νομίζοντας, πρῶτως ἔχειν ὁ λογισμὸς ἐπολεῖ·  
 5 προστάτου δὲ ἡρημῶσθαι καὶ κηδεμόνος ὑπολαμβάνοντες οἷον τυχεῖν οὐκ ἂν ἄλλου δύναιντο, σφόδρα λυπούμενοι διετέλουν, καὶ οὔτε ὑπονοεῖν αὐτοὺς εἶα τὸ προσδοκᾶν τι χρηστὸν περὶ τάνδρος, οὔτε μὴ λυπείσθαι καὶ κατηφεῖν ἡδύναντο. τὸ δὲ στρατόπεδον οὐκ ἐθάρρουν  
 10 μετὰγειν, Μωϋσέως αὐτοὺς ἐκεῖ παραμένειν προειρηκότος.

ἦδη δὲ τεσσαράκοντα ἡμερῶν διεληλυθυῖων καὶ το- 8  
 σούτων νυκτῶν, παρῆν οὐδενὸς σιτίου τῶν τοῖς ἀνθρώποις νενομισμένων γεγευμένος. χαρᾶς δ' ἐνέπλησε  
 15 τὴν στρατιὰν ἐπιφανείς, καὶ τὴν τοῦ θεοῦ πρόνοιαν ἣν εἶχε περὶ αὐτῶν ἀπεδήλου, τὸν τε τρόπον καθ' ὃν εὐδαιμονήσουσι πολιτευόμενοι λέγων αὐτῷ κατὰ ταύτας ὑποθέσθαι τὰς ἡμέρας, καὶ σκηνὴν ὅτι βούλεται γενέσθαι αὐτῷ, εἰς ἣν κάτεισι πρὸς αὐτοὺς παραγινόμενος,  
 20 "ὅπως καὶ μεταβαίνοντες ἀλλαχοῦ ταύτην ἐπαγώμεθα, καὶ μηκέτι δεώμεθα τῆς ἐπὶ τὸ Σιναιὸν ἀνόδου, ἀλλ' αὐτὸς ἐπιφοιτῶν τῇ σκηνῇ παρατυγχάνῃ ταῖς ἡμετέραις εὐχαῖς. γενήσεται δὲ ἡ σκηνὴ μέτροις τε καὶ κατασκευῇ οἷς αὐτὸς ὑπέδειξεν, ὑμῶν ἀόκνως ἐχόντων πρὸς τὸ  
 25 ἔργον." ταῦτ' εἰπὼν δύο πλάκας αὐτοῖς ἐπιδείκνυσιν, ἐγγεγραμμένους ἐχούσας τοὺς δέκα λόγους, ἐν ἑκατέρῃ πέντε. καὶ χεῖρ ἦν ἐπὶ τῇ γραφῇ τοῦ θεοῦ.

οἱ δὲ χαίροντες οἷς τε ἑώρων καὶ οἷς ἤκουον τοῦ 6  
 στρατηγοῦ, τῆς κατὰ δύναμιν αὐτῶν σπουδῆς οὐκ ἀπε-  
 30 λείποντο, ἀλλ' εἰσέφερον ἄργυρόν τε καὶ χρυσὸν καὶ χαλκόν, ξύλα τε τῆς καλλίστης ὕλης καὶ μηδὲν ὑπὸ σήψεως παθεῖν δυνάμενα, αἰγείλους τε τρίχας καὶ δοράς

προβάτων, καὶ τὰς μὲν ὑακίνθῳ βεβαμμένας τὰς δὲ φοίνικι· αἱ δὲ πορφύρας ἄνθος, ἑτεραι δὲ λευκὴν πα-  
 ρεῖχον τὴν χρόαν. ἑρία τε τοῖς προειρημένοις ἄνθεσι  
 μεμολυσμένα καὶ λίνου βύσσον, λίθους τε οὓς ἐνδεδε-  
 μένους χρυσίῳ καθειργνύντες ἄνθρωποι κόσμῳ χρῶνται 5  
 πολυτελεῖ, θυμιαμάτων τε πλῆθος συνέφερον· ἐκ γὰρ  
 τοιαύτης ὕλης κατεσκεύαζε τὴν σκηνὴν. ἡ δ' οὐδὲν με-  
 ταφερομένου καὶ συμπερινοστοῦντος ναοῦ διέφερε. τού-  
 των οὖν κατὰ σπουδὴν συγκομισθέντων, ἐκάστου καὶ  
 παρὰ δύναμιν φιλοτιμησαμένου, ἀρχιτέκτονας τοῖς ἑρ- 10  
 γοῖς ἐφίστησι κατ' ἐντολὴν τοῦ θεοῦ οὓς καὶ τὸ πλῆθος  
 ἂν ἐπελέξατο, τῆς ἐξουσίας ἐπ' αὐτῷ γενομένης. τὰ δὲ  
 ὀνόματα αὐτῶν (καὶ γὰρ ἐν ταῖς ἱεραῖς βίβλοις ἀναγέ-  
 γραπτὰι) ταῦτα ἦν, Βεσελέηλος μὲν Οὐρὶ παῖς, τῆς Ἰούδα  
 φυλῆς, υἱωνὸς δὲ Μαριάμης τῆς ἀδελφῆς τοῦ στρατη- 15  
 γοῦ, Ἑλλάβος δὲ Ἰσαμάχου, Δάνιδος φυλῆς. τὸ δὲ πλῆ-  
 θος οὕτως ὑπὸ προθυμίας τοῖς ἐγχειρουμένοις ὑπῆλθεν  
 ὥστε Μωϋσῆς ἀνείρξεν αὐτούς, ὑποκηρυξάμενος ἀρκεῖν  
 τοὺς ὄντας· τοῦτο γὰρ οἱ δημιουργοὶ προειρήκεσαν.  
 ἐχώρουν οὖν ἐπὶ τὴν τῆς σκηνῆς κατασκευὴν· καὶ 20  
 Μωϋσῆς αὐτοὺς ἕκαστα περὶ τῶν μέτρων, κατὰ τὴν  
 ὑποθήκην τοῦ θεοῦ, καὶ τοῦ μεγέθους, ὅσα τε δεῖ  
 σκευὴ χωρεῖν αὐτὴν ἀνεδίδασκε πρὸς τὰς θυσίας ὑπη-  
 ρετήσοντα. ἐφιλοτιμοῦντο δὲ καὶ γυναῖκες περὶ τε στο-  
 λὰς ἱερατικὰς καὶ περὶ τὰ ἄλλα ὅσων ἔχρησε τὸ ἔργον 25  
 κόσμου τε καὶ λειτουργίας ἕνεκα τοῦ θεοῦ.

2 πάντων δ' ἐν ἐτοίμῳ γεγεννημένων, χρυσίου τε καὶ  
 ἀργύρου καὶ χαλκοῦ καὶ τῶν ὑφαντῶν, προειπὼν ἑορ-  
 τὴν Μωϋσῆς καὶ θυσίας κατὰ τὴν ἐκάστου δύναμιν,  
 ἴστη τὴν σκηνὴν. πρῶτον μὲν αἶθριον διαμετρησάμε- 30  
 νος τὸ μὲν εὖρος πεντήκοντα πῆχέων, ἐκατὸν δὲ τὸ  
 μῆκος, κάμακας ἔστησε χαλκῆας πενταπῆχεις τὸ ὕψος,



καθ' ἑκατέραν πλευρὰν εἴκοσι τῶν ἐπιμηκεστέρων, δέκα δὲ τῶν ἐν πλάτει κειμένων τῆς κατόπιν. κρίκοι δὲ τῶν καμάκων ἑκάστη προσῆσαν. κιονόκρανα μὲν ἀργύρεα, βάσεις δὲ χρυσαῖ, σαυρωτῆρσιν ἐμφερεῖς· χαλκαὶ δὲ ἦσαν ἐπὶ τῆς γῆς ἐρηρεισμένοι. ἐξήπτετο δὲ τῶν κρίκων καλωδία τὴν ἀρχὴν ἧλων χαλκέων πηχναίων τὸ μέγεθος ἐκδεδεμένα, οἱ καθ' ἑκάστην κάμακα παρέντες κατὰ τοῦ ἐδάφους ἀκίνητον ὑπὸ βίας ἀνέμων τὴν σκηνὴν ἐμελλον παρῆξιν. σινδὼν δ' ἐκ βύσσου μαλακῶ-  
 10 τὰτῃ διὰ πασῶν ἐπήει, ἀπὸ τοῦ κιονοκράνου κατιοῦσα μέχρι τῆς βάσεως πολλὴ κεχυμένη, περιφράττουσα ἅπαν ἐν κύκλῳ τὸ χωρίον ὥς μηδὲν δοκεῖν τείχους διαφέρειν. καὶ οὕτω μὲν εἶχον αἱ τρεῖς πλευραὶ τοῦ περιβόλου· τῆς δὲ τετάρτης πλευρᾶς (πεντήκοντα γὰρ οὐσα πήχεων ἢ  
 15 ἑτέρα μέτωπον τοῦ παντὸς ἦν) εἴκοσι μὲν πήχεις ἀνέω-  
 γεσαν κατὰ πύλας, ἐν αἷς ἀνὰ δύο κάμακες εἰστήκεσαν κατὰ μίμησιν πυλώνων, ὅλαις δ' αὐταῖς ἄργυρος ἦν ἐπικεχαλκευμένος πάρεξ τῶν βάσεων· χαλκαὶ γὰρ ἦσαν. ἑκατέρωθεν δὲ τοῦ πυλῶνος τρεῖς κάμακες ἦσαν ἐστῶ-  
 20 σαι, αἱ τοῖς πυλούχοις ἐμβεβήκεσαν ἐρηρεισμένοι· καὶ κατ' αὐτῶν δὲ βύσσινον ὕψος σινδόνης ἦν περιηγμένον. τὸ δὲ κατὰ τὰς πύλας, μήκους μὲν ὄντος πήχεων εἴκοσι, πέντε δὲ βάθους, ὕψος ἦν πορφύρας καὶ φοίνικος σὺν ὑακίνθῳ καὶ βύσσῳ πεποιημένον, πολλῶν αὐτῷ συναν-  
 25 θούντων καὶ ποικίλων, ὅποσα μὴ ξώων ἐξετυπούτο μορφᾶς. ἐντὸς δὲ τῶν πυλῶν περιφραντήριον ἦν χάλκεον, ὁμοίαν αὐτῷ καὶ τὴν κρηπίδα παρῆχόμενον, ἐξ οὗ τοῖς ἱερεῦσι τὰς χεῖρας ἀποπλύνειν καὶ τῶν ποδῶν καταχεῖν παρῆν.

30 καὶ ὁ μὲν τοῦ αἰθρίου περίβολος τοῦτον τὸν τρόπον ἦν διακεκοσμημένος, τὴν δὲ σκηνὴν ἴστησιν αὐτοῦ κατὰ 3 μέσον, τετραμμένην πρὸς ἀνατολὰς, ἵνα πρῶτον ὁ ἥλιος

ἐπ' αὐτὴν ἀνιὼν ἀφιῇ τὰς ἀκτῖνας. καὶ τὸ μὲν μῆκος αὐτῆς ἐπὶ πήχεις ἐγγήγερτο τριάκοντα, τὸ δὲ εὖρος ἐπὶ δέκα διειστήκει· καὶ ὁ μὲν ἕτερος τῶν τοίχων νότιος ἦν, ὁ δ' ἕτερος κατὰ βορέαν ἐτέτραπτο, κατόπιν δ' αὐτῆς ἡ δύσις κατελείπετο. ἀνίστασθαι δ' αὐτὴν ἐχρῆν 5 ἐφ' ὅσον προσβαίνει τὸ εὖρος. κίονες δ' ἦσαν ξύλου πεποιημένοι κατὰ πλευρὰν ἑκατέραν εἴκοσι, τετράγωνοι μὲν τὸ σχῆμα εἰργασμένοι, εἰς δὲ πλάτος διεστῶτες πήχεως τε καὶ ἡμίσεως, τὸ δὲ βάθος δακτύλων τεττάρων. λεπίδες δ' αὐτοῖς ἦσαν ἐπικεχαλκευμένοι πανταχόθεν 10 χρυσαί, διὰ τε τῶν ἐνδοθεν καὶ τῶν ἐκτὸς μερῶν. δύο δ' αὐτῶν ἑκάστῳ προσῆσαν στρόφιγγες, ἐλαννόμενοι κατὰ δύο βάσεων· αὐταὶ δ' ἄργυραὶ μὲν ἦσαν, πυλῆς δ' ἑκατέρᾳ τούτων προσῆν δεχομένη τὸν στρόφιγγα. τοῦ δὲ κατὰ δύσιν τοίχου κίονες μὲν ἕξ ἦσαν, συνήεσαν 15 δ' ἀλλήλοις ἀκριβῶς ἅπαντες, ὥστε μεμνυκότων τῶν ἄρμων ὡς ἓνα δοκεῖν εἶναι τοίχον αὐτῶν τὴν συνέλευσιν, χρύσειον τὰ τε ἐνδοθεν καὶ τὰ ἐκτός. ἀνελόγει γὰρ ὁ τῶν κίωνων ἀριθμὸς· εἴκοσι γὰρ ἦσαν. καὶ παρῆχε βάθος τρίτον σπιθαμῆς ἕκαστος αὐτῶν, ὥστε συμπλη- 20 ροῦσθαι τοὺς τριάκοντα πήχεις ὑπ' αὐτῶν. κατὰ δὲ τὸν ὀπισθεν τοίχον (ἐννέα γὰρ πήχεις οἱ ἕξ κίονες παρέχονται συνεισελθόντες) δύο ἑτέρους ποιοῦνται κίονας ἐκ πήχεως τετμημένους, οὓς ἐγγωνίους ἔθεσαν ἐπ' ἴσης τοῖς μελίσσοις ἡσκημένους. ἕκαστος δὲ τῶν κίωνων κρή- 25 νους εἶχε χρυσεὺς κατὰ τὸ ἕξω μέτωπον προσφυνεῖς, ὥσπερ ῥίζαις τισὶν ἐμπεπλεγμένους κατὰ στίχον, πρὸς ἀλλήλους τετραμμένους τὴν περιφέρειαν· καὶ δι' αὐτῶν ἐπίχρυσοι σκυταλίδες ἐλαννόμεναι, πέντε πήχεων ἑκάστη τὸ μέγεθος, σύνδεσμος ἦσαν τῶν κίωνων, ἐμβαί- 30 νούσης κατὰ κεφαλὴν σκυταλίδος ἑκάστης τῇ ἐτέρᾳ τεχνητῷ στρόφιγγι, κοχλίου τρόπον δεδημιουργημένῳ.

κατὰ δὲ τὸν ὀπισθεν τοίχον μία φάλαγξ ἦν διὰ πάντων  
 λούσα τῶν κιόνων, εἰς ἣν ἐνέβαινον πλάγρια καὶ αἱ τε-  
 λευταὶ τῶν σκυταλίδων ἐξ ἑκατέρου τοίχου τῶν ἐπιμη-  
 κεστέρων· καὶ κρατεῖσθαι συνέβαινεν αὐταῖς γιγγλυ-  
 5 μοις τῷ θήλει τοῦ ἄρρενος συνελθόντος. τοῦτο μέντοι  
 πρὸς τὸ μῆθ' ὑπ' ἀνέμων κραδαίνεσθαι μῆτ' ἄλλης αἰ-  
 τίας τὴν σκηνὴν συνεῖχεν, ἀλλ' ἀκίνητον αὐτὴν ἐν  
 ἡρεμίᾳ πολλῇ διαφυλάττειν ἔμελλεν.

ἐντὸς δὲ διελὼν τὸ μῆκος αὐτῆς εἰς τρία μέρη, μετὰ 4  
 10 δέκα πήχεας ἡρμοσμένους ἐκ τοῦ μυχοῦ τέσσαρας ἴστησι  
 κίονας, ὁμοίως τοῖς ἄλλοις ἐργασμένους καὶ βάσειςιν  
 ὁμοίαις ἐπικειμένους, διαλείποντας ἀλλήλων κατ' ὀλί-  
 γον. τὸ δ' ἐνδοτέρῳ αὐτῶν ἄδυτον ἦν, τὸ δὲ λοιπὸν ἢ  
 σκηνὴ τοῖς λερεῦσιν ἀνεῖτο. τὴν μέντοι διαμέτρησιν  
 15 τὴν τοιαύτην τῆς σκηνῆς πρὸς μίμησιν τῆς τῶν ὄλων  
 φύσεως συνέβαινεν εἶναι. τὸ μὲν γὰρ τρίτον αὐτῆς μέ-  
 ρος τὸ ἐντὸς τῶν τεσσάρων κιόνων, ὃ τοῖς λερεῦσιν ἦν  
 ἄβατον, ὡς οὐρανὸς ἀνεῖτο τῷ θεῷ· οἱ δ' εἴκοσι πήχεις,  
 ὥσπερ γῆ καὶ θάλασσα βάσιμος ἀνθρώποις, οὕτω τοῖς  
 20 λερεῦσι μόνοις ἐπετέτραπτο. κατὰ μέτωπον δέ, ἐξ οὗ  
 τὴν εἰσοδὸν ἦσαν πεποιημένοι, κίονες ἕστασαν χρύσειοι  
 χαλκείαις βάσειςιν ἐφεστῶτες, πέντε τὸν ἀριθμόν. κατε-  
 πετάννυσαν δὲ τὴν σκηνὴν ὕφεσι βύσσου καὶ πορφύρας  
 καὶ ὑακίνθου καὶ φοίνικος βαφαῖς συγκεκραμένοις. καὶ  
 25 πρῶτον μὲν ἦν πήχεων δέκα πανταχόθεν, ᾧ κατεπε-  
 τάννυσαν τοὺς κίονας, οἱ διαιροῦντες τὸν νεῶν τὸ ἄδυ-  
 τον ἔνδον αὐτῶν ἀπελάμβανον. καὶ τοῦτο ἦν τὸ ποιοῦν  
 αὐτὸ μηδενὶ κάτοπτον. καὶ ὁ μὲν πᾶς νεὼς ἅγιον ἑκα-  
 λείτο, τὸ δὲ ἄβατον τὸ ἐντὸς τῶν τεσσάρων κιόνων τοῦ  
 30 ἁγίου τὸ ἅγιον. ὠραῖον δὲ ἦν τὸ φάρσος, ἄνθεσι παν-  
 τοίοις, ὅσα γῆθεν ἀνέρχεται, διαπεποικιλμένον, τοῖς τε  
 ἄλλοις ἅπασιν ἐνυφασμένον ὅσα κόσμον οἶσειν ἔμελλε,

πλὴν ξύων μορφῆς. Ἐτερον δὲ τούτῳ καὶ τῷ μεγέθει  
 καὶ τῇ ὕφῃ καὶ τῇ χροῇ παραπλήσιον τοὺς ἐν ταῖς εἰσό-  
 δοις πέντε κίονας περιέβαλλε, κατὰ γωνίαν ἐκάστου  
 κίονος κρίκον κατέχοντος αὐτό, ἀπὸ κορυφῆς ἄχρι ἡμί-  
 σους τοῦ κίονος. τὸ δὲ λοιπὸν εἰσοδος ἀνεῖτο τοῖς ἱερεῦ- 5  
 σιν ὑποδυομένοις. ὑπὲρ δὲ τούτου λίνεον ἦν ἰσομέγεθες  
 φάρσος, ἐφελκόμενον ἀπὸ κάλων ἐπὶ θάτερα, τῶν κρί-  
 κων τῷ τε ὕφει καὶ τῷ κάλῳ διακονοῦντων πρὸς τε τὸ  
 ἐκπετάννυσθαι καὶ συνελκόμενον ἴστασθαι κατὰ γω-  
 νίαν, ἐμποδῶν οὐκ ἐσόμενον πρὸς τὸ κατοπτεύεσθαι, 10  
 καὶ μάλιστα ἐν ταῖς ἐπισήμοις ἡμέραις· κατὰ δὲ τὰς  
 λοιπὰς, καὶ μάλισθ' ὅταν ἡ νιφετώδης, προπεταννύμε-  
 νον στεγανὸν ἐποίει τὸ ἐκ τῶν βαμμάτων ὕψος. ὅθεν  
 δὴ παρέμεινε τὸ ἔθος καὶ τὸν ναὸν οἰκοδομησαμένων  
 ἡμῶν, ὥστε τὴν σινδόνα τοιουτότροπον περικεῖσθαι 15  
 ταῖς εἰσόδοις. δέκα δ' ἄλλα φάρση, πήχεων τὸ πλάτος  
 τεσσάρων, τὸ δὲ μῆκος ὀκτὼ καὶ εἴκοσι, χρυσέους  
 ἔχοντα γιγγλύμους, ἐπὶ συναφῇ θηλείας τε καὶ ἄρρε-  
 νος συνείλεκτο ὥς ἐν εἶναι δοκεῖν· εἶθ' ὑπερτεινό-  
 μενα τοῦ ναοῦ τό τ' ἐφύπερθεν ἐσκίαζε καὶ τῶν τοίχων 20  
 τοὺς κατὰ πλευρὰν καὶ κατόπιν ἐστῶτας, ἀπὸ τῆς γῆς  
 ὅσον πῆχυν ἀνέχοντα. ἴσαι δὲ τῷ πλάτει καὶ ἄλλαι σιν-  
 δόνες, μιᾷ πλείους τὸν ἀριθμὸν, τὸ δὲ μῆκος ὑπερβάλ-  
 λουσai· τριακονταπήχεις γὰρ ἦσαν. ὑφασμέναι δ' ἐκ  
 τριχῶν, ὁμοίως κατὰ λεπτοουργίαν ταῖς ἐκ τῶν ἐρίων 25  
 πεποιημέναις, ἐτέταντο μέχρι τῆς γῆς κεχυμέναι, καὶ  
 κατὰ θύρας ἀετώματι παραπλήσιον καὶ παστάδι παρεῖ-  
 χον, τοῦ ἐνδεκάτου φάρσους εἰς τοῦτο παρειλημμένου.  
 ἄλλαι δ' ἐπάνω τούτων ἐκ διφθερῶν κατεσκευασμέναι  
 ὑπερήεσαν, σκέπη καὶ βοήθεια ταῖς ὑφανταῖς ἐν τε τοῖς 30  
 καύμασι καὶ ὅποτε ὑετὸς εἴη γεγεννημένοι. πολλὴ δ' ἐκ-  
 πληξίς ἐλάμβανε τοὺς πόρρωθεν θεωμένους· τὴν γὰρ

χροάν τοῖς κατὰ τὸν οὐρανὸν συμβαίνουσιν οὐδὲν ἐδό-  
κουν διαφέρειν. αἱ δὲ ἐκ τῆς τριχὸς καὶ τῶν διφθερῶν  
πεποιημέναι κατήεσαν ὁμοίως τῷ περὶ τὰς πύλας ὑφά-  
σματι, τό τε καῦμα καὶ τὴν ἀπὸ τῶν ὄμβρων ὕβριν  
5 ἀπομαχόμεναι.

καὶ ἡ μὲν σκηνὴ τοῦτον πῆγνυται τὸν τρόπον, γίνε- 5  
ται δὲ καὶ κιβωτὸς τῷ θεῷ ξύλων ἰσχυρῶν τὴν φύσιν  
καὶ σῆψιν παθεῖν οὐ δυναμένων. ἡ δὲ ἐρὼν μὲν καλεῖ-  
ται κατὰ τὴν ἡμετέραν γλῶτταν, ἡ δὲ κατασκευὴ τοιαύτη  
10 τις ἦν. μῆκος μὲν ἦν αὐτῇ πέντε σπιθαμῶν, τὸ δὲ εὐ-  
ρος καὶ τὸ βάθος τριῶν σπιθαμῶν εἰς ἑκάτερον. χρυσῷ  
δὲ τὰ τ' ἐντὸς καὶ τὰ ἔξωθεν περιελήλατο πᾶσα, ὥς  
ἀποκεκρῦφθαι τὴν ξύλωσιν, στρόφιγγί τε χρυσεοῖς τὸ  
ἐπίθεμα προσηνωμένον εἶχε θαυμαστῶς, ὃ πανταχόθεν  
15 ἴσον ἦν, κατ' οὐδέτερον μέρος ἔξοχαῖς τὴν εὐαρμοστίαν  
λυμαινόμενον. καθ' ἑκάτερον δὲ τοῖχον τῶν ἐπιμηκε-  
στέρων κρίκοι προήεσαν χρύσειοι δύο, τοῦ παντὸς διή-  
κοντες ξύλου, καὶ δι' αὐτῶν μέντοι σκυταλίδες ἐπίχρυ-  
σοι καθ' ἑκάτερον τοῖχον, ὥς ἂν ὑπ' αὐτῶν, ὁπότε δεή-  
20 σειεν, ἄγοιτο κινουμένη· οὐ γὰρ ἐπὶ ζεύγους ἐκομίζετο,  
ἀλλ' ὑπὸ τῶν ἱερέων ἐφέρετο. τῷ δ' ἐπιθέματι αὐτῆς  
ἦσαν πρόστυποι δύο· Χερουβεῖς μὲν αὐτοὺς Ἑβραῖοι  
καλοῦσι, ξῶα δ' ἐστὶ πετεινά, μορφὴν δ' οὐδενὶ τῶν  
ὑπ' ἀνθρώπων ἑωραμένων παραπλήσια. Μωϋσῆς δέ  
25 φησι τῷ θρόνῳ τοῦ θεοῦ προστυπεῖς ἑωρακέναι. ταύτη  
τὰς δύο πλάκας, ἐν αἷς τοὺς δέκα λόγους συγγεγράφθαι  
συμβεβήκει, ἀνὰ πέντε μὲν εἰς ἑκατέραν ἀνὰ δύο δὲ  
καὶ ἡμισυ κατὰ μέτωπον, ἐγκατέθετο. καὶ ταύτην ἐν  
τῷ ἀδύτῳ κατατίθησιν.

30 ἐν δὲ τῷ ναῷ τράπεζαν ἰδρύεται Δελφικαῖς πα-  
ραπλησίαν, τὸ μῆκος μὲν δύο πηχῶν, τὸ δὲ πλάτος  
ἐνὸς πήχεος, καὶ σπιθαμῶν τριῶν τὸ ὕψος. ἦσαν δ'

αὐτῇ πόδες τὰ μὲν ἐξ ἡμίσεως ἕως τῶν κάτω τελέως ἀπηρτισμένοι, οἷς Δωριεῖς προστιθέασι ταῖς κλίναις ἐμφερεῖς, τὸ δὲ πρὸς αὐτὴν ἀνατείνουν τετράγωνοι τῇ ἐργασίᾳ. κοιλαίνεται δὲ καθ' ἕκαστον πλευρόν, κοιλαίνουσά πως κατὰ παλαιστὴν τὸ ἔδαφος, ἑλικος 5 περιθεούσης τό τε ἄνω καὶ τὸ κάτω μέρος τοῦ σώματος. καθ' ἕκαστον δὲ τῶν ποδῶν καὶ ταύτῃ ἐλήλατο κρίκος, οὐκ ἄπωθεν τοῦ ἐπιθέματος, δι' ὧν ἦσαν στελεοὶ χρύσειοι, ξύλου τὰ νέρθεν ὄντες, ἐξαιρετοί. κοῖλον γὰρ εἶχεν ἐπ' αὐτοῖς τὸ κατὰ τοὺς κρίκους κοινωθέν· οὐδὲ γάρ 10 εἰσι διηνεκεῖς, ἀλλὰ πρὶν συνελθεῖν εἰς τὸ ἄπειρον, εἰς περονίδας τὴν ἀρχὴν τελευτῶντες, ὧν ἡ μὲν εἰς τὸ προανέχον ἐμβαίνει τῆς τραπέξης, ἡ δὲ εἰς τὸν πόδα· καὶ τούτοις κατὰ τὰς ὁδοὺς ἐκομίζετο. ἐπὶ ταύτης (ἐτίθετο γὰρ ἐν τῷ νεῷ τετραμμένη πρὸς ἄρκτον οὐ πόρρω 15 τοῦ μυχοῦ) διετίθεσαν ἄρτους δώδεκα ἀξύμους, κατὰ ἕξ ἐπαλλήλους κειμένους, καθαροῦ πάνυ τοῦ ἀλεύρου ἐκ δύο ἄσσαρώνων, ὃ μέτρον Ἑβραίων ἐπὶ κοτύλας Ἀττικὰς ἔχει. ὑπὲρ δὲ τῶν ἄρτων ἐτίθεντο δύο φιάλαι χρύσαι, λιβανωτοῦ πλήρεις. μετὰ δὲ ἡμέρας ἐπὶ πάλιν 20 ἄλλοι ἐκομίζοντο ἄρτοι, ἐν τῷ καλουμένῳ ὕφ' ἡμῶν σαββάτῳ· τὴν γὰρ ἐβδόμην ἡμέραν σάββατα καλοῦμεν. τὴν δ' αἰτίαν ἐξ ἧς ταῦτ' ἐπενοήθησαν ἐν ἑτέροις ἐροῦμεν.

- 7 κατὰ πρόσωπον δὲ τῆς τραπέξης, τῷ πρὸς μεσημβρίαν τετραμμένῳ τοίχῳ πλησίον, ἵσταται λυχνία ἐκ χρυσοῦ κεχωνευμένη διάκενος, σταθμὸν ἔχουσα μῆκος ἑκατόν, ἧς Ἑβραῖοι μὲν καλοῦσι κίγχαρες, εἰς δὲ τὴν Ἑλληνικὴν μεταβαλλόμενον γλῶσσαν σημαίνει τάλαντον. πεποιήται δὲ σφαιρία καὶ κρίνα σὺν ῥοῖσκόις καὶ κρα- 30 τηριδίλοις· ἐβδομήκοντα δ' ἦν τὰ πάντα· ἐξ ὧν ἀπὸ μιᾶς βάσεως συνετέθη πρὸς ὕψος, ποιήσαντος αὐτὴν

συγκειμένην εἰς μοίρας εἰς ὅσας τοὺς πλανήτας καὶ τὸν ἥλιον κατανέμουσιν. ἀπαρτίζεται δὲ εἰς ἑπτὰ κεφαλάς, καταλλήλας ἐν στοίχῳ διακειμένας. λύχνοι δ' ἐπιφέρονται αὐταῖς ἑπτὰ κατὰ μίαν, τῶν πλανητῶν τὸν ἀριθμὸν μεμιμημένοι· ὁρῶσι δ' εἰς τε τὴν ἀνατολὴν καὶ τὴν μεσημβρίαν, λοξῶς αὐτῆς κειμένης.

μεταξὺ δὲ αὐτῆς καὶ τῆς τραπέζης ἔνδον, ὡς προ- 8 εἶπον, θυμιατήριον, ξύλινον μὲν, ἐξ οὗ καὶ τὰ πρότερα ἦν σκεύη, μὴ σηπόμενον, στερεὰ δὲ περιελήλατο αὐτῷ 10 λεπίς. πηχυαῖον μὲν κατὰ πλευρὰν ἐκάστην τὸ πλάτος, ὕψος δὲ διπλάσιον. ἐπὶ δὲ ἐσχάρα χρυσέα ὑπερανέστωσα, ἔχουσα κατὰ γωνίαν ἐκάστην στέφανον, καὶ τοῦτον δ' ἐκπεριοδεύοντα χρύσειον· ᾧ καὶ κρίκοι καὶ σκυταλίδες προσήεσαν, αἷς κατὰ τὰς ὁδοὺς ὑπὸ τῶν 15 λερέων ἐφέρετο. ἴδρυτο δὲ καὶ πρὸ τῆς σκηνῆς βωμὸς χάλκεος, ὑπόξυλος καὶ αὐτός, ἐκάστην πλευρὰν πέντε πήχεσιν ἐκμεμετρονόμενος, τὸ δὲ ὕψος τρίπηχυς, ὁμοίως τῷ χρυσῷ κεκοσμημένος, χαλκείαις λεπίσιν ἐξησκημένος, δικτύῳ τὴν ἐσχάραν ἐμπερήσ· ἐξεδέχετο γὰρ ἡ γῆ τὸ 20 ἀπὸ τῆς ἐσχάρας πῦρ καταφερόμενον, τῆς βάσεως διὰ παντὸς οὐχ ὑποκειμένης. ἀντικρὺ δ' ἐτίθεντο τοῦ βωμοῦ οἶνοχόαι τε καὶ φιάλαι σὺν θυτῖσκαῖς καὶ κρατῆρσιν ἐκ χρυσοῦ· ὅσα δὲ ἄλλα σκεύη πρὸς τὰς λειτουργίας πεποίητο, χάλκεα ἅπαντα ὑπῆρχεν.

καὶ ἡ μὲν σκηνὴ τοιαύτη τε ἦν καὶ τὰ περὶ αὐτὴν 25 σκεύη, γίνονται δὲ καὶ τοῖς λερεῦσι στολαί, πᾶσί τε τοῖς 7 ἄλλοις, οὓς χαναίας καλοῦσι, καὶ δὴ καὶ τῷ ἀρχιερεῖ, ὃν ἀναραβήχην προσαγορεύουσι· σημαίνει δὲ ἀρχιερέα. τὴν μὲν οὖν τῶν ἄλλων στολὴν τοιαύτην εἶναι συμβέ- 30 βηκεν· ὅταν δὲ προσίη ταῖς λειτουργίαις ὁ λερεὺς, ἡγνευκὼς ἦν ὁ νόμος ἀγνείαν διαγορεύει, πρῶτον μὲν περιτίθεται τὸν μενναχασὴν λεγόμενον. βούλεται δὲ τοῦτο

- συνακτῆρα μὲν δηλοῦν, διάζωμα δ' ἐστὶ περὶ τὰ αἰδοῖα  
 φαπτόν ἐκ βύσσου κλωστῆς εἰργασμένον, ἐμβαινόντων  
 εἰς αὐτὸ τῶν ποδῶν ὥσπερ εἰ ἀναξυρίδας· ἀποτέμνεται  
 δὲ ὑπὲρ ἡμισυ, καὶ τελευτῆσαν ἄχρι τῆς λαγόνος περὶ  
 2 αὐτὴν ἀποσφίγγεται. ἐπὶ δὲ τούτῳ λίνεον ἐνδυμα δι- 5  
 πλῆς φορεῖ σινδόνος βυσσίνης. χεθομένη μὲν καλεῖται,  
 λίνεον δὲ τοῦτο σημαίνει· χεθὼν γὰρ τὸ λίνον ἡμεῖς  
 καλοῦμεν. ἔστι δὲ τοῦτο τὸ ἐνδυμα ποδήρης χιτῶν πε-  
 ριγέγραμμένος τῷ σώματι, καὶ τὰς χειρίδας περὶ τοῖς  
 βραχίοσι κατεσφιγμένος, ὃν ἐπιζώννυνται κατὰ στή- 10  
 θος, ὀλίγον τῆς μασχάλης ὑπεράνω τὴν ζώνην περιά-  
 γοντες, πλατεῖαν μὲν ὥς εἰς τέσσαρας δακτύλους, δια-  
 κένως δ' ὑφασμένην ὥστε λεβηρίδα δοκεῖν ὄψεως.  
 ἄνθη δ' εἰς αὐτὴν ἐνύφανται, φοίνικι καὶ πορφύρᾳ  
 μετὰ ὑακίνθου καὶ βύσσου πεποικιλμένα· στήμων δ' 15  
 ἐστὶ μόνη βύσσος. καὶ λαβοῦσα τὴν ἀρχὴν τῆς ἐλξέως  
 κατὰ στέρνον καὶ περιελθοῦσα πάλιν δεῖται, καὶ κέχ-  
 νται μὲν πολλὴ μέχρι καὶ τῶν σφυρῶν, ἕως οὐ μὴδὲν ὁ  
 ἱερεὺς ἐνεργεῖ· πρὸς γὰρ εὐπρέπειαν οὕτως ἔχει τοῖς  
 ὁρῶσι καλῶς· ὅταν δὲ σπουδάζειν περὶ τὰς θυσίας δέηται  
 καὶ διακονεῖν, ὅπως μὴ κινουμένης ἐμποδίζεται πρὸς τὸ  
 ἔργον, ἀναβαλλόμενος ἐπὶ τὸν λαιὸν ὥμον φορεῖ. Μωϋ-  
 σῆς μὲν οὖν ἀβανήθ αὐτὴν ἐκάλεσεν, ἡμεῖς δὲ παρὰ  
 Βαβυλωνίων μεμαθηκότες ἐμίαν αὐτὴν καλοῦμεν· οὕτω  
 γὰρ προσαγορεύεται παρ' αὐτοῖς. οὗτος ὁ χιτῶν κολ- 20  
 ποῦται μὲν οὐδαμόθεν, λαγαρόν δὲ παρέχων τὸν βρογ-  
 χωτῆρα τοῦ ἀνέχενος, ἀρπεδόσιν ἐκ τῆς ὥας καὶ τῶν κατὰ  
 στέρνον καὶ μετάφρενον ἡρτημέναις ἀναδεῖται ὑπὲρ ἑκα-  
 3 τέραν κατακλείδα. μασσαβαζάνης δὲ καλεῖται. ὑπὲρ δὲ  
 τῆς κεφαλῆς φορεῖ πῖλον ἄκωνον, οὐ διικνούμενον εἰς 25  
 πᾶσαν αὐτὴν, ἀλλ' ἐπ' ὀλίγον ὑπερβεβηκότα μέσης.  
 καλεῖται μὲν μασναεμφθής, τῇ δὲ κατασκευῇ τοιοῦτός



ἔστιν ὡς στεφάνη δοκεῖν, ἐξ ὑφάσματος λινέου ταινία πεποιημένη παχεῖα· καὶ γὰρ ἐπιτυσσόμενον ῥάπτεται πολλάκις. ἔπειτα σινδὼν ἄνωθεν αὐτὸν ἐκπεριέρχεται διήκουσα μέχρι μετώπου, τὴν τε ῥαφὴν τῆς ταινίας καὶ τὸ ἀπ' αὐτῆς ἀπρεπὲς καλύπτουσα, καὶ ὅλῳ δὲ τῷ κρανίῳ γιγνομένη ἐπίπεδον. ἤρμονται δὲ ἀκριβῶς, ὡς ἂν μὴ περιρρυῇ πονοῦντος περὶ τὴν ἱερουργίαν.

καὶ ὅποια μὲν ἔστιν ἡ τῶν πολλῶν ἱερέων στολὴ δεδηλωκάμεν· ὁ δὲ ἀρχιερεὺς κοσμεῖται μὲν καὶ ταύτῃ, 4  
10 παραλιπὼν οὐδὲν τῶν προειρημένων, ἐπενδυσάμενος δ' ἐξ ὑακίνθου πεποιημένον χιτῶνα. ποδήρης δ' ἔστι καὶ οὗτος· μεῖορ καλεῖται κατὰ τὴν ἡμετέραν γλῶσσαν. ζώνῃ περισφίγγεται βάμμασιν οἷς ἡ πρότερον ἦνθει διαπεποικιλμένη, χρυσοῦ συνυφασμένου. κατὰ πέξαν 15  
δ' αὐτῷ προσεραμμένοι θύσανοι ῥοιῶν τρόπον ἐκ βαφῆς μεμιμημένοι ἀπήρτηντο, καὶ κώδωνες χρύσειοι κατὰ πολλὴν ἐπιτήδευσιν τῆς εὐπρεπείας, ὥστε μέσον ἀπολαμβάνεσθαι δυοῖν τε κωδώνοιν ῥοῖσκον καὶ ῥοιῶν κωδώνιον. ἔστι δ' ὁ χιτῶν οὗτος οὐκ ἐκ δυοῖν περι- 20  
τμημάτων, ὥστε ῥαπτὸς ἐπὶ τῶν ὤμων εἶναι καὶ τῶν παρὰ πλευράν, φάρσος δ' ἐν ἐπίμηκες ὑφασμένον σχιστὸν ἔχει βρογχωτῆρα οὐ πλάγιον, ἀλλὰ κατὰ μῆκος ἐρρωγότα πρὸς τε τὸ στέρνον καὶ μέσον τὸ μετάφρενον. πέξα δ' αὐτῷ προσέραπται ὑπὲρ τοῦ μὴ διελέγχεσθαι 25  
τῆς τομῆς τὴν δυσπρέπειαν. ὁμοίως δὲ καὶ ὄθεν αἱ χεῖρες διείργονται σχιστός ἔστιν.

ἐπὶ δὲ τούτοις τρίτον ἐνδύεται τὸν λεγόμενον μὲν 5  
ἐφούδην, Ἑλληνικῇ δ' ἐπωμίδι προσεοικότα. γίνεται γὰρ τοῦτον τὸν τρόπον. ὑφανθεὶς ἐπὶ βάθος πηχυαῖον 30  
ἐκ τε χρωμάτων παντοίων καὶ χρυσοῦ συμπεποικιλμένου, ἀπερίπτυνκτον τοῦ στέρνου τὸ μέσον καταλιμπάνει, χειρὶσί τε ἡσκημένος καὶ τῷ παντὶ σχήματι χιτῶν εἶναι

πεποιημένος. τῷ δὲ διακένῳ τούτου τοῦ ἐνδύματος σύν-  
 εστι περίτμημα σπιθαμῆς τὸ μέγεθος, χρυσῷ τε καὶ  
 τοῖς αὐτοῖς τῷ ἐφούδῃ βάμμασι διηνηθισμένον. ἐσσήνης  
 μὲν καλεῖται, σημαίνει δὲ τοῦτο κατὰ τὴν Ἑλλήνων  
 γλῶτταν λόγιον. πληροὶ δὲ ἀκριβῶς τοῦ ἐφούδου ὅπερ 5  
 ὑφαίνοντες κατὰ στῆθος ἐξέλιπον. ἐνοῦται δ' ὑπὸ κρί-  
 κων χρυσέων αὐτῷ τε κατὰ γωνίαν ἐκάστην κακύνῃ  
 τῶν ἰσῶν προσκεκοινωμένων, ῥάμματος ὑακίνθου πα-  
 ραληφθέντος εἰς τὴν πρὸς ἀλλήλους κατάδεσιν τοῖς κρί- 10  
 κοῖς. πρὸς δὲ τὸ μὴ χαλαρὸν εἶναι τὸ ἐν μέσῳ τῶν κρί- 10  
 κων καταλιμπανόμενον, ῥαφήν αὐτοῦ νήμασιν ὑακιν-  
 θίνοις ἐπενόησαν. πορποῦσι δὲ τὴν ἐπωμίδα σαρδό-  
 νυχες δύο κατὰ τῶν ὤμων, ἐκάτερον τέλος ἐπ' αὐτοὺς  
 ἐπιθέον χρύσειον ἔχοντες, πρὸς τὸ ταῖς περὶ τοὺς ἐπι- 15  
 τήδειον εἶναι. ἐγγέγραπται δὲ τούτοις τῶν Ἰακώβου 15  
 παίδων τὰ ὀνόματα γράμμασιν ἐπιχωρίοις γλώσσῃ τῇ  
 ἡμετέρᾳ, κατὰ ἕξ τῶν λίθων ἐκατέρωθεν· οἱ πρεσβύ-  
 τεροι δ' εἰσὶ κατὰ ὦμον τὸν δεξιόν. ἐπίασι δὲ καὶ τὸν  
 ἐσσήνην λίθοι δῶδεκα μεγέθει καὶ κάλλει διαφέροντες,  
 οὐ κτητὸς ἀνθρώποις κόσμος διὰ τιμῆς ὑπερβολὴν ὄν- 20  
 τες. οὗτοι μέντοι κατὰ στοῖχον τρεῖς ἐπὶ τεσσάρων δια-  
 κείμενοι γραμμῶν ἐνήσκηνται τῷ ὕφει· χρυσὸς δ' αὐ-  
 τοὺς ἐκπεριέρεται τὰς ἑλικας ἐντιθεὶς τῷ ὕφει, πρὸς  
 τὸ μὴ διαρρεῖν οὕτω πεποιημένος. καὶ ἡ μὲν πρώτη 25  
 τριάς ἐστὶ σαρδόνυξ τόπαζος σμάραγδος, ἡ δευτέρα δὲ 25  
 ἄνθρακα παρέχεται καὶ ἰασπιν καὶ σάπφειρον· τῆς δὲ  
 τρίτης λίγυρος μὲν ἄρχει, εἶτα δὲ ἀμέθυσος, ἀχάτης δὲ  
 τρίτος, ἑνατος ὢν τοῖς πᾶσι· τετάρτου δὲ στοίχου χρυ-  
 σόλιθος μὲν πρόκειται, μετὰ δὲ αὐτὸν ὄνυξ, εἶτα βή- 30  
 ρυλλος, τελευταῖος οὗτος. γράμματα δὲ ἐπετέμνητο 30  
 πᾶσι τῶν Ἰακώβου υἱῶν, οὓς καὶ φυλάρχους νομίζομεν,  
 ἐκάστου τῶν λίθων ὀνόματι τετιμημένου, κατὰ τάξιν

- ἦν ἕκαστον αὐτῶν γεγενῆσθαι συμβέβηκε. τῶν οὖν  
 κρίκων ἀσθενῶν ὄντων καθ' αὐτοὺς ἐνεργεῖν τὸ βάρος  
 τῶν λίθων, ἑτέρους δὺο κρίκους μείζοντας τῇ πῆξῃ τοῦ  
 ἐσσήνου, ἥπερ ἀνήκει πρὸς τὸν τράχηλον, ἐμβεβηκότας  
 5 τῷ ὑφάσματι ποιοῦσι, δεξομένους ἀλύσεις ἐργασμένας,  
 αἱ συνῆσαν κατ' ἄκρον τῶν ὤμων σειραῖς ἐκ χρυσοῦ  
 πεπλεγμέναις συνάπτουσαι· ὧν τὸ ἄκρον ἀνεστραμμέ-  
 νον ἀνέβαινε κρίκῳ προέχοντι τῆς νωτιαίας πῆξης τοῦ  
 ἐφοῦδου· καὶ τοῦτο ἦν ἀσφάλεια τῷ ἐσσήνῃ πρὸς τὸ μὴ  
 10 περιρρεῖν. ζώνῃ δὲ τῷ ἐσσήνῃ προσέρραπτο βάμμασιν  
 οἷς προείπον μετὰ χρυσοῦ προσφερῆς, ἥ περιοδεύσασα  
 δεῖται πάλιν ἐπὶ τῇ ῥαφῇ καὶ κατακρήμνεται. τοὺς δὲ  
 θυσάνους χρύσειαι σύριγγες καθ' ἑκατέραν ἄκραν ἐκλα-  
 βοῦσαι πάντας ἐμπεριέχουσιν αὗται.
- 15 πῖλος δ' ἦν μὲν ὁ καὶ πρότερον αὐτῷ, παραπλησίως 6  
 ἐργασμένος τοῖς πᾶσιν ἱερεῦσιν, ὑπὲρ αὐτὸν δὲ συνερ-  
 ραμμένος ἕτερος ἐξ ὑακίνθου πεποικιλμένος. περιέρ-  
 χεται δὲ στέφανος χρύσεος, ἐπὶ τριστοιχίαν κεχαλκευ-  
 μένος· θάλλει δ' ἐπ' αὐτῷ κάλυξ χρύσεος τῇ σακχάρῳ  
 20 βοτάνῃ παρ' ἡμῖν λεγομένῃ ἀπομεμιμημένος, ὅς δὲ  
 κύαμον Ἑλλήνων οἱ περὶ τομὰς φιζῶν ἐμπείρως ἔχοντες  
 προσαγορεύουσιν. εἰ δέ τις ἢ θεασάμενος τὴν βοτάνην  
 ἀμαθία τούτου ἀγνοεῖ τὴν φύσιν αὐτῆς, ἢ τὴν κλῆσιν  
 ἐπιστάμενος οὐκ ἂν ἰδὼν γνωρίσειε, τοῖς οὕτω δὴ ἔχουσι  
 25 σημανῶ τὸν τρόπον τοῦτον. βοτάνῃ μὲν ἐστὶν ὑπὲρ  
 τρεῖς σπιθαμὰς πολλάκις αὐξανομένη τὸ ὕψος, τὴν δὲ  
 ῥίζαν ἐμφορῆς βουνιάδι (ταύτῃ γὰρ οὐκ ἂν ἀμάρτοι τις  
 εἰκάζων αὐτήν), τὰ δὲ φύλλα τοῖς εὐζώμων. ἐκ μέντοι  
 τῶν κλάδων ἀνίησι κάλυκα προσεχῇ τῷ κλωνί· περίεισι  
 30 δ' αὐτὴν ἑλυτρον, ὅπερ ἀποκρίνεται καθ' αὐτὸ πρὸς  
 τὸν καρπὸν μεταβαλεῖν ἡργμένης. ὁ δὲ κάλυξ μεγέ-  
 θους ἐστὶ σκυταλίδος τοῦ μικροῦ δακτύλου, κρατῆρι

δ' ἐμφερὲς τὴν περιγραφὴν. σημανῶ δὲ καὶ τοῦτο τοῖς οὐ μεμαθηκόσι. σφαίρας εἰς δύο μέρη τετμημένης, περὶ τῷ πυθμένι τὴν ἐτέραν τομὴν ἔχει φνύμενος ἀπὸ ῥίξης περιφερῆς· εἶτα συνιῶν κατ' ὀλίγον, ὑποκοιλαινούσης εὐπρεπῶς τῆς ὑποχωρήσεως, ἀνευρύνεται πάλιν ἡρέμα κατὰ χεῖλος, ὁμοίως ὀμφαλῷ ῥοιᾷς τετμημένος. ἐπιθέμα δ' αὐτῷ ἡμισφαίριον προσπέφυκε, ἀκριβῶς ἂν εἴποι τις τετορνευμένον, ὑπερανεστῶσας ἔχον τὰς ἐντομὰς ὥς εἶπον τῇ ῥοιᾷ παραπλησίως βλαστάνειν, ἀκανθώδεις καὶ εἰς ὅξυ παντελῶς ἀποληγούσας τὸ ἄκρον. 10 φυλάττει δὲ ἐπὶ τῷ ἐπιθέματι τὸν καρπὸν διὰ παντὸς τοῦ κάλυκος, ὄντα βοτάνης σπέρματι τῆς σιδηρίτιδος ὁμοιον, ἀφίησι δ' ἄνθος τῷ τῆς μήκωνος πλαταγωνίῳ δυνάμενον δοκεῖν ἐμφερὲς εἶναι. ἐκ τούτου μὲν στέφανος ἐκκεχάλκευται, ὅσον ἀπὸ τοῦ ἰνίου πρὸς ἑκάτε- 15 ρον τῶν κροτάφων· τὸ δὲ μέτωπον ἢ μὲν ἐπιελὶς οὐκ ἔπεισι (λεγέσθω γὰρ οὕτως ὁ κάλυξ), τελαμὼν δ' ἐστὶ χρύσεος, ὃς ἱεροῖς γράμμασι τοῦ θεοῦ τὴν προσηγορίαν ἐπιτετμημένους ἐστί.

καὶ τοιοῦτος μὲν τοῦ ἀρχιερέως ἐστὶν ὁ κόσμος· 20 7 θαυμάσειε δ' ἂν τις τῶν ἀνθρώπων τὴν πρὸς ἡμᾶς ἀπέχθειαν, ἣν ὥς ἐκφανλίζόντων ἡμῶν τὸ θεῖον ὅπερ αὐτοὶ σέβειν προήρηνται, διατετελέκασιν ἐσχηκότες. εἰ γάρ τις τῆς σκηνῆς κατανοήσειε τὴν πῆξιν καὶ τοῦ ἱερέως ἰδοὶ τὴν στολὴν, τά τε σκευὴ οἷς περὶ τὴν ἱε- 25 ρουργίαν χρώμεθα, τὸν τε νομοθέτην εὐρήσει θεῖον ἄνδρα καὶ ματαίως ἡμᾶς ὑπὸ τῶν ἄλλων τὰς βλασφημίας ἀκούοντας. ἕκαστα γὰρ τούτων εἰς ἀπομίμησιν καὶ διατύπωσιν τῶν ὅλων, εἰ τις ἀφθόνως ἐθέλοι καὶ μετὰ συνέσεως σκοπεῖν, εὐρήσει γεγονότα. τὴν τε γὰρ 30 σκηνὴν, τριάκοντα πηγῶν οὖσαν, νείμας εἰς τρία, καὶ δύο μέρη πᾶσιν ἀνελὺς τοῖς ἱερεῦσιν ὥσπερ βέβηλόν τινα

καὶ κοινὸν τόπον, τὴν γῆν καὶ τὴν θάλατταν ἀποση-  
μαίνει· καὶ γὰρ ταῦτα πᾶσιν ἐστὶν ἐπιβατά· τὴν δὲ τρί-  
την μοῖραν μόνῳ περιέγραψε τῷ θεῷ διὰ τὸ καὶ τὸν οὐ-  
ρανὸν ἀνεπίβατον εἶναι ἀνθρώποις. ἐπὶ τε τῇ τρα-  
6 πέξῃ τοὺς δώδεκα θεῖς ἄρτους ἀποσημαίνει τὸν ἐνιαυτὸν  
εἰς τοσοῦτους μῆνας διηρημένον. τὴν δὲ λυχνίαν ἐξ  
ἐβδομήκοντα μορίων ποιήσας συγκειμένην, τὰς τῶν  
πλανητῶν δεκαμοιρίας ἡνίξατο, καὶ λύχνους ὑπὲρ αὐ-  
τῆς ἐπτά, τῶν πλανητῶν τὴν φοράν· τοσοῦτοι γὰρ εἰσι  
10 τὸν ἀριθμὸν. τὰ τε φάρση ἐκ τεσσάρων ὕφανθέντα  
τὴν τῶν στοιχείων φύσιν δηλοῖ· ἥ τε γὰρ βύσσος τὴν  
γῆν ἀποσημαίνειν ἔοικε διὰ τὸ ἐξ αὐτῆς ἀνεῖσθαι τὸ  
λίνον, ἥ τε πορφύρα τὴν θάλασσαν τῷ πεφοινίχθαι  
τῶν ἰχθύων τῷ αἵματι· τὸν δὲ ἄερα βούλεται δηλοῦν ὁ  
15 ὑάκινθος, καὶ ὁ φοῖνιξ δ' ἂν εἴη τεκμήριον τοῦ πυρός.  
ἀποσημαίνει δὲ καὶ ὁ τοῦ ἀρχιερέως χιτὼν τὴν γῆν  
λίνεος ὦν, ὁ δὲ ὑάκινθος τὸν πόλον, ἀστραπαῖς μὲν  
κατὰ τοὺς ῥοίσκους ἀπεικασμένος, βρονταῖς δὲ κατὰ  
τὸν τῶν κωδῶνων ψόφον. καὶ τὴν ἐφαπτρίδα τοῦ παν-  
20 τὸς τὴν φύσιν ἐκ τεσσάρων γενέσθαι δειχθεῖσαν τῷ  
θεῷ, χρυσῷ συνυφασμένην κατ' ἐπίνοιαν οἶμαι τῆς  
προσοῦσης ἅπασιν αὐγῆς. καὶ τὸν ἐσθήνην ἀνὰ μέσον  
ὄντα τῆς ἐφαπτρίδος ἐν τόπῳ γῆς ἔταξε· καὶ γὰρ αὕτη  
τὸν μεσαίτατον τόπον ἔχει. ζώνη τε περιοδεύσασα τὸν  
25 ὠκεανὸν ἀποσημαίνει· καὶ γὰρ οὗτος ἐμπεριεῖληφε τὰ  
πάντα. δηλοῖ δὲ καὶ τὸν ἥλιον καὶ τὴν σελήνην τῶν  
σαρδονύχων ἐκάτερος, οἷς ἐνεπόρπωσε τὸν ἀρχιερέα·  
τὴν δὲ δωδεκάδα τῶν λίθων εἴτε τοὺς μῆνας ἐθελήσει  
τις νοεῖν, εἴτε τὸν τοσοῦτον ἀριθμὸν τῶν ἀστέρων, ὃν  
30 ζῳδιακὸν κύκλον Ἕλληνες καλοῦσι, τῆς κατ' ἐκεῖνον  
γνώμης οὐκ ἂν ἀμάρτοι. καὶ ὁ πῖλος δέ μοι δοκεῖ τὸν  
οὐρανὸν τεκμηριοῦν ὑακίνθινος πεποιημένος (οὐ γὰρ

ἂν ἄλλως ὑπερανειδίθετο αὐτῷ τὸ ὄνομα τοῦ θεοῦ) τῇ τε στεφάνῃ ἡγλαϊσμένος, καὶ ταύτῃ χρυσέα, διὰ τὴν αὐγὴν ἣ μάλιστα χαίρει τὸ θεῖον.

καὶ ταῦτα μὲν ἐπὶ τοσοῦτόν μοι δεδηλώσθω, πολ-  
 λάκις καὶ ἐν πολλοῖς τὴν ἀρετὴν τοῦ νομοθέτου παρ- 5  
 8 ἐξόντων ἡμῖν διελθεῖν τῶν πραγμάτων· ὥς δὲ τὸ  
 προειρημένον πέρας εἶχε, τῶν ἀναθημάτων μήπω κα-  
 θιερωμένων, ἐπιστάς ὁ θεὸς Μωϋσῇ τὴν ἱερωσύνην  
 Ἀαρῶνι τὰδελφῷ προσέταξε δοῦναι ὡς ἀπάντων δι'  
 ἀρετὴν τῆς τιμῆς δικαιότερῳ τυχεῖν. καὶ συναγαγὼν 10  
 εἰς ἐκκλησίαν τὸ πλῆθος, τὴν τε ἀρετὴν αὐτοῦ καὶ τὴν  
 εὐνοίαν διεξήκει καὶ τοὺς κινδύνους οὓς ὑπομείνειεν  
 ὑπὲρ αὐτῶν. μαρτυρούντων δ' ἐφ' ἅπασιν αὐτῷ καὶ τὸ  
 περὶ αὐτὸν πρόθυμον ἐνδεικνυμένων, "ἄνδρες" εἶπεν  
 "Ἰσραηλῖται, τὸ μὲν ἔργον ἥδη τέλος ἔχει, οἷον αὐτῷ τε 15  
 τῷ θεῷ ἡδιστον ἦν καὶ δυνατὸν ἡμῖν· ἐπεὶ δὲ δεῖ τοῦ-  
 τον τῇ σκηνῇ καταδέχεσθαι, δεῖ πρῶτον ἡμῖν τοῦ ἱερα-  
 τευσομένου καὶ ὑπηρετήσοντος ταῖς θυσίαις καὶ ταῖς  
 ὑπὲρ ἡμῶν εὐχαῖς. καὶ ἔγωγε ταύτης ἐμοὶ τῆς σκέψεως  
 ἐπιτραπίσης, ἐμαυτὸν ἂν τῆς τιμῆς ἄξιον ἔκρινα διὰ τε 20  
 τὸ φύσει πάντας εἶναι φιλαύτους καὶ ὅτι πολλὰ ἐμαυτῷ  
 καμόντι περὶ σωτηρίας τῆς ὑμετέρας σύννοδα. νῦν δ'  
 αὐτὸς ὁ θεὸς Ἀαρῶνα τῆς τιμῆς ταύτης ἄξιον ἔκρινε  
 καὶ τοῦτον ἤρηται ἱερέα, τὸν δικαιότερον μᾶλλον ὑμῶν  
 εἰδώς· ὥς οὗτος ἐνδύσεται στολὴν τῷ θεῷ καθωσιωμέ- 25  
 νην, καὶ βωμῶν ἐπιμέλειαν ἔξει καὶ πρόνοιαν ἱερείων,  
 καὶ τὰς ὑπὲρ ὑμῶν εὐχὰς ποιήσεται πρὸς τὸν θεὸν ἡδέως  
 ἀκουσόμενον, ὅτι τε κήδεται γένους τοῦ ὑμετέρου, καὶ  
 παρὰ ἀνδρὸς ὃν αὐτὸς ἐξελέξατο γινομένης προσδέχε-  
 ται ταύτας." Ἑβραῖοι δὲ ἡρέσκοντο τοῖς λεγομένοις καὶ 30  
 συνῆκον τῇ τοῦ θεοῦ χειροτονίᾳ. ἦν γὰρ Ἀαρὼν διὰ  
 τε τὸ γένος καὶ τὴν προφητείαν καὶ τὴν ἀρετὴν τὰδελ-

φοῦ πρὸς τὴν τιμὴν ἀπάντων ἀξιολογώτερος. ἦσαν δ' αὐτῷ καὶ παῖδες κατ' ἐκείνον τὸν χρόνον τέσσαρες, Νάβαδος Ἀβιοῦς Ἐλεάζαρος Ἰθάμαρος.

ὅσα δὲ τῶν πρὸς τὴν τῆς σκηνῆς κατασκευὴν πα- 2  
 5 ρεσκευασμένων ἦν περιττά, ταῦτ' ἐκέλευσεν εἰς φάρση σκεπαστήρια τῆς τε σκηνῆς αὐτῆς καὶ τῆς λυχνίας καὶ θυμιατηρίου καὶ τῶν ἄλλων σκευῶν ἀναλῶσαι, ὅπως κατὰ τὴν ὁδοιπορίαν ταῦτα μὴτ' ἐξ ὑετοῦ μηδὲν μὴτ' ἐκ κονιορτοῦ βλάπτηται. τό τε πλῆθος ἀθροίσας πάλιν,  
 10 εἰσφορὰν αὐτῷ προσέταξεν εἰσφέρειν σίκλου τὸ ἥμισυ καθ' ἕκαστον· ὁ δὲ σίκλος νόμισμα Ἑβραίων ὧν Ἀττικὰς δέχεται δραχμὰς τέσσαρας. οἱ δ' ἐτοίμως ὑπήκουον οἷς ἐκέλευε Μωϋσῆς, καὶ τὸ πλῆθος τῶν εἰσφερόντων ἦν ἐξήκοντα μυριάδες καὶ πεντακισχίλιοι καὶ πεντακό-  
 15 σιοι καὶ πεντήκοντα. ἔφερον δὲ τὸ ἀργύριον τῶν ἐλευθέρων οἱ ἀπὸ εἴκοσι καὶ ἄνω ἔτων ἄχρι πεντήκοντα γεγονότες. τὸ δὲ συγκομισθὲν εἰς τὰς περὶ τὴν σκηνὴν χρείας ἀναλοῦτο.

ἤγνιξε δὲ καὶ τὴν σκηνὴν καὶ τοὺς ἱερέας, τρόπον 3  
 20 τοιούτῳ ποιούμενος αὐτῶν τὴν κάθαρσιν. σμύρνης ἐπιλέκτου σίκλους πεντακοσίους καὶ ἱρεως ἴσους, κινάμωμον δὲ καὶ καλάμον (ἔστι δὲ καὶ τοῦτο εἶδος θυώματος) ἡμίσειαν τῶν προτέρων ὀλκὴν, κεκομμένα δεύειν ἐκέλευσεν, ἐλαίου τε ἐλαῖνου εἶν (μέτρον δ' ἐστὶ τοῦτο  
 25 ἐπιχώριον δύο χόας Ἀττικοὺς δεχόμενον) ἀναμίξαντας καὶ καθεψήσαντας σκευάσαι τέχνη μυρεψῶν χρῆσμα εὐωδέστατον. καῖπειτα τοῦτο λαβὼν αὐτοὺς τε τοὺς ἱερέας καὶ πᾶσαν τὴν σκηνὴν χρίων κεκάθαρε, τά τε θυμιώμενα (πολλὰ δ' ἐστὶ καὶ ταῦτα ποικίλα κατὰ τὴν  
 30 σκηνὴν) ἐπὶ τοῦ χρυσοῦ θυμιατηρίου μεγάλης πάνυ τιμῆς ὄντα συνεφέρετο· ὧν παραλείπω τὴν φύσιν ἐκδιηγέσθαι, μὴ δι' ὄχλου γένηται τοῖς ἐντυγχάνουσι.

δὲς δὲ τῆς ἡμέρας, πρὶν τε ἀνασχεῖν τὸν ἥλιον καὶ πρὸς  
 δυσμαῖς, θυμῖαν ἐχρῆν, ἔλαιόν τε ἀγνίσαντας φυλάσ-  
 σειν εἰς τοὺς λύχνους, ὧν τοὺς μὲν τρεῖς ἐπὶ τῇ ἱερᾷ  
 λυχνίᾳ φέγγειν ἔδει τῷ θεῷ κατὰ πᾶσαν ἡμέραν, τοὺς  
 δὲ λοιποὺς περὶ τὴν ἐσπέραν ἄπτοντας.

- 4 ἀπάντων δ' ἤδη πέρας εἰληφότων, ἔδοξαν ἄριστοι  
 τῶν δημιουργῶν Βεσελέηλος καὶ Ἑλλάβος. τῶν γὰρ  
 ἐνευρημένων τοῖς προτέροις αὐτοὶ προεθυμήθησαν ἀμεί-  
 νονα προσεργάσασθαι, λαβεῖν τε ἐπίνοϊαν ὧν πρότερον  
 ἠγνόουν τὴν κατασκευὴν ἱκανώτατοι. τούτων μέντοι 10  
 Βεσελέηλον συνέβη κριθῆναι τὸν κράτιστον. ὁ δὲ πᾶς  
 χρόνος εἰς τὸ ἔργον διῆλθε μηνῶν ἐπτά, καὶ μετὰ τοῦτο  
 ἀφ' οὗ τὴν Αἴγυπτον ἐξέλιπον, ἐνιαυτὸς αὐτοῖς πρῶτος  
 ἐτελειοῦτο. ἀρχομένου δὲ τοῦ δευτέρου ἔτους, μηνὶ  
 Ξανθικῷ κατὰ Μακεδόνας Νισὰν δὲ κατὰ Ἑβραίους, 15  
 νομηνίᾳ τὴν σκηνὴν ἀφιερῶσι καὶ πάνθ' ὅσα περὶ αὐ-  
 τὴν σκευὴ μοι δεδήλωται.

- 5 ἐπέδειξε δὲ αὐτὸν ὁ θεὸς ἡσθέντα τῷ ἔργῳ τῶν  
 Ἑβραίων καὶ μὴ μάτην αὐτοὺς πονήσαντας ὑπερηφα-  
 νείᾳ τῆς χρήσεως, ἀλλ' ἐπεξενώθη καὶ κατεσκήνωσε τῷ 20  
 ναῷ τούτῳ. τὴν δὲ παρουσίαν οὕτως ἐποίησεν. ὁ μὲν  
 οὐρανὸς καθαρὸς ἦν, ὑπὲρ δὲ τὴν σκηνὴν μόνην ἤχλυ-  
 σεν, οὔτε βαθεῖ πάνυ νέφει καὶ πυκνῷ περιλαβὼν αὐ-  
 τήν, ὥστ' εἶναι δόξαι χειμέριον, οὔτε μὴν λεπτῷ οὕτως  
 ὥστε τὴν ὄψιν ἰσχυσαί τι δι' αὐτοῦ κατανοῆσαι· ἡδεῖα 25  
 δὲ ἀπ' αὐτοῦ δρόσους ἔρρει καὶ θεοῦ δηλοῦσα παρου-  
 σίαν τοῖς τούτο καὶ βουλομένοις καὶ πεπιστευκόσι.

- 6 Μωϋσῆς δὲ τοὺς τέκτονας οἷαις εἰκὸς ἦν δωρεαῖς  
 τοὺς τοιαῦτα εἰργασμένους τιμήσας, ἔθυνεν ἐν τῷ τῆς  
 σκηνῆς αἰθρίῳ κατὰ προσταγὴν τοῦ θεοῦ ταῦρον καὶ 30  
 κριὸν καὶ ἔριπον ὑπὲρ ἁμαρτάδων· καὶ δὴ λέγειν ἐν  
 τοῖς περὶ θυσιῶν μέλλω τὰ πρᾶσσόμενα περὶ τὰς ἱε-



ρουργίας, ἐν ἐκείνοις δηλώσων περὶ τε ὧν ὀλοκαυτεῖν  
 κελεύει καὶ ὧν μεταλαμβάνειν τῆς βρώσεως ἐφήσιν  
 ὁ νόμος· καὶ τοῦ αἵματος τῶν τεθυμένων τὴν τε στο-  
 λὴν τοῦ Ἀαρῶνος καὶ αὐτὸν σὺν τοῖς παισὶν ἔρραινεν,  
 5 ἀφαγνίσας πηγαίοις τε ὕδασι καὶ μύρῳ, ἵνα τοῦ θεοῦ  
 γίνοντο. ἐπὶ μὲν οὖν ἡμέρας ἑπτὰ τοῦτον τὸν τρόπον  
 αὐτοὺς τε καὶ τὰς στολάς ἐθεράπευε, τὴν τε σκηνὴν  
 καὶ τὰ περὶ αὐτὴν σκευὴ ἐλαίῳ τε προθυμιασμένῳ κα-  
 θῶς εἶπον, καὶ τῷ αἵματι τῶν ταύρων καὶ κριῶν σφα-  
 10 γέντων καθ' ἑκάστην ἡμέραν ἑνὸς κατὰ γένος· τῇ δὲ  
 ὀγδόῃ κατήγγειλεν ἑορτὴν τῷ λαῷ καὶ θύειν προσέταξε  
 κατὰ δύναμιν. οἱ δ' ἀλλήλοις ἀμιλλώμενοι καὶ ὑπερβάλ-  
 λειν φιλοτιμούμενοι τὰς ἰθυσίας ὥς ἕκαστος ἐπιφέρει,  
 τοῖς λεγομένοις ὑτήκουν. ἐπικειμένων δὲ τῶν λερείων  
 15 τῷ βωμῷ, αἰφνίδιον ἐξ αὐτῶν πῦρ ἀνήφθη αὐτόματον,  
 καὶ ὅμοιον ἀστραπῆς λαμπηδόνι ὀρώμενον τῇ φλογὶ  
 πάντα ἑδαπάνη τὰ ἐπὶ τοῦ βωμοῦ.

συνέβη δὲ καὶ Ἀαρῶνι συμφορὰ τις ἐκ τούτου, λο- 7  
 γιζομένῳ ὡς ἐπ' ἀνθρώπῳ καὶ πατρί, γενναίως δ' ὑπ'  
 20 αὐτοῦ καρτερηθεῖσα, ὅτι καὶ τὴν ψυχὴν πρὸς τὰ συμ-  
 πίπτοντα στερεὸς ἦν, καὶ κατὰ βούλησιν τοῦ θεοῦ  
 ἡγεῖτο τὸ πάθος γεγενῆσθαι. τῶν γὰρ νιῶν αὐτοῦ τεσ-  
 σάρων ὄντων, ὡς προείπον, δύο οἱ πρεσβύτεροι Νάβα-  
 δος καὶ Ἀβιούς, κομίσαντες ἐπὶ τὸν βωμὸν οὐχ ὧν  
 25 προείπεν Μωϋσῆς θυωμάτων ἀλλ' οἷς ἐχρῶντο πρότε-  
 ρον, κατεκαύθησαν, τοῦ πυρὸς ἐπ' αὐτοὺς τὴν ὁρμὴν  
 βαλόντος καὶ τὰ στέρνα καὶ τὰ πρόσωπα φλέγειν αὐ-  
 τῶν ἄρξαμένον, καὶ σβέσαι μηδενὸς δυναμένον. καὶ οἱ  
 μὲν οὕτως ἀπέθανον, Μωϋσῆς δὲ κελεύει τὸν πατέρα  
 30 αὐτῶν καὶ τοὺς ἀδελφοὺς βαστάσαντας τὰ σώματα καὶ  
 κομίσαντας τῆς παρεμβολῆς ἔξω θάψαι μεγαλοπρεπῶς.  
 πενθεῖ δ' αὐτοὺς τὸ πλῆθος, χαλεπῶς ἐπὶ τῷ θανάτῳ

παρὰ δόξαν οὕτω γεγεννημένῳ διατεθέν· μόνους δὲ Μωϋσῆς τοὺς ἀδελφούς αὐτῶν καὶ τὸν πατέρα μὴ φροντίξειν τῆς ἐπ' αὐτοῖς λύπης ἤξιωσε, προκρίναντας τὴν εἰς τὸν θεὸν τιμὴν τοῦ περὶ αὐτοὺς σκυνθρωποῦ· ἥδη γὰρ Ἀαρὼν καὶ τὴν στολὴν τὴν ἱερὰν ἡμφίεστο. 5

8 Μωϋσῆς δὴ πᾶσαν τιμὴν παραιτησάμενος, ἦν ἐώρα τὸ πλῆθος αὐτῷ παρέχειν ἑτοιμον, πρὸς μόνῃ τῇ τοῦ θεοῦ θεραπείᾳ διετέλει. καὶ τῶν μὲν εἰς τὸ Σιναιὸν ἀνόδων ἀπείχετο, εἰς δὲ τὴν σκηνὴν εἰσιὼν ἐχρήματιζετο περὶ ὧν ἐδεῖτο παρὰ τοῦ θεοῦ, ἰδιωτεύων καὶ τῇ 10 στολῇ καὶ πᾶσι τοῖς ἄλλοις ἄγων ἑαυτὸν δημοτικώτερον, καὶ μηδὲν βουλόμενος τῶν πολλῶν διαφέρειν δοκεῖν ἢ μόνῳ τῷ προνοούμενῳ αὐτῶν βλέπεσθαι. ἔτι δὲ τὴν πολιτείαν καὶ τοὺς νόμους ἔγραφε, καθ' οὓς κεχαρισμένως τῷ θεῷ βιώσονται, μηδὲν ἄλλήλοις ἐγκα- 13 λεῖν ἔχοντες. ταῦτα μέντοι κατὰ τὴν ὑπαγόρευσιν τοῦ θεοῦ συνετάττετο.

διέξιμι μὲν οὖν περὶ τῆς πολιτείας καὶ τῶν νό- 9 μων, ὃ μέντοι περὶ τῆς τοῦ ἀρχιερέως στολῆς παρέλιπον, διελθεῖν βούλωμαι· οὐδαμῶθεν γὰρ προφητῶν 20 κακουργίαις κατέλιπεν ἀφορμὴν. εἰ δέ τινες τοιοῦτοι γένοιτο, παρεγγχειρεῖν τῷ τοῦ θεοῦ ἀξιώματι... αὐτοκράτορα δ' εἶναι τὸν θεὸν παρατυγχάνειν τοῖς ἱεροῖς [κατέλιπεν], ὁπότε θελήσειε, καὶ μὴ παρεῖναι. καὶ τοῦτο οὐχ' Ἑβραίοις δῆλον εἶναι μόνον ἠθέλησεν, 25 ἀλλὰ καὶ τῶν ξένων τοῖς παρατυγχάνουσι. τῶν γὰρ λίθων οὓς ἐπὶ τῶν ὤμων φέρειν τὸν ἀρχιερέα προεῖπον (σαρδόνυχες δὲ ἦσαν, καὶ σημαίνειν αὐτῶν τὴν φύσιν ἡγοῦμαι περισσόν, πᾶσιν εἰς γινῶσιν ἀφιγμένων) συνέβαινε λάμπειν, ὁπότε ταῖς ἱερουργίαις ὁ θεὸς παρείη, 30 τὸν ἕτερον τὸν ἐπὶ τῷ δεξιῷ τῶν ὤμων πεπορημένον, αὐγῆς ἀποπηδῶσης καὶ τοῖς πορρωτάτῳ φαινομένης.

οὐ πρότερον ταύτης ὑπαρχούσης τῷ λίθῳ. θαυμαστὸν  
 μὲν οὖν καὶ τοῦτο τοῖς μὴ τὴν σοφίαν ἐπ' ἐκφανλίσμῳ  
 τῶν θείων ἡσκηκόσιν· ὃ δ' ἐστὶ τούτου θαυμασιώτερον  
 ἐρῶ. διὰ γὰρ τῶν δώδεκα λίθων, οὓς κατὰ στέρον ο  
 5 ἀρχιερεὺς ἐνεργαμμένους τῷ ἐσσήνῃ φορεῖ, νίκην μέλ-  
 λουσι πολεμεῖν προεμήνυνεν ὁ θεός· τοσαύτη γὰρ ἀπή-  
 στραπτεν ἀπ' αὐτῶν αὐγὴ μήπω τῆς στρατιᾶς κεκινη-  
 μένης, ὥς τῷ πληθίει παντὶ γνώριμον εἶναι τὸ παρεῖναι  
 τὸν θεὸν εἰς τὴν ἐπικουρίαν. ὅθεν Ἕλληνες οἱ τὰ ἡμέ-  
 10 τερα τιμῶντες ἔθῃ διὰ τὸ μηδὲν ἀντιλέγειν δύνασθαι  
 τούτοις, τὸν ἐσσήνην λόγιον καλοῦσιν. ἐπαύσατο μὲν  
 οὖν ὁ. τε ἐσσήνης καὶ ὁ σαρδόνυξ τοῦ λάμπειν ἔτεσι  
 διακοσίοις πρότερον ἢ ταύτην ἐμὲ συνθεῖναι τὴν γρα-  
 φήν, τοῦ θεοῦ δυσχεράναντος ἐπὶ τῇ παραβάσει τῶν  
 15 νόμων· περὶ ὧν ἐροῦμεν ἐνκαιρότερον· τρέφομαι δὲ  
 νῦν ἐπὶ τὸν ἐξῆς λόγον.

καθιερωμένης γὰρ ἤδη τῆς σκηνῆς καὶ διακεκο- 10  
 σμημένων τῶν περὶ τοὺς ἱερέας, τό τε πλῆθος ὁμόσκη-  
 νον ἑαυτῷ τὸν θεὸν ἔκρινεν εἶναι, καὶ τρέπεται πρὸς  
 20 θυσίας τε καὶ αἰνέσεις ὥς ἅπασαν ἤδη κακοῦ προσδο-  
 κίαν ἀπεωσμένον, καὶ περὶ τῶν μελλόντων ὥς ἀμεινό-  
 νων εὐθυμοῦντες· δωρεάς τε τῷ θεῷ, τὰς μὲν κοινῇ  
 τὰς δὲ κατ' ἰδίαν, ἀνετίθεσαν κατὰ φυλάς. οἳ τε  
 γὰρ φύλαρχοι κατὰ δύο συνελθόντες ἄμαξαν καὶ δύο  
 25 βόας προσκομίζουσιν (ἐξ μὲν οὖν ἦσαν αὗται) καὶ τὴν  
 σκηνὴν ἐν ταῖς ὁδοιπορίαις παρεκόμεζον. πρὸς τούτοις  
 ἕκαστος φιάλην τε κομίζει καὶ τρύβλιον καὶ θυῖσκην,  
 τὴν μὲν δαρεικοὺς δέκα δυναμένην καὶ πλήρη θυμια-  
 μάτων· τὸ δὲ τρύβλιον καὶ ἡ φιάλη (ἀργύρεα δὲ ἦν)  
 30 σίκλους μὲν δὴ αἱ δύο διακοσίους εἴλκον, εἰς δὲ τὴν  
 φιάλην ἐβδομήκοντα μόνοι δεδαπάνηντο, πλήρεις δὲ  
 ἦσαν ἀλεύρων ἐλαίῳ πεφυραμένων, οἷς ἐπὶ τῷ βῶμῳ

χρῶνται πρὸς τὰς λειτουργίας. μόσχον τε καὶ κριὸν σὺν ἀρνίῳ τῶν ἐτησίων ὀλομελῇ καυθησόμενα, καὶ σὺν αὐτοῖς χίμαρον ἐπὶ παραιτήσῃ ἁμαρτημάτων. προσῆγε δὲ τῶν ἀρχόντων ἕκαστος καὶ ἐτέρας θυσίας σωτηρίου λεγομένας, καθ' ἑκάστην ἡμέραν δύο τε βόας καὶ πέντε κριοὺς σὺν ἀρνάσιν ἐτείοις καὶ ἐρίφοις.

οὗτοι μὲν δὴ θύουσιν ἐπὶ ἡμέρας δώδεκα, κατὰ πᾶσαν ἡμέραν εἰς· Μωϋσῆς δὲ οὐκέτ' ἀναβαίνων ἐπὶ τὸ Σιναιὸν ὄρος, ἀλλ' εἰς τὴν σκηνὴν εἰσιὼν, ἀνεμάνθανε παρὰ τοῦ θεοῦ περὶ τε τῶν πρακτέων καὶ τῶν νόμων τῆς συντάξεως, οὓς κρείττονας ἢ κατὰ σύνεσιν ἀνθρώπινην ὄντας εἰς τὸν ἅπαντα βεβαίως αἰῶνα συνέβη φυλαχθῆναι, δωρεὰν εἶναι δόξαντας τοῦ θεοῦ, ὥς μήτ' ἐν εἰρήνῃ ὑπὸ τρυφῆς μήτ' ἐν πολέμῳ κατ' ἀνάγκην Ἑβραίους παραβῆναι τινα τῶν νόμων. ἀλλὰ περὶ μὲν τούτων παύομαι λέγων, γραφὴν ἐτέραν ἡξεικῶς συν-  
 9 θεῖναι περὶ τῶν νόμων· νυνὶ δ' ὀλίγων τινῶν ἐπιμνησθήσομαι τῶν ἐφ' ἀγνεύαις καὶ λειτουργίαις κειμένων· καὶ γὰρ τὸν λόγον μοι περὶ θυσιῶν ἐνεστάναι συμβέβηκε. δύο μὲν γάρ εἰσιν λειτουργίαι· τούτων δ' ἡ μὲν ὑπὸ τῶν ἰδιωτῶν, ἑτέρα δ' ὑπὸ τοῦ δήμου συντελούμεναι κατὰ δύο γίνονται τρόπους. τῆς μὲν ὀλοκαυτοῦται πᾶν τὸ θνύμενον, καὶ διὰ τοῦτο καὶ τὴν προσηγορίαν τοιαύτην ἔλαβεν, ἡ δὲ χαριστήριός τέ ἐστι καὶ κατ' εὐωχίαν δρᾶται τῶν τεθυκότων. ἐρῶ δὲ περὶ τῆς προ-  
 25 τέρας. ἀνὴρ ἰδιώτης ὀλοκαυτῶν θύει μὲν βοῦν καὶ ἄρνιον καὶ ἐρίφον, ταῦτα μὲν ἐπέτεια, τοὺς δὲ βοῦς ἐφέται θύειν καὶ προήκοντας. ἄρρενα δὲ ὀλοκαυτοῦται τὰ πάντα. σφαγέντων δὲ τούτων τὸν κύκλον τῷ αἵματι δεύουσι τοῦ βωμοῦ οἱ ἱερεῖς, εἰτα καθαρὰ ποιήσαντες διαμελίζουσι, καὶ πᾶσαντες ἅλσιν ἐπὶ τὸν βωμὸν ἀνατιθέασι, σχιζῶν ἤδη πεπληρωμένον καὶ πυρὸς φλεγο-

- μένου. τοὺς δὲ πόδας τῶν λερείων καὶ τὰ κατὰ νηδὺν ἐκκαθάραυτες ἀκριβῶς τοῖς ἄλλοις καθαρνισθησόμενα προσεπιφέρουσι, τὰς δορὰς τῶν λερέων λαμβανόντων. καὶ ὁ μὲν τῆς ὀλοκαυτώσεως τρόπος ἐστὶν οὗτος, τὰς δὲ 2
- 5 χαριστηρίους θυσίας ἐπιτελοῦντες τὰ αὐτὰ μὲν ζῶα θύουσιν, ὀλόκληρα δὲ ταῦτα καὶ τῶν ἐπετείων πρεσβύτερα, ἄρρενα μέντοι θήλεσι συνδυαζόμενα. θύσαντες δὲ ταῦτα φοινίσσουσι μὲν αἵματι τὸν βωμόν, τοὺς δὲ νεφρούς καὶ τὸν ἐπίπλουν καὶ πάντα τὰ πιμελῇ σὺν τῷ
- 10 λοβῷ τοῦ ἥπατος καὶ σὺν αὐτοῖς τὴν οὐρὰν τοῦ ἄρνός ἐπιφέρουσι τῷ βωμῷ· τὸ δὲ στήθος καὶ τὴν κνήμην τὴν δεξιὰν τοῖς λερεῦσι παρασχόντες ἐπὶ δύο ἡμέρας εὐωχοῦνται τοῖς καταλειπομένοις τῶν κρεῶν. ἃ δ' ἂν περὶ σσεύσῃ, κατακαίουσιν.
- 15 θύουσι δὲ καὶ ὑπὲρ ἁμαρτάδων, καὶ ὁμοίως τῷ περὶ 3 τῶν χαριστηρίων τῆς ιερουργίας τρόπῳ γίνεται. οἱ δ' ἀδύνατοι πορίζειν τὰ τέλεια θύματα περιστεράς ἢ τρυγόνας δύο, ὧν τὸ μὲν ὀλοκαυτοῦται τῷ θεῷ, τὸ δὲ τοῖς λερεῦσιν εἰς βρώσιν διδόασιν. ἀκριβέστερον δὲ περὶ
- 20 τῆς θυσίας τῶνδε τῶν ζώων ἐν τοῖς περὶ θυσιῶν ἐρουμέν. ὁ μὲν γὰρ κατὰ ἄγνοιαν εἰς τοῦτο προσπεσὼν ἄρνα καὶ ἔριφον θήλειαν τῶν αὐτοετῶν προσφέρει, καὶ τῷ μὲν αἵματι δεύει τὸν βωμόν ὁ λερεὺς, οὐχ ὥς τὸ πρῶτον, ἀλλὰ τῶν γωνιῶν τὰς ἐξοχάς· καὶ τοὺς τε νεφρούς
- 25 καὶ τὴν ἄλλην πιμελὴν σὺν τῷ λοβῷ τοῦ ἥπατος ἐπιφέρουσι τῷ βωμῷ. οἱ δ' ἐλεῖς τὰς τε δορὰς ἀποφέρονται καὶ τὰ κρέα, ἐπ' ἐκείνης δαπανήσαντες τῆς ἡμέρας ἐν τῷ ιερῷ· ὁ γὰρ νόμος εἰς τὴν αὐρίον ἀπολιπεῖν οὐκ ἐᾷ. ὁ δὲ ἁμαρτῶν μὲν, ἑαυτῷ δὲ συνειδὼς καὶ μηδένα
- 30 ἔχων τὸν ἐξελέγχοντα, κριὸν θύει, τοῦ νόμου τοῦτο κελεύοντος· οὐ τὰ κρέα κατὰ τὸ ιερὸν ὁμοίως οἱ λερεῖς αὐθημερὸν σιτοῦνται. οἱ δὲ ἄρχοντες ἐφ' οἷς ἡμέρατα-

νον ἐκθύμενοι ταῦτὰ μὲν κομίζουσι τοῖς ἰδιώταις, διαλλάσσουσι δὲ τῷ προσάγειν θύματα ταῦτον καὶ ἔριφον ἄρρενας.

- 4 νόμος δὲ ταῖς ἰδιωτικαῖς καὶ ταῖς δημοσίαις θυ-  
σίαις καὶ ἄλευρον ἐπιφέρεισθαι καθαρῶτατον, ἀρνίῳ 5  
μὲν ἄσάφρωνος μέτρον, κριῶ δὲ δυοῖν, ταύρῳ δὲ τριῶν.  
τοῦτο καθαγίζουσιν ἐπὶ τῷ βωμῷ μεμαγμένον ἐλαίῳ.  
κομίζεται γὰρ δὴ καὶ ἐλαιον ὑπὸ τῶν τεθυκότων, ἐπὶ  
μὲν βοῖ εἰνὸς ἡμισυ, ἐπὶ δὲ κριῶ μέρος τούτου τρίτον  
τοῦ μέτρον, καὶ τετάρτη μερὶς ἐπ' ἀρνίῳ. ὁ δὲ εἶν μέ- 10  
τρον ἀρχαῖον Ἑβραίων, δύναται δὲ δύο χόας Ἀττικούς.  
τὸ δ' αὐτὸ μέτρον τῷ ἐλαίῳ καὶ οἴνου παρῆγον· σπέν-  
δουσι δὲ περὶ τὸν βωμὸν τὸν οἶνον. εἰ δέ τις θυσίαν  
οὐκ ἐπιτελῶν ἐπενέγκαι κατ' εὐχὴν σεμίδαλιν, ταύτης  
ἀπαρχὴν μίαν ἐπιβάλλει τῷ βωμῷ δράκα· τὴν δὲ λοι- 15  
πὴν οἱ ἱερεῖς πρὸς τροφήν λαμβάνουσιν, ἢ ἐψηθεῖσαν  
(ἐλαίῳ γὰρ συμπεφύραται) ἢ γενομένων ἄρτων. ἱερέως  
δὲ κομίσαντος καὶ ὅποσονοῦν ὀλοκαυτοῦν ἀναγκαῖον.  
κωλύει δὲ ὁ νόμος θύειν ζῶον αὐθημερινὸν μετὰ τοῦ  
γεγεννηκότος ἐπὶ ταυτό, οὐδ' ἄλλως δὲ πρὶν ὀγδόῃ 20  
ἡμέραν γεννηθέντι διελθεῖν. γίνονται δὲ ἄλλαι θυσίαι  
ὑπὲρ τοῦ τὰς νόσους διαφυγεῖν ἢ κατ' ἄλλας αἰτίας,  
εἰς αἷς πέμματα σὺν ἱερείοις ἀναλίσκεται· ὧν εἰς τὴν  
ὑστέραν οὐδὲν ὑπολιπεῖν ἐστὶ νόμιμον, τῶν ἱερέων  
μέρος ἰδίων λαβόντων.

- 10 ἐκ δὲ τοῦ δημοσίου ἀναλώματος νόμος ἐστὶν ἄρνα  
καθ' ἐκάστην ἡμέραν σφάζεσθαι τῶν αὐτοετῶν ἀρχο-  
μένης τε ἡμέρας καὶ ληγουσῆς· κατὰ δὲ ἐβδόμην ἡμέ-  
ραν, ἣτις σάββατα καλεῖται, δύο σφάζουσι, τὸν αὐτὸν  
τρόπον ἱερουργοῦντες. τῇ δὲ νομηνίᾳ τὰς τε καθημερι- 30  
νὰς θυσίας ἐπιτελοῦσι καὶ δύο βόας σὺν ἀρνάσιν ἐνιαυ-  
σίοις ἑπτὰ καὶ κριόν, ἔριφον δὲ ἐπὶ παραιτήσεσιν ἀμαρ-

τάδων, εἴ τι κατὰ λήθην γένοιτο. τῷ δ' ἐβδόμῳ μηνί, 2  
 ὃν Μακεδόνες Ὑπερβερεταῖον καλοῦσι, προσθέντες τοῖς  
 εἰρημένοις ταῦρον καὶ κριὸν καὶ ἄρνας ἐπὶ θύουσι καὶ  
 ἔριφον ὑπὲρ ἁμαρτάδων.

5 δεκάτῃ δὲ τοῦ αὐτοῦ μηνὸς κατὰ σελήνην διανη- 3  
 στεύοντες ἕως ἑσπέρας θύουσιν ἐν ταύτῃ τῇ ἡμέρᾳ  
 ταῦρόν τε καὶ κριοὺς δύο καὶ ἄρνας ἐπὶ καὶ ὑπὲρ  
 ἁμαρτάδων ἔριφον. προσάγουσι δὲ δύο πρὸς τούτοις  
 ἐρίφους, ὧν ὁ μὲν ζῶν εἰς τὴν ὑπερόριον ἐρημίαν πέμ-  
 10 πεται, ἀποτροπιασμὸς καὶ παραίτησις τοῦ πλήθους  
 παντὸς ὑπὲρ ἁμαρτημάτων ἐσόμενος, τὸν δ' ἐν τοῖς  
 προαστείοις εἰς καθαρώτατον ἄγοντες χωρίον αὐτόθι  
 σὺν αὐτῇ καίουσιν τῇ δορᾷ, μηδὲν ὅλως καθάραντες.  
 συγκατακαίεται δὲ ταῦρος οὐχ ὑπὸ τοῦ δήμου προσα-  
 15 χθείς, ἀλλ' ἐκ τῶν ἰδίῳ ἀναλωμάτων τοῦ ἀρχιερέως  
 παρασχόντος. οὗ δὲ σφαγέντος, εἰσκομίσας εἰς τὸν  
 ναὸν τοῦ αἵματος ἅμα καὶ τοῦ ἔριφον, φαίνει τῷ δα-  
 κτύλῳ τὸν ὄροφον ἐπτάκις, τοῦ δ' αὐτοῦ καὶ τὸ ἔδαφος,  
 καὶ τοσαυτάκις εἰς τὸν ναὸν καὶ περὶ τὸν χρύσειον βω-  
 20 μόν, καὶ τὸ λοιπὸν περὶ τῷ μέλζονι, κομίσας εἰς τὸ αἵ-  
 θριον. πρὸς τούτοις τὰς ἐξοχὰς καὶ τοὺς νεφροὺς καὶ  
 τὴν πιμελὴν σὺν τῷ λοβῷ τοῦ ἥπατος ἐπιφέρουσι τῷ  
 βωμῷ. παρέχεται δὲ καὶ κριὸν ὁ ἀρχιερεὺς ὁλοκαύτω-  
 σιν τῷ θεῷ.

25 τῇ δὲ πέμπτῃ τοῦ αὐτοῦ μηνὸς καὶ δεκάτῃ, τρεπο- 4  
 μένου τὸ λοιπὸν τοῦ καιροῦ πρὸς τὴν χειμέριον ὥραν,  
 σκηναὺς πῆγνυσθαι κελεύει κατὰ οἰκίαν ἕκαστον, τὸ  
 κρύος ὑφορωμένους ἐπὶ φυλακῇ τοῦ ἔτους, ὅταν τε πα-  
 τρίδων ἐπιτύχοιεν, παραγινομένους εἰς ἐκείνην τὴν  
 30 πόλιν ἣν διὰ τὸν ναὸν μητρόπολιν ἔξουσιν, ἐφ' ἡμέρας  
 ὀκτὼ ἑορτὴν ἄγοντας ὁλοκαυτοῦν τε καὶ θύειν τῷ θεῷ  
 τότε χαριστήρια, φέροντας ἐν ταῖς χειρσὶν εἰρεσιωνήν

μυρσίνης καὶ ἰτέας σὺν κράθῃ φοίνικος πεποιημένην, τοῦ μήλου τοῦ τῆς περσέας προσόντος. εἶναι δὲ τῇ πρώτῃ τῶν ἡμερῶν τὴν τῆς ὀλοκαντώσεως θυσίαν ἐκ τριῶν καὶ δέκα βοῶν καὶ ἄρνων ἐνὶ πλειόνων καὶ κριῶν δύο, κατὰ παραίτησιν ἁμαρτιῶν ἐρίφου προστιθεμένου. 5 ταῖς δ' ἐξῆς ἡμέραις ὁ μὲν αὐτὸς ἀριθμὸς τῶν ἄρνων καὶ τῶν κριῶν σὺν καὶ τῷ ἐρίφῳ θύεται, ὑφαιρουντες δὲ ἐκάστης ἡμέρας ἓνα τῶν βοῶν εἰς ἐπτὰ καταντῶσιν. ἀνίενται δὲ ἀπὸ παντὸς ἔργου κατὰ τὴν ὀργδὴν ἡμέραν, καὶ τῷ θεῷ, καθὰ προειρήκαμεν, μόσχον τε θύουσι 10 καὶ κριὸν καὶ ἄρνας ἐπτὰ καὶ ὑπὲρ ἁμαρτημάτων παραιτήσεως ἐρίφον.

καὶ ταῦτα μὲν Ἑβραίοις τὰς σκηναὺς πηγνύουσιν 5 ἐπιτελεῖν ἐστὶ πάτριον· τῷ δὲ μηνὶ τῷ Ξανθικῷ, ὃς Νισὰν παρ' ἡμῖν καλεῖται καὶ τοῦ ἔτους ἐστὶν ἀρχή, 15 τεσσαρεσκαίδεκάτῃ κατὰ σελήνην, ἐν κριῷ τοῦ ἡλίου καθεστῶτος (τούτῳ γὰρ τῷ μηνὶ τῆς ὑπ' Αἰγυπτίοις δουλείας ἡλευθερώθημεν), καὶ τὴν θυσίαν ἣν τότε ἐξιόντας Αἰγύπτου θῦσαι προεῖπον ἡμᾶς, Πάσχα λεγομένην, δι' ἔτους ἐκάστου θύειν ἐνόμισε. καὶ δὴ τελοῦ- 20 μεν αὐτὴν κατὰ φρατρίας, μηδενὸς τῶν τεθυμένων εἰς τὴν ἐπιουῖσαν τηρουμένου. πέμπτῃ δὲ καὶ δεκάτῃ διαδέχεται τὴν τοῦ Πάσχα ἢ τῶν ἀζύμων ἑορτή, ἐπτὰ ἡμέρας οὔσα, καθ' ἣν ἀζύμοις τρέφονται· καὶ καθ' ἐκάστην ἡμέραν ταῦροι σφάζονται δύο καὶ κριὸς μὲν εἷς, 25 ἐπτὰ δὲ ἄρνες. καὶ ταῦτα μὲν ὀλοκαντοῦται, προστιθεμένου τοῖς πᾶσι καὶ ἐρίφου ὑπὲρ ἁμαρτιῶν, εἰς εὐωχίαν κατὰ ἡμέραν ἐκάστην τοῖς ἱερεῦσι· τῇ δὲ δευτέρᾳ τῶν ἀζύμων ἡμέρᾳ (ἕκτῃ δ' ἐστὶν αὕτη καὶ δεκάτῃ) τῶν καρπῶν οὓς ἐθέρισαν (οὐ γὰρ ἤψαντο πρότερον 30 αὐτῶν) μεταλαμβάνουσι, καὶ τὸν θεὸν ἡγούμενοι τιμᾶν δίκαιον εἶναι πρῶτον, παρ' οὗ τῆς εὐπορίας τού-



των ἔτυχον, τὰς ἀπαρχὰς αὐτῷ τῆς κριθῆς ἐπιφέρουσι  
τὸν τρόπον τοῦτον. φρύξαντες τῶν σταχύων τὸ δράγμα  
καὶ πτίσαντες, καὶ καθαρὰς πρὸς ἄλεσμον τὰς κριθὰς  
ποιήσαντες, τῷ βωμῷ ἁσάφωνα προσάγουσι τῷ θεῷ,  
<sup>5</sup> καὶ μίαν ἐξ αὐτοῦ δράκα ἐπιβαλόντες τῷ βωμῷ τὸ λοι-  
πὸν ἀφιᾶσιν εἰς χρῆσιν τοῖς ἱερεῦσι· καὶ τότε λοιπὸν  
δημοσίᾳ ἔξεστι πᾶσι καὶ ἰδίᾳ θερίζειν. θύουσι δ' ἐπὶ  
ταῖς ἀπαρχαῖς τῶν καρπῶν ἄρνιον εἰς ὀλοκάρπωσιν τῷ  
θεῷ.

<sup>10</sup> ἑβδόμης δ' ἑβδομάδος διαγεγεννημένης μετὰ ταύτην <sup>6</sup>  
τὴν θυσίαν (αὗται δ' εἶσιν αἱ τῶν ἑβδομάδων ἡμέραι  
τεσσαράκοντα καὶ ἑννέα) τῇ πεντηκοστῇ, ἣν Ἑβραῖοι  
Ἀσαρθὰ καλοῦσι (σημαίνει δὲ τοῦτο πεντηκοστήν),  
προσάγουσι τῷ θεῷ ἄρτον, ἀλφίτων μὲν πυρίνων ἁσ-  
<sup>15</sup> σάφωνας δύο μετὰ ζύμης γεγονότων, θυμάτων δὲ ἄρνας  
δύο. ταῦτα μὲν γὰρ τῷ θεῷ προσάγειν μόνον εἰς δεῖ-  
πνον τοῖς ἱερεῦσι σκευάζεται, καὶ καταλιπεῖν οὐδὲν  
ἐστὶν ἐξ αὐτῶν εἰς τὴν ἐπιουσαν συγκεχωρημένον. ὀλο-  
καυτωθήσομένους δὲ μόσχους θύουσι τρεῖς καὶ κριοὺς  
<sup>20</sup> δύο καὶ ἄρνας τεσσαρεσκαίδεκα, ἐρίφους δὲ δύο ὑπὲρ  
ἁμαρτημάτων. ἔστι δ' οὐδεμία τῶν ἑορτῶν καθ' ἣν  
οὐχ ὀλοκαυτοῦσιν, οὐδὲ τῶν πόνων τῶν ἐπὶ τοῖς ἔργοις  
ἄνεσιν οὐ διδόασιν, ἀλλ' ἐν πάσαις νόμιμον τό τε τῆς  
θυσίας εἶδος καὶ τὸ τῆς ἀργίας ἀταλαίπωρον, καὶ πρὸς  
<sup>25</sup> εὐωχίας εἰσὶ τεθυκότες. ἐκ μέντοι τοῦ κοινοῦ σίτος <sup>7</sup>  
ὅπτος ζύμης ἄμοιρος· ἁσάφωνες δ' εἰκοσι καὶ τέσσα-  
ρες εἰς τοῦτο ἀναλοῦνται. ὀπτῶνται δὲ ἀνὰ δύο διαιρε-  
θέντες μὲν τῇ πρὸ τοῦ σαββάτου, τῷ δὲ σαββάτῳ πρῶτῃ  
χομισθέντες ἐπὶ τῆς ἱερᾶς τραπέζης τίθενται, κατὰ ἕξ  
<sup>30</sup> εἰς ἀλλήλους τετραμμένοι. δύο δὲ χρυσέων ὑπερκειμέ-  
νων πινάκων λιβανωτοῦ γεμόντων, διαμένουσιν ἕως  
τοῦ ἑτέρου σαββάτου· καὶ τότε μὲν ἀντ' ἐκείνων ἄλλοι

κομίζονται, οἱ δὲ τοῖς ἱερεῦσι πρὸς τροφήν δίδονται, καὶ τοῦ λιβανωτοῦ θυμιωμένου ἐπὶ τῷ ἱερῷ πυρὶ, ἐφ' ᾧ καὶ ὀλοκαντοῦσι τὰ πάντα· λιβανωτὸς δὲ ὑπὲρ ἐκείνου ἄλλος ὑπὲρ τῶν ἄρτων προστίθεται. θύει δ' ὁ ἱερεὺς ἐκ τῶν ἰδίων ἀναλωμάτων, καὶ δις ἐκάστης ἡμέρας τοῦτο ποιεῖ, ἄλευρον ἐλαίῳ μεμαγμένον καὶ πεπηγὸς ὀπτήσει βραχεία· καὶ εἰς μὲν ἐστὶν ἀσσάρων τοῦ ἀλεύρου, τούτου δὲ τὸ μὲν ἡμῖς πρῶτ' τὸ δ' ἕτερον δείλης ἐπιφέρει τῷ πυρὶ. τὸν μὲν οὖν περὶ τούτων λόγον ἀκριβέστερον αὐτῷς δηλώσομεν· ἱκανὰ δέ μοι δοκεῖ καὶ νῦν περὶ αὐτῶν προειρηθῆναι.

- 11 Μωϋσῆς δὲ τὴν Λευϊτιν φυλὴν τῆς πρὸς τὸν λαὸν κοινωνίας ὑπεξελόμενος ἱερὰν ἐσομένην, ἡγνίξε πηγαίοις ὕδασι καὶ ἀεναίοις καὶ θυσίοις ἅς ἐπὶ τοῖς τοιοῦτοις νομίμους παρέχονται τῷ θεῷ· τὴν τε σκηνὴν αὐτοῖς καὶ τὰ σκεύη τὰ ἱερὰ, καὶ τὰλλα ὅσα πρὸς σκέπην τῆς σκηνῆς ἐπεποίητο, παρέδωκεν, ὅπως ὑφηγουμένων τῶν ἱερέων ὑπηρετήσωσιν· ἥδη γὰρ τῷ θεῷ καθιέρωντο.
- 2 καὶ περὶ τῶν ζώων δὲ διέκρινεν ἕκαστον ᾧ τε τρέφονται καὶ οὐ πάλιν ἀπεχόμενοι διατελοῖεν, περὶ ὧν, ἐν οἷς ἂν ἡμῖν ἀφορμὴ τῆς γραφῆς γένηται, διελευσόμεθα, τὰς αἰτίας προστιθέντες ἀφ' ὧν κινήθεις τὰ μὲν αὐτῶν βρώματα ἡμῖν ἐκέλευσεν εἶναι, τῶν δὲ προσέταξεν ἀπέχεσθαι. αἵματος μέντοι παντὸς εἰς τροφήν ἀπηγόρευσε τὴν χρῆσιν, ψυχὴν αὐτὸ καὶ πνεῦμα νομίζων. καὶ κρέως τοῦ τεθνηκότος αὐτομάτως ζώου τὴν βρωσιν διεκώλυσεν, ἐπίπλου τε καὶ στέατος αἰγείου καὶ προβατείου καὶ τοῦ τῶν βοῶν ἀπέχεσθαι προεῖπεν.
- 3 ἀπήλασε δὲ τῆς πόλεως καὶ τοὺς λέπρα τὰ σώματα κακωθέντας καὶ τοὺς περὶ τὴν γονὴν ρεομένους. καὶ τὰς γυναῖκας δὲ αἷς ἢ τῶν κατὰ φύσιν ἐκκρίσεις ἐπίοι, μετέστησε πρὸς ἡμέραν ἐβδόμην, μεθ' ἣν ὡς ἥδη καθα-

ραῖς ἐνδημεῖν ἐφίησιν. ὁμοίως δὲ καὶ τοῖς κηδεύσασιν νε-  
κρὸν μετὰ τοσαύτας ἡμέρας νόμιμον τὸ ἐνδημεῖν. τὸν  
δ' ὑπὲρ τὸν ἀριθμὸν τούτων τῶν ἡμερῶν ἐνεχόμενον  
ἐν τῷ μιάσματι θύειν νόμιμον ἀμνάδας δύο, ὧν τὴν μὲν  
5 ἑτέραν καθαρνίζειν δεῖν, τὴν δ' ἑτέραν οἱ ἱερεῖς λαμ-  
βάνουσιν. ὁμοίως δὲ θύουσιν καὶ περὶ τοῦ τὴν γονὴν  
ῥεομένου. ὃς δ' ἂν κατὰ τοὺς ὕπνους ἀποκρίνη γο-  
νήν, καθελὼς ἑαυτὸν εἰς ὕδωρ ψυχρὸν ὁμοίως τοῖς κατὰ  
νόμον γυναικὶ πλησιάζουσιν ἐξουσίαν ἔχει. τοὺς δὲ  
10 λεπρούς εἰς τὸ παντελὲς ἐξήλασε τῆς πόλεως, μηδενὶ  
συνδιαιωμένους καὶ νεκροῦ μηδὲν διαφέροντας. ἂν  
δὲ τις ἐξικετεύσας τὸν θεὸν ἀπολυθῇ τῆς νόσου καὶ  
τὴν ἐρρωμένην κομίσηται χρόαν, ὃ δὴ τοιοῦτος ποι-  
κίλαις ἀμείβεται θυσίαις τὸν θεόν, περὶ ὧν ὕστερον  
15 ἐροῦμεν.

ὅθεν καὶ καταγελάσειέν τις τῶν λεγόντων Μωϋσῆν 4  
λέπρα κακωκωμένον αὐτόν τε ἀπ' Αἰγύπτου φυγεῖν, καὶ  
τῶν ἐκπεσόντων διὰ ταύτην τὴν αἰτίαν ἡγησάμενον εἰς  
τὴν Χαναanaίαν ἀγαγεῖν αὐτούς. εἰ γὰρ τοῦτ' ἦν ἀληθές,  
20 οὐκ ἂν ἐπὶ τῇ αὐτοῦ ἀτιμίᾳ Μωϋσῆς τοιαῦτα ἐνομοθέ-  
τησεν, οἷς εὐλογον ἦν αὐτόν καὶ ἑτέρων εἰσηγουμένων  
ἀντειρηκέναι, καὶ ταῦτα παρὰ πολλοῖς ἔθνεσιν ὄντων  
λεπρῶν καὶ τιμῆς ἀπολαυνόντων, οὐ μόνον ὕβρεως καὶ  
φυγῆς ἀπηλλαγμένων, ἀλλὰ καὶ τὰς ἐπισημοτάτας στρα-  
25 τεῖας στρατευομένων καὶ τὰς πολιτικὰς ἀρχὰς πιστενο-  
μένων καὶ εἰς ἱερὰ καὶ ναοὺς ἐξουσίαν ἔχόντων εἰσιέναι.  
ὥστ' οὐδὲν ἐκώλυε καὶ Μωϋσῆν, εἰ τοιούτῳ τινὶ συμ-  
πτώματι περὶ τὴν χρόαν ἢ αὐτὸς ἢ τὸ σὺν αὐτῷ πληθεὺς  
ἡλάττωτο, νομοθετῆσαι περὶ αὐτῶν τὰ κάλλιστα καὶ  
30 μηδεμίαν τοιαύτην ὀρίσαι ζημίαν. ἀλλὰ δῆλον ὥς ταῦτα  
μὲν περὶ ἡμῶν λέγουσιν ὑπὸ βασκανίας προαγόμενοι,  
Μωϋσῆς δὲ τούτων καθαρὸς ὢν ἐν καθαροῖς τοῖς ὁμο-

φύλοις περὶ τῶν νενοσηκότων ἐνομοθέτει, κατὰ τιμὴν τοῦ θεοῦ τοῦτο ποιῶν.

ἀλλὰ περὶ μὲν τούτων ἕκαστος ὥς αὐτῷ δοκεῖ σκο-  
 5 πείτω· τὰς δὲ γυναῖκας, ἐπειδὴν τέκωσιν, εἰς τὸ ἱερὸν  
 εἰσιέναι κεκώλυκε καὶ θυσιῶν ἄπτεσθαι μέχρι τεσσα- 5  
 ράκοντα ἡμερῶν, ἂν ἄρρεν τὸ τεχθὲν ἦ· διπλασίονας  
 γὰρ εἶναι τὰς ἡμέρας ἐπὶ θηλυτοκίαις συμβέβηκεν. εἰς-  
 ιοῦσαι μέντοι μετὰ τὴν προειρημένην προθεσμίαν θυ-  
 σίας ἐπιτελοῦσιν, ἃς οἱ ἱερεῖς πρὸς τὸν θεὸν διανέμονται.  
 6 ἂν δ' ὑπονοήσῃ μεμοιχεῦσθαι τις αὐτῷ τὴν γυ- 10  
 ναῖκα, κομίζει κριθῆς ἀληλεσμένης ἀσσάρωνα, καὶ μίαν  
 αὐτῆς δράκα ἐπιβαλόντες τῷ θεῷ, τὸ λοιπὸν τοῖς ἱερεῦσι  
 διδόασιν εἰς τροφήν· τὴν δὲ γυναῖκα στήσας τις τῶν  
 ἱερέων κατὰ τὰς πύλας (αἱ δ' εἰσὶ τετραμμέναι πρὸς τὸν  
 νεῶν) καὶ τῆς κεφαλῆς τὸ ἱμάτιον ἀφελών, ἐπιγράφει 15  
 μὲν τοῦ θεοῦ τὴν προσηγορίαν διφθέρα, κελεύει δὲ  
 ὁμνύειν μηδὲν ἡδικηκέναι τὸν ἄνδρα, παραβᾶσαν δὲ τὸ  
 σῶφρον τοῦ δεξιοῦ σκέλους ἔξαρθρον γενέσθαι καὶ τὴν  
 γαστέρα πρησθεῖσαν οὕτως ἀποθανεῖν· ἂν δ' ὑπὸ πολ-  
 λοῦ τοῦ ἔρωτος καὶ τῆς διὰ τοῦτο ζηλοτυπίας προπετῶς 20  
 ὁ ἄνθρωπος διὰ τὴν ὑπόνοιαν εἴη κεκινημένος, μηνὶ δεκάτῳ  
 γενέσθαι παιδίον ἄρρεν αὐτῇ. τῶν δ' ὄρκων τελειω-  
 θέντων, τῆς διφθέρας ἀπαλείψας τοῦνομα εἰς φιάλην  
 ἐκπιέζει, προκομίσας τε ἐκ τοῦ ἱεροῦ γῆς εἴ τι προστύ-  
 χοι, καὶ καταπάσας ἐκπιεῖν δίδωσιν. ἢ δ' εἰ μὲν ἀδί- 25  
 κως ἐνεκλήθη, ἐγκύμων τε γίνεται καὶ τελεσφορεῖται  
 κατὰ τὴν γαστέρα, ψευσαμένη δὲ τὸν ἄνδρα ἐπὶ τοῖς  
 γάμοις καὶ τὸν θεὸν ἐπὶ τοῖς ὅρκοις μετ' αἰσχύνῃς κατα-  
 στρέφει τὸν βίον, τοῦ τε σκέλους ἐκπεσόντος αὐτῇ καὶ  
 τὴν κοιλίαν ὑδέρου καταλαβόντος. 30

καὶ περὶ μὲν τῶν θυσιῶν καὶ τῆς ἀγνείας τῆς ἐπ'  
 αὐταῖς ταῦτα Μωϋσῆς τοῖς ὁμοφύλοις προενόησε, νό-

μους δὲ αὐτοῖς τοιοῦτους ἔθετο. μοιχείαν μὲν εἰς τὸ 12  
 παντελὲς ἀπεῖπε, νομίσας εὐδαιμον τὸ περὶ τοὺς γάμους  
 ὑγιαίνειν τοὺς ἄνδρας, καὶ ταῖς τε πόλεσι καὶ τοῖς οἰ-  
 κοῖς συμφέρειν τὸ τοὺς παῖδας εἶναι γνησίους. καὶ τὸ  
 5 μίσγεσθαι δὲ μητράσιν ὥς κακὸν μέγιστον ὁ νόμος  
 ἀπεῖπεν. ὁμοίως δὲ καὶ πατὴρ συνεῖναι γαμετῇ καὶ τη-  
 θίσι καὶ ἀδελφαῖς καὶ παίδων γυναιξίν, ὥς ἐκφυλον  
 ἔχον τὴν ἀδικίαν, μεμίσηκεν. ἐκώλυσε δὲ καὶ γυναικὶ  
 μεμιασμένη τοῖς κατὰ φύσιν πλησιάζειν, μηδὲ κτήνεσιν  
 10 εἰς συνουσίαν φοιτᾶν, μηδὲ τὴν πρὸς τὰ ἄρρενα ρίξιν  
 τιμᾶν, διὰ τὴν ἐπ' αὐτοῖς ὥραν ἡδονὴν θηρωμένους  
 παράνομον. κατὰ δὲ τῶν εἰς ταῦτ' ἐξυβρισάντων θά-  
 νατον ὥρισε τὴν τιμωρίαν.

τῶν δ' ἱερέων καὶ διπλασίονα τὴν ἀγνείαν ἐποίησε. 2  
 15 τούτων τε γὰρ αὐτοὺς ὁμοίως τοῖς ἄλλοις εἰργεῖ καὶ  
 προσέτι γαμεῖν τὰς ἡταιρηκυίας ἐκώλυσε [μῆτε δούλην  
 μῆτ' αἰχμάλωτον γαμεῖν αὐτοὺς κεκώλυκε] καὶ τὰς ἐκ  
 καπηλείας καὶ τοῦ πανδοκεύειν πεπορισμένας τὸν βίον,  
 μηδὲ τὰς τῶν προτέρων ἀνδρῶν ἐφ' αἰσθηποτοῦν αἰτίαις  
 20 ἀπηλλαγμένας. τὸν δ' ἀρχιερεῖα μέντοι οὐδὲ τεθνηκό-  
 τος ἀνδρὸς ἡξίωσε γαμεῖν γυναῖκα, τοῦτο τοῖς ἄλλοις  
 ἱερεῦσι συγχωρῶν, μόνην δὲ αὐτῷ δέδωκε γαμεῖν παρ-  
 θένον, καὶ ταύτην φυλάττειν· ὅθεν οὐδὲ νεκρῷ πρόσ-  
 εισιν ὁ ἀρχιερεὺς, τῶν λοιπῶν οὐ κεκωλυμένων ἀδελ-  
 25 φοῖς καὶ γονεῦσι καὶ παισὶ τοῖς ἑαυτῶν προσιέναι μετα-  
 σταῖσιν. ἀφελεῖς δὲ εἶναι πᾶσαν ἀφέλειαν. τὸν δὲ μὴ  
 ὀλόκληρον τῶν ἱερέων νέμεσθαι πρὸς τοὺς ἱερεῖς ἐκέ-  
 λευσε τὰ γέρα, ἀναβαίνειν δὲ ἐπὶ τὸν βωμὸν καὶ εἰσιέναι  
 εἰς τὸν ναὸν ἐκώλυσε. μὴ μόνον δὲ περὶ τὰς ἱερουργ-  
 30 γίας καθαρὸς εἶναι, σπουδάζειν δὲ καὶ περὶ τὴν αὐτῶν  
 δίκαιαν, ὥστ' αὐτὴν ἄμεμπτον εἶναι, καὶ διὰ ταύτην  
 τὴν αἰτίαν οἱ τὴν ἱερατικὴν στολὴν φοροῦντες ἁμωμοί

τέ εἰσι καὶ περὶ πάντα καθαροὶ καὶ νηφάλιοι, πίνειν οἶνον ἕως οὗ τὴν στολὴν ἔχωσι κεκωλυμένοι. ἔτι δὲ καὶ τὰ ἱερεῖα θύουσιν ὀλόκληρα καὶ κατὰ μηδὲν λελω-  
βημένα.

- 3 ταῦτα μὲν οὖν ἤδη καὶ κατὰ τὸν τῆς ζωῆς χρόνον 5  
τῆς αὐτοῦ γενόμενα Μωϋσῆς παρέδωκε· τῶν δ' αὐθις  
καίπερ ἐπὶ τῆς ἐρημίας διαιτώμενος προενόησεν, ὅπως  
ἐπειδὴν τὴν Χαναναίαν λάβωσι τάδε ποιῶσι. δι' ἐβδό-  
μου ἔτους ἄνεσιν δίδωσι τῇ γῇ ἀπὸ τε ἀρότρου καὶ φυ-  
τείας, ὥσπερ καὶ αὐτοῖς δι' ἐβδόμης ἡμέρας τὴν ἀπὸ 10  
τῶν ἔργων προεῖπεν ἀνάπανσιν. καὶ τῶν αὐτομάτως  
ἀναδοθέντων ἀπὸ τῆς γῆς κοινὴν εἶναι τοῖς θέλουσι τὴν  
χρῆσιν, τῶν τε ὁμοφύλων καὶ τῶν ἀλλοτριωχῶρων, μη-  
δὲν ἐξ αὐτῶν φυλάττοντας. ποιεῖν δὲ καὶ τοῦτο μεθ'  
ἐβδόμην ἔτων ἐβδομάδα. ταῦτα πεντήκοντα μὲν ἐστίν 15  
ἔτη τὰ πάντα, καλεῖται δὲ ὑπὸ Ἑβραίων ὁ πεντηκοστὸς  
ἐνιαυτὸς ἰωβήλος· ἐν ᾧ οἱ τε χρεῶσται τῶν δανείων  
ἀπολύονται καὶ οἱ δουλεύοντες ἐλεύθεροι ἀφίενται,  
οὓς ὄντας ὁμοφύλους καὶ παραβάντας τι τῶν νομίμων  
τῷ σχήματι τῆς δουλείας ἐκόλασε, θάνατον οὐκ ἐκδεχο- 20  
μένους. ἀποδίδωσι δὲ καὶ τοὺς ἀγροὺς τοῖς ἀρχῆθεν  
αὐτῶν δεσπόταις τοῦτον τὸν τρόπον. ἐνστάντος τοῦ  
ἰωβήλου (ἐλευθερίαν δὲ σημαίνει τοῦνομα) συνέρχονται  
ὅ τε ἀποδόμενος τὸ χωρίον καὶ ὁ πριάμενος, καὶ λογι-  
σάμενοι τοὺς καρποὺς καὶ τὰς εἰς τὸ χωρίον δαπάνας 25  
γεγενημένας, τῶν μὲν καρπῶν πλεονάζειν εὐρεθέντων  
προσδέχεται τὸν ἀγρὸν ὁ ἀποδόμενος, τοῦ δὲ ἀναλώ-  
ματος ὑπερβάλλοντος, ὑπὲρ τοῦ λείποντος καταλαβὼν  
τὸ ἰκνούμενον ἐξίσταται τῆς κτήσεως· ἰσῶν δὲ συνα-  
ριθμουμένων τῶν τε καρπῶν καὶ τῶν ἀναλωμάτων, 30  
ἀποδίδωσι τοῖς καὶ πρότερον νεμηθεῖσι. τὸ αὐτὸ δὲ καὶ  
ἐπὶ ταῖς οἰκίαις νόμιμον ἰσχύειν ἠθέλησε ταῖς κατὰ κώ-

μας πεπραμέναις· περὶ γὰρ τῶν ἐν πόλει πεπραμένων  
 ἔγνωκεν ἑτέρως. εἰ μὲν γὰρ πρὸ τοῦ τελειωθῆναι τὸν  
 ἐνιαυτὸν καταβάλῃ τὸ ἀργύριον, ἀναγκάζει τὸν πριά-  
 μενον ἀποδοῦναι· εἰ δὲ πληρὲς γένοιτο τὸ ἔτος, βεβαίῳ  
 5 τὴν κτῆσιν τῷ πριαμένῳ. ταύτην Μωϋσῆς τὴν διάταξιν  
 τῶν νόμων, ὅθ' ὑπὸ τὸ Σιναιὸν καθιδρύκει τὴν στρα-  
 τιάν, ἐξέμαθε παρὰ τοῦ θεοῦ, καὶ τοῖς Ἑβραίοις γε-  
 γραμμένην παραδίδωσιν.

ἔπειδ' ὃν δὲ καλῶς αὐτῷ τὰ περὶ τὴν νομοθεσίαν ἔχειν 4  
 10 ἐδόκει, πρὸς ἐξέτασιν τοῦ στρατοῦ τὸ λοιπὸν ἐτράπη,  
 τῶν πολεμικῶν ἥδη κατὰ νοῦν ἔχων ἅπτεσθαι. προσ-  
 τάσσει δὲ τοῖς φυλάρχοις, πλὴν τῆς Λευϊτιδος φυλῆς,  
 ἀκριβῶς τὸν ἀριθμὸν ἐκμαθεῖν τῶν στρατεύεσθαι δυ-  
 ναμένων ἱεροὶ γὰρ ἦσαν οἱ Λευῖται καὶ πάντων ἀτελεῖς.  
 15 γενομένης δὲ τῆς ἐξετάσεως εὐρέθησαν μυριάδες ἐξή-  
 κοντα τῶν ὀπλιτεύειν δυναμένων, τῶν ἀπὸ εἰκοσιν  
 ἑτῶν ἕως πενήκοντα, καὶ τρισχίλιοι πρὸς ἑξακοσίοις  
 καὶ πενήκοντα. ἀντὶ δὲ Λεὺλ κατέλεξεν εἰς τοὺς φυ-  
 λάρχους Μανασσὴν τὸν Ἰωσήπου παῖδα καὶ Ἐφραΐμην  
 20 ἀντὶ τοῦ Ἰωσήπου. δέησις δὲ ἦν αὐτοῦ Ἰακώβου πρὸς  
 Ἰωσήπον ποιητοὺς αὐτῷ παρασχεῖν τοὺς παῖδας, ὥς  
 καὶ προείπον.

πηγνύντες δὲ τὴν σκηνὴν μέσῃν ἀπελάμβανον, 5  
 τριῶν φυλῶν κατὰ πλευρὰν ἐκάστην παρασκηνομέ-  
 25 νων, ὁδοί τε διὰ μέσων ἐτέτμηντο. καὶ κόσμος ἦν ἀγο-  
 ρᾶς, καὶ τῶν πωλουμένων ἕκαστον ἐν τάξει διέκειτο,  
 καὶ δημιουργοὶ τέχνης ἀπάσης ἐν τοῖς ἐργαστηρίοις  
 ἦσαν, οὐδενὶ τε ἄλλῳ ἢ πόλει μετανισταμένη καὶ κα-  
 θιδρυμένη ἔφκει. τὰ δὲ περὶ τὴν σκηνὴν πρῶτοι μὲν  
 30 οἱ ἱερεῖς κατεῖχον, ἔπειτα δὲ οἱ Λευῖται, πάντες ὄντες  
 τὸ πλῆθος (ἐξητάσθησαν γὰρ καὶ αὐτοί, τοῦ μὲν ἄρσε-  
 νος ὅσον τριακοστὴν εἶχεν ἡμέραν γεγόμενον) δισμύριοι

καὶ τρισχίλιοι πρὸς τοῖς ὀκτακοσίοις ὀγδοήκοντα. καὶ ἐφ' ὅσον μὲν ὑπὲρ τὴν σκηνὴν συνέβαινεν ἐστάναι τὴν νεφέλην, μένειν αὐτοῖς ὡς ἐπιδημούντος ἐδόκει τοῦ Θεοῦ, τρέπομένης δὲ ταύτης μετανίστασθαι.

6 εὗρε δὲ καὶ βυκάνης τρόπον, ἕξ ἀργυρίου ποιησά-  
μενος. ἔστι δὲ τοιαύτη. μῆκος μὲν ἔχει πηχναῖον ὀλίγω  
λεῖπον, στενὴ δ' ἔστι σύριγξ αὐλοῦ βραχὺ παχύτερα,  
παρέχουσα δὲ εὗρος ἀρχοῦν ἐπὶ τῷ στόματι πρὸς ὑπο-  
δοχὴν πνεύματος, εἰς κώδωνα ταῖς σάλπιγξι παραπλη-  
σίως τελοῦν· ἀσωσρὰ καλεῖται κατὰ τὴν Ἑβραίων γλῶτ- 10  
ταν. γίνονται δὲ δύο, καὶ τῇ μὲν ἑτέρα πρὸς παρακέ-  
λευσιν καὶ συλλογὴν ἐχρῶντο τοῦ πλήθους εἰς τὰς ἐκ-  
κλησίας. καὶ μιᾷ μὲν ἀποσημήναντος ἔδει τὰς ἀρχὰς  
συνελθεῖν σκεψομένας περὶ τῶν οἰκείων, ἀμφοτέραις  
δὲ συνῆγε τὸ πλήθος. τῆς δὲ σκηνῆς μετακινουμένης 15  
ταῦτα ἐγίνετο. ἀποσημήναντος γὰρ τὸ πρῶτον, οἱ παρὰ  
ταῖς ἀνατολαῖς ἐσκήνωκότες ἀνίσταντο, καὶ πρὸς τὴν  
δευτέραν οἱ πρὸς τὸν νότον αὐτῆς καθεστῶτες. εἶθ' ἡ  
σκηνὴ λυομένη μέση τῶν προλουσῶν ἕξ φυλῶν ἐκομί-  
ζετο καὶ τῶν ἐπομένων ἕξ. Λεῖνται δὲ περὶ τὴν σκηνὴν 20  
πάντες ἦσαν. τρίτον δὲ σημήναντος τὸ κατὰ λίβα τε-  
τραμμένον τῶν ἐσκήνωκότεων μέρος ἐκινεῖτο, καὶ τέταρ-  
τον τὸ κατὰ βορρᾶν. ταῖς δὲ βυκάναις ἐχρῶντο καὶ ἐπὶ  
ταῖς ἱερουργίαις, πρὸς αἷς προσάγοντες ἦσαν τὰς θν-  
σίας, καὶ τοῖς σαββάτοις καὶ ταῖς λοιπαῖς ἡμέραις. θύει 23  
δὲ τότε πρῶτον μετὰ τὴν ἀναχώρησιν τὴν ἐξ Αἰγύπτου  
τὴν Πάσχα λεγομένην ἐπὶ τῆς ἐρήμου.

13 καὶ βραχὺ διαλιπὼν ἀπάνισταται τοῦ Σιναιὸς  
ὄρους, καὶ τόπους τινὰς ἀμείψας, περὶ ὧν δηλώσομεν,  
εἰς τι χωρίον Ἑσερμῶθ λεγόμενον παρῆν. κακεῖ τὸ 30  
πλήθος πάλιν στασιάζειν ἄρχεται καὶ τὸν Μωϋσῆν αἰ-  
τιᾶσθαι τῶν τε κατὰ τὴν ἀποδημίαν αὐτῷ πεπειραμέ-



νων, και ὅτι γῆς αὐτοὺς ἀγαθῆς πείσαντος ἀπαναστή-  
 ναι τὴν μὲν ἀπολέσειαν, ἀντὶ δὲ ἧς ὑπέσχετο παρέξειν  
 εὐδαιμονίας, ἐν ταύταις ἀλῶνται ταῖς τάλαιπωρίαις,  
 ὕδατος μὲν σπανίζοντες, εἰ δὲ καὶ τὴν μάνναν ἐπιλιπεῖν  
 5 συμβαίῃ, τέλεον ἀπολούμενοι. πολλὰ δὲ εἰς τὸν ἄνδρα  
 καὶ δεινὰ λεγόντων, εἰς δὴ τις αὐτοῖς παρήνει μήτε  
 Μωϋσέως καὶ τῶν πεπονημένων αὐτῶ περὶ τῆς κοινῆς  
 σωτηρίας ἀμνημονεῖν, μήτ' ἀπογινώσκειν τῆς ἐκ τοῦ  
 θεοῦ βοηθείας. τὸ δὲ πλῆθος πρὸς τοῦτο μᾶλλον ἐκεκί-  
 10 νητο, καὶ θορυβῆσαν ἔτι μᾶλλον πρὸς τὸν Μωϋσῆν ἐπε-  
 τείνετο. Μωϋσῆς δὲ παραθαρσύνων αὐτοὺς οὕτως ἀπε-  
 γνωκότας, ὑπέσχετο, καίπερ αἰσχροῦς ὑπ' αὐτῶν οὕτω  
 περιυβρισμένος, πλῆθος αὐτοῖς παρέξειν κρεῶν, οὐκ εἰς  
 μίαν ἡμέραν ἀλλ' εἰς πλείονας. ἀπιστούντων δ' ἐπὶ  
 15 τούτῳ, καὶ τινος ἐρομένου πόθεν ἂν τοσαύταις εὐπορή-  
 σειε μυριάσι τῶν προειρημένων, "ὁ θεός" εἶπε "κἀγώ,  
 καίτοι κακῶς ἀκούοντες πρὸς ὑμῶν, οὐκ ἂν ἀποσταλή-  
 μεν κάμνοντες ὑπὲρ ὑμῶν, καὶ τοῦτ' οὐκ εἰς μακρὰν  
 ἔσται." ἅμα ταῦτ' ἔλεγε καὶ πίμπλαται τὸ στρατόπεδον  
 20 ὀρνύγων ἅπαν, καὶ ἡθροίζον αὐτοὺς περιστάντες. ὁ μὲν-  
 τοι θεὸς οὐκ εἰς μακρὰν μετέρχεται τοὺς Ἑβραίους τῆς  
 εἰς αὐτὸν θρασύτητος καὶ λοιδορίας· ἀπέθανε γὰρ οὐκ  
 ὀλίγον πλῆθος αὐτῶν. καὶ νῦν ἔτι κατ' ἐπωνυμίαν ὁ χώ-  
 ρος ὀνομάζεται Καβρωθαβά, ὃ ἔστιν ἐπιθυμίας μνημεῖα.  
 25 ἀναγαγὼν δ' αὐτοὺς ἐκεῖθεν ὁ Μωϋσῆς εἰς τὴν κα- 14  
 λουμένην Φάραγγα, πλησίον οὔσαν τοῖς Χαναναίων  
 ὄρεσι καὶ χαλεπὴν ἐνδιδαιτᾶσθαι, εἰς ἐκκλησίαν ἀθροί-  
 ζει τὸ πλῆθος, καὶ καταστάς "δύο" φησὶ "κρίναντος  
 ἡμῖν τοῦ θεοῦ παρασχεῖν ἀγαθὰ, ἐλευθερίαν καὶ γῆς  
 30 κτήσιν εὐδαιμόνος, τὴν μὲν ἤδη δόντος ἔχετε, τὴν δὲ  
 ἤδη λήψεσθε· Χαναναίων γὰρ ἐπὶ τοῖς ὄροις καθήμεθα,  
 καὶ κωλύσει τὸ λοιπὸν ἐπιόντας οὐ μόνον οὐ βασιλεὺς ἢ

πόλιν ἡμᾶς, ἀλλ' οὐδὲ τὸ πᾶν ἀθροισθὲν αὐτῶν ἔθνος. παρασκευαζώμεθα οὖν πρὸς τὸ ἔργον· οὐ γὰρ ἀμαχητὶ παραχωρήσουσιν ἡμῖν τῆς γῆς, ἀλλὰ μεγάλοις αὐτὴν ἀγῶσιν ἀφαιρεθέντες. πέμψωμεν δὲ κατασκόπους, οἱ τῆς τε γῆς τὴν ἀρετὴν κατανοήσουσι καὶ πόσῃ δύνανται 5 αὐτῆς. πρὸ δὲ πάντων ὁμονοῶμεν, καὶ τὸν θεόν, ὅς ἐστιν ἐπὶ πᾶσιν ἡμῖν βοηθὸς καὶ σύμμαχος, διὰ τιμῆς ἔχουμεν."

- 2 Μωϋσέως δὲ ταῦτ' εἰπόντος, τὸ πλῆθος αὐτὸν τιμαῖς ἀμείβεται, καὶ κατασκόπους αἰρεῖται δώδεκα τῶν γνωριμωτάτων, ἐξ ἑκάστης φυλῆς ἓνα· οἱ διεξελθόντες 10 ἀπὸ τῶν πρὸς Αἰγύπτῳ τὴν Χαναναίαν ἄπασαν ἐπὶ τε Ἀμάθην πόλιν καὶ Αἰβανον ἀφικνοῦνται τὸ ὄρος, καὶ τὴν τε τῆς γῆς φύσιν καὶ τὴν τῶν ἐνοικούντων ἀνθρώπων ἐξιστορήσαντες παρῆσαν, τεσσαράκοντα ἡμέραις 15 εἰς πᾶν καταχρησάμενοι τὸ ἔργον, ἔτι δὲ καὶ καρπούς 15 ὧν ἔφερεν ἡ γῆ κομίζοντες, τῇ τε τούτων εὐπρεπείᾳ καὶ τῷ πλήθει τῶν ἀγαθῶν, ἃ τὴν γῆν ἔχειν διηγοῦντο, πολεμεῖν ἐπαίροντες τὸ πλῆθος, φοβοῦντες δὲ πάλιν αὐτὸ τῷ τῆς κτήσεως ἀπόρῳ, ποταμούς τε διαβῆναι λέγοντες ἀδυνάτους ὑπὸ μεγέθους ἅμα καὶ βάθους, καὶ 20 ὄρη ἀμήχανα τοῖς διοδεύουσι, καὶ πόλεις καρτερὰς τείχεσι καὶ περιβόλῳ ὀχυρότητι. ἐν δὲ Χεβρωνὶ καὶ τῶν γιγάντων ἔφασκον τοὺς ἀπογόνους καταλαβεῖν. καὶ οἱ μὲν κατάσκοποι θεασάμενοι πάντων, οἷς μετὰ τὴν ἔξοδον τὴν ἀπ' Αἰγύπτου ἐνέτυχον, μείζω τὰ κατὰ τὴν 25 Χαναναίαν, αὐτοὶ τε κατεπλάγησαν καὶ τὸ πλῆθος οὕτως ἔχειν ἐπειρῶντο· οἱ δὲ ἄπορον ἐξ ὧν ἠκροάσαντο τὴν κτῆσιν τῆς γῆς ὑπελάμβανον, καὶ διαλυθέντες ἐκ τῆς ἐκκλησίας σὺν γυναιξὶ καὶ παισὶν ὀλοφυρόμενοι διῆγον, ὥς οὐδὲν ἔργῳ τοῦ θεοῦ βοηθοῦντος, λόγῳ δὲ 30 μόνον ὑπισχνουμένου. καὶ τὸν Μωϋσῆν πάλιν ἠτιῶντο καὶ κατεβόων αὐτοῦ καὶ τοῦ ἀδελφοῦ Ἀαρῶνος τοῦ ἁρ-

χιερῶς. καὶ πονηρὰν μὲν καὶ μετὰ τῶν εἰς τοὺς ἄνδρας  
 βλασφημιῶν διάγουσι τὴν νύκτα, πρῶτὸν δὲ εἰς τὴν ἐκ-  
 κλησίαν συντρέχουσι, δι' ἐννοίας ἔχοντες καταλεύσαν-  
 τες τὸν Μωϋσῆν καὶ τὸν Ἀαρῶνα ἐπὶ τὴν Αἴγυπτον  
 5 ὑποστρέφειν. τῶν δὲ κατασκόπων Ἰησοῦς τε ὁ τοῦ +  
 Ναυήνου παῖς, φυλῆς Ἐφραϊμῆτιδος, καὶ Χάλεβος, τῆς  
 Ἰούδα φυλῆς, φοβηθέντες χωροῦσιν εἰς μέσους, καὶ τὸ  
 πλῆθος κατεῖχον, θαρσεῖν δεόμενοι καὶ μήτε ψευδολο-  
 γίαν κατακρίνειν τοῦ θεοῦ μήτε πιστεύειν τοῖς ἐκ τοῦ  
 10 μὴ ἀληθῆ περὶ τῶν Χαναναίων εἰρηκέναι καταπληξα-  
 μένοις, ἀλλὰ τοῖς ἐπὶ τὴν εὐδαιμονίαν καὶ τὴν κτήσιν  
 αὐτοὺς τῶν ἀγαθῶν παρορμῶσιν· οὔτε γὰρ τῶν ὁρῶν  
 τὸ μέγεθος οὔτε τῶν ποταμῶν τὸ βάθος τοῖς ἀρετὴν  
 ἡσκηκόσιν ἐμποδῶν στήσεσθαι πρὸς τὰ ἔργα, καὶ ταῦτα  
 15 τοῦ θεοῦ συμπροθυμουμένου καὶ ὑπερμαχοῦντος αὐ-  
 τῶν. "Ἰωμεν οὖν" ἔφασαν "ἐπὶ τοὺς πολεμίους, μηδὲν  
 ἔχοντες δι' ὑποψίας, ἡγεμόνι τε τῷ θεῷ πεπιστευκότες  
 καὶ ὁδηγοῦσιν ἡμῖν ἐπόμενοι." καὶ οἱ μὲν ταῦτα λέγον-  
 τες ἐπεχείρουν τὴν ὁργὴν καταπραῦνειν τοῦ πλῆθους,  
 20 Μωϋσῆς δὲ καὶ Ἀαρῶν, πεσόντες ἐπὶ τὴν γῆν, τὸν  
 θεὸν ἰκέτευον οὐχ ὑπὲρ τῆς ἑαυτῶν σωτηρίας, ἀλλ'  
 ὅπως τῆς ἀμαθίας παύσῃ τὸ πλῆθος καὶ καταστήσῃ τὴν  
 διάνοιαν αὐτῶν, ὑπὸ τῆς ἀμηχανίας τοῦ παραστάντος  
 αὐτοῖς πάθους τεταραγμένων. παρὴν δ' ἡ νεφέλη καὶ  
 25 σταῖσα ὑπὲρ τὴν σκηνὴν ἐσήμαινε τὴν ἐπιφάνειαν τοῦ  
 θεοῦ. Μωϋσῆς δὲ θαρσύνσας ἀρρεῖσιν εἰς τὸ πλῆθος, 15  
 καὶ τὸν θεὸν ἐδήλου κινηθέντα ὑπὸ τῆς ὕβρεως αὐτῶν  
 λήψεσθαι τιμωρίαν, οὐκ ἀξίαν μὲν τῶν ἐξημαρτημένων,  
 οἷαν δὲ οἱ πατέρες ἐπὶ νουθεσίᾳ τοῖς τέκνοις ἐπιφέρουσι.  
 30 παρελθόντι γὰρ εἰς τὴν σκηνὴν αὐτῷ καὶ περὶ τῆς  
 μελλούσης αὐτῶν ἀπωλείας ἀποκλαιομένῳ τὸν θεὸν  
 ὑπομνῆσαι μὲν ὅσα παθόντες ἐξ αὐτοῦ καὶ πηλίκων

εὐεργεσιῶν μεταλαβόντες ἀχάριστοι πρὸς αὐτὸν γέ-  
 νοιντο, ὅτι τε νῦν τῇ τῶν κατασκόπων ὑπαχθέντες δει-  
 λία τοὺς ἐκείνων λόγους ἀληθεστέρους τῆς ὑποσχέσεως  
 ἡγήσαιντο τῆς αὐτοῦ· καὶ διὰ ταύτην τὴν αἰτίαν οὐκ  
 ἀπολεῖ μὲν ἅπαντας οὐδ' ἐξαφανίσει τὸ γένος αὐτῶν, ὃ 5  
 πάντων μᾶλλον ἀνθρώπων ἔσχε διὰ τιμῆς· τὴν μέντοι  
 Χαναναίαν οὐ παρέξειν γῆν αὐτοῖς λαβεῖν, οὐδὲ τὴν  
 ἀπ' αὐτῆς εὐδαιμονίαν, ἀνεστίους δὲ ποιήσειν καὶ ἀπό-  
 λιδας ἐπὶ τῆς ἐρημίας ἐπ' ἔτη τεσσαράκοντα καταβιῶ-  
 ναι, τῆς παρανομίας ποινὴν ταύτην ἐκτίνοντας. "παισὶ 10  
 μέντοι τοῖς ἡμετέροις παραδώσειν τὴν γῆν ἐκείνην ὑπέ-  
 σχετο, κἀκείνους τῶν ἀγαθῶν, ὧν ἑαυτοὺς ὑπὸ ἀκρα-  
 σίας ἐφθονήσατε μετασχεῖν, ποιήσειν δεσπότας."

2 ταῦτα δὲ Μωϋσέως κατὰ τὴν τοῦ Θεοῦ γνώμην δια-  
 λεχθέντος, ἐν λύπῃ καὶ συμφορᾷ τὸ πλῆθος ἐγένετο, καὶ 15  
 τὸν Μωϋσῆν παρεκάλει καταλλακτὴν αὐτῶν γενέσθαι  
 πρὸς τὸν Θεὸν καὶ τῆς ἄλλης τῆς κατὰ τὴν ἐρημίαν ἀπαλ-  
 λάξαντα πόλεις αὐτοῖς παρασχεῖν. ὃ δ' οὐκ ἔφασκε τὸν  
 Θεὸν τοιαύτην πείραν προσήσεσθαι· μὴ γὰρ κατὰ κου-  
 φότητα προαχθῆναι τὸν Θεὸν ἀνθρωπίνην εἰς τὴν ὀρ- 20  
 γὴν τὴν πρὸς αὐτούς, ἀλλὰ γνώμῃ καταψηφισάμενον  
 αὐτῶν. οὐ δεῖ δὲ ἀπιστεῖν εἰ Μωϋσῆς, εἰς ἀνὴρ ὢν,  
 τοσαύτας μυριάδας ὀργιζομένας ἐπράυνε καὶ μετήγαγεν  
 εἰς τὸ ἡμερώτερον· ὃ γὰρ Θεὸς αὐτῷ συμπαρῶν ἦττά-  
 σθαι τοῖς λόγοις αὐτοῦ τὸ πλῆθος παρεσκεύαζε, καὶ 25  
 πολλάκις παρακούσαντες ἀσύμφορον αὐτοῖς τὴν ἀπεί-  
 θειαν ἐπέγνωσαν [ἀπὸ τοῦ συμφορᾷ περιπεσεῖν].

3 θαυμαστός δὲ τῆς ἀρετῆς ὁ ἀνὴρ, καὶ τῆς ἰσχύος  
 τῆς ἐκ τοῦ πιστεῦεσθαι περὶ ὧν ἂν εἴπειεν, οὐ παρ' ὃν  
 ἔξῃ χρόνον ὑπῆρξε μόνον, ἀλλὰ καὶ νῦν ἐστίν· οὐδεὶς 30  
 γοῦν Ἑβραίων ὃς οὐχί, καθάπερ παρόντος αὐτοῦ καὶ  
 κολάσοντος ἐὰν ἀκοσμηῇ, πειθαρχεῖ τοῖς ὑπ' αὐτοῦ νο-

μοθετηθείσι, καὶ λαθεῖν δύνωνται. καὶ πολλὰ μὲν καὶ  
 ἄλλα τεκμήρια τῆς ὑπὲρ ἄνθρωπον αὐτοῦ. δυνάμεως  
 ἐστίν· ἥδη δὲ τινες καὶ τῶν ὑπὲρ Εὐφράτην, μηνῶν  
 ὁδὸν τεσσάρων ἐλθόντες κατὰ τιμὴν τοῦ παρ' ἡμῖν λε-  
 5 ροῦ μετὰ πολλῶν κινδύνων καὶ ἀναλωμάτων, καὶ θύ-  
 σαντες, οὐκ ἴσχυσαν τῶν λερείων μεταλαβεῖν, Μωϋ-  
 σέως ἀπηγορευκός ἐπὶ τινι τῶν οὐ νομιζομένων οὐδ'  
 ἐκ τῶν πατρίων ἡμῖν αὐτοῖς συντυχόντων. καὶ οἱ μὲν  
 μηδὲ θύσαντες, οἱ δὲ ἡμέτερος τὰς θυσίας καταλιπόν-  
 10 τες, πολλοὶ δ' οὐδ' ἀρχὴν εἰσελθεῖν εἰς τὸ λερὸν δυνη-  
 θέντες ἀπίασιν, ὑπακούειν τοῖς Μωϋσέως προστάγμασι  
 μᾶλλον ἢ ποιεῖν τὰ κατὰ βούλησιν τὴν ἑαυτῶν προτι-  
 μῶντες, καὶ τὸν ἐλέγοντα περὶ τούτων αὐτοὺς οὐ δε-  
 διότες, ἀλλὰ μόνον τὸ συνειδὸς ὑφορώμενοι. οὕτως ἡ  
 15 νομοθεσία τοῦ θεοῦ δοκοῦσα τὸν ἄνδρα πεποίηκε τῆς  
 αὐτοῦ φύσεως κρείττονα νομίζεσθαι. οὐ μὴν ἀλλὰ καὶ  
 τοῦδε τοῦ πολέμου μικρὸν ἐμπροσθεν, Κλαυδίου Ῥω-  
 μαίων ἄρχοντος, Ἰσμαήλου δὲ παρ' ἡμῖν ἀρχιερέως ὄν-  
 τος, καὶ λιμοῦ τὴν χώραν ἡμῶν καταλαβόντος ὥς τεσ-  
 20 σάρων δραχμῶν πωλεῖσθαι τὸν ἀσσάρωνα, κομισθέντος  
 ἀλεύρου κατὰ τὴν ἑορτὴν τῶν ἀζύμων εἰς κόρους ἐβδο-  
 μήκοντα (μέδιμνοι δὲ οὗτοι Σικελοὶ μὲν εἰσιν εἰς καὶ  
 τριάκοντα, Ἀττικοὶ δὲ τεσσαράκοντα εἰς) οὐδεὶς ἐτόλ-  
 μησε τῶν λερέων κρίμνον ἐν φαγεῖν, τοσαύτης ἀπορίας  
 25 τὴν γῆν κατεχούσης, δεδιὼς τὸν νόμον καὶ τὴν ὀργὴν ἣν  
 καὶ ἐπὶ ἀνεξελέγκτοις ἀεὶ τὸ θεῖον τοῖς ἀδικήμασιν ἔχει.  
 ὥστ' οὐ δεῖ θαυμάζειν περὶ τῶν τότε πεπραγμένων,  
 ὅποτε μέχρι καὶ νῦν τὰ καταλειφθέντα ὑπὸ Μωϋσέως  
 γράμματα τηλικαύτην ἰσχὺν ἔχει, ὥστε καὶ τοὺς μισοῦν-  
 30 τας ἡμᾶς ὁμολογεῖν ὅτι τὴν πολιτείαν ἡμῖν ὁ καταστησά-  
 μενός ἐστι θεὸς διὰ Μωϋσέως καὶ τῆς ἀρετῆς τῆς ἐκείνου.  
 ἀλλὰ περὶ μὲν τούτων ὥς αὐτῷ τινὶ δοκεῖ διαλήψεται·

## ΒΙΒΛΟΣ ΤΕΤΑΡΤΗ.

1 Ἑβραίους δ' ὁ κατὰ τὴν ἐρημίαν βίος, ἀηδὴς αὐτοῖς  
καὶ χαλεπὸς ὢν, ἐπέβη καὶ κωλύοντος τοῦ θεοῦ τῶν  
Χαναναίων πείραν λαμβάνειν. οὐ γὰρ ἤξιουν τοῖς  
Μωϋσέως πειθαρχοῦντες λόγοις ἡρεμεῖν, ἀλλὰ καὶ δίχα  
τῆς παρ' ἐκείνου προθυμίας κρατήσκειν αὐτοὶ τῶν πολε- 5  
μίων νομίζοντες κατηγοροῦν μὲν αὐτοῦ, καὶ πραγμα-  
τεύεσθαι μένουν αὐτοὺς ἀπόρους ὑπενόουν, ἵν' αἰὲν τῆς  
ἐξ αὐτοῦ βοηθείας δέωνται, πολεμεῖν δὲ τοῖς Χανα-  
ναίοις ὠρμήκεσαν, λέγοντες τὸν θεὸν οὐχὶ Μωϋσῇ χα-  
ριζόμενον ἐπικουρεῖν αὐτοῖς, ἀλλὰ καὶ κοινῇ κηδόμενον 10  
αὐτῶν τοῦ ἔθνους διὰ τοὺς προγόνους, ὃν ἐπετρόπευσε,  
καὶ διὰ τὴν αὐτῶν ἀρετὴν πρότερόν τε παρασχεῖν τὴν  
ἐλευθερίαν καὶ νῦν βουλομένοις πονεῖν αἰὲν παρέσεσθαι  
σύμμαχον. εἶναι δὲ καὶ καθ' αὐτοὺς ἱκανοὶ κρατεῖν τῶν  
ἔθνῶν ἔφασκον, καὶ ἀπαλλοτριοῦν αὐτῶν Μωϋσῆς ἐθε- 15  
λήσῃ τὸν θεόν, ὅλως τε συμφέρειν αὐτοῖς τὸ αὐτοκρά-  
τορσιν εἶναι, καὶ μὴ χαίροντας ἐπὶ τῷ τῆς παρ' Αἰγυ-  
πτίων ἐξελθεῖν ὕβρεως Μωϋσῆν τύραννον ἀνέχεσθαι,  
καὶ ζῆν πρὸς τὴν τούτου βούλῃσιν, ἐξαπατωμένους ὅτι  
μόνῳ τὸ θεῖον αὐτῷ προδηλοῖ περὶ τῶν ἡμετέρων κατὰ 20  
τὴν πρὸς αὐτὸν εὐνοίαν, ὥς οὐχ ἀπάντων ἐκ τῆς Ἀβρά-  
μου γενεᾶς ὄντων, ἀλλ' αἷτιον ἓνα τοῦτον τοῦ θεοῦ  
παρεσχηκότος εἰς τὸ πάντ' αὐτὸν εἰδέναι τὰ μέλλοντα  
παρ' αὐτοῦ μαρτυρόμενα· δόξειεν τε συνετοὺς εἶναι, εἰ  
τῆς ἀλαξουρίας αὐτοῦ καταγνόντες καὶ τῷ θεῷ πιστεύ- 25  
σαντες κτήσασθαι γῆν, ἣν αὐτοῖς ὑπέσχηται, θελήσου-  
σιν, ἀλλὰ μὴ τῷ διὰ τὴν αἰτίαν ταύτην ἐπ' ὀνόματι τοῦ  
θεοῦ κωλύοντι προσσχολεῖν. τὴν ἀπορίαν οὖν λογιζόμε-

νοι καὶ τὴν ἐρημίαν, ὑφ' ἧς ἔτι ταύτην αὐτοῖς χεῖρω  
 συνέβαινεν εἶναι δοκεῖν, ἐπὶ τὴν πρὸς τοὺς Χαναναίους  
 μάχην ἦσαν ὠρμημένοι, τὸν θεὸν προστησάμενοι στρα-  
 τηγόν, ἀλλ' οὐχὶ τὴν παρὰ τοῦ νομοθέτου συνεργίαν  
 5 περιμένοντες.

ὥς οὖν ταῦτ' ἄμεινον αὐτοῖς ἔξειν ἔκριναν καὶ τοῖς 2  
 πολεμίοις ἐπῆλθον, οἱ μὲν, οὐ καταπλαγέντες αὐτῶν  
 τὴν ἔφοδον οὐδὲ τὴν πληθύν, γενναίως αὐτοὺς ἐδέ-  
 ξαντο, τῶν δὲ Ἑβραίων ἀποθνήσκουσί τε πολλοὶ καὶ τὸ  
 10 λοιπὸν στράτευμα, τῆς φάλαγγος αὐτῶν διαλυθείσης,  
 ἀκόσμως διωκόμενον εἰς τὴν παρεμβολὴν συνέφυγε, καὶ  
 τῷ παρ' ἐλπίδας δυστυχεῖναι παντάπασιν ἀθυμοῦν οὐ-  
 δὲν ἔτι χρηστὸν προσεδόκα, λογιζόμενον ὅτι καὶ ταῦτα  
 κατὰ μῆνιν θεοῦ πάθοιεν, προεξορμήσαντες ἐπὶ τὸν πό-  
 15 λεμον τῆς ἐκείνου δίχα βουλήσεως.

Μωϋσῆς δὲ τοὺς μὲν οἰκείους ὄρων ὑπὸ τῆς ἥττης 3  
 καταπεπληγότας, φοβούμενος δὲ μὴ θαρσύνσαντες ἐπὶ  
 τῇ νίκῃ οἱ πολέμιοι καὶ μειζόνων ὀρεχθέντες ἐπ' αὐτοὺς  
 ἔλθοιεν, ἔγνω δεῖν τὴν στρατιὰν ἀπαγαγεῖν πορρωτέρω  
 20 τῶν Χαναναίων εἰς τὴν ἔρημον, καὶ τοῦ πλήθους ἐπι-  
 τρέψαντος αὐτὸ πάλιν ἐκείνῳ (συνῆκε γὰρ δίχα τῆς αὐ-  
 τοῦ προνοίας οὐ δυνησόμενον ἐρρωῆσθαι τοῖς πράγμα-  
 σιν) ἀναστήσας τὸ στράτευμα προῆλθεν εἰς τὴν ἔρημον,  
 ἐνταῦθα νομίζων ἡσυχάσειν αὐτοὺς καὶ μὴ πρότερον  
 25 τοῖς Χαναναίοις εἰς χεῖρας ἦξειν, πρὶν ἢ παρὰ τοῦ θεοῦ  
 τὸν εἰς τοῦτο καιρὸν λάβωσιν.

ὅπερ δὲ τοῖς μεγάλοις συμβαίνει στρατοπέδοις, καὶ 2  
 μάλιστα παρὰ τὰς κακοπραγίας, δυσάρκτοις εἶναι καὶ  
 δυσπειθέσι, τοῦτο καὶ τοῖς Ἰουδαίοις συνέπεσεν. ἐξή-  
 30 κοντα γὰρ ὄντες μυριάδες, καὶ διὰ τὸ πλῆθος ἴσως ἂν  
 μὴδ' ἐν ἀγαθοῖς ὑποταγέντες τοῖς κρείττοσι, τότε μάλ-  
 λον ὑπὸ τῆς ἀπορίας καὶ τῆς συμφορᾶς ἔξηγανάκτουν

καὶ πρὸς ἀλλήλους καὶ πρὸς τὸν ἡγεμόνα. στάσις οὖν αὐτούς, οἷαν οὐκ ἴσμεν οὔτε παρ' Ἑλλήσιν οὔτε παρὰ βαρβάρους γενομένην, κατέλαβεν, ὑφ' ἧς ἅπαντας ἀπολέσθαι κινδυνεύσαντας ἔσωσε Μωϋσῆς, οὐ μνησικακῶν ὅτι παρ' ὀλίγον ἦλθε καταλευσθεὶς ὑπ' αὐτῶν ἀποθανεῖν. οὐδ' ὁ θεὸς δὲ ἡμέλησε τοῦ μηδὲν αὐτοὺς παθεῖν τῶν δεινῶν, ἀλλὰ καίπερ εἰς τὸν νομοθέτην αὐτῶν ἐξυβρισάντων καὶ τὰς ἐντολὰς αἷς αὐτὸς διὰ Μωϋσέως αὐτοῖς ἐπέστειλεν, ἐρρῦσατο τῶν ἐκ τοῦ στασιάζειν αὐτοῖς ἂν γενομένων δεινῶν εἰ μὴ προενόησε. τὴν τε 10 οὖν στάσιν καὶ ὅσα μετὰ ταύτην Μωϋσῆς ἐπολιτεύσατο διηγῆσομαι, προδιελθὼν τὴν αἰτίαν ἀφ' ἧς ἐγένετο.

- 2 Κορῆς Ἑβραίων ἐν τοῖς μάλιστα καὶ γένει καὶ πλούτῳ διαφέρων, ἱκανὸς δ' εἰπεῖν καὶ δῆμοις ὁμιλεῖν πιθανώτατος, ὁρῶν ἐν ὑπερβαλλούσῃ τιμῇ τὸν Μωϋσῆν καθεστῶτα χαλεπῶς εἶχεν ὑπὸ φθόνου (καὶ γὰρ φυλέτης ὢν ἐτύγχανεν αὐτοῦ καὶ συγγενής), ἀχθόμενος ὅτι ταύτης τῆς δόξης δικαιότερον ἂν τῷ πλουτεῖν ἐκείνου μᾶλλον, μὴ χείρων ὢν κατὰ γένος αὐτὸς ἀπέλαυε, παρὰ τε τοῖς Λευίταις (φυλέται δ' ἦσαν) καὶ μάλιστα παρὰ τοῖς συγγενέσι κατεβόα, δεινὸν εἶναι λέγων Μωϋσῆν δόξαν αὐτῷ θηρώμενον κατασκευάσαι καὶ κακουργοῦντα κτήσασθαι ταύτην ἐπὶ προφάσει τοῦ θεοῦ περιορᾶν, παρὰ τοὺς νόμους μὲν τὰδελφῷ τὴν ἱερωσύνην Ἀαρῶνι δόντα, μὴ τῷ κοινῷ δόγματι τοῦ πλήθους 25 ἀλλ' αὐτοῦ ψηφισαμένου, τυράννου τε τρόπῳ καταχαριζόμενον τὰς τιμὰς οἷς ἂν θελήσῃ. χαλεπώτερον δὲ τυγχάνειν τοῦ βιάζεσθαι τὸ λεληθότως ἐξυβρίζειν, ὅτι μὴ μόνον ἄκοντας ἀλλὰ μηδὲ συνιέντας τῆς ἐπιβουλῆς τὴν ἰσχὺν ἀφαιρεῖται. ὅστις γὰρ αὐτῷ σύνοιδεν ὄντι 30 λαβεῖν ἀξίῳ, πείθει τυγχάνειν αὐτόν, καὶ ταῦτα βιάσασθαι μὴ θρασυνόμενος· οἷς δὲ ἄπορον ἐκ τοῦ δικαίου



τιμᾶσθαι, βίαν μὲν, ἀγαθοὶ βουλόμενοι δοκεῖν, οὐ προσ-  
 φέρουσι, τέχνη δ' εἶναι κακουργοῦσι δυνατοί. συμφέ-  
 ρειν δὲ τῷ πλήθει τοὺς τοιούτους ἔτι λανθάνειν οἰομέ-  
 νους κολάζειν, καὶ μὴ παρελθεῖν εἰς δύναμιν ἑάσαντας  
 5 φανεροὺς ἔχειν πολεμίους. "τίνα γὰρ καὶ λόγον ἀπο-  
 δοῦναι δυνάμενος Μωϋσῆς Ἀαρῶνι καὶ τοῖς υἱέσιν αὐ-  
 τοῦ τὴν ἱερωσύνην παρέδωκεν; εἰ μὲν γὰρ τῆς Λευίτι-  
 δος φυλῆς τὴν τιμὴν ὁ θεὸς τινι παρασχεῖν ἔκρινεν,  
 ἐγὼ ταύτης δικαιοτέρος τυγχάνειν, γένει μὲν ὁ αὐτὸς  
 10 ὢν Μωϋσῆ, πλούτῳ δὲ καὶ ἡλικίᾳ διαφέρων. εἰ δὲ τῇ  
 πρεσβυτάτῃ τῶν φυλῶν, εἰκότως ἂν ἡ Ρουβήλου τὴν  
 τιμὴν ἔχοι, λαμβανόντων αὐτὴν Δαθάμνου καὶ Ἀβιρά-  
 μου καὶ Φαλαοῦς· πρεσβύτατοι γὰρ οὗτοι τῶν ταύτην  
 τὴν φυλὴν νεμομένων καὶ δυνατοὶ χρημάτων περιου-  
 15 σία."

ἐβούλετο μὲν οὖν ταῦτα λέγων ὁ Κορῆς τοῦ κοινοῦ 3  
 προνοεῖσθαι δοκεῖν, ἔργῳ δὲ εἰς ἑαυτὸν ἐπραγματεύετο  
 τὴν παρὰ τοῦ πλήθους τιμὴν μεταστῆσαι. καὶ ὁ μὲν  
 ταῦτα κακοήθως, μετ' εὐπρεπείας δὲ πρὸς τοὺς φυλέτας  
 20 ἔλεγε· προϊόντος δ' εἰς τοὺς πλείονας κατ' ὀλίγον τοῦ  
 λόγου, καὶ τῶν ἀκροωμένων προστιθεμένων ταῖς κατ'  
 Ἀαρῶνος διαβολαῖς, ἀναπίμπλαται τούτων ἅπας ὁ στρα-  
 τός. ἦσαν δὲ οἱ συντεταγμένοι τῷ Κορῇ πεντήκοντα  
 καὶ διακόσιοι τῶν πρώτων ἄνδρες, σπεύδοντες ἀφελέ-  
 25 σθαι τὴν ἱερωσύνην τὸν Μωϋσέως ἀδελφόν, καὶ τοῦ-  
 τον αὐτὸν ἀτιμοῦν. ἀνηρέθιστο δὲ καὶ τὸ πλήθος, καὶ  
 βάλλειν τὸν Μωϋσῆν ὠρμήκεσαν, εἰς τε ἐκκλησίαν  
 ἀκόσμως μετὰ θορύβου καὶ ταραχῆς συνελέγοντο. καὶ  
 πρὸ τῆς σκηνῆς τοῦ θεοῦ στάντες ἐβόων διώκειν τὸν  
 30 τύραννον καὶ τῆς ἀπ' αὐτοῦ δουλείας ἀπηλλάχθαι τὸ  
 πλήθος, τῇ τοῦ θεοῦ προφάσει βίαια προστάγματα κε-  
 λεύοντος· τὸν γὰρ θεόν, εἶπερ αὐτὸς ἦν ὁ τὸν ἱερα-

σόμενον ἐκλεγόμενος, τὸν ἄξιον ἂν εἰς τὴν τιμὴν παρά-  
γειν, οὐχὶ τοῖς πολλῶν ὑποδεεστέροις ταύτην φέροντα  
προσνεῖμαι, κρίνοντά τε παρασχεῖν Ἀαρῶνι ταύτην,  
ἐπὶ τῷ πλήθει ποιήσασθαι τὴν δόσιν, ἀλλ' οὐκ ἐπὶ τὰ-  
δελφῷ καταλιπεῖν.

- 4 Μωϋσῆς δὲ τὴν Κορέου διαβολὴν ἐκ πολλοῦ προῖ-  
δὼν καὶ τὸν λαὸν παρωξυμμένον ἰδὼν οὐκ ἔδεισεν,  
ἀλλὰ θαρρῶν οἷς περὶ τῶν πραγμάτων καλῶς ἐβου-  
λεύετο, καὶ τὸν ἀδελφὸν εἰδὼς κατὰ τὴν τοῦ θεοῦ  
προαίρεσιν τῆς ἱερωσύνης τυχεῖν ἀλλ' οὐ κατὰ τὴν 10  
αὐτοῦ χάριν, ἤκεν εἰς τὴν ἐκκλησίαν. καὶ πρὸς μὲν τὸ  
πλήθος οὐδένα ἐποίησατο λόγον· πρὸς δὲ τὸν Κορῆν  
βοῶν ἐφ' ὅσον ἠδύνετο, δεξιὸς ὦν καὶ κατὰ τὰλλα καὶ  
πλήθεσιν ὁμιλεῖν εὐφυνής, "ἐμοί" φησὶν, "ὦ Κορῆ, καὶ  
σὺ καὶ τούτων ἕκαστος" (ἀπεδήλου δὲ τοὺς πεντήκοντα 15  
καὶ διακοσίους ἄνδρας) "τιμῆς ἄξιοι δοκεῖτε, καὶ τὸν  
ὁμιλον δὲ πάντα τῆς ὁμοίας οὐκ ἀποστερῶ τιμῆς, ἅν  
ὑστερῶσιν ὦν ὑμῖν ἐκ πλούτου καὶ τῆς ἄλλης ἀξιώ-  
σεως ὑπάρχει. καὶ νῦν Ἀαρῶνι τὴν ἱερωσύνην οὐκ  
ἐπειδὴ πλούτῳ προεῖχε (σὺ γὰρ καὶ ἀμφοτέρους ἡμᾶς 20  
μεγέθει χρημάτων ὑπερβάλλεις), οὐ μὲν οὐτ' εὐγενείᾳ  
(κοινὸν γὰρ ἡμῖν τοῦτ' ἐποίησεν ὁ θεός, τὸν αὐτὸν  
δοὺς προπάτορα) οὔτε διὰ φιλαδελφίαν, ὃ δικαίως ἂν  
ἕτερος εἶχε, τοῦτο φέρων ἔδωκα τὰδελφῷ. καὶ γὰρ εἰ  
μὴ φροντίζων τοῦ θεοῦ καὶ τῶν νόμων τὴν τιμὴν 25  
ἐχαριζόμεν, οὐκ ἂν ἐμαυτῷ παρεῖς δοῦναι παρέσχον  
ἑτέρῳ, συγγενέστερος ὦν ἐμαυτῷ τὰδελφοῦ, καὶ πρὸς  
ἐμαυτὸν οἰκειότερον ἢ πρὸς ἐκείνον διακείμενος· καὶ  
γὰρ οὐδὲ συνετὸν ἐν τοῖς κινδύνοις ἐμαυτὸν ὑποτι-  
θέντά τοις ἐκ τοῦ παρανομεῖν ἄλλῳ τὴν διὰ τούτου 30  
εὐδαιμονίαν χαρίζεσθαι. ἀλλ' ἐγὼ τε κρείττων ἢ κα-  
κουργεῖν, ὃ τε θεὸς οὐκ ἂν περιεῖδεν ἑαυτὸν κατα-

φρονούμενον, οὐδ' ὑμᾶς ἀγνοοῦντας ὅ τι καὶ ποιοῦντες  
 αὐτῷ χαρίζεσθε, ἀλλ' αὐτὸς ἐπιλεξάμενος τὸν ἱερασό-  
 μενον αὐτῷ, τῆς κατὰ τοῦτ' αἰτίας ἡμᾶς ἡλευθέρωσεν.  
 οὐ μὴν ἐξ ἐμῆς χάριτος λαβὼν, ἀλλὰ κατὰ κρίσιν θεοῦ,  
 5 κατατίθησιν αὐτὴν εἰς μέσον ἐπιδικάσιμον τοῖς βουλο-  
 μένοις, ἐκ τούτου προκριθεὶς ἤδη τυχεῖν αὐτῆς ἀξίων  
 ἐπιτραπῆναι, καὶ τὸ νῦν αὐτῷ συγχωρηθῆναι περὶ αὐτῆς  
 σπουδάσαι, προτιμῶν τοῦ τὸ γέρας ἔχειν τὸ μὴ στασιά-  
 ζοντας ὑμᾶς ὁρᾶν, καίτοι κατὰ τὴν ὑμετέραν γνώμην  
 10 αὐτοῦ τυγχάνων· ὃ γὰρ ἔδωκεν ὁ θεός, οὐχ ἁμαρτά-  
 νομεν τούτο καὶ βουλομένων ὑμῶν λαβεῖν νομίζοντες.  
 ἦν δὲ καὶ τὸ μὴ προσέσθαι παρέχοντος ἐκείνου τὴν τι-  
 μὴν ἀσεβές, καὶ πάλιν ἀξιοῦντος ἔχειν εἰς ἅπαντα χρό-  
 νον καὶ τὴν ἀσφάλειαν τὴν ἐκ' αὐτῇ βεβαιοῦντος ἡμῖν  
 15 τοῦ θεοῦ, παντάπασιν ἀλόγιστον. κρινεὶ τοίνυν πάλιν  
 αὐτὸς τίνα βούλεται τὰς ὑπὲρ ὑμῶν αὐτῷ θυσίας ἐπι-  
 τελεῖν καὶ προεστάναι τῆς εὐσεβείας· ἄτοπον γὰρ Κο-  
 ρῆν, ἐφίεμενον τῆς τιμῆς, τὴν ἐξουσίαν τοῦ τίνι πα-  
 ράσχη ταύτην ἀφελέσθαι τὸν θεόν. τῆς οὖν στάσεως  
 20 καὶ τῆς διὰ τοῦτο ταραχῆς παύσασθε, πρῶτ' δὲ ὅσοι τῆς  
 ἱερωσύνης ἀντιποιεῖσθε, κομίζων ἕκαστος θυμιατήριον  
 οἰκοθεν σὺν θυμιάμασι καὶ πυρὶ πάριτε. καὶ σὺ δέ,  
 Κορῆ, παραχωρήσας τὴν κρίσιν τῷ θεῷ τὴν ἐπὶ τούτοις  
 αὐτοῦ μένε ψηφοφορίαν, ἀλλὰ μὴ σαντὸν ποιεῖ τοῦ  
 25 θεοῦ κρείττονα, παραγενοῦ δὲ κριθησόμενος οὕτω περὶ  
 τοῦ γέρας. ἀνεμέσητον δ' οἶμαι καὶ Ἀαρῶνα προσδέ-  
 ξασθαι συγκριθησόμενον, γένους μὲν ὄντα τοῦ αὐτοῦ,  
 μηδὲν δὲ μεμφθῆναι τοῖς παρὰ τὴν ἱερωσύνην πεπραγ-  
 μένοις δυνάμενον. καὶ θυμιάσατε συνελθόντες ἐν φα-  
 30 νερῷ παντὶ τῷ λαῷ· καὶ θυμιωμένων ὑμῶν, οὐπερ ἂν  
 τὴν θυσίαν ἡδίω κρίνῃ ὁ θεός, οὗτος ὑμῖν ἱερεὺς κει-

ροτουήσεται, τῆς ἐπὶ τὰδελφῷ διαβολῆς ὡς κεχαρισμέ-  
νου τὴν τιμὴν αὐτῷ ὄνόμενος.”

- 3 ταῦτα Μωϋσέως εἰπόντος, παύεται καὶ τῆς τα-  
χῆς τὸ πλῆθος καὶ τῆς εἰς Μωϋσῆν ὑποψίας· ἐπήνεσαν  
δὲ τοῖς εἰρημένοις· καὶ γὰρ ἦν καὶ ἐδόκει χρηστὰ τῷ 5  
λαῷ. τότε μὲν οὖν διαλύουσι τὸν σύλλογον, τῇ δ’ ἐπι-  
ούσῃ συνῆλθον εἰς τὴν ἐκκλησίαν, παρατενυζόμενοι τῇ  
θυσίᾳ καὶ τῇ δι’ αὐτῆς κρίσει τῶν περὶ τῆς ἱερωσύνης  
ἀγωνιζομένων. συνέβαινε δ’ εἶναι θορυβώδη τὴν ἐκ-  
κλησίαν, μετεώρου τοῦ πλῆθους ὄντος ἐπ’ ἐλπίσι τῶν 10  
ἐσομένων, καὶ τῶν μὲν εἰς ἡδονὴν λαμβανόντων εἰ  
Μωϋσῆς ἐλεγχθεῖη κακουργῶν, τῶν δὲ φρονίμων εἰ  
πραγμάτων ἀπαλλαγείησαν καὶ ταραχῆς· ἐδεδίεσαν γὰρ  
μὴ τῆς στάσεως προλούσης ἀφανισθῇ μᾶλλον αὐτοῖς ὁ  
κόσμος τῆς καταστάσεως. ὁ δὲ πᾶς ὄμιλος φύσει χαίρων 15  
τῷ καταβοᾶν τῶν ἐν τέλει, καὶ πρὸς ὃ τις εἴποι πρὸς  
τοῦτο τὴν γνώμην τρέπων, ἐθορύβει. πέμψας δὲ καὶ  
Μωϋσῆς πρὸς Ἀβίραμον καὶ Δαθάμνην ὑπηρέτας, ἐκέ-  
λευσεν ἥκειν κατὰ τὰ συγκείμενα καὶ περιμένειν τὴν  
ἱερουργίαν. ὥς δ’ οὔτε ὑπακούσεσθαι τοῖς ἀγγέλοις 20  
ἔφασαν καὶ Μωϋσῆν οὐ περιόψεσθαι κατὰ τοῦ λαοῦ  
παντὸς ἐκ κακουργίας ἀνυπότακτον, ἀκούσας τὰ παρ’  
αὐτῶν ὁ Μωϋσῆς, ἀκολουθεῖν αὐτῷ τοὺς προβούλους  
ἀξιώσας ἀπῆει πρὸς τοὺς περὶ Δαθάμνην, οὐχ ἡγού-  
μενος εἶναι δεινὸν βαδίζειν πρὸς τοὺς ὑπερηφανήσαν- 25  
τας. οἱ δ’ οὐδὲν ἀντειπόντες ἠκολούθουν. οἱ δὲ περὶ  
Δαθάμνην πυθόμενοι τὸν Μωϋσῆν μετὰ τῶν ἀξιολόγων  
τῆς πληθύος πρὸς αὐτοὺς παραγενόμενον, προελθόντες  
γυναιξὶν ἅμα καὶ τέκνοις πρὸ τῶν σκηνῶν, ἀπέβλεπον  
τί καὶ μέλλοι ποιεῖν ὁ Μωϋσῆς. οἱ τε θεράποντες ἦσαν 30  
περὶ αὐτοὺς ὡς εἰ βίαν τινὰ προσφέρου Μωϋσῆς ἀμν-  
νούμενοι.

ὃ δὲ πλησίον γενόμενος, τὰς χεῖρας εἰς τὸν οὐρανὸν 2  
 ἀνασχών, γεγωνὸν ἐκβοήσας ὡς ἀκουστὸν πάσῃ τῇ  
 πληθύνει γενέσθαι, "δέσποτα" φησί "τῶν ἐπ' οὐρανοῦ  
 τε καὶ γῆς καὶ θαλάσσης, (σὺ γὰρ ἐμοὶ τῶν ὑπ' ἐμοῦ  
 5 πεπραγμένων μάρτυς ἀξιολογώτατος ὥς γνώμῃ τῇ σῇ  
 γίνεται τὰ πάντα, καὶ δρωμένοις μηχανὴν ἐξεπόρισας,  
 οἶκτον ἐν πᾶσι δεινοῖς Ἑβραίων ποιησάμενος) ἔλθέ μοι  
 τούτων ἀκροατὴς τῶν λόγων. σὲ γὰρ οὔτε πραττόμενόν  
 τι οὔτε νοηθὲν λανθάνει, ὥστ' οὐδὲ φθονήσεις μοι τῆς  
 10 ἀληθείας, τὴν τούτων ἀχαριστίαν ἐκίπροσθεν θέμενος.  
 τὰ μὲν οὖν πρεσβύτερα τῆς ἐμῆς γενέσεως αὐτὸς οἶσθ'  
 ἀκριβέστερον, οὐκ ἀκοῇ μαθὼν, ὅφει δὲ τότε αὐτοῖς  
 παρὼν γινομένοις· ἃ δὲ ἐπὶ τούτοις, καίπερ ἐπιστά-  
 μενοι σαφῶς, ἀδίκως ὑπονοοῦσι, τούτων μοι γενοι  
 15 μάρτυς. ἐγὼ βίον ἀπράγμονα καταστησάμενος ἀνδρα-  
 γαθία μὲν ἐμῇ σῇ δὲ βουλῇ, καὶ τοῦτον Ῥαγουνήλον μοι  
 τοῦ πενθεροῦ καταλιπόντος, ἀφελὲς τὴν ἐκείνων ἀπό-  
 λανσιν τῶν ἀγαθῶν ἐμαυτὸν ἐπέδωκα ταῖς ὑπὲρ τού-  
 των ταλαιπωρίαις, καὶ πρότερον μὲν ὑπὲρ τῆς ἐλευθε-  
 20 ρίας αὐτῶν νῦν δ' ὑπὲρ τῆς σωτηρίας μεγάλους ὑπέστην  
 πόνοους, καὶ παντὶ δεινῷ τοῦμὸν ἀντιτάξας πρόθυμον.  
 νῦν οὖν ἐπεὶ κακουργεῖν ὑποπιτεύομαι παρ' ἀνδράσιν  
 οἷς ἐκ τῶν ἐμῶν καμάτων ὑπάρχει τὸ περιεῖναι, εἰκό-  
 τως ἂν αὐτὸς ὁ τὸ πῦρ ἐκεῖνό μοι φήνας κατὰ τὸ Σι-  
 25 ναῖον καὶ τῆς αὐτοῦ φωνῆς ἀκροατὴν τότε στήσας, καὶ  
 θεατὴν τεράτων ὅσα μοι παρέσχεν ἰδεῖν ἐκείνος ὁ τό-  
 πος ποιήσας, ὁ κελεύσας ἐπ' Αἰγύπτου σταλῆναι καὶ  
 τὴν σὴν γνώμην τούτοις ἐμφανίσαι, ὁ τὴν Αἰγυπτίων  
 εὐδαιμονίαν σείσας, καὶ τῆς ὑπ' αὐτοῖς δουλείας δρα-  
 30 σμὸν ἡμῖν παρασχών, καὶ μικροτέραν ἐμοῦ τὴν Φαραώ-  
 θου ποιήσας ἡγεμονίαν, ὁ γῆν ἡμῖν ἀμαθῶς ἔχουσι  
 τῶν ὁδῶν ποιήσας τὸ πέλαγος, καὶ τὴν ἀνακεκομμένην

θάλασσαν τοῖς Αἰγυπτίων ἐπικυμήνας ὀλέθροις, ὁ γυ-  
 μνοῖς οὖσι τὴν ἐξ ὀπλων ἀσφάλειαν χαρισάμενος, ὁ πο-  
 τίμους ἡμῖν διεφθαρμένους πηγὰς ῥεῦσαι παρασκευάσας  
 καὶ τελέως ἀποροῦσιν ἐκ πετρῶν ἐλθεῖν ἡμῖν ποτὸν  
 μηχανησάμενος, ὁ τῶν γῆθεν ἀπορουμένους εἰς τροφήν 5  
 διασώσας τοῖς ἀπὸ θαλάσσης, ὁ καὶ ἀπ' οὐρανοῦ τροφήν  
 καταπέμψας οὐ πρότερον ἱστορηθεῖσαν, ὁ νόμων ἐπίνοιαν  
 ἡμῖν ὑποθέμενος καὶ διάταξιν πολιτείας, ἐλθέ, δέσποτα  
 τῶν ὄλων, δικαστὴς μου καὶ μάρτυς ἀδωροδόκητος, ὡς  
 οὔτε δωρεὰν ἐγὼ παρ' Ἑβραίων τινὸς κατὰ τοῦ δικαίου 10  
 προσηκάμην, οὔτε πλούτῳ κατέκρινα πενίαν νικᾶν δυ-  
 ναμένην, οὔτ' ἐπὶ βλάβῃ τοῦ κοινοῦ πολιτευσάμενος  
 εἰς ἀλλοτριωτάτας τῶν ἐμῶν ἐπιτηδευμάτων ἐπινοίας  
 πάρειμι, ὡς οὐχὶ σοῦ κελεύσαντος Ἀαρῶνι δοὺς τὴν  
 ἱερωσύνην, ἀλλὰ κατ' ἐμὴν χάριν. παράστησον δὴ καὶ 15  
 νῦν ὅτι πάντα σὴ προνοία διοικεῖται καὶ μὴδὲν αὐτο-  
 μάτως ἀλλὰ κατὰ βούλησιν βραβευόμενον τὴν σὴν εἰς  
 τέλος ἔρχεται· ὅτι δὲ φροντίζεις τῶν Ἑβραίων ὄνησάν-  
 των, μέτελθε Ἀβίραμον καὶ Λαθάμνην, οἳ σου κατα-  
 δικάζουσιν ἀναισθησίαν ὡς ὑπ' ἐμῆς τέχνης νικωμένου. 20  
 ποιήσεις δὲ φανεράν τὴν ἐπ' αὐτοῖς δίκην, οὕτω μεμη-  
 νότων κατὰ τῆς σῆς δόξης, μὴ κοινῶς ἐκ τοῦ ζῆν αὐ-  
 τοὺς μεταστήσας, μὴδ' ὡς ἀποθανόντας κατ' ἀνθρώ-  
 πινον ἐξεληλυθότας τοῦ βίου φανέντας νόμον, ἀλλὰ  
 χάνοι περὶ αὐτοὺς ἅμα τῇ γενεᾷ καὶ τοῖς ὑπάρχουσιν 25  
 ἦν πατοῦσι γῆν. τοῦτο γὰρ σῆς ἐπίδειξις ἂν ἰσχύος  
 ἅπασι γένοιτο καὶ διδασκαλία σωφροσύνης εἰς τοὺς  
 [ταῦτα πείσεσθαι] περὶ σοῦ δοξάζοντας οὐχ ὅσια· εὐρε-  
 θείην γὰρ ἂν οὕτως ἀγαθὸς ὑπηρετὴς ὢν σὺ προστασ-  
 σεις. εἰ δ' ἀληθεὶς πεποιήνται τὰς κατ' ἐμοῦ διαβολάς, 30  
 τοὺς μὲν ἀπαθεῖς ἀπὸ παντὸς φυλάξειας κακοῦ, ὃν δ'  
 ἐπηρεασάμην ὀλεθρον αὐτοῖς, τοῦτον ποιήσεις ἐμόν· καὶ

δίκην εἰσπραξάμενος παρὰ τοῦ τὸν σὸν ἀδικῆσαι θελή-  
σαντος λαόν, τοῦ λοιποῦ βραβεύων ὁμόνοιαν καὶ εἰρή-  
νην, σῶξε τὴν πληθὺν ἐπομένην τοῖς σοῖς προστάγμα-  
σιν, ἀπαθῇ τηρῶν αὐτήν καὶ ἀκοινώνητον τῆς τῶν  
5 ἡμαρτηκότων κολάσεως. σὺ γὰρ αὐτὸς οἶσθα ὡς οὐ δί-  
καιον ὑπὲρ τῆς ἐκείνων κακίας κοινῇ πάντας Ἰσραηλίτας  
τιμωρίαν ἐκτίνειν.”

ταῦτ' εἰπόντος καὶ δακρύοντος σείεται μὲν αἰφνί- 3  
διον ἢ γῆ, σάλου δ' ἀπ' αὐτῆς κινηθέντος, ὥσπερ ἐξ  
10 ἀνέμου βίας σαλευομένου κύματος, πᾶς μὲν ἔδεισεν ὁ  
λαός, πατάγου δὲ καὶ σκληροῦ ῥαγέντος ἤχου κατὰ τὰς  
ἐκείνων σκηνὰς συνίζησεν ἢ γῆ, καὶ πάνθ' ὅσα φίλα  
τούτοις ἦν ὑπῆνεγκεν εἰς αὐτήν. ἡφανισμένων δ' οὐ-  
τως ὡς μηδὲ φθῆναί τινα γινῶναι, συνῆει τε πάλιν τῆς  
15 γῆς τὸ περὶ ἐκείνοις κεχηνὸς καὶ καθίστατο, ὡς μηδ' εἰ  
πάθοι τι τῶν προειρημένων φανερόν εἶναι τοῖς ὁρώσι.  
καὶ οἱ μὲν οὕτως ἀπώλοντο, ἐπίδειξις τῆς ἰσχύος τοῦ  
θεοῦ γενόμενοι· ὁδύραιτο δ' ἅν τις οὐ μόνον τῆς συμ-  
φορᾶς αὐτούς, καὶ καθ' αὐτήν οὔσης ἀξίας οἴκτου, ἀλλ'  
20 ὅτι καὶ τοιαῦτα παθόντων ἐφήσθησαν οἱ συγγενεῖς. τῶν  
γὰρ συνεταγμένων ἐκλαθόμενοι πρὸς τὴν ὄψιν τοῦ  
συμβεβηκότος ἐβεβαίουν τὴν κρίσιν, καὶ νομίζοντες ὡς  
ἀλιτηρίους ἀπολωλέναι τοὺς περὶ Δαθάμνην οὐδ' ἔλυ-  
πουῦντο.

25 Μωϋσῆς δὲ καλεῖ τοὺς περὶ τῆς λερωσύνης ἀμιλ- 4  
λωμένους διὰ τὴν τῶν λερέων δοκιμασίαν, ἔν' οὐ προσ-  
δέξεται τὴν θυσίαν ὁ θεὸς ἡδίων, ἐκεῖνος ἢ κεχειρο-  
τονημένος. συνελθόντων δὲ πεντήκοντα καὶ διακοσίων  
ἀνδρῶν, οἱ καὶ διὰ πατέρων ἀρετὴν ἐτιμῶντο παρὰ τῷ  
30 λαῷ καὶ διὰ τὴν αὐτῶν ἢ κακείνους ὑπερεβάλλοντο,  
προῆλθον καὶ Ἀαρὼν καὶ Κορῆς, καὶ πρὸ τῆς σκηνῆς  
πάντες καθήγιζον ἐπὶ τοῖς θυμιατηρίοις ὅποσα κομίζον·

τες ἔτυχον. ἐξέλαμψε δὲ πῦρ τοσοῦτον ὅσον οὔτε χειρο-  
 ποιήτων ἱστορήσέ τις οὔτε γῆθεν ἀναδοθὲν κατὰ ὑπο-  
 δρομὴν καύματος, οὔτε κατὰ βίαν πνευμάτων ὕλης πρὸς  
 αὐτὴν παρατριβείσης αὐτομάτως ἐξεκρούσθη, ἀλλ' ὅποιον  
 <ἄν> θεοῦ κελεύσαντος ἀφθείη, λαμπρὸν καὶ φλογωδέ- 5  
 στατον· ὑφ' οὗ πάντες, οἳ τε διακόσιοι καὶ οἱ πεντήκοντα  
 καὶ Κορῆς, ἄξαντος ἐπ' αὐτοὺς ἐφθάρησαν, ὥς καὶ τὰ  
 σώματα αὐτῶν ἀφανῆ γεγονέναι. περισώζεται δὲ μόνος  
 Ἀαρῶν, μηδὲν ὑπὸ τοῦ πυρὸς βλαβεῖς, τῷ τὸν θεὸν εἶ-  
 ναι τὸν οὓς ἔδει καλεῖν ἀπεσταλκότα. Μωϋσῆς δὲ τού- 10  
 των ἀπολομένων βουλόμενος τὴν τιμωρίαν αὐτῶν μνή-  
 μη παραδοθῆναι καὶ τοὺς αὐτοὺς ἐσομένους αὐτὴν  
 μαθεῖν, ἐκέλευσεν Ἐλεάζαρον τὸν Ἀαρῶνος υἱὸν τὰ  
 θυμιατήρια αὐτῶν παρὰ τὸν χάλκεον καταθέσθαι βωμόν,  
 ὥς ἂν ὑπόμνησις εἴη τοῖς αὐτοῖς ὧν ἔπαθον, ὅτι τὴν 15  
 ἰσχὺν τοῦ θεοῦ νομίσειαν ἀπατάσθαι δύνασθαι. καὶ  
 Ἀαρῶν μὲν οὐκέτι τῇ Μωϋσέως χάριτι τὴν ἀρχιερωσύ-  
 νην ἔχειν δοκῶν, ἀλλὰ τῇ τοῦ θεοῦ κρίσει φανερά γε-  
 νομένη, μετὰ τῶν υἱῶν ἤδη βεβαίως ἀπέλανε τῆς  
 τιμῆς. 20

- 4 τὴν μέντοι στάσιν οὐδ' οὕτως συνέβη παύσασθαι,  
 πολλῷ δὲ μᾶλλον αὖξιν καὶ φύεσθαι χαλεπωτέραν·  
 ἐλάμβανε δὲ τῆς ἐπὶ τὸ χεῖρον προκοπῆς αἰτίαν, ὑφ'  
 ἧς οὐδέποτε λήξειν τὸ δεινὸν εἰκὸς ἦν ἀλλ' εἰς χρόνον  
 παραμενεῖν. οἱ γὰρ ἄνθρωποι πεπιστευκότες ἤδη μη- 25  
 δὲν γίνεσθαι δίχα τῆς τοῦ θεοῦ προνοίας, οὐκ ἐβού-  
 λοντο ταῦτα χωρὶς τῆς εἰς Μωϋσὴν χάριτος τοῦ θεοῦ  
 πεπράχθαι, κατηγοροῦν δ' αὐτοῦ τὴν ὀργὴν τοῦ θεοῦ  
 γενέσθαι τοσαύτην οὐχ οὕτω διὰ τὴν τῶν κολασθέντων  
 ἀδικίαν ὥς Μωϋσέως πραγματευσαμένου, καὶ τοὺς μὲν 30  
 διεφθάρθαι μηδὲν ἐξαμαρτόντας ἢ ὅτι περὶ τὴν τοῦ  
 θεοῦ θρησκείαν ἐσπουδάκεσαν, τὸν δὲ τοιούτων ἀν-



δρωὶν ὀλέθρῳ καὶ πάντων ἀρίστων ἐξημιώκοτα τὸν λαόν, πρὸς τῷ μηδεμίαν ὑποσχεῖν δίκην, ἐτι καὶ τὴν ἱερωσύνην ἀναμφίλεκτον τὰδελφῷ παρασχεῖν· οὐδένα γὰρ ἐτ' αὐτῆς ἄλλον ἀντικοιήσεσθαι, καὶ τοὺς πρῶ-  
 5 τοὺς ὄρωντα κακῶς ἀπολωλότας. ἐτι γε μὴν καὶ παρὰ τῶν οἰκείων τοῖς διεφθαρμένοις δέησις ἐγένετο πολλή τοῦ πλήθους, μειῶσάι τι τῆς Μωϋσέως μεγαλαυχίας· ἀσφαλὲς γὰρ αὐτῷ τοῦτ' εἶναι.

Μωϋσῆς δέ (καὶ γὰρ ἐκ πολλοῦ συνιστάμενον 2  
 10 ἡχροῦτο τὸν θόρυβον) δείσας μή τι νεωτερίσωσι πάλιν καὶ γένηται τι μέγα καὶ χαλεπόν, συνήγαγε τὸ πλῆθος εἰς ἐκκλησίαν, [καὶ] περὶ μὲν ὧν ἡχροῦτο, εἰς ἀπολογίαὺς οὐ καθιστάμενος, ἵνα μὴ παροξύνῃ τὸ πλῆθος, αὐτὸ δὲ μόνον τοῖς φυλάρχοις προειπὼν κομίζειν τὰ τῶν φυλῶν  
 15 ὀνόματα βακτηρίαις ἐπιγεγραμμένα· λήψεσθαι γὰρ ἐκείνων τὴν ἱερωσύνην οὐπερ ἂν ὁ θεὸς ἐπιστημῇν τῇ βακτηρίᾳ. δόξαν οὖν, κομίζουσιν οἳ τε ἄλλοι καὶ Ἀαρῶν, ἐπιγράψας Λευϊτὴν ἐν τῇ βακτηρίᾳ· καὶ ταύτας Μωϋσῆς ἐν τῇ σκηνῇ τοῦ θεοῦ κατατίθεισι. τῇ δὲ ἐπι-  
 20 ούσῃ προεκόμισσε τὰς βακτηρίας· γνώριμοι δ' ἦσαν, κατασημνημένων αὐτὰς τῶν τε ἀνδρῶν οἵπερ ἐκόμιζον, καὶ τοῦ πλήθους. καὶ τὰς μὲν ἄλλας ἐφ' οὐπερ αὐτὰς σχήματος Μωϋσῆς παρέλαβεν, ἐπὶ τούτου μεμενηκυίας ἔβλεπον· ἐκ δὲ τῆς Ἀαρῶνος βλαστὸν τε καὶ  
 25 κλάδον ἀναφύντας ἐώρων καὶ καρπὸν ὥραϊον· ἀμύγδαλα δ' ἦν, ἐκ τούτου τοῦ ξύλου τῆς βακτηρίας κατεσκευασμένης. ἐκπλαγέντες ἔπλ τῷ παραδόξῳ τῆς θείας, εἰ καὶ τισι διὰ μίσους ἦν ὁ Μωϋσῆς καὶ Ἀαρῶν, ἀφέντες τοῦτο θαυμάζειν ἤρξαντο τὴν τοῦ θεοῦ περὶ  
 30 αὐτῶν κρίσιν, καὶ τὸ λοιπόν, ἐπεισημοῦντες τοῖς δεδογμένοις τῷ θεῷ, συνεχώρουν Ἀαρῶνι καλῶς ἔχειν τὴν ἀρχιερωσύνην. καὶ ὁ μὲν τρις αὐτὸν τοῦ θεοῦ

χειροτονήσαντος βεβαίως εἶχε τὴν τιμὴν, ἥ δὲ τῶν Ἑβραίων στάσις πολὺν ἀκμάσασα χρόνον τοῦτον ἐπαύθη τὸν τρόπον.

- 3 Μωϋσῆς δὲ πολέμον καὶ στρατείας τὴν τῶν Λευιτῶν ἀφίησι φυλὴν, θεραπεύουσιν τὸν θεόν, ἵνα μὴ δι' ἀπορίαν μὴδὲ ζήτησιν τῶν εἰς τὸν βίον ἀναγκαίων ἀμελοῖεν τοῦ ἱεροῦ, κατὰ βούλησιν δὲ τοῦ θεοῦ τὴν Χαναναίαν κτησαμένους τοὺς Ἑβραίους ἐκέλευε κατανεῖμαι τοῖς Λευίταις ὅτι καὶ τεσσαράκοντα πόλεις ἀγαθὰς καὶ καλὰς, τῆς τε πρὸ αὐτῶν γῆς περιγράψαντας εἰς δισχιλλίους πήχεις ἀπὸ τῶν τειχῶν αὐτοῖς ἀνεῖναι. πρὸς τούτοις δὲ καὶ τὸν λαὸν ἐξέταξε τῶν ἐπετείων καρπῶν δεκάτην αὐτοῖς τε τοῖς Λευίταις καὶ ἱερεῦσι τελεῖν. καὶ ἃ μὲν ἡ φυλὴ παρὰ τοῦ πλήθους λαμβάνει, ταῦτ' ἐστίν· ἀναγκαῖον δ' ἡγησάμην ἃ τοῖς ἱερεῦσιν ἰδία παρὰ πάντων γίνεται δηλῶσαι.

- 4 τῶν μὲν τεσσαράκοντα καὶ ὅτι πόλεων τρισκαίδεκα παραχωρῆσαι τοὺς Λευίτας αὐτοῖς προσέταξε, καὶ τῆς δεκάτης ἧς παρὰ τοῦ λαοῦ κατ' ἔτος λαμβάνουσι δεκάτην αὐτοῖς ἀπομερίζειν. ἔτι δὲ ἀπαρχὰς τὸν λαὸν δίκαιον τῷ θεῷ πάντων τῶν ἐκ τῆς γῆς φυομένων καρπῶν ἐπιφέρειν· καὶ τῶν τετραπόδων δὲ τῶν εἰς τὰς θυσίας νενομισμένων τὸ γεννηθὲν πρῶτον, ἂν ἄρσεν ᾖ, καταθῆναι παρασχεῖν τοῖς ἱερεῦσιν, ὥστε αὐτοὺς πανοικί σιτεῖσθαι ἐν τῇ ἱερᾷ πόλει· τῶν δ' οὐ νενομισμένων ἐσθίειν παρ' αὐτοῖς κατὰ τοὺς πατέρας νόμους τοὺς δεσπότας τῶν τικτομένων σίκλον καὶ ἥμισυ αὐτοῖς ἀναφέρειν, ἀνθρώπου δὲ πρωτοτόμου πέντε σίκλους. εἶναι δὲ ἀπαρχὰς αὐτοῖς καὶ τῆς τῶν προβάτων κουρᾶς, τοὺς τε πέττοντας τὸν σίτον καὶ ἄρτοποιουμένους τῶν πεμμάτων αὐτοῖς τινὰ χορηγεῖν. ὅσοι δ' ἂν αὐτοὺς καθιερώσιν εὐχὴν πεποιημένοι. (Να-

ζαφαῖοι δ' οὗτοι καλοῦνται, κομῶντες καὶ οἶνον οὐ  
 προσφερόμενοι), τούτων, ὅταν τὰς τρίχας ἀφιερῶσιν  
 ἐπὶ θυσίᾳ τε θρῶσι, τὰς κουράς νέμεσθαι πρὸς τοὺς  
 ἱερέας. καὶ οἱ κορβᾶν αὐτοὺς ὀνομάσαντες τῷ θεῷ (δω-  
 5 ρον δὲ τοῦτο σημαίνει κατὰ Ἑλλήνων γλῶτταν), βουλο-  
 μένους ἀφίεσθαι τῆς λειτουργίας τοῖς ἱερεῦσι κατα-  
 βάλλειν ἀργύριον, γυναῖκα μὲν τριάκοντα σίκλους,  
 ἄνδρα δὲ πεντήκοντα· ὅσοι δ' ἂν ἐνδεέστερα τῶν εἰ-  
 ρημένων ἔχωσι χρήματα, τοῖς ἱερεῦσιν ἐξεῖναι περὶ  
 10 τούτων ὥς βούλονται δοκιμάσαι. εἶναι δὲ καὶ τοῖς κατ'  
 οἶκον θύουσιν εὐωχίας ἕνεκα τῆς αὐτῶν, ἀλλὰ μὴ θρη-  
 σκείας, ἀνάγκην κομίζειν τοῖς ἱερεῦσιν ἡνυστρόν τε καὶ  
 χελύνιον καὶ τὸν δεξιὸν βραχίονα τοῦ θύματος. καὶ  
 τοῖς μὲν ἱερεῦσι Μωϋσῆς τοσαύτην, πάρεξ ὧν ὑπὲρ  
 15 ἁμαρτημάτων θύων ὁ λαὸς δίδωσιν αὐτοῖς, ὥς ἐν τῇ  
 πρὸ ταύτης βίβλῳ δεδηλώκαμεν, εὐπορίαν ἐπενόησε·  
 πάντων δὲ τῶν τοῖς ἱερεῦσι τελουμένων κοινωνεῖν διέ-  
 ταξε καὶ τοὺς οἰκέτας καὶ θυγατέρας καὶ γυναῖκας,  
 ἔξω τῶν ὑπὲρ ἁμαρτημάτων ἐπιφερομένων θυσιῶν·  
 20 ταύτας γὰρ ἐν τῷ ἱερῷ μόνοι δαπανῶσιν οἱ ἄρχοντες τῶν  
 ἱερῶν αὐθημερόν.

ὥς δὲ ταῦτα μετὰ τὴν στάσιν Μωϋσῆς διέταξεν, 5  
 ἄρας μετὰ πάσης τῆς στρατιᾶς ἐπὶ τοὺς τῆς Ἰδουμαίας  
 ὄρους ἦλθε, καὶ πρέσβεις πρὸς τὸν βασιλέα τῶν Ἰδου-  
 25 μαίων πέμψας ἡξίου δίοδον αὐτῷ παρασχεῖν, πίστει  
 ὥς αὐτὸς ἐθέλοι λαβεῖν ὑπὲρ τοῦ μηδὲν ἀδικηθήσεσθαι,  
 δώσειν ὁμολογῶν, ἀγοράν τε τῷ στρατῷ χορηγῆσαι, εἰ  
 καὶ τιμὴν τοῦ ὕδατος αὐτοὺς κελεύσειε καταβαλεῖν.  
 ὃ δ' οἷς ἐπρεσβεύσατο Μωϋσῆς οὐκ ἀρεσκόμενος, οὐδὲ  
 30 συγχωρῶν τὴν δίοδον, ἐνοπλον τὴν στρατιὰν ἀγαγὼν  
 προσεπήντα τῷ Μωϋσῇ, κωλύσων αὐτοὺς εἰ τολμήσειαν  
 βία περαιουῆσθαι. καὶ Μωϋσῆς (ἄρχειν γὰρ μάχης οὐ

συνεβούλευσεν ὁ θεὸς χρώμένῳ) τὴν δύναμιν ὑπανῆγε,  
διὰ τῆς ἐρήμου ἐκπεριών.

- 6 τότε δὴ καὶ τὴν ἀδελφὴν αὐτοῦ Μαριάμμην τελευτῇ  
τοῦ βίου καταλαμβάνει, τεσσαρακοστὸν ἔτος πεπληρω- 5  
κυῖαν ἄφ' οὗ τὴν Αἴγυπτον κατέλιπε, μηνὸς δὲ Ξαν-  
θικοῦ νουμηνία κατὰ σελήνην. θάπτουσι δὲ αὐτὴν δη-  
μοσίᾳ πολυτελῶς ὑπὲρ τινος ὄρους, ὃ καλοῦσι Σίν' καὶ  
πενθήσαντα ἐπὶ τριάκοντα ἡμέρας τὸν λαὸν ἐκάθηρε  
Μωϋσῆς τούτῳ τῷ τρόπῳ. μόσχον θήλειαν, ἀρότρου 10  
μὲν καὶ γεωργίας ἄπειρον, ὀλόκληρον δέ, ξανθὴν πᾶ-  
σαν, μικρὸν ἄπωθεν τοῦ στρατοπέδου προαγαγὼν εἰς  
χωρίον καθαρώτατον ὃ ἀρχιερεὺς ἔθυσέ τε καὶ τοῦ αἵ-  
ματος ἐπτάκις ἔρρανε τῷ δακτύλῳ ἀντικρὺ τῆς σκηνῆς  
τοῦ θεοῦ· ἔπειτα καιομένης ὥς εἶχεν ὅλης τῆς δαμά- 15  
λεως σὺν τῇ δορᾷ καὶ τοῖς ἐντός, ξύλον κέδρινον εἰς μέ-  
σον ἐμβάλλουσι τὸ πῦρ καὶ ὕσσωπον καὶ φοινικτὸν  
ἔριον. συναγαγὼν δ' αὐτῆς ἅπασαν τὴν τέφραν ἀγνὸς  
ἀνὴρ κατατίθῃσιν εἰς χωρίον καθαρώτατον. τοὺς οὖν  
ἀπὸ νεκροῦ μεμιασμένους, τῆς τέφρας ὀλίγον εἰς πη- 20  
γὴν ἐνιέντες καὶ ὕσσωπον βαπτίσαντες, ἔρραινον τρίτῃ  
τε καὶ ἑβδόμῃ τῶν ἡμερῶν, καὶ καθαροὶ τὸ λοιπὸν ἦσαν.  
τοῦτο δὲ καὶ κατελθοῦσιν εἰς τὰς κληρουχίας προσέταξε  
ποιεῖν.

- 7 μετὰ δὲ τὴν ἐπὶ τῷ πένθει τῆς ἀδελφῆς τοῦ στρα- 25  
τηγοῦ καθαροὶν τοιαύτην γενομένην ἀπῆγε τὴν δύνα-  
μιν διὰ τῆς ἐρήμου καὶ τῆς Ἀραβίας. ἐλθὼν δ' εἰς χω-  
ρίον ὃ μητρόπολιν αὐτῶν Ἀραβες νενομίκασι, πρότερον  
μὲν Ἀρκην λεγομένην, Πέτραν δὲ νῦν ὀνομαζομένην,  
ἐνταῦθα, ὑψηλοῦ περιέχοντος ὄρους αὐτό, ἀναβὰς Ἀα- 30  
ρὼν ἐπ' αὐτὸ Μωϋσέως αὐτῷ δεδηλωκότος ὅτι μέλλοι  
τελευτᾶν, ἅπαντος τοῦ στρατεύματος ὁρῶντος (κάταν-  
τες γὰρ ἦν τὸ χωρίον) ἀποδύεται τὴν ἀρχιερατικὴν

- στολήν, καὶ παραδούς αὐτήν Ἐλεαζάρῳ τῷ παιδί, πρὸς  
 ὃν διὰ τὴν ἡλικίαν ἡ ἀρχιερωσύνη παραγίνεται, θνή-  
 σκει τοῦ πλήθους εἰς αὐτὸν ἀφορῶντος, τῷ μὲν αὐτῷ  
 τελευτήσας ἔτει ᾧ καὶ τὴν ἀδελφὴν ἀπέβαλε, βιούς δὲ  
 5 ἔτη τὰ πάντα τρία πρὸς τοῖς εἰκοσι καὶ ἑκατόν. ἀπο-  
 θνήσκει δὲ κατὰ σελήνην νουμηνία, μηνὸς ὄντος παρὰ  
 μὲν Ἀθηναίοις Ἑκατομβαιῶνος καλουμένου, Ἀφῶν δὲ  
 παρὰ Μακεδόσιν, Ἀββὰ δὲ παρ' Ἑβραίοις.
- πένθος δ' ἐπ' αὐτῷ τοῦ λαοῦ τριακονθήμερον ἄγον- 5  
 10 τος, ἐπεὶ τοῦτ' ἐλώφησεν, ἀναλαβὼν ἐκεῖθεν Μωϋσῆς  
 τὸν στρατὸν παρῆν ἐπὶ ποταμὸν Ἀρνῶνα, ὃς ἐκ τῶν  
 τῆς Ἀραβίας ὄρων ὁρμώμενος καὶ διὰ πάσης ἐρήμου  
 ῥέων εἰς τὴν Ἀσφαλιτίν λιμνὴν ἐκδίδωσιν, ὁρίζων  
 τὴν τε Μωαβίτιν καὶ Ἀμωρίτιν. γῇ δ' αὕτη καρπο-  
 13 φόρος καὶ πλήθος ἀνθρώπων τοῖς παρ' αὐτῆς ἀγαθοῖς  
 ἱκανὴ τρέφειν. πρὸς οὖν Σιχῶνα τὸν βασιλεύοντα τῆς  
 χώρας ταύτης ἀπέστειλε Μωϋσῆς, τῷ στρατῷ δίοδον αἰ-  
 τῶν ἐφ' αἷς ἂν θελήσειε πιστεσιν, ὥστε μηδὲν ἀδικη-  
 20 θῆναι μήτε τὴν γῆν μήτε τοὺς ἐνοικοῦντας ὧν Σιχῶν  
 ἐκράτει, τοῖς τε κατὰ τὴν ἀγορὰν χρῆσθαι πρὸς τὸ ἐκέ-  
 νων λυσιτελές, εἰ καὶ τὸ ὕδωρ αὐτοῖς πιπράσκειν ἐθέ-  
 λοιεν. Σιχῶν δ' ἀρνούμενος ὀπλίζει τὸν οἰκεῖον στρα-  
 τόν, καὶ τοὺς Ἑβραίους διαβαίνειν τὸν Ἀρνῶνα κωλύειν  
 ἐτοιμότητος ἦν. Μωϋσῆς δὲ ὄρων πολεμίως αὐτοῖς τὸν 2  
 25 Ἀμορραῖον διακέιμενον, οὔτε περιφρονούμενος ἀνέχε-  
 σθαι δεῖν ἔγνω, καὶ τοὺς Ἑβραίους τῆς ἀπραξίας καὶ  
 τῆς δι' αὐτὴν ἀπορίας, ὑφ' ἧς στασιάσαι τε πρότερον  
 αὐτοῖς συνέπεσε καὶ τότε δυσκόλως εἶχον, ἀπαλλάξαι  
 30 δὲ θεοῦ καὶ νίκην ἀποσημήναντος, αὐτὸς θαρσαλέως  
 εἶχε πρὸς τὸν ἀγῶνα καὶ τοὺς στρατιώτας παρώρμα,  
 νῦν αὐτοὺς ἀξιῶν τῆς τοῦ πολεμεῖν ἡδονῆς ἀπολαύειν,

ὅτ' αὐτῇ συγχωρεῖ χρήσασθαι τὸ θεῖον. οἱ δ' ἦς ἐπό-  
 θουν ἐξουσίας λαβόμενοι, καὶ τὰς πανοπλίας ἀναλαβόν-  
 τες, εὐθέως ἐχώρουν εἰς τὸ ἔργον. ὁ δὲ Ἀμορραῖος οὐκ-  
 ἐτ' ἦν ἐπιόντων ὁμοιος αὐτῷ, ἀλλ' αὐτὸς τε κατε-  
 πλάγη τοὺς Ἑβραίους, καὶ ἡ δύναμις αὐτοῦ παρέχουσα 5  
 θάττον αὐτὴν εὐψυχον εἶναι δοκεῖν, τότε ἀπηλέγχθη  
 πεφοβημένη. τὴν πρώτην οὖν σύνοδον οὐχ ὑπομείναν-  
 τες ἀντιστῆναι καὶ δεξασθαι τοὺς Ἑβραίους τρέπονται,  
 τοῦτ' αὐτοῖς σωτηρίαν ὑπολαβόντες μᾶλλον ἢ τὸ μάχε-  
 σθαι παρῆξιν. ἐθάρρουν γὰρ ταῖς πόλεσιν οὕσαις ὀχυ- 10  
 ραῖς, παρ' ὧν οὐδὲν αὐτοῖς ὄφελος ἦν εἰς ταύτας συν-  
 διωχθεῖσιν. Ἑβραῖοι γὰρ ὡς ἐνδόντας αὐτοὺς εἶδον,  
 εὐθύς ἐνέκειντο, καὶ παραλύσαντες αὐτῶν τὸν κόσμον  
 εἰς φόβον κατέστησαν. καὶ οἱ μὲν ἀπορραγέντες ἔφευ-  
 γον ἐπὶ τῶν πόλεων, οἱ δὲ πρὸς τὴν δίωξιν οὐκ ἔκαμνον, 15  
 ἀλλ' οἷς προπεπονήκεσαν προσεπιταλαιπωρῆσαι προ-  
 θέμενοι, καὶ σφενδονᾶν τε ἄριστοι τυγχάνοντες καὶ  
 πᾶσι τοῖς ἐκηβόλοις δεξιοὶ χρῆσθαι, διὰ τὴν ὀπλισιν  
 οὕσαν εὐσταλῇ κοῦφοι πρὸς τὸ διώκειν ὄντες μετέθεον  
 τοὺς πολεμίους, καὶ τοὺς πορρωτάτω τοῦ συλληφθῆναι 20  
 γεγονότας ταῖς σφενδόναις καὶ τοῖς τοξεύμασι κατελάμ-  
 βανον. φόνος τε οὖν γίνεται πολὺς, καὶ τραύμασιν  
 ἐπόνουν οἱ διαφεύγοντες. ἔκαμνον δὲ ἐπὶ δίψει μᾶλ-  
 λον ἢ τινι τῶν πολεμικῶν (καὶ γὰρ ὥρα θέρους ἦν),  
 καὶ ἐπιθυμία τοῦ πιεῖν ἐπὶ ποταμὸν τοὺς πλείους κα- 25  
 ταραχθέντας, καὶ ὅσον συνεστραμμένον ἔφευγε, περι-  
 στάντες ἐβαλλον, καὶ πάντας αὐτοὺς ἀκοντίζοντες ἅμα  
 καὶ τοξεύοντες διέφθειρον. ἀποθνήσκει δ' αὐτῶν καὶ  
 Σιχὼν ὁ βασιλεὺς. Ἑβραῖοι δὲ νεκροὺς ἐσκύλευον καὶ  
 λείαν ἔλαβον, καὶ πολλὴν ἀφθονίαν τῶν ἐκ γῆς εἶχον, 30  
 μεστῆς ἔτι τῶν καρπῶν ὑπαρχούσης. καὶ διεξῆλθε πᾶσιν  
 ἀδεῶς τὸ στρατεύμα προνομῇ χρώμενον, ἀλίσκομένων

καὶ τῶν πόλεων· οὐδὲν γὰρ παρὰ τούτων ἦν ἐμπόδιον, τοῦ μαχίμου παντὸς ἀπολωλὸτος.

Ἀμορφαίους μὲν οὖν τοιοῦτο πάθος κατέλαβεν, οὔτε φρονῆσαι δεινοὺς οὔτε ἀγαθοὺς κατὰ τὸ ἔργον γεγυνο-  
 5 τας· Ἑβραῖοι δὲ τὴν ἐκείνων γῆν παρελάμβανον. ἔστι δὲ χωρίον ὃ τριῶν μεταξὺ ποταμῶν κείμενον ὅμοιον νήσῳ τὴν φύσιν ὑπάρχει, τοῦ μὲν Ἀρνῶνος ἀπὸ μεσημβρίας ὁρίζοντος αὐτό, Ἰαβάκχου δὲ τὴν ἀρκτώαν αὐτοῦ πλευ-  
 10 ρὰν περιγράφοντος, ὃς εἰς τὸν Ἰορδάνην ποταμὸν ἐκβάλλων ἐκείνῳ καὶ τοῦ ὀνόματος μεταδίδωσι· τὰ μέντοι γε πρὸς τῇ δύσει τοῦ χωρίου περιέεισιν αὐτὴν Ἰορδάνης.

οὕτως οὖν ἐχόντων τῶν πραγμάτων, ἐπιτίθεται τοῖς 3  
 Ἰσραηλίταις Ὁγῆς ὁ τῆς Γαλαδηνῆς καὶ Γανλαντίδος  
 15 βασιλεὺς, στρατὸν ἄγων, καὶ σπεύδων μὲν ὥς ἐπὶ συμ-  
 μαχίαν τὴν Σιχῶνος φίλου τυγχάνοντος, εὐρὼν δὲ ἐκείνον ἤδη προαπολωλὸτα καὶ οὕτως ἔγνω τοῖς Ἑβραίοις εἰς μάχην ἔλθειν, περιέσεσθαι τε νομίζων καὶ τῆς ἀρετῆς αὐτῶν διάπειραν βουλόμενος λαβεῖν. διαμαρ-  
 20 τῶν δὲ τῆς ἐλπίδος αὐτός τε ἀποθνήσκει κατὰ τὴν μά-  
 χην καὶ σύμπας ὁ στρατὸς αὐτοῦ διαφθείρεται. Μωϋ-  
 σῆς δὲ τὸν ποταμὸν Ἰάβακχον περαιωσάμενος διεξήει  
 τῆς Ὁγου βασιλείας, τὰς τε πόλεις καταστρεφόμενος  
 καὶ κτείνων πάντας τοὺς ἐνοικοῦντας, οἳ καὶ πλούτῳ  
 25 διέφερον πάντων τῶν ἐκείνῃ ἡπειρωτῶν δι' ἀρετὴν  
 γῆς καὶ πληθὸς χρημάτων. Ὁγῆ δὲ μέγεθός τε καὶ κάλ-  
 λος ἦν οἶον ὀλίγοις σφόδρα· ἦν δὲ κατὰ χεῖρα γενναῖος  
 ὁ ἀνὴρ, ὥς ἴσα τὰ τῶν ἔργων εἶναι τοῖς τοῦ μεγέθους  
 καὶ τῆς εὐπρεπείας πλεονεκτήμασι. τὴν δ' ἰσχὺν αὐ-  
 30 τοῦ καὶ τὸ μέγεθος ἐτεκμηριώσαντο κλίνην αὐτοῦ λα-  
 βόντες ἐν Ῥαβαθᾶ πόλει τῶν βασιλείων τῆς Ἀμμανίτι-  
 δος, τῇ μὲν κατασκευῇ σιδηρεάν, τεσσάρων δὲ πηχῶν

τὸ εὖρος, μήκει δὲ τοῦ διπλασίονος ἐνὶ πῆχει μείζονα· τούτου τοίνυν πταίσαντος οὐκ εἰς τὸ παρὸν μόνον τοῖς Ἑβραίοις ἐπέδωκε τὰ πράγματα, ἀλλὰ καὶ πρὸς τὸ μέλλον ἀγαθῶν αὐτοῖς αἷτιος ἀποθανῶν ὑπῆρξε· καὶ γὰρ πόλεις ἐξήκοντα λαμπρῶς πάνυ τετειχισμένας ὑποτε- 5 λείς ἐκείνῳ παρέλαβον, καὶ λείαν πολλὴν ἰδίᾳ τε καὶ δημοσίᾳ πάντες εὐπόρησαν.

- 6 Μωϋσῆς μὲν οὖν στρατοπεδεύει, ἀγαγὼν τὴν δύναμιν ἐπὶ τὸν Ἰορδάνην, κατὰ τὸ μέγα πεδίον Ἰεριχοῦντος ἀντικρὺ. πόλις δ' ἐστὶν εὐδαίμων αὕτη, φοίνικας 10 τε φέρειν ἀγαθὴ καὶ βάλσαμον νεμομένη. ἤρχοντο δὲ φρονεῖν ἐφ' ἑαυτοῖς μέγα οἱ Ἰσραηλῖται, καὶ τὴν πρὸς τοὺς πολέμους ἐπιθυμίαν ὑπερέτεινον. καὶ Μωϋσῆς ὀλίγων ἡμερῶν θύσας χαριστήρια πρῶτον τῷ θεῷ, καὶ τὸν λαὸν εὐωχῆσας, μέρος τι τῶν ὀπλιτῶν ἐξέπεμψε 15 δηρώσοντας τὴν Μαδιανιτῶν γῆν καὶ τὰς πατρίδας αὐτῶν ἐκπολιορκήσοντας. τοῦ δ' ἐκπολεμωθῆναι πρὸς αὐτοὺς αἰτίαν ἔλαβε τοιαύτην.

- 2 Βάλακος ὁ τῶν Μωαβιτῶν βασιλεύς, φιλίας αὐτῷ πατροφῆας οὔσης καὶ συμμάχιας πρὸς Μαδιανίτας, ἐπεὶ 20 τοὺς Ἰσραηλίτας τοσοῦτο φνομένους ἑώρα, καὶ περὶ τῶν αὐτοῦ πραγμάτων λίαν εὐλαβὴς ἦν (καὶ γὰρ οὐδ' ἐπέπυστο γῆν ἄλλην οὐ πολυπραγμονεῖν τοὺς Ἑβραίους, ἀπηγορευκότος τοῦ θεοῦ, κτησαμένους τὴν Χαναανῶν), καὶ θᾶττον ἢ φρονημώτερον ἐγχειρεῖν ἔγνω 25 τοῖς λόγοις. καὶ πολεμεῖν μὲν ἐπὶ ταῖς εὐπραγίαις θρασυτέροις γεγεννημένοις ὑπὸ τῆς κακοπραγίας κατειλημμένος οὐκ ἔκρινε, κωλύσαι δέ, εἰ δύναιτο, γενέσθαι μεγάλους, λογιζόμενος καὶ πρεσβεῦσαι πρὸς Μαδιανίτας ὑπὲρ αὐτῶν. οἳ δέ (ἦν γὰρ τις ἀπὸ Εὐφράτου Βά- 30 λαμος, μάντις ἄριστος τῶν τότε καὶ πρὸς αὐτοὺς ἐπιτηδείως ἔχων) πέμπουσι μετὰ τῶν Βαλάκου πρέσβειων



ἄνδρας τῶν παρ' αὐτοῖς ἀξιολόγων, παρακαλέσοντας  
 τὸν μάντιν ἐλθεῖν, ὅπως ἂν ἐπ' ἐξωλείᾳ τῶν Ἰσραηλι-  
 τῶν ἀρὰς ποιήσῃται. παραγενομένους δὲ τοὺς πρέσβεις  
 δέχεται ἐπὶ ξενίᾳ φιλοφρόνως, καὶ δειπνίσας ἀνέκρινε  
 5 τὴν τοῦ θεοῦ διάνοιαν, τίς ἐστὶν αὕτη ἐφ' οἷς Μαδια-  
 νῖται παρακαλοῦσι. τοῦ δ' ἐμποδῶν σιάντος ἀφικνεῖται  
 πρὸς τοὺς πρέσβεις, προθυμίαν μὲν καὶ σπουδὴν τὴν  
 ἰδίαν ἐμφανίζων αὐτοῖς εἰς ἃ δέονται τυχεῖν, τὸν θεὸν  
 δ' ἀντιλέγειν αὐτοῦ τῇ προαιρέσει δηλῶν, ὃς αὐτὸν ἐπὶ  
 10 τοσοῦτο κλέος δι' ἀλήθειαν καὶ τὴν ταύτης πρόρρησιν  
 ἀγάγοι· τὸν γὰρ στρατόν, ᾧ καταρασόμενον αὐτὸν ἐλ-  
 θεῖν παρακαλοῦσι, δι' εὐνοίας εἶναι τῷ θεῷ. συνεβού-  
 λευέ τε διὰ ταύτην τὴν αἰτίαν χωρεῖν παρ' αὐτοὺς τὴν  
 ἔχθραν τὴν πρὸς τοὺς Ἰσραηλίτας καταλυσάμενους.  
 15 καὶ τοὺς μὲν πρέσβεις ταῦτα εἰπὼν ἀπέλυσε, Μαδιανί-  
 ται δέ, Βαλάκου σφόδρα ἐγκειμένου καὶ δέησιν λιπαρῇ  
 προσφέροντος, πάλιν πέμπουσι πρὸς τὸν Βάλαμον.  
 κἀκεῖνος βουλούμενος χαρίζεσθαι τοῖς ἀνδράσιν ἀνῆρτο  
 τὸν θεόν. ὃ δὲ καὶ τῆς πείρας δυσχεράνας κελεύει  
 20 μὴδὲν ἀντιλέγειν τοῖς πρέσβεσιν. ὃ δ' οὐχ ὑπολαβὼν  
 ἀπάτη ταῦτα τὸν θεὸν κεκελευκέναι, συναπῇ τοῖς  
 πρέσβεσι. κατὰ δὲ τὴν ὁδὸν ἀγγέλου θείου προσβα-  
 λόντος αὐτῷ κατὰ τι στενὸν χωρίον περιειλημμένον  
 αἱμασιαῖς διπλαῖς, ἡ ὄνος ἐφ' ἧς ὁ Βάλαμος ὤχετο,  
 25 συνείσα τοῦ θείου πνεύματος ὑπαντῶντος, ἀπέκλινε  
 τὸν Βάλαμον πρὸς τὸν ἕτερον τῶν θριγκῶν, ἀναισθήτως  
 ἔχουσα τῶν πληγῶν ἃς ὁ Βάλαμος ἐπέφερεν αὐτῇ, κα-  
 κοπαθὼν τῇ θλίψει τῇ πρὸς τὸν θριγκόν. ὥς δ' ἐγκει-  
 μένου τοῦ ἀγγέλου ἡ ὄνος τυπτομένη ὥκλασε, κατὰ  
 30 βούλησιν θεοῦ φωνὴν ἀνθρώπινην λαβοῦσα κατεμέμ-  
 φετο τὸν Βάλαμον, ὥς ἄδικον ἐπὶ ταῖς πρότερον δια-  
 κονίαις μὴδὲν ἔχοντα ἐγκαλεῖν αὐτῇ πληγὰς ἐπιφέρειν,

μὴ συνιέντα ὅτι νῦν κατὰ θεοῦ προαίρεσιν οἷς αὐτὸς  
 ἔσπευσεν ὑπηρετεῖν εἴργεται. ταραττομένου δ' αὐτοῦ  
 διὰ τὴν τῆς ὄνου φωνὴν ἀνθρωπίνην οὔσαν, ἐπιφα-  
 νεῖς καὶ ὁ ἄγγελος ἐναργῆς ἐνεκάλει τῶν πληγῶν, ὥς  
 οὐχὶ τοῦ κτήνους ὄντος αἰτίου, τὴν δὲ ὁδὸν αὐτοῦ δια- 5  
 κωλύοντος παρὰ γνώμην τοῦ θεοῦ γενομένην. κατα-  
 δείσας δ' ὁ Βάλαμος οἷός τε ἦν ἀναστρέφειν, ἀλλὰ θεὸς  
 αὐτὸν χωρεῖν τὴν προκειμένην παρώρμησεν, προστάξας,  
 ὅτι περ ἂν αὐτὸς κατὰ νοῦν αὐτῷ ποιήσεις, τοῦτο ση-  
 4 μαίνειν. καὶ ὁ μὲν ταῦτα τοῦ θεοῦ κελεύσαντος ἤκει 10  
 πρὸς Βάλακον, δεξαμένου δ' αὐτὸν τοῦ βασιλέως ἐκ-  
 προπῶς, ἡξίου προαχθεῖς ἐπὶ τι τῶν ὁρῶν σκέψασθαι  
 πῶς τὸ τῶν Ἑβραίων ἔχει στρατόπεδον. Βάλακος δ'  
 αὐτὸς ἀφικνεῖται τὸν μάντιν σὺν βασιλικῇ θεραπείᾳ  
 φιλοτίμως ἀγόμενος εἰς ὄρος, ὅπερ ὑπὲρ κεφαλῆς αὐ- 15  
 τῶν ἔκειτο, τοῦ στρατοπέδου σταδίλους ἀπέχον ἐξήκοντα.  
 κατιδὼν δ' αὐτοὺς ἐκεῖνος βωμοὺς τε ἐκέλευσεν ἐπὶ  
 δέλμασθαι τὸν βασιλέα καὶ τοσοῦτους ταύρους καὶ κρι-  
 οὺς παραστῆσαι. ὑπουργήσαντος δὲ διὰ ταχέων τοῦ  
 βασιλέως, ὀλοκαντοῖ τυθέντας. ὥς δὲ τροπὴν εἶδε ση- 20  
 μαινομένην, "ὁ λεῶς" φησιν "οὗτος εὐδαίμων, ᾧ ὁ θεὸς  
 τε δίδωσι μυρίων κτήσιν ἀγαθῶν, καὶ σύμμαχον εἰς  
 ἅπαν καὶ ἡγεμόνα τὴν ἑαυτοῦ πρόνοιαν ἐπένευσεν. ὥς  
 οὐδὲν ἔστιν ἀνθρώπειον γένος οὐ μὴ κατ' ἀρετὴν καὶ  
 ζήλωσιν ἐπιτηδευμάτων ἀρίστων καὶ καθαρῶν πονη- 25  
 ρίας ὑμεῖς ἀμείνους κριθήσεσθε, καὶ παισὶ βελτίοσιν  
 αὐτῶν ταῦτα καταλείψετε, θεοῦ μόνους ὑμᾶς ἀνθρώ-  
 πους ἐφορῶντος, καὶ ὅθεν ἂν γένοισθε πάντων εὐδαι-  
 μονέστεροι τῶν ὑπὸ τὸν ἥλιον ἐκπορίζοντος. γῆν τε  
 οὖν, ἐφ' ἣν ὑμᾶς αὐτὸς ἔστειλε, καθέξετε, δουλεύουσ- 30  
 σαν αἰὲ παισὶν ὑμετέροισι, καὶ τοῦ περὶ αὐτῶν κλέους  
 ἐμπλησθήσεται πᾶσα ἡ γῆ καὶ θάλασσα. ἀρκέσετε δὲ

τῷ κόσμῳ παρασχεῖν ἐκάστη γῇ τῶν ἀφ' ὑμετέρου γένους οἰκήτορας. θαυμάζετε τοίνυν, ὦ μακάριος στρατός, ὅτι τοσοῦτος ἐξ ἑνὸς πατὴρς γεγόνατε. ἀλλὰ τῶν νῦν ὑμῶν ὀλίγων ἡ Χαναanaία χωρήσει γῇ, τὴν δ' οἰκουμένην οἰκητήριον δι' αἰῶνος ἵστε προκειμένην ὑμῖν· καὶ τὸ πλῆθος ὑμεῖς ἐν τε νήσοις καὶ κατ' ἥπειρον βιοτεύσετε ὅσον ἐστὶν οὐδ' ἀστέρων ἀριθμὸς ἐν οὐρανῷ. τοσοῦτοις δὲ οὖσιν οὐκ ἀπαγορεύσει τὸ θεῖον ἀφθονίαν μὲν παντοίων ἀγαθῶν ἐν εἰρήνῃ χορηγοῦν, νίκην δὲ  
 10 καὶ κράτος ἐν πολέμῳ. παῖδας ἐχθρῶν ἔρωσ τοῦ πρὸς ὑμᾶς πολέμου λάβοι, καὶ θρασυνθεῖεν ὥστε εἰς ὅπλα καὶ τὰς ὑμετέρας χεῖρας ἐλθεῖν. οὐ γὰρ ἂν ὑποστρέψειεν ἔτι ὁ νικηφόρος, οὐδ' ὥστε παῖδας εὐφραῖναι καὶ γυναικάς. τοσοῦτον ὑμῖν εὐανδρίας τὸ περιὸν ἐκ θεοῦ  
 15 προνοίας ἀνήρτηται, ᾧ καὶ τὰ περιττὰ μειοῦν ἰσχὺς καὶ τὰ λείποντα διδόναι.”

καὶ ὁ μὲν τοιαῦτα ἐπεθείλαξεν, οὐκ ὦν ἐν ἑαυτῷ, τῷ δὲ  
 5 θεῷ πνεύματι πρὸς αὐτὰ κεκινημένος· τοῦ δὲ Βαλάκου δυσχεραίνοντος, καὶ παραβαίνειν αὐτῶν τὰς  
 20 συνθήκας ἐφ' αἷς αὐτὸν ἀντὶ μεγάλων λάβοι δωρεῶν παρὰ τῶν συμμάχων ἐπικαλοῦντος (ἐλθόντα γὰρ ἐπὶ κατάρσιν τῶν πολεμίων, ὑμνεῖν αὐτοὺς ἐκείνους καὶ μακαριωτάτους ἀποφαίνειν ἀνθρώπων), “ὦ Βάλακέ” φησι,  
 “περὶ τῶν ὅλων λογίξῃ καὶ δοκεῖς ἐφ' ἡμῖν εἶναι τι περὶ  
 25 τῶν τοιούτων σιγαῖν ἢ λέγειν, ὅταν ἡμᾶς τὸ τοῦ θεοῦ λάβῃ πνεῦμα; φωνὰς γὰρ αἷς βούλεται τοῦτο καὶ λόγους οὐδὲν ἡμῶν εἰδότες ἀφίησιν. ἐγὼ δὲ μέμνημαι μὲν ὦν τε σὺ καὶ Μαδιανῖται δεηθέντες ἐνταυθοῖ με  
 30 ἦν τέ μοι δι' εὐχῆς μηδὲν ἀδικῆσαι σου τὴν ἐπιθυμίαν· κρείττων δὲ ὁ θεὸς ὦν ἐγὼ χαρίζεσθαι διεγνώσκην. παντελῶς γὰρ ἀσθενεῖς οἱ προγινώσκουν περὶ τῶν ἀν-

θρωπέων παρ' ἐαυτῶν λαμβάνοντες, ὥστε μὴ ταῦθ' ἄπερ ὑπαγορεύει τὸ θεῖον λέγειν, βιάζεσθαι δὲ τὴν ἐκείνου βούλησιν. οὐδὲν γὰρ ἐν ἡμῖν ἐτι φθάσαντος εἰσ-  
 ελθεῖν ἐκείνου ἡμέτερον. ἐγὼ γοῦν τὸν στρατὸν τοῦ-  
 τον οὕτ' ἐπαινέσαι προυθέμην οὕτ' ἐφ' οἷς τὸ γένος 5  
 αὐτῶν ὁ θεὸς ἀγαθοῖς ἐμηχανήσατο διελθεῖν· ἀλλ' εὐ-  
 μένης αὐτοῖς οὗτος ὢν καὶ σπεύδων αὐτοῖς εὐδαίμονα  
 βίον καὶ κλέος αἰώνιον παρασχεῖν, ἐμοὶ τοιούτων ἀπαρ-  
 γελίαν λόγων ὑπέθετο. νῦν δέ (χαρίζεσθαι γὰρ αὐτῷ  
 σοὶ διὰ σπουδῆς ἐστὶ μοι καὶ Μαδιανταῖς, ὧν ἀπόσα- 10  
 σθαί μοι τὴν ἀξιώσιν οὐκ εὐπρεπές) φέρε βωμούς τε  
 ἐτέρους αὐθις ἐγείρωμεν καὶ θυσίας ταῖς πρὶν παρα-  
 πλησίας ἐπιτελέσωμεν; εἰ πείσαι τὸν θεὸν δυνηθεῖν  
 ἐπιτρέφαι μοι τοὺς ἀνθρώπους ἀραῖς ἐνδῆσαι." συγχω-  
 ρήσαντος δὲ τοῦ Βαλάκου δις μὲν τεθυκότι τὸ θεῖον 15  
 οὐκ ἐπένευσε τὰς κατὰ τῶν Ἰσραηλιτῶν ἀράς· θύσας  
 δὲ καὶ τρίτον, ἄλλων πάλιν ἀνασταθέντων βωμῶν,  
 οὐδὲ τότε μὲν κατηράσατο τοῖς Ἰσραηλίταις, πεσὼν δ'  
 ἐπὶ τὸ στόμα πάθη προύλεγεν ὅσα τε βασιλεῦσιν ἔσται  
 καὶ ὅσα πόλεσι ταῖς ἀξιολογωτάταις, ὧν ἐνίαις οὐδ' οἱ- 20  
 κείσθαι πῶ συνέβαινε τὴν ἀρχήν, ἃ τε καὶ προὔπηρξεν  
 ἐν τοῖς ἔμπροσθεν χρόνοις γενόμενα τοῖς ἀνθρώποις  
 διὰ γῆς ἢ διὰ θαλάσσης εἰς μνήμην τὴν ἐμήν· ἐξ ὧν  
 ἀπάντων τέλος λαβόντων ὅποιον ἐκεῖνος προεῖπε, τε-  
 κμαίροιτ' ἂν τις ὅτι καὶ ἔσοιτο πρὸς τὸ μέλλον. 25

- 6 Βάλακος δ' ἀγανακτήσας ἐπὶ τῷ μὴ καταράτους  
 γενέσθαι τοὺς Ἰσραηλίτας, ἀποπέμπει τὸν Βάλαμον  
 μηδεμιᾶς τιμῆς ἀξιῶσας. ὁ δ' ἀπὼν ἤδη καπὶ τῷ πε-  
 ραιοῦν τὸν Εὐφράτην γενόμενος, τὸν τε Βάλακον μετα-  
 πεμφάμενος καὶ τοὺς ἄρχοντας τῶν Μαδιανιτῶν, "Βά- 30  
 λακέ" φησι "καὶ τῶν Μαδιανιτῶν οἱ παρόντες (χρὴ γάρ  
 με καὶ παρὰ βούλησιν τοῦ θεοῦ χαρίσασθαι ὑμῖν), τὸ

μὲν Ἑβραίων γένος οὐκ ἂν ὄλεθρος παντελὴς καταλά-  
 βοι, οὐτ' ἐν πολέμῳ οὐτ' ἐν λοιμῷ καὶ σπάνει τῶν ἀπὸ  
 γῆς καρπῶν, οὐτ' ἄλλη τις αἰτία παράλογος διαφθεί-  
 ρειε. πρόνοια γάρ ἐστιν αὐτῶν τῷ θεῷ σώζειν ἀπὸ  
 5 παντὸς κακοῦ καὶ μηδὲν ἐπ' αὐτοὺς ἔασαι τοιοῦτον πά-  
 θος ἔλθειν ὑφ' οὗ καὶ ἀπόλοιντο πάντες· συμπέσοι δ'  
 ἂν αὐτοῖς ὀλίγα τε καὶ πρὸς ὀλίγον, ὑφ' ὧν ταπεινοῦ-  
 σθαι δοκοῦντες εἴτ' ἀνθήσουσιν ἐπὶ φόβῳ τῶν ἐπαγα-  
 γόντων αὐτοῖς τὰς βλάβας. ὑμεῖς δ' εἰ νίκην τινὰ πρὸς  
 10 βραχὺν καιρὸν κατ' αὐτῶν κερδᾶναι ποθεῖτε, τύχοιτ'  
 ἂν αὐτῆς ταῦτα ποιήσαντες. τῶν θυγατέρων τὰς μά-  
 λιστ' εὐπρεπεῖς καὶ βιάσασθαι καὶ νικῆσαι τὴν τῶν  
 ὀρώντων σωφροσύνην ἱκανὰς διὰ τὸ κάλλος, ἀσκήσαν-  
 τες τὴν εὐμορφίαν αὐτῶν ἐπὶ τὸ μᾶλλον εὐπρεπεῖς,  
 15 πέμψατε πλησίον ἑσομένας τοῦ ἐκείνων στρατοπέδου,  
 καὶ θεομένοις συνεῖναι τοῖς νεανίαις αὐτῶν προστάξατε.  
 ἐπειδὴν δὲ κεχειρωμένους ὀρώσι ταῖς ἐπιθυμίαις, κα-  
 ταλιπέτωσαν, καὶ παρακαλούντων μένειν μὴ πρότερον  
 ἐπινευσάτωσαν, πρὶν ἂν πείσωσιν αὐτοὺς ἀφέντας τοὺς  
 20 πατρῷους νόμους καὶ τὸν τούτους αὐτοῖς θέμενον τι-  
 μᾶν θεὸν τοὺς Μαδιανιτῶν καὶ Μωαβιτῶν σέβωσιν."  
 οὕτω γὰρ αὐτοῖς τὸν θεὸν ὀργισθῆσεν.

καὶ ὁ μὲν τοῦθ' ὑποθέμενος αὐτοῖς ᾤχετο, τῶν δὲ 7  
 Μαδιανιτῶν πεμφάντων τὰς θυγατέρας κατὰ τὴν ἐκεί-  
 25 νου παραίνεσιν οἱ τῶν Ἑβραίων ἀλίσκονται νέοι τῆς  
 εὐπρεπείας αὐτῶν, καὶ παραγενόμενοι εἰς λόγους αὐ-  
 ταῖς παρεκάλουν μὴ φθονεῖν αὐτοῖς τῆς τοῦ κάλλους  
 αὐτῶν ἀπολαύσεως μηδὲ τῆς τοῦ πλησιάζειν συνηθείας.  
 αἱ δ' ἀσμένως δεξάμεναι τοὺς λόγους συνῆσαν αὐτοῖς,  
 30 ἐνδυσάμεναι δ' αὐτοὺς τῷ πρὸς αὐτὰς ἔρωτι, καὶ τῆς  
 ἐπιθυμίας ἀκμαζούσης, περὶ ἀπαλλαγὴν ἐγίνοντο. τοὺς  
 δ' ἀθυμία δεινὴ πρὸς τὴν ἀναχώρησιν τῶν γυναικῶν

κατέλαβε, καὶ λιπαροῦντες ἐνέκειντο μὴ σφᾶς καταλί-  
 πειν, ἀλλὰ γαμετὰς αὐτῶν ἐσομένης αὐτόθι μένειν καὶ  
 δεσποίνας ἀποδειχθησομένας πάντων ὧν ὑπῆρχεν αὐ-  
 τοῖς. ταῦτα δὲ ὁμνύντες ἔλεγον καὶ τὸν θεὸν μεσίτην  
 ὧν ὑπισχνοῦντο ποιούμενοι, δακρύοντές τε καὶ παντα-  
 χόθεν αὐτοὺς ἐλεεινοὺς ταῖς γυναιξὶ κατασκευάζοντες  
 εἶναι. αἱ δ' ὥς δεδουλωμένους αὐτοὺς κατενόησαν καὶ  
 τελέως ὑπὸ τῆς συνηθείας ἔχομένους, ἤρξαντο πρὸς  
 8 αὐτοὺς λέγειν. "ἡμῖν, ὦ κράτιστοι νεανιῶν, οἴκοί τε  
 εἰσὶ πατρῶοι καὶ κτῆσις ἀγαθῶν ἄφθονος καὶ ἡ παρὰ  
 τῶν γονέων καὶ τῶν οἰκείων εὐνοία καὶ στοργή. καὶ  
 οὐδενὸς τούτων ἄποροι ἐνθάδ' ἤκουσαι ἡμεῖς εἰς ὁμι-  
 λίαν ἤκομεν, οὐδ' ἐμπορευσόμεναι τὴν ὥραν τοῦ σώ-  
 ματος προσηκάμεθα τὴν ὑμετέραν ἀξίωσιν, ἀλλ' ἄνδρας  
 ἀγαθοὺς καὶ δικαίους ὑπολαβοῦσαι τοιούτοις ὑμᾶς τι-  
 13 μῆσαι ξενίοις δεομένους ἐπέσθημεν. καὶ νῦν, ἐπεὶ  
 φατὲ πρὸς ἡμᾶς φιλοστόργως ἔχειν καὶ λυπεῖσθαι μελ-  
 λουσῶν ἀναχωρεῖν, οὐδ' αὐταὶ τὴν δέησιν ὑμῶν ἀπο-  
 στρεφόμεθα, πῶστιν δ' εὐνοίας λαβοῦσαι τὴν μόνην  
 ἡμῖν ἀξιόλογον νομισθεῖσαν, ἀγαπήσομεν τὸν μετ' ὑμῶν  
 βίον ὥς γαμετὰ διανύσαι. δέος γὰρ μὴ καὶ κόρον τῆς  
 ἡμετέρας ὁμιλίας λαβόντες ἐπειθ' ὑβρίσητε καὶ ἀτίμους  
 ἀποπέμψητε πρὸς τοὺς γονεῖς." συγγινώσκειν τε ταῦτα  
 φυλαττομέναις ἤξιουν. τῶν δ' ἦν βούλονται πίστιν  
 δώσειν ὁμολογούντων, καὶ πρὸς μηδὲν ἀντιλεγόντων  
 23 ὑπὸ τοῦ πρὸς αὐτὰς πόθου, "ἐπεὶ ταῦτα" ἔφασαν "ὑμῖν  
 δέδοκται, τοῖς δ' ἔθεσι καὶ τῷ βίῳ πρὸς ἅπαντας ἄλλο-  
 τριώτατα χρῆσθε, ὥς καὶ τὰς τροφὰς ὑμῖν ἰδιοτρόπους  
 εἶναι καὶ τὰ ποτὰ μὴ κοινὰ τοῖς ἄλλοις, ἀνάγκη βουλο-  
 μένους ἡμῖν συννοκεῖν καὶ θεοὺς τοὺς ἡμετέρους σέβειν,  
 30 καὶ οὐκ ἂν ἄλλο γένοιτο τεκμήριον ἧς ἔχειν τε νῦν εὐ-  
 νοίας φατὲ πρὸς ἡμᾶς καὶ τῆς ἐσομένης ἢ τὸ τοὺς αὐ-

τοὺς ἡμῖν θεοὺς προσκυνεῖν. μέμψαιτο δ' ἂν οὐδεὶς εἰ γῆς εἰς ἣν ἀφίχθε τοὺς ἰδίους αὐτῆς θεοὺς προστρέποισθε, καὶ ταῦτα τῶν μὲν ἡμετέρων κοινῶν ὄντων πρὸς ἅπαντας, τοῦ δ' ὑμετέρου πρὸς μηδένα τοιούτου τυγχάνοντος.” δεῖν οὖν αὐτοῖς ἔλεγον ἢ ταῦτα πᾶσιν ἡγεῖσθαι ἢ ζητεῖν ἄλλην οἰκουμένην, ἐν ἣ βιώσονται μόνοι κατὰ τοὺς ἰδίους νόμους.

οἱ δ' ὑπὸ τοῦ πρὸς αὐτὰς ἔρωτος κάλλιστα λέγεσθαι 9 ταῦτα ὑπολαβόντες, καὶ παραδόντες ἑαυτοὺς εἰς ἃ προε-  
 10 καλοῦντο, παρέβησαν τὰ πάτρια, θεοὺς τε πλείονας εἶναι νομίσαντες, καὶ θύειν αὐτοῖς κατὰ νόμον τὸν ἐπιχώριον τοῖς καθιδρυσασμένοις προθέμενοι, ξενικοῖς τε βρώμασιν ἔχαιρον, καὶ πάντα εἰς ἡδονὴν τῶν γυναικῶν ἐπὶ τούναντίον οἷς ὁ νόμος αὐτῶν ἐκέλευσε ποιοῦν-  
 15 τες διετέλουν, ὥς διὰ παντὸς ἤδη τοῦ στρατοῦ τὴν παρανομίαν χωρεῖν τῶν νέων καὶ στάσιν αὐτοῖς πολὺν χεῖρῳ τῆς προτέρας ἐμπεσεῖν, καὶ κίνδυνον παντελοῦς τῶν ἰδίων ἐθισμῶν ἀπωλείας. ἅπαξ γὰρ τὸ νέον γευσάμενον ξενικῶν ἐθισμῶν ἀπλήστως αὐτῶν ἐνεφορεῖτο, καὶ  
 20 εἴ τινες τῶν πρώτων ἀνδρῶν διὰ πατέρων ἀρετὰς ἐπιφανεῖς ἦσαν, συνδιεφθείροντο. καὶ Ζαμβρίας ὁ τῆς Συ- 10 μεωνίδος ἡγούμενος φυλῆς, Χοσβία συνὼν Μαδιανίτιδι, Σούρου θυγατρὶ τῶν ἐκείνῃ δυναστεύοντος ἀνδρός, κελευσθεὶς ὑπὸ τῆς γυναικὸς πρὸ τῶν Μωϋσῆ  
 25 δοχθέντων τὸ πρὸς ἡδονὴν αὐτῇ γεννησόμενον, ἐθεράπευεν αὐτὴν οὐ θύων τὰ πάτρια καὶ γάμον ἡγμένος ἀλλόφυλον. ἐν τούτοις δ' ὄντων τῶν πραγμάτων, δέσας Μωϋσῆς μὴ γένηται τι χεῖρον, συναγαγὼν εἰς ἐκκλησίαν τὸν λαὸν οὐδενὸς μὲν κατηγορεῖ πρὸς ὄνομα, μὴ  
 30 βουλόμενος εἰς ἀπόνοιαν περιστῆσαι τοὺς ἐκ τοῦ λανθάνειν μετανοῆσαι δυναμένους, ἔλεγε δὲ ὡς οὐκ ἄξια δρῶεν οὔτε αὐτῶν οὔτε πατέρων τὴν ἡδονὴν προτιμή-

πάντες τοῦ θεοῦ καὶ τοῦ κατὰ τοῦτον βιοῦν· προσήκειν  
 δέ, ὥς ἐτι καὶ καλῶς αὐτοῖς ἂν ἔχειν, μεταβαλέσθαι,  
 τὴν ἀνδρείαν ὑπολαμβάνουσιν οὐκ ἐν τῷ βιάζεσθαι τοὺς  
 νόμους ἀλλ' ἐν τῷ μὴ εἶκειν ταῖς ἐπιθυμίαις εἶναι. πρὸς  
 τούτοις δὲ οὐδ' εὐλόγον ἔφασκε σωφρονήσαντας αὐτοὺς 5  
 ἐπὶ τῆς ἐρήμου, νῦν ἐν τοῖς ἀγαθοῖς ὄντας παροινεῖν,  
 μηδὲ τὰ κτηθέντα ὑπὸ τῆς ἐνδεείας δι' εὐπορίαν αὐτῶν  
 ἀπολέσθαι. καὶ ὁ μὲν ταῦτα λέγων ἐπειράτο τοὺς νέους  
 ἐπανορθοῦν καὶ εἰς μετάνοιαν ἀπάγειν ὧν ἐπραττον  
 11 ἀναστὰς δὲ μετ' αὐτὸν Ζαμβρίας "ἀλλὰ σὺ μὲν" εἶπεν, 10  
 "ὦ Μωϋσῇ, χρῶ νόμοις οἷς αὐτὸς ἐσπούδακας, ἐκ τῆς  
 τούτων εὐηθείας τὸ βέβαιον αὐτοῖς παρεσχημένος, ἐπεὶ  
 μὴ τοῦτον αὐτῶν ἔχοντων τὸν τρόπον πολλάκις ἂν ἦδη  
 κεκολασμένος ἔγνωσ ἂν οὐκ εὐπαραλογίστους Ἑβραίους.  
 ἐμὲ δ' οὐκ ἂν ἀκόλουθον οἷς σὺ προστάτεις τυραννι- 15  
 κῶς λάβοις· οὐ γὰρ ἄλλο τι μέχρι νῦν ἢ προσχῆματι  
 νόμων καὶ τοῦ θεοῦ δουλείαν μὲν ἡμῖν ἀρχὴν δὲ σαρτῶ  
 κακουργεῖς, ἀφαιρούμενος ἡμᾶς τὸ ἡδὺ καὶ τὸ κατὰ τὸν  
 βίον ἀντεξούσιον, ὃ τῶν ἐλευθέρων ἐστὶ καὶ δεσπότην  
 οὐκ ἔχοντων. χαλεπώτερος δ' ἂν οὗτος Αἰγυπτίων 20  
 Ἑβραίοις γένοιτο, τιμωρεῖν ἀξιῶν κατὰ τοὺς νόμους τὴν  
 ἐκάστου πρὸς τὸ κεχαρισμένον αὐτῷ βούλησιν. πολὺ δ'  
 ἂν δικαιότερον αὐτὸς τιμωρίαν ὑπομένοις, τὰ παρ' ἐκά-  
 στοις ὁμολογούμενα καλῶς ἔχειν ἀφανίσαι προσηρημέ-  
 νος, καὶ κατὰ τῆς ἀπάντων δόξης ἰσχυρὰν τὴν σεαυτοῦ 25  
 κατεσκευακῶς ἀτοπίαν. ἐγὼ δ' ἂν στεροίμην εἰκότως  
 ὧν πράττω νυνί, εἰ κρίνας ἀγαθὰ ταῦτα ἐπειτα περὶ  
 αὐτῶν ὁμολογεῖν ἐν τούτοις ὀκνήσαιμι· γύναιόν τε ξε-  
 νικόν, ὥς φῆς, ἡγμαι (παρ' ἐμαυτοῦ γὰρ ἀκούσῃ τὰς  
 ἐμὰς πράξεις ὥς παρ' ἐλευθέρου· καὶ γὰρ οὐδὲ λαθεῖν 30  
 προεθέμην), θύω τε θεοῖς οἷς θύειν μοι νομίζεται, δι-  
 κάειν ἡγοῦμαι παρὰ πολλῶν ἐμαυτῷ πραγματεύεσθαι



τὴν ἀλήθειαν, καὶ οὐχ ὥσπερ ἐν τυραννίδι ζῆν, τὴν ὅλην ἐξ ἐνὸς ἐλπίδα τοῦ βίου παντὸς ἀνηρτηκότα. χαρεῖν τ' ἂν οὐδεὶς κυριώτερον αὐτὸν περὶ ὧν πράξαιμι γνώμης τῆς ἐμῆς ἀποφαινόμενος."

- 5 τοῦ δὲ Ζαμβρίου ταῦτα περὶ ὧν αὐτός τε ἡδίκηει καὶ 12  
τῶν ἄλλων τινὲς εἰπόντος, ὁ μὲν λαὸς ἡσύχαζε φόβῳ τε  
τοῦ μέλλοντος, καὶ τὸν νομοθέτην δὲ ὁρῶν μὴ περαι-  
τέρῳ τὴν ἀπόνοιαν αὐτοῦ προαγαγεῖν ἐκ τῆς ἀντικρὺ  
διαμάχης θελήσαντα· περιίστατο γὰρ μὴ πολλοὶ τῆς καὶ  
10 τῶν λόγων ἀσελγείας αὐτοῦ μιμηταὶ γενόμενοι ταρά-  
ξωσι τὸ πλῆθος. καὶ διαλύεται μὲν ἐπὶ τούτοις ὁ σύλ-  
λογος, προεληλύθει δ' ἂν ἐπὶ πλείον ἢ τοῦ κακοῦ πείρα  
μὴ φθάσαντος Ζαμβρίου τελεντῆσαι ἐκ τοιαύτης αἰτίας.  
Φινεέσης, ἀνὴρ τὰ τε ἄλλα τῶν νεωτέρων κρείττων καὶ  
15 τῷ τοῦ πατρὸς ἀξιώματι πολὺ τοὺς ἡλικιώτας ὑπερέχων  
(Ἐλεαζάρου γὰρ τοῦ ἀρχιερέως υἱὸς ἦν, Μωϋσέως δὲ  
ἀδελφópαιδος υἱός), περιαλήσας τοῖς πεπραγμένοις  
ὑπὸ τοῦ Ζαμβρίου, καὶ πρὶν ἰσχυροτέραν γενέσθαι τὴν  
ὑβρίν ὑπὸ τῆς ἀδείας, ἔργῳ τὴν δίκην αὐτὸν εἰσπρά-  
20 ξασθαι διαγνούς, καὶ κωλύσαι διαβῆναι τὴν παρανο-  
μίαν εἰς πλείονας τῶν ἀρξαμένων οὐ κολαζομένων,  
τόλμῃ δὲ ψυχῆς καὶ σώματος ἀνδρείας τοσοῦτον προύχων  
ὥς μὴ πρότερον, εἴ τιμι συσταίῃ τῶν δεινῶν, ἀπαλλάτ-  
τεσθαι πρὶν ἢ καταγωνίσασθαι καὶ νίκην τὴν ἐπ' αὐτῷ  
25 λαβεῖν, ἐπὶ τὴν τοῦ Ζαμβρίου σκηνὴν παραγενόμενος  
αὐτόν τε παῖων τῇ ῥομφαίᾳ καὶ τὴν Χοσβίαν ἀπέκτει-  
νεν. οἱ δὲ νέοι πάντες, οἷς ἀρετῆς ἀντιποίησις ἦν καὶ  
τοῦ φιλοκαλεῖν, μιμηταὶ γενόμενοι τῆς Φινεέσου τόλμης  
ἀνῆρουν τοὺς ἐπὶ τοῖς ὁμοίοις Ζαμβρία τὴν αἰτίαν εἰ-  
30 ληφότας. ἀπόλλυνται μὲν οὖν καὶ ὑπὸ τῆς τούτων ἀν-  
δραγαθίας πολλοὶ τῶν παρανομησάντων, ἐφθάρησαν δὲ  
πάντες καὶ λοιμῶ, ταύτην ἐνσκήψαντος αὐτοῖς τοῦ θεοῦ

τὴν νόσον· ὅσοι τε συγγενεῖς ὄντες, κωλύειν δέον, ἐξώ-  
τρυνον αὐτοὺς ἐπὶ ταῦτα, συναδικεῖν τῷ θεῷ δοκοῦν-  
τες ἀπέδνησκον.

ἀπώλλυντο μὲν οὖν ἐκ τῶν τάξεων ἄνδρες οὐκ  
13 ἐλάττους τετρακισχιλίων καὶ δισμυρίων, ὑπὸ δὲ ταύ- 5  
της παροξυνθεὶς τῆς αἰτίας Μωϋσῆς ἐπὶ τὸν Μαδιανι-  
τῶν ὄλεθρον τὴν στρατιὰν ἐξέπεμπε· περὶ ὧν τῆς ἐπ’  
αὐτοὺς ἐξόδου μετὰ μικρὸν ἀπαγγελοῦμεν, προδιηγη-  
σάμενοι πρῶτον ὃ παρελίπομεν· δίκαιον γὰρ ἐπὶ τούτῳ  
τὴν τοῦ νομοθέτου γνώμην μὴ παρελθεῖν ἀνεγκωμία- 10  
στον. τὸν γὰρ Βάλαμον παραληφθέντα ὑπὸ τῶν Μα-  
διανιτῶν ὅπως ἐπαράσθεται τοῖς Ἑβραίοις, καὶ τοῦτο  
μὲν οὐ δυνηθέντα θείᾳ προνοίᾳ, γνώμην δ’ ὑποθέμε-  
νον ἢ χρησαμένων τῶν πολεμίων ὀλίγου τὸ τῶν Ἑβραίων  
πλῆθος διεφθάρη τοῖς ἐπιτηδεύμασι, νοσησάντων δὲ 15  
τινῶν περὶ ταῦτα, μεγάλως ἐτίμησεν ἀναγράφας αὐτοῦ  
τὰς μαντείας. καὶ παρὸν αὐτῷ σφετερίσασθαι τὴν ἐπ’  
αὐτοῖς δόξαν καὶ ἐξιδιώσασθαι, μηδενὸς ἂν γενομένου  
μάρτυρος τοῦ διελέγξοντος, ἐκείνῳ τὴν μαρτυρίαν ἀπέ-  
δωκε καὶ τῆς ἐπ’ αὐτῷ μνήμης ἠξίωσε. 20

καὶ ταῦτα μὲν ὥς ἂν αὐτοῖς τισὶ δοκῇ, οὕτω σκο-  
7 πείτωσαν· Μωϋσῆς δὲ ὑπὲρ ὧν καὶ προείπομεν ἐπὶ τὴν  
Μαδιανίτιν γῆν ἔπεμψε στρατιάν, τοὺς πάντας εἰς δις-  
χιλίους καὶ μυρίους, ἐξ ἐκάστης φυλῆς τὸν ἴσον ἀριθ-  
μὸν ἐπιλεξάμενος, στρατηγὸν δ’ αὐτῶν ἀπέδειξε Φι- 25  
νεέσην, οὗ μικρὸν πρότερον ἐμνήσθημεν φυλάξαντος  
τοῖς Ἑβραίοις τοὺς νόμους καὶ τὸν παρανομοῦντα τού-  
τους Ζαμβρίαν τιμωρησαμένου. Μαδιανῖται δὲ προπυ-  
θόμενοι τὸν στρατὸν ἐπὶ σφᾶς ἐλαύνοντα καὶ ὅσον οὐ-  
δέπω παρεσόμενον, ἠθροίζοντό τε καὶ τὰς εἰσβολὰς τῆς 30  
χώρας, ἢ προσεδέχοντο τοὺς πολεμίους, ἀσφαλίσάμενοι  
περιέμενον αὐτούς. ἐλθόντων δὲ καὶ συμβολῆς γενομέ-

- νης, πίπτει τῶν Μαδιανιτῶν πληθὸς ἀσυλλόγιστον καὶ ἀριθμοῦ κρείττον, οἳ τε βασιλεῖς αὐτῶν ἅπαντες. πέντε δὲ ἦσαν, Ὡεὸς τε καὶ Σούρης, ἔτι δὲ Ῥοβέης τε καὶ Οὐρης, πέμπτος δὲ Ῥέκεμος, οὗ πόλις ἐπώνυμος τὸ πᾶν
- ἄξιωμα τῆς Ἀράβων ἔχουσα γῆς, καὶ μέχρι νῦν ὑπὸ παντὸς τοῦ Ἀραβίου τοῦ κτίσαντος βασιλέως τὸ ὄνομα Ἀρεκέμη καλεῖται, Πέτρα παρ' Ἑλλήσι λεγομένη. τραπέντων δὲ τῶν πολεμίων οἱ Ἑβραῖοι διήρπασαν αὐτῶν τὴν χώραν, καὶ πολλὴν λείαν λαβόντες καὶ τοὺς οἰκήτορας γυναιξὶν ἅμα διαφθείραντες μόνας τὰς παρθένους κατέλιπον, τοῦτο Μωϋσέως Φινεέση κελεύσαντος, ὃς ἦκεν ἄγων τὸν στρατὸν ἀπαθῆ καὶ λείαν ἄφθονον· βόας μὲν γὰρ δισχιλλοὺς καὶ πεντακισμυροὺς, ὅς δὲ πεντακισχιλλοὺς πρὸς μυριάσιν ἑπτὰ καὶ ἑξήκοντα, ὄνους δὲ
- ἑξακισμυροὺς, χρυσοῦ δὲ καὶ ἀργύρου ἄπειρόν τι πληθὸς κατασκευῆς ἢ κατ' οἶκον ἐχρῶντο· ὑπὸ γὰρ εὐδαιμονίας καὶ ἀβροδάλιτοι σφόδρα ἐτύγγανον. ἤχθησαν δὲ καὶ αἱ παρθένοι περὶ δισχιλλίας καὶ τρισμυρίας. Μωϋσῆς δὲ μερίσας τὴν λείαν τῆς μὲν ἐτέρας τὸ πεντηκοστὸν
- Ἐλεαζάρῳ δίδωσι καὶ τοῖς λερεῦσι, Λευítais δὲ τῆς ἐτέρας τὸ πεντηκοστὸν μέρος, τὴν δὲ λοιπὴν νέμει τῷ λαῷ. καὶ διηγὸν τὸ λοιπὸν εὐδαιμόνως, ἀφθονίας μὲν ἀγαθῶν αὐτοῖς ὑπ' ἀρετῆς γεγεννημένης, ὑπὸ μηδενὸς δὲ σκυθρωποῦ ταύτης ἀπολαύειν ἐμποδιζόμενοι.
- Μωϋσῆς δὲ γηραιὸς ἤδη τυγχάνων διάδοχον ἑαυτοῦ Ἰησοῦν καθίστησιν ἐπὶ τε ταῖς προφητείαις καὶ στρατηγὸν εἰ που δεήσειε γεννησόμενον, κελεύσαντος καὶ τοῦ θεοῦ τούτῳ τὴν προστασίαν ἐπιτρέψαι τῶν πραγμάτων. ὁ δὲ Ἰησοῦς πᾶσαν ἐπεπαίδευτο τὴν περὶ τοὺς νόμους παιδείαν καὶ τὸ θεῖον, Μωϋσέως ἐκδιδάξαντος.
- κὰν τούτῳ δύο φυλαὶ Γάδου τε καὶ Ῥουβήλου καὶ τῆς Μανασσίτιδος ἡμίσεια, πλήθει τετραπόδων εὐδαι-

μονοῦντες καὶ τοῖς ἄλλοις ἅπασι, κοινολογησάμενοι πα-  
 ρεκάλουν τὸν Μωϋσῆν ἐξαίρετον αὐτοῖς Ἀμωρίτιν πα-  
 ρασχεῖν δορίκτητον οὖσαν· ἀγαθὴν γὰρ εἶναι βοσκή-  
 ματα τρέφειν. ὁ δὲ ὑπολαβὼν αὐτοὺς δεισαντας τὴν  
 πρὸς Χαναναίους μάχην πρόφασιν εὐπρεπῇ τὴν τῶν 5  
 βοσκημάτων ἐπιμέλειαν εὐρέσθαι, κακίστους τε ἀπε-  
 κάλει, καὶ δειλίας εὐσχήμονα πρόφασιν ἐπινοήσαντας  
 αὐτοὺς μὲν βούλεσθαι τρυφᾶν ἀπόνως διάγοντας, πάν-  
 των τεταλαιπωρηκότων ὑπὲρ τοῦ κτήσασθαι τὴν αἰτου-  
 μένην ὑπ' αὐτῶν γῆν, μὴ θέλειν δὲ συναραμένους τῶν 10  
 ἐπιλοίπων ἀγώνων, γῆν ἣν διαβάσιν αὐτοῖς τὸν Ἰορ-  
 δάνην ὁ θεὸς παραδώσειν ὑπέσχηται, ταύτην λαβεῖν,  
 καταστρεψαμένους οὓς ἐκεῖνος ἀπέδειξεν ἡμῖν πολε-  
 μίους. οἱ δ' ὀρῶντες ὀργιζόμενον αὐτόν, καὶ δικαίως  
 ἡρεθίσθαι πρὸς τὴν ἀξίωσιν αὐτῶν ὑπολαβόντες, ἀπε- 15  
 λογοῦντο μὴ διὰ φόβον τῶν κινδύνων μηδὲ διὰ τὴν  
 πρὸς τὸ πονεῖν μαλακίαν πεποιῆσθαι τὴν αἰτησιν, ἀλλ'  
 ὅπως τὴν λείαν ἐν ἐπιτηδείοις καταλιπόντες εὖζωνοι  
 πρὸς τοὺς ἀγῶνας καὶ τὰς μάχας χωρεῖν δύναιντο.  
 ἐτοίμους τε ἔλεγον αὐτούς, κτίσαντας πόλεις εἰς φυ- 20  
 λακὴν τέκνων καὶ γυναικῶν καὶ κτήσεως αὐτοῦ δι-  
 δόντος, συναπιέναι τῷ στρατῷ. καὶ Μωϋσῆς ἀρε-  
 σθεὶς τῷ λόγῳ, καλέσας Ἐλεάζαρον τὸν ἀρχιερέα καὶ  
 Ἰησοῦν καὶ τοὺς ἐν τέλει πάντας, συνεχώρει τὴν  
 Ἀμωρίτιν αὐτοῖς ἐπὶ τῷ συμμαχῆσαι τοῖς συγγενέ- 25  
 σιν ἕως ἄν καταστήσωνται τὰ πάντα. λαβόντες οὖν  
 ἐπὶ τούτοις τὴν χώραν, καὶ κτίσαντες πόλεις καρτεράς,  
 τέκνα καὶ γυναῖκας καὶ τᾶλλα ὅσα συμπεριάγειν μέλ-  
 λουσιν αὐτοῖς ἦν ἐμπόδια τοῦ πονεῖν, ἀπέθεντο εἰς  
 αὐτάς.

30

4 οἰκοδομεῖ δὲ καὶ Μωϋσῆς τὰς δέκα πόλεις τὰς εἰς  
 τὸν ἀριθμὸν τῶν ὀκτὼ καὶ τεσσαράκοντα γενησομένας,

ὧν τρεῖς ἀπέδειξε τοῖς ἐπ' ἀκουσίῳ φόῳ φευγομένοις, καὶ χρόνον ἔταξεν εἶναι τῆς φυγῆς τὸν αὐτὸν τῷ ἀρχιερεὶ ἐφ' οὗ δράσας τις τὸν φόνον ἔφυγε, μεθ' ὃν συνελθὼν τελευτήσαντα καθοδὸν, ἐχόντων ἐξουσίαν τῶν τοῦ πεφονευμένου συγγενῶν κτείνειν, εἰ λάβοιεν ἔξω τῶν ὄρων τῆς πόλεως εἰς ἣν ἔφυγε τὸν πεφονευκός· ἑτέρῳ δὲ οὐκ ἐπετέτραπτο. αἱ δὲ πόλεις αἱ πρὸς τὰς φυγὰς ἀποδεδειγμέναι ἦσαν αἶδε, Βόσορα μὲν ἐπὶ τοῖς ὀρίοις τῆς Ἀραβίας, Ἀρίμανον δὲ τῆς Γαλαθηνῶν γῆς, καὶ Γαυλανᾶν ἐν τῇ Βατανειάδι. κτησαμένων δ' αὐτῶν καὶ τὴν Χαναναίων γῆν, τρεῖς ἕτεραι πόλεις ἔμελλον ἀνατεθῆσθαι τῶν Λευιτῶν πόλεων τοῖς φυγάσιν εἰς κατοικισμὸν, Μωϋσέως ἐπιστείλαντος.

Μωϋσῆς δέ, προσελθόντων αὐτῷ τῶν πρώτων τῆς 5  
 15 Μανασσίτιδος φυλῆς, καὶ δηλούντων μὲν ὡς τεθνήκοι τις τῶν φυλετῶν ἐπίσημος ἀνὴρ Ὀλοφάντης ὄνομα, παῖδας μὲν οὐ καταλιπὼν ἄρσενας θυγατέρας μέντοι, καὶ πυθομένων ἐν τούτων ὁ κλῆρος ἔσοιτο, φησὶν, εἰ μὲν μέλλουσὶ τινι συνοικεῖν τῶν φυλετῶν, μετὰ τοῦ κλήρου  
 20 πρὸς αὐτοὺς ἅπτεσθαι, εἰ δ' ἐξ ἄλλης γαμοῦντό τισι φυλῆς, τὸν κλῆρον ἐν τῇ πατρὶα φυλῇ καταλιπεῖν. καὶ τότε μένειν ἐκάστου τὸν κλῆρον ἐν τῇ φυλῇ διατάξαιτο.

τῶν δὲ τεσσαράκοντα ἐτῶν παρὰ τριάκονθ' ἡμέρας 8  
 25 συναγαγὼν, ὅπου νῦν πόλις ἔστιν Ἀβιλή, φοινικόφυτον δ' ἐστὶ τὸ χωρίον, συνελθόντος τοῦ λαοῦ παντὸς λέγει τοιαῦτα.

“ἄνδρες συστρατιῶται καὶ τῆς μακρῆς κοινωνοὶ τα- 2  
 λαιπωρίας, ἐπεὶ, τῷ θεῷ δοκοῦν ἤδη καὶ τῷ γῆραι,  
 30 χρόνον ἐτῶν εἴκοσι καὶ ἑκατὸν ἡνυσμένον δεῖ με τοῦ ζῆν ἀπελθεῖν, καὶ τῶν πέραν τοῦ Ἰορδάνου πρᾶχθησομένων οὐ μέλλω βοηθὸς ὑμῖν ἔσεσθαι καὶ σύμμαχος,

κωλυόμενος ὑπὸ τοῦ θεοῦ, δίκαιον ἡγησάμην μηδὲ νῦν ἐγκαταλιπεῖν τοῦμόν· ὑπὲρ τῆς ὑμετέρας εὐδαιμονίας πρόθυμον, ἀλλ' αἰδιδίον τε ὑμῖν πραγματεύεσθαι τὴν τῶν ἀγαθῶν ἀπόλαυσιν καὶ μνήμην ἐμαυτῷ, γενομένων ὑμῶν ἐν ἀφθονίᾳ τῶν κρειττόνων. φέρε οὖν ὑπο- 5  
θέμενος ὃν τρόπον ὑμεῖς τ' ἂν εὐδαιμονήσαιτε καὶ παισὶ τοῖς αὐτῶν καταλίποιτε κτήσιν ἀγαθῶν αἰδίδιον, οὕτως ἀπέλθω τοῦ βίου. πιστεύεσθαι δὲ ἄξιός εἰμι διὰ τε τὰς πρότερον ὑπὲρ ὑμῶν φιλοτιμίας καὶ διὰ τὸ τὰς ψυχὰς ἐπὶ τελευτῇ γινομένας μετ' ἀρετῆς πάσης ὁμιλεῖν. 10

ὦ καὶδες Ἰσραήλου, μὴ πᾶσιν ἀνθρώποις ἀγαθῶν κτήσεως αἰτία, θεὸς εὐμενής· μόνος γὰρ οὗτος δοῦναι τε ταῦτα τοῖς ἀξίοις καὶ ἀφελέσθαι τῶν ἁμαρτανόντων εἰς αὐτὸν ἱκανός, ὃ παρέχοντες ἑαυτοὺς οἷους αὐτός τε βούλεται καὶ γὰρ τὴν διάνοιαν αὐτοῦ σαφῶς ἐξεπιστάμε- 15  
νος παραινῶ, οὐκ ἂν ὄντες μακαριστοὶ καὶ ζηλωτοὶ πᾶ- σιν [ἀτυχήσαιτέ ποτ' ἦ] παύσαισθε, ἀλλ' ὧν τε νῦν ὑμῖν ἔστιν ἀγαθῶν ἢ κτήσις βεβαία μενεῖ, τῶν τε ἀπόντων ταχεῖαν ἔξετε τὴν παρουσίαν. μόνον οἷς ὑμᾶς ὁ θεὸς βούλεται ἔπεσθαι, τούτοις πειθαρχεῖτε, καὶ μήτε νομί- 20  
μων τῶν παρόντων ἄλλην προτιμήσητε διάταξιν, μήτ' εὐσεβείας ἥς νῦν περὶ τὸν θεὸν ἔχετε, καταφρονήσαντας εἰς ἄλλον μεταστήσησθε τρόπον. ταῦτα δὲ πράττοντες ἀλκιμώτατοι μάχας διενεγκεῖν ἀπάντων ἔσεσθε καὶ μη- 25  
δενὶ τῶν ἐχθρῶν εὐάλωτοι· θεοῦ γὰρ παρόντος ὑμῖν βο- ηθοῦ, πάντων περιφρονεῖν εὐλογον. τῆς δ' ἀρετῆς ἑπαθλα ὑμῖν μέγαλα κεῖται πρὸς ἅπαντα τὸν βίον κτη- 30  
σαμένοις· αὕτη γὰρ πρῶτον ἀγαθῶν καὶ πρέσβιστόν ἐστιν, ἔπειτα καὶ τὴν τῶν ἄλλων χαρίζεται περιουσίαν, ὥς καὶ πρὸς ἀλλήλους ὑμῖν χρωμένοις αὐτῇ μακαριστὸν ποιῆσαι τὸν βίον καὶ τῶν ἀλλοφύλων πλεόν δοξαζομέ- 35  
νους, ἀδήριτόν τε παρὰ τοῖς αὐτοῖς τὴν εὐκλειαν ὑμῖν

ὑπάρξαι. τούτων δ' ἂν ἐφικέσθαι δυνηθείητε, εἰ τῶν νόμων, οὓς ὑπαγορεύσαντός μοι τοῦ θεοῦ συνεταξάμην, κατήκοοι καὶ φύλακες γένοισθε καὶ μελετήητε τὴν σύνεσιν αὐτῶν. ἅπειμι δ' αὐτὸς χαίρων ἐπὶ τοῖς ὑμετέροις  
 5 ἀγαθοῖς, παρατιθέμενος ὑμᾶς νόμῳ τε σωφροσύνης καὶ κόσμῳ τῆς πολιτείας καὶ ταῖς τῶν στρατηγῶν ἀρεταῖς, οἳ πρόνοιαν ἔξουσιν ὑμῶν τοῦ συμφέροντος. θεός τε ὁ μέχρι νῦν ἡγεμονεύσας ὑμῶν, καθ' οὗ βούλησιν ἀγαθὸν χρήσιμος ὑμῖν ἐγενόμην, οὐ μέχρι τοῦ δεῦρο ὑμῖν στή-  
 10 σει τὴν αὐτοῦ πρόνοιαν, ἀλλ' ἐφ' ὅσον αὐτοὶ βούλεσθε χρόνον τοῦτον ἔχειν προστάτην ἐν τοῖς τῆς ἀρετῆς ἐπιτηδεύμασι μένοντες, ἐπὶ τοσοῦτον αὐτοῦ χρήσεσθε τῇ προμηθείᾳ. γνώμας τε ὑμῖν εἰσηγήσονται τὰς ἀρίστας, αἷς ἐπόμενοι τὴν εὐδαιμονίαν ἔξετε, ὁ ἀρχιερεὺς Ἑλεά-  
 15 ξαρος καὶ Ἰησοῦς ἥ τε γερονσία καὶ τὰ τέλη τῶν φυλῶν ὧν ἀκροᾶσθε μὴ χαλεπῶς, γινώσκοντες ὅτι πάντες οἱ ἄρχεσθαι καλῶς εἰδότες καὶ ἄρχειν εἰσονται παρελθόντες εἰς ἐξουσίαν αὐτοῦ, τὴν τε ἐλευθερίαν ἡγείσθε μὴ τὸ προσαρανακτεῖν οἷς ἂν ὑμᾶς οἱ ἡγεμόνες πράττειν  
 20 ἄξιῳσιν. νῦν μὲν γὰρ ἐν τῷ τοὺς ἐνεργέτας ὑβρίζειν, ἐν τούτῳ τὴν παρρησίαν τίθεσθε· ὁ δὲ τοῦ λοιποῦ φυλαττομένοις ὑμῖν ἄμεινον ἔξει τὰ πράγματα. μηδὲ τὴν ἴσιν ἐπὶ τούτοις ὀργὴν ποτε λαμβάνετε, ἢ κατ' ἐμοῦ πολλάκις ἐτολήματε χρῆσθαι· γινώσκετε γὰρ ὡς πλεο-  
 25 νάκις ἐκινδύνευσα ὑφ' ὑμῶν ἀποθανεῖν ἢ ὑπὸ τῶν πολεμίων. ταῦτα δ' οὐκ ὀνειδίζων ὑμᾶς προυθέμην (οὐ γὰρ ἐπ' ἐξόδου τοῦ ξῆν δυσχεραίνοντας καταλιπεῖν ἡξίουں εἰς ἀνάμνησιν φέρων, μηδὲ παρ' ὃν ἐπασχον αὐτὰ καιρὸν ἐν ὀργῇ γενόμενός) ἀλλ' ὥστε τοῦ σωφρο-  
 30 νήσειν ὑμᾶς εἰς τὸ μέλλον κατ' αὐτό γε τοῦτ' ἀσφαλεῖς εἶναι, καὶ μηδὲν εἰς τοὺς προεσθηκότας ἐξυβρίσαι διὰ πλοῦτον, ὃς ὑμῖν πολὺς διαβάσι τὸν Ἰορδάνην καὶ τὴν

Χανααναίαν κτησαμένοις περιστήσεται, ἐπεὶ προαχθέν-  
 τες εἰς καταφρόνησιν ὑπ' αὐτοῦ καὶ τῆς ἀρετῆς ὀλιγω-  
 ρίαν, ἀπολείτε καὶ τὴν εὐνοίαν τὴν παρὰ τοῦ θεοῦ.  
 ποιήσαντες δὲ τοῦτον ἐχθρόν, τὴν τε γῆν, ἣν νῦν  
 κτᾶσθε, κρατηθέντες ὅπλοις ὑπὸ τῶν αὐθις ἀφαιρεθή- 5  
 σεσθε μετὰ μεγίστων ὀνειδῶν, καὶ σκεδασθέντες διὰ  
 τῆς οἰκουμένης πᾶσαν ἐμπλήσετε τὴν γῆν καὶ θάλασσαν  
 τῆς αὐτῶν δουλείας. ἔσται δὲ ὑμῖν τούτων πείραν λαμ-  
 βάνουσιν ἀνωφελὴς ἢ μετάνοια καὶ ἡ τῶν οὐ φυλαχθέν-  
 των νόμων ἀνάμνησις. ὅθεν εἰ βούλοισθε τούτους ὑμῖν 10  
 μένειν, τῶν πολεμίων μηδένας ὑπολίπησθε κρατήσαντες  
 αὐτῶν, ἀλλὰ πάντας ἀπολλύναι κρίνατε συμφέρειν, ἵνα  
 μὴ ζώντων παραγευσάμενοι τῆς ἐκείνων ἐπιτηδεύσεως  
 διαφθείρητε τὴν πάτριον πολιτείαν. ἔτι δὲ καὶ βωμοὺς  
 καὶ ἄλση καὶ νεὼς ὁπόσους ἂν ἔχοιεν καταρρίπτειν πα- 15  
 ραινῶ, καὶ δαπανᾶν πυρὶ τὸ γένος αὐτῶν καὶ τὴν μνή-  
 μην· βεβαία γὰρ ἂν οὕτως ὑμῖν μόνον ὑπάρξειεν ἡ τῶν  
 οἰκείων ἀγαθῶν ἀσφάλεια. ἵνα δὲ μὴ δι' ἀμαθίαν τοῦ  
 κρείττονος ἢ φύσις ὑμῶν πρὸς τὸ χεῖρον ἀπονεύσῃ, συν-  
 ἔθηκα ὑμῖν καὶ νόμους, ὑπαγορεύσαντός μοι τοῦ θεοῦ, 20  
 καὶ πολιτείαν, ἧς τὸν κόσμον φυλάξαντες πάντων ἂν  
 εὐδαιμονέστατοι κριθέητε."

- 3 ταῦτα εἰπὼν δίδωσιν αὐτοῖς ἐν βιβλίῳ τοὺς νόμους  
 καὶ τὴν διάταξιν τῆς πολιτείας ἀναγεγραμμένην. οἱ δὲ  
 ἐδάκρυόν τε καὶ πολλὴν ἐπιζήτησιν ἐποιοῦντο τοῦ στρα- 25  
 τηγοῦ, μεμνημένοι . ε ὧν κινδυνεύσειε καὶ προθυμη-  
 θεῖν τῆς περὶ αὐτῶν σωτηρίας, καὶ δυσελπιστοῦντες  
 περὶ τῶν μελλόντων ὥς οὐκ ἐσομένης ἄλλης ἀρχῆς τοιαύ-  
 της, ἥττον τε τοῦ θεοῦ προνοησομένου διὰ τὸ Μωϋσῆν  
 εἶναι τὸν παρακαλοῦντα. ὧν τε ἐπὶ τῆς ἐρήμου μετ' 30  
 ὀργῆς ὁμιλήσειαν αὐτῷ μετανοοῦντες ἤλγουν, ὥς ἅπαντα  
 τὸν λαὸν εἰς δάκρυα προπεσόντα κρεῖττον καὶ τῆς ἐκ



λόγου παρηγορίας τὸ ὑπ' αὐτῶν ποιῆσαι πάθος. Μωϋ-  
σῆς δ' αὐτοὺς παρηγόρει, καὶ τοῦ δακρύων αὐτὸν ἄξιον  
ὑπολαμβάνειν ἀπάγων αὐτοὺς χρῆσθαι τῇ πολιτείᾳ πα-  
ρεκάλει.

καὶ τότε μὲν οὕτω διελύθησαν· βούλομαι δὲ τὴν 4  
πολιτείαν πρότερον εἰπὼν τῷ τε Μωϋσέως ἀξιώματι καὶ  
τῇ ἀρετῇ ἀναλογοῦσαν, καὶ μαθεῖν παρέξων δι' αὐτῆς  
τοῖς ἐντευξομένοις οἷα τὰ καθ' ἡμᾶς ἀρχῆθεν ἦν, οὕτως  
ἐπὶ τὴν τῶν ἄλλων τραπέσθαι διήγησιν. γέγραπται δὲ  
10 πάνθ' ὅσα ἐκεῖνος κατέλιπεν, οὐδὲν ἡμῶν ἐπὶ καλλω-  
πισμῷ προσθέντων, οὐδ' ὅ τι μὴ καταλέλοιπε Μωϋσῆς.  
νενεωτέρισται δ' ἡμῖν τὸ κατὰ γένος ἕκαστα τάξαι·  
σποράδην γὰρ ὑπ' ἐκείνου κατελείφθη γραφέντα, καὶ ὡς  
ἕκαστόν τι παρὰ τοῦ θεοῦ πύθοιτο. τούτου χάριν ἀναγ-  
15 καῖον ἡγησάμην προδιαστείλασθαι, μὴ καὶ τις ἡμῖν παρὰ  
τῶν ὁμοφύλων ἐντυγχανόντων τῇ γραφῇ μέμψις ὡς διη-  
μαρτηκόσι γένηται. ἔχει δὲ οὕτως ἡ διάταξις ἡμῖν τῶν  
νόμων τῶν ἀνηκόντων εἰς τὴν πολιτείαν. οὓς δὲ κοι-  
νοὺς ἡμῖν καὶ πρὸς ἀλλήλους κατέλιπε, τούτους ὑπερε-  
20 θέμην εἰς τὴν περὶ ἐθνῶν καὶ αἰτιῶν ἀπόδοσιν, ἣν συν-  
αντιλαμβανομένου τοῦ θεοῦ μετὰ ταύτην ἡμῖν τὴν  
πραγματείαν συντάξασθαι πρόκειται.

ἐπειδὴν τὴν Χαναναίων γῆν κτησάμενοι καὶ σχολὴν 5  
ἐπὶ χρήσει τῶν ἀγαθῶν ἔχοντες πόλεις τὸ λοιπὸν ἤδη  
25 κτίξειν προαιρῶσθε, ταῦτα ποιοῦντες τῷ θεῷ φίλα πρά-  
ξετε καὶ τὴν εὐδαιμονίαν βεβαίαν ἔξετε. ἱερὰ πόλις ἔστω  
μία τῆς Χαναναίων γῆς ἐν τῷ καλλίστῳ καὶ δι' ἀρετὴν  
ἐπιφανεῖ, ἣν αὖν ὁ θεὸς αὐτῷ διὰ προφητείας ἐκλέξεται.  
καὶ νεὼς εἰς ἐν ταύτῃ ἔστω, καὶ βωμὸς εἰς ἐκ λίθων μὴ  
30 κατειργασμένων ἀλλὰ λογάδην συγκειμένων, οἷ κονιά-  
ματι χρυσθέντες εὐπρεπεῖς τε εἶεν καὶ καθάριοι πρὸς  
τὴν θεάν. ἡ δ' ἐπὶ τοῦτον πρόσβασις ἔστω μὴ διὰ

βαθμίδων, ἀλλὰ προσχώσεως αὐτῷ κατὰ πρᾶνοῦς γενομένης. ἐν ἑτέρᾳ δὲ πόλει μήτε βωμὸς μήτε νεὼς ἔστω· θεὸς γὰρ εἰς καὶ τὸ Ἑβραίων γένος ἔν.

6 ὁ δὲ βλασφημῆσαι τολμήσας θεὸν καταλευσθεὶς κρεμάσθω δι' ὅλης ἡμέρας, καὶ ἀτίμως καὶ ἀφανῶς θά- 5 πτέσθω.

7 συνερχέσθωσαν δὲ εἰς ἣν ἀποφήνωσι πόλιν τὸν νεὼν τρις τοῦ ἔτους οἱ ἐκ τῶν περάτων τῆς γῆς ἧς ἂν Ἑβραῖοι κρατῶσιν, ὅπως τῷ θεῷ τῶν μὲν ὑπηργμένων εὐχαριστῶσι καὶ περὶ τῶν εἰς τὸ μέλλον παρακαλῶσι, 10 καὶ συνόντες ἀλλήλοις καὶ συνευωχούμενοι προσφιλεῖς ᾧσι. καλὸν γὰρ εἶναι μὴ ἀγνοεῖν ἀλλήλους, ὁμοφύλους τε ὄντας καὶ τῶν αὐτῶν κοινωνοῦντας ἐπιτηδευμάτων. τοῦτο δὲ ἐκ μὲν τῆς αὐτῆς ἐπιμιξίας αὐτοῖς ὑπάρξειν, τῇ τε ὄψει καὶ τῇ ὁμιλίᾳ μνήμην αὐτῶν ἐντιθέμεντας· 15 ἀνεπιμίκτους γὰρ ἀλλήλοις μένοντας ἀλλοτριωτάτους αὐτοῖς νομισθήσεσθαι.

8 ἔστω δὲ καὶ δεκάτη τῶν καρπῶν ἐξιέρωσις ὑμῖν, χωρὶς ἧς διέταξα τοῖς ἱερεῦσι καὶ Λευίταις δίδοσθαι, ἣ πιπρασκέσθω μὲν ἐπὶ τῶν πατρίδων, εἰς δὲ τὰς εὐω- 20 χίας ὑπηρετεῖτω καὶ τὰς θυσίας τὰς ἐν τῇ ἱερᾷ πόλει. δίκαιον γὰρ εἶναι τῶν ἐκ τῆς γῆς ἀναδιδομένων, ἣν ὁ θεὸς αὐτοῖς κτήσασθαι παρέσχεν, ἐπὶ τιμῇ τοῦ δεδωκότος ἀπολαύειν.

9 ἐκ μισθοῦ γυναικὸς ἡταιρημένης θυσίας μὴ τελεῖν· 25 ἥδεσθαι γὰρ μηδενὶ τῶν ἀφ' ὕβρεως τὸ θεῖον, χεῖρω δ' οὐκ ἂν εἴη τῆς ἐπὶ τοῖς σώμασιν αἰσχύνῃς. ὁμοίως μηδ' ἂν ἐπ' ὀχεύσει κυνός, ἥτοι θηρευτικοῦ ἢ ποιμνίων φύλακος, λάβῃ τις μισθόν, ἐκ τούτου θύειν τῷ θεῷ.

10 βλασφημεῖτω δὲ μηδεὶς θεοὺς οὓς πόλεις ἄλλαι νο- 30 μίζουσι. μὴ συλᾶν ἱερὰ ξενικά, μηδ' ἂν ἐπωνομασμένον ἢ τινὲ θεῷ κειμήλιον λαμβάνειν.

μηδεις δ' ἐξ ὑμῶν κλωστήν ἐξ ἐρίου καὶ λίνου στο- 11  
λὴν φορεῖτω· τοῖς γὰρ λερεῦσι μόνοις ταύτην ἀποδε-  
δεῖχθαι.

συνελθόντος δὲ τοῦ πλήθους εἰς τὴν λερὰν πόλιν 12  
ἐπὶ ταῖς θυσίαις δι' ἐτῶν ἐπτά, τῆς σκηνοπηγίας ἑορτῆς  
ἐνστάσης, ὁ ἀρχιερεὺς, ἐπὶ βήματος ὑψηλοῦ σταθεὶς ἐφ'  
οὗ γένοιτο ἐξάκουστος, ἀναγινωσκέτω τοὺς νόμους πᾶσι·  
καὶ μήτε γυνὴ μήτε παῖδες εἰργέσθωσαν τοῦ ἀκούειν,  
ἀλλὰ μηδὲ οἱ δοῦλοι. καλὸν γὰρ ταῖς ψυχαῖς ἐγγραφέν-  
10 τας αὐτοὺς καὶ τῇ μνήμῃ φυλαχθῆναι ὥς μηδέποτε ἐξα-  
λειφθῆναι δυναμένους. οὕτω γὰρ οὐδὲ ἁμαρτήσονται,  
μὴ δυνάμενοι λέγειν ἄγνοιαν τῶν ἐν τοῖς νόμοις διωρι-  
σμένων· οἳ τε νόμοι πολλὴν πρὸς ἁμαρτάνοντας ἄξουσι  
παρησίαν, ὥς προλεγόντων αὐτοῖς ἃ πείσονται, καὶ  
15 ταῖς ψυχαῖς ἐγγραφάντων διὰ τῆς ἀκοῆς ἃ κελεύουσιν,  
ὥστε εἶναι διὰ παντὸς ἔνδον παρ' αὐτοῖς τὴν προαίρεσιν  
αὐτῶν, ἧς ὀλιγορήσαντες ἠδίκησαν καὶ τῆς ζημίας αὐ-  
τοῖς αἵτιοι γεγόνاسι. μανθανέτωσαν δὲ καὶ οἱ παῖδες  
πρώτους τοὺς νόμους, μάθημα κάλλιστον καὶ τῆς εὐ-  
20 δαιμονίας αἰτιον.

ὅτις δ' ἐκάστης ἡμέρας, ἀρχομένης τε αὐτῆς καὶ 13  
ὁπότε πρὸς ὕπνον ὥρα τρέπεσθαι, μαρτυρεῖν τῷ θεῷ  
τὰς δωρεὰς ἃς ἀπαλλαγείσιν αὐτοῖς ἐκ τῆς Αἰγυπτίων  
γῆς παρέσχε, δικαίας οὐσης φύσει τῆς εὐχαριστίας καὶ  
25 γενομένης ἐπ' ἀμοιβῇ μὲν τῶν ἤδη γεγονότων ἐπὶ δὲ  
προτροπῇ τῶν ἐσομένων. ἐπιγράφειν δὲ καὶ τοῖς θυ-  
ρώμασιν αὐτῶν τὰ μέγιστα ὧν εὐηργέτησεν αὐτοὺς ὁ  
θεός, ἐν τε βραχίουσιν ἕκαστον διαφαίνειν· ὅσα τε τὴν  
ισχὺν ἀποσημαίνειν δύναται τοῦ θεοῦ καὶ τὴν πρὸς αὐ-  
30 τοὺς εὐνοίαν, φέρειν ἐγγεγραμμένα ἐπὶ τῆς κεφαλῆς καὶ  
τοῦ βραχίονος, ὥς περιβλεπτον εἶναι πανταχόθεν τὸ  
περὶ αὐτοὺς πρόθυμον τοῦ θεοῦ.

- 14 ἀρχέτωσαν δὲ καθ' ἐκάστην πόλιν ἄνδρες ἐπὶ οἱ καὶ τὴν ἀρετὴν καὶ τὴν περὶ τὸ δίκαιον σπουδὴν προησκηκότες· ἐκάστη δὲ ἀρχὴ δύο ἄνδρες ὑπηρέται διδόσθωσαν ἐκ τῆς τῶν Λευιτῶν φυλῆς. ἔστωσαν δὲ καὶ οἱ δικάζειν λαχόντες ταῖς πόλεσιν ἐν ἀπάσῃ τιμῇ, ὥς μήτε 5 βλασφημεῖν ἐκείνων παρόντων μήτε θρασύνεσθαι τισιν ἐξείναι, τῆς πρὸς τοὺς ἐν ἀξιώματι τῶν ἀνθρώπων αἰδοῦς αὐτοὺς εὐλαβεστέρους, ὥστε τοῦ θεοῦ μὴ καταφρονεῖν, ἀπεργαζομένης. οἱ δὲ δικασταὶ ἀποφήνασθαι κύριοι περὶ τοῦ δόξαντος αὐτοῖς ἔστωσαν, πλὴν εἰ μή 10 τι χρήματα λαβόντας τις αὐτοὺς ἐπὶ διαφθορᾷ τοῦ δικαίου ἐνδείξαιτο, ἢ ἄλλην τινὰ αἰτίαν προφέρῃ καθ' ἣν οὐ καλῶς ἐλέγχει αὐτοὺς ἀποφηνάμενους. οὔτε γὰρ κέρδει χαριζομένους οὔτ' ἀξιώματι προσῆκον πονηρὰς ποιεῖσθαι τὰς κρίσεις, ἀλλὰ τὸ δίκαιον ἐπάνω πάντων 15 τιθεμένους. ὁ γὰρ θεὸς ἂν οὕτω δόξειε καταφρονεῖσθαι, καὶ ἄσθενέστερος ἐκείνων οἷς ἂν τις κατὰ φόβον ἰσχύος προσνείμῃ τὴν ψῆφον κεκρίσθαι. τοῦ γὰρ θεοῦ ἰσχύς ἐστὶ τὸ δίκαιον. τοῖς οὖν ἐν ἀξιώμασι τυγχάνουσι καταχαριζομένους τις ἐκείνους τοῦ θεοῦ δυνατωτέρους ποιεῖ. 20 ἂν δ' οἱ δικασταὶ μὴ νοῶσι περὶ τῶν ἐπ' αὐτοῖς παρατεταγμένων ἀποφήνασθαι (συμβαίνει δὲ πολλὰ τοιαῦτα τοῖς ἀνθρώποις), ἀκέραιον ἀναπεμπέτωσαν τὴν δίκην εἰς τὴν ἱερὰν πόλιν, καὶ συνελθόντες ὃ τε ἀρχιερεὺς καὶ ὁ προφήτης καὶ ἡ γεροσύνα τὸ δοκοῦν ἀποφαινέσθωσαν. 25
- 15 εἰς δὲ μὴ πιστευέσθω μάρτυς, ἀλλὰ τρεῖς ἢ τὸ τελευταῖον δύο, ὧν τὴν μαρτυρίαν ἀληθῆ ποιήσῃ τὰ προβεβιωμένα. γυναικῶν δὲ μὴ ἔστω μαρτυρία διὰ κουφότητα καὶ θράσος τοῦ γένους αὐτῶν. μαρτυρεῖτωσαν δὲ μηδὲ δοῦλοι διὰ τὴν τῆς ψυχῆς ἀγένειαν, οὓς ἢ διὰ κέρδος εἰκὸς ἢ διὰ φόβον μὴ τάληθῃ μαρτυρῆσαι. ἂν δέ τις ψευδῇ μαρτυρήσας πιστευθῇ,

πασχέτω ταῦτ' ἐλεγχθῆις ὅσα ὁ καταμαρτυρηθῆις πά-  
σχειν ἔμελλεν.

ἂν δὲ πραχθέντος φόνου ἐν τινι χώρᾳ μὴ εὐρίσκηται 16  
ὁ δράσας μὴδ' ὑπονοῇται τις ὡς διὰ μῖσος ἀπεκτονη-  
5 κῶς, ζητείτωσαν μὲν αὐτὸν μετὰ πολλῆς σπουδῆς, μῆ-  
νυτρα προθέμενοι· μηδενὸς δὲ μηνύοντος, αἱ ἀρχαὶ  
τῶν πόλεων τῶν πλησίον τῇ χώρᾳ ἐν ἣ ὁ φόνος ἐπρά-  
χθη, καὶ ἡ γερουσία συνελθόντες μετρεῖτωσαν ἀπὸ τοῦ  
τόπου ἐν ᾧ κεῖται ὁ νεκρὸς τὴν χώραν. ἢ δ' ἂν ἡ πλη-  
10 σιαιτάτη πόλις, οἱ ἐν αὐτῇ δημόσιοι πριάμενοι δάμαλιν,  
καὶ κομίσαντες εἰς φάραγγα καὶ ἀνεπιτήδειον ἀρότρω  
καὶ φυτοῖς χωρίον, τοὺς τένοντας κοψάτωσαν τῆς βοός,  
καὶ χέρνιβας ἐλόμενοι ὑπὲρ κεφαλῆς τῆς βοός οἱ ἱερεῖς  
καὶ οἱ Λευῖται καὶ ἡ γερουσία τῆς πόλεως ἐκείνης καθά-  
15 ρὰς ἀναβοησάτωσαν τὰς χεῖρας ἔχειν ἀπὸ τοῦ φόνου,  
καὶ μῆτε δρᾶσαι μῆτε δρωμένῳ παρατυχεῖν, ἐπικαλει-  
σθαι δὲ ἴλεω τὸν θεὸν καὶ μηκέτι τοιοῦτο δεινὸν συμ-  
βῆναι τῇ γῇ πάθος.

ἀριστοκρατία μὲν οὖν κράτιστον καὶ ὁ κατ' αὐτὴν 17  
20 βίος, καὶ μὴ λάβοι πόθος ὑμᾶς ἄλλης πολιτείας, ἀλλὰ  
ταύτην στέργοιτε, τοὺς νόμους ἔχοντες δεσπότας καὶ  
κατὰ τούτους ἕκαστα πράττοντες. ἀρκεῖ γὰρ ὁ θεὸς ἡγε-  
μὼν εἶναι. βασιλέως δ' εἰ γένοιτο ἔρως ὑμῖν, ἔστω μὲν  
οὗτος ὁμόφυλος, πρόνοια δ' αὐτῷ δικαιοσύνης καὶ τῆς  
25 ἄλλης ἀρετῆς διὰ παντὸς ἔστω. παραχωροίη δὲ οὗτος  
τοῖς μὲν νόμοις καὶ τῷ θεῷ τὰ πλείονα τοῦ φρονεῖν,  
πρασσέτω δὲ μηδὲν δίχα τοῦ ἀρχιερέως καὶ τῆς τῶν γε-  
ρουσιαστῶν γνώμης, γάμοις τε μὴ πολλοῖς χρώμενος,  
μηδὲ πλῆθος διώκων χρημάτων μὴδ' ἵππων, ὧν αὐτῷ  
30 παραγενομένων ὑπερήφανος ἂν τῶν νόμων ἔσοιτο. κω-  
λύεσθω δ', εἰ τούτων τι διὰ σπουδῆς ἔχοι, γίνεσθαι  
τοῦ συμφέροντος ὑμῖν δυνατωτέρως.

- 18 ὄρους γῆς μὴ ἐξέστω κινεῖν μήτε οἰκείας μήτ' ἄλλο-  
 τρίας πρὸς οὓς ἐστὶν ὑμῖν εἰρήνη· φυλαττέσθω δ'  
 ὥσπερ θεοῦ ψῆφον βέβαιον εἰς αἰῶνα κειμένην ἀναι-  
 ρεῖν, ὥς πολέμων ἐντεῦθεν καὶ στάσεων γινομένων, ἐκ  
 τοῦ πλεονεκτοῦντας προσωτέρω χωρεῖν βούλεσθαι τῶν 3  
 ὄρων. μὴ γὰρ μακρὰν εἶναι τοῦ καὶ τοὺς νόμους ὑπερ-  
 βαίνειν τοὺς τὸν ὄρον μετακινοῦντας.
- 19 γῆν ὃ φυτεύσας, πρὸ ἐτῶν τεσσάρων ἂν καρπὸν  
 προβάλλῃ τὰ φυτὰ, μήτε τῷ θεῷ ἀπαρχὰς ἐντεῦθεν ἀπο-  
 φερέτω μήτ' αὐτὸς χρήσθω· οὐ γὰρ κατὰ καιρὸν τοῦτον 10  
 ὑπ' αὐτῶν ἐνεχθῆναι, βιασαμένης δὲ τῆς φύσεως ἀώ-  
 ρως μήτε τῷ θεῷ ἀρμόζειν μήτ' αὐτῷ τῷ δεσπότῃ χρη-  
 σθαι. τῷ δὲ τετάρτῳ τρυγάτω πᾶν τὸ γεγόμενον (τότε  
 γὰρ ὥριον εἶναι) καὶ συναγαγὼν εἰς τὴν ἱερὰν πόλιν  
 κομιζέτω, καὶ σὺν τῇ δεκάτῃ τοῦ ἄλλου καρποῦ μετὰ 15  
 τῶν φίλων εὐωχοῦμενος ἀναλίσκῃτω, καὶ μετ' ὄρφαν-  
 ῶν καὶ χηρενουσῶν γυναικῶν. πέμπτου δὲ ἔτους κύ-  
 ριος ἔστω τὰ φυτὰ καρποῦσθαι.
- 20 τὴν ἀμπέλοις κατάφυτον γῆν μὴ σπείρειν· ἀρκεῖ  
 γὰρ αὐτῇ τρέφειν τοῦτο τὸ φυτὸν καὶ τῶν ἐξ ἀρότρου 20  
 πόνων ἀπηλλάχθαι. βουσὶν ἀροῦν τὴν γῆν, καὶ μηδὲν  
 τῶν ἐτέρων ζώων σὺν αὐτοῖς ὑπὸ ξεύγλην ἄγοντας,  
 ἀλλὰ κατ' οἰκεῖα γένη καὶ κείνοις ποιεῖσθαι τὸν ἄρο-  
 τον. εἶναι δὲ καθαρὰ τὰ σπέρματα καὶ ἀνεπίμικτα,  
 καὶ μὴ σύνδυο καὶ τρία σπείρειν· οὐ γὰρ τῇ τῶν ἀνο- 25  
 μοίων κοινωνίᾳ χαίρειν τὴν φύσιν. μηδὲ κτήνεσιν ἐπά-  
 γειν ὅσα μὴ συγγενῇ· δέος γὰρ ἐκ τούτου μὴ διαβῇ  
 καὶ μέχρι τῶν ἀνθρώπων ἢ πρὸς τὸ ὁμόφυλον ἀτιμία,  
 τὴν ἀρχὴν ἀπὸ τῶν περὶ τὰ μικρὰ καὶ τὰ φαῦλα πρό-  
 τερον λαβοῦσα. δεῖ δὲ μηδὲν εἶναι τοιοῦτον συγκεχω- 30  
 ρημένον ἐξ οὗ κατὰ μίμησιν παρατροπή τις τῶν κατὰ  
 τὴν πολιτείαν ἔσοιτο. ἄλλως οὐδὲ περὶ τῶν τυχόντων

ἀμελείται τοῖς νόμοις, εἰδόσι προνοεῖσθαι τοῦ κατ' αὐ-  
τοὺς ἀμέμπτου.

- ἀμῶντας δὲ καὶ συναιροῦντας τὰ θέρη μὴ καλαμαῖ- 21  
σθαι, καταλιπεῖν δέ τινα καὶ τῶν δραγμάτων τοῖς βίον  
5 σπανίζουσιν, ἔρμαιον εἶναι τούτοις πρὸς διατροφὴν.  
ὁμοίως δὲ καὶ τῆς τρύγης ἀπολιπεῖν τὰς ἐπιφυλλίδας  
τοῖς πένησι, καὶ τῶν ἐλαιῶν παρεῖναι τι τοῦ καρποῦ  
πρὸς συλλογὴν τοῖς ἐξ ἰδίων οὐκ ἔχουσι μεταλαβεῖν. οὐ  
τοσαύτη γὰρ ἂν ἐκ τῆς ἐπ' ἀκριβὲς αὐτῶν συλλογῆς εὐ-  
10 πορία τοῖς δεσπόταις γένοιτο, ὅση χάρις ἐκ τῶν δεομέ-  
νων ἔλθοι· τό τε θεῖον τὴν γῆν προθυμοτέραν εἰς τὴν  
ἐκτροφὴν τῶν καρπῶν ἀπεργάσεται, μὴ τοῦ καθ' αὐ-  
τοὺς προνοουμένων λυσιτελοῦς, ἀλλὰ καὶ τῆς τῶν ἄλ-  
λων διατροφῆς λόγον ἔχόντων. μηδὲ βοῶν, ὅποτε τρέ-  
15 βοιεν τοὺς στάχνας, ἀποδεῖν τὰ στόματα ἐπὶ τῆς ἄλωος·  
οὐ γὰρ εἶναι δίκαιον εἶργειν τοὺς συνειργασμένους τοῦ  
καρποῦ καὶ περὶ τὴν γένεσιν αὐτοῦ πονήσαντας. μηδὲ  
ὁπάρας ἀκμαζούσης κωλύειν ἄπτεσθαι τοὺς ὁδῶ βαδί-  
ζοντας, ἀλλ' ὥς ἐξ οἰκείων αὐτοῖς ἐπιτρέπειν ἐμπίπλα-  
20 σθαι, καὶ ἐγχώριοι τυγχάνωσι καὶ ξένοι, χαίροντας  
ἐπὶ τῷ παρασχεῖν αὐτοῖς τῶν ὥραιων μεταλαμβάνειν.  
ἀποφέρεισθαι δ' αὐτοῖς μηδὲν ἐξέστω. μηδὲ τρυγῶντες  
ὧν ἂν εἰς τὰς ληνοὺς κομίζωσιν εἰργέτωσαν τοὺς ὑπαν-  
τιάζοντας ἐπεσθίειν· ἄδικον γὰρ ἀγαθῶν, ἃ κατὰ βού-  
25 λησιν θεοῦ παρῆλθεν εἰς τὸν βίον, φθονεῖν τοῖς ἐπι-  
θυμοῦσιν αὐτῶν μεταλαμβάνειν, τῆς ὥρας ἐν ἀκμῇ τε  
οὔσης καὶ σπενδούσης ἀπελθεῖν, ὥς τῷ θεῷ κεχαρισμέ-  
νον ἂν εἴη. καὶ ὑπ' αἰσχύνης τινὰς ὀκνοῦντας ἄψασθαι  
λαβεῖν παρακαλοῖεν, ὄντας μὲν Ἰσραηλίτας ὥς κοινω-  
30 νοὺς καὶ δεσπότας διὰ τὴν συγγένειαν, ἀφιγμένους δ'  
ἁλλαχόθεν ἀνθρώπους ξενίας τυγχάνειν ἀξιοῦντας, ὧν  
ὁ θεὸς καθ' ὥραν αὐτοῖς παρέσχεν. ἀναλώματα γὰρ

οὐχ ἡγητέον ὅσα τις κατὰ χρηστότητα παρήσιν ἀνθρώπῳ λαμβάνειν, τοῦ θεοῦ τὴν ἀφθονίαν τῶν ἀγαθῶν χορηγοῦντος οὐκ ἐπὶ τῷ καρποῦσθαι μόνοις ἀλλὰ καὶ τῷ τοῖς ἄλλοις μεταδιδόναι φιλοτίμως, καὶ βουλομένου τῷ τρόπῳ τούτῳ τὴν ἰδίαν περὶ τὸν Ἰσραηλιτῶν 5 λαὸν εὐνοίαν καὶ τὴν χορηγίαν τῆς εὐδαιμονίας καὶ τοῖς ἄλλοις ἐμφανίζεσθαι, ἐκ πολλοῦ τοῦ περιόντος αὐτοῖς ἀκείνοις μεταδιδόντων. ὁ δὲ παρὰ ταῦτα ποιήσας πληγὰς μὲν λειπούσας τεσσαράκοντα τῷ δημοσίῳ σκύτει λαβὼν τιμωρίαν ταύτην αἰσχίστην ἐλεύθερος ὑπομε- 10 νέτω, ὅτι τῷ κέρδει δουλεύσας ὕβρισε τὸ ἀξίωμα. καλῶς γὰρ ὑμῖν ἔχει πεπειραμένοις ἐν Αἰγύπτῳ συμφορῶν καὶ κατὰ τὴν ἐρημίαν πρόνοιαν τῶν ἐν τοῖς ὁμοίοις ὑπαρχόντων ποιείσθαι, καὶ τυχόντας εὐπορίας ἐξ ἐλέου καὶ προνοίας τοῦ θεοῦ, τὴν αὐτὴν ταύτην ἐξ ὁμοίου 15 πάθους ἀπομερίζειν τοῖς δεομένοις.

- 22 ταῖς δὲ δεκάταις ταῖς δυσίν, ἃς ἔτους ἐκάστου προ-  
εἶπον τελεῖν, τὴν μὲν τοῖς Λευίταις τὴν δ' ἑτέραν πρὸς  
τὰς εὐωχίας, τρίτην πρὸς αὐταῖς κατὰ ἔτος τρίτον συμ-  
φέρειν εἰς διανέμησιν τῶν σπανιζόντων, γυναιξὶ τε χή- 20  
ραις καὶ παισὶν ὀρφανοῖς. τῶν δ' ὠραίων ὅτι καὶ πρῶ-  
τον ἐκάστῳ τύχῃ γενόμενον, εἰς τὸ ἱερὸν κομιζέτωσαν,  
καὶ τὸν θεὸν ὑπὲρ τῆς ἐνεγκαμένης αὐτὸ γῆς, ἣν αὐ-  
τοῖς κτήσασθαι παρέσχεν, εὐλογήσαντες, θυσίας ἃς ὁ  
νόμος αὐτοῖς ἐπιφέρειν κελεύει ἐπιτελέσαντες, τού- 25  
των τὰ πρωτόλεια τοῖς ἱερεῦσι διδόντωσαν. ἐπειδὴν δὲ  
ταῦτα ποιήσας τις, καὶ πάντων τὰς δεκάτας ἅμα ταῖς  
εἰς τοὺς Λευίτας καὶ τὰς εὐωχίας ἀπαρχαῖς ἀπενηνοχῶς,  
ἀπιέναι μέλλῃ πρὸς αὐτὸν οἰκαδε, στὰς ἀντικρὺ τοῦ τε-  
μενίσματος εὐχαριστησάτω μὲν τῷ θεῷ ὅτι τῆς ἀπ' Αἰ- 30  
γυπτίων αὐτοὺς ὕβρεως ἀπαλλάξας γῆν αὐτοῖς ἀγαθὴν  
καὶ πολλὴν ἔδωκε καρποῦσθαι, μαρτυράμενος δὲ ὡς τὰς



τε δεκάτας καὶ ἄλλα κατὰ τοὺς Μωϋσέως τελέσειέ νο-  
 μους, αἰτησάσθω τὸν θεὸν εὖμενῇ καὶ ἴλεων αὐτῷ διὰ  
 παντὸς εἶναι καὶ κοινῇ πᾶσιν Ἑβραίοις διαμένειν, φυ-  
 λάττοντα μὲν ἃ ἔδωκεν αὐτοῖς ἀγαθὰ, προσκτίσαντα δὲ  
 5 ὅσα δύναται χαρίζεσθαι.

γαμείτωσαν δὲ ἐν ὥρᾳ γάμου γενόμενοι παρθένους 23  
 ἑλευθέρας γονέων ἀγαθῶν· ὁ δὲ μὴ μέλλων ἄγεσθαι  
 παρθένον μὴ ξυγνύσθω συνοικοῦσαν ἄλλῳ νοθεύσας;  
 μηδὲ λυπῶν τὸν πρότερον αὐτῆς ἄνδρα. δούλας δὲ μὴ  
 10 γαμείσθαι τοῖς ἑλευθέροις, μηδ' ἂν ὑπ' ἔρωτος πρὸς  
 τοῦτό τινες ἐκβιάζωνται, κρατεῖν δὲ τῆς ἐπιθυμίας  
 τὸ εὐπρεπὲς καὶ τοῖς ἀξιώμασι πρόσφορον. ἔτι δὲ μηδ'  
 ἡταιρημένης εἶναι γάμον, ἧς δι' ὕβριν τοῦ σώματος τὰς  
 ἐπὶ τῷ γάμῳ θυσίας ὁ θεὸς οὐκ ἂν πρόσοιτο. γένοιτο  
 15 γὰρ ἂν οὕτω τῶν παίδων τὰ φρονήματα ἑλευθέρια καὶ  
 πρὸς ἀρετὴν ὄρθια, εἰ μὴ τύχοιεν ἐκ γάμων φύντες  
 αἰσχυρῶν, μηδ' ἐξ ἐπιθυμίας οὐκ ἑλευθέρα συνελθόν-  
 των. εἰ δέ τις ὥς παρθένον μνηστευσάμενος ἐπειτα  
 μὴ τοιαύτην εὗροι, δίκην λαχὼν αὐτὸς μὲν κατηγορεῖται,  
 20 χρώμενος εἰς ἀπόδειξιν οἷς ἂν ἔχη τεκμηρίους; ἀπο-  
 λογείσθω δὲ ὁ τῆς κόρης πατήρ ἢ ἀδελφός, ἢ ὅς ἂν μετὰ  
 τούτους ἐγγυτέρω δοκῇ τοῦ γένους. καὶ κριθεῖσα μὲν  
 ἡ κόρη μὴ ἀδικεῖν συνοικεῖτω τῷ κατηγορήσαντι, μη-  
 δεμίαν ἐξουσίαν ἔχοντος ἐκείνου ἀποπέμπεσθαι αὐτήν,  
 25 πλὴν εἰ μὴ μεγάλας αἰτίας αὐτῷ παράσχοι καὶ πρὸς ἃς  
 οὐδ' ἀντειπεῖν δυνηθεῖη· τοῦ δὲ τολμηρῶς καὶ προ-  
 πετιῶς ἐπενεργεῖν αἰτίαν καὶ διαβολὴν πρόστιμον ἐκ-  
 τινέτω, πληγὰς τεσσαράκοντα μιᾷ λειπούσας λαμβά-  
 νων, καὶ πεντήκοντα σίκλους ἀποτινύτω τῷ πατρί.  
 30 ἂν δ' ἐξελέγξῃ τὴν παιδίσκην ἐφθαρμένην, δημότις  
 μὲν οὖσα τοῦ μὴ σωφρόνως προστῆναι τῆς παρθένιας  
 ἄχρη νομίμων γάμων καταλευέσθω, ἂν δ' ἐξ ἱερέων ἢ

γεγεννημένη, κατέσθω ζῶσα. δύο γυναικῶν οὐσῶν  
 τινί, καὶ τῆς μὲν ἐτέρας ἐν τιμῇ σφόδρα καὶ εὐνοία  
 κειμένης ἢ δι' ἔρωτα καὶ κάλλος ἢ κατ' ἄλλην αἰτίαν,  
 τῆς δ' ἐτέρας ἐν ἐλάττονι μοίρᾳ τυγχανούσης, ἂν ὁ ἐκ  
 τῆς ἀγαπωμένης παῖς γενόμενος, νεώτερος ὢν τοῦ ἐκ  
 τῆς ἐτέρας φύντος, ἄξιοι διὰ τὴν πρὸς τὴν μητέρα τοῦ  
 πατρὸς εὐνοίαν τῶν πρεσβείων τυγχάνειν ὥστε διπλοῦν  
 τὸ μέρος τῆς πατρῴας οὐσίας λαμβάνειν (τοῦτο γὰρ ἐν  
 τοῖς νόμοις διατετάμενον), μὴ συγκεχωρήσθω· ἄδικον  
 γὰρ τὸν τῇ γενέσει πρεσβύτερον, ὅτι τὰ τῆς μητρὸς  
 αὐτῷ ἥττονα παρὰ τῇ διαθέσει τοῦ πατρὸς, τῶν ὀφει-  
 λομένων αὐτῷ στέρεσθαι. ὁ κόρην ἄλλω κατηγγυη-  
 μένην φθείρας, εἰ μὲν πείσας καὶ πρὸς τὴν φθορὰν  
 συγκάταινον λαβὼν, ἀποθνησκέτω σὺν αὐτῇ· πονηροὶ  
 γὰρ ὁμοίως ἐκάτεροι, ὃ μὲν τὸ ἀσχιστον πείσας ἐκου-  
 σίως ὑπομείναι καὶ προτιμῆσαι τοῦτο τοῦ ἐλευθέρου  
 γάμου τὴν κόρην, ἢ δὲ παρασχεῖν αὐτὴν πεισθείσα δι'  
 ἡδονὴν ἢ διὰ κέρδος πρὸς τὴν ὕβριν. ἐὰν δὲ πού μόνῃ  
 περιπεσὼν βιάσῃται μηδενὸς βοηθοῦ παρόντος, μόνος  
 ἀποθνησκέτω. ὁ φθείρας παρθένον μήπω κατηγγυη-  
 μένην αὐτὸς γαμείτω· ἦν δὲ τῷ πατρὶ τῆς κόρης μὴ  
 δόξῃ συνοικίσειν αὐτῷ, πεντήκοντα σίκλους τιμὴν τῆς  
 ὕβρεως καταβάλλέτω. γυναικὸς δὲ τῆς συνοικουμένης  
 βουλόμενος διαξευχθῆναι καθ' ἄσθητοτοῦν αἰτίας (πολ-  
 λαὶ δ' ἂν τοῖς ἀνθρώποις τοιαῦται γίνοντο), γράμμασι  
 μὲν περὶ τοῦ μηδέποτε συνελθεῖν ἰσχυριζέσθω. λάβοι  
 γὰρ ἂν οὕτως ἐξουσίαν ἢ γυνὴ συνοικεῖν ἐτέρῳ· πρό-  
 τερον γὰρ οὐκ ἐφετέον. εἰ δὲ καὶ πρὸς ἐκείνον κακω-  
 θεῖη, ἢ τελευτήσαντος αὐτοῦ θελήσειε γαμεῖν αὐτὴν ὁ  
 πρότερος, μὴ ἐξεῖναι αὐτὴν ἐπανιέναι. τὴν ἄτεκνον,  
 τὰνδρὸς αὐτῇ τετελευτηκότος, ὁ ἀδελφὸς ἐκείνου γα-  
 μείτω, καὶ τὸν παῖδα τὸν γινόμενον τῷ τοῦ τεθνεώτος

καλέσας ὀνόματι τρεφέτω τοῦ κλήρου διάδοχον· τοῦτο γὰρ καὶ τοῖς δημοσίοις λυσιτελήσει γινόμενον, τῶν οἰκῶν οὐκ ἐκλειπόντων καὶ τῶν χρημάτων τοῖς συγγενέσι μενόντων, καὶ ταῖς γυναιξὶ κουφισμὸν οἴσει τῆς συμφορᾶς, τοῖς ἔγγιστα τῶν προτέρων ἀνδρῶν συνοικούσαις. 5 εἰ δὲ μὴ βούληται γαμεῖν ὁ ἀδελφός, ἐπὶ τὴν γερουσίαν ἐλθούσα ἡ γυνὴ μαρτυράσθω τοῦθ' ὅτι βουλομένην αὐτὴν ἐπὶ τοῦ οἴκου μένειν καὶ τεκνοῦν ἐξ αὐτοῦ μὴ προσδέχοιτο, ὑβρίζων τὴν τοῦ τεθνηκότος ἀδελφοῦ μνήμην. 10 ἐρομένης δὲ τῆς γερουσίας διὰ ποίαν αἰτίαν ἄλλοτρίως ἔχει πρὸς τὸν γάμον, ἂν τε μικρὰν ἂν τε μείζω λέγη, πρὸς ταῦτα φεπέτω· ὑπολύσασα δ' αὐτὸν ἡ γυνὴ τὰ δελφῶν τὰ σάνδαλα καὶ πτύσασα αὐτοῦ εἰς τὸ πρόσωπον, τούτων αὐτὸν ἄξιον εἶναι παρ' αὐτῆς λεγέτω τυγχάνειν, 15 ὑβρίσαντα τὴν τοῦ κατοικομένου μνήμην. καὶ ὁ μὲν ἐκ τῆς γερουσίας ἀπίτω τοῦτ' ἔχων ὕνειδος πρὸς ἅπαντα τὸν βίον, ἡ δ' ὥπερ ἂν βουληθῇ τινὲς τῶν δεομένων γαμείσθω. ἂν δ' αἰχμάλωτόν τις λάβῃ παρθένον, ἂν τε καὶ γεγαμημένην, βουλομένην συνοικεῖν μὴ πρότερον 20 ἐξέστω εὐνῆς ἄψασθαι καὶ κοινωνίας, πρὶν ἢ ξυραμένην αὐτὴν καὶ πένθιμον σχῆμα ἀναλαβοῦσαν ἀποθρηνηῖσαι συγγενεῖς καὶ φίλους τοὺς ἀπολωλότας ἐν τῇ μάχῃ, ὅπως τὸ ἐπ' αὐτοῖς κορέσασα λυπηρὸν ἔπειθ' οὕτως ἐπ' εὐωχίας τράπηται καὶ γάμους· καλὸν γὰρ εἶναι 25 καὶ δίκαιον παιδοποιὸν παραλαμβάνοντα θεραπεύειν αὐτῆς τὸ βουλευτόν, ἀλλὰ μὴ τὴν ἰδίαν ἡδονὴν διώκοντα μόνον τοῦ κατ' αὐτὴν ἀμελεῖν κεχαρισμένου. τριάκοντα δ' ἡμερῶν τῷ πένθει διελθουσῶν (αὐτάρ κεις γὰρ ἐπὶ τοῖς δακρύοις αὐταὶ τῶν φιλετάτων τοῖς 30 φρονίμοις) τότε χωρεῖν ἐπὶ τὸν γάμον. εἰ δ' ἐμπλησθῆις τῆς ἐπιθυμίας ὑπερηφανήσκειν αὐτὴν γαμετὴν

ἔχειν, μὴ κατ' ἐξουσίαν ἐχέτω καταδουλοῦν αὐτήν, ἀλλ' ὅπῃ βούλεται χωρεῖν ἀπίτω, τὸ ἐλεύθερον ἔχουσα.

- 24 ὅσοι δ' ἂν τῶν νεωτέρων περιφρονῶσι τοὺς γονεῖς καὶ τιμὴν αὐτοῖς μὴ νέμωσιν, ἢ δι' αἰσχύνην ἢ διὰ σύν-  
 εσιν ἐξυβρίζοντες εἰς αὐτούς, πρῶτον μὲν λόγοις αὐ- 5  
 τοὺς νουθετεῖτωσαν οἱ πατέρες (αὐτάρκεις γὰρ ἐφ' ὑλέσιν οὗτοι δικασταί), συνελθεῖν μὲν ἀλλήλοις οὐχ ἡδονῆς ἔνεκα λέγοντες, οὐδὲ τῆς τῶν χρημάτων αὐξή-  
 σεως, κοινῶν τῶν ἑκατέρους ὑπαρχόντων γενομένων, ἀλλ' ὅπως παίδων τύχωσιν, οἱ γηροκομήσουσιν αὐτούς 10  
 καὶ ὧν ἂν δέωνται παρ' αὐτῶν ἔξωσι. "γενόμενον δέ γε μετὰ χαρᾶς καὶ τοῦ τῷ θεῷ χάριν εἰδέναι τὴν με-  
 γίστην ἀράμενοι διὰ σπουδῆς ἀνεθρέψαμεν, μηδενὸς φειδῶ ποιούμενοι τοῦ καὶ δόξαντος εἰς σωτηρίαν τὴν σὴν καὶ παιδείαν τῶν ἀρίστων εἶναι χρησίμου. νῦν δὲ 15  
 (συνγνώμην γὰρ δεῖ νέμειν ἐφ' ἁμαρτήμασι νέων) ἀπό-  
 χρη σοὶ ὅσα τῆς εἰς ἡμᾶς τιμῆς ὀλιγόρησας, καὶ μετα-  
 βαλοῦ πρὸς τὸ σωφρονέστερον, λογισάμενος καὶ τὸν θεὸν ἐπὶ τοῖς εἰς πατέρας τολμωμένοις χαλεπῶς ἔχειν, ὅτι καὶ αὐτὸς πατὴρ τοῦ παντὸς ἀνθρώπων γένους ἐστί, 20  
 καὶ συνατιμοῦσθαι δοκεῖ τοῖς τὴν αὐτὴν αὐτῷ προση-  
 γορίαν ἔχουσιν, οὐχ ὧν προσῆκεν αὐτοῖς παρὰ τῶν παίδων τυγχάνουσιν. καὶ ὁ νόμος κολαστὴς γίνεται τῶν τοιούτων ἀπαραίτητος, οὗ σὺ μὴ πειραθείης." καὶ μὲν τούτοις θεραπεύεται τὸ τῶν νέων αὐθαδές, ἀπαλ- 25  
 λαττεσθῶσαν τῶν ἐπὶ τοῖς ἡγνοημένοις ὀνειδῶν οὕτω γὰρ ἂν ὁ τε νομοθέτης ἀγαθὸς εἴη καὶ οἱ πατέρες εὐ-  
 τυχεῖς, οὐκ ἐπιδόντες οὔτε υἱὸν κολαζόμενον οὔτε θυ-  
 γατέρα. ὧ δ' ἂν οἱ λόγοι καὶ ἡ παρ' αὐτῶν διδασκα-  
 λία τοῦ σωφρονεῖν τὸ μηδὲν εἶναι φανῶσιν, ἐχθροὺς 30  
 δ' ἀσπόνδους ποιῇ αὐτῷ τοὺς νόμους τοῖς συνεχέσι κατὰ τῶν γονέων τολμήμασι, προαχθεῖς ὑπ' αὐτῶν

τούτων ἔξω τῆς πόλεως τοῦ πλήθους ἐπομένου κατα-  
 λευέσθω, καὶ μείνας δι' ὅλης τῆς ἡμέρας εἰς θεῖαν τὴν  
 ἀπάντων θαπτέσθω νυκτός. οὕτω δὲ καὶ οἱ ὁπωσοῦν  
 ὑπὸ τῶν νόμων ἀναιρεθῆναι κατακριθέντες. θαπτέ-  
 5 σθωσαν δὲ καὶ οἱ πολέμιοι, καὶ νεκρὸς μηδὲ εἰς γῆς  
 ἄμοιρος κείσθω, περαιτέρω τοῦ δικαίου τιμωρίαν ἐκ-  
 τίνων.

δανελζεῖν δὲ Ἑβραίων ἐπὶ τόκοις ἔξέστω μηδενὶ 25  
 μήτε βρωτὸν μήτε ποτόν· οὐ γὰρ δίκαιον προσοδεύε-  
 10 σθαι τοῦ ὁμοφύλου τὰς τύχας, ἀλλὰ βοηθήσαντα ταῖς  
 χρεαῖαις αὐτοῦ κέρδος εἶναι νομίζειν τὴν τ' ἐκείνου εὐ-  
 χαριστίαν καὶ τὴν ἀμοιβὴν τὴν παρὰ τοῦ θεοῦ γενησο-  
 μένην ἐπὶ τῇ χρησιμότητι.

οἱ δὲ λαβόντες εἴτε ἀργύρια εἴτε τινὰ τῶν καρπῶν, 26  
 15 ὑγρῶν ἢ ξηρῶν, κατὰ νοῦν αὐτοῖς τῶν παρὰ τοῦ θεοῦ  
 χωρησάντων κομίζοντες μεθ' ἡδονῆς ἀποδιδότωσαν  
 τοῖς δοῦσιν, ὥσπερ ἀποθέμενοι εἰς τὰ αὐτῶν καὶ πά-  
 λιν, εἰ δεηθεῖεν, ἔξοντες. ἂν δ' ἀναισχυντῶσι περὶ  
 τὴν ἀπόδοσιν, μὴ πρὸς τὴν οἰκίαν βαδίσαντας ἐνεχυ-  
 20 ριάζειν πρὶν ἢ δίκη περὶ τούτου γένηται, τὸ δ' ἐνέχυ-  
 ρον αἰτεῖν ἔξω, καὶ τὸν ὀφείλοντα κομίζειν δι' αὐτοῦ,  
 μηδὲν ἀντιλέγοντα τῷ μετὰ νόμου βοηθείας ἐπ' αὐτὸν  
 ἥκοντι. κἂν μὲν εὐπορος ἦ ὁ ἡνεχυριασμένος, κατεχέτω  
 τοῦτο μέχρι τῆς ἀποδόσεως ὁ δεδανεικός· ἂν δὲ πένης,  
 25 ἀποδιδότω πρὶν ἡλίου δυσμῶν, καὶ μάλιστα ἂν ἱμάτιον  
 ἢ τὸ ἐνέχυρον, ὅπως εἰς ὕπνον ἔχη τοῦτο, φύσει τοῦ  
 θεοῦ τοῖς πενομένοις ἔλεον νέμοντος. μύλην δὲ καὶ τὰ  
 περὶ ταύτην σκευὴ μὴ ἔξεῖναι λαμβάνειν ἐνέχυρον, ὅπως  
 μὴ στέρωνται καὶ τῶν πρὸς τὰ σιτία ὀργάνων, μηδ' ὑπ'  
 30 ἐνδείας πάθωσί τι τῶν χειρόνων.

ἐπ' ἀνθρώπου μὲν κλοπῇ θάνατος ἔστω ἢ ζημία, 27  
 ὁ δὲ χρυσὸν ἢ ἄργυρον ὑφελόμενος τὸ διπλοῦν ἀποτιν-

νύτω. κτείνας δ' ἐπὶ τοῖς κατ' οἶκον κλεπτομένοις τις ἀθῶος ἔστω, καὶ ἢ πρὸς διορύγματι τοίχου. βόσκημα δὲ ὁ κλέψας τετραπλὴν τὴν ζημίαν ἀποτιννύτω, πλὴν βοός· πενταπλὴν δὲ ὑπὲρ τούτου καταβαλλέτω. ὁ δὲ τὸ ἐπιτίμιον ἄπορος διαλύσασθαι δοῦλος ἔστω τοῖς κατα- 5 δικασαμένοις.

28 πρᾶθεις δὲ ὁμοφύλῳ τις ἔξ ἔτη δουλευέτω, τῷ δὲ ἐβδόμῳ ἐλεύθερος ἀφείσθω. εἰ δὲ τέκνων αὐτῷ γε- νομένων ἐκ δούλης παρὰ τῷ πριαμένῳ διὰ τὴν εὐνοίαν καὶ τὴν πρὸς τὰ οἰκεία φιλοστοργίαν βούληται δου- 10 λεύειν, ἐνιαυτοῦ ἐνστάντος τοῦ ἰωβήλου (πεντηκοστός δὲ ἐνιαυτός ἐστιν) ἐλευθερούσθω, καὶ τὰ τέκνα καὶ τὴν γυναῖκα ἐλευθέραν ἀπαγόμενος.

29 εἰ δέ τις χρυσίον ἢ ἀργύριον εὔρη καθ' ὁδόν, ἐπι- ζητήσας τὸν ἀπολωλεκότα, καὶ κηρύξας τὸν τόπον ἐν 15 ᾧ εὔρην, ἀποδότη, τὴν ἐκ τῆς ἐτέρου ζημίας ὠφέλειαν οὐκ ἀγαθὴν ὑπολαμβάνων. ὁμοίως καὶ περὶ βοσκημά- των οἷς ἂν ἐντύχη τις κατ' ἐρημίαν πλανωμένοις, μὴ εὐρεθέντος τοῦ κυρίου παραχρῆμα παρ' αὐτῷ φυλατ- τέτω, μαρτυράμενος τὸν θεὸν μὴ νοσφίζεσθαι ἄλ- 20 λότρια.

30 μὴ ἐξεῖναι δὲ παριέναι κτηνῶν τινὲς κακοπαθούν- των ἢ ὑπὸ χειμῶνος πεπτωκότων ἐν πηλῷ, συνδιασώ- ζειν δὲ καὶ τὸν πόνον οἰκτεῖον ἡγησάμενον βοηθεῖν.

31 μηνύειν δὲ καὶ τὰς ὁδοὺς τοῖς ἀγνοοῦσι, καὶ μὴ γέ- 25 λωτα θηρωμένους αὐτοῖς ἐμποδίζειν πλάνῃ τὴν ἐτέρου χρεῖαν.

32 ὁμοίως μὴδὲ βλασφημεῖτω τις τὸν ἄοπον καὶ τὸν ἐνεόν.

33 ἐν μάχῃ τις, ὅπου μὴ σίδηρος, πληγείς παραχρῆμα 30 μὲν ἀποθανὼν ἐκδικεῖσθω ταύτῃ παθόντος τοῦ πε- πληχότος· ἂν δὲ κομισθεὶς παρ' ἑαυτὸν καὶ νοσήσας

ἐπὶ πλείονας ἡμέρας ἔπειτα ἀποθάνῃ, ἄθῳς ἔστι ὁ  
 πλήξας. σωθέντος δὲ καὶ πολλὰ δαπανήσαντος εἰς τὴν  
 νοσηλείαν, ἀποτιννύτω πάνθ' ὅσα παρὰ τὸν χρόνον  
 τὸν τῆς κατακλίσεως ἀνάλωσε καὶ ὅσα τοῖς ἰατροῖς ἔδω-  
 5 κεν. ὁ γυναικα λακτίσας ἔγκυνον, ἂν μὲν ἑξαμβλώσῃ  
 ἢ γυνή, ζημιούσθω χρήμασιν ὑπὸ τῶν δικαστῶν ὡς  
 παρὰ τὸ διαφθαρὲν ἐν τῇ γαστρὶ μειώσας τὸ πλήθος·  
 διδόςθω δὲ καὶ τῷ ἀνδρὶ τῆς γυναικὸς παρ' αὐτοῦ χρή-  
 ματα. θνησκούσης δ' ἐκ τῆς πληγῆς καὶ αὐτὸς ἀπο-  
 10 θνησκέτω, ψυχὴν ἀντὶ ψυχῆς καταθέσθαι δικαιούντος  
 τοῦ νόμου.

φάρμακον μῆτε θανάσιμον μῆτε τῶν εἰς ἄλλας βλά- 34  
 βας πεποιημένων Ἰσραηλιτῶν ἔχέτω μηδὲ εἷς. εἰάν δὲ  
 κεκτημένος φωραθῇ, τεθνάτω, τοῦτο πάσχων ὃ διέ-  
 15 θηκεν ἂν ἐκείνους καθ' ὧν τὸ φάρμακον ἦν παρεσκευα-  
 σμένον.

ὁ πηρώσας πασχέτω τὰ ὅμοια, στερόμενος οὐπερ 35  
 ἄλλον ἐστέρησε, πλὴν εἰ μὴ τι χρήματα λαβεῖν ἐθέλή-  
 σειεν ὁ πεπηρωμένος, αὐτὸν τὸν πεπονθότα κύριον  
 20 τοῦ νόμου ποιοῦντος τιμήσασθαι τὸ συμβεβηκὸς αὐτῷ  
 πάθος, καὶ συγχωροῦντος ἦν μὴ βούληται γενέσθαι  
 πικρότερος.

βοῦν τοῖς κέρασι πλήττοντα ὁ δεσπότης ἀποσφατ- 36  
 τέτω. εἰ δ' ἐφ' ἄλλως κτείνειέ τινα πλήξας, αὐτὸς μὲν  
 25 καταλευσθεὶς ἀποθνησκέτω· μηδ' εἰς τροφὴν εὖ χρη-  
 στος εἶναι κατηξιωμένος· εἰάν δὲ καὶ ὁ δεσπότης ἐλέγ-  
 χηται προειδὼς αὐτοῦ τὴν φύσιν καὶ μὴ φυλαξάμενος,  
 καὶ αὐτὸς ἀποθνησκέτω ὡς αἷτιος τῷ ὑπὸ τοῦ βοὸς  
 ἀννηρημένῳ γεγεννημένῳ. εἰάν δὲ δοῦλον ἢ θεράπαιναν  
 30 ἀποκτείνῃ βοῦς, αὐτὸς μὲν καταλιθούσθω, τριάκοντα  
 δὲ σίκλους ὁ κύριος τοῦ βοὸς ἀποτιννύτω τῷ δεσπότη  
 τοῦ ἀννηρημένου. βοῦς δ' εἰάν οὕτω πληγείς ἀποθάνῃ,

πωλείσθωσαν καὶ ὁ τεθνεὺς καὶ ὁ πλήξας, καὶ τὴν τιμὴν τὴν ἀμφοτέρων οἱ δεσπόται αὐτῶν διανεμέσθωσαν.

- 37 οἱ δὲ φρέαρ ἢ λάκκον ὀρύξαντες ἐπιμελὲς ποιείσθωσαν ὥστε σανίδων ἐπιβολαῖς ἔχειν κεκλεισμένα, οὐχ ὅπως τινὲς εἰργοῖντο ὑδρείας, ἀλλ' ἵνα μηδεὶς κίνδυνος ὡς ἐμπεσουμένοις ἦ. οὐ δ' ἂν εἰς ὄρυγμα τοιοῦτον μὴ κλειστὸν ἐμπεσὼν βόσκημά τινος διαφθαρή, τὴν τιμὴν αὐτοῦ τῷ δεσπότῃ καταβαλλέτω. περιβαλλέσθω δὲ καὶ τοῖς στέγεσιν ἅπερ ὥς ἀντὶ τείχους ὄντα οὐκ ἔάσει τινὰς ἀποκυλισθέντας ἀπολέσθαι.

- 38 παρακαταθήκην δέ, ὥσπερ ἱερόν τι καὶ θεῖον χρῆμα, ὁ παραλαβὼν φυλακῆς ἀξιούτω, καὶ μηδεὶς ἀποστερηῆσαι θρασυνθείη τὸν πεπιστευκότα, μήτε ἀνὴρ μήτε γυνή, μηδ' εἰ χρυσὸν ἅπειρον μέλλοι κερδαίνειν καταφρονῶν τῷ μηδὲνα εἶναι τὸν ἐξελέγξοντα. καθ' ὅλου μὲν γὰρ τὸ συνειδὸς ἐπιστάμενον τὸ αὐτοῦ προσῆκεν ἕκαστον εὖ πράττειν, καὶ μάρτυρι ἀρκούμενον αὐτῷ πάντα ποιεῖν ἢ παρ' ἄλλων ἐπαινον αὐτῷ παρέξει, μάλιστα δὲ τὸν θεόν, ὃν οὐδεὶς πονηρὸς ὢν λανθάνει. εἰ δὲ μηδὲν ἐπίβουλον δρῶν ὁ πιστευθεὶς ἀπολέσειεν, ἀφικόμενος ἐπὶ τοῖς ἐπὶ κριτὰς ὁμνύτω τὸν θεόν ὅτι μηδὲν παρὰ τὴν αὐτοῦ βούλησιν ἀπόλοιτο καὶ κακίαν, οὐδὲ χρησαμένου τινὶ μέρει αὐτῆς, καὶ οὕτως ἀνεπαίτιτος ἀπίτω. χρησάμενος δὲ κἂν ἐλάχιστον μέρος τῶν πεπιστευμένων ἀπολέσας τύχη, τὰ λοιπὰ πάντα ἢ ἔλαβεν ἀποδοῦναι κατεγνώσθω. ὁμοίως δὲ τῷ περὶ παρακαταθηκῶν, κἂν μισθὸν τις ἀποστερήσῃ τῶν ἐπὶ σώμασι τοῖς αὐτῶν ἐργαζομένων, μεμνήσθω ὅτι οὐκ ἀποστερητέον ἀνδρὸς πένητος μισθόν, εἰδότας ὥς ἀντὶ γῆς καὶ τῶν ἄλλων κτημάτων ὁ θεὸς αὐτῷ τοῦτον εἴη παροσχῆκός. ἀλλὰ μηδὲ ἀναβάλλεσθαι τὴν ἀπόδοσιν, ἀλλ' αὐθημερὸν ἐκτίνειν, ὥς μὴ βουλομένου τοῦ θεοῦ



τῆς ἐξ ὧν πεπόνηκε χρήσεως ὑστερεῖν τὸν εἰργασμέ-  
νον.

παῖδας ὑπὲρ ἀδικίας πατέρων μὴ κολάζειν, ἀλλὰ 39  
διὰ τὴν ἐκείνων αὐτῶν ἀρετὴν οἴκτου μᾶλλον ἀξιοῦν  
5 ὅτι μοχθηρῶν ἐγένοντο πατέρων, ἣ μίσους φύντας ἐκ  
φάυλων. οὐδὲ μὴν πατράσιν υἱῶν ἀμαρτίαν λογιστέον,  
τῶν νέων πολλὰ παρὰ τὴν ἡμετέραν διδασκαλίαν ἐαν-  
τοῖς ἐπιτρεπόντων ὑπερηφανία τοῦ διδάσκεισθαι.

γάλλους ἐκτῖρέπessθαι καὶ σύνοδον φεύγειν τὴν μετ' 40  
10 αὐτῶν, ἀφελομένους αὐτοὺς τὸ ἔρρεν καὶ τὸν τῆς παι-  
δοποιίας καρπὸν, ὃν ἀνθρώποις ἐπ' αὐξήσει τοῦ γένους  
ἡμῶν ὁ θεὸς παρέσχεν. ἐλαύνειν δὲ οὕτως ὡς ἐπὶ τέ-  
κνων σφαγῇ καὶ πρὸ τούτων ἀπολλύντας τὸ ἐκείνων  
αἷτιον· δῆλον γὰρ ὡς τῆς ψυχῆς αὐτοῖς τεθηλυσμένης  
15 μετεκοσμήσαντο πρὸς τοῦτο καὶ τὸ σῶμα. ὁμοίως δὲ καὶ  
πᾶν τὸ νομιζόμενον τέρας τοῖς ὁρῶσι. μὴ ἐξεῖναι δὲ  
ποιεῖν ἐκτομίας, μήτε ἀνθρώπους μήτε τῶν ἄλλων ζῴων.

αὕτη μὲν οὖν ὑμῖν εἰρηνικὴ τῶν νόμων κατὰ τὴν 41  
πολιτείαν διάταξις ἔστω, καὶ ὁ θεὸς εὐμενὴς ἀστασία-  
20 στον αὐτῆς τὸν κόσμον παρέξεται· γένοιτο δὲ χρόνος  
μηδὲ εἰς ὃς καινίσει τι τούτων καὶ πρὸς τὸ ἐναντίον  
μεταβαλεῖ. ἐπεὶ δὲ ἀνάγκη τὸ ἀνθρώπινον καὶ εἰς ἀβου-  
λήτους ἢ κατὰ προαίρεσιν ταραχὰς καὶ κινδύνους ἐμπε-  
σεῖν, φέρε καὶ περὶ τούτου βραχέα προσδιατάξωμεν,  
25 ὡς ἂν προειδότες ἂν χρὴ ποιεῖν ἐν τῇ χρεῖα τῶν σωτη-  
ρίων εὐπορήτε, καὶ μὴ τότε ἂν δεῖ ποιεῖν ἐπιζητοῦντες  
ἀπαρασκέυαστοι τοῖς καιροῖς περιπέσσητε.

γῆν ἣν ὑμῖν ὁ θεὸς ἔδωκε πόνων καταφρονοῦσι καὶ  
ψυχὰς πρὸς ἀρετὴν ἡσκημένοις, ἀπόλεμον μὲν νέμεσθαι  
30 παράσχοι τοῖς κεκτημένοις αὐτήν, μήτε ἄλλοτρίων εἰς  
αὐτήν ἐπὶ κακῶσει στρατευσάντων, μήτε στάσεως ἐμ-  
φυλίου κατασχούσης ὑμᾶς, ὑφ' ἧς τὰναντία πατράσι

τοῖς ἑαυτῶν πράττοντες ἀπολεῖτε τὰ ἐκείνοις νομι-  
σθέντα· χρώμενοί τε νόμοις, οὓς ἀγαθοὺς δοκιμάσας ὁ  
θεὸς παραδίδωσι, διατελοῖτε. ἔργον δ' ὅτι ἂν πολε-  
μικὸν ἢ νῦν ὑφ' ὑμῶν ἢ ὕστερον ἐπὶ παίδων ὑμετέρων  
γένηται, τοῦθ' ὑπερόριον πραχθεῖη. μέλλοντας δὲ πο- 5  
λεμεῖν πρεσβείας καὶ κήρυκας πέμπειν παρὰ τοὺς ἐκου-  
σίως πολεμίους· πρὸ γὰρ τῶν ὅπλων καλὸν εἶναι χρῆ-  
σθαι λόγοις πρὸς αὐτοὺς, δηλοῦντας ὅτι καὶ στρατιὰν  
πολλὴν ἔχοντες καὶ ἵππους καὶ ὅπλα, καὶ πρὸ τούτων  
εὐμενῇ τὸν θεὸν καὶ σύμμαχον, ὅμως ἀξιοῦτε μὴ ἀναγ- 10  
κάξεσθαι πολεμεῖν αὐτοῖς, μηδὲ τὰ ἐκείνων ἀφαιρουμέ-  
νους ἀβούλητον αὐτοῖς κέρδος προσλαμβάνειν. καὶ πει-  
θομένων μὲν καλῶς ὑμᾶς ἔχειν τὴν εἰρήνην φυλάττειν·  
εἰ δὲ φρονοῦντες ἐφ' ἑαυτοῖς ὡς ἰσχύι διαφέρουσιν ἀδι-  
κεῖν ἐθέλοιεν, στρατὸν ἐπ' αὐτοὺς ἀγάγετε, στρατηγῷ 15  
μὲν αὐτοκράτορι χρώμενοι τῷ θεῷ, ὑποστράτηγον δὲ  
χειροτονήσαντες ἓνα τὸν ἀρετῇ προύχοντα· πολυαρχία  
γάρ, πρὸς τῷ τοῖς ὀξέως τι πράττειν ἀνάγκην ἔχουσιν  
ἐμπόδιον εἶναι, καὶ βλάπτειν πέφυκε τοὺς χρωμένους.  
στρατὸν δὲ ἄγειν καθαρὸν, ἐκ πάντων τῶν ῥώμῃ σω- 20  
μάτων καὶ ψυχῆς εὐτολμία διαφερόντων, τὸ δὲ δειλὸν  
ἀποκρίνοντας, μὴ τοὺς πολεμίους παρὰ τὸ ἔργον τρα-  
πὲν εἰς φυγὴν ὠφελήσῃ. τοὺς τε νεωστὶ δειμαμένους οί-  
κίας, οἷς οὐπω χρόνος ἀπολαύσεως αὐτῶν ἐνιαύσιος, καὶ  
φυτεύσαντας, οὐπω δὲ καρπῶν μετεσχηκότας, ἔαν κατὰ 25  
χώραν, καὶ τοὺς μνηστευσάμενους δὲ καὶ νεωστὶ γεγαμη-  
κότας, μὴ πόθῳ τούτων φειδόμενοι τοῦ ξῆν καὶ τηροῦν-  
τες αὐτοὺς εἰς τὴν τούτων ἀπόλαυσιν ἐπιλοκακῆσωσι.

- 42 στρατοπεδευσάμενοι δὲ προνοεῖσθε μή τι τῶν δυσ-  
χερεστέρων ἐργάσῃσθε. πολιορκοῦντας δὲ καὶ ξύλων 30  
ἀπορουμένους εἰς πόησιν μηχανημάτων μὴ κείρειν τὴν  
γῆν ἡμερὰ δένδρα κόπτοντας, ἀλλὰ φεῖδεσθαι, λογιζο-

μένους ἐπ' ὠφελείᾳ ταῦτα τῶν ἀνθρώπων γεγονέναι, καὶ φωνῆς ἂν εὐπορήσαντα δικαιολογήσασθαι πρὸς ὑμᾶς ὡς οὐδὲν αἷτια τοῦ πολέμου γεγονότα πάσχει κακῶς παρὰ δίκην, εἰ δύναμις αὐτοῖς ἦν καὶ μετοικήσαντα  
 5 ἂν καὶ πρὸς ἄλλην μεταβάντα γῆν. κρατήσαντες δὲ μάχῃ τοὺς ἀντιταξαμένους κτείνετε, τοὺς δ' ἄλλους ἐς τὸ τελεῖν ὑμῖν φόρους σῶξετε, πλὴν τοῦ Χαναναίων ἔθνους· τούτους γὰρ πανοικὶ χρῆναι ἀφανίσαι.

φυλάσσετε δὲ μάλιστα ἐν ταῖς μάχαις ὥστε μήτε γυν- 43  
 10 ναῖκα ἀνδρικῇ σκευῇ χρῆσθαι μήτε ἄνδρα στολῇ γυναικεῖα.

πολιτείαν μὲν οὖν τοιάνδε Μωϋσῆς κατέλιπε, νό- 44  
 μους δ' ἔτει πρότερον τεσσαρακοστῷ γεγραμμένους παραδίδωσι, περὶ ὧν ἐν ἑτέρᾳ γραφῇ λέξομεν. ταῖς δ'  
 15 ἑξῆς ἡμέραις (συνεχὲς γὰρ ἔξεκλησίασεν) εὐλογίας αὐτοῖς δίδωσι, καὶ κατάρas ἐπὶ τοὺς μὴ κατὰ τοὺς νόμους ζησομένους ἀλλὰ παραβησομένους τὰ ἐν αὐτοῖς διωρισμένα. ἔπειτα ποιήσιν ἐξάμετρον αὐτοῖς ἀνέγνω ἦν καταλέλοιπεν ἐν τῷ βιβλίῳ τῷ ἱερῷ, πρόρρησιν περιέχου-  
 20 σαν τῶν ἐσομένων, καθ' ἣν γέγονε πάντα καὶ γίνεται, μηδὲν ἐκείνου διημαρτηκότος τῆς ἀληθείας. ταῦτ' οὖν τὰ βιβλία παραδίδωσι τοῖς ἱερεῦσι καὶ τὴν κιβωτόν, εἰς ἣν καὶ τοὺς δέκα λόγους γεγραμμένους ἐν δυσὶ πλαξὶ κατέθεντο, καὶ τὴν σκηνήν. τῷ τε λαῷ παρήνεσε κρα-  
 25 τήσαντι τῆς γῆς καὶ ἰδρυθέντι μὴ λήθην λαβεῖν τῆς Ἀμαληκитῶν ὕβρεως, ἀλλὰ στρατεύσαντας ἐπ' αὐτοὺς τιμωρίαν ἀπολαβεῖν ὧν ἐπὶ τῆς ἐρήμου τυγχάνοντας ἐποίησαν κακῶς· ἐξελόντας δὲ τὴν Χαναναίων γῆν, καὶ πᾶσαν διαφθεύραντας τὴν ἐν αὐτῇ πληθύν καθὰ πρέ-  
 30 πει, τὸν βωμόν τε ἀναστῆσαι πρὸς ἥλιον ἀνίσχοντα τετραμμένον, οὐ πόρρω τῆς Σικίμων πόλεως μεταξὺ δυοῖν ὁροῖν, Γαριζαίου μὲν τοῦ ἐκ δεξιῶν κεκμένου, τοῦ δ' ἐκ

λαιῶν Γιβάλου, προσαγορευομένου, μερισθεῖσαν δὲ τὴν στρατιὰν καθ' ἕξ φυλὰς ἐπὶ τοῖν δυοῖν ὁροῖν ἀναστῆναι, καὶ σὺν αὐτοῖς Λενίτας τε καὶ τοὺς Ιερέας. καὶ πρῶτους μὲν τοὺς ἐπὶ τῷ Γαριζὶν γενομένους εὐχεσθαι τὰ κάλλιστα τοῖς περὶ τὴν θρησκείαν τοῦ θεοῦ καὶ τὴν τῶν νόμων φυλακὴν σπουδάζουσιν ὧν τε Μωϋσῆς εἶπε μὴ παρακρουσαμένοις, εὐφημεῖν δὲ τὰς ἐτέρας, καὶ τούτων πάλιν εὐχομένων τὰς προηγμένας ἐπαινεῖν· ἔπειτα τοῖς ταῦτα παραβησομένοις κατάρας τίθεσθαι, ὑποφωνούσας ἀλλήλαις ἐπὶ κυρώσει τῶν λεγομένων. ἀνέγραψε δὲ τὰς εὐλογίας καὶ τὰς κατάρας αὐτός, ὥς μηδέποτε ἐκλιπεῖν τὴν μάθησιν αὐτῶν ὑπὸ τοῦ χρόνου· ἃς δὴ καὶ τῷ βωμῷ τελευτῶν ἐνέγραψε κατὰ πλευρὰν ἑκατέραν, ἣ καὶ στάντα φησὶ τὸν λαὸν θῦσαι τε καὶ ὀλοκαυτῶσαι, καὶ μετ' ἐκείνην τὴν ἡμέραν οὐκέτ' ἐπενεγκεῖν ἱερεῖον ἕτερον· οὐ γὰρ εἶναι νόμιμον. ταῦτ' οὖν Μωϋσῆς διέταξε, καὶ τὸ Ἑβραίων ἔθνος ἀκόλουθα τούτοις ποιοῦν διατελεῖ.

- 45 τῇ δ' ὕστερα τὸν λαὸν σὺν γυναιξίν· ἅμα καὶ τέκνοις εἰς ἐκκλησίαν συναγαγόν, ὥς παρῆναι καὶ τὰ ἀνδράποδα, ὥρκου τῶν νόμων αὐτοὺς φυλακὴν ποιήσασθαι, καὶ τῆς τοῦ θεοῦ διανοίας ἀκριβεῖς λογιστὰς γενομένους, μηδὲν εἰς αὐτοὺς μήτε συγγενείᾳ χαριζομένους μήτε εἰκοντας φόβῳ, μήτε ἄλλην καθάπαξ αἰτίαν κυριωτέραν τῆς τῶν νόμων φυλακῆς ὑπολαμβάνοντας παραβῆναι τούτους, ἀλλ' ἂν τέ τις τῶν ἐξ αἵματος συγχεῖν καὶ καταλύειν ἐπιχειρῇ τὴν κατ' αὐτοὺς πολιτείαν ἂν τε πόλις, ἀμύνειν αὐτοὺς καὶ κοινῇ καὶ κατ' ἰδίαν, καὶ κρατήσαντας μὲν ἐξ αὐτῶν ἀνασπᾶν θεμελίων καὶ μηδὲ τὸ ἔδαφος τῶν ἀπονοηθέντων, εἰ δυνατόν, καταλίπειν· εἰ δ' ἀσθενοῖεν λαβεῖν τὴν τιμωρίαν, αὐτὸ τὸ μὴ κατὰ βούλησιν ἰδίαν ταῦτα γίνεσθαι δεικνύναι.

καὶ τὸ μὲν πλῆθος ὤμνουν, ἐδίδασκε δὲ αὐτοὺς ὥς 46  
 ἂν αἱ θυαίαι τῷ θεῷ μᾶλλον κεχαρισμέναι γένοιντο,  
 καὶ ὅπως ἂν οἱ στρατεύοντες ἐξίοιεν τεκμηρίῳ χρώμενοι  
 τοῖς λίθοις, ὥς καὶ πρότερον δεδήλωκα. προεφήτηνσε  
 5 δὲ καὶ Ἰησοῦς Μωϋσέως παρόντος ἔτι. "καὶ πάνθ' ὅσα  
 πονήσειεν ὑπὲρ τῆς τοῦ λαοῦ σωτηρίας ἐν τε πολέμοις  
 καὶ κατ' εἰρήνην, νόμους συντιθεῖς καὶ τὸν τῆς πολι-  
 τείας κόσμον συμπορίζων, ἀναλογιζόμενος προεῖπεν ὥς  
 δηλώσειεν αὐτῷ τὸ θεῖον ὅτι παραβάντες τὴν πρὸς αὐ-  
 10 τὸν θρησκείαν πειραθήσονται κακῶν, ὥς ὅπλων τε αὐ-  
 τοῖς πολεμίων πληρωθῆναι τὴν γῆν καὶ κατασκαφῆναι  
 τὰς πόλεις καὶ τὸν νεῶν καταπρησθῆναι, καὶ πρᾶθέν-  
 τας δουλεύειν ἀνδράσιν οὐδένα ληψομένοις οἶκτον ἐπὶ  
 ταῖς συμφοραῖς αὐτῶν, μετανοήσειν δ' αὐτοὺς ἐπὶ μη-  
 15 δυνὶ χρησίμῳ ταῦτα πάσχοντας. "ὁ μέντοι θεὸς ὁ κτίσας  
 ὑμᾶς πόλεις τε πολίταις ὑμετέροις ἀποδώσει καὶ τὸν  
 ναόν." ἔσεσθαι δὲ τὴν τούτων ἀποβολὴν οὐχ ἅπαξ ἀλλὰ  
 πολλάκις.

παρορμήσας δὲ τὸν Ἰησοῦν ἐπὶ τοὺς Χαναναίους 47  
 20 στρατιὰν ἐξαγαγεῖν ὥς τοῦ θεοῦ συνεργούντος οἷς ἂν  
 ἐπιχειρήσειε, καὶ πᾶσαν ἐπευφημήσας τὴν πληθύν,  
 "ἐπεὶ" φησί "πρὸς τοὺς ἡμετέρους ἄπειμι προγόνους  
 καὶ θεὸς τήνδε μοι τὴν ἡμέραν τῆς πρὸς ἐκείνους ἀφί-  
 ξεως ὥρισε, χάριν μὲν αὐτῷ ζῶν-ἔτι καὶ παρὼν ὑμῖν ἔχειν  
 25 ὁμολογῶ προνοίας τε τῆς ὑπὲρ ὑμῶν, ἣν οὐχ ὑπὲρ ἀπαλ-  
 λαγῆς μόνον τῶν ἡμετέρων ἐποιήσατο κακῶν, ἀλλὰ καὶ  
 δωρεὰς τῶν κρειττόνων, ὅτι τε πονοῦντί μοι καὶ κατὰ  
 πᾶσαν ἐπίνοικεν τῆς ἐπὶ τὸ βέλτιον ὑμῶν μεταβολῆς  
 φροντίδα λαμβάνοντι συνηγωνίσατο, καὶ παρέσχεν  
 30 ἅπασιν ἑαυτὸν εὐμενῇ ἡμῖν· μᾶλλον δ' αὐτὸς ἦν ὁ καὶ  
 τὴν ἀφήγησιν αὐτῶν διδούς καὶ τὰ τέλη χαριζόμενος,  
 ὑποστρατήγῳ χρώμενος ἐμοὶ καὶ ὑπηρέτῃ ὦν τὸν ὑμέτε-

ρον λαὸν εὐεργετῆιν ἠθέλησεν. ἀνθ' ὧν προσευλογῆ-  
σαι τὴν τοῦ θεοῦ δύναμιν, ᾧ μελήσει καὶ πρὸς τὸ μέλ-  
λον ὑμῶν, ἀπαλασσόμενος καλῶς ἔχειν ἡγησάμην, αὐ-  
τός τε ταύτην ὀφειλομένην ἀμοιβὴν ἀποδιδούς, καὶ κατα-  
λείπων εἰς μνήμην ὑμῶν τὸ σέβειν τε καὶ τιμᾶν προσ- 3  
ῆκειν τοῦτον ὑμῖν, καὶ τοὺς νόμους, πάντων ὧν τε  
παρέσχηκε καὶ μένων εὐμενῆς ἔτι παρέξει δῶρημα  
κάλλιστον, φυλάττειν, ὥς δεινὸς μὲν ἐχθρὸς καὶ ἄνθρω-  
πος νομοθέτης ὑβριζομένων αὐτῷ τῶν νόμων καὶ μά-  
την κειμένων· θεοῦ δὲ μὴ πειραθείητε χαλεπαίνοντος 10  
ὑπὲρ ἀμελουμένων νόμων, οὓς αὐτὸς γεννήσας ὑμῖν  
ἔδωκε.”

- 48 Μωϋσέως δὲ ταῦτα πρὸς τελευτὴν τοῦ βίου φήσαν-  
τος, καὶ μετ' εὐλογίας ἐκάστη τῶν φυλῶν προφητεύ-  
σαντος τὰ γενησόμενα, τὸ πλῆθος εἰς δάκρυα προύπε- 15  
σεν, ὥς καὶ τὰς γυναῖκας στερνοτυπουμένας ἐμφανίζειν  
τὸ ἐπ' αὐτῷ τεθνηξομένῳ πάθος. καὶ οἱ παῖδες δὲ θρη-  
νοῦντες ἔτι μᾶλλον, ὥς ἀσθενέστεροι κρατεῖν λύπης,  
ἐδήλουν ὅτι τῆς ἀρετῆς αὐτοῦ καὶ μεγαλοουργίας παρ'  
αὐτὴν τὴν ἡλικίαν συνέλεσαν. ἦν δὲ κατ' ἐπινόειαν τοῖς 20  
τε νέοις καὶ προβεβηκόσιν ἄμιλλα τῆς λύπης· οἱ μὲν γὰρ  
εἰδότες οἷον στέροιντο κηδεμόνος, περὶ τοῦ μέλλοντος  
ἀπεθρήνουν, τοῖς δὲ καὶ περὶ τούτου τὸ πένθος ἦν, καὶ  
ὅτι μήπω καλῶς τῆς ἀρετῆς αὐτοῦ γεγευμένοις ἀπο-  
λείπεσθαι συνέβαινεν αὐτοῦ. τὴν δ' ὑπερβολὴν τῆς τοῦ 25  
πλήθους οἰμωγῆς καὶ τῶν ὀδυρμῶν τεκμαίροιτο ἂν τις  
ἐκ τοῦ συμβάντος τῷ νομοθέτῃ· καὶ γὰρ πεπεισμένος  
ἅπαντι τῷ χρόνῳ μὴ δεῖν ἐπὶ μελλούσῃ τελευτῇ κατη-  
φεῖν ὥς κατὰ βούλησιν αὐτὸ πάσχοντας θεοῦ καὶ φύ-  
σεως νόμον, ἐπὶ τοῖς ὑπὸ τοῦ λαοῦ πραττομένοις ἐνι- 30  
κῆθη δακρῦσαι. πορευομένῳ δ' ἔνθεν οὐ ἔμελλεν ἀφα-  
νισθῆσεσθαι, πάντες εἶποντο δεδακρυμένοι. καὶ Μωϋ-

σῆς τοὺς μὲν πόρρω τῇ χειρὶ κατασεΐων μένειν ἡρε-  
 μοῦντας ἐκέλευε, τοὺς δ' ἔγγιον λόγοις παρεκάλει μὴ  
 ποιεῖν αὐτῷ δακρυτὴν τὴν ἀπαλλαγὴν ἐπομένους. οἱ δὲ  
 καὶ τοῦτ' αὐτῷ χαρίζεσθαι κρίνοντας, τὸ κατὰ βούλησιν  
 5 ἀπελθεῖν αὐτῷ τὴν ἰδίαν ἐφεῖναι, κατέχουσιν αὐτοὺς ἐν  
 ἀλλήλοις δακρύνοντες. μόνη δ' ἡ γερουσία προὔπεμψεν  
 αὐτὸν καὶ ὁ ἀρχιερεὺς Ἐλεάζαρος καὶ ὁ στρατηγὸς Ἰη-  
 σοῦς. ὥς δ' ἐπὶ τῷ ὄρει τῷ Ἀβαρεὶ καλουμένῳ ἐγένετο  
 (τοῦτο δ' ὑψηλὸν Ἰεριχοῦντος καταντικρὺ κεῖται, γῆν  
 10 ἀρίστην τῶν Χαναanaίων καὶ πλείστην παρέχον τοῖς ἐπ'  
 αὐτοῦ κατοπτεύειν), ἀπέπεμπε τὴν γερουσίαν. ἀσπα-  
 ζομένου δὲ καὶ τὸν Ἐλεάζαρον αὐτοῦ καὶ Ἰησοῦν, καὶ  
 προσομιλοῦντος αὐτοῖς ἔτι, νέφους αἰφνίδιον ὑπὲρ αὐ-  
 τὸν σιάντος ἀφανίζεται κατὰ τινος φάραγγος. γέγραφε  
 15 δ' αὐτὸν ἐν ταῖς ἱεραῖς βίβλοις τεθνεῶτα, δεῖσας μὴ δι'  
 ὑπερβολὴν τῆς περὶ αὐτὸν ἀρετῆς πρὸς τὸ θεῖον αὐτὸν  
 ἀναχωρῆσαι τολμήσωσιν εἰπεῖν.

ἐβίωσε δὲ τὸν πάντα χρόνον ἑτῶν εἴκοσι καὶ ἑκα- 49  
 τόν, ὧν ἦρξε τὸ τρίτον μέρος ἐνὶ λείποντι μηνί. ἔτε-  
 20 λεύτησε δὲ τῷ ὑστάτῳ μηνὶ τοῦ ἔτους, ὑπὸ μὲν Μακε-  
 δόνων Δύστρῳ καλουμένῳ Ἀδάρῳ δὲ ὑφ' ἡμῶν, νου-  
 μηνία, συνέσει τε τοὺς πῶποτ' ἀνθρώπους ὑπερβαλὼν  
 καὶ χρησάμενος ἄριστα τοῖς νοηθεῖσιν, εἰπεῖν τε καὶ  
 πλήθεσιν ὁμιλῆσαι κεχαρισμένος, τά τε ἄλλα καὶ τῶν  
 25 παθῶν αὐτοκράτῳ, ὥς μὴδ' ἐνεῖναι τι τούτων τῇ ψυ-  
 χῇ δοκεῖν αὐτοῦ, καὶ γινώσκειν μόνον αὐτῶν τὴν προσ-  
 ηγορίαν ἐκ τοῦ παρ' ἄλλοις αὐτὰ βλέπειν μᾶλλον ἢ παρ'  
 αὐτῷ· καὶ στρατηγὸς μὲν ἐν ὀλίγοις, προφήτης δ' οἷος  
 οὐκ ἄλλος, ὥσθ' ὅτι ἂν φθέγγαιτο δοκεῖν αὐτοῦ λέ-  
 30 γοντος ἀκροᾶσθαι τοῦ θεοῦ. πενθεῖ μὲν οὖν αὐτὸν ὁ  
 λαὸς ἐφ' ἡμέρας τριάκοντα, λύπη δὲ οὐκ ἄλλη κατέσχευ  
 Ἑβραίους τοσαύτη τὸ μέγεθος ὅση τότε Μωϋσέως ἀπο-

θανόντος. ἐπόθουν δ' αὐτὸν οὐχ οἱ πειραθέντες αὐτοῦ μόνον, ἀλλὰ καὶ οἱ τοῖς νόμοις ἐντυγχάνοντες αὐτοῦ δεινὴν ἐποιοῦντο τὴν ἐπιζήτησιν, τὸ περιὸν αὐτοῦ τῆς ἀρετῆς ἐκ τούτων λογιζόμενοι.

καὶ τὸ μὲν κατὰ Μωϋσῆν τέλος τοῦτον ἡμῖν δεδω- 5  
λῶσθω τὸν τρόπον.

### ΒΙΒΛΟΣ ΠΕΜΠΤΗ.

10

1 Μωϋσέως δὲ τὸν προειρημένον τρόπον ἐξ ἀνθρώ-  
πων ἀπογεγονότος, Ἰησοῦς, ἀπάντων ἤδη τῶν ἐπ' αὐτῷ  
νενομισμένων τέλος ἐχόντων καὶ τοῦ πένθους λελωφ- 15  
κότος, παρήγγειλεν ἐπὶ στρατείαν ἔτοιμον εἶναι τὸ  
πλήθος. πέμπει δὲ κατασκόπους εἰς Ἰεριχοῦντα, τὴν τε  
δύναμιν αὐτῶν καὶ τίνα διάνοιαν ἔχουσιν αὐτοὶ γνωσό-  
μενος. αὐτὸς δὲ ἐξέταξε τὸν στρατὸν ὥς κατὰ καιρὸν  
διαβησόμενος τὸν Ἰορδάνην. ἀνακαλεσάμενος δὲ τοὺς 20  
τῆς Ρουβηλίδος φυλῆς ἄρχοντας καὶ τοὺς τῆς Γαδίδος  
καὶ Μανασσήτιδος προεστῶτας (ἐξ ἡμισείας γὰρ καὶ  
τῇδε τῇ φυλῇ τὴν Ἀμοραλαν κατοικεῖν ἐπετέτραπτο  
[τῆς Χαναναίων γῆς ἑβδομον οὔσαν μέρος]) ὑπεμίνην-  
σκεν ἃ ὑπέσχηντο Μωϋσῇ, καὶ παρεκάλει χαριζομένους 25  
τῇ τε ἐκείνου προνοίᾳ, μὴδ' ὅτε ἀπέθνησκε περὶ αὐ-  
τοὺς καμούσῃ, τῷ τε κοινῇ συμφέροντι παρέχειν αὐ-  
τοὺς εἰς τὰ παραγγελλόμενα προθύμους. τῶν δ' ἐπο-  
μένων ὀπλίταις πεντακισμυρίοις ἀπὸ τῆς Ἀβέλης ἐπὶ  
τὸν Ἰορδάνην ἐξῆγε σταδίους ἐξήκοντα. 30

2 καὶ στρατοπεδεύσαντος εὐθύς οἱ κατάσκοποι παρῆ-  
σαν, μὴδὲν ἀγνοήσαντες τῶν παρὰ τοῖς Χαναναίοις.



λαθόντες γὰρ τὸ πρῶτον ἄπασαν ἐπ' ἀδείας τὴν πό-  
 λιν αὐτῶν κατενόησαν, τῶν τε τειχῶν ὅσα καρτερὰ  
 καὶ ὅσα μὴ τοῦτον ἔχοι τὸν τρόπον αὐτοῖς ἀσφα-  
 λῶς, καὶ τῶν πυλίδων αἱ πρὸς εἰσόδον τῷ στρατοπέδῳ  
 5 δι' ἀσθένειαν συνέφερον· ἡμέλουν δὲ θεωμένων οἱ ἐν-  
 τυγχάνοντες, καθ' ἱστορίαν ξένοις προσήκουσαν ἀκρι-  
 βῶς ἕκαστα πολυπραγμονεῖν τῶν ἐν τῇ πόλει νομίζον-  
 τες, ἀλλ' οὐχὶ διανοίᾳ πολεμίων. ὥς δὲ γενομένης  
 ὀφίας ὑποχωροῦσιν εἰς τι καταγώγιον τοῦ τείχους πλη-  
 10 σίον, εἰς ὃ καὶ προήχθησαν δειπνοποιησόμενοι, καὶ  
 περὶ ἀπαλλαγῆς αὐτοῖς τὸ λοιπὸν ἡ φροντίς ἦν, μη-  
 νύονται τῷ βασιλεῖ περὶ δειπνον ὄντι κατασκευάσμενοί  
 τινες τὴν πόλιν ἀπὸ τοῦ τῶν Ἑβραίων στρατοπέδου  
 παρεῖναι, καὶ ὄντες ἐν τῷ τῆς Ῥαχάβης καταγωγῇ μετὰ  
 15 πολλῆς τῆς τοῦ λανθάνειν προνοίας ὑπάρχειν. ὃ δ' εὐ-  
 θὺς πέμψας πρὸς αὐτοὺς ἐκέλευσεν ἀγαγεῖν συλλαβόν-  
 τας, ἵνα βασανίσας μάθοι τί καὶ βουλόμενοι παρεῖεν.  
 ὥς δ' ἔγνω τὴν ἐφοδὸν αὐτῶν ἡ Ῥαχάβη (λίνου γὰρ  
 ἀγκαλίδας ἐπὶ τοῦ τέγους ἔψυχε), τοὺς μὲν κατασκό-  
 20 πους εἰς ταύτας ἀποκρύπτει, τοῖς δὲ πεμφθεῖσιν ὑπὸ  
 τοῦ βασιλέως ἔλεγεν ὡς ξένοι τινὲς ἀγνωστὲς ὀλίγῳ πρό-  
 τερον ἢ δύναι τὸν ἥλιον παρ' αὐτῇ δειπνήσαντες ἀπαλ-  
 λαγεῖεν· οὓς εἰ φοβεροὶ τῇ πόλει δοκοῦσιν ἢ κίνδυνον  
 τῷ βασιλεῖ φέροντες ἦκον, ἀπόνως εἶναι λαβεῖν διω-  
 25 χθέντας. οἱ δέ, τῆς γυναικὸς οὕτως αὐτοὺς ὑπελθού-  
 σης, οὐδένα ὑπονοήσαντες δόλον ἀπῆλθον, οὐδ' ἐρευ-  
 νήσαντες τὸ καταγώγιον. ἐπεὶ δ' ὀρμήσαντες διώκειν  
 καθ' ὥς ἐνόμιζον αὐτοὺς μάλιστα τῶν ὁδῶν ἀπέρχεσθαι,  
 καὶ κατὰ τὰς εἰς τὸν ποταμὸν φερούσας, οὐδεὶν γνω-  
 30 ρίσματι περιετύγγανον, παύονται τοῦ πονεῖν. τοῦ δὲ  
 -θορύβου σταλέντος, ἡ Ῥαχάβη καταγαγοῦσα τοὺς ἄν-  
 δρας, καὶ τὸν κίνδυνον ὃν ὑπὲρ τῆς αὐτῶν ὑπέλθοι

σωτηρίας (ἀλουῦσαν γὰρ ἀποκρύπτουσιν αὐτοὺς οὐκ ἂν διαφυγεῖν τὴν ἐκ τοῦ βασιλέως τιμωρίαν, ἀλλὰ πανοικὶ αὐτὴν ἀπολέσθαι κακῶς) παρακαλέσασα διὰ μνήμης ἔχειν, ὅταν ἐγκρατεῖς τῆς Χαναναίων γῆς καταστάντες ἀμοιβὴν ἐκτίσαι δύνωνται τῆς ἄρτι σωτηρίας, 5 χωρεῖν ἐκέλευεν ἐπὶ τὰ οἰκεία, ὁμόσαντας ἢ μὴν σῶσειν αὐτὴν καὶ τὰ αὐτῆς, ὅταν τὴν πόλιν ἐλόντες φθειρώσι πάντας τοὺς ἐν αὐτῇ κατὰ τὸ ψήφισμα τὸ παρ' αὐτοῖς γενόμενον· ταῦτα γὰρ εἰδέναι σημείοις τοῖς ἐκ τοῦ θεοῦ διδαχθεῖσαν. οἱ δὲ καὶ περὶ τῶν παρόντων αὐτῇ 10 χάριν ἔχειν ὡμολόγουν, καὶ περὶ τῶν μελλόντων αὐτῆς ὡμνουν ἔργῳ τὴν ἀμοιβὴν ἀποδώσειν· ἥνίκα δ' ἂν αἰσθηται μελλούσης ἀλίσκεσθαι τῆς πόλεως, συνεβούλευον κτήσιν τε τὴν αὐτῆς καὶ τοὺς οἰκείους ἅπαντας εἰς τὸ καταγώγιον ἀποθεμένην ἐγκαθεῖρξαι, πρὸ τῶν 15 θυρῶν ἀνατείνασαν φοινικίδας, ὅπως εἰδῶς τὴν οἰκίαν ὁ στρατηγὸς φυλάττεται πακῶς ποιεῖν. "μηνύσομεν γὰρ αὐτῷ" ἔφασαν "διὰ τὸ σὸν σῶζεσθαι πρόθυμον. εἰ δέ τις ἐν τῇ μάχῃ πέσοι τῶν σῶν, σὺ τε οὐκ ἂν ἡμῖν ἐπενέγκοις αἰτίαν, τὸν τε θεόν, ὃν ὁμωμόκαμεν, παραι- 20 τούμεθα μηδὲν ὥς ἐπὶ παραβαίνουσι τοὺς ὅρκους δυσχερᾶναι." καὶ οἱ μὲν ταῦτα συνθέμενοι ἐχώρουν, διὰ τοῦ τείχους καθιμήσαντες ἑαυτοὺς, καὶ διασωθέντες πρὸς τοὺς οἰκείους ἐδήλωσαν ὅσα πράξαντες ἐπὶ τῆς πόλεως ἤκον. Ἰησοῦς τε τῷ ἀρχιερεὶ Ἐλεαζάρῳ καὶ τῇ 25 γερουσίᾳ φράζει τὰ τοῖς σκοποῖς ὁμοσθέντα πρὸς τὴν Ῥαχάβην· οἱ δ' ἐπεκύρουν τὸν ὅρκον.

- 3 δεδιότος δὲ τοῦ στρατηγοῦ τὴν διάβασιν, μέγας γὰρ ἦν ὁ ποταμὸς τῷ ρεύματι, καὶ οὔτε γεφύραις πορευτός (οὐ γὰρ ἔξευκτό πω πρότερον, βουλομένους τε γεφυροῦν 30 οὐχ ἔξειν σχολὴν παρὰ τῶν πολεμίων ὑπελάμβανον) πορθμείων τε μὴ τυγχανόντων διαβατὸν αὐτοῖς ἐπαγ-

γέλλεται ὁ θεὸς ποιήσῃν τὸν ποταμόν, μειώσας αὐτοῦ  
τὸ πλῆθος. καὶ δύο ἐπισχῶν ἡμέρας Ἰησοῦς διεβίβαζε  
τὸν στρατὸν καὶ τὴν πληθὺν ἅπασαν τοιοῦτῳ τρόπῳ.  
προήεσαν μὲν οἱ ἱερεῖς τὴν κιβωτὸν φέροντες, ἔπειτα  
<sup>5</sup> οἱ Λευῖται, τὴν τε σκηνὴν καὶ τὰ πρὸς ὑπηρεσίαν ταῖς  
θυσίαις σκευὴ κομίζοντες· εἶποντο δὲ τοῖς Λευῖταις κατὰ  
φυλὰς ὁ πᾶς ὄμιλος, μέσους ἔχων παῖδας καὶ γυναῖκας,  
δεδιδῶς περὶ αὐτῶν μὴ βιασθεῖεν ὑπὸ τοῦ ρεύματος.  
ὥς δὲ τοῖς ἱερεῦσι πρῶτοις ἐμβᾶσι πορευτὸς ἔδοξεν ὁ  
<sup>10</sup> ποταμός, τοῦ μὲν βάθους ἐπεσχημένου, τοῦ δὲ κάχλη-  
κος, τῷ μὴ πολὺν εἶναι μῆδ' ὅξυν τὸν ῥοῦν ὥσθ' ὑπο-  
φέρειν αὐτὸν τῇ βίᾳ, ἀντ' ἐδάφους κειμένου, πάντες  
ἤδη θαρσαλέως ἐπεραιοῦντο τὸν ποταμόν, οἷον αὐτὸν  
ὁ θεὸς προεῖπε ποιήσῃν, τοιοῦτον κατανοοῦντες. ἔστη-  
<sup>15</sup> σαν δὲ ἐν μέσῳ οἱ ἱερεῖς, ἕως οὗ διαβαίῃ τὸ πλῆθος καὶ  
τὰσφαλοῦς ἀψάμενον τύχοι. πάντων δὲ διαβάντων ἐξήε-  
σαν οἱ ἱερεῖς, ἐλεύθερόν ἀφέντες ἤδη τὸ ρεῦμα χωρεῖν  
κατὰ τὴν συνήθειαν. καὶ ὁ μὲν ποταμός εὐθύς ἐκβάντων  
αὐτὸν τῶν Ἑβραίων ἠΰξετο καὶ τὸ ἴδιον ἀπελάμβανε μέ-  
<sup>20</sup> γεθος, οἱ δὲ πεντήκοντα προελθόντες σταδία βάλλονται <sup>4</sup>  
στρατόπεδον ἀπὸ δέκα σταδίων τῆς Ἰεριχοῦντος. Ἰησοῦς  
δὲ βωμὸν ἐκ τῶν λίθων ὧν ἕκαστος ἀνείλετο τῶν φυλ-  
άρχων ἐκ τοῦ βυθοῦ, τοῦ προφήτου κελεύσαντος, ἰδρυ-  
σάμενος, τεκμήριον γεννησόμενον τῆς ἀνακοπῆς τοῦ  
<sup>25</sup> ρεύματος, ἔθυνεν ἐπ' αὐτοῦ τῷ θεῷ, καὶ τὴν φάσκα  
ἐώρταζον ἐν ἐκείνῳ τῷ χωρίῳ, πάντων, ὧν αὐτοῖς  
πρότερον συνέβαινε σπανίζειν, τότε ῥαδίως εὐποροῦν-  
τες. τὸν τε γὰρ σίτον ἀκμάζοντα ἤδη τῶν Χαναναίων  
ἐθέριζον, καὶ τὰ λοιπὰ λείαν ἦγον· τότε γὰρ αὐτοὺς  
<sup>30</sup> καὶ ἡ τῆς μάννης ἐπελελοιπίει τροφή, χρησαμένους ἐπὶ  
ἔτη τεσσαράκοντα.

ὥς δὲ ταῦτα ποιοῦντων τῶν Ἰσραηλιτῶν οὐκ ἐπέξ- <sup>5</sup>

ἦσαν οἱ Χαναναῖοι, τειχήρεις δ' ἡσύχαζον, πολιορ-  
 κεῖν αὐτοὺς Ἰησοῦς ἔγνω. καὶ τῇ πρώτῃ τῆς ἑορτῆς  
 ἡμέρᾳ τὴν κιβωτὸν οἱ ἱερεῖς φέροντες (περὶ δ' αὐτὴν  
 ἐν κύκλῳ μέρος τι τῶν ὀπλιτῶν φυλάττον ἦν) [οἱ καὶ]  
 προήεσαν ἐπὶ κέρασιν αὐτῶν σαλπίζοντες καὶ παρε- 5  
 κάλουν τὸν στρατὸν εἰς ἀλκὴν, περιώδευόν τε τὸ τεῖχος  
 ἐπομένης καὶ τῆς γερουσίας. καὶ μόνον σαλπισάντων  
 τῶν ἱερέων (τούτου γὰρ οὐδὲν ἐποίησαν περαιτέρω)  
 ἀνέβησαν εἰς τὸ στρατόπεδον. καὶ τοῦτο ἐπὶ ἡμέρας ἕξ  
 ποιησάντων, τῇ ἑβδόμῃ τὸ ὀπλιτικὸν Ἰησοῦς συναγα- 10  
 γὼν καὶ τὸν λαὸν ἅπαντα τὴν ἄλῳσιν αὐτοῖς τῆς πό-  
 λεως εὐηγγελίσατο, ὥς κατ' ἐκείνην τὴν ἡμέραν αὐτοῖς  
 τοῦ θεοῦ ταύτην παρέξοντος, αὐτομάτως καὶ δίχα τοῦ  
 πόνου τοῦ σφετέρου τῶν τειχῶν κατενεχθησομένων.  
 κτείνειν μέντοι γε πάνθ' ὄντινα οὖν λάβοιεν παρεκε- 15  
 λεύετο, καὶ μήτε κάμνοντας ἀποστῆναι τοῦ φόνου τῶν  
 πολεμίων μήτε ἐλέῳ παραχωρήσαντας φείσασθαι, μήτε  
 περὶ ἀρπαγὴν γενομένους περιορᾶν φεύγοντας τοὺς  
 ἐχθρούς, ἀλλὰ τὰ μὲν ζῶα πάντα διαφθεῖρειν, μηδὲν  
 αὐτοὺς εἰς ἰδίαν ὠφέλειαν λαμβάνοντας· ὅσα δ' ἂν 20  
 ἄργυρος ἢ καὶ χρυσός, ταῦτα ἐκέλευε συγκομίζοντας  
 ἀπαρχὴν ἐξαίρετον τῶν κατωρθωμένων τῷ θεῷ τηρεῖν,  
 ἐκ τῆς πρώτου ἀλίσκομένης πόλεως εἰληφότας· σῶζειν  
 δὲ μόνην Ῥαχάβην καὶ τὴν γενεὰν αὐτῆς διὰ τοὺς γενο-  
 μένους πρὸς αὐτὴν τοῖς κατασκόποις ὅρκους. 25

6 ταῦτ' εἰπὼν καὶ διατάξας τὸν στρατὸν προσῆγεν  
 ἐπὶ τὴν πόλιν. περιήεσαν δὲ πάλιν τὴν πόλιν, ἡγου-  
 μένης τῆς κιβωτοῦ καὶ τῶν ἱερέων τοῖς κέρασιν ἑξοτρυ-  
 νόντων τὴν δύναμιν πρὸς τὸ ἔργον. καὶ περιελθόντων  
 ἐπτάκις καὶ πρὸς ὀλίγον ἡρεμησάντων, κατέπεσε τὸ τεῖ- 30  
 χος μήτε μηχανῆς μήτε ἄλλης βίας αὐτῷ προσενεχθείσης  
 7 ὑπὸ τῶν Ἑβραίων. οἱ δ' εἰσελθόντες εἰς Ἱεριχοῦντα

πάντας ἔκτεινον, τῶν ἐν αὐτῇ πρὸς τὴν παράδοξον τοῦ  
 τείχους ἀνατροπὴν καταπεπληγόντων, καὶ τοῦ φρονή-  
 ματος αὐτοῖς πρὸς ἄμυναν ἀχρείου γεγονότος. ἀνη-  
 ροῦντο δ' οὖν ἐν ταῖς ὁδοῖς ἀποσφαττόμενοι καὶ ἐν  
 5 ταῖς οἰκίαις ἐπικαταλαμβανόμενοι· παρητεῖτο δ' οὐδὲν  
 αὐτούς, ἀλλὰ πάντες ἀπώλλυντο ἄχρι καὶ γυναικῶν καὶ  
 παιδίων. καὶ νεκρῶν ἡ πόλις ἦν ἀνάπλεως, καὶ διέφν-  
 γεν οὐδέν. τὴν δὲ πόλιν ἐνέπρησαν ἅπασαν καὶ τὴν χώ-  
 ραν. καὶ τὴν Ῥαχάβην σὺν τοῖς οἰκείοις εἰς τὸ καταγώ-  
 10 γιον συμφυγοῦσαν ἔσωσαν οἱ κατάσκοποι, καὶ πρὸς  
 αὐτὸν Ἰησοῦς ἀχθείσῃ χάριν ἔχειν ὡμολόγει τῆς σωτη-  
 ρίας τῶν κατασκόπων, καὶ μηδὲν τῆς εὐεργεσίας ταύτης  
 ἔλεγεν ἐν ταῖς ἀμοιβαῖς ἥτινα φανήσεσθαι. ὠρεῖται  
 δ' αὐτὴν εὐθὺς ἀγροῖς καὶ διὰ τιμῆς εἶχε τῆς ἀπάσης.  
 15 τῆς δὲ πόλεως εἰ καὶ τι παρέλθοι τὸ πῦρ, κατέσκαπτε, 8  
 καὶ κατὰ τῶν οἰκησάντων, εἴ τις πορθηθεῖσαν ἀνεγεί-  
 ρειν ἐθέλησειεν, ἀρὰς ἔθετο, ὅπως θεμελίους μὲν τει-  
 χῶν βαλλόμενος στερηθῇ τοῦ πρώτου παιδός, τελειώσας  
 δὲ τὸν νεώτατον τῶν παίδων ἀποβάλλῃ. τῆς δὲ ἀρᾶς τὸ  
 20 θεῖον οὐκ ἡμέλησεν, ἀλλ' ἐν τοῖς ὑστέροις ἀπαγγελοῦ-  
 μεν τὸ περὶ αὐτὴν πάθος γενόμενον.

ἅπειρον δέ τι πλήθος ἐκ τῆς ἀλώσεως συναθροίζεται 9  
 ἀργύρου τε καὶ χρυσοῦ καὶ προσέτι χαλκοῦ, μηδενὸς  
 παραβάντος τὰ δεδογμένα, μηδ' εἰς ἰδίαν ὠφέλειαν  
 25 αὐτὰ διαρπασαμένων, ἀλλ' ἀποσχομένων ὥς ἤδη τῷ  
 θεῷ καθιερωμένων. καὶ ταῦτα μὲν Ἰησοῦς τοῖς ἱερεῦ-  
 σιν εἰς τοὺς θησαυροὺς παραδίδωσι καταθέσθαι.

καὶ ἡ Ἱεριχοῦς μὲν τοῦτον ἀπώλετο τὸν τρόπον,  
 Ἄχαρος δέ τις, Ζεβεδίου παῖς ὢν ἐκ τῆς Ἰούδα φυλῆς, 10  
 30 εὐρὼν γλαμύδα βασίλειον ἐκ χρυσοῦ μὲν πᾶσαν ὕφα-  
 σμένην, μᾶξαν δὲ χρυσοῦ σταθμὸν ἔλκουσαν σίκλων  
 διακοσίων, καὶ δεινὸν ἡγησάμενος, ὃ κινδυνεύσας ἡ-

- ρατο κέρδος, τοῦτο τῆς ἰδίας χρείας ἀφελόμενος δοῦναι  
 φέρων τῷ θεῷ καὶ μὴ δεομένῳ, ὄρυγμα βαθὺ ποιήσας  
 ἐν τῇ αὐτοῦ σκηνῇ κατῴρυξεν εἰς τοῦτο, λήσειν νομί-  
 11 ζων ὡς τοὺς συστρατιώτας, οὕτω καὶ τὸν θεόν. ἐκλήθη  
 δὲ ὁ τόπος ἐν ᾧ τὸ στρατόπεδον ἐβάλετο Ἰησοῦς, Γάλ- 5  
 γαλα. σημαίνει δὲ τοῦτο ἐλευθέριον ὄνομα· διαβάντες  
 γὰρ τὸν ποταμὸν ἐλευθέρους αὐτοὺς ἤδη ἀπὸ τε τῶν  
 Αἰγυπτίων καὶ τῆς ἐν τῇ ἐρήμῳ ταλαιπωρίας ἐγίνωσκον.  
 12 μετὰ δ' ὀλίγας ἡμέρας τῆς Ἱεριχοῦντος συμφορᾶς πέμ-  
 πει τρισχιλίους ὀπλίτας Ἰησοῦς εἰς Ἄνναν πόλιν ὑπὲρ 10  
 τῆς Ἱεριχοῦντος κειμένην αἰρήσοντας· οἱ συμβαλόντων  
 αὐτοῖς τῶν Ἀννιτῶν τραπέντες ἀποβάλλουσιν ἄνδρας  
 ἕξ καὶ τριάκοντα. τοῦτ' ἀγγελθὲν τοῖς Ἰσραηλίταις λύ-  
 πην τε μεγάλην καὶ δεινὴν ἐποίησεν ἀθυμίαν, οὐ κατὰ  
 τὸ οἰκεῖον τῶν ἀπολωλότων, καὶ τοῖ γε πάντων ἀνδρῶν 15  
 ἀγαθῶν καὶ σπουδῆς ἀξίων διεφθαρμένων, ἀλλὰ κατ'  
 ἀπόγνωσιν· πιστεύοντες γὰρ ἤδη τῆς γῆς ἐγκρατεῖς  
 εἶναι καὶ σῶον ἔξειν ἐν ταῖς μάχαις τὸν στρατόν, οὕτω  
 τοῦ θεοῦ προὔπεσχημένου, τεθαρσηκότας παραδόξως  
 ἐώρων τοὺς πολεμίους. καὶ σάκκους ἐπενδύντες ταῖς 20  
 στολαῖς δι' ὅλης τῆς ἡμέρας ἐν δακρύοις ἦσαν καὶ πέν-  
 θει, τροφῆς οὐδεμίαν ἐπιζήτησιν ποιούμενοι, μειζόνως  
 13 δὲ τὸ συμβεβηκὸς εἶχον ἀχθόμενοι. βλέπων δὲ οὕτως  
 ὁ Ἰησοῦς τὴν τε στρατιὰν καταπεπληγυῖαν καὶ περὶ τῶν  
 ὅλων πονηρὰν ἤδη τὴν ἐλπίδα λαμβάνουσαν, παρρη- 25  
 σίαν λαμβάνει πρὸς τὸν θεόν. "ἡμεῖς" γὰρ εἶπεν "οὐχ  
 ὑπ' αὐθαδείας προήχθημεν ὥστε ταύτην ὑπαγαγέσθαι  
 τοῖς ὅπλοις τὴν γῆν, ἀλλὰ Μωϋσέως τοῦ σοῦ δούλου  
 πρὸς τοῦθ' ἡμᾶς ἐξεγείραντος, ᾧ διὰ πολλῶν τεκμη-  
 ρίων ἐπηγγέλλου κτήσασθαι παρέξειν ἡμῖν τήνδε τὴν 30  
 γῆν, καὶ τὸν στρατὸν ἡμῶν ἀεὶ τῶν πολεμίων ποιήσειν  
 τοῖς ὅπλοις κρείττονα. τινὰ μὲν οὖν κατὰ τὰς ὑποσχέ-

σεις ἡμῖν ἀπήντησε τὰς σάς· νῦν δὲ παρὰ δόξαν ἐπται-  
 κότες καὶ τῆς δυνάμεώς τινας ἀποβαλόντες, ἐπὶ τε τού-  
 τοις ὡς οὐ βεβαίων τῶν παρὰ σοῦ καὶ ὧν προεῖπε  
 Μωϋσῆς ἀχθόμεθα, καὶ χεῖρον ἢ τῶν μελλόντων ἐλπὶς  
 5 ἡμᾶς ἀνιᾷ τῇ πρώτῃ πείρᾳ τοιαύτῃ συντυχόντας. ἀλλὰ  
 σύ, δέσποτα (δύναμις γὰρ σοι τούτων ἱσὺς εὐρεῖν), τό  
 τε παρὸν ἡμῶν λυπηρόν, νίκην παρασχόμενος, καὶ τὸ  
 περὶ τῶν αὐτίς δύσελπι διακείμενον οὕτω τῆς διανοίας  
 ἔξελε.” ταῦτα μὲν Ἰησοῦς ἐπὶ στόμα πεσὼν τὸν θεὸν 14  
 10 ἰκέτευε· χρηματίσαντος δὲ ἀνίστασθαι τοῦ θεοῦ καὶ κα-  
 θαίρειν τὸν στρατὸν μιάσματος ἐν αὐτῷ γεγονότος κλο-  
 πῆς τε τῶν καθιερωμένων αὐτῷ χρημάτων τετολμημέ-  
 νης (διὰ γὰρ ταῦτα τὴν νῦν αὐτοῖς ἦτιαν συμπεσεῖν,  
 ἀναζητηθέντος δὲ τοῦ θράσαντος καὶ κολασθέντος νίκην  
 15 αὐτοῖς αἰεὶ πορίζεσθαι τῶν πολεμίων), φράζει ταῦτα  
 πρὸς τὸν λαὸν Ἰησοῦς, καὶ καλέσας Ἐλεάζαρον τὸν ἀρ-  
 χιερέα καὶ τοὺς ἐν τέλει κατὰ φυλὴν ἐκλήρου. τούτου  
 δὲ τὸ τετολμημένον ἐκ τῆς Ἰουδα φυλῆς δηλοῦντος,  
 κατὰ φρατρίδας πάλιν προτίθῃσι τὸν κλῆρον ταύτης. τὸ  
 20 δὲ ἀληθὲς τοῦ κακουργήματος περὶ τὴν Ἀχάρου συγγέ-  
 νειαν ἠνέρισκετο. κατ’ ἄνδρα δὲ τῆς ἐξετάσεως γινομέ-  
 νης λαμβάνουσι τὸν Ἀχαρον. ὃ δ’ οὐκ ἔχων ἔξαρκος  
 εἶναι, δεινῶς αὐτὸν τοῦ θεοῦ ἐκπεριελθόντος, ὡμολό-  
 γει τε τὴν κλοπὴν καὶ τὰ φωρὰ παρῆγεν εἰς μέσον. καὶ  
 25 οὗτος μὲν εὐθύς ἀναιρεθεὶς ἐν νυκτὶ ταφῆς ἀτίμου καὶ  
 καταδίκῃ πρεπούσης τυγχάνει, Ἰησοῦς δὲ ἀγνίσας τὸν 15  
 στρατὸν ἐξῆγεν ἐπὶ τὴν Ἄνναν αὐτούς, καὶ νυκτὸς τὰ  
 περὶ τὴν πόλιν ἐνέθραις προλοχίσας ὑπὸ τὸν ὄρθρον  
 συμβάλλει τοῖς πολεμίοις· τῶν δὲ μετὰ θάρσους αὐτοῖς  
 30 διὰ τὴν προτέραν νίκην ἐπιόντων, ὑποχωρεῖν προσ-  
 ποιησάμενος ἔλκει τῷ τρόπῳ τούτῳ μακρὰν αὐτοῖς τῆς  
 πόλεως, διώκειν οἰομένους καὶ ὡς ἐπὶ νίκῃ καταφρο-

νοῦντας· ἔπειτ' ἀναστρέψας τὴν δύναμιν κατὰ πρόσω-  
 πον αὐτοῖς ποιεῖ, σημειᾷ τε δοὺς ἅ πρὸς τοὺς ἐν ταῖς  
 ἐνέδραις συνετέτακτο, κἀκείνους ἐπὶ τὴν μάχην ἐξανί-  
 στησιν. οἱ δ' εἰσεπήδων εἰς τὴν πόλιν, τῶν ἐνδον περὶ  
 τείχεσιν ὄντων, ἐνίων δὲ καὶ πρὸς θέαν τῶν ἔξω τὴν 5  
 γνῶμην περισπωμένων. καὶ οἱ μὲν τὴν πόλιν ἤρουν καὶ  
 πάντας τοὺς ἐντυγχάνοντας ἔκτεινον, Ἰησοῦς δὲ τοὺς  
 προσελθόντας εἰς τὰς χεῖρας βιασάμενος φεύγειν τρέ-  
 πεται. συνελαννόμενοι δὲ ὥς εἰς ἀκέραιον τὴν πόλιν,  
 ἐπεὶ καὶ ταύτην ἐχομένην ἐώρων καὶ καταπιμπραμένην 10  
 ὁμοῦ γυναιξὶ καὶ τέκνοις κατέλαβον, διὰ τῶν ἀγρῶν  
 ἤεσαν σκεδασθέντες, ἀμύνειν αὐτοῖς ὑπὸ μονώσεως οὐ  
 δυνάμενοι. τοιαύτης δὲ τῆς συμφορᾶς τοὺς Ἀννίτας  
 καταλαβούσης, παίδων τε ὄχλος ἑάλω καὶ γυναικῶν καὶ  
 θεραπειᾶς καὶ τῆς ἄλλης ἀποσκευῆς ἄπειρόν τι πλῆθος. 15  
 ἀγέλας τε βοσκημάτων ἔλαβον οἱ Ἑβραῖοι καὶ χρήματα  
 πολλά (καὶ γὰρ πλούσιον ἦν τὸ χωρίον), καὶ ταῦτα  
 πάντα τοῖς στρατιώταις Ἰησοῦς διένειμε γενόμενος ἐν  
 Γαλαλίοις.

- 16 Γαβαωνῖται δὲ κατοικοῦντες ἔγγιστα τοῖς Ἱεροσο- 20  
 λύμοις, τά τε τοῖς Ἱεριχουντίοις συμβεβηκότα πάθη καὶ  
 τὰ τοῖς Ἀννίταις ὁρῶντες, καὶ πρὸς σφᾶς μεταβήσεσθαι  
 τὸ δεινὸν ὑπονοοῦντες, Ἰησοῦν μὲν παρακαλεῖν οὐ διέ-  
 γνωσαν (οὐδὲ γὰρ τεύξεσθαι τινος τῶν μετρίων ὑπε-  
 λάμβανον, ἐπ' ὀλέθρῳ τοῦ Χαναανίων ἔθνους παντὸς 25  
 πολεμοῦντος αὐτούς), Κεφηρίτας δὲ καὶ Καριαθιαρι-  
 μίτας γείτονας ὄντας αὐτοῖς ἐπὶ συμμαχίαν παρεκάλουν,  
 οὐδ' αὐτοὺς διαφεύξεσθαι τὸν κίνδυνον λέγοντες εἰ  
 φθάσειαν αὐτοὶ ληφθέντες ὑπὸ τῶν Ἰσραηλιτῶν, συν-  
 ασπίσαντες δὲ αὐτοῖς διέγνωσαν διαδρᾶναι τὴν δύνα- 30  
 μιν αὐτῶν. προσδεξαμένων δὲ τοὺς λόγους αὐτῶν,  
 πέμπουσι πρέσβεις πρὸς Ἰησοῦν φιλίαν σπεισομένους,



οὓς μάλιστα τῶν πολιτῶν ἐδοκίμαζον ἱκανοὺς πρᾶξαι  
 τὰ συμφέροντα τῷ πλήθει. οἱ δὲ ὁμολογεῖν αὐτοὺς Χανα-  
 νααίους ἐπισφαλὲς ἡγούμενοι, διαφεύξεσθαι δὲ τὸν  
 διὰ τοῦτο κίνδυνον ὑπολαμβάνοντες, εἰ λέγοιεν ἑαυτοὺς  
 5 μὴ προσήκειν κατὰ μηδὲν Χαναναίοις ἀλλὰ πορρωτάτω  
 τούτων κατοικεῖν, ἦκειν τε κατὰ πίστιν τῆς ἀρετῆς αὐ-  
 τοῦ πολλὴν ἀνύσαντες ὁδὸν ἐφασκον, καὶ τεκμήριον τοῦ  
 λόγου τούτου τὸ σχῆμα ὑπεδείκνυνον· τὰς γὰρ ἐσθῆτας  
 καινὰς ὅτε ἐξῆσαν οὕσας ὑπὸ τοῦ χρόνου τῆς ὁδοιπο-  
 10 ρίας αὐτοῖς τετριφθαι· τρυχίνας γὰρ εἰς τὸ ταῦτα πι-  
 στοῦσθαι πρὸς αὐτοῦ ἐπίτηδες ἔλαβον. στάντες οὖν εἰς  
 μέσους ἔλεγον ὥς πεμφθεῖεν ὑπὸ τῶν Γαβαωνιτῶν καὶ  
 τῶν περιόικων πόλεων, πλείστον ἀπεχουσῶν τῆσδε τῆς  
 γῆς, ποιησόμενοι πρὸς αὐτοὺς φιλίαν ἐφ' αἷς πάτριον  
 15 αὐτοῖς ἐστὶ συνθήκαις· μαθόντες γὰρ ἐκ θεοῦ χάριτος  
 καὶ δωρεᾶς τὴν Χανααίων αὐτοῖς γῆν κτήσασθαι δε-  
 δόσθαι, τούτοις τε λίαν ἔλεγον ἡδεσθαι καὶ πολίτας  
 ἀξιοῦν αὐτῶν γενέσθαι. καὶ οἱ μὲν ταῦτα λέγοντες καὶ  
 ἐπιδεικνύντες τὰ τεκμήρια τῆς ὁδοιπορίας, παρεκάλουν  
 20 ἐπὶ συνθήκας καὶ φιλίαν τοὺς Ἑβραίους· Ἰησοῦς δὲ πι-  
 στεύσας οἷς ἔλεγον, ὥς οὐκ εἶεν τοῦ Χανααίων ἔθνους,  
 ποιεῖται πρὸς αὐτοὺς φιλίαν, καὶ Ἐλεάζαρος ὁ ἀρχιερεὺς  
 μετὰ τῆς γερονσίας ὁμνυσιν ἔξειν τε φίλους καὶ συμμά-  
 χους, καὶ μηδὲν βουλευσέσθαι κατ' αὐτῶν ἄδικον, τοῖς  
 25 ὅρκοις ἐπισυναινέσαντος τοῦ πλήθους. καὶ οἱ μὲν ὧν  
 ἠθέλον τυχόντες ἐξ ἀπάτης ἀπήεσαν πρὸς ἑαυτούς·  
 Ἰησοῦς δὲ τῆς Χαναάδας στρατεύσας εἰς τὴν ὑπώρειαν,  
 καὶ μαθὼν οὐ πόρρω τῶν Ἱεροσολύμων τοὺς Γαβαωνί-  
 30 ναίων, μεταπεμφάμενος αὐτῶν τοὺς ἐν τέλει τῆς ἀπά-  
 της αὐτοῖς ἐνεκάλει. τῶν δ' οὐκ ἄλλην ἀφορμὴν σωτη-  
 ρίας ἔχειν ἢ ταύτην προφασισομένων, καὶ διὰ τοῦτ' ἐπ'

αὐτὴν ἐξ ἀνάγκης καταφυγεῖν, συγκαλεῖ τὸν ἀρχιερέα Ἐλεάζαρον καὶ τὴν γερουσίαν, καὶ δημοσίους αὐτοὺς δικαιοφύτων ποιεῖν ἐπὶ τῷ μὴ παραβῆναι τὸν ὄρκον, ἀποδεικνύουσιν εἶναι τοιοῦτους.

καὶ οἱ μὲν τῆς καταλαβούσης αὐτοὺς συμφορᾶς 5  
 17 τοιαύτην φυλακὴν καὶ ἀσφάλειαν ἡῦραντο· τοῦ δὲ τῶν Ἱεροσολυμιτῶν βασιλέως χαλεπῶς φέροντος ἐπὶ τῷ μετατάξασθαι πρὸς τὸν Ἰησοῦν τοὺς Γαβαωνίτας, καὶ τοὺς τῶν πλησίον ἐθνῶν παρακαλέσαντος βασιλέας συνάρασθαι τῷ κατ' αὐτῶν πολέμῳ, τούτους παρόντας σὺν αὐ- 10 τῷ (τέσσαρες δὲ ἦσαν) οἱ Γαβαωνῖται ἰδόντες καὶ στρατοπεδευσαμένους ἐπὶ τινι πηγῇ τῆς πόλεως οὐκ ἄποθεν παρασκευάζεσθαι πρὸς πολιορκίαν, ἐπεκαλοῦντο σύμμαχον Ἰησοῦν· ἐν τούτοις γὰρ ἦν αὐτοῖς τὰ πράγ- 15 ματα, ὥς ὑπὸ μὲν τῶν οἰκείων ἀπολεισθαι προσδοκᾶν, ὑπὸ δὲ τῶν ἐπ' ὀλέθρῳ τοῦ Χαναναίων γένους στρατευσάντων σωθῆσεσθαι διὰ τὴν γενομένην φιλίαν ὑπολαμβάνειν. καὶ Ἰησοῦς πανστρατιᾷ σπεύσας ἐπὶ τὴν βοήθειαν, καὶ δι' ἡμέρας καὶ νυκτὸς ἀνύσας, ὄρθριος οὐ 20 προσμένονσι τοῖς πολεμίοις ἐπιπίπτει, καὶ τραπέουσιν εἴ- πετο διώκων διὰ χωρίων ἐπικλινῶν· Βῆθώρα καλεῖται. ἔνθα καὶ τὴν τοῦ θεοῦ συνεργίαν ἔμαθεν, ἐπισημῆ- ναντος αὐτοῦ βρονταῖς τε καὶ κεραυνῶν ἀφέσει καὶ χα- 25 λᾶξης καταφορᾷ μείζονος τῆς συνήθους. ἔτι γε μὴν καὶ τὴν ἡμέραν αὐξήθηται πλέον, ὥς ἂν μὴ καταλαβοῦσα νύξ ἐπίσχη τὴν τῶν Ἑβραίων προθυμίαν, συνέπεσεν, ὥστε καὶ λαμβάνει τοὺς βασιλέας Ἰησοῦς ἐν τινι κρυπτομένους σπηλαίῳ κατὰ Μακκηδά, καὶ κολάζει πάντας. 30 ὅτι δὲ τὸ μῆκος τῆς ἡμέρας ἐπέδωκε τότε καὶ τοῦ συνήθους ἐπλεόνασε, δηλοῦται διὰ τῶν ἀνακειμένων ἐν τῷ 30 ἱερῷ γραμμάτων.

18 κατεστραμμένων δ' οὕτω τῶν περὶ τοὺς βασιλέας

οἱ τοὺς Γαβαωνίτας πολεμήσαντες ἐστράτευσαν, ἐπαν-  
 ῆει πάλιν τῆς Χαναναίας ἐπὶ τὴν ὀρεινὴν Ἰησοῦς, καὶ  
 πολὺν τῶν ἐν αὐτῇ φόνον ἐργασάμενος καὶ λείαν λαβὼν  
 παρῆν εἰς τὸ ἐν Γαλγάλοις στρατόπεδον. τοῦ δὲ περὶ  
 5 τῆς Ἑβραίων ἀρετῆς λόγου πολλοῦ φοιτῶντος εἰς τοὺς  
 περιόικους, κατάπληξις εἶχε τοὺς ἀκούοντας τὸ τῶν  
 ἀπολωλότων πλῆθος, καὶ στρατεύουσιν ἐπ' αὐτοὺς οἱ  
 περὶ Αἰβανον ὄρος βασιλεῖς ὄντες Χαναναῖοι, καὶ οἱ ἐν  
 τοῖς πεδινοῖς τῶν Χαναναίων Παλαιστίνους προσλα-  
 10 βόντες στρατοπεδεύουσι πρὸς Βηρώθῃ πόλει τῆς Γαλι-  
 λαίας τῆς ἄνω, Κεδέσης οὐ πόρρω· Γαλιλαίων δὲ ἐστι  
 καὶ τοῦτο τὸ χωρίον. τοῦ δὲ στρατοῦ παντὸς ὀπλιτῶν  
 μὲν ἦσαν μυριάδες τριάκοντα, μύριοι δ' ἵππεῖς καὶ ἄρ-  
 ματα δισμύρια. καταπλήττει δὴ τὸ πλῆθος τῶν πολε-  
 15 μίων αὐτόν τε Ἰησοῦν καὶ τοὺς Ἰσραηλίτας, καὶ πρὸς  
 τὴν ἐλπίδα τοῦ κρείττονος εὐλαβεστέως εἶχον δι' ὑπερ-  
 βολὴν τοῦ θεοῦ. τοῦ θεοῦ δ' ἐξονειδίσαντος αὐτοῖς  
 τὸν φόβον καὶ εἰ πλέον τῆς παρ' αὐτοῦ βοηθείας πο-  
 θυοῦσιν, ὑποσχομένου τε νικήσειν τοὺς ἐχθρούς καὶ κε-  
 20 λεύσαντος τοὺς τε ἵππους ἀχρήστους ποιῆσαι καὶ τὰ  
 ἄρματα πυρῶσαι, θαρσαλέως πρὸς τὰς ὑποσχέσεις τοῦ  
 θεοῦ γενόμενος ἐξώρμησεν ἐπὶ τοὺς πολεμίους, καὶ διὰ  
 πέμπτης ἡμέρας ἐπ' αὐτοὺς ἐλθὼν συνάπτει, καὶ καρ-  
 τερὰ μάχῃ γίνεται, καὶ φόνος κρείττων πίστεως παρὰ  
 25 τοῖς ἀκροωμένοις. διώκων δ' ἐπὶ πλείστον ἐξῆλθε, καὶ  
 πᾶν τὸ στράτευμα τῶν ἐχθρῶν πλὴν ὀλίγων διέφθειρεν.  
 καὶ οἱ βασιλεῖς πάντες ἔπεσον, ὥστε τῶν ἀνθρώπων  
 ἐπιλελοιπότων πρὸς τὸ κτείνεσθαι τοὺς ἵππους Ἰησοῦς  
 αὐτῶν ἀνήρει καὶ τὰ ἄρματα ἐνεπίμπρα, τὴν τε χώραν  
 30 ἐπ' ἀδείας διεπορεύετο, μηδενὸς τολμῶντος εἰς μάχην  
 ἐπεξελθεῖν, ἀλλὰ πολιορκίᾳ τὰς πόλεις αἰρῶν καὶ πάλιν  
 ὅ τι λάβοι φονεύων.

- 19 ἔτος δὲ πέμπτον ἤδη παρεληλύθει, καὶ Χαναναίων οὐκέτ' οὐδείς ὑπελέλειπτο, πλὴν εἰ μὴ τινες ἐχυρότητι τειχῶν διέφυγον. Ἰησοῦς δὲ ἐκ τῶν Γαλαάων ἀναστρατοπεδεύσας εἰς τὴν ὀρεινὴν ἰσθμὸν τὴν ἱερὰν σκηνὴν κατὰ Σιλοὺν πόλιν (ἐπιτήδειον γὰρ ἐδόκει τὸ χωρίον διὰ κάλλος, ἕως ἂν οἰκοδομεῖν ναὸν αὐτοῖς τὰ πρᾶγματα παράσχη), καὶ χωρήσας ἐντεῦθεν ἐπὶ Σικίμων σὺν ᾧπαντι τῷ λαῷ βωμόν τε ἵστησιν ὅπου προεῖπε Μωϋσῆς, καὶ νεύμας τὴν στρατιάν ἐπὶ μὲν τῷ Γαριζὶν ὄρει τὴν ἡμίσειαν ἵστησι μοῖραν, ἐπὶ δὲ τῷ Γιβάλῳ τὴν ἡμίσειαν, ἐν ᾧ καὶ ὁ βωμός ἐστι, καὶ τὸ Λευϊτικὸν καὶ τοὺς ἱερέας. Θύσαντες δὲ καὶ ἄρας ποιησάμενοι, καὶ ταύτας ἐπὶ τῷ βωμῷ γεγραμμένας καταλιπόντες, εἰς τὴν Σιλοὺν ἀνέβησαν.
- 20 Ἰησοῦς δ' ἤδη γηραιὸς ὢν, καὶ τὰς τῶν Χαναναίων πόλεις ὁρῶν οὐκ εὐαλότους ὑπὸ τε τῆς τῶν χωρίων ἐν οἷς ἦσαν ἐχυρότητος καὶ τῆς τῶν τειχῶν ἰσχύος, ἃ τῇ φυσικῇ τῶν πόλεων πλεονεξία προσπεριβαλλόμενοι προσεδόκων τοὺς πολεμίους ἀφ᾽εξέσθαι πολιορκίας δι' ἀπόγνωσιν τοῦ λαβεῖν (καὶ γὰρ ἐπ' ὀλέθρῳ τῷ ἑαυτῶν οἱ Χαναναῖοι μαθόντες τοὺς Ἰσραηλίτας ποιησαμένους τὴν ἐξοδὸν τὴν ἀπ' Αἰγύπτου, πρὸς τῷ τὰς πόλεις κατεργαζέσθαι ἐκείνους ᾧπαντ' ἦσαν τὸν χρόνον), συναγαγὼν τὸν λαὸν εἰς τὴν Σιλοὺν ἐκκλησίαν παραγγέλλει. καὶ σπουδῇ συνδραμόντων, τὰ τε ἤδη κατωρθωμένα καὶ τὰς γεγενημένας πράξεις, ὥς εἰσὶν ἄρισται καὶ τοῦ θεοῦ τοῦ παρασχόντος αὐτὰς ἄξιοι καὶ τῆς ἀρετῆς τῶν νόμων οἷς κατακολουθοῦσιν, ἔλεγε, βασιλεῖς τε τριάκοντα καὶ ἓνα, τολμήσαντας αὐτοῖς εἰς χεῖρας ἐλθεῖν, κεκρατῆσθαι δηλῶν, καὶ στρατιάν, ὅση ποτὲ κατελείψασα τῆς αὐτῶν δυνάμεως εἰς μάχην συνῆψεν, ᾧπασαν διαφθαρεῖσαν, ὥς μηδὲ γενεὰν αὐτοῖς ὑπολείπειν.

τῶν δὲ πόλεων ἐπειδήπερ αὖ μὲν ἐαλώκεσαν, πρὸς αἷς  
 δὲ δεῖ χρόνου καὶ μεγάλης πολιορκίας διὰ τὴν τῶν τει-  
 χῶν ὀχυρότητα καὶ τὴν ἐπὶ ταύτῃ τῶν οἰκητόρων πε-  
 ποίθησιν, ἡξίου τοὺς ἐκ τῆς περαιᾶς τοῦ Ἰορδάνου  
 5 συνεξορμήσαντας αὐτοῖς καὶ τῶν κινδύνων συναραμέ-  
 νους, ὄντας συγγενεῖς, ἀπολύειν ἤδη πρὸς τὰ οἰκεῖα,  
 χάριν αὐτοῖς ὧν συνέκαμον ὁμολογοῦντας· ἓνα τε κατὰ  
 φυλὴν, ἀρετῇ προύχειν μαρτυρηθέντα, πέμπειν, οἱ  
 τὴν γῆν ἐκμετρησόμενοι πιστῶς καὶ μηδὲν κακουργή-  
 10 σοντες δηλώσουσιν ἡμῖν ἀδόλως αὐτῆς τὸ μέγεθος.

καὶ Ἰησοῦς μὲν τούτους ποιησάμενος τοὺς λόγους 21  
 συγκάταινον ἔσχε τὸ πλῆθος, καὶ ἄνδρας τοὺς ἐκμετρη-  
 σομένους τὴν χώραν αὐτῶν ἐξέπεμψε, παραδούς αὐτοῖς  
 τινὰς γεωμετρίας ἐπιστήμονας, οὓς τάληθες οὐκ ἔμελλε  
 15 λήσεσθαι διὰ τὴν τέχνην, ἐντολὰς δούς ἀποτιμήσασθαι  
 τῆς τε εὐδαίμονος ἰδία τὸ μέτρον γῆς καὶ τῆς ἡσσον  
 ἀγαθῆς. ἡ γὰρ φύσις τῆς Χαναανίων γῆς τοιαύτη τίς  
 ἐστίν ὡς ἰδοι τις ἂν πεδία μεγάλα καὶ καρποὺς φέρειν  
 ἱκανώτατα καὶ συγκρινόμενα μὲν ἑτέρα γῇ πανευδαί-  
 20 μονα νομισθησόμενα, τοῖς δὲ Ἰεριχουντίων χωρίοις πα-  
 ραβαλλόμενα καὶ τοῖς Ἱεροσολυμιτῶν τὸ μηδὲν ἂν φα-  
 νησόμενα. καίτοι παντελῶς ὀλίγην αὐτῶν εἶναι τὴν  
 γῆν συμβέβηκε, καὶ ταύτης ὀρεινὴν τὴν πολλήν, ἀλλ'  
 ὑπερβολὴν εἰς καρπῶν ἐκτροφὴν τε καὶ κάλλος οὐκ  
 25 ἀπολέλοιπεν ἑτέραις. καὶ διὰ τοῦτο τιμητοὺς μᾶλλον ἢ  
 μετρητοὺς τοὺς κλήρους εἶναι δεῖν ὑπέλαβε, πολλάκις  
 ἑνὸς πλέθρου κἂν χιλίων ἀνταξίου γενομένου. οἱ δὲ  
 ἄνδρες οἱ πεμφθέντες (δέκα δὲ ἦσαν) περιοδεύσαντές  
 τε καὶ τιμησάμενοι τὴν γῆν, ἐν ἑβδόμῃ μηνὶ παρῆσαν  
 30 πρὸς αὐτὸν εἰς Σιλοῦντα πόλιν, ἔνθα τὴν σκηνὴν ἐστά-  
 κεισαν. καὶ Ἰησοῦς Ἐλεάζαρόν τε καὶ τὴν γεφουσίαν 22  
 σὺν τοῖς φυλάρχοις παραλαβὼν, νέμει ταῖς ἑννέα φυ-

λαῖς καὶ τῶν Μανασσητῶν τοῖς ἡμίσεσι, κατὰ μέγεθος ἐκάστης τῶν φυλῶν τὴν μέτρησιν ποιησάμενος. κληρώσαντος δὲ αὐτοῦ, ἡ μὲν Ἰούδα λαχοῦσα πᾶσαν αἰρεῖται τὴν καθύπερθεν Ἰουδαίαν, παρατείνουσαν μὲν ἄχρι τῶν Ἱεροσολύμων, τὸ δ' εὖρος ἕως τῆς Σοδομίτιδος λίμνης καθήκουσαν. ἐν δὲ τῷ κλήρῳ τούτῳ πόλεις ἦσαν Ἀσκάλων καὶ Γάζα. Συμεωνὶς δέ (δευτέρα γὰρ ἦν) ἔλαχε τῆς Ἰδουμαίας τὴν Αἰγύπτῳ τε καὶ τῇ Ἀραβίᾳ πρόσορον οὖσαν. Βενιαμῖται δὲ τὴν ἀπὸ Ἰορδάνου ποταμοῦ ἔλαχον ἄχρι θαλάσσης μὲν τὸ μῆκος, τὸ δὲ πλάτος Ἱεροσολύμοις ὀριζομένην καὶ Βεθῆλοις. στενωτάτος δὲ ὁ κλήρος οὗτος ἦν διὰ τὴν τῆς γῆς ἀρετὴν Ἱεριχοῦντα γὰρ καὶ τὴν Ἱεροσολυμιτῶν πόλιν ἔλαβον. ἡ δ' Ἐφραΐμου φυλὴ τὴν ἄχρι Γαδάρων ἀπὸ Ἰορδάνου ποταμοῦ μηχανομένην ἔλαχεν, εὐρείαν δὲ ὅσον ἀπὸ Βεθῆλων εἰς τὸ μέγα τελευτᾷ πεδῖον. τῆς δὲ Μανασσητίδος οἱ ἡμίσεις ἀπὸ μὲν Ἰορδάνου μέχρι Δώρων πόλεως, πλάτος δὲ ἐπὶ Βηθσάνων, ἣ νῦν Σκυθόπολις καλεῖται. καὶ μετὰ τούτους Ἰσάχαρις, Κάρμηλον τὸ ὄρος καὶ τὸν ποταμὸν τοῦ μήκους ποιησαμένη τέρματα, τὸ δ' Ἰταβύριον ὄρος τοῦ πλάτους. Ζαβυλωνῖται δὲ τὴν μέχρι Γεννησαρίτιδος λίμνης, καθήκουσαν δὲ περὶ Κάρμηλον καὶ θάλασσαν ἔλαχον. τὴν δὲ ἀπὸ τοῦ Καρμήλου κοιλάδα προσαγορευομένην διὰ τὸ καὶ τοιαύτην εἶναι, Ἀσρηῖται φέρονται πᾶσαν, τὴν ἐπὶ Σιδῶνος τετραμμένην. Ἀρκη δὲ πόλις ὑπῆρχεν αὐτῶν ἐν τῇ μερίδι, ἣ καὶ Ἐκδίπους. τὰ δὲ πρὸς τὰς ἀνατολὰς τετραμμένα μέχρι Δαμασκού πόλεως καὶ τῆς Γαλιλαίας τὰ καθύπερθεν Νεφθαλταὶ παρέλαβον, ἕως τοῦ Λιβάνου ὄρους καὶ τῶν τοῦ Ἰορδάνου πηγῶν, αἱ τὴν ὁρμὴν ἐκ τοῦ ὄρους ἔχουσι τούτου, καθήκοντος τοῖς ὄροις κατὰ τὰ βόρεια πόλεως Ἀρκης παροικούσης. Δαυῖται δὲ τῆς κοίλης ὅσα πρὸς δυόμενον

τέτραπται τὸν ἥλιον λαγχάνουσιν, Ἀζώτῳ καὶ Δώροις ὀριζόμενοι, Ἰάμνειάν τε πᾶσαν καὶ Γέτταν, ἀπ' Ἀκάρωνος ἕως τοῦ ὄρους ἐξ οὗ ἡ Ἰούδα ἤρκετο φυλῇ.

καὶ ἔξ ἧς ἴσμεν ἔθνη τῶν υἱῶν τοῦ Χαναναίου φέ- 23  
 5 ροντα τὴν ἐπωνυμίαν διετίλεν οὕτως Ἰησοῦς, καὶ τὴν γῆν ταῖς ἐννέα καὶ τῇ ἡμισείᾳ φυλαῖς ἔδωκε νέμεσθαι· τὴν γὰρ Ἀμορῖτιν, καὶ αὐτὴν οὕτως ἀφ' ἐνὸς τῶν Χαναναίου παιδῶν καλουμένην, Μωϋσῆς ἤδη προειληφὼς νε-  
 νεμήκει ταῖς δυσὶ φυλαῖς καὶ τῷ ἡμίσει φυλῆς Μανασσῇ·  
 10 τοῦτο δὲ καὶ πρότερον δεδηλώκειν. τὰ δὲ περὶ Σιδῶνα καὶ Ἀρουκαίους καὶ Ἀμαθαίους καὶ Ἀριδέους ἀδιακόσμητα ἦν.

Ἰησοῦς δέ, τοῦ γήρως ἐμποδίζοντος ἤδη πράττειν 24  
 ὅσα καὶ νοήσεις, τῶν τε μετ' αὐτὸν τὴν ἡγεμονίαν παρα-  
 15 λαβόντων ἀμελῶς προστάντων τοῦ κοινῇ συμφέροντος, παρήγγειλε φυλῇ ἐκάστη τοῦ γένους τῶν Χαναναίων μηδὲν ὑπολείπειν ἐν τῇ κατακεκληρωμένῃ γῇ (τὴν γὰρ ἀσφάλειαν αὐτοῖς καὶ τὴν φυλακὴν τῶν πατρίων ἐθῶν ἐν μόνῳ τούτῳ βλαφθῆναι καὶ Μωϋσῆν αὐτοῖς ἤδη  
 20 προειπεῖν καὶ τοῦτ' αὐτοὺς πεπεισθαι), καὶ τοῖς Λευίταις δὲ τὰς ὀκτὼ καὶ τριάκοντα πόλεις ἀποδιδόναι· προειληφείσαν γὰρ ἤδη κατὰ τὴν Ἀμοραίαν τὰς δέκα. τούτων τρεῖς ἀπονέμει τοῖς φυγάσιν οἰκεῖν ἐν αὐταῖς (πολλὴ γὰρ ἦν πρόνοια τοῦ μηδὲν ὧν Μωϋσῆς διέταξε  
 25 παραλιπεῖν), τῆς μὲν οὖν Ἰούδα φυλῆς Χεβρων, Σίκιμα δὲ τῆς Ἐφραΐμου, Κεδέσην δὲ τῆς Νεφθαλίτιδος· ἔστι δὲ τῆς καθ' ὑπερθεὶν Γαλιλαίας τοῦτο τὸ χωρίον. νέμει δὲ καὶ τῆς λείας ὅσα ἦν ἔτι λοιπά· πλείστη δ' ἐγγρόνει, καὶ μεγάλους πλούτους περιεβέβληντο καὶ  
 30 κοινῇ πάντες καὶ κατ' ἰδίαν ἕκαστος, χρυσοῦ τε καὶ ἐσθῆτων καὶ τῆς ἄλλης ἀποσκευῆς ἕνεκα, τετραπόδων δὲ πλήθους, ὧσων οὐδὲ ἀριθμὸν μαθεῖν ἦν, προσγενομένου.

25 μετὰ δὲ ταῦτα συναγαγὼν εἰς ἐκκλησίαν τὸν στρα-  
 τὸν τοῖς ὑπὲρ τὸν Ἰορδάνην κατὰ τὴν Ἀμοραίαν ἰδρυ-  
 μένοις (συνεστράτευον δ' αὐτοῖς πεντακισμῦριοι ὀπλί-  
 ται) ἔλεξε τάδε. "ἐπεὶ ὁ θεός, πατὴρ καὶ δεσπότης τοῦ  
 Ἑβραίων γένους, γῆν τε κτήσασθαι ταύτην ἔδωκε, καὶ 5  
 κτηθεῖσαν εἰς ἅπαν ἡμετέραν φυλάξειν ὑπέσχηται, συν-  
 εργίας δὲ τῆς παρ' ὑμῶν κατ' ἐντολὴν τὴν ἐκείνου δεο-  
 μένοις αὐτοὺς εἰς ἅπαντα προθύμους ἐδώκατε, δίκαιον  
 ὑμᾶς, μηδενὸς ἔτι δυσκόλου περιμένοντος, ἀναπαύσεως  
 ἤδη τυχεῖν φειδοὶ τῆς προθυμίας ὑμῶν, ἵν' εἰ καὶ πάλιν 10  
 δεήσειεν ἡμῖν αὐτῆς, ἄοκνον ἔχωμεν εἰς τὰ κατεπεί-  
 ξοντα καὶ μὴ τοῖς νῦν συγκαμοῦσαν αὐτῆς βραδυτέραν.  
 χάρις τε οὖν ὑμῖν ὧν συνήρασθε κινδύνων, καὶ οὐχὶ  
 νῦν μόνον, ἀλλὰ εἰς ἅπαν οὕτως ἔξομεν, ὄντες ἀγαθοὶ  
 μεμνησθαι τῶν φίλων καὶ παρὰ τῇ διανοίᾳ κρατεῖν ὅσα 15  
 παρ' αὐτῶν ἡμῖν ὑπῆρξεν, ὅτι τε τὴν ἀπόλαυσιν τῶν  
 ὑπαρχόντων ὑμῖν ἀγαθῶν δι' ἡμᾶς ἀνεβάλλεσθε, καὶ  
 συμπονήσαντες εἰς ἃ νῦν εὐνοία θεοῦ κατέστημεν,  
 ἐπειδ' οὕτως ἐκρίνατε αὐτῶν μεταλαμβάνειν. γέγονε  
 δὲ πρὸς τοῖς ὑπάρχουσιν ἀγαθοῖς ἐκ τῶν σὺν ἡμῖν πό- 20  
 νων πλοῦτος ἄφθονος, λείαν τε πολλὴν ἐπαξομένοις  
 καὶ χρυσὸν καὶ ἄργυρον, καὶ τὸ τούτων ἔτι πλεόν, ἢ  
 παρ' ἡμῶν εὐνοία καὶ τὸ πρὸς ὃ τι βουλευθείητε κατ'  
 ἀμοιβὴν πρόθυμον. οὕτε γὰρ ὧν Μωϋσῆς προεῖπεν  
 ἀπελείφθητε, καταφρονήσαντες ἐξ ἀνθρώπων ἀπελ- 25  
 θόντος, οὔτ' ἔστιν οὐδὲν ἐφ' ᾧ μὴ χάριν ὑμῖν οἶδαμεν.  
 χαίροντας οὖν ὑμᾶς ἐπὶ τὰς κληρουχίας ἀπολύομεν, καὶ  
 παρακαλοῦμεν μηδένα τῆς πρὸς ἡμᾶς συγγενείας ὄρον  
 ὑπολαμβάνειν, μηδ', ὅτι μεταξὺ ποταμὸς οὗτός ἐστιν,  
 ἐτέρους ἡμᾶς νομίσητε καὶ οὐχὶ Ἑβραίους. Ἀβράμου 30  
 γὰρ ἅπαντές ἐσμεν οἳ τ' ἐνθάδε κάκει κατοικοῦντες,  
 θεός τε εἰς ὃς τοὺς τε ἡμετέρους προγόνους καὶ τοὺς



ὑμῶν αὐτῶν παρήγαγεν εἰς τὸν βίον· οὐ τῆς θρησκείας  
 ἐπιμελεῖσθε, καὶ πολιτείας, ἣν αὐτὸς διὰ Μωϋσέως  
 διέταξε, φυλακὴν ἔχετε τὴν παῖσαν, ὥς ἐμμενόντων  
 μὲν τούτοις καὶ τοῦ θεοῦ παρέξοντος εὖνουν ἀεὶ εἶναι  
 5 καὶ σύμμαχον ἑαυτόν, ἐκτραπέντων δὲ εἰς ἐτέρων  
 ἔθνων μίμησιν ἀποστραφησομένου τὸ γένος ὑμῶν.”  
 ταῦτα εἰπὼν, καὶ καθ’ ἓνα τοὺς ἐν τέλει καὶ κοινῇ τὸ  
 πλῆθος αὐτῶν ἀσπασάμενος, αὐτὸς μὲν ὑπέμεινε, πρού-  
 πεμπε δ’ αὐτοὺς ὁ λαὸς οὐκ ἀδακρυτί, καὶ μόλις ἀλλή-  
 10 λων ἀπελύθησαν.

διαβαῖσα δὲ τὸν ποταμὸν ἣ τε Ῥουβηλὶς φυλὴ καὶ 26  
 Γαδίς, καὶ ὅσοι τῶν Μανασσητῶν αὐτοῖς συνείποντο,  
 βωμὸν ὑπὲρ τῆς ὄχθης ἰδρύνονται τοῦ Ἰορδάνου, μνη-  
 μεῖον τοῖς ἔπειτα γενησομένοις καὶ σύμβολον τῆς πρὸς  
 15 τοὺς πέραν κατωκημένους οἰκειότητος. ἀκούσαντες δὲ  
 οἱ πέραν βωμὸν ἰδρῦσθαι τοὺς ἀπολυθέντας οὐ μεθ’ ἧς  
 ἐκεῖνοι γνώμης ἀνέστησαν αὐτόν, ἀλλ’ ἐπὶ νεωτερισμῷ  
 καὶ ξενικῶν εἰσαγωγῇ θεῶν, οὐκ ἤθελον ἀπιστεῖν,  
 ἀλλὰ περὶ τὴν θείαν θρησκείαν τὴν διαβολὴν πιθανὴν  
 20 νομίζοντες ἑνοπλοὶ ἦσαν, ὥς ἐπ’ ἀμύνη τῶν τὸν βωμὸν  
 ἰδρυσαμένων περαιωσόμενοι τὸν ποταμὸν καὶ κολά-  
 σοντες αὐτοὺς τῆς παρατροπῆς τῶν πατρίων ἔθων· οὐ  
 γὰρ ἐδόκει τὴν συγγένειαν αὐτοὺς λογίζεσθαι καὶ τὸ  
 ἀξίωμα τῶν τὴν αἰτίαν εἰληφόντων, ἀλλὰ τὸ τοῦ θεοῦ  
 25 βουλευτὸν καὶ ᾧ τρόπῳ τιμώμενος χαίρει. καὶ οἱ μὲν  
 ἐστράτευσαν ὑπ’ ὀργῆς, ἐπέσχε δ’ αὐτοὺς Ἰησοῦς καὶ  
 ὁ ἀρχιερεὺς Ἐλεάζαρος καὶ ἡ γερουσία, λόγοις συμβου-  
 λεύοντες ἀπόπειραν αὐτῶν τῆς γνώμης λαβεῖν πρῶτον,  
 ἔπειτ’ ἂν κακοήθη μάθωσι τὴν διάνοιαν αὐτῶν, τότε  
 30 τοῖς ὕπλοις χωρεῖν ἐπ’ αὐτούς. πέμπουσιν οὖν πρε-  
 σβευτὰς πρὸς αὐτούς, Φινεέσην τὸν υἱὸν Ἐλεαζάρου  
 καὶ δέκα σὺν αὐτῷ τῶν ἐν τιμῇ παρὰ τοῖς Ἑβραίοις,

μαθησομένους τί καὶ φρονήσαντες τὸν βωμὸν ἐπὶ τῆς  
 ὄχθης τοῦ ποταμοῦ διαβάντες ἔστησαν. ὥς δὲ περαιω-  
 σαμένων καὶ πρὸς αὐτοὺς ἀφικομένων ἐκκλησία συνε-  
 λέγη, στὰς Φινεέσης μελῶ μεν αὐτοὺς ἀμαρτεῖν ἔλεγεν  
 ἢ ὥστε λόγοις ἐπιτιμηθέντας νενοθυεῖσθαι πρὸς τὰ 5  
 μέλλοντα· πλὴν οὐ πρὸς τὸ μέγεθος τῆς παρανομίας  
 ἀπιδόντας εὐθύς ἐφ' ὅπλα καὶ τὴν ἐκ χειρῶν τιμωρίαν  
 ὀρμῆσαι, πρὸς δὲ τὸ συγγενὲς καὶ τὸ τάχα καὶ λόγοις  
 ἂν σωφρονῆσαι σκοπήσαντας, οὕτω ποιήσασθαι τὴν  
 πρεσβείαν, "ἵνα τὴν αἰτίαν μαθόντες ὑφ' ἧς προή- 10  
 χθητε τὸν βωμὸν κατασκευάσαι, μή τι προπετεῖς δοκῶ-  
 μεν ὅπλοις μετιόντες ὑμᾶς κατὰ λογισμὸν ὅσιον ποιη-  
 σαμένους τὸν βωμὸν, εἰ δὲ ἄδικον, δικαίως ἀμυνώμεθα  
 τῆς διαβολῆς ἐλεγχθείσης ἀληθοῦς. οὐ γὰρ ἤξιούμεν  
 ὑμᾶς πείρα τῆς τοῦ θεοῦ γνώμης ἐντὸς γεγενημένων, 15  
 καὶ νόμων ὧν αὐτοὺς ἡμῖν δέδωκεν ἀκροατὰς ὑπάρχον-  
 τας, διαξευχθέντας ἡμῶν καὶ παρόντας εἰς τὸν ἴδιον  
 κλῆρον, ὃν κατὰ χάριν τοῦ θεοῦ καὶ τῆς ἐκείνου περὶ  
 ὑμᾶς προνοίας ἐλάχετε, λήθην λαβεῖν αὐτοῦ, καὶ τὴν  
 σκηνὴν καὶ τὴν κιβωτὸν καταλιπόντας καὶ βωμὸν ὃς 20  
 ὑμῖν πάτριος, ξενικοὺς θεοὺς ἐπιφέρειν, τοῖς Χανα-  
 ναίων κακοῖς προσκεχωρηκότας. ἀλλ' οὐδὲν ἀδικεῖν  
 δόξετε μετανοήσαντες καὶ περαιτέρω μὴ μανέντες, νό-  
 μων δὲ πατρίων αἰδῶ καὶ μνήμην λαβόντες. ἂν δ' ἐπι-  
 μένητε τοῖς ἡμαρτημένοις, οὐ παραιτησόμεθα τὸν ὑπὲρ 25  
 τῶν νόμων πόνον, ἀλλὰ περαιωσάμενοι τὸν Ἰορδάνην  
 τούτοις βοηθήσομεν καὶ πρὸς αὐτῷ τῷ θεῷ, μηδὲν ὑμᾶς  
 Χαναναίων διαφέρειν ὑπολαμβάνοντες, ἀλλ' ὁμοίως  
 ἐκείνοις διαφθείροντες. μὴ γὰρ νομίσητε τῷ διαβεβη-  
 κέναι τὸν ποταμὸν καὶ τῆς τοῦ θεοῦ δυνάμεως ἕξω γε- 30  
 γονέναι· πανταχοῦ δ' ἐν τοῖς τούτου ἐστέ, καὶ ἀπο-  
 δρᾶναι τὴν ἐξουσίαν αὐτοῦ καὶ τὴν ἀπὸ ταύτης δίκην

ἄδύνατον. εἰ δ' οἴεσθε τὴν ἐνθάδε παρουσίαν ὑμῖν  
 ἐμπόδιον εἶναι τοῦ σωφρονεῖν, οὐδὲν κωλύει πάλιν τὴν  
 γῆν ὑμᾶς ἀναδάσασθαι καὶ ταύτην ἀνεῖναι μηλόβοτον.  
 ἀλλ' εὖ ποιήσετε σωφρονήσαντες καὶ ἐπὶ νεαροῖς μετα-  
 5 τιθέμενοι τοῖς ἁμαρτήμασι. καὶ παρακαλοῦμεν ὑμᾶς  
 πρὸς παίδων καὶ γυναικῶν μὴ παρασχεῖν ἡμῖν ἀνάγκην  
 ἀμύνασθαι. ὥς οὖν τῆς ὑμετέρας αὐτῶν σωτηρίας καὶ  
 τῶν φιλτάτων ὑμῖν ἐν τῇδε τῇ ἐκκλησίᾳ κειμένης, οὕτω  
 βουλεύεσθε, λόγοις ἡττηθῆναι συμφέρειν ὑπολαμβάν-  
 10 οντες ἢ πεῖραν ἔργων καὶ πολέμου περιμένειν.”

τοσαῦτα τοῦ Φινεέσου διαλεχθέντος, οἱ προεστῶτες 27  
 τῆς ἐκκλησίας καὶ τὸ πλῆθος αὐτὸ πᾶν ἤρξαντο περὶ  
 τῶν ἐγκεκλημένων αὐτοῖς ἀπολογεῖσθαι καὶ μήτε συγ-  
 γενείας τῆς πρὸς αὐτοὺς ἀποστήσεσθαι μήτε κατὰ νεω-  
 15 τερισμόν ἀναστῆσαι τὸν βωμὸν λέγειν, ἀλλὰ θεὸν τε  
 ἔνα γινώσκειν τὸν Ἑβραίοις ἅπασιν κοινὸν καὶ τὸν πρὸ  
 τῆς σκηνῆς βωμὸν χάλκεον, ᾧ τὰς θυσίας ποιήσκειν.  
 τὸν μέντοι γε νῦν ἀνασταθέντα, δι' ὃν καὶ ὕποπτοι γε-  
 γόνασιν, οὐ κατὰ θρησκείαν ἰδρῦσθαι, “σύμβολον δὲ  
 20 ὅπως εἴη καὶ τεκμήριον εἰς τὸν αἰῶνα τῆς πρὸς ὑμᾶς  
 οἰκειότητος, καὶ ἀνάγκη τοῦ σωφρονεῖν καὶ τοῖς πα-  
 τρίοις ἐμμένειν, ἀλλ' οὐχὶ παραβάσεως ἀρχή, ὥς ὑπο-  
 νοεῖτε. μάρτυς δ' ὑμῖν τοῦ ἐπὶ τοιαύτῃ τὸν βωμὸν αἰ-  
 τία κατασκευάσαι γένοιτο ὁ θεὸς ἀξιόχρεως. ὅθεν ἀμεί-  
 25 νονα περὶ ἡμῶν ἔχοντες ὑπόληψιν μηδὲν καταγινώσκετε  
 τούτων ἐφ' οἷς ἐξώλεις εἶναι δίκαιοι πάντες, ὅσοι τοῦ  
 Ἀβράμου γένους ὄντες νεωτέροις ἐπιχειροῦσιν ἔθεσι  
 καὶ τοῦ συνήθους τρόπου παρηλλαγμένοις.”

ταῦτα εἰπόντας ἐπαινέσας ὁ Φινεέσης παρῆν πρὸς 28  
 30 Ἰησοῦν, καὶ τὰ παρ' αὐτῶν ἀνήγγειλε τῷ λαῷ. ὁ δὲ  
 χαίρων ὅτι μηδεμιᾶ ἀνάγκῃ στρατολογεῖν αὐτοὺς μέλλει,  
 μηδ' εἰς αἶμα καὶ πόλεμον ἐξαγαγεῖν κατ' ἀνδρῶν συγ-

- γενῶν, χρηστηρίους ὑπὲρ τούτων τῷ θεῷ θυσίας ἐπέ-  
 τέλει. καὶ διαλύσας μετὰ ταῦτα τὸ πλῆθος εἰς τὰς ἰδίας  
 κληρουχίας Ἰησοῦς αὐτὸς ἐν Σικίμοις διήγεν. ἔτει δ'·  
 ὕστερον εἰκοστῷ (ὑπέργηρος γὰρ ἦν) μεταπεμφάμενος  
 τοὺς ἐπ' ἀξιώματος μάλιστα τῶν πόλεων καὶ τὰς ἀρχὰς 5  
 καὶ τὴν γερουσίαν, καὶ τοῦ πλήθους ὅσον ἦν ἐφικτὸν  
 αὐτῷ συναγαγὼν, ἐπεὶ παρῆσαν, τὰς τε εὐεργεσίας τοῦ  
 θεοῦ ἀπάσας ἀνεμίμνησκεν αὐτούς (πολλὰ δ' ἦσαν τοῖς  
 ἐκ ταπεινοῦ σχήματος εἰς τοῦτο δόξης καὶ περιουσίας  
 προελθούσι), φυλάττειν τε τὴν τοῦ θεοῦ προαίρεσιν 10  
 ἔχουσιν οὕτω πρὸς αὐτοὺς παρεκάλει, τιμῇ πάσῃ χρω-  
 μένους καὶ εὐσεβείᾳ, ἥ μόνῃ φίλον αὐτοῖς διαμένειν τὸ  
 θεῖον. αὐτῷ γὰρ καλῶς ἔχειν, ἀπιέναι μέλλοντι τοῦ  
 ζῆν, παραίνεσιν αὐτοῖς τοιαύτην καταλιπεῖν, κάκεινους  
 ἡξίου διὰ μνήμης ποιήσασθαι τὴν παρακέλευσιν. 15
- 29 καὶ ὁ μὲν τοσαῦτα πρὸς τοὺς παρόντας διαλεχθεὶς  
 τελευτᾷ, βιοὺς ἑκατὸν ἔτη καὶ δέκα, ὧν Μωῦσεί μὲν  
 ἐπὶ διδασκαλίᾳ τῶν χρησίμων συνδιέτριψε τεσσαρά-  
 κοντα, στρατηγὸς δὲ μετὰ τὴν ἐκείνου τελευτὴν γίνεται  
 πέντε καὶ εἰκοσι, ἀνὴρ μῆτε συνέσεως ἐνδεής μῆτε τοῦ 20  
 τὰ νοηθέντα πρὸς τοὺς πολλοὺς σαφῶς ἐξενεγκεῖν ἄπει-  
 ρος, ἀλλ' ἐν ἀμφοτέροις ἄκρος, πρὸς τε τὰ ἔργα καὶ  
 τοὺς κινδύνους εὐψυχος καὶ μεγαλότολμος, πρωτανεῦ-  
 σαι τε τὰ κατὰ τὴν εἰρήνην δεξιότητος καὶ πρὸς ἅπαντα  
 καιρὸν τὴν ἀρετὴν ἡρμοσμένος. θάπτεται δὲ ἐν πόλει 25  
 Θαμνᾷ τῆς Ἐφραΐμου φυλῆς. θνήσκει δὲ ὑπ' αὐτὸν  
 τὸν καιρὸν καὶ Ἐλεάζαρος ὁ ἀρχιερεὺς, Φινεέσῃ τῷ  
 παιδί τὴν ἀρχιερωσύνην καταλιπὼν, καὶ μνημεῖον  
 αὐτῷ καὶ τάφος ἐν Γαβαθᾷ πόλει τυγχάνει.
- 2 μετὰ δὲ τὴν τούτων τελευτὴν Φινεέσῃς προφητεύει 30  
 κατὰ τὴν τοῦ θεοῦ βούλησιν, ἐπ' ἐξωλείᾳ τοῦ Χανα-  
 ναίων γένους τῇ Ἰούδα φυλῇ παρασχεῖν τὴν ἡγεμονίαν

(καὶ γὰρ τῷ λαῷ διὰ σπουδῆς ἦν μαθεῖν τί καὶ τῷ θεῷ δοκεῖ), προσλαβούσῃ τὴν Συμεωνίδα φυλὴν, ἐφ' ᾧτε ἐξαιρεθέντων τῶν ἐκείνης ὑποτελῶν καὶ τοὺς ἐν αὐτῆς τῇ κληρουχίᾳ τοῦτο ποιῶσιν. Χαναναῖοι δ', ἀκμαζόν- 2  
 5 των αὐτοῖς κατ' ἐκείνον τὸν καιρὸν τῶν πραγμάτων, στρατῷ μεγάλῳ κατὰ Βεξέκην αὐτοὺς ὑπέμενον, τῷ βασιλεῖ τῶν Βεξεκηνῶν Ἀδωνιβεξέκῳ τὴν ἡγεμονίαν ἐπιτρέψαντες (τὸ δὲ ὄνομα τοῦτο σημαίνει Βεξεκηνῶν κύριος· Ἀδωνι γὰρ τῇ Ἑβραίων διαλέκτῳ κύριος λέγεται),  
 10 ἤλπιζόν τε κρατήσειν τῶν Ἰσραηλιτῶν διὰ τὸ τεθνάναι Ἰησοῦν. συμμίζαντες δ' αὐτοῖς οἱ Ἰσραηλῖται ταῖς δυοὶ φυλαῖς αἷς προείπον ἐμαχέσαντο λαμπρῶς, καὶ κτείνουσι μὲν αὐτῶν ὑπὲρ μυρίους, τρεψάμενοι δὲ τὸ λοιπὸν καὶ διώκοντες αἰροῦσι τὸν Ἀδωνιβέζεκον, ὃς ἀκρω-  
 15 τηριασθεὶς ὑπ' αὐτῶν φησὶν "ἀλλ' οὐκ εἰς τὸ πᾶν ἄρα λήσεσθαι θεὸν ἐμελλον, τάδε πεπονθὼς ἃ κατὰ δυοῖν καὶ ἐβδομήκοντα βασιλέων πρᾶξαι πρότερον οὐκ ἐνετράπην." καὶ ζῶντα μὲν κομίζουσιν ἕως Ἱεροσολύμων, τελευτήσαντα δὲ γῇ θάπτουσι. καὶ διεξήρσαν αἰροῦν-  
 20 τες τὰς πόλεις, πλείστας τε λαβόντες ἐπολιόρκουν Ἱεροσόλυμα. καὶ τὴν μὲν κάτω λαβόντες σὺν χρόνῳ πάντας ἔκτειναν τοὺς ἐνοικοῦντας, χαλεπὴ δ' ἦν ἡ καθύπερθεν αὐτοῖς αἰρεθῆναι τειχῶν ἐχυρότητι καὶ φύσει τοῦ χωρίου. ὅθεν μετεστρατοπέδευσαν εἰς Χεβρώνα· καὶ ταύ- 3  
 25 τὴν ἐλόντες κτείνουσι πάντας. ὑπελέλειπτο δὲ τὸ τῶν γιγάντων ἔτι γένος, οἱ διὰ σωμάτων μεγέθη καὶ μορφᾶς οὐδὲν τοῖς ἄλλοις ἀνθρώποις παραπλησίας παράδοξον ἦσαν θέαμα καὶ δεινὸν ἄκουσμα. δείκνυται καὶ νῦν ἔτι τούτων ὅσα μὴδὲν τοῖς ὑπὸ πίστιν ἐρχομένοις  
 30 εἰκότα. καὶ τοῦτο μὲν τοῖς Λευítaῖς ἐξαιρετον γέρας ἔδοσαν μετὰ καὶ τῶν δισχιλίῳ πηχῶν, τὴν δὲ γῆν Χαλέβῳ, ὡρεὰν ἔδοσαν κατὰ Μωϋσέως ἐντολᾶς· οὗτος δ'

ἦν τῶν κατασκόπων εἰς ὧν ἐπεμψε Μωϋσῆς εἰς τὴν Χαναναίαν. διδόασι δὲ καὶ τοῖς Ἰοθόρου τοῦ Μαδιανίτου ἀπογόνοις (Μωϋσέως γὰρ ἦν γαμβρός) γῆν ἵνα νέμονται· τὴν γὰρ πατρίδα καταλιπόντες ἠκολουθήκεσαν ἐκείνοις καὶ συνῆσαν αὐτοῖς ἐπὶ τῆς ἐρήμου.

- 4 ἡ δὲ Ἰούδα φυλὴ καὶ Συμεωνὶς τὰς μὲν κατὰ τὴν ὀρεινὴν τῆς Χαναναίας πόλεις εἶλον, τῶν δ' ἐν τῷ πεδίῳ καὶ πρὸς θαλάσσην Ἀσκάλωνα τε καὶ Ἀζωτον. διαφεύγει δ' αὐτοὺς Γάζα καὶ Ἀκκάρων· πεδίῳ γὰρ ὄντων καὶ πολλῆς ἀρμάτων εὐπορίας κακῶς ἐποιοῦν τοὺς 10 ἐπελθόντας.

καὶ αἶδε μὲν αἱ φυλαὶ μεγάλως ἐκ τοῦ πολεμεῖν εὐδαιμονήσασαι ἀνεχώρησαν εἰς τὰς ἑαυτῶν πόλεις καὶ 5 κατατίθενται τὰ ὄπλα· Βενιαμῖται δέ (τούτων γὰρ ἦν Ἱεροσόλυμα) τοῖς οἰκῆτορσιν αὐτῶν συνεχώρησαν φόρους τελεῖν, καὶ οὕτω πανσάμενοι πάντες οἱ μὲν τοῦ κτείνειν οἱ δὲ κινδυεύειν, ἐργάζεσθαι τὴν γῆν εὐσχύλουν. τὸ δ' αὐτὸ καὶ αἱ λοιπαὶ φυλαὶ τὴν Βενιαμῖτιν μιμησάμεναι ἐποιοῦν, καὶ τοῖς τελουμένοις ἀρκούμενοι φόροις ἐπέτρεπον τοῖς Χαναναίοις ἀπολέμοις εἶναι. 20

- 6 ἡ δὲ Ἐφραῖμου πολιορκούσα Βέθληα, τέλος οὐδὲν ἄξιον τοῦ χρόνου καὶ τῶν πόνων εὗρισκε τῆς πολιορκίας. οἱ δὲ καίπερ ἀχθόμενοι τῇ καθέδρᾳ προσεκαρτέρουν· ἐπειτα συλλαβόντες τινὰ τῶν ἐν τῇ πόλει προσελθόντα ἐπὶ κομιδῇ τῶν ἀναγκαίων, τινὰς πίστεις ἔδοσαν αὐτῷ 25 παραδόντι τὴν πόλιν σώσειν αὐτόν τε καὶ τοὺς συγγενεῖς αὐτοῦ· κάκεινος ἐπὶ τούτοις ὤμνυε τὴν πόλιν αὐτοῖς ἐγχειριεῖν. καὶ ὁ μὲν οὕτω προδοὺς σώζεται μετὰ τῶν οἰκείων, οἱ δὲ ἀποκτείναντες ἅπαντας τοὺς ἐνοικοῦντας εἶχον τὴν πόλιν. 30

- 7 καὶ μετὰ ταῦτα πρὸς μὲν τοὺς πολεμίους μαλακῶς εἶχον οἱ Ἰσραηλῖται, τῆς δὲ γῆς καὶ τῶν ταύτης ἔργων

ἐπεμελοῦντο. τῶν δὲ κατὰ τὸν πλοῦτον αὐτοῖς ἐπίδεδόντων, ὑπὸ τρυφῆς καὶ ἡδονῆς τοῦ κόσμου ὀλιγώρουν, καὶ τῆς πολιτείας τῶν νόμων οὐκέτ' ἦσαν ἀκριβεῖς ἀκροαταί. παροξυνθὲν δ' ἐπὶ τούτοις τὸ θεῖον ἀναιρεῖ  
 5 πρῶτον μὲν ὥς φείσαιντο παρὰ τὴν αὐτοῦ γνώμην τῶν Χαναναίων, ἔπειθ' ὥς ἐκεῖνοι χρῆσιντο πολλῇ κατ' αὐτῶν ὁμότητι καιροῦ λαβόμενοι. οἱ δὲ καὶ πρὸς τὰ παρὰ τοῦ θεοῦ δυσθύνως εἶχον καὶ πρὸς τὸ πολεμεῖν ἀηδῶς, πολλὰ τε παρὰ τῶν Χαναναίων λαβόντες καὶ  
 10 πρὸς τοὺς πόρους ἤδη διὰ τὴν τρυφὴν ἐκλελυμένοι. καὶ συνέβαινεν ἤδη τὴν ἀριστοκρατίαν δίεφθάρθαι, καὶ τὰς γερουσίας οὐκ ἀπεδείκνυσαν οὐδ' ἀρχὴν ἄλλην οὐδεμίαν τῶν πρότερον νενομισμένων, ἦσαν δὲ ἐν τοῖς ἀγροῖς ἡδονῇ τοῦ κερδαίνειν προσδεδεμένοι. καὶ διὰ  
 15 τὴν πολλὴν ἄδειαν στάσις αὐτοὺς πάλιν καταλαμβάνει δεινὴ, καὶ προήχθησαν εἰς τὸ πολεμεῖν ἀλλήλοις ἐκ τοιαύτης αἰτίας.

Λευίτης ἀνὴρ τῶν δημοτικωτέρων, τῆς Ἐφραΐμου 8 κληρουχίας ὢν καὶ ἐν ἐκείνῃ κατοικῶν, ἄγεται γύναιον  
 20 ἀπὸ Βηθλέμων· τῆς δὲ Ἰούδα φυλῆς τοῦτ' ἐστὶ τὸ χωρίον. ἐρῶν δὲ σφόδρα τῆς γυναικὸς καὶ τοῦ κάλλους αὐτῆς ἡττημένος ἡτύχει, τῶν παρ' ἐκείνης οὐχ ὁμοίως πειρώμενος. ἄλλοτρίως δ' αὐτῆς ἐχούσης καὶ διὰ τοῦτο μᾶλλον ἐκκαιομένου τῷ πάθει, μέμψεις συνεχεῖς αὐτοῖς  
 25 ἐγίνοντο· καὶ τέλος ἡ γυνὴ πρὸς αὐτὰς βαρυνομένη, καταλιποῦσα τὸν ἄνδρα πρὸς τοὺς γονεῖς παραγίνεται μηνὶ τετάρτῳ. χαλεπῶς δὲ φέρων ὁ ἀνὴρ ἐπὶ τῷ ἔρωτι ἦκε πρὸς τοὺς πενθεροὺς, καὶ διαλυσάμενος τὰς μέμψεις καταλλάττεται πρὸς αὐτήν. καὶ τέσσαρας μὲν ἡμέρας  
 30 αὐτόθι διαιτᾶται φιλοφρονουμένων αὐτὸν τῶν γονέων, τῇ δὲ πέμπτῃ δόξαν ἀπιέναι πρὸς αὐτὸν περὶ δεῖλην ἔξεισι· βράδιον γὰρ ἀπέλυνον οἱ γονεῖς τὴν θυγατέρα

καὶ τῆς ἡμέρας τριβὴν ἐποιοῦντο. θεράπων δ' αὐτοῖς  
εἰς εἵπετο, καὶ ὄνος ἦν αὐτοῖς, ἐφ' ἧς ὤχεϊτο τὸ γύναιον.  
γενομένων δὲ αὐτῶν κατὰ τὰ Ἱεροσόλυμα (σταδίους δ'  
ἐληλύθεισαν ἤδη τριάκοντα) συνεβούλευεν ὁ θεράπων  
καταχθῆναί που, μὴ καὶ τι καὶ τῆς νυκτὸς αὐτοὺς 5  
ὁδεύοντας καταλάβῃ δύσκολον, καὶ ταῦτα οὐδὲ πόρρω  
πολεμίων ὄντας, τοῦ καιροῦ πολλάκις ἐπισφαλῇ καὶ  
ὑποπτα ποιῶντος καὶ τὰ φίλα. τῷ δ' οὐκ ἤρεσεν ἡ  
γνώμη παρ' ἄλλοφύλοις ἀνδράσι ξενοῦσθαι (Χαναναίων  
γὰρ ἦν ἡ πόλις), ἀλλὰ προελθόντες εἴκοσι στάδια εἰς 10  
οἰκίαν ἡξίου κατέγεσθαι πόλιν. καὶ κρατήσας τῇ  
γνώμῃ παρῆν εἰς Γαβὰν φυλῆς τῆς Βενιαμίτιδος. ἡδη  
δὲ ὀψίας οὔσης καὶ μηδενὸς ἐπὶ ξενίαν τῶν κατὰ τὴν  
ἀγορὰν αὐτὸν παρακαλοῦντος, πρεσβύτης ἐξ ἀγροῦ κα-  
τιῶν, τῆς μὲν Ἐφραϊμίτιδος φυλῆς ὢν ἐν δὲ τῇ Γαβᾷ 15  
δικαιτῶμενος, συντυγχάνων αὐτῷ τίς τε ὢν ἤρετο καὶ  
δι' αἷς αἰτίας στελλόμενος σκότους ἡδη τὰ πρὸς τὸ δεῖ-  
πνον αὐτῷ λαμβάνοι. ὁ δὲ Λευίτης μὲν ἔφησεν εἶναι,  
γύναιον δὲ παρὰ τῶν γονέων ἄγων πρὸς αὐτὸν ἀπιέναι·  
τὴν δ' οἰκῇσιν ἐδήλωσε τυγχάνειν ἐν τῇ Ἐφραΐμῳ κλη- 20  
ρουχίᾳ. ὁ δὲ πρεσβύτης καὶ διὰ τὴν συγγένειαν καὶ διὰ  
τὸ τὴν αὐτὴν φυλὴν νέμειν, καὶ μὴν διὰ τὴν συντυχίαν,  
παρ' αὐτὸν ξενισθῆσόμενον ἤγε. νεανῖαι δὲ τινες τῶν  
Γαβαηνῶν ἐπὶ τῆς ἀγορᾶς τὸ γύναιον θεασάμενοι καὶ  
τὴν εὐπρέπειαν θαυμάσαντες, ἐπεὶ παρὰ τῷ πρεσβύτῃ 25  
κατηγμένην ἔμαθον, καταφρονήσαντες τῆς ἀσθενείας  
καὶ τῆς ὀλιγότητος ἤκον ἐπὶ τὰς θύρας. τοῦ δὲ πρεσβύ-  
του παρακαλοῦντος ἀπαλλάττεσθαι καὶ μὴ προσφέρειν  
βίαν μηδὲ ὕβριν, ἡξίου αὐτὸν παρασχόντα τὴν ξένην  
πραγμάτων ἀπηλλάχθαι. ὥς δὲ συγγενῇ τε λέγοντος 30  
καὶ Λευίτιν τοῦ πρεσβύτου, καὶ δρᾶσειν αὐτοὺς δεινὰ  
ὑφ' ἡδονῆς εἰς τοὺς νόμους ἐξαμαρτάνοντας, ὠλιγώρουν



- τοῦ δικαίου καὶ κατεγέλων, ἤπειλουν δὲ ἀποκτείνειν αὐτὸν ἐμποδίζοντα ταῖς ἐπιθυμίαις αὐτῶν, εἰς ἀνάγκην περιηγμένος καὶ μὴ βουλόμενος τοὺς ξένους περιδεῖν ὑβρισθέντας, τῆς ἑαυτοῦ θυγατρὸς αὐτοῖς παρεχώρει,
- 5 πληρώσειν τε τὴν ἐπιθυμίαν αὐτοὺς λέγων νομιμώτερον δίχα τῆς εἰς τοὺς ξένους ὕβρεως, αὐτὸς τε μηδὲν ἀδικήσειν οὓς ὑπεδέξατο τούτῳ τῷ τρόπῳ νομίζων. ὥς δ' οὐδὲν τῆς σπουδῆς τῆς ἐπὶ τὴν ξένην ἐνεδίδοσαν, ἀλλ' ἐνέκειντο ταύτην παραλαβεῖν ἀξιοῦντες, ὃ μὲν ἰκέ-
- 10 τευε μηδὲν τολμᾶν παράνομον, οἱ δ' ἄρπασάμενοι καὶ προσθέμενοι μᾶλλον τῷ βιάτῳ τῆς ἡδονῆς ἀπήγαγον πρὸς αὐτοὺς τὴν γυναῖκα, καὶ δι' ὅλης τῆς νυκτὸς ἐμπλησθέντες τῆς ὕβρεως ἀπέλυσαν περὶ ἀρχομένην ἡμέραν. ἣ δὲ τεταλαιπωρημένη τοῖς συμβεβηκόσι παρῆν
- 15 ἐπὶ τὴν ξενίαν, καὶ ὑπὸ λύπης ὧν ἐπεπόνθει καὶ τοῦ μὴ τολμᾶν ὑπ' αἰσχύνης εἰς ὄψιν ἔλθειν ἀνδρὶ (τοῦτον γὰρ μάλιστα τοῖς γεγεννημένοις ἔχειν ἀνιάτως ἐλογίζετο) καταπεσοῦσα τὴν ψυχὴν ἀφίησιν. ὃ δὲ ἀνὴρ αὐτῆς οἰόμενος ὕπνῳ βαθεῖ κατεσχῆσθαι τὴν γυναῖκα καὶ μηδὲν
- 20 σκυθρωπὸν ὑφορώμενος, ἀνεγείρειν ἐπειρᾶτο, παραμυθήσασθαι διεγνωκῶς, ὥς οὐκ ἔξ ἐκουσίου γνώμης αὐτὴν παράσχοι τοῖς καθυβρίσασιν, ἀλλ' ἄρπασαμένων ἐπὶ τὴν ξενίαν αὐτῶν. ὥς δὲ τελευτήσασαν ἔμαθεν, σωφρόνως πρὸς τὸ μέγεθος τῶν κακῶν ἐπιθέμενος τῷ
- 25 κτήνει νεκρὰν τὴν γυναῖκα κομίζει πρὸς αὐτόν, καὶ διελὼν αὐτὴν κατὰ μέλος εἰς μέρη δώδεκα διέπεμψεν εἰς ἑκάστην φυλὴν, ἐντειλάμενος τοῖς κομίζουσι λέγειν τοὺς αἰτίλους τῆς τελευτῆς τῇ γυναικὶ καὶ τὴν παροιλίαν ταῖς φυλαῖς.
- 30 οἱ δὲ ὑπὸ τε τῆς ὄψεως καὶ τῆς ἀκοῆς τῶν βεβια- 9 σμένων κακῶς διατεθέντες, πρότερον οὐδενὸς τοιούτου πεῖραν εἰληφότες, ὑπ' ὀργῆς ἀκράτου καὶ δικαίας εἰς

τὴν Σιλοῦν συλλεγέντες καὶ πρὸ τῆς σκηνῆς ἀθροισθέν-  
 τες εἰς ὅπλα χωρεῖν εὐθὺς ὥρμητο καὶ χρήσασθαι τοῖς  
 Γαβαηνοῖς ὡς πολεμίοις. ἐπέσχε δ' αὐτοὺς ἡ γερουσία,  
 πείσασα μὴ δεῖν ὀξέως οὕτω πρὸς τοὺς ὁμοφύλους ἐκ-  
 φέρειν πόλεμον πρὶν ἢ λόγοις διαλεχθῆναι περὶ τῶν  
 ἐγκλημάτων, τοῦ νόμου μὴδ' ἐπὶ τοὺς ἀλλοτρίους ἐφιέν-  
 τος δίχα πρεσβείας καὶ τοιαύτης πρὸς τὸ μετανοῆσαι  
 πείρας τοὺς δόξαντας ἀδικεῖν στρατιὰν ἀγαγεῖν. καλῶς  
 οὖν ἔχειν τῷ νόμῳ πειθομένους πέμψαι πρὸς τοὺς Γα-  
 βαηνοὺς ἐξαιτοῦντας τοὺς αἰτίους, καὶ παρεχομένων  
 μὲν ἀρκεῖσθαι τῇ τούτων κολάσει, καταφρονησάντων δὲ  
 τότε τοῖς ὅπλοις αὐτοὺς ἀμύνασθαι. πέμπουσιν οὖν  
 πρὸς τοὺς Γαβαηνοὺς κατηγοροῦντες τῶν νεανίσκων τὰ  
 περὶ τὴν γυναῖκα, καὶ πρὸς τιμωρίαν αἰτοῦντες τοὺς  
 δράσαντας μὲν οὐ νόμιμα, γενομένους δὲ δικαίους ἀντ'  
 αὐτῶν ἐκείνων ἀποθανεῖν. οἱ δὲ Γαβαηνοὶ οὔτε τοὺς  
 νεανίσκους ἐξέδοσαν, καὶ δεινὸν ἀλλοτρίοις ὑπακούειν  
 προστάγμασιν ἡγοῦντο πολέμου φόβῳ, μηδεὶς ἀξιοῦν-  
 τες εἶναι χείρους ἐν τοῖς ὅπλοις μήτε διὰ πληθὸς μήτε  
 δι' εὐψυχίαν. ἦσαν δὲ ἐν παρασκευῇ μεγάλη μετὰ καὶ  
 τῶν ἄλλων φυλετῶν· συναπενοήθησαν γὰρ αὐτοῖς ὡς  
 ἀμυνόμενοι βιαζομένους.

- 10 ὥς δὲ τοιαῦτα ἡγγέλθη τοῖς Ἰσραηλίταις τὰ παρὰ  
 τῶν Γαβαηνῶν, ὅρκους ποιοῦνται μηδένα σφῶν ἀνδρὶ  
 Βενιαμίτῃ δώσειν πρὸς γάμον θυγατέρα, στρατεύσειν  
 τε ἐπ' αὐτούς, μᾶλλον αὐτοῖς δι' ὀργῆς ὄντας ἢ τοῖς  
 Χαναναίοις τοὺς προγόνους ἡμῶν παρειλήφαμεν γενο-  
 μένους. παραχρῆμά τε ἐξῆγον ἐπ' αὐτοὺς τὸ στρατόπε-  
 δον μυριάδας τεσσαράκοντα ὀπλιτῶν, Βενιαμιτῶν δ'  
 ὀπλιτικὸν ἦν δισμυρίων καὶ πεντακισχιλίων καὶ ἑξακο-  
 σίων, ὧν ἦσαν εἰς πεντακοσίους ταῖς λαιαῖς τῶν χειρῶν  
 σφενδονᾶν ἄριστοι· ὥστε καὶ μάχης πρὸς τῇ Γαβᾶ γε-

νομένης τρέπουσιν οἱ Βενιαμίται τοὺς Ἰσραηλίτας, ἄνδρες τε πίπτουσιν ἐξ αὐτῶν εἰς δισχυρίους καὶ δισχίλους. ἐφθάρησαν δὲ ἰσως ἂν καὶ πλείονες, εἰ μὴ νῦν αὐτοὺς ἐπέσχε καὶ διέλυσε μαχομένους. καὶ οἱ μὲν Βεν-  
 5 ιαμίται χαίροντες ἀνεχώρουν εἰς τὴν πόλιν, οἱ δ' Ἰσραηλίται καταπεπληγότες ὑπὸ τῆς ἥτις εἰς τὸ στρατόπεδον. τῇ δ' ἐπιούσῃ πάλιν συμβαλόντων οἱ Βενιαμίται κρατοῦσι, καὶ θνήσκουσι τῶν Ἰσραηλιτῶν ὀκτακισχίλιοι καὶ μύριοι, καὶ δέισαντες τὸν φόνον ἐξέλιπον τὸ στρα-  
 10 τόπεδον. παραγενόμενοι δὲ εἰς Βέθθα πόλιν ἔγγιστα κειμένην, καὶ νηστεύσαντες κατὰ τὴν ὑστεραίαν τὸν θεὸν ἰκέτεον διὰ Φινεέσου τοῦ ἀρχιερέως παύσασθαι τῆς ὀργῆς τῆς πρὸς αὐτούς, καὶ ταῖς θυσίαις αὐτῶν ἥταις ἀρκεσθέντα δοῦναι νίκην καὶ κράτος κατὰ τῶν πο-  
 15 λεμίων. ὁ δὲ θεὸς ἐπαγγέλλεται ταῦτα διὰ Φινεέσου προφητεύσαντος.

ποιήσαντες οὖν τὴν στρατιὰν δύο μέρη, τὴν μὲν 11 ἡμίσειαν προλοχίζουσι νυκτὸς περὶ τὴν πόλιν, οἱ δ' ἡμίσεις συνέβαλλον τοῖς Βενιαμίταις, ὑπεχώρουν τε  
 20 ἐγκειμένων. καὶ ἐδίωκον οἱ Βενιαμίται, οἱ τῶν Ἑβραίων ὑποφευγόντων ἡρέμα καὶ ἐπὶ πολὺ, θελόντων εἰς ἅπαν αὐτοὺς ἐξελθεῖν, ἀναχωροῦσιν εἶποντο, ὥς καὶ τοὺς ἐν τῇ πόλει πρεσβύτας καὶ νέους ὑπολειφθέντας δι' ἀσθένειαν συνεκδραμεῖν αὐτοῖς, πανσυδὶ βου-  
 25 λομένους χειρώσασθαι τοὺς πολεμίους. ὥς δὲ πολὺ τῆς πόλεως ἀπέσχον, ἐπαύσαντο μὲν φεύγοντες οἱ Ἑβραῖοι, ἐπιστραφέντες δ' ἴστανται πρὸς μάχην, καὶ τοῖς ἐν ταῖς ἐνέδραις οὔσι τὸ σημεῖον αἰρουσιν ὃ συνέκειτο. οἱ δ' ἐξαναστάντες μετὰ βοῆς ἐπήεσαν τοῖς πολεμίους. οἱ δὲ  
 30 ἅμα τε ἡπατημένους αὐτοὺς ᾗσθηντο καὶ ἐν ἀμηχανίᾳ συνειστήκεσαν· καὶ εἰς τι κοῖλον συνελαθέντας καὶ φαραγγῶδες χωρίον περιστάντες κατηκόντισαν, ὥστε πάν-

τας διαφθαρήναι πλὴν ἑξακοσίων. οὗτοι δὲ συστραφέν-  
 τες καὶ πυκνώσαντες ἑαυτούς, καὶ διὰ μέσων ὠσάμενοι  
 τῶν πολεμίων, ἔφυγον ἐπὶ τὰ πλησίον ὄρη, καὶ κατα-  
 σχόντες ἰδρύνθησαν. οἱ δ' ἄλλοι πάντες περὶ δισμυρίους  
 ὄντες καὶ πεντακισχιλίους ἀπέθανον. οἱ δὲ Ἰσραηλῖται 5  
 τὴν τε Γαβὰν ἐμπιπράσι καὶ τὰς τε γυναῖκας καὶ τῶν  
 ἀρρένων τοὺς μὴ ἐν ἀκμῇ διεχρήσαντο, τὰς τε ἄλλας  
 τῶν Βενιαμινιτῶν πόλεις ταῦτά θρωσιν. οὕτω τε ἦσαν  
 παρωργισμένοι ὡς καὶ Ἰάβισον, τῆς Γαλαδίτιδος οὖσαν,  
 ὅτι μὴ συμμαχήσειεν αὐτοῖς κατὰ τῶν Βενιαμινιτῶν, πέμ- 10  
 ψαντες μυρίους καὶ δισχιλίους ἐκ τῶν τάξεων ἐκέλευσαν  
 ἀνελεῖν. καὶ φονεύουσι τὸ μάχιμον τῆς πόλεως οἱ πεμ-  
 φθέντες σὺν τέκνοις καὶ γυναῖξί, πλὴν τετρακοσίων  
 παρθένων. ἐπὶ τοσοῦτον ὑπ' ὀργῆς προήχθησαν, τῷ  
 κατὰ τὴν γυναῖκα πάθει προσλαβόντες καὶ τὸ κατὰ τὴν 15  
 ἀνδρεσιν τῶν ὀπλιτῶν.

- 12 μετάνοια δ' αὐτοὺς λαμβάνει τῆς τῶν Βενιαμινιτῶν  
 συμφορᾶς, καὶ νηστεῖαν ἐπ' αὐτοῖς προέθεντο, καίτοι  
 δίκαια παθεῖν αὐτοὺς ἀξιοῦντες εἰς τοὺς νόμους ἑξα-  
 μαρτάνοντας. καὶ τοὺς διαφυγόντας αὐτῶν ἑξακοσίους 20  
 διὰ πρεσβευτῶν ἐκάλουν· καθίδρυντο δὲ ἐπὶ πέτρας  
 τινὸς Ροᾶς καλουμένης κατὰ τὴν ἔρημον. οἱ δὲ πρέ-  
 σβεις, ὥς οὐκ ἐκείνοις τῆς συμφορᾶς μόνοις γεγεννημέ-  
 νης ἀλλὰ καὶ αὐτοῖς τῶν συγγενῶν ἀπολωλότην ὁδυ-  
 ρόμενοι, πρῶως ἔπειθον φέρειν καὶ συνελθεῖν εἰς 25  
 ταῦτό, καὶ μὴ παντελῆ τῆς Βενιαμινιτιδος φυλῆς ὀλε-  
 θρον τό γε ἐπ' αὐτοῖς καταψηφίσασθαι· “συγχωροῦμεν  
 δὲ ὑμῖν” ἔλεγον “τὴν ἀπάσης τῆς φυλῆς γῆν καὶ λείαν  
 ὅσην ἀπάγειν δυνηθείητε.” οἱ δέ, τῶν καθ' ἑαυτοὺς  
 θεοῦ ψήφῳ γεγονότων καὶ κατ' ἀδικίαν τὴν αὐτῶν, 30  
 γνωσιμαχήσαντες κατήεσαν εἰς τὴν πάτριον φυλὴν πει-  
 θόμενοι τοῖς προκαλουμένοις. οἱ δ' Ἰσραηλῖται γυναῖ-

κας αὐτοῖς τὰς πετρακοσίας ἔδοσαν παρθένους τὰς Ἰαβί-  
 τιδας, περὶ δὲ τῶν διακοσίων ἐσκόπουν ὅπως ἀκείνοι  
 γυναικῶν εὐπορήσαντες παιδοποιῶνται. γεγεννημένων  
 δ' αὐτοῖς ὄρκων ὥστε μηδενὶ Βενιαμίτη συνοικῆσαι  
 5 θυγατέρα, πρὸ τοῦ πολέμου, οἱ μὲν ὀλιγωρεῖν συνε-  
 βούλενον τῶν ὁμωμοσμένων ὡς ὑπ' ὀργῆς ὁμόσαντες,  
 οὐ γνώμη καὶ κρίσει, τῷ δὲ θεῷ μηδὲν ἐναντίον ποιή-  
 σειν εἰ φθλὴν ὅλην κινδυνεύσασαν ἀπολέσθαι σῶσαι  
 δυνηθεῖεν, τὰς τε ἐπιορκίας οὐχ ὅταν ὑπὸ ἀνάγκης γέ-  
 10 νωνται χαλεπὰς εἶναι καὶ ἐπισφαλεῖς, ἀλλ' ὅταν ἐν κα-  
 κουργίᾳ τολμηθῶσι· τῆς δὲ γερουσίας πρὸς τὸ τῆς  
 ἐπιορκίας ὄνομα σχετλιασάσης, ἔφη τις τούτοις τε γυ-  
 ναικῶν εὐπορίαν ἔχειν εἰπεῖν καὶ τηρήσειν τὸν ὄρκον.  
 ἐρόμενων δὲ τὴν ἐπίνοιαν, "ἡμῖν" εἶπε "τρὶς τοῦ ἔτους  
 15 εἰς Σηλῶ συνοιοῦσιν ἔπονται κατὰ πανήγυριν αἱ γυναῖ-  
 kes καὶ αἱ θυγατέρες· τούτων κατὰ ἀρπαγὴν ἐφείσθω  
 γαμεῖν Βενιαμίταις ἅς ἂν δυνηθεῖεν, ἡμῶν οὔτε προ-  
 τρεπομένων οὔτε κωλύοντων. πρὸς δὲ τοὺς πατέρας  
 αὐτῶν δυσχεραίνοντας καὶ τιμωρίαν λαμβάνειν ἀξιοῦν-  
 20 τας φήσομεν αὐτοὺς αἰτίους, φυλακῆς ἀμελήσαντας τῶν  
 θυγατέρων, ὅτι τε δεῖ τῆς ὀργῆς ἐπὶ Βενιαμίτας ὑφεί-  
 ναι, χρησαμένους αὐτῇ θάττον καὶ ἀμέτρως." καὶ οἱ  
 μὲν τούτοις πεισθέντες ψηφίζονται τὸν διὰ τῆς ἀρπα-  
 γῆς γάμον τοῖς Βενιαμίταις, ἐνστάσης δὲ τῆς ἑορτῆς οἱ  
 25 μὲν διακόσιοι, κατὰ δύο καὶ τρεῖς, πρὸ τῆς πόλεως ἐνή-  
 δρευον παρεσομένης τὰς παρθένους ἐν τε ἀμπελῶσι καὶ  
 χωρίοις ἐν οἷς λήσειν ἔμελλον, αἱ δὲ μετὰ παιδιᾶς, οὐ-  
 δὲν ὑφορώμεναι τῶν μελλόντων, ἀφυλάκτως ὥδενον,  
 οἱ δὲ σκεδασθεῖσων εἶχοντο ἐξαναστάντες. καὶ οὗτοι  
 30 μὲν οὕτω γαμήσαντες ἐπ' ἔργα τῆς γῆς ἐχώρησαν, καὶ  
 πρόνοιαν ἐποιήσαντο πάλιν εἰς τὴν προτέραν εὐδαιμο-  
 νίαν ἐπανελθεῖν. Βενιαμιτῶν μὲν οὖν ἡ φυλὴ κινδύ-

νεύσασα τελέως ἐκφθαρῆναι, τῷ προειρημένῳ τρόπῳ κατὰ τὴν Ἰσραηλιτῶν σοφίαν σώζεται, ἦνθησέ τε παρα-  
χρῆμα καὶ ταχεῖαν εἰς τε τὸ πλῆθος καὶ τὰ ἄλλα πάντα ἐποιήσατο τὴν ἐπίδοσιν.

3 οὗτος μὲν οὖν ὁ πόλεμος οὕτω παύεται· ὅμοια δὲ 5  
τούτοις παθεῖν καὶ τὴν Δανίτιν συνέβη φυλὴν, ἐξ αἰτίας  
τοιαύτης εἰς τοῦτο προαχθεῖσαν. τῶν Ἰσραηλιτῶν ἐκλε-  
λοιπότων ἤδη τὴν ἐν τοῖς πολέμοις ἄσκησιν καὶ πρὸς  
τοῖς ἔργοις ὄντων τῆς γῆς, Χαναναῖοι καταφρονήσαντες  
αὐτῶν συνεποιήσαντο δύναμιν, οὐδὲν μὲν αὐτοὶ περὶ 10  
σεσθαι προσδοκῶντες, ὥς δὲ βεβαίαν τὴν τοῦ ποιήσειν  
κακῶς τοὺς Ἑβραίους ἐλπίδα λαβόντες, ἐπ' ἀδείας τὸ  
λοιπὸν οἰκεῖν τὰς πόλεις ἤξιουν. ἄρματα τε οὖν συμ-  
παρεσκευάζοντο καὶ τὸ ὀπλιτικὸν συνεκρότου, αἳ τε  
πόλεις αὐτῶν συνεφρόνουν, καὶ τῆς Ἰούδα φυλῆς τὴν 15  
Ἀσκάλωνα καὶ Ἀκκάρωνα παρεσπάσαντο, ἄλλας τε πολ-  
λὰς τῶν ἐν τῷ πεδίῳ, καὶ Δανίτας εἰς τὸ ὄρος ἠνάγκα-  
σαν συμφυγεῖν, οὐδὲ ὀλίγον αὐτοῖς ἐπιβατὸν τοῦ πε-  
δίου καταλιπόντες. οἳ δ' οὔτε πολεμεῖν ὄντες ἱκανοὶ  
γῆν τε οὐκ ἔχοντες ἀρκοῦσαν πέμπουσιν ἐξ αὐτῶν πέντε 20  
ἄνδρας εἰς τὴν μεσόγειον, κατοψομένους γῆν εἰς ἣν  
μετοικίσαιντο. οἳ δ' οὐ πόρρω τοῦ Λιβάνου ὄρους καὶ  
ἐλάσσονος Ἰορδάνου τῶν πηγῶν, κατὰ τὸ μέγα πεδῖον  
Σιδῶνος πόλεως, ὁδὸν ἡμέρας μιᾶς προελθόντες, καὶ  
κατασκεψάμενοι γῆν ἀγαθὴν καὶ ἀμφορον, σημαίνουσι 25  
τοῖς αὐτῶν, οἳ δ' ὀρμηθέντες στρατῷ κτίζουσιν αὐτόθι  
πόλιν Δάνα, ὁμώνυμον τῷ Ἰακώβου παιδί, φυλῆς δ'  
ἐπώνυμον τῆς αὐτῶν.

2 τοῖς δ' Ἰσραηλίταις πρὸςβαίνειν ὑπὸ τε ἀπειρίας  
τοῦ πονεῖν τὰ κακὰ καὶ ἀπὸ τῆς περὶ τὸ θεῖον ὀλιγω- 30  
ρίας· μετακινήθεις γὰρ ἅπαξ τοῦ κόσμου τῆς πολι-  
τείας, ἐπεφέροντο πρὸς τὸ καθ' ἡδονὴν καὶ βούλησιν

ιδίαν βιοῦν, ὥς καὶ τῶν ἐπιχωριαζόντων παρὰ τοῖς Χαναναίοις ἀναπίμπλασθαι κακῶν. ὀργίζεται τοίνυν αὐτοῖς ὁ θεός, καὶ ἦν σὺν πόνοις μυρίοις εὐδαιμονίαν ἐκτῆσαντο, ταύτην ἀπέβαλον διὰ τρυφήν. στρατεύσαν-  
 5 τος γὰρ ἐπ' αὐτοὺς Χουσάρθου τοῦ τῶν Ἀσσυρίων βασιλέως, πολλοὺς τε τῶν παραταξαμένων ἀπώλεσαν καὶ πολιορκούμενοι κατὰ κράτος ἠρέθησαν. εἰσὶ δ' οἱ διὰ φόβον ἐκουσίως αὐτῷ προσεχώρησαν, φόρους τε τοῦ δυνατοῦ μείζονας ἐπιταγέντες ἐτέλουν καὶ ὕβρεις παν-  
 10 τοίας ὑπέμενον ἕως ἐτῶν ὀκτώ. μεθ' ἃ τῶν κακῶν οὕτως ἡλευθερώθησαν.

τῆς Ἰούδα φυλῆς τις Ὀθνίηλος τοῦνομα, Κενέζου 3  
 υἱός, δραστήριος ἀνὴρ καὶ τὸ φρόνημα γενναῖος, χρη-  
 σθὲν αὐτῷ μὴ περιορᾶν ἐν τοιαύτῃ τοὺς Ἰσραηλίτας  
 15 ἀνάγκη κειμένους ἀλλ' εἰς ἐλευθερίαν αὐτοὺς ἐξαιρεῖ-  
 σθαι τολμᾶν, παρακελευσάμενος συλλαμβάνεσθαι τῶν κινδύνων τινὰς αὐτῷ (ὀλίγοι δ' ἦσαν οἷς αἰδῶς ἐπὶ τοῖς τότε παροῦσιν ἐτύγχανε καὶ προθυμία μεταβολῆς) πρῶ-  
 τον μὲν τὴν παρ' αὐτοῖς οὔσαν φρουρὰν τοῦ Χουσάρ-  
 20 θου διαφθείρει, προσγενομένων δὲ πλειόνων τῶν συναγωνιζομένων ἐκ τοῦ μὴ διαμαρτεῖν περὶ τὰ πρῶτα τῆς ἐπιχειρήσεως μάχην τοῖς Ἀσσυρίοις συνάπτουσι, καὶ πρὸς τὸ παντελὲς αὐτοὺς ἀπωσάμενοι περαιουῖσθαι τὸν Εὐφράτην ἐβιάζοντο. Ὀθνίηλος δέ, ὥς ἔργῳ πείραν  
 23 αὐτοῦ δεδωκὼς τῆς ἀνδραγαθίας, γέρας ὑπὲρ αὐτῆς λαμβάνει παρὰ τοῦ πλῆθους ἀρχήν, ὥστε κρίνειν τὸν λαόν. καὶ ἄρξας ἐπ' ἔτη τεσσαράκοντα καταστρέφει τὸν βίον.

τελευτήσαντος δὲ τούτου πάλιν τὰ τῶν Ἰσραηλιτῶν 4  
 30 ὑπὸ ἀναρχίας ἐνόσει πράγματα, καὶ τῷ μὴ διὰ τιμῆς ἄγειν τὸν θεὸν μηδὲ τοῖς νόμοις ὑπακούειν ἐτι μᾶλλον ἐκακοῦντο, ὥς καταφρονήσαντα αὐτῶν τῆς ἀκοσμίας

τῆς κατὰ τὴν πολιτείαν Ἑγλῶνα τὸν τῶν Μωαβιτῶν βασιλέα πόλεμον πρὸς αὐτοὺς ἐξενεγκεῖν, καὶ πολλαῖς μάχαις αὐτῶν κρατήσαντα καὶ τοὺς φρονήματι τῶν ἄλλων διαφέροντας ὑποτάξαντα πρὸς τὸ παντελὲς αὐτῶν τὴν δύναμιν ταπεινῶσαι, καὶ φόρους αὐτοῖς ἐπιτάξαι 5 τελεῖν. καθιδρῦσας δ' αὐτῷ ἐν Ἱεριχοῦντι βασίλειον, οὐδὲν τῆς εἰς τὸ πλῆθος κακώσεως παρέλιπεν εἰς τε πενίαν αὐτοὺς κατέστησεν, εἰς ὀκτωκαίδεκα ἔτη. λαβὼν δ' οἶκτον ὁ θεὸς τῶν Ἰσραηλιτῶν ἐφ' οἷς ἔπασχον, καὶ ταῖς ἰκετείαις αὐτῶν ἐπικλασθεῖς, ἀπήλλαξε τῆς ὑπὸ 10 τοῖς Μωαβίταις ὕβρεως. ἤλευθερώθησαν δὲ τῷ τρόπῳ τούτῳ.

- 2 τῆς Βενιαμίτιδος φυλῆς νεανίας, Ἡούδης μὲν τοῦνομα Γηρά δὲ πατρός, τολμῆσαι τε ἀνδρειότατος καὶ τῷ σώματι πρὸς τὰ ἔργα χρήσασθαι δυνατώτατος, τῶν χει- 15 ρῶν τὴν ἀριστερὰν ἀμείνων καὶ ἀπ' ἐκείνης τὴν ἄπασαν ἰσχὺν ἔχων, κατῴκει μὲν ἐν Ἱεριχοῦντι καὶ αὐτός, συνήθης δὲ γίνεται τῷ Ἑγλῶνι, δωρεαῖς αὐτὸν θεραπείων καὶ ὑπερχόμενος, ὥς διὰ τοῦτο καὶ τοῖς περὶ τὸν βασιλέα προσφιλεῖ τυγχάνειν αὐτόν. καὶ ποτε σὺν δυσὶν 20 οἰκέταις δῶρα τῷ βασιλεὶ φέρων ξιφίδιον κρύφα τῷ δεξιῷ σκέλει περιδησάμενος εἰσῆγει πρὸς αὐτόν· ὥρα δ' ἦν θέρους, καὶ τῆς ἡμέρας ἥδη μεσούσης ἀνείντο αἱ φυλακαί, ὑπὸ τε τοῦ καύματος καὶ πρὸς ἄριστον τετραμμένων. δοὺς οὖν τὰ δῶρα τῷ Ἑγλῶνι ὁ νεανίσκος 25 (διέτριβε δ' ἐν τινι δωματίῳ δεξιῶς πρὸς θέρος ἔχοντι) πρὸς ὁμίλειαν ἐτράπετο. μόνοι δ' ἦσαν, τοῦ βασιλέως καὶ τοὺς ἐπεισιόντας τῶν θεραπόντων ἀπιέναι κελεύσαντος διὰ τὸ πρὸς Ἡούδην ὁμιλεῖν. καθῆστο δὲ ἐπὶ θρόνον, καὶ δέος εἰσῆγει τὸν Ἡούδην μὴ διαμάρτη καὶ 30 μὴ δῶ καιρίαν πληγὴν. ἀνίστησιν οὖν αὐτόν, ὄναρ εἰπὼν ἔχειν ἐκ προστάγματος αὐτῷ δηλώσαι τοῦ θεοῦ.



καὶ ὃ μὲν πρὸς τὴν χαρὰν τὴν τοῦ ὀνείρατος ἀνεπήδησεν ἀπὸ τοῦ θρόνου, πλήξας δ' αὐτὸν ὁ Ἡούδης εἰς τὴν καρδίαν καὶ τὸ ξιφίδιον ἐγκαταλιπὼν ἔξεισι προσκλίνας τὴν θύραν. οἱ τε θεράποντες ἡρέμουν, εἰς ὕπνον τετράφθαι νομίζοντες τὸν βασιλέα. ὁ δὲ Ἡούδης τοῖς Ἱερικουν- 3 τίοις ἀποσημαίνων κρυπτῶς παρεκάλει τῆς ἐλευθερίας ἀντιλαμβάνεσθαι. οἱ δὲ ἀσμένως τοῦτ' ἀκούσαντες αὐτοί τε εἰς τὰ ὄπλα ἦσαν καὶ διέπεμπον εἰς τὴν χώραν τοὺς ἀποσημαίνοντας κέρασιν ὄϊων· τούτοις γὰρ συγκα- 10 λειν τὸ πλῆθος πάτριον ἦν. οἱ δὲ περὶ τὸν Ἐγλῶνα πολλὸν μὲν χρόνον ἡγνύουν τὸ συμβεβηκὸς αὐτῷ πάθος· ἐπεὶ δὲ πρὸς ἐσπέραν ἦν, δεισάντες μὴ τι νεώτερον εἴη περὶ αὐτὸν γεγονός, εἰσῆλθον εἰς τὸ δωματίον, καὶ νεκρὸν εὐρόντες ἐν ἀμηχανίᾳ καθειστήκεισαν. καὶ πρὶν τὴν 15 φρουρὰν συστραφῆναι, τὸ τῶν Ἰσραηλιτῶν αὐτοῖς ἐπέρχεται πλῆθος. καὶ οἱ μὲν παραχρῆμα ἀναιροῦνται, οἱ δὲ εἰς φυγὴν τρέπονται ὥς ἐπὶ τὴν Μωαβίτιν σωθῆσόμενοι· ἦσαν δὲ ὑπὲρ μυρίους. καὶ Ἰσραηλίται προκατειληφότες τοῦ Ἰορδάνου τὴν διάβασιν, διώκοντες 20 ἔκτεινον, καὶ κατὰ τὴν διάβασιν πολλοὺς αὐτῶν ἀναιροῦσιν, διέφυγέ τε οὐδὲ εἰς τὰς χεῖρας αὐτῶν. καὶ οἱ μὲν Ἑβραῖοι τούτῳ τῷ τρόπῳ τῆς ὑπὸ τοῖς Μωαβίταις δουλείας ἀπηλλάγησαν· Ἡούδης δὲ ἐκ τῆς αἰτίας ταύτης τιμηθεὶς τοῦ πλῆθους παντὸς ἡγεμονία, τελευτᾷ τὴν 25 ἀρχὴν ἔτεσιν ὀγδοήκοντα κατασχών, ἀνὴρ καὶ δίχα τῆς προειρημένης πράξεως ἐπαίνου δίκαιος τυγχάνειν. καὶ μετὰ τοῦτον Σανάγαρος ὁ Ἀνάθου παῖς αἰρεθεὶς ἄρχειν ἐν τῷ πρώτῳ τῆς ἀρχῆς ἔτει κατέστρεψε τὸν βίον.

Ἰσραηλίται δὲ πάλιν (οὐδὲν γὰρ ἐπὶ διδαχῇ τοῦ 5 κρείττονος ἐλάμβανον τῶν πρότερον ἡτυχημένων ὑπὸ [τε] τοῦ μήτε σέβειν τὸν θεὸν μήθ' ὑπακούειν τοῖς νόμοις), πρὶν ἢ καὶ τῆς ὑπὸ Μωαβίταις ἀναπνεῦσαι δου-

λείας πρὸς ὀλίγον, ὑπὸ Ἰαβίνου τοῦ τῶν Χαναναίων βασιλέως καταδουλοῦνται. οὗτος γὰρ ἐξ Ἀσώρου πόλεως ὁρμώμενος (αὕτη δ' ὑπέρεκειται τῆς Σεμεχωνίτιδος λίμνης) στρατοῦ μὲν ὀπλιτῶν τριάκοντα ἔτρεφε μυριάδας, μυρίους δὲ ἱππέας, τρισχιλίων δὲ ἀρμάτων ἡνιόχοι. ταύτης οὖν στρατηγῶν τῆς δυνάμεως ὁ Σισάρης, τιμῆς τῆς πρώτης παρὰ τῷ βασιλεὶ τυγχάνων, συνελθόντας πρὸς αὐτὸν τοὺς Ἰσραηλίτας ἐκάκωσε δεινῶς, ὥστε αὐτοῖς ἐπιτάξαι τελεῖν φόρους.

- 2 εἰκοσι μὲν οὖν ἔτη ταῦτα πάσχοντες ἦνυσαν, μήτε αὐτοὶ φρονεῖν ὑπὸ τῆς δυστυχίας ὄντες ἀγαθοί, καὶ τοῦ θεοῦ πλείονι χρόνῳ δαμάσαι θέλοντος αὐτῶν τὴν ὕβριν καὶ τὴν περὶ αὐτὸν ἀγνωμοσύνην, ἵνα μεταθέμενοι τοῦ λοιποῦ σωφρονῶσι, διδαχθέντες τὰς συμφορὰς αὐτοῖς ἐκ τῆς περιφρονήσεως τῶν νόμων ὑπάρξαι. Δεβώραν δέ τινα προφῆτιν (μέλισσαν δὲ σημαίνει τοῦνομα κατὰ τὴν Ἑβραίων γλῶσσαν) ἐκέτευον δεηθῆναι τοῦ θεοῦ λαβεῖν οἶκτον αὐτῶν καὶ μὴ περιιδεῖν ἀπολλυμένους αὐτοὺς ὑπὸ Χαναναίων. ὁ δὲ θεὸς ἐπένευσε σωτηρίαν αὐτοῖς, καὶ στρατηγὸν αἰρεῖται Βάρακον τῆς Νεφθαλίτιδος ὄντα 20 φυλῆς. Βάρακος δὲ ἐστὶν ἀστραπή κατὰ τὴν Ἑβραίων γλῶσσαν. μεταπεμφαμένη δ' ἡ Δεβώρα τὸν Βάρακον, ἐπιλέξαντα τῶν νέων μυρίους ἐκέλευσε χωρεῖν ἐπὶ τοὺς πολεμίους· ἀποχρῆναι γὰρ τοσούτους, τοῦ θεοῦ προειρηκότος καὶ νίκην ἐπισημῆναντος. Βαράκου δὲ φησὶ 25 νου οὐ στρατηγήσειν μὴ κἀκείνης αὐτῷ συστρατηγήσης, ἀγανακτήσασα "σὺ μὲν" εἶπε "γυναικὶ παραχωρεῖς ἀξιώματος ὃ σοὶ δέδωκεν ὁ θεός, ἐγὼ δὲ οὐ παραιτοῦμαι." καὶ συναθροίσαντες μυρίους ἐστρατοπεδεύσαντο πρὸς Ἰταβυρίῳ τῷ ὄρει. ἀπῆντα δὲ αὐτοῖς ὁ Σισάρης τοῦ βασιλέως κελεύσαντος, καὶ στρατοπεδεύονται τῶν πολεμίων οὐκ ἄπωθεν. τοὺς δ' Ἰσραηλίτας καὶ τὸν Βάρα-

κὸν καταπλαγέντας τὸ πλῆθος τῶν πολεμίων καὶ ἀνα-  
 χωρεῖν διεγνωκότας ἡ Δεβώρα κατεῖχε, τὴν συμβολὴν  
 ποιεῖσθαι κατ' ἐκείνην κελεύουσα τὴν ἡμέραν· νικήσειν  
 γὰρ αὐτοὺς καὶ συλλήψεσθαι τὸν θεόν. συνῆσαν οὖν, 4  
 5 καὶ προσμιγέντων αὐτῶν χειμῶν ἐπιγίνεται μέγας καὶ  
 ὕδωρ πολὺ καὶ χάλαξα, τὸν τε ὑετὸν κατὰ πρόσωπον  
 ἤλαννε τῶν Χαναναίων ἄνεμος, ταῖς ὄψεσιν αὐτῶν  
 ἐπισκοτῶν ὥς τὰς τοξείας ἀχρήστους αὐτοῖς εἶναι καὶ  
 τὰς σφενδόνας· οἳ τε ὀπλῖται διὰ τὸ κρύος χρῆσθαι τοῖς  
 10 ξίφεσιν οὐκ εἶχον. τοὺς δ' Ἰσραηλίτας ἡττόν τε ἔβλα-  
 πτε κατόπιν γινόμενος ὁ χειμῶν, καὶ πρὸς τὴν ἔννοιαν  
 τῆς βοηθείας τοῦ θεοῦ θάρσος ἐλάμβανον, ὥστε εἰς μέ-  
 σους ὠσάμενοι τοὺς πολεμίους, πολλοὺς αὐτῶν ἀπέ-  
 κτειναν. καὶ οἱ μὲν ὑπὸ τῶν Ἰσραηλιτῶν οἱ δ' ὑπὸ τῆς  
 15 οἰκειᾶς ἵππου ταραχθέντες ἔπεσον, ὥς ὑπὸ τῶν ἄρμά-  
 των πολλοὺς ἀποθανεῖν. Σισάρης δὲ καταπηδήσας τοῦ  
 ἄρματος, ὥς εἶδε τὴν τροπὴν γινομένην, φυγῶν ἀφι-  
 κνεῖται παρὰ τινα τῶν Κενετίδων γυναῖκα, Ἰάλην ὄνομα,  
 ἣ κρύψαι τε ἀξιώσαντα δέχεται καὶ ποτὸν αἰτήσαντι δί-  
 20 ῳσι γάλα διεφθορὸς ἦδη. ὃ δὲ πῶν τοῦ μέτρου δαψι-  
 λέστερον εἰς ὕπνον τρέπεται· ἡ δὲ Ἰάλη κοιμωμένον  
 σιδήρεον ἥλον ἐλάσασα σφύρῃ διὰ τοῦ στόματος κατὰ  
 τοῦ χελυνοῦ διέπειρε τὸ ἔδαφος, καὶ τοῖς περὶ τὸν Βά-  
 ρακον μικρὸν ὕστερον ἐλθοῦσιν ἐπεδείκνυε τῇ γῇ προσ-  
 25 ἠλωμένον. καὶ οὕτω μὲν ἡ νίκη αὕτη περιέστη, κατὰ τὰ  
 ὑπὸ Δεβώρας εἰρημένα, εἰς γυναῖκα, Βάρακος δὲ στρα-  
 τεύσας ἐπ' Ἀσωρον Ἰαβὶνὸν τε ὑπαντιάσαντα κτείνει,  
 καὶ τοῦ στρατηγοῦ πεσόντος καθελὼν εἰς ἔδαφος τὴν  
 πόλιν, στρατηγεί τῶν Ἰσραηλιτῶν ἐπ' ἔτη τεσσαράκοντα.  
 30 τελευτήσαντος δὲ Βαράκου καὶ Δεβώρας κατὰ τὸν 6  
 αὐτὸν καιρὸν, μετὰ ταῦτα Μαδιανῖται παρακαλέσαντες  
 Ἀμαληκίτας τε καὶ Ἀραβας στρατεύουσιν ἐπὶ τοὺς

Ἰσραηλίτας, καὶ μάχῃ τε νικῶσι τοὺς συμβαλόντας, καὶ  
 τὸν καρπὸν δηώσαντες τὴν λείαν ὑπήγοντο. τοῦτο δὲ  
 ποιούντων ἐπ' ἔτη ἑπτὰ, εἰς τὰ ὄρη τῶν Ἰσραηλιτῶν  
 ἀνεστάλη τὸ πλῆθος καὶ τῶν πεδίων ἐξεχώρουν, ὑπο- 5  
 νόμους τε καὶ σπήλαια ποιησάμενοι, πᾶν ὃ τι τοὺς πο-  
 λεμίους διέφυγεν ἐν τούτοις εἶχον φυλάττοντες· οἱ γὰρ  
 Μαδιανῖται κατὰ ὥραν ἔτους στρατεύοντες, τὸν χει-  
 μῶνα γεωργεῖν τοῖς Ἰσραηλίταις ἐπέτρεπον, ὅπως ἔχῃσι  
 πεποννηκότων αὐτῶν εἰς ἃ βλάπτωσι. λιμὸς δὲ ἦν καὶ  
 σπάνις τροφῆς, καὶ τρέπονται πρὸς ἱκετείαν τοῦ θεοῦ, 10  
 2 σῶξιν αὐτοὺς παρακαλοῦντες. καὶ Γεδεὼν ὁ Ἰωάσου  
 παῖς, Μανασσίδος φυλῆς ἐν ὀλίγοις, δράγματα στα-  
 χύων φερόμενος κρυπτῶς εἰς τὴν ληνὸν ἔκοπτε· τοὺς  
 γὰρ πολεμίους ἐδεδίει φανερώς τοῦτο ποιεῖν ἐπὶ τῆς  
 ἁλῶς. φαντάσματος δ' αὐτῷ παραστάντος νεανίσκου 15  
 μορφῇ καὶ φήσαντος εὐδαίμονα καὶ φίλον τῷ θεῷ, ὑπο-  
 τυχῶν "τοῦτο γοῦν" ἔφη "τεκμήριον τῆς εὐμενείας αὐ-  
 τοῦ μέγιστον, τῇ ληνῷ με νῦν ἀντὶ ἁλῶς χρῆσθαι."  
 θαρρεῖν δὲ παρακελευσαμένου καὶ πειραῶσθαι τὴν ἑλευ-  
 θερίαν ἀνασῶξιν, ἀδυνάτως ἔχειν ἔλεγε· τὴν τε γὰρ φυ- 20  
 λὴν ἐξ ἧς ὑπῆρχε πλῆθους ὑστερεῖν, καὶ νέον αὐτὸν εἶ-  
 ναι καὶ τηλικούτων πραγμάτων ἐπινοίας ἀσθενέστερον.  
 ὁ δὲ θεὸς αὐτὸς ἀναπληρώσειν τὸ λείπον ἐπηγγέλλετο,  
 καὶ νίκην παρέξειν Ἰσραηλίταις αὐτοῦ στρατηγοῦντος·  
 3 τοῦτ' οὖν διηγούμενος ὁ Γεδεὼν τισι τῶν νέων ἐπι- 25  
 στεύετο, καὶ παραχρῆμα πρὸς τοὺς ἀγῶνας ἔτοιμον ἦν,  
 τὸ στρατιωτικὸν μυρίων ἀνδρῶν. ἐπιστὰς δὲ κατὰ τοὺς  
 ὕπνους ὁ θεὸς τῷ Γεδεῶνι τὴν τε ἀνθρωπίνην φύσιν  
 αὐτῷ φίλαντον οὖσαν ἐδήλου καὶ πρὸς τοὺς ἀρετῇ δια-  
 φέροντας ἀπεχθανομένην, ὅπως τε μὴ τὴν νίκην πα- 30  
 ρέντες τοῦ θεοῦ δοκεῖν νομιζῶσιν ἰδίαν, ὥς πολλὸς  
 στρατὸς ὄντες καὶ πρὸς τοὺς πολεμίους ἀξιόμαχος. ἵνα

μάθωσιν οὖν βοηθείας τῆς αὐτοῦ ὃν τὸ ἔργον, συνεβού-  
 λευε περὶ μεσουῶσαν τὴν ἡμέραν, ἐν ἀκμῇ τοῦ καύματος  
 ὄντος, ἄγειν τὴν στρατιὰν ἐπὶ τὸν ποταμόν, καὶ τοὺς  
 μὲν κατακλιθέντας καὶ οὕτω πίνοντας εὐψύχους ὑπο-  
 5 λαμβάνειν, ὅσοι δ' ἂν ἐσπευσμένως καὶ μετὰ θορύβου  
 πίνοντες τύχοιεν, τούτους δὴ νομίζειν ὑπὸ δειλίας τοῦτο  
 πάσχειν, καταπεπληγότας τοὺς πολεμίους. ποιήσαντος  
 δὲ τοῦ Γεδεῶνος κατὰ τὰς τοῦ θεοῦ ὑποθήκας, τριακό-  
 σιοι ἄνδρες ἠγρόεθησαν ταῖς χερσὶ μετὰ φόβου προσε-  
 10 νεγκάμενοι τὸ ὕδωρ τεταραγμένως· ἔφησέ τε ὁ θεὸς  
 τούτους ἐπαγόμενον ἐπιχειρεῖν τοῖς πολεμίσις. ἐστρα-  
 τοπέδευον δὴ ὑπὲρ τοῦ Ἰορδάνου, μέλλοντες εἰς τὴν  
 ἐπιούσαν περαιοῦσθαι.

Γεδεῶνος δ' ἐν φόβῳ καθεστῶτος (καὶ γὰρ νυκτὸς 4  
 15 ἐπιχειρεῖν αὐτῷ ὁ θεὸς προειρήκει), τοῦ θεοῦ αὐτὸν  
 ἀπαγαγεῖν βουλόμενος κελεύει προσλαβόντα ἕνα τῶν  
 στρατιωτῶν πλησίον χωρεῖν ταῖς Μαδιανιτῶν σκηναῖς·  
 παρ' αὐτῶν γὰρ ἐκείνων λήψεσθαι φρόνημα καὶ θάρ-  
 σος. πεισθεὶς δὲ ἦι, Φαράν τὸν ἑαυτοῦ θεράποντα  
 20 παραλαβὼν, καὶ πλησιάσας σκηνῇ τινὶ καταλαμβάνει  
 τοὺς ἐν αὐτῇ ἐγρηγορότας, καὶ τὸν ἕτερον ὄναρ διηγού-  
 μενον τῷ συσκηνοῦντι, ὥστε ἀκούειν τὸν Γεδεῶνα. τὸ  
 δὲ τοιοῦτον ἦν· μᾶζαν ἐδόκει κριθίνην, ὑπ' εὐτελείας  
 ἀνθρώποις ἄβρωτον, διὰ τοῦ στρατοπέδου κυλιομένην  
 25 τὴν τοῦ βασιλέως σκηνὴν καταβαλεῖν καὶ τὰς τῶν στρα-  
 τιωτῶν πάντων. ὃ δὲ σημαίνειν ὀλεθρον τοῦ στρατοῦ  
 τὴν ὄψιν ἔκρινε, λέγων ὅθεν τοῦτ' αὐτῷ συνιδεῖν  
 ἐπῆλθε, πᾶν τὸ σπέρμα τὸ καλούμενον κριθινὸν εὐτε-  
 λέστατον ὁμολογεῖσθαι τυγχάνειν, "τοῦ δ' Ἀσιανοῦ  
 30 παντὸς τὸ Ἰσραηλιτῶν ἔστιν ἰδεῖν νῦν ἀτιμότερον γεγε-  
 νημένον, ὅμοιον δὲ τῷ κατὰ κριθὴν γένει· καὶ τὸ παρὰ  
 τοῖς Ἰσραηλίταις νῦν μέγα φρονοῦν, τοῦτ' ἂν εἴη Γε-

δεῶν καὶ τὸ σὺν αὐτῷ στρατιωτικόν. ἐπεὶ οὖν τὴν μά-  
ξαν φῆς ἰδεῖν τὰς σκηναὺς ἡμῶν ἀνατρέπουσαν, δέδωκε  
μὴ ὁ θεὸς Γεδεῶνι τὴν καθ' ἡμῶν νίκην ἐπινένευκε."

- 5 Γεδεῶνα δὲ ἀκούσαντα τὸ ὄναρ ἐλπίς ἀγαθὴ καὶ  
θάρσος ἔλαβε, καὶ προσέταξεν ἐν τοῖς ὅπλοις εἶναι τοὺς 5  
οἰκέλους, διηγησάμενος αὐτοῖς καὶ τὴν τῶν πολεμίων  
ὄψιν. οἱ δ' ἔτοιμοι πρὸς τὰ παραγγελλόμενα φρονημα-  
τισθέντες ὑπὸ τῶν δεδηλωμένων ἦσαν, καὶ κατὰ τε-  
τάρτην μάλιστα φυλακὴν προσῆγε τὴν αὐτοῦ στρατιὰν  
Γεδεῶν, εἰς τρία μέρη διελὼν αὐτήν· ἑκατὸν δ' ἦσαν 10  
ἐν ἑκάστῳ. ἐκόμιζον δὲ πάντες ἀμφορέας κενοὺς καὶ  
λαμπάδας ἡμμένας, ὅπως μὴ κατάφωρος τοῖς πολεμίοις  
ἡ ἐφοδος αὐτῶν γένηται, καὶ ἐν τῇ δεξιᾷ κριοῦ κέρας·  
ἐχρῶντο δὲ τούτῳ ἀντὶ σάλπιγγος. χωρίον δὲ πολὺ κα-  
τεῖχε τὸ τῶν πολεμίων στρατόπεδον (πλείστην γὰρ αὐ- 15  
τοῖς εἶναι συνέβαινε κάμηλον), καὶ κατὰ τὰ ἔθνη νεμη-  
θέντες ὑφ' ἐνὶ κύκλῳ πάντες ἦσαν. οἱ δὲ Ἑβραῖοι,  
προειρημένου αὐτοῖς, ὁπότεν γένωνται πλησίον τῶν  
πολεμίων, ἐκ συνθήματος σάλπιγγί τε ἠχήσαντες καὶ  
τοὺς ἀμφορέας κατεάξαντες, ὀρμήσαι μετὰ τῶν λαμ- 20  
πάδων ἐπὶ τοὺς πολεμίους ἀλαλάξαντες καὶ νικᾶν θεοῦ  
Γεδεῶνι βοηθήσαντος, τοῦτ' ἐποίησαν. ταραχὴ δὲ λαμ-  
βάνει τοὺς ἀνθρώπους ἔτι ὑπνοῦντας καὶ δειμάτα· νύξ  
γὰρ ἦν, καὶ ὁ θεὸς τοῦτο ἤθελεν. ἐκτείνοντο δὲ ὀλίγοι  
μὲν ὑπὸ τῶν πολεμίων, οἱ δὲ πλείους ὑπὸ τῶν συμμά- 25  
χων διὰ τὸ τῇ γλώσσει διαφωνεῖν. ἅπαξ δὲ καταστάντες  
εἰς ταραχὴν πᾶν τὸ προστυχὸν ἀνήρουν, νομίζοντες  
εἶναι πολέμιον. φόνος δὲ πολὺς ἦν, καὶ φήμης πρὸς  
τοὺς Ἰσραηλίτας τῆς Γεδεῶνος νίκης ἀφικομένης ἐν τοῖς  
ὅπλοις ἦσαν, καὶ διώξαντες λαμβάνουσι τοὺς πολεμίους 30  
ἐν κόλῳ τινὶ χαράδρῃ περιειλημένῳ, οὐ δυναμένους  
διαπερᾶναι, χωρὶς, καὶ περιστάντες κτείνουσιν ἅπαν-

τας καὶ δύο τῶν βασιλέων, Ὁρηβόν τε καὶ Ζήβον. οἱ δὲ λοιποὶ τῶν ἡγεμόνων τοὺς περιλειφθέντας τῶν στρατιωτῶν ἄγοντες (ἦσαν δὲ ὡς μύριοι καὶ ὀκτακισχίλιοι) στρατοπεδεύονται πόρρω πολὺ τῶν Ἰσραηλιτῶν. Γεδεὼν δ' οὐκ ἀπηγορεύει πονῶν, ἀλλὰ διώξας μετὰ παντὸς τοῦ στρατοῦ καὶ συμβαλὼν ἅπαντας διέφθειρε τοὺς πολεμίους, καὶ τοὺς λοιποὺς ἡγεμόνας, Ζεβὴν καὶ Σαλμανάν, αἰχμαλώτους λαβὼν ἀνήγαγεν. ἀπέθανον δ' ἐν αὐτῇ τῇ μάχῃ Μαδιανιτῶν τε καὶ τῶν συστρατευσα-  
 10 μένων αὐτοῖς Ἀράβων περὶ μυριάδας δώδεκα. λεία τε πολλή, χρυσὸς καὶ ἄργυρος καὶ ὑφὴ καὶ κάμηλος καὶ ὑπόζυγια, λαμβάνεται τοῖς Ἑβραίοις. Γεδεὼν δὲ παραγενόμενος εἰς Ἐφραὴν τὴν ἑαυτοῦ πατρίδα, κτείνει τοὺς τῶν Μαδιανιτῶν βασιλέας.

ἡ δ' Ἐφραιμιοῦς φυλὴ τῇ Γεδεωνος εὐπραγία δυσχε-  
 15 ραίνουσα στρατεύειν ἐπ' αὐτὸν διεγνώκει, τὸ μὴ προαγγεῖλαι τὴν ἐπιχείρησιν αὐτοῖς τὴν κατὰ τῶν πολεμιῶν ἐγκαλοῦντες. Γεδεὼν δὲ μέτριος ὢν καὶ πᾶσαν ἀρετὴν ἄκρος, οὐκ αὐτὸς ἔλεγεν αὐτοκράτορι χρησάμενος λο-  
 20 γισμῷ τοῖς ἐχθροῖς ἐπιθέσθαι χωρὶς αὐτῶν, ἀλλὰ τοῦ θεοῦ κελεύσαντος τὴν δὲ νίκην οὐχ ἦττον αὐτῶν ἔφασκεν ἰδίαν ἢ τῶν ἐστρατευκότων εἶναι. καὶ τούτοις παρηγορήσας αὐτῶν τὴν ὁργὴν τοῖς λόγοις μᾶλλον τοὺς Ἑβραίους ὠφέλησε τῆς ἐπὶ τῶν πολεμιῶν εὐπραξίας.  
 25 ἐμφυλίου γὰρ αὐτοὺς στάσεως ἄρχειν μέλλοντας ἐρρύσατο. τῆς μέντοι γε ὕβρεως ταύτης ἡ φυλὴ δίκην ἐξέτισεν, ἣν δηλώσομεν κατὰ καιρὸν ἰδίον.

Γεδεὼν δὲ τὴν ἀρχὴν ἀποθέσθαι βουλόμενος, βια-  
 7 σθεῖς ἔσχεν αὐτὴν ἐπ' ἑτη τεσσαράκοντα, βραβεύων αὐ-  
 30 τοῖς τὰ δίκαια, καὶ περὶ τῶν διαφορῶν ἐπ' αὐτὸν βαδίζόντων, κύριά τε πάντα ἢν τὰ ὑπ' αὐτοῦ λεγόμενα. καὶ ὁ μὲν γηραιὸς τελευτήσας ἐν Ἐφραὴν τῇ πατρίδι θάπτε-

7 ται, παῖδες δὲ ἦσαν αὐτῷ γνήσιοι μὲν ἑβδομήκοντα (πολλὰς γὰρ ἔγημε γυναῖκας), νόθος δ' εἰς ἓκ παλλα-  
 κῆς Δρούμας, Ἀβιμέλεχος τοῦνομα, ὃς μετὰ τὴν τοῦ  
 πατρὸς τελευτὴν ἀναχωρήσας ἐπὶ Σίκιμα πρὸς τοὺς ἀπὸ  
 μητρὸς συγγενεῖς (ἐντεῦθεν γὰρ ἦν) καὶ λαβὼν ἀργύ- 5  
 ριον παρ' αὐτῶν, οἱ διὰ πλῆθος ἀδικημάτων ἦσαν ἐπί-  
 σημοι, ἀφικνεῖται σὺν αὐτοῖς εἰς τὸν πατρῷον οἶκον καὶ  
 κτείνει πάντας τοὺς ἀδελφούς, πλὴν Ἰωαθάμου· σῶζε-  
 ται γὰρ οὗτος διαφυγεῖν εὐτυχήσας. Ἀβιμέλεχος δὲ εἰς  
 τυραννίδα τὰ πράγματα μεθίστησι, κύριον αὐτὸν ὃ τι 10  
 βούλεται ποιεῖν ἀντὶ τῶν νομίμων ἀποδείξας, καὶ δει-  
 νῶς πρὸς τοὺς τοῦ δικαίου προῖσταμένους ἐκπικραινό-  
 2 μενος. καὶ ποτε δημοτελοῦς Σικίμοις οὔσης ἑορτῆς, καὶ  
 τοῦ πλήθους παντὸς ἐκεῖ συνειλεγμένου, ὁ ἀδελφὸς αὐ-  
 τοῦ Ἰωαθάμος, ὃν καὶ διαφυγεῖν ἔφαμεν, ἀνελθὼν ἐπὶ 15  
 τὸ ὄρος τὸ Γαριζίν (ὑπέρεκειται δὲ τῆς Σικίμων πόλεως),  
 ἐκβοήσας εἰς ἐπήκοον, τοῦ πλήθους ἡσυχίαν αὐτῷ πα-  
 ρασχόντος ἡξίου μαθεῖν τὰ ὑπ' αὐτοῦ λεγόμενα. γενο-  
 μένης δὲ σιγῆς εἶπεν ὥς τὰ δένδρα φωνὴν ἀνθρώπειον  
 προθέμενα, συνόδου γενομένης αὐτῶν, δεηθεῖη συκῆς 20  
 ἄρχειν αὐτῶν. ἀρνησαμένης δ' ἐκείνης διὰ τὸ τῆς τιμῆς  
 τῆς ἐπὶ τοῖς καρποῖς οἰκείας οὔσης ἀπολαύειν, οὐχ ὑπ'  
 ἄλλων ἔξωθεν προσγινομένης, τὰ δένδρα τῆς ἐπὶ τὸ  
 ἄρχεσθαι φροντίδος οὐκ ἀπελείπετο, ἐδόκει δ' αὐτοῖς  
 ἀμπέλῳ τὴν τιμὴν παρασχεῖν· καὶ ἡ ἄμπελος χειροτο- 25  
 νουμένη τοῖς αὐτοῖς τῇ συκῇ χρησαμένη λόγοις παρη-  
 τεῖτο τὴν ἀρχήν. τὸ δ' αὐτὸ καὶ τῶν ἐλαιῶν ποιησαμέ-  
 νων, ῥάμνος (ἐδεήθη γὰρ αὐτῆς ὥστε παραλαβεῖν τὴν  
 βασιλείαν τὰ δένδρα· πυρεῖα δὲ ἀγαθὴ παρασχεῖν τῶν  
 ξύλων ἐστίν) ὑπισχνεῖται τὴν ἀρχὴν ἀναλήψεσθαι καὶ 30  
 ἀόκνως ἔχειν. δεῖ μέντοι συνιζάνειν αὐτὰ ὑπὸ τὴν  
 σκιάν· εἰ δ' ὀλεθρον ἐπ' αὐτῇ φρονοῖεν, ὑπὸ τοῦ



ἐνόντος πυρὸς διαφθαρείεν. "ταῦτα δ' οὐ γέλωτος ἔνε-  
 κα" φησί "λέγω," ὅτι δὲ πολλῶν ἀγαθῶν ἐκ Γεδεῶνος  
 πεπειραμένοι περιορῶσιν Ἀβιμέλεχον ἐπὶ τῶν ὅλων ὄν-  
 τα πραγμάτων, σὺν αὐτῷ τοὺς ἀδελφοὺς ἀποκτείναντες,  
 5 ὃν πυρὸς οὐδὲν διοίσειν. καὶ ὃ μὲν ταῦτα εἰπὼν ὑπε-  
 χώρησε καὶ διητᾶτο λανθάνων ἐν τοῖς ὄρεσι, δεδιὼς ἐπ'  
 ἔτη τρία τὸν Ἀβιμέλεχον· μετ' οὐ πολὺ δὲ τῆς ἑορτῆς 3  
 οἱ Σικιμίται (μετενόησαν γὰρ ἐπὶ τοῖς Γεδεῶνος νότοις  
 πεφονευμένοις) ἐξελαύνουσι τὸν Ἀβιμέλεχον τῆς πόλεως  
 10 καὶ τῆς φυλῆς. οἳ δὲ κακοῦν τὴν πόλιν ἐφρόντιζον. τῆς  
 δ' ὥρας τῆς τοῦ τρυγᾶν γενομένης ἐδεδίεσαν συλλέγειν  
 τὸν καρπὸν προϊόντες, μὴ τι δράσῃ κακὸν αὐτοὺς Ἀβι-  
 μέλεχος. ἐπιδημήσαντος δὲ πρὸς αὐτοὺς τῶν ἀρχόντων  
 τινὸς Γαάλου σὺν ὀπλίταις καὶ συγγενέσι τοῖς αὐτοῦ,  
 15 φυλακὴν οἱ Σικιμίται δέονται παρασχεῖν αὐτοῖς, ἕως ἂν  
 τρυγήσωσι. προσδεξαμένου δὲ ἐκείνου τὴν ἀξίωσιν  
 προήεσαν, καὶ Γαάλης σὺν αὐτοῖς, τὸ οἰκεῖον ἄγων ὀπλι-  
 τικόν. ὃ τε οὖν καρπὸς μετ' ἀσφαλείας συνάγεται, καὶ  
 δειπνοῦντες κατὰ συμμορίας φανερώς ἀπετόλμων ἤδη  
 20 βλασφημεῖν τὸν Ἀβιμέλεχον, οἳ τε ἄρχοντες ἐνέδραις  
 καταλαμβανόμενοι τὰ περὶ τὴν πόλιν, πολλοὺς τῶν Ἀβι-  
 μελέχου συλλαμβάνοντες διέφθειρον.

Ζέβουλος δέ τις τῶν Σικιμιτῶν ἄρχων, ξένος ὢν 4  
 Ἀβιμελέχου, ὅσα παροξύνει Γαάλης τὸν δῆμον, πέμπων  
 25 ἀγγέλους ἐμήνυνεν αὐτῷ, καὶ παρῆναι λοχᾶν πρὸ τῆς πό-  
 λεως· πείσειν γὰρ Γαάλην ἐξελθεῖν ἐπ' αὐτόν, καὶ τὸ  
 λοιπὸν ἐπ' ἐκείνῳ τυγχάνειν ὥστε ἀμύνασθαι· γενομέ-  
 νου γὰρ τούτου διαλλαγὰς αὐτῷ μνηστεύεσθαι πρὸς τὸν  
 δῆμον. ὃ τε οὖν Ἀβιμέλεχος ἐκάθισεν ἐνεδρεύων, καὶ ὁ  
 30 Γαάλης ἀφυλακτότερος διέτριβεν ἐπὶ τοῦ προαστείου,  
 καὶ Ζέβουλος σὺν αὐτῷ. ἰδὼν δὲ ὀπλίτας ἐπιφερομένους  
 Γαάλης πρὸς Ζέβουλον ἔλεγεν ἄνδρας αὐτοῖς ἐπιέναι

καθωπλισμένους. τοῦ δὲ σκιάς εἶναι φαμένον τῶν πε-  
 τρῶν, πλησίον ἤδη γενομένων τὸ ἀκριβὲς κατανοῶν οὐ  
 σκιάς ἔλεγε ταῦτ' εἶναι, λόχον δ' ἀνδρῶν. καὶ Ζέβουλος  
 "οὐ σὺ μέντοι" φησὶν "Ἀβιμελὲχ κακίαν ἐπεκάλεις;  
 τί οὖν οὐκ ἐπιδείκνυσαι τὸ τῆς ἀρετῆς μέγεθος εἰς μά- 5  
 χην αὐτῷ συμβαλὼν;" Γαάλης δὲ θορυβούμενος συνά-  
 πτει τοῖς Ἀβιμελέχου, καὶ πίπτουσι μὲν τινες τῶν σὺν  
 αὐτῷ, φεύγει δ' αὐτὸς εἰς τὴν πόλιν, τοὺς ἄλλους ἀγό-  
 μενος. καὶ Ζέβουλος πολιτεύεται Γαάλην ἐκβληθῆναι  
 τῆς πόλεως, κατηγορήσας ὡς μαλακῶς πρὸς τοὺς Ἀβι- 10  
 μελέχου στρατιώτας ἀγωνίσαιτο. Ἀβιμέλεχος δὲ πυθό-  
 μενος ἐξελευσομένους αὐτῷ κατα τρυγητὸν τοὺς Σικι-  
 μίτας, ἐνέδραις προλοχίζεται τὰ περὶ τὴν πόλιν· καὶ  
 προελθόντων ἡ μὲν τρίτη μοῖρα τῆς στρατιᾶς καταλαμ- 15  
 βάνει τὰς πύλας, ἀφαιρησομένη τὴν εἰσοδὸν τοὺς πολί-  
 τας, οἱ δ' ἄλλοι σκιδναμένους μεταθέουσι, πανταχοῦ τε  
 φόνος ἦν. καὶ κατασκάψας εἰς ἔδαφος τὴν πόλιν (οὐ  
 γὰρ ἀντέσχε πρὸς πολιορκίαν), ἅλας κατὰ τῶν ἐρειπίων  
 σπείρας προῆγε, καὶ Σικιμίται πάντες οὕτως ἀπώλοντο.  
 ὅσοι δὲ κατὰ τὴν χώραν σκεδασθέντες διέφυγον τὸν 20  
 κίνδυνον, οὗτοι συλλεγόντες ἐπὶ τινα πέτραν ὀχυρὰν  
 ἐπ' αὐτῆς ἰδρύοντο, τειχίσαι τε ταύτην παρεσκευά-  
 ζοντο. ἔφθη τε, τὴν διάνοιαν αὐτῶν Ἀβιμέλεχος μα-  
 θὼν, ἐλθεῖν ἐπ' αὐτὴν μετὰ τῆς δυνάμεως, καὶ φακέ-  
 λους ὕλης ξηρᾶς περιβαλὼν τῷ χωρίῳ, δι' αὐτοῦ φέρων 25  
 ταῦτό ποιεῖν τῇ στρατιᾷ παρεκελεύσατο. καὶ ταχέως  
 περιληφθείσης ἐν κύκλῳ τῆς πέτρας τοῖς ξύλοις, πῦρ  
 ἐμβάλλουσιν ὅσα τε μᾶλλον ἐξάπτειν φύσιν ἔχει, καὶ  
 μεγίστην αἶρουσι φλόγα. καὶ διαφεύγει μὲν ἀπὸ τῆς  
 πέτρας οὐδεὶς, ἀλλ' ἅμα γυναιξὶ καὶ τέκνοις ἀπώλοντο, 30  
 ἄνδρες μὲν περὶ πεντακοσίους καὶ χιλίους, τὸ δὲ ἄλλο  
 πλῆθος ἱκανόν.

καὶ Σικιμίταις μὲν τοιαύτη συμφορὰ συνέπεσε, μέ-  
 ζονος καὶ τῆς ἐπ' αὐτῇ λύπης γενομένης, πλὴν ὅτι κατὰ  
 δίκην, ἐπ' ἀνδρὸς εὐεργέτου συνθεῖσι κακὸν τηλικού-  
 τον· Ἀβιμέλεχος δὲ τοῖς Σικιμιτῶν κακοῖς καταπλήξας 5  
 τοὺς Ἰσραηλίτας, μειζόνων ἐφιεμένος δῆλος ἦν, καὶ μη-  
 δαμοῦ περιγράφων τὴν βίαν, εἰ μὴ πάντας ἀπολέσειεν.  
 ἤλαυνεν οὖν ἐπὶ Θήβας, καὶ τὴν μὲν πόλιν ἐξ ἐπιδρομῆς  
 αἶρει, πύργου δ' ὄντος ἐν αὐτῇ μεγάλου, εἰς ὃν πᾶν τὸ  
 πλῆθος συνέφυγε, πολιορκεῖν τοῦτον παρεσκευάζετο.  
 10 καὶ αὐτὸν πλησίον ὁρμῶντα τῶν πυλῶν γυνὴ θραύσματι  
 μύλης βαλοῦσα κατὰ τῆς κεφαλῆς τυγχάνει. πεσὼν δὲ  
 Ἀβιμέλεχος τὸν ὑπασπιστὴν παρεκάλει κτείνειν αὐτόν,  
 μὴ τῆς γυναικὸς ὁ θάνατος αὐτοῦ δόξειεν ἔργον. καὶ ὁ  
 μὲν τὸ προσταχθὲν αὐτῷ ἐποίει, ὁ δὲ τοιαύτην ὑπὲρ τῆς  
 15 εἰς τοὺς ἀδελφοὺς παρανομίας ποινὴν ἐξέτισε καὶ τῶν  
 εἰς Σικιμίτας αὐτῷ τετολμημένων. τούτοις δὲ κατὰ τὴν  
 Ἰωαθάμου μαντείαν ἡ συμφορὰ συνέπεσε. τὸ μέντοι  
 σὺν Ἀβιμελέχῳ στρατεύμα, πεσόντος αὐτοῦ σκεδασθέν,  
 ἀνεχώρησεν ἐπὶ τὰ οἰκεία.

20 τῶν δὲ Ἰσραηλιτῶν τὴν ἡγεμονίαν Ἰαείρης ὁ Γαλα-  
 δηνὸς ἐκ τῆς Μανασσίδιδος φυλῆς παραλαμβάνει, ἀνὴρ  
 τὰ τε ἄλλα εὐδαίμων καὶ παῖδας ἀγαθοὺς πεπονημένος,  
 τριάκοντα μὲν τὸν ἀριθμὸν, ἱππεύειν δὲ ἀρίστους καὶ  
 τῶν κατὰ τὴν Γαλαθηνὴν πόλεων ἀρχὰς ἐγκεχειρισμέ-  
 25 νους. οὗτος δύο καὶ εἴκοσι ἔτη τὴν ἀρχὴν κατασχὼν  
 τελευτᾷ γηραιός, καὶ ταφῆς ἐν Καμῶνι πόλει τῆς Γα-  
 λαθηνῆς ἀξιούται.

πάντα δὲ τὰ τῶν Ἑβραίων εἰς ἀκοσμίαν καὶ ὕβριν 7  
 τοῦ θεοῦ καὶ τῶν νόμων ὑπεφέρετο, καὶ καταφρονήσαν-  
 30 τες αὐτῶν Ἀμμωνῖται καὶ Παλαιστῖνοι στρατῷ μεγάλῳ  
 διήσπαζον τὴν χώραν, καὶ τὴν Περσίαν ἅπασαν κατα-  
 σχόντες καὶ ἐπὶ τὴν τῶν λοιπῶν ἤδη κτῆσιν διαβαίνειν

ἐτόλμων. Ἑβραῖοι δὲ σωφρονισθέντες ὑπὸ τῶν κακῶν, εἰς ἱκετείας ἐτρέποντο τοῦ θεοῦ καὶ θυσίας ἐπέφερον, παρακαλοῦντες αὐτὸν μετριάσαντα καὶ πρὸς τὴν δέησιν αὐτῶν ὑπαχθέντα παύσασθαι τῆς ὀργῆς. ὁ δὲ θεὸς μεταβαλλόμενος εἰς τὸ ἡμερώτερον ἐμελλεν αὐτοῖς βοηθεῖν. 5

- 8 Ἀμμανιτῶν δ' ἐστρατευκότων ἐπὶ τὴν Γαλαδηνήν, ὑπὴντων οἱ ἐπιχώριοι πρὸς τὸ ὄρος, δεόμενοι τοῦ στρατηγήσοντος. ἦν δέ τις Ἰεφθῆς, ἀνὴρ διὰ τὴν πατρῴαν ἀρετὴν δυνατὸς καὶ δι' οἰκείαν ἑαυτοῦ στρατιάν, ἣν ἔτρεφεν αὐτὸς μισθοφόρον. πρὸς τοῦτον οὖν πέμψαν- 10  
τες ἤξιουν αὐτὸν συμμαχεῖν, ἐπαγγελλόμενοι παρασχεῖν εἰς ἅπαντ' αὐτῷ τὸν χρόνον τὴν ἰδίαν ἡγεμονίαν. ὁ δ' οὐ προσίεται τὴν παράκλησιν αὐτῶν, ἐγκαλῶν ὅτι μὴ βοηθήσειαν αὐτῷ ὑπὸ τῶν ἀδελφῶν ἀδικουμένῳ περιφανῶς· οὐ γὰρ ὄντα ὁμομήτριον αὐτοῖς ἀλλὰ ξένον κα- 15  
τὰ τὴν μητέρα, δι' ἐρωτικὴν ἐπιθυμίαν ἐπαχθεῖσαν αὐτοῖς ὑπὸ τοῦ πατρὸς, ἐξέβαλον, καταφρονήσαντες τῆς αὐτοῦ ἀσθενείας. καὶ ὁ μὲν διέτριβεν ἐν τῇ Γαλαδίτιδι καλουμένῃ χώρᾳ, πάντας τοὺς ὀποθενοῦν παραγινόμε- 20  
νους πρὸς αὐτὸν ἐπὶ μισθῷ δεχόμενος· ἐκλιπαρησάν-  
των δ' αὐτῶν καὶ ὁμοσάντων εἰς αἰὲ παρῆξιν αὐτῷ 9  
τὴν ἡγεμονίαν ἐστράτευε. καὶ ποιησάμενος ὀξεῖαν τὴν τῶν πραγμάτων πρόνοιαν, ἐν πόλει Μασφαθῇ καθίσας τὸν στρατόν, πρεσβείαν πέμπει παρὰ τὸν Ἀμμανίτην, αἰτιώμενος τῆς ἀλώσεως. ὁ δὲ ἀντιπέμψας ἡτιᾶτο τῶν 25  
Ἰσραηλιτῶν τὴν ἔξοδον τὴν ἀπ' Αἰγύπτου, καὶ τῆς Ἀμορραίας αὐτοὺς ἤξειον παραχωρεῖν ὥς πατρῴας οὐσῆς ἀρχῇθεν. ἀποκρινάμενος δὲ ὁ Ἰεφθῆς ὥς οὔτε τῆς Ἀμορραίας τοῖς προγόνοις αὐτῶν εὐλόγως ἐγκαλοῦσι, χάριν 30  
τε μᾶλλον τῆς Ἀμμανίτιδος αὐτοῖς ἔχειν ὀφείλουσι πα-  
ρεθείσης (δυνατὸν γὰρ Μωϋσεὶ καὶ ταύτην λαβεῖν), παραχωρεῖν τε εἰπὼν γῆς ἣν θεοῦ κατακτησαμένον

- ὑπὲρ τριακόσια ἔτη νέμονται, μάχεσθαι πρὸς αὐτοὺς ἔφησεν. καὶ τοὺς μὲν πρέσβεις ταῦτ' εἰπὼν ἀπέλυσεν, 10 αὐτοὺς δὲ εὐξάμενος νίκην, καὶ θυσιάσειν ὑποσχόμενος ἂν σῶος εἰς τὰ οἰκεία ὑποστρέψῃ, καὶ πᾶν ὅ τι καὶ πρῶτον αὐτῷ συντύχοι ἱερουργήσῃ, συμβαλὼν τε νικᾷ παρὰ πολὺ καὶ φονεύων ἐδίωκε μέχρι πόλεως Μαλιάθης, καὶ διαβὰς εἰς τὴν Ἀμμανίτιν πόλεις τε ἠφάνισε πολλὰς καὶ λείαν ἤλασε καὶ τοὺς οἰκείους δουλείας ἀπήλλαξεν, ὅκτωκαὶδεκα ἔτη ταύτην ὑπομείναντας.
- 10 ἀναστρέφων δὲ συμφορᾷ περιπίπτει κατ' οὐδὲν ὁμοίᾳ τοῖς κατωρθωμένοις αὐτῷ. ὑπήντησε γὰρ ἡ θυγάτηρ αὐτῷ· μονογενὴς δ' ἦν, ἔτι παρθένος. ὃ δὲ ἀνοιμῶξας ἐπὶ τῷ μεγέθει τοῦ πένθους, κατεμέμφετο τῆς περὶ τὴν ὑπάντησιν σπουδῆς τὴν θυγατέρα· καθιέρωσε γὰρ αὐ-
- 15 τὴν τῷ θεῷ. τῇ δὲ τὸ συμβησόμενον οὐκ ἀηδῶς προσέπεσεν, ἐπὶ νίκῃ τοῦ πατρὸς καὶ ἐλευθερίᾳ τῶν πολιτῶν τεθνηξομένη· παρεκάλεσε δέ, δύο μῆνας αὐτῇ παρασχόντα πρὸς τὸ μετὰ τῶν πολιτῶν ἀποθρηνῆσαι τὴν νεότητα, τότε ποιεῖν τὰ κατ' εὐχὴν. συγχωρήσας δὲ
- 20 [κατὰ] τὸν προειρημένον χρόνον, μετὰ τοῦτον διελθόντα θύσας τὴν παῖδα ὠλοκαύτωσεν, οὔτε νόμιμον οὔτε θεῷ κεχαρισμένην θυσίαν ἐπιτελῶν, μὴ διαβασανίσας τῷ λογισμῷ τὸ γεννησόμενον, οἶον τὸ πραχθὲν δόξει τοῖς ἀκούσασιν.
- 25 τῆς δὲ Ἐφραΐμου φυλῆς ἐπ' αὐτὸν στρατευσάσης, 11 ὅτι μὴ κοινῶσαιτο τὴν ἐπ' Ἀμμανίτας ἐλασίαν αὐτοῖς ἀλλὰ μόνος καὶ τὴν λείαν ἔχοι καὶ τὴν ἐπὶ τοῖς πεπραγμένοις δόξαν, πρῶτον μὲν ἔλεγεν ὥς οὔτε λάθοιεν αὐτοὺς οἱ συγγενεῖς πολεμούμενοι, καλούμενοί τε πρὸς
- 30 συμμαχίαν οὐ παρεγένοντο, δέον καὶ πρὸ δεήσεως ἔγνωκός τας ἐπειχθῆναι, ἔπειθ' ὥς ἄδिका πράττειν ἐπιχειροῦσι τοῖς πολεμίοις οὐ τολμήσαντες εἰς χεῖρας ἐλθεῖν, ἐπὶ δὲ

- τοὺς συγγενεῖς ὥρμηκότες· ἠπείλει τε σὺν τῷ θεῷ λή-  
ψεσθαι δίκην παρ' αὐτῶν, ἂν μὴ σωφρονῶσιν. ὥς δ'  
οὐκ ἔπειθεν, ἀλλὰ συνέβαλεν αὐτοῖς ἐλθοῦσι μετὰ στρα-  
τιᾶς ἢ μετάπεμπος ἐκ τῆς Γαλαθηνῆς ἐληλύθει, φόνον  
τε πολὺν αὐτῶν εἰργάσατο, καὶ διώκων τραπέντας, 5  
προλαβὼν μέρει τινὶ προαπεσταλμένῳ τοῦ Ἰορδάνου τὰς  
διαβάσεις, κτείνει περὶ δισχιλίους καὶ τετρακιςμυρίους  
12 γεγονότας. αὐτὸς δὲ ἄρξας ἕξ ἔτη τελευτᾷ, καὶ θάπτε-  
ται ἐν τῇ ἑαυτοῦ πατρίδι Σεβεῇ· τῆς Γαλαθηνῆς δ'  
ἐστὶν αὕτη. 19
- 13 τελευτήσαντος δὲ Ἰεφθοῦ τὴν ἀρχὴν Ἀψάνης παρα-  
λαμβάνει, φυλῆς ὧν Ἰούδα, Βηθλεέμων δὲ πόλεως.  
τούτῳ δὲ παῖδες ἦσαν ἐξήκοντα, τριάκοντα μὲν ἄρρενες  
αἱ λοιπαὶ δὲ θυγατέρες, οὓς καὶ πάντας ζῶντας κατέλι-  
πε, τὰς μὲν ἀνδράσιν ἐκδούς, τοῖς δὲ γυναῖκας ἡγμένους. 15  
πράξας δ' οὐδὲν ἐν τῷ ἑπταετεί γεγονώς χρόνῳ λόγου  
καὶ μνήμης ἄξιον, γηραιὸς ὧν ἀπέθανε, καὶ ταφῆς ἐν τῇ  
πατρίδι τυγχάνει.
- 14 Ἀψάνους δ' οὕτως ἀποθανόντος οὐδ' ὁ μετ' αὐτὸν  
παραλαβὼν τὴν ἡγεμονίαν Ἥλων, ἐπ' ἔτη δέκα κατα- 20  
σχὼν αὐτήν, φυλῆς ὧν τῆς Ζαβούλου, ἐπραξέ τι σπου-  
δῆς ἄξιον.
- 15 Ἀβδων δὲ Ἑλλήλου παῖς, φυλῆς μὲν τῆς Ἐφραιμίτι-  
δος πόλεως δὲ τῆς Φαραθωνιτῶν γεγονώς, αὐτοκράτωρ  
ἡγεμὼν ἀποδειχθεὶς μετ' Ἥλωνα, μόνης ἂν τῆς εὐπαι- 25  
δίας μνημονευθείη, μηδὲν ἔργον διὰ τὴν εἰρήνην καὶ  
τὴν ἄδειαν τῶν πραγμάτων λαμπρὸν μηδ' αὐτὸς εἰργα-  
σμένος. υἱεῖς δ' ἦσαν αὐτῷ τεσσαράκοντα, καὶ τούτων  
γενεὰς καταλιπόντων τριάκοντα ἤλαυνέ τε σὺν αὐτοῖς  
οὔσιν ἐβδομήκοντα, πᾶσιν ἱππάζειν ἀρίστοις γεγεννημέ- 30  
νοις, καὶ πάντας ὑπὲρ γῆς ἀπολιπὼν θνήσκει γηραιός,  
καὶ ταφῆς ἐν Φαραθῶνι λαμπρᾶς τυγχάνει.

μετὰ δὲ τοῦτον Παλαιστῖνοι τελευτήσαντα κρατοῦσι 8  
 τῶν Ἰσραηλιτῶν, καὶ φόρους παρ' αὐτῶν ἐλάμβανον  
 ἐπ' ἑτη τεσσαράκοντα. ταύτης δ' ἐλευθεροῦνται τῆς  
 ἀνάγκης τούτῳ τῷ τρόπῳ. Μανώχης τις, Δανιτῶν ἐν 2  
 5 ὀλίγοις ἄριστος καὶ τῆς πατρίδος ὁμολογούμενος πρῶ-  
 τος, εἶχε γύναιον ἐπ' εὐμορφίᾳ περιβλεπτον καὶ τῶν  
 καθ' αὐτὸ διαφέρον. παίδων δ' οὐ γινομένων αὐτῷ,  
 δυσφορῶν ἐπὶ τῇ ἀπαιδίᾳ τὸν θεὸν ἰκέτευεν, ἐπὶ τὸ  
 προάστειον συνεχῶς φοιτῶν μετὰ τῆς γυναικός, δοῦναι  
 10 διαδοχὴν αὐτοῖς γνησίαν· μέγα δ' ἐστὶ τοῦτο τὸ πεδίον.  
 ἦν δὲ καὶ μανιώδης ὑπ' ἔρωτος ἐπὶ τῇ γυναικὶ καὶ διὰ  
 τοῦτο ζηλότυπος ἀκρατῶς. μονωθείσῃ δὲ τῇ γυναικὶ  
 φάντασμα ἐπιφαίνεται, ἄγγελος τοῦ θεοῦ, νεανία καλῶ  
 παραπλήσιον καὶ μεγάλῳ, εὐαγγελιζόμενον αὐτῇ παιδὸς  
 15 γονὴν κατὰ θεοῦ πρόνοιαν, καλοῦ τε καὶ ῥώμην ἐπιφα-  
 νοῦς, ὃν ὡς πονήσειν Παλαιστίνους ἀνδρουμένῳ. πα-  
 ρήνει τε τὰς κόμας αὐτῷ μὴ ἀποκείρειν· ἔσται δ' αὐτῷ  
 πρὸς ἄλλο μὲν πᾶν ποτὸν ἀποστροφῇ, τοῦ θεοῦ τοῦτο  
 προστάττοντος, πρὸς ὕδωρ δὲ μόνον οἰκειότης. καὶ ὃ  
 20 μὲν ταῦτ' εἰπὼν ὥχετο, κατὰ βούλησιν ἐλθὼν τοῦ θεοῦ,  
 ἣ δὲ τάνδρῃ παραγενομένῳ τὰ περὶ τοῦ ἀγγέλου ἐκδιη- 3  
 γήσατο, θαυμάζουσα τοῦ νεανίσκου τὸ κάλλος καὶ τὸ  
 μέγεθος, ὥς ἐκείνον ἐκ τῶν ἐπαίνων εἰς ἑκπληξιν κατὰ  
 ζηλοτυπίαν περιστῆναι καὶ ὑπόνοιαν τὴν ἐκ τοιοῦτου  
 25 πάθους κινουμένην. ἣ δὲ βουλομένη τὴν ἄλογον τάνδρὸς  
 λύπην σταλῆναι, τὸν θεὸν ἰκέτευε πάλιν πέμψαι τὸν  
 ἄγγελον, ὥς ἂν καὶ τῷ ἀνδρὶ αὐτῆς ὄραθῇ. καὶ παρα-  
 γίνεται πάλιν κατὰ χάριν τοῦ θεοῦ ὁ ἄγγελος, ὄντων ἐν  
 τῷ προαστείῳ, καὶ τῇ γυναικὶ φαίνεται τοῦ ἀνδρὸς με-  
 30 μονωμένη. ἣ δ' ἐπιμῖναι δεηθεῖσα ὥς ἂν ἀγάγοι τὸν  
 ἄνδρα, συγχωρήσαντος μέτεισι τὸν Μανώχην. ὃ δὲ θεα-  
 σάμενος οὐδ' οὕτως ἐπαύσατο τῆς ὑπονοίας, ἡξίωσε τε

καὶ αὐτῷ δηλοῦν ὅσα καὶ τῇ γυναικὶ μηνύσειεν. ἀρκέσειν δὲ φράσαντος ταύτην μόνην εἰδέναι, τίς εἴη λέγειν ἐκέλευεν, ἵνα τοῦ παιδὸς γενομένου χάριν αὐτῷ καὶ δωρεὰν παράσχωσιν. τοῦ δὲ μηδὲ τινῶν αὐτῷ δεῖσθαι φήσαντος (οὐδὲ γὰρ κατὰ χρεῖαν ταῦτα εὐαγγελίσασθαι περὶ 3 τῆς τοῦ παιδὸς γονῆς), τοῦ δὲ μείναι παρακαλοῦντος καὶ ξενίων μετασχεῖν, οὐκ ἐπένευσε· πεισθεὶς δ' ὅμως λιπαροῦντος ἐπιμείναι ὥς ἂν ξένιον αὐτῷ τι κομίσῃ, καὶ θύσαντος ἔριφον τοῦ Μανώχου καὶ τοῦτον ὀπιτὰν τῇ γυναικὶ κελεύσαντος, ἐπεὶ πάντ' ἦν εὐτρεπῇ, προσέτα- 10 ξεν ἐπὶ τῆς πέτρας ἀποθέσθαι τοὺς τε ἄρτους καὶ τὰ κρέα χωρὶς τῶν ἀγγείων. καὶ ποιησάντων, ἅπτεται τῇ ῥάβδῳ ἣ εἶχε τῶν κρεῶν, τὰ δὲ λάμψαντος πυρὸς ἅμα τοῖς ἄρτοις ἐκαίετο, καὶ ὁ ἄγγελος διὰ τοῦ καπνοῦ ὥσπερ ὀχήματος ἀνιῶν εἰς οὐρανὸν αὐτοῖς φανερὸς ἦν. Μανώ- 15 χην δὲ φοβούμενον μὴ τι σφαλερὸν αὐτοῖς ἐκ τῆς ὀψεως τοῦ θεοῦ γενήσοιτο, θαρρεῖν ἢ γυνὴ παρεκελεύετο· ἐπὶ γὰρ συμφέροντι τῷ αὐτῶν τὸν θεὸν αὐτοῖς ὀραθῆναι.

4 καὶ κύει τε ἐκείνη καὶ φυλακὴν εἶχε τῶν ἐντολῶν, καὶ γενόμενον τὸ παιδίον Σαμψῶνα καλοῦσιν· ἰσχυρὸν 20 δ' ἀποσημαίνει τὸ ὄνομα. ἠϋξέτο δ' ὁ παῖς ῥαδίως, καὶ δῆλος ἦν προφητεύσων ὑπὸ τῆς περὶ τὴν δίαιταν σω- 5 φροσύνης καὶ τῆς τῶν τριχῶν ἀνέσεως. ἀφικόμενος δὲ μετὰ τῶν γονέων εἰς Θαμνὰ πόλιν τῶν Παλαιστίνων, πανηγύρεως ἀγομένης, ἐρᾷ παρθένου τῶν ἐπιχωρίων, 25 παρακαλεῖ τε τοὺς γονεῖς ἄγεσθαι πρὸς γάμον αὐτῷ τὴν κόρην. τῶν δὲ ἀρνούμενων διὰ τὸ μὴ ὁμόφυλον εἶναι, τοῦ θεοῦ κατὰ τὸ Ἑβραίοις συμφέρον ἐπινοοῦντος τὸν γάμον, ἐκνικᾷ μνηστεύσασθαι τὴν παρθένον. συνεχῶς δ' ἀπερχόμενος πρὸς τοὺς γονεῖς αὐτῆς συντυγχάνει 30 λέοντι, καὶ γυμνὸς ὢν ἐκδεξάμενος αὐτὸν ἄγχει ταῖς χερσί, καὶ εἰς τὸ χωρίον τὸ ὑλῶδες ἐνδοτέρῳ τῆς ὁδοῦ



ῥίπτει τὸ θηρίον. πάλιν τε ἀπιὼν πρὸς τὴν κόρην ἐπι- 6  
 τυγχάνει σμήνει μελιττῶν ἐν τῷ στήθει τοῦ λέοντος  
 ἐκείνου νενοσσευκότων, καὶ ἀνελόμενος τρία μέλιτος  
 κηρία σὺν τοῖς λοιποῖς δώροις οἷς ἐκόμιζε δίδωσι τῇ  
 5 παιδί. τῶν δὲ Θαμνιτῶν παρὰ τὴν εὐωχίαν τὴν τῶν  
 γάμων (εἰστία γὰρ αὐτοὺς ἅπαντας) διὰ δέος τῆς ἰσχύος  
 τοῦ νεανίσκου τριάκοντα δόντων αὐτῷ τοὺς ἀκμαιοτά-  
 τους, λόγῳ μὲν ἐταίρους ἐσομένους, ἔργῳ δὲ φύλακας  
 μὴ τι παρακινεῖν ἐθελήσειε, τοῦ πότου προβάντος καὶ  
 10 παιδιᾶς οὐσης, οἷα φιλεῖ παρὰ τοὺς τοιούτους καιροὺς,  
 ὁ Σαμψὼν εἶπεν "ἀλλὰ προβάλλοντος ἐμοῦ λόγον εἰ λύ-  
 σετε τοῦτον ἐφ' ἡμέρας ἐπὶ ποιούμενοι τὴν ζήτησιν,  
 ὁθόνας τε καὶ στολὰς γέρας τῆς συνέσεως κατ' ἄνδρα  
 ἕκαστον φέρεσθε παρ' ἐμοῦ." φιλοτιμουμένων δὲ ὁμοῦ  
 15 τε συνετῶν δόξαν καὶ κέρδος εὐρέσθαι, καὶ λέγειν  
 ἀξιούντων, φησὶν ὅτι τὸ πάμβορον γεγεννήκει βορὰν  
 ἡδεῖαν, ἐξ αὐτοῦ καὶ πάνυ ἡηδοῦς ὄντος. τῶν δὲ, ἐπὶ  
 τρισὶν ἡμέραις οὐ δυναμένων ἐξευρεῖν τὸ ροούμενον,  
 παρακαλούντων δὲ τὴν κόρην μαθούσαν παρὰ τοῦ ἀν-  
 20 δρὸς αὐτοῖς μηνῦσαι (καὶ γὰρ ἠπείλουν αὐτὴν ἐμπρήσειν  
 τοῦτο μὴ παρασχούσαν), ὁ Σαμψὼν, δεομένης τῆς κόρης  
 εἰπεῖν αὐτῇ, τὸ μὲν πρῶτον ἀντεῖχεν, ἐγκειμένης δ' αὐ-  
 τῆς καὶ εἰς δάκρυα προπιπτούσης καὶ τεκμήριον τιθε-  
 μένης τῆς πρὸς αὐτὴν δυσνοίας τὸ μὴ λέγειν αὐτῇ, μη-  
 25 νύει τὰ περὶ τὴν ἀναίρεσιν αὐτῇ τοῦ λέοντος, καὶ ὅτι  
 μελίττας εὐρῶν ἐν τῷ στήθει αὐτοῦ τρία βαστάσας μέ-  
 λιτος κηρία κομίσειεν αὐτῇ. καὶ ὁ μὲν οὐδὲν ὑπορώμε-  
 νος δολερὸν σημαίνει τὸ πᾶν, ἢ δ' ἐκφέρει τὸν λόγον  
 τοῖς δεηθεῖσι. κατὰ οὖν τὴν ἐβδόμην ἡμέραν, καθ' ἣν  
 30 ἔδει τὸν προβληθέντα λόγον αὐτῷ διασαφεῖν, πρὶν ἢ  
 δύναι τὸν ἥλιον συνελθόντες φασὶν "οὔτε λέοντος ἡδέ-  
 στερόν τι τοῖς ἐντυγχάνουσιν οὔτε ἡδιὸν μέλιτος χρω-

μένοις." καὶ ὁ Σαμφῶν εἶπεν οὐδὲ γυναικὸς εἶναι τι δου-  
 λερώτερον, ἥτις ὑμῖν ἐκφέρει τὸν ἡμέτερον λόγον. κά-  
 κείνοις μὲν δίδωσιν ἃ ὑπέσχετο, λείαν ποιησάμενος  
 Ἀσκαλωνιτῶν τοὺς κατὰ τὴν ὁδὸν αὐτῷ συντυγχάνον-  
 τας (Παλαιστῖνοι δ' εἰσὶ καὶ οὗτοι), τὸν δὲ γάμον ἐκεῖ- 5  
 νον παραιτεῖται. καὶ ἡ καὶς ἐκφανλίσασα τῆς ὀργῆς αὐ-  
 τόν, συνῆν τῷ αὐτοῦ φίλῳ νυμφοστόλῳ γεγονότι.

7. πρὸς δὲ τὴν ὕβριν ταύτην Σαμφῶν παροξυνθεὶς  
 ἅπαντας ἔγνω σὺν αὐτῇ Παλαιστίνους μετέρχεσθαι.  
 θέρους δ' ὄντος καὶ πρὸς ἀμητὸν ἤδη τῶν καρπῶν ἀκμα- 10  
 ζόντων, συλλαβὴν τριακοσίας ἀλώπεκας καὶ τῶν οὐρῶν  
 ἐξάψας λαμπάδας ἡμένας, ἐξαφίησιν εἰς τὰς ἀρούρας  
 τῶν Παλαιστίνων, καὶ φθείρεται μὲν οὕτως αὐτοῖς ὁ  
 καρπός. Παλαιστῖνοι δὲ γνόντες Σαμφῶνος εἶναι τὸ  
 ἔργον καὶ τὴν αἰτίαν δι' ἣν ἔπραξε, πέμψαντες τοὺς 15  
 ἄρχοντας εἰς Θαμνά, τὴν γενομένην αὐτοῦ γυναῖκα καὶ  
 τοὺς συγγενεῖς ζῶντας κατέπρησαν ὥς αἰτίους τῶν κα-  
 κῶν γεγονότας.

8. Σαμφῶν δὲ πολλοὺς ἐν τῷ πεδίῳ τῶν Παλαιστίνων  
 ἀποκτείνας Αἰτὰν κατῴκει· πέτρα δ' ἐστὶν ὄχυρά τῆς 20  
 Ἰούδα φυλῆς. Παλαιστῖνοι δ' ἐστράτευσον ἐπὶ τὴν φυ-  
 λήν. τῶν δ' οὐ δικαίως λεγόντων τιμωρίαν αὐτοὺς εἰσ-  
 πράττεσθαι περὶ τῶν Σαμφῶνος ἀμαρτημάτων, φόρους  
 αὐτοὺς τελούντας, εἰ βούλονται μὴ ἔχειν αἰτίαν, ἔφασαν  
 αὐτοῖς ὑποχείριον Σαμφῶνα δοῦναι. οἱ δὲ ἀνέγκλητοι 25  
 βουλόμενοι τυγχάνειν παρῆσαν ἐπὶ τὴν πέτραν τρισχι-  
 λλοῖς ὀπλίταις, καὶ καταμεμψάμενοι τῶν εἰς Παλαιστί-  
 νους αὐτῷ τετολμημένων, ἀνδράς ἅπαντι τῷ γένει τῶν  
 Ἑβραίων συμφορὰν ἐπενεγκεῖν δυναμένους, ἤκειν τε  
 λέγοντες ὅπως αὐτὸν λαβόντες ὑποχείριον δῶσιν αὐτοῖς, 30  
 ἢ ἐλθόν ἐκόντι τοῦθ' ὑπομένειν. ὁ δὲ λαβὼν ὄρκους παρ'  
 αὐτῶν μηδὲν τούτων ποιήσειν περισσότερον ἀλλὰ τοῖς

ἐχθροῖς ἐγχειριεῖν μόνον, καταβὰς ἐκ τῆς πέτρας ἑαυτὸν  
ἐπὶ τῇ τῶν φυλετῶν τίθῃσιν ἐξουσία, κἀκεῖνοι δῆσαν-  
τες αὐτὸν δυσὶ καλωδίοις ἤγον παραδοῦναι τοῖς Παλαι-  
στίνοις. καὶ γενομένων κατὰ τι χωρίον ὃ Σιαγὼν κα-  
5 λεῖται νῦν διὰ τὴν Σαμφῶνος ἀνδραγαθίαν ἐπ' αὐτῷ  
γενομένην, πάλαι δ' ἦν ἀνώνυμον, οὐκ ἄπωθεν ἐστρα-  
τοπεδευκότων τῶν Παλαιστίνων, ἀλλ' ὑπαντώντων με-  
τὰ χαρᾶς καὶ βοῆς ὥς ἐπὶ καταρωθωμένοις οἷς ἐβούλον-  
το, διαρρηξάς τὰ δεσμὰ Σαμφῶν, ἀρπασάμενος ὄνου  
10 σιαγόνα παρὰ ποσὶν οὔσαν, εἰς τοὺς πολεμίους ὥσατο,  
καὶ παίων κτείνει εἰς χιλίους, τοὺς δ' ἄλλους τρέπεται  
ταραχθέντας.

Σαμφῶν δὲ μελῖω ἢ χρῇ ἐπὶ τούτῳ φρονῶν, οὐ κατὰ 9  
θεοῦ συνεργίαν ἔλεγε τοῦτο συμβῆναι, τὴν δ' ἰδίαν  
15 ἀρετὴν ἐπέγραψε τῷ γεγονότι, σιαγόνι τῶν πολεμίων  
τοὺς μὲν πεσεῖν τοὺς δ' εἰς φυγὴν τραπῆναι διὰ τοῦ  
παρ' αὐτοῦ θεοῦς αὐχῶν. δέψους δ' αὐτὸν ἰσχυροῦ κα-  
τασχόντος, κατανοῶν ὥς οὐδέν ἐστιν ἀνθρώπειος ἀρετῇ,  
τῷ θεῷ πάντα προσεμαρτύρει, καὶ καθικέτευε μηδὲν  
20 τῶν εἰρημένων πρὸς ὀργὴν λαβόντα τοῖς πολεμίους αὐ-  
τὸν ἐγχειρίσαι, παρασχεῖν δὲ βοήθειαν πρὸς τὸ δεινὸν  
καὶ ῥύσασθαι τοῦ κακοῦ. πρὸς οὖν τὰς ἱκετείας ἐπι-  
κλασθεὶς ὁ θεὸς πηγὴν κατὰ τινος πέτρας ἀνίησιν ἠδεῖαν  
καὶ πολλήν· ὅθεν ὁ Σαμφῶν ἐκάλει τὸ χωρίον Σιαγόνα,  
25 καὶ μέχρι τοῦ δεῦρο τοῦτο λέγεται.

μετὰ δὲ ταύτην τὴν μάχην Σαμφῶν καταφρονῶν τῶν 10  
Παλαιστίνων εἰς Γάζαν ἀφικνεῖται, καὶ ἐν τινι τῶν κα-  
ταγωγίων διέτριβε. μαθόντες δὲ τῶν Γαζαίων οἱ ἄρ-  
χοντες τὴν αὐτόθι παρουσίαν αὐτοῦ, τὰ πρὸ τῶν πυλῶν  
30 ἐνέδραις καταλαμβάνουσιν, ὅπως ἐξιὼν μὴ λάθῃ. Σαμ-  
ψῶν δὲ (οὐ γὰρ λανθάνουσιν αὐτὸν ταῦτα μηχανησάμε-  
νοι) περὶ μεσοῦσαν ἤδη τὴν νύκτα ἀναστὰς ἐνράσσει

ταῖς πύλαις, αὐταῖς τε φλιαῖς καὶ μοχλοῖς, ὅση τε ἄλλη περὶ αὐταῖς ἦν ξύλωσις, ἀράμενος κατωμαδὸν εἰς τὸ ὑπὲρ Χεβρωνος ὄρος φέρων κατατίθησι.

- 11 παρέβαινε δ' ἦθη τὰ πάτρια καὶ τὴν οἰκείαν δία-  
 ταν παρεχάρασσε ξενικῶν μιμήσει ἐθισμῶν, καὶ τοῦτ' 5  
 ἀρχὴ αὐτῷ κακοῦ γίνεται. γυναικὸς γὰρ ἐταιριζομένης  
 παρὰ τοῖς Παλαιστίνιοις ἐρασθεῖς, Δαλίλης τοῦνομα, συν-  
 ἦν αὐτῇ, καὶ τῶν Παλαιστίνων οἱ τοῦ κοινοῦ προεσιτῶ-  
 τες ἐλθόντες πρὸς αὐτὴν πείθουσιν ἐπαγγελίαις μαθεῖν  
 παρὰ τοῦ Σαμφῶνος τὴν αἰτίαν τῆς ἰσχύος, ὅφ' ἥς ἄλη- 10  
 πτός ἐστι τοῖς ἐχθροῖς. ἡ δὲ παρὰ πότον καὶ τοιαύτην  
 συνουσίαν θαυμάζουσα τὰς πράξεις αὐτοῦ ἐτεχνίτενε  
 μαθεῖν τίνι τρόπῳ τοσοῦτον προύχει κατ' ἀρετὴν. ὁ δὲ  
 Σαμφῶν (ἔτι γὰρ φρονεῖν ἰσχυρὸς ἦν) ἀντηπάτα τὴν  
 Δαλίλην, φάμενος ὅτι, εἰ κλήμασιν ἐπὶ δεθείη ἀμπελί- 15  
 νοις ἔτι καὶ περιειλεῖσθαι δυναμένοις, ἀσθενέστερος ἂν  
 πάντων ἔσοιτο. ἡ δὲ τότε μὲν ἡσύχασεν, ἀποσημύνασα  
 δὲ τοῖς ἄρχουσι τῶν Παλαιστίνων ἐνήδρευσε τῶν στρα-  
 τιωτῶν ἔνδον τινάς, καὶ καθεύδοντα μεθύοντα κατέδρασε  
 τοῖς κλήμασι κατὰ τὸ ἰσχυρότατον, ἔπειτ' ἀνεγείρασα 20  
 ἐδήλου παρῆναι τινὰς ἐπ' αὐτόν. ὁ δὲ ῥήξας τὰ κλή-  
 ματα βοηθεῖν ὥς ἐπερχομένων αὐτῷ τινῶν ἐπειράτο.  
 καὶ ἡ γυνή, συνεχῶς ὁμιλοῦντος αὐτῇ τοῦ Σαμφῶνος,  
 δεινῶς ἔχειν ἔλεγεν εἰ κατ' ἀπιστίαν εὐνοίας τῆς πρὸς  
 αὐτὸν μὴ λέγει ταῦθ' ἅπερ δεῖται, ὥς οὐ σιγησομένης 25  
 ὅσα μὴ γινώσκεσθαι συμφέρειν οἶδεν αὐτῷ. τοῦ δὲ πάλιν  
 ἀπατῶντος αὐτὴν καὶ φήσαντος ἐπὶ κάλοις δεθέντα  
 τὴν ἰσχὺν ἀπολέσειν, ἐπεὶ καὶ τοῦτο ποιήσασα οὐδὲν  
 ἦνυσε, τρίτον ἐνυφῆναι τὰς κόμας αὐτοῦ ἐμήνυσεν. ὥς  
 δ' οὐδὲ τούτου γενομένου ἀληθὲς ἠύρίσκετο, δεομένης 30  
 τελευταῖον ὁ Σαμφῶν (ἔδει γὰρ αὐτὸν συμφορὰ περι-  
 πεσεῖν) χαρίζεσθαι βουλόμενος τῇ Δαλίλῃ, "ἐμοῦ" φη-

σίν "ὁ θεὸς κήδεται, καὶ κατὰ τὴν ἐκείνου πρόνοιαν γεννηθεὶς κόμην ταύτην τρέφω, παρεγγυήσαντος μὴ ἀποκείρειν τοῦ θεοῦ· τὴν γὰρ ἰσχὺν εἶναι μοι κατὰ τὴν ταύτης αὐξήσιν καὶ παραμονήν." ταῦτα μαθοῦσα καὶ στερήσασα

5 τῆς κόμης αὐτὸν παραδίδωσι τοῖς πολεμίοις, οὐκέτ' ὄντα ἰσχυρὸν ἀμύνασθαι τὴν ἐφοδὸν αὐτῶν. οἱ δὲ ἐκκόψαντες αὐτοῦ τοὺς ὀφθαλμοὺς δεδεμένον ἄγειν παρέδοσαν.

προλόντος δὲ τοῦ χρόνου ἠϋξέτο ἡ κόμη τῷ Σαμφῶνι. 12 καὶ ἐορτῆς οὔσης τοῖς Παλαιστίνιοις δημοτελοῦς καὶ τῶν ἀρχόντων καὶ γνωριμωτάτων ἐν ταύτῳ εὐωχουμένων (οἶκος δ' ἦν δύο κίωνων στεγόντων αὐτοῦ τὸν ὄροφον) ἄγεται μεταπεμφαμένων ὁ Σαμφὼν εἰς τὸ συμπόσιον, ὅπως ἐνυβρίσωσιν αὐτῷ παρὰ τὸν πότον. ὁ δὲ δεινότερον τῶν κακῶν ὑπολαμβάνων τὸ μὴ δύνασθαι ὑβριζόμενος ἀμύνασθαι, τὸν χειραγωγοῦντα παῖδα πείθει, 15 προσαναπαύσασθαι χρήζειν εἰπὼν ὑπὸ κόπου, τοῖς κίοσιν αὐτὸν ἐγγὺς ἀγαγεῖν. ὥς δ' ἤκεν, ἐνσεισθεὶς αὐτοῖς ἐπικαταβάλλει τὸν οἶκον, ἀνατραπέντων τῶν κίωνων, τρισχιλλοῖς ἀνδράσιν, οἱ πάντες ἀπέθανον, ἐν αὐτοῖς δὲ 20 καὶ Σαμφὼν. καὶ τὸν μὲν τοιοῦτο κατέσχε τέλος, ἄρξαντα τῶν Ἰσραηλιτῶν εἴκοσιν ἔτη, θαυμάζειν δὲ ἄξιον τῆς ἀρετῆς καὶ τῆς ἰσχύος καὶ τοῦ περὶ τὴν τελευτὴν μεγάλοφρονος τὸν ἄνδρα, καὶ τῆς ὀργῆς τῆς μέχρι τοῦ τελευτῶν πρὸς τοὺς πολεμίους. καὶ τὸ μὲν ὑπὸ γυναικὸς ἀλῶ- 25 ναι δεῖ τῇ φύσει τῶν ἀνθρώπων προσάπτειν ἥττονι ἀμαρτημάτων οὔσῃ, μαρτυρεῖν δὲ ἐκείνῳ τὴν εἰς τὰ ἄλλα πάντα τῆς ἀρετῆς περιουσίαν. οἱ δὲ συγγενεῖς ἀράμενοι τὸ σῶμα αὐτοῦ θάπτουσιν ἐν Σαριασᾷ τῇ πατρίδι μετὰ τῶν συγγενῶν.

30 μετὰ δὲ τὴν Σαμφῶνος τελευτὴν προέστη τῶν Ἰσραηλιτῶν Ἡλεὶ ὁ ἀρχιερεὺς. ἐπὶ τούτῳ λιμῷ τῆς χώρας κακοπαθοῦσης αὐτῶν, Ἐλιμέλεχος ἐκ Βηθλεέμων (ἔστι

δ' ἡ πόλις αὕτη τῆς Ἰούδα φυλῆς) ἀντέχειν τῷ δεινῷ μὴ  
 δυνάμενος, τὴν τε γυναῖκα Νααμὴν καὶ τοὺς παῖδας  
 τοὺς ἐξ αὐτῆς αὐτῷ γεγεννημένους, Χελλίωνα καὶ Μάλ-  
 λωνα, ἐπαγόμενος εἰς τὴν Μωαβίτιν μετοικίζεται, καὶ  
 προχωροῦντων αὐτῷ κατὰ νοῦν τῶν πραγμάτων ἄγεται 5  
 τοῖς υἱοῖς γυναῖκας Μωαβίτιδας, Χελλίωνι μὲν Ὀρφάν,  
 Ῥούθην δὲ Μάλλωνι. διελθόντων δὲ δέκα ἐτῶν ὃ τε  
 Ἑλιμέλεχος καὶ μετ' αὐτὸν οἱ παῖδες δι' ὀλίγου τελευ-  
 τῶσι, καὶ ἡ Νααμὶς πικρῶς ἐπὶ τοῖς συμβεβηκόσι φέ-  
 ρουσα καὶ τὴν ὑπὸ τῶν φιλότατων ἐρημίαν οὐχ ὑπομέ- 10  
 ρουσα, δι' οὓς καὶ τῆς πατρίδος ἐξεληλύθει, πάλιν εἰς  
 αὐτὴν ἀπηλλάττετο· καὶ γὰρ ἤδη καλῶς τὰ κατ' αὐτὴν  
 ἐπυνθάνετο χωρεῖν. οὐκ ἔκαρτέρουν δὲ διαzeugνύμεναι  
 αὐτῆς αἱ νύμφαι, οὐδὲ παραιτουμένη βουλομένας συν-  
 εξορμαῖν πείθειν ἐδύνατο, ἀλλ' ἐγκειμένων εὐξαμένη γά- 15  
 μον εὐτυχέστερον αὐταῖς οὐ διημαρτήκεσαν παισὶ τοῖς  
 αὐτῆς γαμηθεῖσαι, καὶ τῶν ἄλλων ἀγαθῶν κτῆσιν, ὅτι  
 τε τὰ πρὸς αὐτὴν οὕτως ἐστί, μένειν αὐτόθι παρακάλει,  
 καὶ μὴ συμεταλαμβάνειν αὐτῇ βούλεσθαι πραγμάτων  
 ἀδῆλων τὴν πάτριον γῆν καταλιπούσας. ἡ μὲν οὖν 20  
 Ὀρφὰ μένει πεισθεῖσα, τὴν δὲ Ῥούθην μὴ πεισθεῖσαν  
 ἀπήγαγε, κοινωνὸν παντὸς τοῦ προστυχόντος γενησο-  
 μένην.

- 2 ἔλθοῦσαν δὲ Ῥούθην μετὰ τῆς πενθερᾶς εἰς τὴν  
 Βηθλεέμων Βόαζος, Ἑλιμελέχου συγγενῆς ὦν, δέχεται 25  
 ξενία. καὶ ἡ Νααμὶς, προσαγορευόντων αὐτὴν ὀνομαστί,  
 "δικαιότερον" εἶπε "Μάραν ἢ καλοῖντέ με"· σημαίνει  
 δὲ καθ' Ἑβραίων γλῶσσαν Νααμὶς μὲν εὐτυχίαν, Μάρα  
 δὲ ὀδύνην. ἀμνητοῦ δὲ ὄντος ἐξῆει καλαμησομένη κατὰ  
 συγχώρησιν τῆς πενθερᾶς ἡ Ῥούθη, ὅπως τροφῆς εὐπο- 30  
 ροῖεν, καὶ εἰς τὸ Βόαζου τυχαίως ἀφικνεῖται χωρίον.  
 παραγενόμενος δὲ Βόαζος μετ' ὀλίγον καὶ θεασάμενος

τὴν κόρην ἀνέκρινε τὸν ἀγροκόμον περὶ τῆς παιδός. ὁ δὲ μικρὸν ἔμπροσθεν παρ' αὐτῆς ἅπαντα προπεπυσμένος ἐδήλου τῷ δεσπότῃ. ὁ δὲ τῆς περὶ τὴν πενθερὰν εὐνοίας ἅμα καὶ μνήμης τοῦ παιδὸς αὐτῆς ᾧ συνώκησεν  
 5 ἀσπασάμενος τὴν κόρην, καὶ εὐξάμενος αὐτῇ πείραν ἀγαθῶν, καλαμαῖσθαι μὲν αὐτὴν οὐκ ἤξιωσε, θερίζειν δὲ πᾶν ὃ τι καὶ δύναιτο καὶ λαμβάνειν ἐπιτρέπει, προστάξας τῷ ἀγροκόμῳ μηδὲν αὐτὴν διακωλύειν λαμβάνειν, ἄριστόν τε παρέχειν αὐτῇ καὶ ποτόν, ὅποτε σιτίξοι τοὺς  
 10 θερίζοντας. Ῥούθῃ δὲ ἄλφιστα λαβοῦσα παρ' αὐτοῦ ἐφύλαξε τῇ ἐκυρᾷ, καὶ παρῇν ὅψε κομίζουσα μετὰ τῶν σταχυῶν· ἐτετηρήκει δὲ αὐτῇ καὶ ἡ Νααμὶς ἀπόμοιραν βρωμάτων τινῶν, οἷς αὐτὴν ἐπολυώρουν οἱ γείτονεύοντες. διηγεῖται δ' αὐτῇ καὶ τὰ παρὰ τοῦ Βοάξου πρὸς αὐτὴν  
 15 εἰρημένα. δηλωσάσης δ' ἐκείνης ὡς συγγενὴς ἐστὶ καὶ τάχ' ἂν δι' εὐσέβειαν προνοήσειεν αὐτῶν, ἐξῆει πάλιν ταῖς ἐχομέναις ἡμέραις ἐπὶ καλάμης συλλογὴν σὺν ταῖς τοῦ Βοάξου θεραπαινίσιν.

ἔλθων δὲ μετ' οὐ πολλὰς ἡμέρας καὶ Βοάξος, ἦδη 3  
 20 τῆς κριθῆς λελικυμημένης, ἐπὶ τῆς ἄλωος ἐκάθευδε τοῦτο πυθομένη ἡ Νααμὶς τεχνᾷται παρακατακλίνειν τὴν Ῥούθην αὐτῷ (καὶ γὰρ ἔσεσθαι χρηστὸν αὐταῖς ὁμιλήσαντα τῇ παιδί), καὶ πέμπει τὴν κόρην ὑπνωσομένην αὐτοῦ παρὰ τοῖς ποσίν. ἡ δὲ (πρὸς οὐδὲν γὰρ  
 25 ἀντιλέγειν τῶν ὑπὸ τῆς ἐκυρᾶς κελευομένων ὁσίων ἡγείτο) παραγίνεται, καὶ παραντίκα μὲν λανθάνει τὸν Βοάξον βαθέως καθυπνωκότα, περιγεγενηθεὶς δὲ περὶ μέσην νύκτα καὶ αἰσθόμενος τῆς ἀνθρώπου παρακατακειμένης ἀνέκρινε τίς εἴη. τῆς δ' εἰπούσης τοῦνομα καὶ φαμένης  
 30 ὡς αὐτὸν δεσπότην συγχωρεῖν, τότε μὲν ἡσυχίαν ἄγει, ὄρθριος δέ, πρὶν ἢ τοὺς οἰκέτας ἄρξασθαι κινεῖσθαι πρὸς τὸ ἔργον, περιεγείρας αὐτὴν κελεύει τῶν κριθῶν

λαβοῦσαν ὅτι καὶ δύναίτο πορεύεσθαι πρὸς τὴν ἑκυράν, πρὶν ὀφθῆναι τισιν αὐτόθι κεκοιμημένην· φυλάττεσθαι γὰρ σῶφρον τὴν ἐπὶ τοιούτοις διαβολήν, καὶ μάλιστα ἐπὶ μὴ γεγυνοῦσι, “περὶ μέντοι τοῦ παντὸς οὕτω” φησὶν “ἔσται· ἐρωτᾶν τὸν ἐγγιστά ἐμοῦ τῷ γένει τυγχάνοντα, εἰ σοῦ χρεῖα γαμετῆς ἔστιν αὐτῷ, καὶ λέγοντι μὲν ἀκολουθήσεις ἐκείνῳ, παραιτουμένου δ’ ἐν νόμῳ σε συνοικησούσαν ἄξιμαι.”

- 4 ταῦτα τῇ ἑκυρᾷ δηλωσάσης εὐθυμία κατεῖχεν αὐ-  
 τὰς, ἐν ἐλπίδι τοῦ πρόνοιαν ἔξειν αὐτῶν Βόαςον γενο- 10  
 μένας. κάκεινος ἤδη μεσουσῆς τῆς ἡμέρας κατελθὼν εἰς  
 τὴν πόλιν τὴν τε γερουσίαν συνῆγε, καὶ μεταπεμφάμε-  
 νος τὴν Ρούθην ἐκάλει καὶ τὸν συγγενῆ· καὶ παραγε-  
 νομένου φησὶν “Ελιμελέχου καὶ τῶν υἱῶν αὐτοῦ κλήρων  
 κρατεῖς;” ὁμολογήσαντος δὲ συγχωρούντων τῶν νόμων 15  
 κατ’ ἀγχιστεῖαν, “οὐκ οὖν” φησὶν ὁ Βόας “ἔξ ἡμισείας  
 δεῖ μεμνηῆσθαι τῶν νόμων, ἀλλὰ πάντα ποιεῖν κατ’ αὐ-  
 τοῦς. Μάλλωνος γὰρ δεῦρ’ ἦκει γύναιον, ὅπερ, εἰ θέ-  
 λεις τῶν ἀφρῶν κρατεῖν, γαμεῖν σε δεῖ κατὰ τοὺς νόμους.”  
 ὁ δὲ Βόας καὶ τοῦ κλήρου καὶ τῆς γυναικὸς παρεχώρει, 20  
 συγγενεὶ μὲν ὄντι καὶ αὐτῷ τῶν τετελευτηκότων, εἶναι  
 δὲ καὶ γυναῖκα λέγων αὐτῷ καὶ παῖδας ἤδη. μαρτυρά-  
 μενος οὖν ὁ Βόας τὴν γερουσίαν, ἐκέλευσε τῇ γυναικὶ  
 ὑπολῦσαι αὐτὸν προσελθοῦσαν κατὰ τὸν νόμον καὶ πύειν  
 εἰς τὸ πρόσωπον. γενομένου δὲ καὶ τούτου Βόαςος γα- 25  
 μεὶ τὴν Ρούθην, καὶ γίνεται παιδὶον αὐτοῖς μετ’ ἐνιαυ-  
 τὸν ἄρρεν. τοῦτο ἡ Νααμὶς τιθηνουμένη κατὰ συμβουλίαν  
 τῶν γυναικῶν Ὁβήδην ἐκάλεσεν ἐπὶ γήροκομίᾳ τῇ αὐτῆς  
 τραφησόμενον· Ὁβήδης γὰρ κατὰ διάλεκτον τὴν Ἑβραίων  
 ἀποσημαίνει δουλεύων. Ὁβήδου δὲ γίνεται Ἰεσσαῖος, τού- 30  
 του Δαυίδης ὁ βασιλεύσας καὶ παισὶ τοῖς αὐτοῦ καταλι-  
 πὼν τὴν ἡγεμανίαν ἐπὶ μίαν καὶ εἰκοσι γενεὰς ἀνδρῶν.



τὰ μὲν οὖν κατὰ Ῥούθην ἀναγκαίως διηγησάμην,  
 ἐπιδείξαι βουλόμενος τὴν τοῦ θεοῦ δύναμιν, ὅτι τοῦτο  
 παράγειν ἐφικτόν ἐστιν εἰς ἄξιωμα λαμπρὸν καὶ τοὺς  
 ἐπιτυγχόντας, εἰς οἷον ἀνήγαγε καὶ Δαυίδην ἐκ τοιούτων  
 5 γεγόμενον· Ἑβραῖοι δέ, τῶν πραγμάτων αὐτοῖς ὑπενε- 10  
 χθέντων, πάλιν πόλεμον ἐκφέρουσι Παλαιστίνους διὰ τὴν  
 τοιαύτην αἰτίαν. Ἡλὲλ τῷ ἀρχιερεὶ δύο παῖδες ἦσαν,  
 Ὁφνὶς τε καὶ Φινεέσης· οὗτοι καὶ πρὸς ἀνθρώπους  
 ὑβρισται γεγόμενοι καὶ πρὸς τὸ θεῖον ἀσεβεῖς οὐδενὸς  
 10 ἀπείχοντο παρανομήματος, καὶ τὰ μὲν ἐφέροντο τῶν γε-  
 ρῶν κατὰ τιμὴν, ἃ δὲ ἐλάμβανον αὐτοῖς ἀρπαγῆς τρόπῳ,  
 γυναικάς τε τὰς ἐπὶ θρησκείᾳ παραγινόμενας ὑβρίζον  
 φθοραῖς, ταῖς μὲν βίαν προσφέροντες, τὰς δὲ δώροις  
 ὑπαγόμενοι. τυραννίδος δ' οὐδὲν ἀπέλειπεν ὁ βίος αὐ-  
 15 τῶν. ὃ τε οὖν πατήρ αὐτοῖς ἐπὶ τούτοις χαλεπῶς εἶχεν,  
 ὅσον οὐδέπω προσδοκῶν ἥξειν ἐκ θεοῦ τιμωρίαν αὐτοῖς  
 ἐπὶ τοῖς πραττομένοις, τό τε πλῆθος ἐδυσφόρει. κάπει-  
 δὴ φράζει τὴν ἐσομένην συμφορὰν ὁ θεὸς τοῖς παισὶν  
 αὐτοῦ τῷ τε Ἡλὲλ καὶ Σαμουήλῳ τῷ προφήτῃ, παιδὶ  
 20 ἔτι ὄντι, τότε φανερὸν ἐπὶ τοῖς υἱοῖς πένθος ἦγε.

βούλομαι δὲ τὰ περὶ τοῦ προφήτου πρότερον διεξελ- 2  
 θῶν ἐπειθ' οὕτω τὰ περὶ τοὺς Ἡλὲλ παῖδας εἰπεῖν, καὶ  
 τὴν δυστυχίαν τὴν τῷ παντὶ λαῷ Ἑβραίων γενομένην.  
 Ἀλκάνης Λευίτης ἀνὴρ, τῶν ἐν μέσῳ πολιτῶν, τῆς  
 25 Ἐφραΐμου κληρουχίας, Ἀρμαθὰν πόλιν κατοικῶν, ἐγά-  
 μει δύο γυναῖκας, Ἄνναν τε καὶ Φενάνναν. ἐκ δὲ ταύ-  
 της καὶ παῖδες αὐτῷ γίνονται· τὴν δ' ἐτέραν ἄτεκνον  
 οὖσαν ἀγαπῶν διετέλει. ἀφικομένου δὲ μετὰ τῶν γυ-  
 ναικῶν τοῦ Ἀλκάνου εἰς Σιλω πόλιν θύσαι (ἐνταῦθα  
 30 γὰρ ἡ σκηνὴ τοῦ θεοῦ ἐπεπήγει, καθὼς προειρήκαμεν)  
 καὶ πάλιν κατὰ τὴν εὐωχίαν νέμοντος μόλρας κρεῶν ταῖς  
 τε γυναιξὶ καὶ τοῖς τέκνοις, ἢ Ἄννα θεασαμένη τοὺς τῆς

ἑτέρας παῖδας τῇ μητρὶ περικαθισαμένους, εἰς δάκρυνά  
 τε πρὸς ἑσσε καὶ τῆς ἀπαιδίας αὐτὴν ὠλοφύρετο καὶ τῆς  
 μονώσεως. καὶ τῆς τάνδρὸς παραμυθίας τῇ λύπῃ κρα-  
 τήσασα, εἰς τὴν σκηνὴν ὥχετο τὸν θεὸν ἱκετεύουσα δοῦ-  
 ναι γονὴν αὐτῇ καὶ ποιῆσαι μητέρα, ἐπαγγελλομένη τὸ <sup>5</sup>  
 πρῶτον αὐτῇ γεννησόμενον καθιερώσειν ἐπὶ διακονίᾳ  
 τοῦ θεοῦ, δλαιταν οὐχ ὁμοίαν τοῖς ἰδιώταις ποιησόμενον.  
 διατριβούσης δ' ἐπὶ ταῖς εὐχαῖς πολὺν χρόνον, Ἥλει ὁ  
 ἀρχιερεὺς (ἐκαθέζετο γὰρ πρὸ τῆς σκηνῆς) ὡς παροινου-  
 σαν ἐκέλευσεν ἀπιέναι. τῆς δὲ πιεῖν ὕδωρ φαμένης, λυ- <sup>10</sup>  
 πουμένην δ' ἐπὶ παίδων ἀπορίᾳ τὸν θεὸν ἱκετεύειν,  
 θαρρεῖν παρεκελεύετο, παρέξειν αὐτῇ παῖδα τὸν θεὸν  
 3 κατάγγέλλων. παραγενομένη δ' εὐέλπῃς πρὸς τὸν ἄνδρα,  
 τροφὴν χαίρουσα προσηνέγκατο, καὶ ἀναστρεφάντων  
 εἰς τὴν πατρίδα κύειν ἤρξατο. καὶ γίνεται παιδίον αὐ- <sup>15</sup>  
 τοῖς, ὃν Σαμούηλον προσαγορεύουσι· θεαίτητον ἂν τις  
 εἴποι. παρήσαν οὖν ὑπὲρ τῆς τοῦ παιδὸς γενέσεως θύ-  
 σοντες, δεκάτας τε ἔφερον. ἀναμνησθεῖσα δ' ἡ γυνὴ  
 τῆς εὐχῆς τῆς ἐπὶ τῷ παιδί γεγεννημένης παρεδίδου τῷ  
 Ἥλει, ἀνατιθεῖσα τῷ θεῷ προφήτην γενησόμενον. κόμη <sup>20</sup>  
 τε οὖν αὐτῷ ἀνείτο, καὶ ποτὸν ὕδωρ ἦν. καὶ Σαμούη-  
 λος μὲν ἐν τῷ ἱερῷ διῆγε τρεφόμενος, Ἀλκάνη δ' ἐκ τῆς  
 Ἄννης υἱεὶς τε ἄλλοι γίνονται καὶ τρεῖς θυγατέρες.  
 4 Σαμούηλος δὲ πεπληρωκὸς ἔτος ἥδη δωδέκατον  
 προεφήτευε. καὶ ποτε κοιμώμενον ὀνομαστὶ ἐκάλεσεν <sup>25</sup>  
 ὁ θεός. ὃ δὲ νομίσας ὑπὸ τοῦ ἀρχιερέως πεφωνῆσθαι  
 παραγίνεται πρὸς αὐτόν. οὐ φαμένου δὲ καλέσαι τοῦ  
 ἀρχιερέως, ὁ θεὸς εἰς τρεῖς τοῦτο ποιεῖ. καὶ Ἥλει δι-  
 πνισθεὶς φησι πρὸς αὐτόν "ἀλλ' ἐγὼ μὲν, Σαμούηλε,  
 σιγὴν ὡς καὶ τὸ πρὶν ἤγον, θεὸς δ' ἐστὶν ὁ καλῶν. ἀλ- <sup>30</sup>  
 λὰ σήμαινε πρὸς αὐτόν ὅτι παρατυγχάνω." καὶ τοῦ  
 θεοῦ φθεγγαμένου πάλιν ἀκούσας ἤξιον λαλεῖν ἐπὶ τοῖς

χρωμένοις· οὐ γὰρ ὑστερήσειν αὐτὸν ἐφ' οἷς ἂν θελήσειε διακονίας. καὶ ὁ θεὸς "ἐπεὶ" φησί "παρατυγχάνεις, μάνθανε συμφορὰν Ἰσραηλίταις ἐσομένην λόγου μείζονα καὶ πίστεως τοῖς παρατυγχάνουσι, καὶ τοὺς Ἥλει δὲ  
 5 παῖδας ἡμέρα μιᾷ τεθνηξομένους, καὶ τὴν ἱερωσύνην μετελευσομένην εἰς τὴν Ἑλεαζάρου οἰκίαν· Ἥλει γὰρ τῆς ἐμῆς θεραπέας μᾶλλον τοὺς υἱοὺς καὶ παρὰ τὸ συμφέρον αὐτοῖς ἡγάπησε." ταῦτα βιασάμενος ὄρκους εἰπεῖν αὐτῷ τὸν προφήτην Ἥλει (οὐ γὰρ ἐβούλετο λυπεῖν αὐ-  
 10 τὸν λέγων) ἐτιμᾶλλον βεβαιότεραν εἶχε τὴν προσδοκίαν τῆς τῶν τέκνων ἀπωλείας. Σαμουήλου δ' ἠϋέτο ἐπὶ πλεόν ἢ δόξα, πάντων ὧν προεφήτευσεν ἀληθινῶν βλεπομένων.

κατὰ τοῦτον δὴ τὸν καιρὸν Παλαιστῖνοι στρατεύ- 11  
 15 σαντες ἐπὶ τοὺς Ἰσραηλίτας στρατοπέδευονται κατὰ πόλιν Ἀφεκάν. δεξαμένων δ' ἐξ ὀλίγου τῶν Ἰσραηλιτῶν, συνήεσαν εἰς τὴν ἐχομένην καὶ νικῶσιν οἱ Παλαιστῖνοι, καὶ κτείνουσι μὲν τῶν Ἑβραίων εἰς τετρακισχιλίους, τὸ δὲ λοιπὸν πλῆθος συνδιώκουσιν εἰς τὸ στρατόπεδον.  
 20 δεισαντες δὲ περὶ τῶν ὅλων οἱ Ἑβραῖοι πέμπουσιν ὡς 2 τὴν γερουσίαν καὶ τὸν ἀρχιερέα, τὴν κιβωτὸν τοῦ θεοῦ κελεύοντες κομίζειν, ἵνα παρούσης αὐτῆς παρατασσόμενοι κρατῶσι τῶν πολεμίων, ἀγνοοῦντες ὅτι μείζων ἐστὶν ὁ καταψηφισάμενος αὐτῶν τὴν συμφορὰν τῆς κι-  
 25 βωτοῦ, δι' ὃν καὶ ταύτην ἐν τιμῇ συνέβαινε εἶναι. παρὴν τε οὖν ἡ κιβωτὸς καὶ οἱ τοῦ ἀρχιερέως υἱεῖς, τοῦ πατρὸς αὐτοῖς ἐπιστείλαντος, εἰ ληφθείσης τῆς κιβωτοῦ ζῆν ἐθέλησουσιν, εἰς ὅψιν αὐτῷ μὴ παραγενέσθαι. Φινεέσης δὲ ἤδη καὶ ἱεράτο, τοῦ πατρὸς αὐτῷ παρακεχω-  
 30 ρηκότος διὰ τὸ γῆρας. θάρσος οὖν ἐπιγίνεται πολὺ τοῖς Ἑβραίοις ὡς διὰ τὴν ἄφιξιν τῆς κιβωτοῦ περιεσομένοις τῶν πολεμίων· κατεπλήττοντο δὲ οἱ πολέμιοι, δεδιότες

- τὴν παρουσίαν τῆς κιβωτοῦ τοῖς Ἰσραηλίταις. ταῖς μέν-  
τοι γε ἑκατέρων προσδοκίαις οὐχ ὅμοιον ἀπήντησε τὸ  
ἔργον, ἀλλὰ συμβολῆς γενομένης, ἣν μὲν ἤλπιζον νίκην  
Ἑβραῖοι, τῶν Παλαιστίνων αὕτη γίνεται, ἣν δ' ἐφο-  
βοῦντο ἦτταν οὗτοι, ταύτην Ἑβραῖοι παθόντες ἐγνώσαν 5  
αὐτοὺς μάτην ἐπὶ τῇ κιβωτῷ τεθαρρηκότας· ἐτράπησάν  
τε γὰρ εὐθύς εἰς χεῖρας ἐλθόντες τῶν πολεμίων καὶ  
ἀπέβαλον εἰς τρισμυρίους, ἐν οἷς ἔπεσον καὶ οἱ τοῦ ἀρ-  
χιερέως υἱεῖς, ἣ τε κιβωτὸς ἦγετο πρὸς τῶν πολεμίων.
- 3 ἀπαγγελθείσης δὲ τῆς ἥτις εἰς τὴν Σιλῶ καὶ τῆς 10  
αἰχμαλωσίας τῆς κιβωτοῦ (Βενιαμίνης γὰρ τις αὐτοῖς  
ἄγγελος ἀφικνεῖται νεανίας παρατετευχὼς τῷ γεγονότι)  
πένθους ἀνεπλήσθη πᾶσα ἡ πόλις. καὶ Ἡλεὶ ὁ ἀρχιε-  
ρεὺς (ἐκαθέζετο γὰρ καθ' ἑτέρας τῶν πυλῶν ἐφ' ὕψη-  
λου θρόνου) ἀκούσας οἰμωγῆς, καὶ νομίσας νεώτερόν τι 15  
πεπραῆχθαι περὶ τοὺς οἰκέλους, καὶ μεταπεμφάμενος τὸν  
νεανίαν, ὥς ἔγνω τὰ κατὰ τὴν μάχην, ῥᾶων ἦν ἐπὶ τε  
τοῖς παισὶ καὶ τοῖς συνηγελμένοις περὶ τὸ στρατόπεδον  
ὥς ἂν προεγνώκως παρὰ τοῦ θεοῦ τὸ συμβησόμενον  
καὶ προαπηγγελκῶς (συνέχει γὰρ ἱκανῶς τὰ παρὰ τὴν 20  
προσδοκίαν συντυχόντα δεινὰ). ὥς δὲ καὶ τὴν κιβωτὸν  
ἤκουσεν ἡχμαλωτίσθαι πρὸς τῶν πολεμίων, ὑπὸ τοῦ  
παρ' ἐλπίδας αὐτῷ τοῦτο προσπεσεῖν περιαλγῆσας, ἀπο-  
κυλισθεὶς ἀπὸ τοῦ θρόνου τελευτᾷ, ὅκτω καὶ ἐνενή-  
κοντα βιώσας ἔτη τὰ πάντα, καὶ τούτων τὰ τεσσαράκοντα 25  
κατασχὼν τὴν ἀρχήν.
- 4 θνήσκει δὲ κατ' ἐκείνην τὴν ἡμέραν καὶ ἡ Φινεέσου  
τοῦ παιδὸς γυνή, μὴ καρτερήσασα ξῆν ἐπὶ τῇ τάνδρῳς  
δυστυχίᾳ. κυούσῃ μὲν αὐτῇ προσηγγέλθη τὸ περὶ τὸν  
ἄνδρα πάθος, τίκτει δ' ἑπταμηνιαῖον παιδα, ὃν καὶ ξή- 30  
σαντα Ἰοχάβην προσηγόρευσαν (σημαίνει δὲ ἀδοξίαν τὸ  
ὄνομα) διὰ τὴν προσπεσοῦσαν δύσκειαν τότε τῷ στρατῷ.